

דאסענדיס  
—  
סרענדע איטעל

UTL AT DOWNSVIEW



D RANGE BAY SHLF POS ITEM C  
39 12 14 15 09 010 8

*James*

**PLEASE DO NOT REMOVE  
CARDS OR SLIPS FROM THIS POCKET**

---

**UNIVERSITY OF TORONTO LIBRARY**

---

HV  
8959  
R9D619  
1920  
C.1  
ROBA

160






וו. מ. דאָראַשעוויטש.

די *Di*  
טרהרען = אינוועל *trehren*

אילוסטרירט.

יו"ט: מ. נאָלדשמיין.



פּערלאַנג א. נ. י. מ. ל. י.

1920.

וואַרשא

וואַרשא תר"פ דרוקערנ ש. סיקאָרא י. מילנער נאָוואָלנאָ 6

HV  
8959  
R9D6  
1920



WARSZAWA

Drukarnia SZ. SIKORA I I. MYLNER Nowolipki 6.



## די טרעהרען-אינוועל.

די טרעהרען-אינוועל, די אינוועל פון צער און פיין, פון דערנידערונג און הפקות, פון קנוט און תליות, פון אימת-מות און זעלבסטמאָרד—דידאָזיגע אינוועל עקזיסטירט שוין איצט נישט אַלט קאטאָרגע-פונקט און געהערט שוין אויך נישט צו רוס-לאַנד. אָבער מענשליכע ליידען ווערען קיינמאָל נישט פער-געסען, און דער סאָכאַלינער גיהנם, וואָס איז אַזוי מייסטער-האַפט געשילדערט געוואָרען פון דאָראָשעוויטש'ן, וועט שטענ-דיג אינטערעסירען די מענשהייט, ווי עס אינטערעסירט אַנאָב-גרונד, אַ מקור פון טויט, אַ קוואַל פון יסורים, וואוהין דאָס מענש-ליכע אויג קוקט-אַרוין מיט שרעק און אַ מיט ווילען—עפיס אַראָפּצולערנען פון דאָרט.

סאָכאַלין אַלט קאטאָרגע-פונקט איז לכתחילה געווען אַ הו-מאַניאָראַרע אונטערנעמונג: מען האָט געוואָלט שטעלען דעם פערברעכער אויף מענשליכע פיס. מען האָט איהם געוואָלט געבען אַרבייט און פערשידענע לגאָטעס. מען האָט איהם גע-וואָלט געבען אַ מעגליכקייט זיך איינצואָרדנען זעלבסטענדיג, מיט אַנאָייגען הייזעל, מיט אַ ווייב און קינדער און מיט אַלע נויטיגע מכשירים צו אַ פאַמיליען-לעבען. מען האָט גערעכענט, אַז דאָס וועט מיט דער צייט אויסשליידען דעם ווילדען פער-ברעך-אָנוואַקס אויף זיין נאַטור, אַז דאָס וועט אויסווייכערן

וויין זינדיגע און לייכטזיניגע נשמה און ער וועט ארויף אויפ'ן  
דרך-הישר, ווי אַ בעל-תשובה, וואָס וויל אויסקויפֿען זיינע  
חטאים מיט דעם ווייטערדיגען טייל פֿון זיין לעבען.

דאָס זענען געווען גאָלדענע פֿונות, אויסערגעווענהליך  
גוטע פֿלענער, אָבער דערביי האָט מען פֿערגעסען איין קליי-  
ניגקייט: רוסלאַנד—דאָס קלאַסישע לאַנד פֿון הפֿקות און ביוראָ-  
קראַטישע רציחות, דאָס קלאַסישע לאַנד פֿון בלוט, נויט און  
טרעהרען.

מען האָט פֿערגעסען, אַז די פֿערברעכער-וועלט איז שטענ-  
דיג עהנליך צום לאַנד, פֿון וועלכען זי שפּראַצט-אַרויס, אַז  
צווישען דידאַזיגע ביידע וועלטען איז שטענדיג פֿאַרהאַן אַנאָי-  
גער צוזאַמענבונד, און אַז אויב מען וויל היילען די פֿער-  
ברעכער-וועלט, מוז מען פֿריהער קורירען דאָס לאַנד, וואָס  
גיט די פֿערברעכער. צוזאַמען מיט'ן קאטאַרושניק האָט זיך  
אין סאַכאַלין געזעצט דער טשינאַוויק, וואָס איז געווען נישט  
מעהר סימפּאַטיש, ווי דער פֿערברעכער, ווי דער קאטאַרושניק.  
ווי אזוי קאָן היילען דער ערשטער דעם צווייטען? וואָס קאָן  
ער איהם געבען? דער טשינאַוויק האָט זיך אפשר אַליין מעהר  
גענויטיגט אין דער קאטאַרגע, ווי דער פֿערברעכער, פֿאַר  
וועלכען ער איז געשטעלט געווערען אַלס שומר, מדריק און  
געזעץ-אַבְהִיטער.

און אָט איז עס געשעהן: די טרעהרען-אינוועל סאַכאַלין,  
וואָס האָט בעדאַרפט זיין אַנאָרט פֿון אַרבייט, ליבע און תשובה,  
איז געוואָרען אַ פֿונקט פֿון דער סאַמע שרעקליכסטער ירידה,  
פֿון די סאַמע גרויזאַמסטע פֿערברעכענס, וואָס אַ מענשליכער  
דמיון קאָן זיי קוים זיך פֿאַרשטעלען. די פֿערברעכער-וועלט  
אין רוסלאַנד האָט, אַלואָ, נישט בעקומען קיין שולע אויף  
סאַכאַלין, נאָר אַ שוועסטער, אָבער אין אַ שאַרפֿער פֿערברע-  
כ־ערישערער געשטאַלט—מעהר געפֿאַלענער און געמיינער. פֿון  
די פֿונות האָט זיך אויסגעלאָזט אַ באַרג אַש.



גאַנץ סאַכאַלין איז געווען איין גרויסע שרפה פון פער-  
ברעכענס, א גיהנם פון זינד און רציחות, און אלע, אלע—סיי  
דער טשינאוויק, סיי דער קאזיאַנער דאָקטאָר, סיי דער גובער-  
נאָטאַר—האַבען נישט געלאָשען דעמדאָזיגען גיהנם, נאָר פער-  
קעהרט, נאָך צוגעלעגט פייער. אויף דורח-לאַנג וועט דערי-  
בער סאַכאַלין פערבלייבען אַ מוסטער פון אַ מאָדערנעם  
כּף-הקלע.

עס איז זיך שווער פאַרצושטעלען אַ שרייבער, וואָס זאָל  
זיין אזוי צוגעפאַסט פאַר זיין אויפגאַבע, ווי דאָראָשעוויטש.  
דאָראָשעוויטש בעזיצט אַ מערקווירדיגען פינזעל: מיט אַ צוויי-  
דריי לעבעדיגע כאַראַקטעריסטישע שטריכען איז ביי איהם  
פאַרטיג דער פּרצוף פון אַ מענשען. דאָס וועט אָבער זיין  
אַ פּרצוף נישט אויף צום לייענען און פערגעסען, נאָר אַ שטיק  
לעבען, וואָס וועט זיך, ווי מיט שאַרפע נעגעל, איינקריצען אין,  
זכרון. נאָר מיט אַזאַ פינזעל איז גוט צו מאַהלען סצענסע  
בילדער, עפּיזאָדען, „טיפּען“, פאַרשוינען און פאַרביילויפּענדיג  
געשטאַלטען פון אַזאַ מין פערשידענאַרטיגען כּף-הקלע, וואָס  
האַט געטראָגען דעם נאָמען סאַכאַלין. אָבער אויסער דער-  
דאָזיגער געבענשטער פינזעל-אייגענשאַפט, איז דאָראָשעוויטש  
אַליין, אַלס מענש, זעהר צוגעפאַסט געווען צו זיין שווערער  
אויפגאַבע. אַ בעוועגליכע נאַטור, פול הומאָר און רוסישער  
ברייטהערציגקייט, נייגעריג, ווי אַ קינד מיט אַ שאַטירונג פון  
אַ געשיקטען און געראַטענעם רעפּאָרטער און אַ געוואַלטיגע  
פיהלבאַרקייט צו דעם בעליידיגטען און געליטענעם, —איז דאָ-  
ראָשעוויטש בייטאָג און ביינאַכט אַרומגעקראַכען אין די אימה'-  
דיגע סאַכאַלינישע תּפּיסות, וואָס איז טיילמאָל געווען גאַנץ  
געפעהרליך, און אַהיים איז ער געקומען אַ מידער, אַנ'אויס-  
געמאַטערטער, אַנ'אויסגעשמירטער און אַ שמוציגער, בעזיהט מיט  
פאַראַזיטען אזוי, אַז טיילמאָל פלעגט ער מווען תּיכּף טוישען  
דעם אָנצוג, און דעם אַלטען אָנצוג—אַרויסוואַרפען... מען קאָן

זאָגען אָהן אַ גוזמא, אַז ער האָט דעמאָלט געלעבט, ווי אַ קא-  
טאָרושניק. פאַר אַ בלעטעל פון זיין בוך האָט ער געצאָהלט  
מיט אַ טאָג קאָטאָרגע. מיט די קאָטאָרושניקעס איז ער געזעסען  
אויף די נאַרעס, צוזאַמען מיט זיי געגעסען און געטרונקען,  
צוזאַמען מיט זיי געאַטעמט די פער'סמ'טע לופט און אויסגע-  
הערט זייערע שוידערליכע מעשיות און פיינליכע ודו'ס. פאַר  
איהם זענען געווען אָפּען די טונקעלע הערצער פון די קא-  
טאָרושניקעס-רוצחים. און טאָמער האָט זיך אַ האַרץ נישט גע-  
עפענט, האָט ער געוואוסט דעם סוד, ווי אַזוי עס צועפענען.  
דאָס איז געווען יענע אויפריכטיגקייט, מיט וועלכער דאָראָ-  
שעוויטש האָט זיך פערזונקען אינעם קאָטאָרגע-לעבען. און מיט  
אויפריכטיגקייט נעהמט מען אַפילו חיות.

אַבער די תּפֿיסות און די קאָטאָרגעס זענען איהם נאָך  
וועניג געווען. ער האָט זיך געוואָלט דערגראָבען צום  
סאַמע דנאָ פּונ'ם קאָטאָרגע-אַבגורנד און האָט בעזוכט און  
אויסגעפּאָרשט די סאַמע אַבגעלעגענסטע סאַכאָלינישע קאָלאָ-  
ניעס, אַלע פּערוואָרפענע ווינקלעך, וואו עס האָט נאָר גע-  
טראָטען אַ פּוס פון אַ קאָטאָרושניק, אַלע פּריטאָנען, אַלע נאָכט-  
הייזלעך, שפּיל-הייזלעך און שפּנקען, וואו עס איז באַמט ריזי-  
קאָליש געווען איבערצוטערעטען די שוועל. דאָראָשעוויטש האָט  
זיך נישט געשראָקען און נישט געפּוילט: ער האָט זיך גע-  
יאָגט אין זיין אַרבייט מיט דער התלהבות פון אַ יונגעל און  
האָט זיך געפרעהט, וואָס ער איז אַרויף אויף דער ריכטיגער  
ליניע...

דאָס איז געווען אַ שווערע פּעראַנטוואָרטליכע אַרבייט.  
אַבער זי האָט אונז געגעבען דאָס בוך „סאַכאָדין און קאָטאָר-  
גע", וואָס איז אונפּערגלייכליך אין דעם פּרט און וואָס האָט  
אונז לחלוטין אויפּגעדעקט דעם גאַנצען כּף-הקלע. מיר לייע-  
נען דאָס בוך און עס קלאַפט אונז דאָס האַרץ. אַבער אַ מאָדנע  
זאָך: מיר פיהלען נישט קיין שום האַס צום פּערברעכער.



דאָס האַרץ ווייס נישט דערפון און מיר זעהען גאָרנישט דעם  
פערברעכער. מיר זעהען נאָר פערברעכענס און  
אומגליקליכע פערקריפעלטע נשמות—קרבנות פון דער  
היינטיגער געזעלשאַפטליכער אָרדנונג. און פונ'ם האָס ווערט  
רחמנות צו זיי.

אַזוי ענדיגט זיך יעדע גרויסע אויכרילטיגע אַרבייט: זי  
פערוואַנדעלט האָס אין רחמנות, עקעל אין מיטלייד, שנאה—אין  
מחילה. דאָס איז אייגענטליך אַ גאָנצער פראָצעס, וואָס געהט  
מיט אַ געדורעהטער ליניע. פריהער אַ האָס צום פער-  
ברעכער, נאָכדעם מיטלייד פונ'ם האָס און נאָכ-  
דעם האָס פונ'ם מיטלייד, אָבער נישט צום פער-  
ברעכער, נאָר צום לאַנד, וואָס קאָן זיין אַ פרוכט-  
באַרער באַדען פאַר איהם.

און אַז מען לייענט-איבער דאָסדאָזיגע פיינליכע בוך,  
פאלט די אומבעדינגטע קללה, וואָס מען לאָזט דערביי אַרויס,  
נישט אויפ'ן קאָטאָרושניק, נאָר אויפ'ן לאַנד. וואָרום די אַלע  
פאָליולאַכאָווס און פאָוולסקיס און פאָקלינס, וואָס זענען אַזוי  
בולט געשילדערט אויף די זייטלעך פונ'ם בוך, זענען נישט  
מעהר ווי פראָדוקטען פונ'ם גרויסען, שוידערליכען און מיט  
בלוט און טרעהרען דורכגעווייקטען רוסלאַנד.

אויף סאַכאַלין איז אויך געווען טשעכאָוו. ער איז גע-  
קומען מיט אַ פאַר יאָהר פריהער פאַר דאָראָשעוויטשין. ער  
האָט אויך געהאַט די אייגענע אויפגאַבע, וואָס דער לעצטער.  
קיין טאַלאַנט האָט איהם נישט געפעהלט. אָבער ער האָט דאָך  
נישט געקאָנט געבען דאָס, וואָס דאָראָשעוויטש האָט אונז גע-  
געבען: דעם דנאָ. די פער'סמ'טע לופט און דעם  
שוואַרצען יאוש פון דער פערשאַלטענער אינזעל.  
מעהר בעדאָרף מען נישט און מעהר קאָן שוין נישט זיין.

כ. ג.





## סאכאלין.

שאַטערשער ים-אויסגוס, — קלימאט, — נאטור, — צפון, מי-

מעל, און הרום-כאכאלין, — סאכאליןער וועג, — די מור-

מע-אינועל

דאָס איז געווען דעם 10 אפריל.

עס האָט געבלאָזען אַ שטאַרקער, קאַלטער, רויהער צפון  
ווינד, די שיף האָט זיך געוואַקעלט פון איין זייט אויף דער  
צווייטער.

איך בין געשטאַנען אויף דעם אויבערשטען פאַרדעק און  
זיך איינגעקוקט אין די גאָר-וואָס בעוויזענע מרה-שחורה'דיגע,  
נישט היימליכע פעלזיגע ברעגען, וואָס זענען גאָך געווען בע-  
דעקט מיט שניי.

דער ערשטער איינדרוק איז געווען אַ שווערער, אַ פייגלי-  
כער.

פונקט ווי עפּיס אַ העסליכע חיה, אַ פערזעהעניש, מיט אַ  
רוקען אין שטרופען, וואָלט זיך אויסגעצויגען, דעם אַטעם פער-  
האַלטען און געוואָרט אויף איהר רויב.

— אַט איז דאָס אָרט, וואו עס איז דערטרונקען געוואָרען

די שיף „קאָסטראָמאַ“,—ווייזט מיר אָן דער קאָפיטאָן.  
איך לאָז מיר אַראָב אויף דער אונטערשטען פּאָרדעק.  
אויפ'ן פּאָרדעק, נעבען די אילומינאַטאָרען, זעהען זיך  
פּנימ'ער פון אַרעסטאַנטען.

זיי קוקען, פונקט ווי זיי וואָלטען וועלען זיך טיף אַרייַן-  
שניידען מיט'ן אויג אין די ברעגען פון דער אינזעל, וואו זיי  
איז בעשערט צו ענדיגען זייער וועלטעל.

די בעמערקונגען זענען קורצע, מרה-שחורה'דיגע:  
—סאַקאַלין!

—נאָך גאָר ווינטער!

—לאָז אַ קוק טהאָן!

—נישטאָ אויף וואָס צו קוקען? אַלץ ליגט אונטער שניי.  
די שיף וויגט זיך נאָך שטאַרקער. מיר שווימען מיט  
דעם לאַפּערווער ים-אויסגוס.

לינקס—דער קריליאָנער לייכט-טורם. רעכטס—קאָכען און  
שוימען וואָלען, וואָס בעדעקען דעם „שטיין פון געפּאָהר“. פּאָר-  
אויס רוקט זיך אַ פּאַס אייז. די אייז-קריעס פערשטעלען דעם  
גאַנצען האַרינאָנט.

כלעבען, דאָס קלינגט, ווי אַ ביטערער חווק.  
דורכפיהרען מענשען כמעט אַרום און אַרום דער וועלט.  
בעווייזען זיי פון דערווייטענס אַווינקעלע פונ'ם ערד-גן-עדן—  
דעם רייכען בליהעדיגען ציילאָן, לאָזען זיי אַ קוק טהאָן „מיט  
איין אויג“ אויף סיגנאַפור—אָט דעם פּראַכטפולען, אָט דעם וואונ-  
דערשענעם, אָט דעם מעשה'לע-גאָרטען—געבען זיי די מעגליכ-  
קייט צו קוויקען זיך אַ וויילע מיט די רייצענדיגע מאַלערישע  
ברעגען פון יאַפּאָניען, ביים אַריינגעהן אין נאַגאַסאַקי, פון וועל-  
כע מען קאָן נישט אַברייסען דאָס אויג—און דאָס אַלץ בלויז  
צוליב דעם זיי וואָלען געבראַכט ווערען צו דידאָזיגע פעלזיגע  
מרה-שחורה'דיגע ברעגען, וואָס זענען אין מיטען אַפּריל בע-  
דעקט מיט שניי, אין דעמדאָגיגען לאַנד פון פורגעס, שטורמוויי-  
דען, נעבעלען, אייזקריעס און שניי-זאָווערוכעס, און זאָגען:  
—לעבט אייך דאָ!

## סאכאלין...

— אַרום—וואָסער, אין דער-מיט—צרות. אַרום—י, אין דערמיט—צער, —ווי עס דריקען זיך אויס וועגען איהם די קא-טאַרזשיקעס.  
— די אינועל פון יאָש. די אינועל פון רעכטלאָזיקייט. די טויטע אינועל—ווי עס רופען זי די בעאַמטע אויף סאָכאלין. אַנ'אינועל—א טורמע.

וועט איהר אַ קוק טהאָן אויף דער קאַרטע פון אַזיען, וועט איהר דערזעהן אין רעכטען ווינקעל, אויסגעצויגען ביי די ברע-גען, ליגט באמת עפּיס אַזוינס, וואָס איז עהנליך צו אַזעסלי-כער חיה, מיט אַנ'אָפּענעם פּיסק, וואָס וויל איינשלינגען דעם קעגענאיבער-ליגענדיגען מאַצמאַי.

און די משופע'דיגע איינגעפאלענע פאַכען פון שטיינקויהלען און די זיגנאָגיש-געבראַכענע ליניעס פון אויפגעדעקטע שטיינ-קויהלען-שיכטען—דאָס אַלץ דערצעהלט, אַז דאָ איז אַמאָל פאַר-געקומען אַ גרויסע ערד-רעוואָלוציע.

געדערהט איז דער רוקען פון דער „חיה-פערזעהעניש“. אין גיגאַנטישע וואַלען האָט דאָ אַמאָל געציטערט די ערד. די ווא-לען זענען געגאַנגען פון צפון-מזרח קיין דרום-מערב.  
נישט אומזיסט זענען די סאָכאלינישע בערג עהנליך צו רי-זיגע פערגליווערטע וואַלען, און די טהאַלען—די „אַבגרונדען“, ווי מען רופט זיי דאָ אויפ'ן סיבירישען לשון—דערמאָהנען אָן תהומות, וואָס עפענען זיך פונאַנדער צווישען די וואַלען בשעת אַ שטורמווינד אויפ'ן ים.

דער שטורם איז געענדיגט. די חיה האָט זיך איינגעשטילט און בלוז ווען-נישט-ווען גיט זי לייכט אַ ציטער—אַמאָל דאָ, אַמאָל דאָרטען.

דאָס איז אַ כּף-הקלע-אינועל.

זי איז אָבעטטיילט פון דער יבשה דורך דעם טאָטערשען ים-אויסגוס, וואָס איז דער סאַמע ווילדסטער, בייזער, צופושעוועטער און אייגענאַרטיגסטער ים-אויסגוס אין דער וועלט.  
דורך אַ ים-אויסגוס, וואו ווינטער, אין די שניי-זאָווער-

כעס, איז אויף איהם פינסטער, ווי אין אַנ'אויער, און זומער ביי-טען זיך די שטורמוינדטען מיט געדיכטע נעבלען, וואָס זענען אזוי געדיכט, אַז אין דעמדאָזיגען ווייסען צודעק קאָן מען קוים בעמערקען דעם שפיץ פון מאַסטבויס פון דער אייגענער שיף.

געהענדיג מיט דעמדאָזיגען ים-אויסגוס, מוז דער שטורמאָן שלאָפען נאָר צו ביסלעך, צו פערטעל שעה, אין די זאַכען. אין אַ וואָסערע פינף-צעהן מינוט ווערט דאָ דאָס שטידע וועטער פערוואַנדעלט אין אַ ווילדען שטורמוינד.

דאָכט זיך, גאָר אַ שטיל וועטער, און פלוצלונג-הויבט-אָן פייפען אין די שיף-ברעטער. די רגע הויב-אויף אָדער שנייד-איבער די אַנקערס, אויב דו ווילסט נישט צוקלאַפט ווערען אויף פּיץ-פיצלעך אָן די שטיינער.

דאָ איז דער ים—אַ פעררעטער, און דער ברעג איז נישט קיין פריינד, נאָר אַ שונא פונ'ם ים-מענש. דאָ דאָרף מען מורא-האַבען אי פאָר'ן ים, אי פאָר דער יבשה.

סאָכאַלין האָט נישט ליב, אַז מען זאָל זיך אָבשטעלען ביי זיינע משופע'דיגע געדרעהטע פעלזיגע ברעגען. אויפ'ן גאַנ-צען מערב-ברעג איז קיין שום אַנקער-פלאַץ נישטאָ. דער גרונד איז אַ גלאַטער און אַ גלייכער פעלו, און אין אַ שטורם וועט דאָ אייך נישט איינהאַלטען קיין שום אַנקער.

און וויפיל שיפען זענען אַוועק צום גרונד, בעגראָבען בעוואָרען אין דעמדאָזיגען ים-אויסגוס!

סאָכאַלין איז אַ בייוועָאָן אַ קאַלטע אינועל.

איהר פעלזיגען ברעג לעקט דער קאַלטער צפון'דיגער שטראָם, וואָס האָט זיך נאָך גאָר אַמאָל דורכגעריסען דורך דעם טאָטערשען ים-אויסגוס.

דאָ הערשט אַ בייז-גלוטיגער ווינטער. וואָכענווייז ציהען זיך דאָ פורגעס, וואָס דרעהען אין דער לופטען גאַנצע שניי-זיילען; הייזער ווערען פערשאַטען מיט שניי ביו'ן דאָך.

דער מרה-שחורה'דיגער ווינטער איז דאָ עהנליך צו הערבסט. דער זומער איז דאָ קורץ, קאַלט און נעבעלדיג.

און נאָר דער הערבסט האָט דאָ עפּיס אַ שטיקעל פנים.



דעם 20-טען מאי בין איך געקומען קיין אָנאָר—א ווייטער  
 ישוב אין סאַמע מיטעלפונקט פון אינוועל, און דעם 21-טען אינ-  
 דערפריה, און איך האָב מיך אויפגעכאַפט פון שלאָף, האָב איך  
 דערזעהן אַ קלאָרען, פרישען שענעם ווינטערדיגען פריהמאָרגען.  
 פאַר דער נאַכט איז אָנגעפאלען שניי. דער שניי-מאַנטעל,  
 ביי אַ האַלבען אַרשין די הויך, האָט אַלץ פערדעקט, די דעכער  
 און די ערד, די טורמע און דעם ישוב. צוויי טעג האָט זיך  
 געהאַלטען דער שניי און דעם 23-טען מאי איז ער צוגאַנגען.  
 דאָס איז אַלץ, וואָס ווערט אויף סאַכאַלין אָנגערופען „קלימאַט“.  
 דער געדריעהטער רוקען פון דער משונה'דיגער „חיה-פער-  
 זעהעניש“ איז בעדעקט מיט אַ געדיכטער טייגע פון נאָדעלבו-  
 מער, פונקט ווי אויף דער פעל פון דערדאָזיגער חיה וואָלטען  
 זיך אויפגעהויבען די האָהר.

אַ הויכער געבערגעלטער משופע'דיגער ברעג, צו וועלכען  
 מען קאָן נישט צוקומען; איבער איהם ציהען זיך זיגזאַגיש געל-  
 בע פאַכען ליים; אויב רויכפאַרביג—פאַרהאַן שטיינקויהלען, אויב  
 ווייטליך—זאַמדשטיינער; וואו נישט-וואו טרעט-אַרויס דער זשא-  
 ווער פון אייזען-זאַמד.

און אויבען—טייגע.

יעגל-בוימער און סאַסנעס; פון דער ווינדזייט—אינגאַנצען  
 נאָקעט, אָהן צווייגען. זיי וואַקסען אין איין זייט. די שפיצען  
 זענען אויסגעצויגען אין דער ריכטונג פון ווינד, פונקט ווי דער  
 רויך פון אַ שייף-קיימען. פונקט ווי דידאָזיגע ריזענבוימער לויפען  
 מיט אויסגעצויגענע הענד פון דעמדאָזיגען בייזען, קאַלטען  
 אכזריות'דיגען ים און ווינד.

לאָמיר אַריינדרינגען טיפער.

אַ טייטע שטילקייט. אונטער די פיס קנאַקען בלויו אַלטע  
 צווייגען און בלעטער. שטעלטו זיך צו—קיין שום קלאַנג, קיין  
 שום נאָטע פון אַ פויגעלטרילער...

עס ווערט עפּיס נישט היימלעך, ווי אין אַ לעדיגען קלוי-  
 סטער.

די שטילקייט פון דער סאַכאַלינישער טייגע—דאָס איז די

שטידקייט פון אַ פּערוואָרפּענעם, פּערלאָזטען קלויסטער, וואָס אונ-  
טער זיין געוועלפטען באַלקען דערטראַגט זיך קיינמאָל נישט  
דער געמורמעל פון אַ תּפּילה.  
געהען מיר טיפּער אין דעמדאָזיגען לאַנד פון אייביגען  
שווייגען.

אָט איז שוין קיין שיין אויך נישטאָ. פינסטער אַרום.  
פונקט ווי אַ גרויסער באַאַבאָב וואָלט געשטאַנען אויף זיי-  
נע צעהנדיגער וואָרצלען.

דאָס האָט דער ווינד צוואַמענגעשלאָגען די שפיצען פון  
די סאָסנעס אין איין ריזיגען היטעל: ער האָט בעהעפט זייערע  
צווייגען און נאָדלען. געוואָרען אַ מין דאָך, איבער וועלכען מען  
קאָן, דאַכט זיך, געהן.  
דאָ שטיקט, דאָ איז שווער.

אפילו די בויער איז דאָ שווער. אפילו דיראָזיגע ריזען  
זענען דאָ קראַנק. זייערע שטאַמען זענען אויסגעדרעהט דורך  
גרויסע קרענקליכע אָנוואַקסונגען.  
אָט האָט איהר אייך אַ נאַטור-בילד פונם צפונ'דיגען סאָ-  
כאַלין.

מיט אַ יאָהר 27 צוריק זענען דאָ אַרומגעגאַנגען בערען און  
היליאַקעס—עלענדע פּערוואָהרלאָזטע ווילדע מענשען, וואָס גיי-  
סטיג און מאָראַליש זענען זיי אפשר נישט קיין סך געשטאַנען  
העכער פון די בערען—זייערע טייגע-חברים.

נישט אומזיסט גלויבען טאַקי די היליאַקעס, אַז דער בער  
האָט אויך אַזאַ נשמה ווי דער היליאַק, אַז דעם בערס נשמה  
געהט אויך אַזוי אַוועק נאָכ'ן טויט צום „בעל-הבית“, צו דעם  
גאָט פון דער טייגע און קלאַגט זיך פאַר איהם אויף די היליאַ-  
קעס, און דער בעל-הבית משפט זיי ווי גלייכע. דער בער האָט  
אפילו „התונה-געהאַט מיט אַ היליאַקין.“ אויף אַזוי ווייט האַלטע זיך  
דיראָזיגע עלענדע ווילדע נפשות גייסטיג גלייך מיט די בערען.  
אין דעמדאָזיגען לאַנד פון בערען און היליאַקעס זענען איצט  
וואו-נישט-וואו פונאָדערגעוואָרפּען ישובים.

פּער'יהומ'טע טיפּישע. סאַכאַלינישע ישובים:

הייזלעך „צוליב רעכט“, וואָס זענען געבויט געוואָרען  
בלויז דערויף, צו בעקומען דאָס רעכט אויפ'ן טיטול פויער; פער-  
וואָרפענע, פערוואָהרלאָזטע חורבות.  
אויך דאָ איז טיט-שטיל, דאָס אייגענע אייביגע שטיל-  
שווייגען.

—איז דען פאָרהאָן אַ לעבעדיגער מענש?  
אין אַ צוויי-דריי הייזער וואוינט מען נאָך. די איבעריגע  
זענען לעדיג.

—נו, וואָס? ווי לעבט זיך אייך?  
—וואָס קאָן דאָ זיין פאָר אַ לעבען? מיר מוטשען זיך.  
—זעצט איהר, זייהט איהר וואָס?  
—וואָס וואָקסט דאָ? בלויז קארטאָפּעל, און דאָס אויך אַז  
אָן-און-וועה!

מען לעבט שווייגענדיג, ביז, יעדער געהט-אָוועק און פער-  
שליסט זיך אין זיך און וואָרט אין מרה-שחורה, ווען עס וועט  
זיך ענדיגען דער טערמין פון ישוב, מען וועט בעקומען צוריק  
דעם טיטעל פויער און מען וועט אָוועק „אויפ'ן מאטעריק“.  
ווייטער, ווייטער פון דעמדאָזיגען ישוב.  
די גלעקעלעך קלינגען, צוגיסען זיך, קרעכצען אונטער  
דער דויע.

אַ טראַיקע קורצעוואָקסענע, פעסטגעבויטע, יאָדערדיגע  
פלינקע סאַכאַלינישע פערדלעך טראָגען אונז ביים אינזעל-ברעג  
צום דרום-צו, פון בערגעל צו בערגעל, פון טהאַל צו טהאַל.  
—אָט דאָ האָט מען דערשאָסען קאָזייעו'ן (איינער פון  
ארצימאָוויטשעס מערדער),—ווייזט אונז דער אָנטרייבער.—אָט  
דאָ אין פורגע זענען פערשאָטען געוואָרען אין שניי אַ פרוי מיט  
אַ קינד... דאָ האָב איך אַנומעלט געפיהרט דעם דאָקטאָר—סען  
האָט אַראָפּגענומען פון בוים אַ קאָלאָניסט... זיך אויפגעהאָנגען...  
פאַראַיאָהרען האָט מען דאָ געקוילעט דעם קאָלאָניסט לאַוואָוו...  
אַ געוועהנליכער סאַכאַלינישער טראַקט.  
די נאַטורבילדער ענדערן זיך.

די אומעטיגע סאַכאַלינישע סאַסנע לאָזט-איבער איהר אַרש

דעם פרעהליכען פריינדליכען לערכענבוים, וואָז הויב זיך יידן  
אָן בעדעקען מיט וויילע צארטע שמעקעדיגע נידלעך. וואו-נישט-  
וואו זעהט מען אַנישט-הויכען צעדערבוים.  
ערטערווייז בלייכען פון ווייטען בערָאָזע-וועלדלעך. די בע-  
רָאָזעס זענען זיך נאָך נישט מכין פונאַנדערצולאָזען, אָבער זייע-  
רע ווייסע שטאַמעלעך קוקען-אַרויס אַזוי פרעהליך, אַזוי ציכטיג,  
אַזוי יום-טוב'דיג נאָך דער מרה-שחורה'דיגער טונקעלגרינער קליי-  
דונג פונ'ם נאָדעלוואַלד.  
אַזויינענדיגע און אַ פויגזאַמע ווערבע האָט זיך אָנגעבויגט  
איבער אַ טייכעל, פונקט ווי זי וואָלט געוואָלט עפּים זעהן אין  
זיינע שנעלע וואַסערן.  
אין די טהאָלען ליגט נאָך שניי, אָבער אויף די בערג-  
לעך, וואו עס וואַרימט די זון, בליהט שוין דאָס בלעטענקרויט.  
און פלאַכערע בערג געהען שוין און ברייטער זענען די  
טהאָלען.  
דאָס זענען שוין נישט קיין שפּאַלטען, נישט קיין ריזענ-  
קנייטשען אין די בערג, נאָר טהאָלען, פון וועלכע עס וועהעט  
מיט פרייען שטח.  
און די ישובים זענען שוין אַלץ גרעסער און גרעסער.  
שוין גרויס ווי אַ היבשער האַנדעלסדאָרף.  
און שוין עפּטערער אויף דער פּראָגע: „נו, ווי לעבט זיך  
איין?“—הערט מען אַנ'ענטפער:  
—מען לעבט ווי עס איז. דער זומער איז נאָר צו-קורץ.  
אויפ'ן וועג זעהט מען שוין אָקסען, איינגעשפּאַנט אין  
אַקער.  
אין יעדען דאָרף געפינט איהר אַ צוויי, דריי, און אַמאָל  
אויך מעהר, יוסטע בעלי-הבתיים.  
דאָס איז טימאָווער קרייז—אַ בילד פון מיטעל-סאַכאַלין.  
ווייטער הויבט זיך אָן די טונדרע, — „טרונדע“, ווי עס  
רופּען זי די סאַכאַלינער.  
די רעדער זינקען, שלעפען זיך קוים אין דער טאָרפּמאַסע.  
מיר בעוועגען זיך קוים-קוים. פון די פערד טראָגט זיך



אַ פאַר. עס שמעקט מיט הייבעקרויט. פון זיין שזיקעדיגען שווע-  
רען ריח, עהנליך צו דעם ריח פון קיפא ייט, הו"ט. אָ וועה צו  
טהאָן דער קאַפּ.

די גאַנצע טונדרע איז בעדעקט מיט זיינע רויטע קוס ע-  
לעך, עהנליך צו פערטריקענט בלוט.

טונדרע און טייגע. און ווידעראמאָל — קיין שום קלאַנג.  
אַמאָל גיט אַ קלאַפּ דער שפעכט און עס פייפט דער קוקן.

עפיס אַ שווערע נאָגענדיגע בענקעניש פערקלייבט זיך אין  
דער נשמה אַריין.

און עס גלויבט זיך אפילו נישט, אַז ערגיץ איז פאַרהאַן  
אַנאָיטאַליע אויף דער וועלט, אַ הימעל אַ בלויער, אַ זון אַ היי-  
סע, אַז אויף דער וועלט זענען דאָ לידער און געלעכטער...  
און אַלץ, וואָס מען האָט געזעהן פריהער, זעהט-אויס אַזוי ווייט,  
פונקט ווי דאָס וואָלט זיין אויף אַנאָנדער פלאַנעט; עס זעהט-  
אויס ווי אַ חלום, וואָס קאָן קיינמאָל נישט מקוים-ווערען.

אַים פון טונדרעס און טייגעס. און אין דעמדאָזיגען ים  
זעהען-אויס ווי קליינטישקע אינוועלעך די איינציגע שטיקלעך פּע-  
סטער באַדען. צו דידאָזיגע אינוועלעך האָבען זיך אפילו צוגעטוליעט  
ישובומ'לעך. מענשען האָבען דאָ געפרובט לעבען, קעמפּען, — זיי  
האָבען אָבער נישט געקאָנט און זענען אַוועק פון דאַנען.

טריבע פערלאָזטע ישובים, אַזוי ביז סאַמע אָנאָר.  
און ווייטער געהט שוין גאָר אַ זומפּ, אַ טרויסלעניש, אי-  
בער וועלכער מען פאַהרט נאָר אויף הינד ווינטער. זומער קאָן  
מען זיך דאָ בשום אופן נישט דורכרייסען..

נאָך דעמדאָזיגען פאַס הויבט זיך אָן דער פאַסט קאַרסאַ-  
קאָוסקאָיע — דרום סאַכאַלין.

פערשידענע מינים בלעטערבוימער. דער קלימאַט איז לפי-  
ערך אַ ווייכער.

דאָ אַטעמט זיך פאַרט לייכטער, מען לעבט לייכטער.  
אויב איהר וועט אַ קוק טהאָן אויף אַנאָיספיהרליכער לאַנד-  
קאַרטע, וועט איהר זעהן, אַז דער גאַנצער דרום-סאַכאַלין איז  
בעזייהט מיט קליינטישקע פינטעלעך — דאָס זענען אַלץ ישובים.

דאָ קאָן מען זיך דאָך שטעלען מיט די פיס אויף אַ פעסטען באַדען.

דאָ איז די אַרבייט אַ שווערע, אָבער זי ווערט עטוואָס בעצאָהלט.

דאָ איז שוין אַ פרייהגער פריהלינג.

און מהנות'ווייז ציהען זיך קיין צפון די שענע שוואַנען. אַ ווייסער פאַס ציהט זיך איבער'ן ים ביי אַ וויאָרסט צוויי פון ברעג, פונקט ווי אַמילך-טייך—די הערינג לאָזען דאָ אַרויס די רויגען.

פויגעל פייפען און רופען איינאַנדער אין טייגע. דאָ איז פונדעסטוועגען אַ לעבען, פאַרהאַן פונדעסטוועגען זון, פאַרהאַן פונדעסטוועגען ליכט.

אַט האָט איהר בילדער פון סאַכאַלין.

די לופט איז דאָ אָנגעפילט מיט שווערע זיפצען. אין דעם נאַכט-געשריי פון אַ פויגעל פיהלט זיך דאָ אַ קרעכץ. אַ סך בלוט איז דאָ פערגאַסען געוואָרען דורך די דאָזיגע אונגליקליכע, וואָס קיילען איינער דעם צווייטען פאַר גראָשענס.

וואו אַ ווינקעל—אַ שרעקליכע ערינערונג.

אַלץ אַטעמט דאָ מיט פייך. דאָ זענען געווען אַ סך פער-ברעכענס און אָנשטרענגונגען.

דאָ בעדאַרף מען אַלץ נעהמען מיט געוואָלט. אויפ'ן סאַ-כאַלינישען באַדען קאָן גאָרנישט וואַקסען, אויב מען זאָל איהם נישט בענעצען מיט שווייס און טרעהרען.

אין דער טיפעניש פון סאַכאַלין נעסטיגט זיך אַ סך עשירות, ריזיגע פאַכען שטיינקויהלען. פאַרהאַן נעפט, עס בעדאַרף זיין אייזען. מען זאָגט, אַז אין גאָלד איז פאַרהאַן.

אָבער סאַכאַלין היט שטאַרק אָב זיין עשירות, ער האָט עס פעסט פערדריקט און האַלט עס אין זיך.

ער וועט אייך אָבהאַקען דעם וועג דורך אַ געדיכטער טייגע, ער וועט אייך דערטרינקען אין די טרויסלענדיגע זומפען פון זיינע טונדרעס. דורך אייזען און פייער קומט דאָ אויס דעם מענשען דורכצושלאָגען זיך אַוועג, דערנאָך דורך בלוט און

טרעהרען אויסצובעטערן דעם באָדען; איין האַלב לעבען בעדאָרף מען אָבגעבען, אַז מען זאָל קאָנען ווי-עס-איז דורכלעבען די צווייטע העלפט לעבען.

אַט דאָס איז די אינוועל-טורמע.

די נאָטור האָט זי בעשאַפֿען אין אַ בייזער מינוט, בשעת איהר האָט זיך בפירוש געוואָלט בעשאַפֿען אַ טורמע, און נישט עפּים אַנדערש.

מען קאָן זיך נישט פאַרשטעלען קיין בעסערע טורמע-ווענד, ווי דער טאָטערשער און דער לאַפּערווער ים-אויסגוסען.

אמת, מען אַנטלויפט אויף דורך דעם אָדער דורך יענעם ים-אויסגוס. איז דען פאַרהאַן אויף דער וועלט אַזאַ תּפּיסה-וואַנד, וואָס דער מענש, וועלכער שטעלט זיין ווילען העכער פון לעבען, זאָל זי נישט איבערשפּרייזען?

דאָך איז די נאָטור געווען צו-האַרט, ווען זי האָט בעשאַ-

פֿען דיִדאָזיגע טורמע-אינוועל!

געהן אין אַ קלאָר וועטער מיט'ן ברעג פון דערדאָזיגער נישט-ניחאָדיגער אינוועל און דייטליך זעהן דורך דעם ים-אויסגוס דעם קעגנאיבערדיגען ברעג, וואָס רייצט און ציהט און געהט-אָוועק אין דער ווייטקייט אַריין מיט זיינע בלויליכע קאָנטורען. פיהלען, וויסען, אַז דאָס איז אַזוי נאָהנט און אַזוי אונ-דערגרייכבאַר.

וואָס פאַר אַ ענווים די נאָטור אַליין האָט בעשאַפֿען.

דער ערשטער איינדרוק איז שטענדיג דער סאַמע שטאַרק.

סטער.



## די ערשטע איינדרוקען.

און, געוויס, איך וועל קיינמאל נישט פערגעסען דידאָזיגע מינוט, בשעת איך בין אויף אַ שוואַך דאַמפערל, וואָס האָט זיך געוויגט פון איין זייט אויף דער צווייטער, גאַנץ פריה צוגע-פאָהרען צום האַפּען פון פאָסט קאָרטאַקאָוסקאַיע.

מענשען האָבען זיך געדערענגט אויפ'ן ברעג.

גאָך עטליכע טריט—און איך וועל מיך פערזינקען אין דעמדאָזיגען ים, מיט וועלכען איך וויל אַזוי ליידענשאַפטליך, אַזוי פיינליך בעקאָנט ווערען.

וואָסער ים?

אַ מאָדנע זאַך, פון צוויי איינדרוקען קאָן איך מיך נישט בעפרייען אין אַ משך פון פערטהאַלבען חדשים, וואָס איך האָב פערבראַכט אין דער טורמע-סביבה. צוויי איינדרוקען האָבען גע-פרעסט, געדריקט, זיך געלעגט ווי בליי אויף דער נשמה. זיי פרעסען און דריקען נאָך איצט.

איינער פון זיי בעציהט זיך, אייגענטליך, צו דעם וועג

קיינ סאַבאַלין.

איך האָב מיך בשום אופן נישט געקאָנט בעפרייען פון דעמדאָזיגען פערגלייך. אונזער שיף, וואָס האָט געפיהרט די קאַ-טאָרזשניקעס פון אָדעס, האָט מיר אויסגעוויזען ווי אַ ריזיגע באַר-זשע, וואָס ווערט געוועהנליך בענוצט אין די ים-שטעט אָב-צופיהרען אויף איהר דעם שמוץ אין ים אַריין. און דידאָזיגע סאַכאַלינישע „פאָסטען“ און ישובים, וואָס האָבען גרוי געקוקט אויפ'ן ברעג, האָבען מיר פשוט אויסגעוויזען, ווי קאַלאָסאַלע מיסטקאַסטענס.

און שווער איז געוואָרען אויף דער נשמה ביים געדאַנק, אַז דאָרט, אין דערנידער, אין שיף, אונטער אייערע פיס, וועט

לחלוטין צופילט ווערען דאָס ביסעל מענשליכע, וואָס איז נאָך פערבליבען צווישען דעמדאָיגען מענשען-„אַביאַרף“.

דער צווייטער איינדרוק געהערט שוין אָן סאַכאַלין. שוין ביי די ערשטע שריט, אַז איך האָב דערזעהן דידאָ-זיגע שוואַרצע געצוואונגענע פראַצע, דאָסדאָיגע אַרעפּענהמען דאָס היטעל פון קאָפּ, האָט מיר אויסגעוויזען, אַז איך האָב מיר איבערגעטראָגען אויף אַ 50 יאָהר צוריק.

אַז איך זעה אַרום מיר פשוט די אַמאָליגע לייבקעכט. און וואָס מעהר איך האָב מיר בעקאָנט מיט סאַכאַלין, אַלץ טיפּער און טיפּער האָט זיך מיר דערדאָיגער איינדרוק געלעגט אויף דער נשמה און אַלץ ריכטיגער און ריכטיגער האָט מיר אויסגעוויזען דער ערשטער פערגלייך.

דיועלבע געצוואונגענע פראַצע, דיועלבע מענשען, וואָס האָבען קיין שום רעכט נישט, געמיינע בעשטראָפונגען, דיועלבע אַלטפּרענקישע פאַראַנדקעס, דיועלבע „פאַפיר“-פאַבריצירונג פון אַלע ענינים, דערזעלבער קוק אויף אַ מענשען, ווי אויף „אַלעבע-דיגען אינווענטאַר“, דאָסזעלבע בעל-הבית'עווען מיט אַ מענשען „לויט'ן איינזעהן“. דאָס אייגענע צונויפפאַרען צוויי מענשען, ווי די אַמאָליגע חתונות אין דער צייט פון לייבאייגענטום, נישט לויט'ן ווילען, נישט לויט'ן געפיהל, נאָר לויט אַ בעפעעהל און דער אייגענער קוק אויפ'ן קאַטאַרזשניק, ווי אויף אַ לייבקעכט, — אַלץ, ענדיגענדיג מיט דער „דעקאַראַטיווער זייט“ פון לייבאיי-גענטום—אַלץ האָט בעשאַפען אַ פולשטענדיגע אילוזיע פון דער „אַפּגעלעבטער צייט“.

און ווי שווער עס האָט זיך געאַטעמט, ווי שווער, ווען איהר וואָלט געוואוסט!

דער וואונד איז מקוים-געוואָרען.

דורכגעגאַנגען דעם האַפען, האָב איך מיר געפונען אין אַ מחנה קאַטאַרזשניקעס.

מען האָט געאַרבייט אויפ'ן ברעג.

אַ מאַן זיבעציג קאטאָרושניקעס, ווער אין אַרעסטאַנטען-קליידער, ווער אין די אייגענע, האָבען אין ים אַריין אַראָפּגע-לאָזט אַ באַרושע אויסצולאָדען דעם דאַמפּער.  
מען האָט געזונגען די „דובינשקע“ און אונטער איהר מע-לאָדיע האָט זיך די באַרושע קוים-קוים געריהרט, פונקט ווי זי וואָלט נישט געוואָלט.

אויף אַ צווייטער באַרושע, דערנעבען, איז געשטאַנען דער ערשטער זינגער, אַ פויערל אין אַ צוריסענעם אַרעסטאַנטען-קורטקעלע, אַ צושויערטער, אַנ'אַרומגעפליקטער, אַ יתומ'דיגער, אַנ'אומגליקליכער און האָט מיט אַ צופלאַצטען ציטערדיגען טענאָרל געזונגען די „דובינשקע“, וואָס האָט אָנגעוויזען אויף זיין אונ-געוועהנליכען אונאַטירליכען ציניזם.  
עפּיס אַ ציניזם, וואָס איז נישט דערגאַנגען „ביז גראַציע“, נאָר ביז ווירטואַזישקייט.

דאָס אַלץ איז, נאַטירליך, אויסגערעכענט געווען דערויף, אַרויסצורופען געלעכטער, און קיינער האָט אפילו נישט גע-שמיכלעט.

מען האָט געהערט גלייכגילטיג, גיכער אפילו אינגאַנצען נישט געהערט, מען האָט צוגעזונגען, געשריען „אויך“, אָבער עפּיס אַזוי שלעפּעריג, פונקט ווי דאָס וואָלט אויך געווען געצוואונגע-נע פּראַצע.

דערנאָך בין איך צוגעוועהנט געוואָרען, אָבער דער ער-שטער איינדרוק פון געצוואונגענער פּראַצע איז אַ שווערער, אַנ'-אונדערטרעגליכער.

דערביי האָט מען אַרויסגעשלעפט די נעץ.  
מען האָט געשלעפט שווער, לאַנגזאַם, נישט-ווילענדיג.  
אין דער אַרויסגעשלעפטער נעץ האָבען זיך געוואָרפען, גע-צאַפעלט מאַסען פיש.

און וואָסערע פיש זענען דאָרט נישט געווען? ריזיגע פיש-עקסעלעך, וואָס מען עסט דאָ נישט, לאַנגע גלאָסען מיט ווייסע בייכלעך, פונקט ווי געפאַרבטע, וואָס מען עסט דאָ אויך נישט, מינאַגעס, וואָס דרעהען זיך ווי שלאַנגען, עסט מען דאָ אויך



נישט, און קליינע דראַכנע פישעלעך, וואָס מען עסט דאָ דוקא יאָ.

אַלע שטעהען אַרום נעץ, און אַ צוויי צי דריי קלויבען-אויס די פיש צום עסען מיט אַזאָ מינע, פונקט ווי זיי וואָלטען געדרעהט שטיינער.

דעם גאַנצען וועג פון האַפען ביז'ן פּאָסט, ביים ברעג ים, האַבען מיר אָנגעגעגענט קאָלאָניסטען, וואָס האַבען עפּיס מעכאַ-ניש אַראָבענומען דאָס היטעל.

די האַנד איז מיד געוואָרען צו ענטפערן אויף די בע-גריסונגען, און איך בין באמת דאַנקבאַר געווען יענע „עות-פנימ'ער“, וואָס האַבען מיר נישט געשענקט דעמדאָזיגען קא-טאַרגע-כבוד.

די קאָלאָניסטען האַבען אַרומגעבלאָנקעט, ווי שלעפּעריגע פליגען. אַרומגעגאַנגען, קענטיג, אָהן אַ שום תכלית, אָהן שום אַרבייט.

— אָט אַ שיף געקומען, פונדעסטוועגען מענשען. אויב דאָרטען, ביי די אַרבייטער, האָט מען געקאָנט זעהן אויפ'ן פנים עפּיס אַ שווערען אויסדרוק, איז דאָ אויף די פנימ'ער געווען בלויז אָנגעשריבען שרעקליכע נאָגענדיגע לאַנגווייליג-קייט, לאַנגווייליגקייט, וואָס האָט קיין שום אויסוועג נישט, נורנעקייט.

אַזאָ צושטאַנד, ווען דער מענש ווייס לחלוטין נישט, וואָס ער זאָל טהאָן מיט זיך, מיט זיין נפש. בעגלייט ער מיט די אויגען אַלץ, וואָס קומט פאַרביי: אָט אַ גרויסע פליג איז דורכ-געפליגען, אַ מענש איז דורכגעגאַנגען, אַ הונד איז פאַרבייגעלאָפּען.

קוקט ער נאָך, פל-זמן מען קאָן נאָכקוקען מיט די אויגען און אויפ'ן פנים פון דאָסניי—לאַנגווייליגקייט.  
אַ ליד?..

די דראָזשקע, אויף וועלכער איך פאָהר, פערקירעוועט אין דער הויפטגאַס פון „פּאָסט“ און פאָהרט פאַרביי אַ באַלאַגאַנדעל.

וואָס איז אויף דער-גיך צונויפגעשלאָגען פון ברעטער (עס איז פסח-ציט).

דערביי אַ צרה'דיגע הושטאָווקע.

לויט'ן פער'תומ'טען פנים — שטעהט מסתמא ביים טהיר

דער „אנטרעפעניאָר“.

אַרום און אַרום — אַ מחנה שלעפּפּעריגע קאָלאָניסטען, וואָס הערען אָהן אַ שמייעל די גראָבע וויצען פון אַ קאָסאָרוזשניק-קלאָאון, וואָס מאַכט קונצען אויפ'ן באַלקאָן, אַנ'אויסגעשמירטער און אַנ'אָנגעטהאָנענער אין אַ מין סיצענעס העמד.

פון באַלאַגאָן דערטראָגט זיך אַ ליד.

נישט האַרמאָניש, ווילד רייסט זיך דער כאָר זינגער.

עס קלינגען קייטען. פאַרביי באַלאַגאָן געהען-דורך אַרע-

סטאַנטען פון דער קייטען-טורמע אונטער אַ וואַך...

מיר פאָהרען-אַריין אין דער שענסטער גאַס פון פאָסט.

אויפ'ן ערשטען קוק מאַכט קאָרסאַקאָוסק שטענדיג און

אויף אַלעמען גאָר אַ „ליבען“ איינדרוק.

אַזוי ווי גאַרנישט עהנליך צו אַ קאָסאָרגע

אַ ציכטיג קליין שטעטלע.

די ציכטיגע פריינדליכע הייזעלעך פון בעאַמטע זענען זיך

אַזוי ווי צולאָפען געוואָרען און אין רעכטען מיטען געלויף אַזוי

ווי מיט אַמאָל געבליבען שטעהן איז צוויי שורות אויף אַ הע-

כערן פלאַץ.

העכער פון אַלעמען איז אַרויסגעלאָפען די טורמע.

אַבער די טורמע אין קאָרסאַקאָוסק דריקט נישט.

זי איז אַנ'איינגאָרנדיגע, נישט קיין הויכע, און נישט-גע-

קוקט אויף איהר „העכערער“ שטעלונג, וואָרפט זי זיך דאָך נישט

אין די אויגען, חנ'דעלט זיך נישט, הויבט זיך נישט איבער דער

אומגעבונג.

אויפ'ן דנאָ פון צוויי טהאַלען, ביי די זייטען פון אַ באַרג,

ליגען הייזעלעך, פונקט ווי זיי וואָלטען געקראָכען צום באַרג,

אַבער זיי זענען נישט דערקראָכען און אַראָבעפאַלען.

דאָס איז אַ פאָרשטעטעל פון קאָלאָניסטען.

אין אלגעמיין איז נישטאָ קיין שום „שרעקליכעס“, קיין  
שום מרה-שחורה'דיגעס.

און, דורכפֿאַהרענדיג די שענסטע גאָס פון קאָרסאָקאָווסק,  
זענט איהר אפילו מוכן ומזומן אַריינצופאַלען אין עקסטאַז פון  
דער „גוטער איינאַרדנונג“, איהר זענט אפילו גרייט אַ שמיכל  
צו טהאָן און זאָגען:

—דאָס איז דאָך זעהר, זעהר גוט וואָס מען דאַרף גאָר-  
נישט בעסער...

אַבער האַלט זיך איין.

סאַכאַלין-דאָס איז אַ זומפּ, אויבען בעדעקט מיט טויאיגען  
בעזילבערטען גראָן.

דאָכט זיך, אַ וואונדערשענע וויזע-אַבער איהר האָט גע-  
שטעלט אַ פּוס און זענט אַריינגעפאַלען אין אַ טיעפען קלעפיגען  
קאַלטען זומפּ.

איהר האָט נאָך נישט בעוויזען אַרויסצוזאָגען דאָס וואָרט  
„גוט“, ווי פון ווינקעל האַבען גענומען קלינגען קייטען.

איינגעשפּאַרט אין אַ וואָגען, מיט די הענד אויף די האַ-  
לאַבליעס, פיהרען קאַטאַרוזשניקעס מיסט.

און וואָס פאַר אַ שווערען איינדרוק מאַכען די דאָזיגע מענ-  
שען, וואָס טהוען די אַרבייט פון פערד.

אייער וועג ליגט פאַרביי דער טורמע—פון הינטער די  
בראַטעס קוקען אויף אייך טונקעלע שמוציגע פענסטער.

פאַראויס איז דער לאַזאַרעס און אַקוראַט געגענאיבער ווי-  
צע פענסטער—דאָס מתים-שטיבעל.



## דער לאַזאַרעט.

דערנאָך האָב איך אין אַלעקסאַנדראָוסק און אין ריקאָוו-  
סְקאַיע געזעהן גוט-איינגעאָרדענטע שפיטאַלען פאַר קאַטאַרושני-  
קעס. אָבער וואָס פאַר אַ שרעקליך ווינקעל, וואָס פאַר אַ גיהנום-  
דיגע גרוב איז דער שפיטאַל אין קאַרטאַקאָוסקען פּאַסט.  
איך קאָן אַלע סאַכאַלינישע טורמעס; אָבער די סאַמע שרעק-  
ליכסטע פון זיי איז דער קאַרטאַקאָוסקער לאַזאַרעט.  
אַ קרעציגער, אַנאַנשטעקענדיגער חולה, וואָס זיין קראַנק-  
הייט איז נישט אָנגענעהם אָנצורופען, ליגט צוזאַמען מיט אַ  
געווענהליכען כירורגישען חולה.  
צווישען זיי דרעהט זיך אַרום אַ משוגענער קירגיו נאַאר-  
סאַלי.

ווי ביי דאָס רוב סאַכאַלינישע גייסטיג-קראַנקע, ווערט דאָס  
משוגעט אויסגעדריקט אין אַ מאַניע אויף גרויסקייט.  
דאָס איז דער „פּראָטעסט פון גייסט“. דאָס איז די „טו-  
גענד פון דער קראַנקהייט“.  
מענשען, וואָס האָבען אַיץ פערלאָרען, מענשען אָהן רעכט,  
אַרימע, שטעלען זיי זיך פאַר פאַר'ן שר פון דער נאַטור, פאַר  
מורא'דיגע עשירים—אין ערגסטען פאַל כאַטש פאַר נאַטשאַליקעס  
און נאַדזיראַטעלעס.  
דער קירגיו נאַאר-סאַלי געהערט צו די געוואַלדיגסטע  
עשירים.

ער פערמעגט אונזעהליגע טשערעדעס מיט שעפּסען און  
קעמלען. דער ריוח איז אַ געוואַלדיגער. אָבער ער איז אַרומגע-  
רינגעלט פון דם-שונאים.

די שווערע פיינליכע סאכאלינישע סביבה ענטוויקעלט טייל-  
מאל די מאניע פון פערפאלגונג.

טיילמאל דאכט זיך נאָר-סאָלין, אַז מחנות וועלף פא-  
לען-אַן אויף זיינע טשערעדעס, אַז אין סטעפּ ווייזען זיך בלוט-  
דורשטיגע חיות. אַז די טשערעדעס צולויפּען זיך. אַז ער איז  
נאָהנט רואינירט צו ווערען. דעמאָלט שפיגעלט זיך אַב אַנ'אימה  
אויף זיין קרומען צוקענדיגען פנים (ער איז אַנ'עפילעפטיקער).  
וואָרפט ער זיך אין אַלע זייטען, לויפט-אַרום מיט גוואָלדען אי-  
בער אַלע פאַלאַטעס, קריכט-אַרונטער אונטער די בעטען פון די  
חולאים, רייסט פון זיי אַראָב די קאַלדרעס—ער זוכט זיינע שע-  
פּסען. און איך בעט אייך פאַרצושטעלען זיך אין דער לאַגע פון  
אַ קראַנקען מיט אַנ'איבערגעבראַכענעם פּוס, וואָס ליגט פערבינ-  
טעוועט אין קאָרע, בשעת די משוגענער נאָר-סאָלי רייסט מיט  
קולות די קאַלדרע פון איהם.

—טאָ פאַרוואָס האַלט מען זיי נישט בעזונדער?

—וואו וועל איך זיי האַלטען?!—רופט זיך אַב מיט פער-

צווייפלונג דער יונגער סימפּאטישער לאַזאַרעט-דאָקטאָר ה' **קירילאָוו**.

אין לאַזאַרעט איז איינג, אין לאַזאַרעט איז דושנע.

ווייל פלאַץ איז וועניג, ליגען די קראַנקע אין די קאָרי-  
דאָרען. אַלע פריהמאָרגען ווערט אימפּראָוויזירט אַנ'אויפּנאָהמצי-  
מער פאַר די קראַנקע, וואָס קומען פון גאַס. אין קאָרידאָר, נע-  
בען טהיר, ווערט אַוועקגעשטעלט אַ פאַראַוואַן, צו בעשיצען די  
חולאים, וואָס טהוען זיך אויס, פון קעלט און נייגיריגקייט: מענ-  
שען געהען וויילעווייז אַריין און אַרויס.

—שטעלט אייך פאַר, ווי דאָס איז בעקוועם ווינטער, אין

אַ פּראָסט, צו בעטראַכטען די קראַנקע נעבען דער גאַס-טהיר, —  
זאָגט דער דאָקטאָר.

די גאַנצע איינריכטונג פון קאָרסאַקאָווסקען לאַזאַרעט מאַכט  
אַ פיינליכען איינדרוק, די גראַבע ליילעכער פון בעט זענען  
שרעקליך שמוציג, די קראַנקע איז דערלויבט צו ליגען אין זייער  
אייגענעם וועש.

—אויף די קאזינע העמדער ווערט אַרויסגעגעבען זיין. אָבער  
איך גיב אייך מיין האַנד אָבצוהאַקען, אַז די העמדער זעהען איהם  
קיינמאָל נישט!—שווערט זיך דער דאָקטאָר אַ פערצווייפּעלטער.  
קיין שום ווענטילאַציע. די לופט איז פערשטיקט, דושנע.  
געהסטו אַריין, נעהמט דיר שווינדלען דער קאַפּ. איך האָב מיך  
דערנאָך בשום אופן נישט געקאָנט בעפרייען פון דעם שווערען  
ריח, מיט וועלכען עס זענען אָנגעזאַפט געוואָרען מיינע קליידער  
ביי דעמדאָיגען בעיזך.

וועגען עפּיס אַנאָפּעראַציאָנס-צימער קאָן גאָר קיין שום  
רייד נישט זיין. אויב די אָפּעראַציע איז נישט קיין גרויסע,  
טראָגט מען די חולאים אַוועק אין דעם מיליטערישען שפיטאַל.  
אויב ערנסטע—שיקט מען איבער אינ'ם פּאָסט אַלעקסאַנדראָוסק,  
וואָס איז אַ גאַנץ האַלב יאָהר אָבגעשניטען פון קאָרסאַקאָווסק.

שטעלט אייך פאַר אין דער לאַגע פון אַ קראַנקען, וואָס  
בעדאַרף האָבען אַנ'ערנסטע אָפּעראַציע אין נאָועמבער—און די  
ערשטע שיף קיין אַלעקסאַנדראָווסק, "יאַראַסלאָוול", געהט ערשט  
אַהין אין אַ יאָהר אַרום—אין סוף אַפּריל!

בשעת איך בין געווען אין קאָרסאַקאָווסקען לאַזאַרעט, איז  
דאָרט נישט געווען קיין... הידראָסקאָפּישע וואַטע.

איבערצובינדען וואונדען, האָט מען דאָרט איבערגעקאָכט  
געוועהנליכע וואַטע, דערנאָך האָט מען זי געטריקענט טאַקי  
דאָרט, אין יענער לופט, וואָס שוויבעלט און גריבעלט מיט  
אַלערליי מיקראָבען און באַצילען.

—דאָס איינציגע, מיט וואָס מיר קאָנען שטאָלצירען, איז  
אונזער אַפטייק. אַדאָנק די אָנשטרענגונגען און זאָרגען פון דאָק-  
טאָר פאָדובסקי, וואָס פּערוואַלטעט מיט דעם מעדיצינישען טייל,  
האַבען מיר איצט אַ רייכען מעדיקאַמענטען-אויסוואַהל.—האָט דער  
דאָקטאָר מירי אָבגעוויפּצט.

קעדהן מיר זיך אָבער אום צו די חולאים.

וואָס פאַר אַ בילדער — יאָש-בילדער, אילוסטראַציעס אַז  
דאַנטעס גיהנם.

פון די קישענס, וואָס האָבען פּערלאָרען זייער אמאליגע



קאליר, קוקען אויף אייך געלבע פנימ'ער, פונקט ווי די וועקסע-  
נע פנימ'ער פון טובערקולאָזע.

- די אויגען ברענען מיט אַ פיבערליכען גלאַנץ.

אַט ליגט עפּיס אַ צוקאלעטשער שאַטען.

דאָס פנים—אַ שאַרבּען, בעצויגען מיט אַ געלב-געוואָרענער  
הויט, אויסגעטריקענטע, איינגעצויגענע אַקסעל-ביינער, אַנ'איינגע-  
צויגענער קרייץ און לענדען, נאָר אַ משונה-צובלאָזענער נאָקע-  
טער בויך. דאָס העמד געהט נישט אַרויף.

שרעקליך צו קוקען.

דער אומגליקליכער מוטשעט זיך טאָג און נאכט. ער קאָן  
נישט ליגען—ער ווערט אינגאנצען „פּערגאָסען“. טובערקולאָז אין  
דער לעצטער סטאַזיע מיט אַ נאָכקראַנקהייט—וואָסער.

און אַוויפּיל יסורים, אַוויפּיל אונדערטרגליכער פיין אין  
די אויגען.

דער אומגליקליכער—אַט דער סקעלעט, וואָס טרינקט זיך  
אין וואָסער—שעפטשעט עפּיס, בשעת מיר קומען-אַריין.

— וואָס, מיין ליבער? — בויגט זיך אָן צו איהם דער  
דאָקטאָר.

— גיכער כאַטש! כאַטש גיכער, זאָג איך! וואָלט מען מיר  
עפּיס איינגעגעבען, ס'זאָל זיין גיכער! — קאָן מען קוים דערהע-  
רען די ווערטער פון דעמדאָזיגען מענשען, וואָס ווערט דערשטיקט.  
— ניש'קשה! וואָס ווילסטו? וועסט געזונד ווערען! — פּרובט  
איהם טרייסטען דער דאָקטאָר.

נאָך אַ שווערער וועהטאָג שפיגעלט זיך אָב אויף זיין  
פנים. ער גיט אַ שאַקעל מיט'ן קאָפּ—אַז נישט.

שווער צו זעהן אַ מענשען, וואָס איז פּער'משפט צום טויט,  
אַבער אַ פּער'משפט'ן צום טויט דאָ, ווייט פון דער היים, פון  
אַלץ. וואָס איז אַזוי טייער, דאָ, וואו קיין איין פריינדליכע  
האַנד וועט נישט צומאַכען די אויגען, קיין איין מענש וועט  
נישט אַ קוש טהאָן מיט אַ קרוב'ישען קוש דעם שטערען. — דאָ איז  
עס אין צווייען, אין צעהנען שווערער צו זעהן.

אַט איז אַ קראַנקער, אַ מאַן פון מיטעלע יאָהרען. אין די

האַהר—אַ פּרייהיגע גרויקייט. אַ שַׁען, קלוג, אינטעליגענט געזיכט.  
 אויף וואָס איז ער קראַנק?  
 מען בעדאַרף גאַרנישט זיין קיין דאָקטאָר צו בעשטימען  
 זיין קראַנקהייט לויט דער פיבערליכען גלאַנץ פון די אויגען,  
 לויט דער אוננאַטירליכער רויטקייט פון די באַקען, לויט די  
 גרויסע טראָפּענס שווייס אויפ'ן שטערען.  
 דאָס איז אַ קאָטאַרושניק פון בראַדיאַגעס, „וואָס געדענקט  
 נישט זיין אַבשטאַמונג“, אַ לעהרער פונ'ם ישוב, „וולאַדימיראַווקע“.  
 —איהר זענט אין רוסלאַנד געווען אַ לעהרער?  
 —געווען אויך אַ לעהרער... און וואָס בין איך נישט גע-  
 ווען?—זאָגט ער מיט אַ שווערען זיפּץ און אַנ'אומעט צוגיסט זיך  
 איהם איבער'ן פנים.

שווער צו דערמאָהנען דאָ דעם עבר...  
 נאָך גאָר אַ יונגערמאַן, דאָכט זיך, אַזוי פּעסט, געזונד געבויט.  
 ער האָט די שנעלע שווינדזוכט אויפ'ן באַדען פון אויס-  
 שטעפונג.

אַט האָט איהר אַ „זשיגאַן“, — אַ קאָטאַרגע-טיפּ פון אַ קאָר-  
 טענשפּילער. שפּילען איז זיין קראַנקהייט, נאָכמעהר ווי אַ ליי-  
 דענשאַפּט, די איינציגע סטיכע, אין וועלכער ער קאָן אָטעמען.  
 זיינע פערלאָשענע אויגען קוקען אויף אַלץ גלייכגילטיג,  
 מיט דעם קאַלטען קוק פון אַ גוסס, אָבער זיי ווערען אָנגע-  
 צונדען מיט אַ פיבערליכען גלאַנץ, מיט עכטען פּייער נאָר דע-  
 מאַלט, בעת ער רעדט פון שפּילען.

ער פלעגט פערשפּילען אַלץ: דאָס ביסעל געלד, די קאָ-  
 זיאַנע מלבושים. ער האָט פערשפּילט זיך אַליין, פערשפּילט זיין  
 אַרבייט און געטראָגען אויף זיך אַ צווייענדיגע קאָטאַרגע: גע-  
 אַרבייט פאַר זיך און פאַר דעם, וועמען ער האָט פערשפּילט.

ער איז חדש'מ'ווייז געזעסען אַ הונגעריגער, פער-  
 שפּילט זיין פאַיעק ברויט כּמעט אויף אַ גאַנצען יאָהר פאַראויס  
 און זיך גענעהרט מיט'ן שיטערן קרופּניק—מיט דער „באַלאַנדע“  
 אָהן ברויט.

מין האָט איהם אַכזריות'דיג, ווילד געשלאָגען: כדי צו

שפילען, פלעגט ער גנב'ענען אלץ, וואָס עס פלעגט נאָר קומען  
אונטער'ן האַנד.

פון הונגערן איז ער סוף-פל-סוף אַריינגעפאלען אין  
שווינדזוכט.

ער האָט אויך דאָ, אין לאַזאַרעט, געשפילט מיט קראַנקע  
און פלעגט פערשפילען זיין פאַרציע; האָט מען איהם אָבער  
באַלד געכאַפט און דאָס שפילען האָט אויפגעהערט. וואָלט מען  
איהם בעזונדערס נישט אויפגעפאַסט, וואָלט ער אפילו פערשפילט  
זיינע רפואות.

די חולאים אויף סאַכאַלין דאַכט זיך אלץ, אַז מען „זשא-  
לעוועט זיי רפואות“, מען גיט זיי צו-וועניג. קויפען זיי גערן  
איינער ביים צווייטען רפואות.

און אַרום דעמדאָזיגען אונגליקליכען ליגען אויך אַזוינע  
קראַנקע, גוסס'ע, וואָס וואָלטען דאָך גאַנץ גערן געוואָלט געווי-  
נען ביים גוסס דאָס לעצטע שטיקעל ברויט.

אַט זענען די שיריים פונ'ם „ווינטער-סעזאָן“.

מענשען, וואָס האָבען זיך אָבגעפראָהרען — ווער די הענד,  
ווער די פיס; מאַנכע אויף דער אַרבייט אין טייגע, אַנדערע  
בשעת „פליטה“.

זיי וויקלען-פונאַנדער זייערע שמאַטעס — און איהר זעהט  
מיט יאָדאָפאָרם פערגאָסענע הענד, פיס אָהן פינגער, בעדעקט  
מיט פייכטע וואונדען, מיט סטרופ'עס.

זייער קרעכצען, בשעת זיי בעדאַרפען זיך איבערקעהרן  
פון איין זייט אויף דער צווייטער, ווערט צוזאַמענגעמישט מיט  
רייד פון היץ, מיט אידאָטישען געלעכטער, מיט זידלעריי פון  
משוגעים.

אַט איז אַ שטיקאָווע חולה, יאָרקין, אַ געוועזענער שיפ-  
מענש, אַנ'עפילעפטיקער.

לאַמבראָאָ וואָלט איהם זיכער געפאַטאָגראַפירט און וואָלט  
דיאָזיגע פאַטאָגראַפיע אַריינגעגעבען אין זיין קאַלעקציע פון  
טאַטואירטע פערברעכער.

יאָרקין איז טאַטואירט פון קאָפּ ביז פיס.



אויף זיין ברוסט איז אויסגראוירט אַ ריוזיג-גרויסע קריי-  
צונג. די הענד זענען בעדעקט מיט צייכלונגען פון אַנקערס און  
צלמים, מיט סימבאָלען פון האָפנונג און ישועה, מיט טעקסטען  
פון הייליגע שריפטען.

יאָרקין איז משוגע אויף רעליגיע און דאָס איז, אויפ'ן  
סאָכאָלינישען שטייגער, פערבונדען מיט אַ מאַניע אויף גרויסקייט.  
— איך וועל דאָ לאַנג נישט זיין, — זאָגט ער און זיינע אוי-  
גען ברענען מיט עקסטאַז. — די מלאכים וועלען מיך נעהמען און  
אוועקטראָגען.

און אַט איז אַ קרבן פון אַ פערלאָרענער פאַמיליע.  
קאַרפאָוו, אַ קאָזאַק פון דאָן, פון נאָוואַטשערקאַסק. היינט  
איז ער עפּיס פרעהליך, שמייכלט, און מען קאָן מיט איהם  
ריידען.

גערן רעדט ער בלויז אויף איין טעמע — וועגען זיין אי-  
בערגעלאָזטער פאַמיליע: וועגען די ברידער, וועגען דער מוטער,  
פאָטער, ווייב. ווי אַזוי זיי לעבען, וועגען זייער בעל-הבת'יש-  
קייט. רעדט מיט ברען און שיינט אינגאַנצען פון די זכרונות.  
דאָס זענען די סאַמע ליכטיגסטע מינוטען זיינע. זיין געווענהלי-  
כער צושטאַנד איז — אַ צושטאַנד פון שווערער מרה-שחורה, פון  
שווערע רעיונות. ער איז אַ מעלאַנכאָליקער.

ער האָט מורא פאַר אַנ'אַפּאַל פון שדים, וואָס ווילען  
איהם אַראָבפיהרען פון וועג. ער איז אַנאַסקעט און „היט זיך  
פאַר דער פאַמיליע“, אָבער ביינאָכט קומען איהם צו-חלום וויי-  
בער, וואָס ווילען איהם פערפיהרען. דיאָזיגע ווייבער ווערען  
אונטערגעשיקט פון שדים.

— פאַרהאַן דאָ אַ סך שדים? — שרייט ער מיט זיין דיני-  
טשקען שניידגען קול'כעל און קריכט אונטער דער בעט אַ קוק  
קהאָן, צי זיי זענען דאָ.

— פאַרהאַן! פאַרהאַן! אַט זענען זיי!

בעקומט ער אַנ'אַטאַק.

היט אייערע קעשענעס. וואָרום די גאַנצע צייט דרעהט  
זיך דאָ אַרום דעמידאָוו, אַ קלעפּטאַמאַן, איינער פון די אונגליק-

ליכסטע מענשען אויף קאטארגע.

די חברים האָבען איהם געשלאָגען צו טויט און שאל-סטוואָ האָט געשמיסען, אָבער ער האָט זיך נאָך אַלץ נישט אויס-געבעסערט. נאָך גאָר נישט לאַנג האָט ער בעקומען 52 ריטער, אָבער צו אַלעמענס ביזען וואונדער האָט דער דאָקטאָר קירילאָוו אַריינגענומען דעמדאָזיגען „אויסוואורף, וואָס וויל זיך גאָרנישט פערבעסערן“, צו זיך אין לאַזאַרעט אַריין.

— אַך, אַזוי גאָר? — האָבען זיך אַלע געכאַפט — איז ער גאָר אַ משוגענער! אַבי מיר האָבען איהם אַלץ געהאַלטען אין אויס-בעסערן.

און אָט איז אַ קרבן פון אונזערע שפיטאַלען, אַ קרבן פון דער „תאווה, וואָס גיכער זיך אויסצושרייבען.“ דאָס איז אַ שטומער בראַדיאַגע.

— סעמיאָן מיכאַילאָוויטש! וואָס מאַכסטו? — פּרעגט איהם דער דאָקטאָר.

סעמיאָן מיכאַילאָוויטש שמייכלט מיט אַ קעלבערנעם שמי-כעל און קוקט ערגעץ אין ווינקעל אַריין.

— וואָס? ער איז טאַקי באַמזט שטום?

— ניין, ער איז קראַנק אויף אַנאַפּאָזיע-פאַרם. ער קאָן נישט ריידען, ער איז נישט בפה צו ענטפערן אויף די פראַגען. שמייכלט ער נאָר מיט אַ הילפלאָזען, עלענדען פיינלי-כען שמייכלעל.

אין אַ לייכטערער מינוט, בשעת ער האָט אויף אַ קורצער צייט בעקומען די פעהיגקייט צו ריידען, האָט ער דערצעהלט דעם דאָקטאָר זיין לעבענסגעשיכטע.

ער איז נישט קיין בראַדיאַגע, ער איז אַ פויער פון נאָוואַ-ראַדער גובערניע און הייסט סעמיאָן מיכאַילאָוויטש גלזכאַרענקאָוו. אין דערהיים האָט ער אַ פאַמיליע. אין פעטערבורג איז ער גע-גאַנגען אויף אַרבייט, דאָרט קראַנק געוואָרען אויף אַ טיפּוס און געלעגען אין שפיטאַל. פון שפיטאַל האָט מען איהם אויסגעשרי-בען צו-פריה, בשעת ער איז נאָך געווען זעהר שוואַך. קיין פרוטה געלד האָט ער נישט געהאַט, דעם פאַספאַרט האָט ער

אַבעשיקט אַהיים „אויסצווישען“ און ער האָט בעדאַרפט געהן צו-פּוס. באלד ווי ער איז אַרויס הינטער דער זאַסטאַווע, האָט ער „פּערלאָרען דאָס בעוואוסטזיין“ און דערנאָך איז מיט איהם „דאָס געשעהן“. האָט מען איהם געהאַלטען אין דער פּאָליציי, גע'משפּט, און אויף אַלע פּראָגען האָט ער געשוויגען. און ער איז פּערשיקט געוואָרען אויף אַנדערטהאַלבען יאָהר קאַטאַרגע און דערנאָך צו בעזעצען זיך אין סאַכאַלין, אַלס בראַדיאַגע שטומער. דאָס איז די קליינטשקע געשיכטע, וואָס סעמיאָן גלובאַ-רענקאָוו האָט אין אַלייכטערער מינוט בעוויזען צו דערזעהלען דעם דאָקטאָר און זיך באלד דערנאָך פון דאָסניי פּערוונקען אין שווייגען, און פון דאָסניי האָט איהם גענומען שפילען אויפ'ן פנים אַ שטילער טרויעריגער שמייכעל.

איבער דעם אַלעם—איבער דעם טראַגישען שווייגען פונ'ם בראַדיאַגע שטומער, איבער די שטילע זיפצען, וואָס רייסען זיך אַרויס פון דער טיפעניש פון דער נשמה, איבער די שווע-רע קרעכצען, איבער דער זירלעריי פון די קראַנקע, איבער „זשיגאַנס“ מעשיות וועגען שפילען, איבער דער פּערשטיקטען הוסטען פון די שווינדזיכטיגע—הוסטען, אין וועלכע איהר הערט, ווי ביי מענשען ווערען די לונגען צוריסען אויף שטיקלעך—אי-בער דעם אַלעם שטעהט שטענדיג דער געשריי פון אַנ'אַלטען משוגענעם סאַלדאַט.

אין קאָרסאַקאָוסקען לאַזאַרעט איז נישטאָ קיין איין אָרט, וואו עס זאָל צו אייך נישט דערגרייכען דערדאָזיגער שרעקלי-כער געשריי, וואָס לעכערט-דורך די נערווען. ער פּער'סמ'ט די לעצטע מינוטען פון דעם גוסס אינ'ם קליינטשקען בעזונדערן קאַמערל.

לאָמיר אַריין אין אַזאַ קאַמערל. אויפ'ן בעט ליגט אַ מענטש... אַ שאַטען, אַ זכָר פון אַ מענ-שען... נישט קיין בלאַס, נאָר אַ ווייס געזיכט, פונקט ווי מיט מילך אויסגעשמירט.

דער אָטעם רייסט זיך אַרויס פון דער ברוסט מיט אַ כרי-פעניש און פיפּעריי.



ער ווערט דערשטיקט.

דער דאָקטאָר, וואָס האָט מיר געגעבען דערקלערונגען  
וועגען דעמדאָזיגען הולה, האָט דאָ בלויז געזאָגט:  
—איהר זעהט אליין!

—דאָקטאָר... דאָקטאָר...—רעדט קוים אַרויס דער קראַנקער  
אין אין דעם טאָן פון ויין בקשה קלינגט עפּיס קינדישעס, הילף-  
לאָזעס, נעבעכדיגעס, וואָס כאַפּט-אָן ביים האַרץ — דאָקטאָר...  
שרייב מיר אויס, האָב רחמנות... שרייב מיר אויס מיענטע...  
פון מיענטע וועל איך צו די פחות קומען...

—גוט, גוט, מיין ליבער! איך וועל דיר אויסשרייבען  
מיענטע, —בערהיגט איהם דער דאָקטאָר.

—אַט אַזוי. פון מיענטע... וועל איך באַלד...

צו אַווענד איז ער געשטאַרבן.  
פון דעמדאָזיגען קאַמערל געהען מיר איבער דורך אַ שמאַל  
קאַרידאָרל צום משוגענעם סאַלדאַט.

אַז מיר געהען איבער דאָס קאַרידאָרל, קלינגען קייטען.  
נון אַ בענקעל הויבען זיך אויף צוויי אַרעסטאַנטען אין  
קייטען.

—וואָס אַזוינס? קראַנק

—ניקאָס נייעס. אונטערוזכען בעדאַרף מען—זיי וועלען גע-  
שמיסען ווערען! —מעלדעט דער נאָדזיראַטעל.

אין אַ קליין „איזאַלאַציאָנס-צימערל דערציהען זייערע לע-  
צטע טעג אַ פאַר מענשען.

אַנאַלטער קאַטאַרוזשניק פון סאַלדאַטען ענטפערט אויף דער  
פראַגע, וויפיל האָט ער בעקומען אויף זיין לעבען רימענס און  
ריטער:

—72 מיליאָן, אייער דורכלויכט!

דאָ שטעלט ער זיך פאַר פאַר אַ פעלדפּעבעל, דאָ פאַר אַ  
פעלדמאַרשאַל, און דאָס גאַנצע לעבען זיינס שפיגערט זיך אָב  
אין זיין שוואַרצער משוגעת.

ער טהוט נאָר איין זאַך: ער פער'משפט מענטשן צו  
טויטשטראָף אָדער צום שמיסען.

—אַט דערדאָזיגער, —שרייט ער און ווייזט אָן אויף אַ די-  
נער, אַרויסשלעפענדיג דאָס צופליקטע משוגעים-העמד, —אַט דער-  
דאָזיגער האָט מיך געוואָלט בינדען! אויפהענגען זאָל מען איהם  
אין 24 שעה! און אַט דעם ווערט פערביטען די טויטשטראָף  
אויף 60 טויזענד שמיץ אָהן דער הילף פון אַ דאָקטאָר! שנעלער!  
אויף דער צווייטער בעט שלאָפט איינגעקנוידערט דאָס  
איינציגע בעשעפעניש, וואָס ווערט נישט פער'משפט דורכ'ן אַל-  
טען פערריקטען סאָלדאָט—נישט צו טויטשטראָף, נישט צו שמיץ.  
דידאָזיגע בריאה הייסט „טשושקע“.

אַ בלינדער זינלאָזער זקן.

—טשושקע, שטעה-אויף! —שרייט דער סאָלדאָט און פליקט-  
אויס טשושקע'ן עטליכע האָר פון די ברעמען.  
טשושקע מאַכט גוואָלדען, כאַפט זיך אויף און עפענט זיי-  
נע בלינדע אויגען.

—טשושקע, עסען ווילסטו?

אַבער טשושקע ענטפערט נישט.

דערהערט דעם דאָקטאָרס קול, הויבט ער זיך אָן בעדאָכטען.

—דאָקטאָר, הא, דאָקטאָר!

—וואָס ווילסטו?

—מאָך מיר נייע אויגען

—גוט, איך וועל דיר מאַכען.

—וועסטו מאַכען? נו, גוט.

און טשושקע ווערט פון דאָסניי אַנטשלאָפען, ווי אַ זקן.

וואָס האָט שוין לאַנג פערלאָרען דעם שכל.

געהען מיר איבער אין דער פרויענאָבטיילונג.

דאָ איז עטוואָס שטילער.

—פאָרט פרויען! —דערקלערט די אַקושערין.

די קינפעטאָרינס ליגען צווישען צוויי אידיאָטקעס, וואָס

ריידען שמיכלענדיג וועגען זייערע חתנים.

דער געוועהנליכער היצרייד-שמועס ביי די סאכאלינישע

ווייבער.

צום דאָקטאָר געהט-צו די גייסטיג-קראַנקע נעגילע, אַ יונג  
ווייבעלע, זעהר פראַנטיש אויסגעפּוצט.

—דאָקטאָר, וועסט מײַך באַלד אויסשרייבען?

—צו וואָס?

— איך האָב מורא, אַז דער נאָדזיראַטעל וועט דערווייל

נעהמען אַנאַדערע.

—וואָס-זשע האָסטו זיך אויסגעפּוצט?

—איך וויל דאָך געהן צו איהם.

נעגילע לאַכט.

—זי האָט קיין שום נאָדזיראַטעל נישט. היצרייד!—דער-

קלערט מיר שטילערהייט דער דאָקטאָר. — דערצעהל בעסער, נע-

גילושקע, פאַרוואָס מען האָט דיך אַהער פּערשיקט? ער וויל  
וויסען.

נעגילעס פנים ווערט באַלד טרויעריג.

—אַריינגעפלאַנטערט מײַך, אָך, זיי האָבען מײַך אַריינגע-

פלאַנטערט. דאָס הייסט, ער אַלץ, דער גולן. גע'טענה'ט, מיר

זאָלען געהן צוזאַמען. אַריינגעפלאַנטערט און דערנאָך—רוף איהם

קנאַקניסעל! און איך בעדאַרף זיין אַליין...

נעגילע הויבט-אָן וויינען.

—אַבער וויין נישט, דערצעהל ווי איז עס געווען.

—ווי איז עס געווען? ווי עס איז אַלעמאָל! דער קופּעץ

איז געזעסען אַט אַזוי. אַ שכור'ער קופּעץ געווען. די באַרד אויפ'ן

טיש! — נעגילע לאַכט. —איך דרעה מײַך אַלץ אַרום קופּעץ, גיס

איהם אַלץ צו: „טרינק, דו אַזוינער-און-אַזוינער, שטיק כאַלערע

דו!" און ער גנב'עט זיך פון הינטען. צום קופּעץ גנב'עט ער

זיך — און דער קופּעץ איז טויט-שכור. כאַפּ איך איהם פאַר די

הענד און האַלט. און ער—פאַר'ן באַרד און באַץ! אַ ציה געטהאָן

אַהינטער דעם קאַפּ און איבער'ן האַלז—כיק! אַי!

נעגילע שרייט-אויס. מעגליך, אַז אין דערדאָזיגער מינוט

האָט איהר פּסיכיק פּערלאָרען „איהר גלייכגעוויכט".

—און דאָס בלוט האָט גענומען גיסען... גיסען... אין ווענד-



טעל, אין מיר... קארטשעט זיך, נעבעך, דער קופעץ... קארטשעט זיך אזוי... הארצרייסענדיג...

נענילע הויבט-אָן וויינען, ווישט-אויס מיט'ן אַרבעל די טרעהרען און פלאַצט-אויס פלוצלונג מיט אַגעלעכטער.

— וואָס ווין איך? שוטה איינע! אָט אַ שוטה, שוין איין מאָל אַ שוטה? מאוס פאַר זיך אליין! איך האָב מיך צויאָמערט, מיידעלעך, און ווייס אליין נישט פון וואָס? דאָקטאָר, לאָזט מיך געהן צום נאָדזיראַטעל.

— טראָפּענס צו צייהנוועהטאָג גיב מיר! — געהט-צו אַנאַ-דער גייסטיג-קראַנקע.

אַנאָמגליקליכע, דער'הרג'עט דעם מאַן און פערשיקט גע-וואָרען אויף קאַטאַרגע. משוגע געוואָרען אין דער ערשטער נאַכט פון דער חתונה.

— מיט פרויען טרעפט עס אַמאָל... מען האָט צו-פריה זי חתונה-געמאַכט... מעגליך, אַז דער מאַן, אַ שפור'ער, איז זיך שוין צו-גראָב בעגאַנגען, — דערקלערט דער דאָקטאָר.

— צונויפגעפאַרט האָט מען אונז, — דערצעהלט זי מיט אַ נעבעכדיגען קול, — און אַ בעט מיט בלוט האָט מען אָנגעגאַסען. האָב איך דערזעהן דאָס בלוט, איז ער מיר געוואָרען... איז ער מיר נמאס-געוואָרען, האָב איך איהם גענומען און געקוילעט. אין איהר גאַנצער פּאָזע לאָזט זיך זעהן עפּים פיינליכעס, ליידענדיגעס.

אייגענטליך, טהוט איהר גאָרנישט וועה. אָבער דאָך פאַ-דערט דאָס שטיקעלע בעוואוסטזיין אַנ'ענטפער, פאַרוואָס געפינט זי זיך אין אַזא צושטאַנד. און די אומגליקליכע קלערט אליין אויס די סבה: דאָ, זאָגט זי, טהוען איהר וועה די צייהן און דאָ, אין אַ פינף מינוט אַרום, הויבט זי זיך אָן קלאָגען אויף אַ וועהטאָג אין קרייץ.

— שוין דער דריטער טאָג ווי איך קאָן מיך נישט איין-בויגען! עס טהוט וועה!

— און די צייהן?

— די צייהן איז גאָרנישט, אָט דער קרייץ!

—זעהט איהר ביי וואָס פאַר אַבערינגונגען עס קומט-אויס  
 צו אַרבייטען?—זאָגט דער דאָקטאָר מיט אַ זיפן.  
 איך בין גאַרנישט גוט צו מיינען, אַז דעם דאָקטאָר קי-  
 רילאָוו זאָלען אויף לאַנג קלעקען די כחות צו קעמפען מיט די  
 סאַכאָלינישע, עכט-„קאָטאָרושנע“ אומשטענדען.  
 פאַר די עטליכע מאָנאַטען צייט האָבען זיך איהם שוין  
 צו-שטאַרק צושפילט די נערווען.  
 און וויפיל מענשען זענען שוין אַנטלאָפען פון דאָנען,  
 מענשען, וואָס זענען געקומען אַהער מיט'ן הייסען וואונש צו  
 ברענגען כּאָטש עפּיס אַ פערלייכטערונג די ליידענדיגע.  
 און דאָס טהוט זעהר באַנג.  
 אזוינע מענשען, מענשען פון וויסען, מענשען פון אַרבייט,  
 אויפגעקלערטע, הומאַנע און עהרליכע מענשען מיט אַ פיהלפאַרער  
 און גיטער נשמה—אזוינע מענשען זענען דאָך נויטיג מאַכאָלין.  
 שלעכטע מענשען ברענגט דאָך די שיף איבערגענוג יע-  
 דעס יאָהר.

## דער בית-עולם אויף קאָטאָרגע.

פון קאָרסאַקאָווסקען לאַזאַרעט איז נישט ווייט צום בית-עולם.  
 פאָהרען מיר צום „לייכטורם“.  
 דער בית-עולם ליגט אויף אַ באַרג נעבען קאָרסאַקאָווסקען  
 לייכטורם.  
 — שוין גענוג פאַר מיר, וואָסע וויסאַקאַבלאַגאַראָדיע,  
 צייט שוין צום לייכטורם! — זאָגט אַ שווערער חולה צום דאָק-  
 טאָר, וואָס פרובט איהם טרייסטען.

וואָס איז דאָס פאַר אַ משונה'דיגע פראָצעסיע, וואָס ציהט זיך דאָרט איבער'ן באָרג?

אַ צעהנדליג קאָטאָרושניקעס שלעפען אַ וואָגען. זיי ציהען איהם פאַר די האָליאָבלעס און שטופען איהם פון הינטען, און אין וואָגען ליגט אַ גרויסע אומגעלומפערטע, ווייסע, נישט-געטאָל-טע טרומע און אַ לאַפּאַטע.

פון הינטען געהט זיי נאָך אַ לאַנגווייליגער נאָדזיראַטעל מיט אַ רעוואָלוער אויף אַ שנירעל. דאָס איז די גאַנצע לוייה.

—נו, נו, שלעפט!—שרייען די קאָטאָרושניקעס.

דאָס איז דאָס גאַנצע לוייה-געזאַנג.

דידאָזיגע סאַכאַלינישע לוייה געהמט-אָן פיינליך ביי דער נשמה... אָט דער וואָגען, דער נאָדזיראַטעל, דיגרויע קורטקעס... דער איינציגער מענש, וואָס וואָלט געקאָנט בעגלייטען דעם אונגליקליכען אין זיין לעצטער נסיעה, ליגט שוין אויך אין קבר.

דאָס איז אַ לוייה פון אַ קאָלאָניסט.

פון אויפער־גיט האָט ער געקוילעט זיין „מיטוואוינערין“, אליין אַנטלאָפען פון שטוב און זיך פער'סמ'ט מיט „באָרץ“. זיין טרופ האָט מען ערשט אין עטליכע טעג אַרום געפונען אין טייגע.

באָרץ איז אַ גיפטיגע פלאַנצונג, וואָס וואַקסט אין קאָרסאַ-קאָוסקען קרייז, אין דרום-סאַכאַלין. יעדער קאָטאָרושניק האָט ביי זיך אַ באָרץ-וואָרצל: „טאָמער וועט מען בעדאַרפען“. אַ סך האָ-בען מיר געוויזען דעמאָזיגען וואָרצעל.

—צו וואָס פאַר אַ שוואַרציאַהר בעדאַרפט איהר עס האַל-

טען דידאָזיגע מציאה?

—אָווי איז שוין דער מנהג... מאלע וואָס עס מאַכט זיך...

האָבען די קאָלאָניסטען געענטפערט מיט אַ שמייכלעל, וואָס גאָט וואָל אויסהיטען דעם מענשען אָווי צו שמייכלען.

לאָמיר אַראָבגעהן צו דער לוייה.

דאָס וועגעל קריכט לאַנגזאַם אויפ'ן באָרג.



צוגעפיהרט האָט מען עס צו דעם ערשטען אויסגעגראָבע-  
צום קבר. אויף שטריק האָט מען אַראָפּגעלאָזט די טרומע. גע-  
נומען פון וואָגען די לאַפּאָטע, אָנגעשפּייט אין האַנד—און די  
ערד האָט גענומען קלאַפען איבער'ן דעקעל פון דער טרומע.  
עס קלאַפט גאַנץ שטאַרק: דער באָדען איז דאָ אַ ליימיג-  
שטייניגער. נישט קיין ערד, נאָר שטיינדלעך, שטיקלעך ציגעל  
ליגען נעבען די אויסגעגראָבענע קברים.

שטילער און שטילער קלאַפט די ערד... אויסגעוואַקסען אַ  
קליין בערגעלע. האָט מען אַריינגעזעצט אין איהם אַ נישט גע-  
מאַלטען צלם אָהן אַנ'אויפּשריפט, וואָס איז תּיכּף ומיד געמאַכט  
בעוואָרען פון צוויי סלופלעך.

ווער עס האָט זיך איבערגע'צלמ'ט און ווער נישט—און  
מען נעהמט זיך צוריק פאַר'ן וועגעלע.

—איצט וועט זיין לייכטער צו געהן!

אָוועק שנעל און פערשוואונדען געוואָרען הינטער'ן באָרג.  
—שטילער, רוחות—דערטראָגט זיך אַ פערצווייפּעלטער אויס-  
צעשריי פון דעם מידען נאָדויראַטעל.

—לייכטער! לייכטער!...—הערט זיך אונטער'ן באָרג.

מיר שטעהען אויפ'ן בית-עולם צווישען קברים אָהן נעמען.  
—וואָס איז דאָס אַזוינס? פאַרהאַן אַזויפיל טויטע אין  
לאַזאַרעט?—קוק איך אַ פערגאַפּטער אויף דער מאַסע קברים-  
גריבער.

—ניקאַק ניצט!—ענטפערט דער פוהרמאַן-קאַטאַרושניק און  
צעהמט-אַראָב דאָס היטעל.

—טהו-אַן דאָס היטעל, איך בעט דיך! אויפ'ן בית-עולם  
זענען אַלע גלייך.

—ניקאַק ניצט, וואָשע—ראַדיע, דאָס האָט מען פריהער צו-  
געגרייט אַ זאַפּאָס פון קברים. נישט געווען וואָס צו טהאָן, קיין  
שיפען זענען נישט געקומען, האָט מען געשיקט גראָבען קברים.  
אַזוי וועט קיין צייט נישט זיין, מענשען וועלען אָוועקגעהן צו  
דער אַרבייט—וועט נישט זיין ווער עס זאָל גראָבען.

וואָס פאַר אַ מין נודנע בילד!

קלייניטשקע בערגעלעך, אויף וועלכע עס שטעהען עפּיס  
אָוונע שטעקענס, אָנשטאָט צלמים, כּמעט אויף קיין איין קבר  
איז נישטאָ קיין גאַנצער צלם.

אַבער דער גרעסטער טייל קברים זענען גאָר אָהן צלמים  
— ווער טהוט עס?

— די קאַלאָניסטען שלעפּען צום הייצען. וואָרום ווער קאָן  
דאָס אַנדערש טהאָן? געהן אין טייגע פּוילט מען זיך. שלעפט  
מען פון דאָנען.

אָט איז אַ קבר—אפנים, אַ פריינדליכע אַ נאָהענטע האַנד  
האָט מקבר-געווען. אינ'ם צלם איז אַיינגעפאַסט אַ הייליג בילדעל.  
אַבער דער צלם איז גאַנץ, דאָס בילדעל איז נישטאָ.  
אין ערגעץ אַ שמוציגען, פינסטערן, לידיגען הייזעל בעט  
אפשר איצט פאַר דעמאָזיגען הייליגען בילדעל עפּיס אַנ'איינזאַ-  
מער קאַלאָניסט.

— און אפשר האָט עס עמיצער אַוועקגעשלעפט און אין  
קאַרטען פערשפּילט?—זאָגט דער פוהרמאַן, פונקט ווי ער וואָלט  
געטראָפּען אייערע מחשבות.

און איבער די אַלע קלייניטשקע אונבעקאַנטע קברימ'לעך  
אָהן נעמען, הויבט זיך דער טשוהונענער מאַסיווער צלם אויף  
דעם הויכען קבר פונ'ם קופּעץ טימאָפּיעווע. דערדאָזיגער קבר  
איז בעלעגט מיט שטיינער און אַרומגעצוימט מיט אַ הויכען  
פאַרקאַן.

— מען האָט איהם געקוילעט!—דערקלערט דער פוהרמאַן.

— פאַרוואָס געקוילעט?

— פאַר זיין געלד.

און, זיך עטוואָס בעדאָכט, דערקלערט ער מעהר באריכות.

— מען האָט געזאָגט, אַז ער האָט געלד. האָט מען איהם

דערפאַר טאָן דער'הרג'עט. דאָ איז דאָס איינס-און-צוויי...

אַוועקגעהן וואָס גיכער פון דעם סאַמע נישט-ניחא'דיגסטען

בית-עולם אויף דער גאַנצער וועלט און אפילו אויף סאַכאַלין.

אַבער דאָ דאָרף זיין אַ הייליגער קבר.

דער קבר פון נאָומאָוואַ, אַ יונג מיידעל, אַ לעהרערין.

יענס מיידעל, וואָס האָט געגרינדעט דעם פּריוט אין קאָרפּאָרעטן פאַר-  
קאָרפּאָרעטן פון פערשיקטע קאָרפּאָרעטן.

זי האָט זיך געלערנט אין פעטערבורג, האָט זי אוועקגע-  
וואָרפּען אַלץ מיט איינאַנדער און געקומען אַהער, דורכגעדרונ-  
גען מיט'ן הייליגען געדאַנק און דורכגענומען מיט'ן הייליגען  
וואונדער אָפּצוגעבען דאָס לעבען פאַר דידאַזיגע אַרימע אומגלי-  
קליכע קינדער, וואָס דאָס ביזע מוזל האָט זיי אַהער פערטראָגען  
צוליב די פערברעכערישע טאַטעס.

זי האָט געהאַט ברייטע פלענער, זי האָט געטרוימט פון  
אַרבייטס-קלאַסען פאַר קינדער, פון זונטאָג-שולען פאַר די קא-  
טאָרושניקעס, פון לעקציעס...

זי האָט געאַרבייט מיט דער גאַנצער נשמה און זיך אָב-  
געגעבען דער זאך ענערגיש, הייס. איהר איז געלונגען עפּיס  
אויפצוהאַלן. דער קאָרפּאָרעטער פּריוט איז אַדאַנק איהר געגרי-  
דעט געוואָרען.

אַבער קאָן אַ שוואַך מיידעל זיך ראַנגלען מיט דער סאַכא-  
לינישער איינגעהערציגקייט, מיט דער סאַכאלינישער טויטקייט, מיט  
דער סאַכאלינישער גלייכגילטיגקייט צו דעם צווייטענס צרות?  
דאָס יונגע מיידעל איז נישט בייגעשטאַנען דעם קאַמף מיט  
די ה"ה בעאַמטע, וואָס האָבען פיינדליך געקוקט אויף איהרע  
„אויפּטהועכטסען". זי האָט נישט געקאָנט פערטראָגען די שווערע  
סביבה פון דער קאָטאָרגע און זיך דערשאַסען, איבערלאָזענדיג  
צוויי צעטעלעך.

אין צעטעלע: „שווער צו לעבען". אינ'ם צווייטען האָט  
זי געבעטען, מען זאָל פערקויפּען איהר ביסעל האָב-אין-גוטס און  
דאָס געלד אָבעגעבען אויפ'ן פּריוט.

זאַלבערדיט זענען זיי געקומען אַהער—דריי חבר'טעס, בע-  
גייסטערט דורך איין אידעע צו פערעהעלפּען פיעל-עס-איז די ליי-  
דענדיגע. האָט זיך איינע דערשאַסען, אַ צווייטע איז משוגע-גע-  
וואָרען און די דריטע האָט... חתונה-געהאַט מיט אַ געוועזענעם  
פערלשער, פון די פערשיקטע. אַזוי פערשידען און אין פלוג—  
אויף איין איז דעמועלבען שטייגער—האָבען אַלע דריי געענדיגט.



שווער געווען אויסצוהאלטען אזא שווערע אַרבייט.  
די „אינטעליגענץ“ פון קאָרסאָקאָוסק האָט געמאַכט נאָא-  
מאָוואַן גאָר אַ געהויבענע לויז, הגם די סאַכאָלינישע רכילות, די  
סאָלינישע „פּלאַטקעס“, וואָס קאָנען בשום אופן נישט פער-  
שטעהן, ווי אזוי קאָן מען דאָס אַוועקשענקען אַ לעבען עפיס  
אַ קאַטאַרגע—האַבען דער גרויסער מערטירערין נישט געשוינט  
אפילו אין קבר.

—דערדאָזיגער קבר... ער בעדאַרף זיין דאָ... אָבער וואו  
איז ער?

—דאָרטען, מסתמא!—האַבען מיר געזאָגט די הערן „אינ-  
טעליגענטען“.

און נאָך נאָאומאָוועס טויט זענען קוים-קוים אַוועק צוויי יאָהר.  
דער פּריאַמורער גענעראַל-גובערנאַטאָר האָט צוגעשיקט אויף  
נאָאומאָוועס קבר אַ גרויסאַרטיגען מעטאָלישען קראַנץ מיט אַ ש-  
בער אויפּשריפט אויף אַ מעשענעם ברעטעל.

הענגט דערדאָזיגער קראַנץ אין... דער פּאָליציי.  
—מען קאָן נישט אויפהענגען—מען וועט אַוועק'גנב'ענען.  
טאָ וואו האָט מען איהם געזאָלט אויפהענגען?  
דאָס איז דער סוף מיט'ן הייליגען קבר, וואָס געפינט זיך  
צווישען זינדיגע קברים אָהן נעמען.

## די טורמע.

דער „טאָג“ אין טורמע הויבט זיך אָן פון אַווענד, בשעת  
עס ווערט בעשטימט די „קאָמאַנדע“—די צוטיילונג פון אַרבייטער  
אויף אַרבייט.

וועלען מיר אויך, אַלזאָ, אָנהויבען אונזער „טאָג אין  
טורמע“.

## די קאמאנדע.

א קאנצעלאריע אין טורמע. דאס אויסזעהן—ווי אין א גע-  
וועהנליכען צירקעל. פינסטערליך און שמוציג.

די שרייבערס פון קאטארושניקעס סקריפען מיט די פע-  
דערס, זיי שרייבען און שרייבען-איבער די אונזעהליגע פאפ-  
רען אויף סאכאלין: ראפארטען, בעריכטען, מעלדונגען, פערצי-  
כנונגען, אויסזאגען, נאטיצען.

עס קומט-אריין דער סמאטריטעל, אלע הויבען זיך אויף  
פון די ערטער און פערנויגען זיך.

דער עלטערער נאדזיראטעל דערלאנגט דעם סמאטריטעל  
א פארטיגען פלאן פון די מארגענדיגע ארבייטען פאר די קא-  
טארושניקעס.

—אזויפיל און אזויפיל צום אנדלאדען די שיף. אויף  
טשעשלערישע ארבייטען—אזויפיל. צום שלעפען האלץ, קדעצער...  
אין די ווערקשטאטען... אט וואס, ברודערל, איקס איגרעקאוויטש  
דזעט האט געבעטען, מען זאל איהם שיקען מענשען איבערצו-  
גראבען דעם גארטען.

—נישטא קיין מענשען, וואשע וויסאקאבלאגאראדיע. די  
אלע מענשען זענען פערנומען.

—ניש'קשה, שיק א מענשען זעקס. וועסט זאגען, אז זיי  
ארבייטען ביי די טשעשלערישע ארבייטען. ווייטער האט אלפע  
אמעגאוונע געבעטען, מען זאל איהר צושיקען א צוויי. מען קאן  
נישט אבזאגען. און דא דרעהט זיך אלץ ארום דער קאנטראלערי:  
ווייז איהם א רעכנונג פון מענשען. כאטש נעהם און צורייס זיך!  
נו, מילא, זאלסטו איהר שיקען א צוויי מענשען פון יענע, וואס  
זענען בעשטימט צו דער אויסלאדונג...

די „קאמאנדע“ איז געענדיגט.

עס הויבען-אן אריינקומען די נאדזיראטעלעס.

—וואס ווילסטו?

—איוואַנאָוו, וואָשע וויסאָקאָבלאַגאָראָדיע, זידעלט זיך זעהר.  
זאָגסט איהם אַ וואָרט, זאָגט ער דיר צעהן. עס איז ממש  
אַ חרפה!

—האַק איהם אַריין אין קאַרצער. אויף דריי טעג אויף  
ברויט און וואַסער. און דו?

—פּעטראָוו בושעוועט פון דאָסניי.

—האַק איהם אַריין אין קאַרצער! אַלע?

—טאַק טאָטשנאָ, אַלע.

—רוף-אַריין די אַרבייטער.

פאַלט-אַריין אַנ'עולם אַרבייטער. זיי פערנויגען זיך און  
שטעלען זיך ביי דער טהיר. איינער פון זיי איז אין קייטען.  
—וואָס ווילסטו?

—איך געפין מיך נאָך ביי דער אויספאַרשונגס-מאַכט. מען  
וויל מיר אפשר איבערלייענען דעם אורטייל?

—אַ, געה צום שרייבער. וואַסליעוו, לייען איהם איבער.

דער שרייבער שטעהט-אויף און לייענט-איבער אויף דער-  
גין אונטער דער נאָז דעם אורטייל.

—דאָס פּריאַמורער קרייז-געריכט... נעהמענדיג אין בע-  
טראַכט... דאָס אַוועקגעהן אַליינזוויליג... מיט דער פערלענגערונג  
פונ'ם טערמין... אויף 10 יאָהר!—פליהען-אַדורך ווערטער.—ביוט  
אַ גו אַ נאָטנער?

—טאַק טאָטשנאָ, אַ גראַמאַטנער!

—שרייב זיך אונטער.

דער קאַטאָרושניק אין קייטען שרייבט זיך אונטער—אויך  
אַזוי פויל און גלייכגילטיג, ווי ער האָט אויסגעהערט.—אַז איהם  
איז פערלענגערט געוואָרען די קאַטאָרגע אויף 10 יאָהר.  
פונקט ווי נישט איהם מיינט מען דאָס.

—מען קאָן אַוועקגעהן?—פרעגט ער האַרב און ביי?

—קאָנסט אַוועקגעהן.

—וועט ווידער אַנטלויפען, דער בעסטע!—בעמערקט דער  
טאַטריטעל.



לויט די געזעצען פון דער קאטאָרגע, בעדאָרף „אנ'אָנ-  
שטענדיגער" קאטאָרושניק אויסהערען יעדען אורטייל רוהיג, גלייכ-  
גילטיג, ווי נישט איהם מיינט מען דאָס. ער טאָר נישט אַרויס-  
ווייזען קיין שום אויפֿרעגונג. דאָס ווערט געהאַלטען פאַר אַ „גו-  
טען טאָן". אין פאַל פון זעהר אַ שווערען פסק-דין דערלויבט די  
קאטאָריע אויסצווידלען דעם סוד. אָבער יעדע „שוואַכקייט" אין  
אַזאַ מינוט רופט-אַרויס ביי די קאטאָרושניקעס פעראַכטונג. און  
דערפון געהמט זיך „די גלייכגילטיגקייט" צום אורטייל. אין דער  
אמת'ן אָבער האָבען זיי גרויסע יסורים פון יעדער טערמין-פער-  
לענגערונג. זיי קומט עס אויס נישט פערעכטיגט און האָרב. 10  
יאָהר—פאַר 7 טעג! איך האָב אַליין געזעהן אַ קאטאָרושניק,  
וואָס האָט אויפ'ן סאַמע רוהיגסטען אופן אויסגעהערט דעם פסק-  
דין מיט דער פערלענגערונג אויף 15 יאָהר, אַז מיר האָבען זיך  
אָבער פונאַנדערגעשמועסט אויג-אויף-אויג, אָהן עדות, האָט ער  
וועגען דעמאָזיגען פסק-דין נישט געקאָנט ריידען אָהן טרעהרען:  
„פערפאַלענער מענש בין איך איצט! וואָס בלייבט מיר איצט  
צו טהאָן? שוין אויף אייביג." און אַזויפיעל אַנגסט האָט זיך  
געהערט אינ'ם טאָן פון דעמאָזיגען „אויסוואַרף", וואָס האָט  
רוהיג אויסגעהערט דעם פסק-דין און אפילו „מיט'ן אויג נישט  
אַ פינטעל געטהאָן."

—פאַרהאָן נאָך אַנ'אורטייל. ווער הייסט דאָ פערדאָר ניצ-  
פאַמניאַשטשי?

—איך!—רופט זיך אָב אַ בלינדליכער פויערל.

—דו האָסט געוואָלט אויפדעקען דיין אמת'ן נאָמען?

—יא.

—נו, טאָ הער!

דער שרייבער הויבט-אָן ווידער מורמלען אונטער דער נאָז  
דעם פסק-דין:

—דער קרייגעריכט... די מעלדונג פון פערדאָר ניצפאַמניאַ-

שטשי... וואָס איז פער'משפט געוואָרען אויף פיר יאָהר פאַר

שלעפעררי... אז ער זאל אָנערקענט ווערען פֿאַר אַזאַ און אַזאַ פֿערשיקטען קאַלאָניסט... נעהמענדיג אין בעטראַכט די נישט-עהנליכע סמנים... פֿעדאָר נייעפֿאַמניאַשטשיס אויגען זענען בעציי-כענט פֿאַר בלויע... און דער פֿערשיקטער קאַלאָניסט האָט גאָר גרויע... אַ גרויסע נאָז... האָט דער קרייזגעריכט בעשטימט אָב-צוואַרפען... געהערט? אָבגעזאָגט!

—נישט אַרויסגעקומען, הייסט עס, מיט דער נאָז, —שמי-כעלט ביטער נייעפֿאַמניאַשטשי. —קומט איצט אויס, אז איך בין נישט איך!..

—אַ גראַמאַטנער?

—טאַק טאַטשנאָ, אַ גראַמאַטנער. אָבער איך קאָן ביינאַכט נישט שרייבען. איך האָב היינערשע בלינדקייט. מען האָט מיר אַהער געפֿיהרט פֿאַר דער האַנד.

—נו, רעכט, וועסטו מאַרגען אונטערשרייבען! טראָג זיך אָב!

—הייסט עס, צוריק אין טורמע?

—אָווי הייסט עס!

—עך, גאָט אין הימעל! —וויל נייעפֿאַמניאַשטשי עפֿיס זאָגען.

אָבער ער האַלט זיך איין, גיט פֿערצווייפעלט אַ מאַך מיט דער האַנד און לאַנגזאַם, מיט טריט פֿון אַ בלינדען, געהט ער אַוועק צו דעם עולם קאַטאַרושניקעס.

אויף קיינעם מאַכט עס נישט קיין שום איינדרוק —נישט דער פֿסק-דין און נישט די בעמערקונג. אויף דער קאַטאַרגע איז „יעדער נאָר פֿאַר זיך“.

—נו, וואָס ווילט איהר? —ווענדט זיך דער סמאַטריטעל צו

אַ מחנה קאַטאַרושניקעס.

—דעם טערמין געענדיגט.

—אַ, איהר געהט אין דער קאַלאָניע? נו, ברידער, אויף

ווידערזעהן. איך וויגש אייך. זעהט, איהר זאָלט זיך גוט אויפֿ-פֿיהרען. אַנישט, וועט איהר ווידער אַריינפֿאַלען אַהער.

—מיר דאַנקען אייך זעהר! —נויגען זיך די קאַטאַרושניקעס.

וואָס האָבען געענדיגט דעם טערמין.

—אַ העלפט פֿון זיי וועט באַלד צוריקקומען אין טורמע, —

בערוהיגט מיך דער סמאָטריטעל. — נו, וואָס ווילסטו?  
דער עולם קאָטאָרושניקעס איז אַוועק. פאַר'ן טיש שטעהט  
עפּיס אַ פּויערל.

— געענדיגט היינט דעם טערמין, וואָסע וויסאָקאָבלאָגאָ-  
ראָדיע. לאָזט מען מיך אָבער נישט. מיט אַ האַק האָב איך...  
— אַ קאָזיאָנע האַק איז ביי איהם פּערפּאָלען געוואָרען, —  
דערקלערט מיר דער עלטערער נאָדזיראַטעל.

— וואָס, האָסט זי פּער'שכור'ט?  
— ניקאַק ניעט. איך טרינק נישט.  
— ער טרינקט נישט? — האָט ווי פון דער ערד אַרויס בע-  
שטעטיגט דער נאָדזיראַטעל.

— די האַק דידאָזיגע האָט מען מיר אַוועקגע'גנב'עט.  
— ווער זשע האָט אַוועקגע'גנב'עט? ווייסט דאָך מסתמא!  
קאָן איך דען זאָגען, ווער? איהר ווייסט דאָך אַליין, יוא-  
שע וויסאָקאָבלאָגאָראָדיע, וואָס מען טהוט פאַר אַזעלכע זאַכען,  
ווען מען זאָגט-אויס.

— דאָס איז דיר אַ פּאָלקעל אַביסעל, ווענדט זיך צו מיר  
דער סמאָטריטעל מיט גאַל. — גנב'ענען איינער ביים צווייטען, און  
זאָגען — טאָר מען נישט! נו! וואָס, ברודער, ווילסטו נישט זאָגען,  
טאָ זיך, ביז וואַנען מען וועט געפינען דידאָזיגע האַק. האָסט  
געהאַט אַ לאַנגען טערמין?

— צעהן יאָהר!

— דערלויבט מיר אייך צו מעלדען, — נעהמט זיך אָן עמי-  
צער פון די שרייבער. — ער האָט דאָ אַ ביסעל געלד, וואָס ער  
האָט פּערדינט. אפשר וועט מען קאָנען אַראָברעכענען פאַר דער  
האַק?

— טאָק טאָטשנאָ, פאַרהאַן געלד! — כּאַפּט זיך אָן דאָס  
פּויערל, ווי אַ מענש, וואָס טרינקט זיך, אָן אַ שטרויעלע.

אויף זיין פנים ווייזט זיך שמחה, האָפּנונג.  
— נו, גוט, זאָל זיין אַזוי. אַראָברעכענען פאַר דער האַק-  
בעפרייען איהם, געה צו אַלדי שוואַרציאָהר!  
— איך דאַנק אייך זעהר, וואָסע וויסאָקאָבלאָגאָראָדיע!



און מיט דערדאָזיגער „ברכה“ געהט אַוועק דאָס פויערל  
„אַנצוהויבען אַניי לעבען.“

זיין אָרט ביים טיש פערנעהמט אַ קאַטאַרושניק אין אַ צו-  
ריסענעם בושלאָט מיט אַ צו'מזיק'טען פנים.

וואָסע וויסאַקאַבלאַגאַראָדיע! האָט רחמנות! לאָזט מין  
נישט אומברענגען!—ער רעדט נישט, נאָר ער יאָמערט.

—וואָס איז מיט איהם אַזוינס?

—מען האָט איהם ווידער געשלאָגען, —מעלדעט דער עלטער-  
רער נאָדזיראַטעל.

—אָט זעהט איהר שוין?—ווענדט זיך צו מיר דער סמא-  
טריטעל—וואָס קאָן איך טהאָן מיט איהם? וואוהין איך פיהר  
איהם נישט איבער, שלאָגט מען איהם אומעטום. פשוט מען  
הרג'עט איהם צו טויט.

—טאָק טאָטשנאָ!—בעשטעטיגט אויך דער נאָדזיראַטעל.—  
אינ'ם אַלגעמיינעם קאַרצער האָב איך איהם אַריינגעזעצט, ווי  
איהר האָט געהייסען. בעגאַנגען פלומ'שט אַ פערברעכען\*). האָט  
מען איהם נישט געגלויבט און דאָרטען אויך געשלאָגען מכות רצח.  
אויף דער אַרבייט לאָז איך איהם שוין נישט, דאָ קאָן איך איהם  
שוין אינגאַנצען אַוועק'פטר'ען.

דעם מענשען, וואָס האָט פערדינט אַזאַ מין האָס פון די  
קאַטאַרושניקעס, איז מען חושד, אַז ער האָט אויסגעגעבען פאַר  
נאַטשאַלסטוואָ דאָס אָרט, וואו עס האָבען זיך בעהאַלטען צוויי  
אַנטלאָפּענע קאַטאַרושניקעס.

און אַ נוציגער מענש געווען!—רוימט מיר איין אויפ'ן  
אוינער דער סמאָטריטעל. —דורך איהם האָב איך געוואוסט אַלץ,  
וואָס עס טהוט זיך אין טורמע.

און אָט איז דער „נוציגער מענש“ געשטאַנען איצט פאַר

(\*) דאָס חערט עפֿטער געטהאָן. דעם מסור בעשטראַפֿט מען פלומ'שט, צו  
פֿערפֿיהרען דעם עולם, מען זאָל מיינען, אַז נאַטשאַלסטוואָ האָט איהם נישט ליב.  
טיילמאָל בעט אַפֿילו דער מסור, וואָס איז אַריינגעפֿאַלן אין חשד ביי די קאַטאַרושני-  
קעס, מען זאָל איהם שמיסען, וואָרום אַנישט, וועט מען איהם דער'הרג'ענען.

אונז א צו'מויק'טער, א הילפלאזער און א פערצווייפלטער.  
 די קאטארגע שלאגט איהם. די, וועמען ער איז נוצליך  
 געווען—וואָס קאָנען זיי טהאָן איצט מיט דער בייזער האַרטער  
 קאטאָרגע, וואָס וויל איהם דאָס נישט שענקען!  
 — זאָל מען זיי בעשטראָפּען, צום ביישפּיל, וועלען זיי  
 נאָך אָנהויבען איהם שטאַרקער צו שלאָגען. דעמאָלט וועלען זיי  
 איהם זיכער דער'הרג'ענען.

— זיי וועלען דער'הרג'ענען, וואָסע וויסאָקאָבלאָגאָרעדיע, —  
 רעדט דער מסור אין גרויס מרה-שחורה—זיי וועלען מיך זיכער  
 דער'הרג'ענען.

— זאָג כאָטש ווער האָט דיך געשלאָגען? ווער איז דאָרט  
 דער גאַנצער מאַכער.

— וואָסע וויסאָקאָבלאָגאָרעדיע, האָט רחמנות—קאָן איך דען  
 זאָגען? א סוף. שוין גענוג פאַר מיר ביז איצט! קיין איין טאָג  
 וועל איך נישט אויסלעבען. זיי וועלען מיך אינגאָנצען דער-  
 הרג'ענען.

— זעהט איהר, זעהט איהר! וואָס פאַר אַ מנהגים, וואָס פאַר  
 אַ פאַראַנדקעס. וואָס פאַרט קאָן איך מיט דיר טהאָן?  
 — וואָסע וויסאָקאָבלאָגאָרעדיע!—און דער אונגליקליכער איז  
 זיך מכין אַ פאַל טהאָן צו די פיס.

— מען בעדאַרף נישט, מען בעדאַרף נישט.  
 — פיהרט מיך אַוועק פון דאָנען, וואו איהר ווילט. אין  
 לאַגער שיקט, כאָטש אויפ'ן אַכטער ברעג. איך האָב שוין מעהר  
 קיין פח נישט אויסצוהאַלטען די טויט-קלעפּ. קיין איין גאַנץ  
 ביינדעל נישטאָ אין מיר. מען האָט מיר אַלץ אויסגעשלאָגען.  
 וואָסע וויסאָקאָבלאָגאָרעדיע, איך וועל זיך אַ טויט מאַכען!

אין זיין קול פיהלט זיך פערצווייפלונג—ער איז גרייט צו  
 געהן אויף אַלץ, וואָס מען וויל.

דער סמאָטריטעל פערטראַכט זיך.  
 — גוט. זאָל מען איהם מאָרגען אָבשיקען אין 2-טען ציר-

קע. זאָל ער שלעפּען האַלץ פון טייגע  
 דאָס איז איינע פון די סאַמע שווערסטע אַרבייטען, אָבער

דער אונגליקליכער איז צופרידען דערמיט, ווי מיט אַ יום-טוב :  
ער ווערט דערלויזט.

—איך דאַנק אייך זעהר, וואָסע וויסאַקאָ...  
—וואָס נאָך?

—הייסט, מען זאָל מיך אויף דער היינטיגער נאַכט אַרייַן-  
זעצען אין איינצעל-קאַרצער. מען וועט מיך ווידער שלאָגען.  
—זאָל מען איהם אַרייַנזעצען!—זאָגט דער סמאָטריטעל.  
—אַ גרויסען יישר!

אַט איז אַ מענש, אַט איז אַ לאַגע—דער איינצעל-קאַרצער,  
וואָס אַלע שרעקען זיך פאַר דעם, איז ביי איהם ממש אַ גן-עדן.  
—אַלץ?

—טאַק טאַטשנאָ, אַלץ

—נו, איצט לאָמיר געהן אין טורמע אויסרופען די פאַ-  
מיליעס, אויסהערען די אַווענד-תפילה—און שלאָפען! צוליב דעם,  
וואָס מען האָט אויסגעלאָדען די שיף, וועלען די מענשען געהן  
זעהר שפעט שלאָפען—קוקט דער סמאָטריטעל אויפֿן זייגער.—עלף,  
און מאָרגען פיר אַ זייגער פאַרטאָג פערבעט איך אייך צו דער  
אַרבייטסצוטיילונג.

## די טורמע ביינאַכט.

אַ קאַלטע פינסטערע נאַכט, אָהן אַ לבנה. אויבען לייכטען  
בלויז שטערען.

איבער'ן גרויסען טורמע-הויף שעמערירען וואו-נישט-וואו  
פֿיערלעך פון לאַמטערנעס.



עס איז פינסטער, ווי אין אַנ'אויג, אָבער עס פיהלען זיך מענשען דערביי, עס פיהלט זיך זייער אָטעם.

מיר בלייבען שטעהן פאַר אַ הויכען שוואַרצען סילועס פון עפּיט אַבנין: דאָס איז אַ קליין קלויסטערל אויפ'ן מיטען הויף.

— די היטלען אַראָב! — הערט זיך אַ קאָמאָדע. — צו דער תפילה זענט גרייט. הויבט-אָן!

מען הויבט-אָן זינגען אין דערפינסטער.

עס זינגען הונדערטער מענשען און מען זעהט זיי נישט.

עס הערען זיך שטימען פון רעכטס, פון לינקס און פון

ווייט ערגעץ...

פונקט ווי דידאָזיגע פינסטערניש אַליין וואָלט אָנגעהויבען זינגען.

דאָס איז דער הימן פון אויפלעבונג, דאָס נצחון-ליד פון

לעבען איבער'ן טויט. און ביי וואָס פאַר אַ סימאָציע! דאָס האָט געמאַכט אַנ'אונגעווענהליך שטאַרקען רושם.

אַנ'אונגעווענהער כאָר האָט אויסגעזונגען נאָך עטליכע

תפילות און מען האָט אָנגעהויבען אויסצעהלען די אַרעסטאַנטען.

צוליב דעם, וואָס איז געווען שפעט, האָט מען די אַרע-

סטאַנטען בלוז געזעהלט און נישט אויסגערופען ביי די נעמען.

די נאָדזיראַטעלעס זענען אַדורכגעגאַנגען די רייען און אי-

בערגעזעהלט די אַרעסטאַנטען, צוטראָגענדיג די לאַמטערנעס צום

פנים.

פון דערפינסטער שווימען-אַרויס אויף אַרגע אַלטע, יונ-

גע, מידע, באַנדיטישע, העסליכע און געווענהליכע פנימ'ער — און

ווערען תיכף ומיד צוריק פערזונקען אין דער פינסטערניש.

אין עק פון יעדער אָבטיילונג האָט אַ לאַמטערנע בעלויכ-

טען אַ ריין-אָנגעהאַנגענעם סטאַראַסטע.

— פינפאונזיבעציג ז — פרעגט דער נאָדזיראַטעל.

— פינפאונזיבעציג ז — ענטפערט דער סטאַראַסטע.

דער עלטערער נאָדזיראַטעל מאַכט אַ סך-הבל און גיט-איבער

דעם סמאָטריטעל, אַז אַלץ מענשען זענען דאָ.

— געהט שלאָפען! —

דער עולם האָט גענומען פילדערן. די פינסטערניש אַרום  
האָט אַזוי ווי אויפגעלעבט. עס האָט זיך דערהערט אַ טופעריי פון  
פּיס; דער עולם שמועסט, זיפצט-אַב און גענעצט.

מיד פאַר'ן טאָג, איילען די קאַטאַרוזשיקעס אין די קאָ-  
מערן אַריין.

— ווער געהט? — פרעגט די וואָך, וואָס שטעהט ביי דער  
קייטען-טורמע.

— ווער געהט? — פרעגט זי שוין גאָר אויף אַ הויכען קול,  
בשעת מיר דערנעהנטערן זיך.

— דער הער סמאָטריטעל! וואָס שרייטטו, וואָס!..

מיר זענען אַריין אין טויער.

דער גרויסער שלאָס ברילט, ווי אַ חיה, פון דער געעפענ-  
טער טהיר רייסט זיך אַרויס אַ שווערע לופט. מיר געהען-אַריין  
אין איינעם פון די „נומערן“ פון דער קייטען-אַבטיילונג.

— אַרטיג! אויפשטעלען זיך!

אונזער קומען האָט אַזוי ווי אויפגעוועקט די דרעמלענ-  
דיגע קייטען.

די קייטען האָבען גענומען קלינגען, קלאַפען, ריידען אויף  
זייער עקעלהאַפטען לשון.

עס האָט זיך געפיהלט שווער אין דערדאָזיגער קייטען-  
קלינגעריי, אין דערדאָזיגער טונקעלקייט פון דער קייטען-טורמע.  
איך האָב אַ קוק געטהאָן אויף דער וואַנד. פון ביידע זייטען  
האַבען זיך געצויגען עפּיס מאַדנע שאַטענס, פאַסען, פּונקט ווי אַ  
ריויגער שפּין וואָרט אַלץ בעוועבט מיט זיין ריוויגען שפינוועבס,  
פּונקט ווי אונגעהויער-גרויסע פלעדערמיז וואָלטען געהאַנגען אי-  
בער די ווענד.

דאָס זענען יעגל-צווייגען, מיט וועלכע מען האָט בעהאַנ-  
גען די ווענד, אָבצופרישען די לופט.

עס האָט געשמעקט מיט ווילגאַטש, מיט קאַלוושעס און  
דושנעקייט.

די קייטען-אַרעסטאַנטען האָט מען אויסגערופען ליגט די  
פאַמיליעס.

זיי זענען פאַרבייגעגאַנגען פאַרביי אונז און געקלונגען מיט די קייטען, און אויפ'ן וואַנד האָבען זיך בעוועגט משונה'דיגע ריזיגע שאַטענס.

אין איינעם פון די אַבטיילונגען האָבען זיך געפינען צוויי אַרעסטאַנטען, צוגעשמידט צו אַ טאַטשקע. ביידע קאוואָוער און ביידע זענען געשמידט, ווייל זיי האָבען געפרובט אַנטלויפֿען. איינער פון זיי, אַ הויכער פעסטער מאַן מיט אַנ'אַפענעם פנים, מיט מוטהיגע בליקען, וואָס אין זיי האָט זיך, וואַהרשיינ-ליך, קיינמאָל קיין שום שרעק נישט אָבגעשטעמפֿעלט, האָט קלאַ-פענדיג מיט די קייטען, דורכגעפיהרט פאַרביי אונז זיין טאַטשקע. דער צווייטער איז געלעגען אין ווינקעל.

— און דער, וואָס ליגט?

דער בעל-טאַטשקע האָט עפֿיס אַרויסגעזאָגט מיט אַ שוואַ-כֿען אָבגעהאַקטען קול:

— קראַנק! זעהר און זעהר קראַנק! גאָר שוואַך געוואָ-רען! — האָט פֿערטייטשט דער טאַטער-איבערזעצער.

בשעת דער תפילה האָט ער זיך אויפֿגעהויבען און איז געשטאַנען אָנגעשפּאַרט אָן זיין טאַטשקע, אויקענדיג און קרעכצענ-דיג. ער האָט אויסגעזעהן ווי אַ שאַטען פון אַ ליידענדיגען מענ-שען, וואָס קלינגט מיט די קייטען ביי יעדער בעוועגונג.

איהר קאָנט זיך נישט פאַרשטעלען וואָס פאַר אַנ'אייני-דרוק עס מאַכט אַ מענש, ווען ער איז צוגעשמידט צו אַ טאַטשקע. איהר קוקט אויף איהם און גאַפט קוקענדיג:

— צו וואָס פיהרט ער אַלץ אַרום די טאַטשקע?

און איהר זעהט בעשיינפֿערליך און גלויבט דאָך נישט אין דערדאָזיגער שטראָף.

געווען משונה צו הערען: אין „נומער“ זענען פאַרהאַן ביי אַ 40—50 מענשען און עס זינגט אַ קליין כּאָרל פון אַ זיבען-אַכט פאַרשויין.

מיך האָט געוואונדערט, וואָס דער עולם האָט אין דער קייטען-אַבטיילונג נישט געזונגען די שטענדיגע פסחא-תפילה. — פאַרוואָס? האָב איך געפרעגט דעם סמאָטריטעל.



— פערגעסען, מסתמא :  
מענשען, וואָס האָבען אפילו פערגעסען, אַז עס איז פסחאָ  
אויף דער וועלט!..

---

### די כּוּנאַנדערטיילונג אויף אַרבייט.

פינף אַ זייגער. ערשט נאָר-וואָס גענומען טאָגען.  
אַ פּראָסטטיגער בעגינען. מיט אַלייכטען דינעם ליילעך בע-  
דעקט אַלץ דער טוי-געפריהר: די ערד, די דעכער, די טורמע-  
ווענד.

אין די געעפענטע טהירען קנוילט זיך די פאַרע. מען-  
שען שיטען זיך אַרויס פויל, נישט אויסגעשלאָפען, נישט אויס-  
גערופּט; זיי קראַצען זיך און גענעצען. אַנדערע טהוען-אָן אין  
גאַנג זייערע שמאַטעס, מאַנכע קייען אין איילעניש דאָס ברויט.  
עס שפּירט זיך דאָ נישט די געוועהנליכע פּרישקייט און  
מונטערקייט פון אַנ'אַרבייטס-פּריהמאָרגען.

די מענשען שטעלען זיך אויס אין שורות: טשעסלער צו  
טשעסלער, געהילפס-אַרבייטער צו געהילפס-אַרבייטער.  
די נאָדזיראַטעלעס שרייען אויס פון פאַפירען די פאַמיליעס.  
— דאָ!.. פאַרהאַן! — טראָגט זיך דער ענטפער פון אַלע  
הויף-ווינקעלעך דורך אַלערליי טענער — דאָ פערשלאָפענע, דאָ  
טריבע, דאָ בייווע.

— מאַכמעד-בעק-איסקאַנדער-אַלי-אַגלי! — פּערכאַפט דער  
אַטעם ביים נאָדזיראַטעל. — אַ, רוח איינער, וואָס פאַר אַלאַנגער  
נאָמען!

— געה שוין, שד איינער! מאלאיקע!) דין רופט מען.  
 צי נישט? — שטויסען די קאטארושניקעס דעם קאווקאזער, וואָס  
 האָט זיך פאַר דריי יאָהר צייט קאטאָרגע נאָך אַלץ נישט אויס-  
 געלערנט צו דערקאָנען זיין קלינגענדיגען „בעקישען“ נאָמען אין  
 דער גאָטלאָזער צודרעהטער איבערזעצונג פון נאָדזיראַטעל.  
 איבער דעם אַלעם שטעהט אין דער לופטען אַ הוסטעריי,  
 אַ כריפענדיגע, אַ כראָנישע, אַ טיפיש-קאטעראַלע הוסטעריי.  
 אַסך מענשען בעפאַלט אויפ'ן פראָסט אַ „ציגיינערשער  
 שווייס“.

מען ציטערט, אַ צייהן אָן אַ צייהן קלאַפּט.  
 מען קאָן זיך אַלץ נישט דערוואַרטען, מען נאָל שוין אַמאָל  
 אַגעשריי טהאָן:  
 — מאַרש!

נאָך גאָרנישט לאַנג איז די דאָזיגע פריהיגע שעה, די שעה  
 פון אַרבייטסצוטילונג אויך געווען די שעה פון שטראָף.  
 אינמיטען הויף איז אַוועקגעשטעלט געוואָרען די „קאָבילקע“  
 און טאַקי דאָ, אויף די אויגען פון דער גאַנצער קאטאָרגע, האָט  
 דער תלין בעצאָהלט דעמעניגען, וואָס איז בעגאַנגען עפּיס אַ  
 פערברעכען, אָדער ער האָט געכטען נישט אויסגעפילט זיין בע-  
 שטימטע צאָהל אַרבייט.

און די קאטאָרגע האָט געקוקט און... געלאַכט.  
 — אַ באַבע!.. שרייט ווי אַ חזיר'ל! האָסט עס נישט ליב? —  
 האָבען זיי בעגעגענט מיט געלעכטער יעדען געשריי פונ'ם בע-  
 שטראָפטען.

אַ בילד פון אַזוריות!  
 טיילמאָל האָט די קאטאָרגע „עקזאמענירט“ די-יעניגע, וואָס  
 האָבען געוואָלט פערדינען אַכטונג ביי זייערע חברים און ווע-  
 רען אַנ' „איוואַן“, אַ קאטאָרגע העלד.

(\*) מאלאיקע — דער נאָמען פון אַלע יוגע קאחקאזער. די אלטע חיסען.

לעגט מען אויף דער „קאָבילקע“ אַ פער'עקשנ'טען קאַטאַר-  
זשניק, וואָס האָט זיך געשוואָרען, אז ער וועט זיך באַן אופן  
אין דער וועלט נישט אונטערגעבען דער „נאַטשאַלסטוואָ“.  
וואָרט מיט גרויס אינטערעס די קאַטאַרגע: ווי וועט ער  
זיך האַלטען אונטער די שמיץ.

צוואַמענגעקוועטשט די צייהן, פערביסען ביז בלוט די לי-  
פּען, ליגט ער אויף דער „קאָבילקע“ און שווייגט.

נאָר ווילד קעהרט ער מיט די אויגען און די אָדערן אויפ'ן  
האַלז גיסען זיך אָן מיט בלוט, און דאָס אַלץ דערצעהלט, וואָס  
פאַר אַ יסורים ער ליידט און וואָס קאַסט איהם דאָס שווייגען  
פאַר די אויגען פון דער גאַנצער קאַטאַרגע.

— צוועלף! דרייצעהן! פערצעהן! — צעהלט רוהיג דער  
נאָדזיראַטעל.

— שמיר נישט!.. קאַטעווע! שטאַרקער! — שרייט דער סמאָ-  
טריטעל, וואָס איז אויפגערעגט דורך דערדאָזיגער שווייגען-עקשנות.  
האַקט דער תלין לאַנגזאַמער, לעגט ער דעם רוט שטאַרקער,  
— פופצעהן!... זעכצעהן!... — צעהלט שוין דער נאָדזיראַטעל  
מיט גרויסע הפסקות.

אַ קרעכץ, אַ וועהגעשריי רייסט זיך אַרויס ביים אונגליקליכען.  
„דורכגעפאלען! נישט אויסגעהאַלטען!“  
און די קאַטאַרגע פלאַצט-אַרויס מיט אַ מורא'דיגען געלעכטער.  
דער סמאָטריטעל קוקט מיט נצחון:  
— געבראַכען די עקשנות!

טיילמאָל האָט די קאַטאַרגע געקוקט אויף דעם גאַנצען  
שמיץ-ענין, ווי אויף אַן אינטערעסאַנטען און קאָמישען ספּעקטאַקעל.  
— איהר קוקט נאָר, חברה, וואָס פאַר אַ קונצען איך וועל  
מאַרגען בעווייזען, בשעת מען וועט מיך שמייסען. עס וועט זיין  
אַ טריאַטער-שפּיל! — בעריהמט זיך עפּיס אַ „זשיגאַן“, וואָס האָט  
אַלץ פערשפּילט אין קאַרטען, דערין שוין אויך די קליידער און  
די פייקע, וואָס נעהרט זיך מיט די ברעקלעך פונ'ם קאַטאַרגע-  
סיש און שפּילט דערפאַר די ראָל פון אַ פאַיאָץ.  
און די קאַטאַרגע וואָרט אויפ'ן „טריאַטער-שפּיעל“.



אויסגעהענדיג ממש פון אינערליכען, קוים איינגעהאלטענעם  
געלעכטער, קוקט זי אויף די „קונצען“ פון „זשיגאן“.  
א סך האלטען נישט אויס, שיסען-אויס א געלעכטער, פא-  
לען, קייכענדיג, אויף דער ערד: „אי, איך האב שוין, בריווערלעך  
מיינע, קיין כח נישט צו לאכען“.

און דער צרה'דיגער „זשיגאן“ פאראצוועט אלץ.  
פאלט פאר'ן סמאטריטעל אויף די קניה, שווערט זיך, און  
ער וועט עס שוין מעהר קיינמאל נישט טהאן, בעט, מען זאל  
רחמנות האבען אויף איהם, „דעם יתום, כחשט צוליב די קליי-  
נע עופ'עלעך“.

ער לאזט זיך נישט לעגען אויף דער „קאבילע“, ער טאכט  
גוואלדען פריהער, איידער דער תלין נעהמט דעם רוט אין דער  
האנד.

—אי, טאטעלעך מיינע, ס'טהוט וועה! אי, טאטעלעך-מא-  
מעלעך, עס טהוט וועה!  
—שטארקער האק דער שעלמע!— קאמאנדעוועט דער צו-  
קאכטער סמאטריטעל.

אבער דער זשיגאן, ליגענדיג אונטער די שמיך, קלויבט  
אלץ צו וואס „קאמישערע“ אויסגעשרייען.

—אי, באבע-לעב! אי, טאטעלעך-מאמעלעך!  
און מיט'ן בלוט און לייב בעצאהלט ער זיך פאר די  
ברעקלעך, וואס פאלען-אראב פון קאטארגע-טיש.  
ער האט זיך קוויטירט, סערשאפט דער קאטארגע פער-  
געניגען.

די שטראף איז געענדיגט, און דער „זשיגאן“—עפטער קוים  
וואס ער ריהרט זיך— מוז צוגעהן צו די זייניגע מיט אן אָנגע-  
צויגענעם געמאכטען שמייכלעלע.

—נו, געמאכט גוט?

נאך גאר נישט לאנג, ארויסגעהענדיג אין א פראסטגען  
בעגינען אויפ'ן גאניק, האט מען געקאנט הערען איאמערן און  
א קרעכצען, וואס האט זיך געטראגען פון טורמע-הויף.  
אבער די אידען פון אונזער גרויסען הומאנעם יאָהרהונ-

דערט האָבען זיך דאָך געלאָזט שפּירען אויף סאַכאַלין  
און דער סמאָטריטעל פון קאַרסאַקאָווסקער טורמע האָט  
זיך ביטער געקלאָגט פאַר מיר, אַז מען לאָזט איהם איצט נישט  
„אויסבעסערן“ די פערברעכער.

אַט די בעגינען-שטראָף, אַט די עקזאַמענס און ספּעקטאַ-  
קלען זענען שוין איצט לפי-ערך זעלטען אויף דער קאַטאַרגע.  
די אַרבייטסצוטיילונג הויבט זיך אָן און ווערט פערענדיגט  
שטיל און רוהיג.

געענדיגט אויסרופען די אַרעסטאַנטען.

—מאַרש!

און די קאַטאַרוזשניקעס—מיט העק, זעגען, שטריק, גיבען  
זיך אַריס פון אַרט און לאָזען זיך לויפּען, צו דערוואַרימען זיך  
אין גאַנג.

## די קייטען-טורמע.

די טורמע פאַר די מעהר-שווערערע פערברעכער ווערט  
אויף סאַכאַלין אָנגערופען די קייטען-טורמע. אָפיציעל הייסט זי  
„טורמע פאַר אויספאַרשונגס-פערברעכער, קאַרעקציאָן-טורמע“. יענע  
טורמע, וואו עס געפינען זיך געוועהנליכע פערברעכער און אַזוי-  
נע, וואָס האָבען געענדיגט דעם טערמין פון דער „אויספאַרשונגס-  
טורמע“, ווערט אָנגערופען „פרייע טורמע“, מחמת די, וואָס זי-  
צען דאָרטען, געהען אויף דער אַרבייט אָהן אַוואַך, אונטער דער  
שמירה פון איין באַזיראַטעל.

— מיר האָבען אַ שלעכטע „קייטען-טורמע“! — האָט מיר

פריהער מתרה-געווען דער סמאָטריטעל. — מיר בויען אפילו אַנייע, אָבער מיר קאָנען זיך נישט דערבויען.

און צו בעווייזען מיר, וואָס פאַר אַ שלעכטע טורמע דאָס איז, פיהרט מיר דער סמאָטריטעל אין דער לידיגער אָבטיי-  
לונג, וואָס האַלט זיך אין איבערבויען.

— איהר ווילט זעהן? דאָס איז אַ וואַנד! — דער סמאָטריטעל שלאָגט-אַרויס מיט'ן שטעקען שטיקער צופוילטען האַלץ. — אַז עס איז גאָר נישטאָ וואָס צו לויפען פון אַזאַ וואַנד! מען בעדאַרף נאָר אָנגעהן עטליכע טריט, דערנאָך צולויפען, אַ האַק טהאָן מיט'ן קאָפּ אָן וואַנד — און דו ביזט שוין אויף יענער זייט. די לופט איז אַ שווערע. ווינטער איז קאַלט. בכלל אַ בלאָטיגע טורמע.  
עס ברילט אַ גרויכער פערזשאַווערטער שלאָס.

— אַרטיג! — שרייט-אויס דער נאָדויראַטעל.

עס קלינגען קייטען און ביי די נאַרעס וואַקסט-אויס אַ שורה קאַטאַרוזשיקעס.

דעם ערשטען טאָג פסחא זענען פון טורמע אַנטלאָפען צוויי אַרעסטאַנטען, נישט-געקוקט דערויף, וואָס די גאַנצע טורמע האָט געגעבען „איהר אַרעסטאַנטיש עהרנוואָרט" און דערפאַר זענען איצט אַלע געשמידט.

עס איז פייכט און דושנע. דער ריח פון די יעגל-צוויי-גען, מיט וועלכע עס זענען בעהאַנגען די ווענד, פרישט עטוואָס אָב די איינגעשלאָסענע לופט.

קיין שום ווענטילאַציע.

עס שמעקט מיט פוסטקע, מיט שטאַל.

קיין שום זכר כאָטש פון עפּיס, כאָטש פון אַרעסטאַנטי-שער בעל-הבית'ישקייט, נישטאָ קיין שום שטרעבונג צו איינ-אַרדנען זיך כאָטש פיל-עס-איז.

אפילו די שטענדיגע אַרעסטאַנטישע קיפערטען וואַרפען זיך אויך זעהר זעלטען אין די אויגען.

לעדיגע נאַרעס מיט צונויפגעוויקעלטע שמוציגע מאַטראַצען ביי די קעפּ.

איבער דידאָזיגע לעדיגע נאַרעס שפּאַצירט-אַרום אַנ'אַרומ-



געפליקטע קאָץ, מיט אַנ'אויפגעהויבענעם עק, הויט און ביין, און לאַשטשעט זיך צו די אַרעסטאַנטען.

די אַרעסטאַנטען האָבען זעהר ליב חיות: אַ קאָץ, אַ הונד מוז זיך געפינען אין יעדער „נומער“. מעגליך, אַז זיי האָבען זיי טאָקי ליב בלוז דערפאַר, ווייל נאָר חיות בעציהען זיך צו זיי, ווי צו מענשען.

אינמיטען נומער שטעהט אַ טיש — אפילו נישט קיין טיש, נאָר אַ הויכע לאַנגע שמאַלע באַנק. אויפ'ן באַנק איז אַנגעגאַסען, עס וואַלגערן זיך שטיקלעך ברויט און עס שטעהען נאָך נישט קיין צוגענומענע טשייניקעס.

מיר קומען-אַריין אַקוראַט אין יענעם צימער, וואו עס גע-פינען זיך די „טאַטשקעניקעס“.

—נו-קא. ווייז נאָר דיין שפּיל-כלי!

דאָס נישט-געשמירטע וועגעל סקריפעט, די קייטען פער-קלינגען אַוועלט און דער „טאַטשקעניק“ פיהרט אונז אונטער זיין טאַטשקע.

די טאַטשקע—אַ משא פון אַ פּוד צוויי — איז מיט אַ לאַנגער קייט צוגעשמידט צו די פיס-קייטען.

אַמאָל פלעגט זי צוגעשמידט ווערען צי די הענד-קייטען, אָבער איצט ווערען זעהר זעלטען אַנגעטהאָן קייטען אויף די הענד, סיידען אַז מען בעגעהט עפּיס אַנ'אונגעוועהנליך פער-ברעכען.

וואוהין דער אַרעסטאַנט זאָל נישט געהן—אומעטום פיהרט ער די טאַטשקע.

מיט איהר שלאַפט ער אויף אַ בעזונדער בעטעל, אַוועק-שטעלענדיג זי אין ווינקעל אונטער'ן בעט.

אויף וויפּעל יאָהר ביזטו פער'משפט צו דער טאַטשקע?—פרעג איך.

—אויף צוויי. און ביז איהם האָט אַנ'אַנדער טאַטשקעניק געשלאַפען אויף דעמדאָזיגען געלעגער גאַנצע דריי יאָהר. איך געה-צו צום געלעגער.

צוקאַפענט איז דאָס האַלץ שטאַרק אויסגעריבען פון דער

קייט. פינף יאָהר בייסט די קייט דאָס האָלץ...  
— האָלץ, און דאָס ווערט אויך צוריען! — בעמערקט מיר  
מרה-שחורה'דיג אַ קאַטאַרושניק.

די שטראָף איז אַ שווערע—זי וואָלט גאָר געווען אונדער-  
טרעגליך, ווען די אַרעסטאַנטען וואָלטען זיך אַמאָל נישט אויסגע-  
רוהט פון איהר.

שווער איינצושמידען דעם אַרעסטאַנט אינגאַנצען, לחלוטין.  
זיי שמירען-אָן די קייטען מיט זייף און שלעפּען זיי  
אַראָב פון די פיס מיט דער הילף פון די אַרעסטאַנטען, הגם  
דאָס טהוט שטאַרק וועה, און, בעפרייט פון די קייטען, בע-  
פרייען זיי זיך אויך פון דער טאַטשקע.

עס טרעפט אפילו, אַז די טאַטשקעניקעס אַנטלויפען.

—אַרבייטען זיי ביי אייך?

—ביי מיר יאָ, אין אַנדערע טורמעס נישט, וועסט גאָר-  
נישט מאַכען מיט זיי: דאָס איז שוין איין מאָל אַ פּאָלק.  
אַרום און אַרום—בייזע פּנימ'ער, די אויגען לייכטען אָהן  
אַ שום האָפּנונג. קאַלטע, בייזע, פערביטערטע בליקען—און אין  
זיי זעהט זיך גאָר און יסורים. אַט-אַט, דאַכט זיך, וועט פּלאַצען  
די געדולד פון דידאָזיגע „געפרובטע“ מענשען.

איך וועל קיינמאָל נישט פּערגעסען איין בליק.

פאַרהאַן צווישען די קאַטאַרושניקעס אַנ'אינטעליגענטער  
מענש, מיט'ן נאָמען קאַזירעוו, אַ מאָסקווער, וואָס איז פּערשיקט  
געוואָרען פאַר אַ דיסציפּלין-פּערברעכען אינים מיליטערידינסט.

אַ סימפּאַטיש געזיכט. אָבער וואָס פאַר אַ מאָדנער, וואָס  
פאַר אַ שרעקליכער בליק!

אַזוי קוקט, וואָהרשיינליך, אַזאַ איינער, וואָס טרינקט זיך,  
בשעת ער שווימט-אַרויף צום לעצטען מאָל אויפ'ן וואַסער און  
קוקט זיך אַרום—נישטאָ גאָרנישט, וואָס מען זאָל זיך קאָנען  
אָנהאַלטען דערויף. נישטאָ קיין שום הילף, נישטאָ גאָרנישט, איי-  
סער וואָלען און וואָלען. אָהן אַ שום האָפּנונג, מיט אַ טויט-נודעקייט  
אין אויג, קוקט ער זיך אַרום און געהט שווייגענדיג אַראָב צום  
ברונד, אָהן אַ קאָמף.

—נאָר גיכער!

און שווער איז צו קוקען אויף אַזאָ מין בליק. אָבער ווי  
איז שוין זיי אַליין?  
פאַרהאַן צווישען די קייטען-אַרעסטאַנטען אַנטלאָפּענע, רע-  
ציווידיסטען און אַזוינע, וואָס שטעהען אונטער אַנ'אויספאַר-  
שונג.

—דו פאַרוואָס?

—צוליב אַ חשד אין אַ מאָרד.

—דו?

—פאַר אַ גנבה.

—דו?

—צוליב אַ חשד אין אַ מאָרד.

„צוליעב אַ חשד...“ „צוליב אַ חשד...“ „צוליב אַ חשד...“

—און דו פאַרוואָס?

--פאַר אַ מאָרד פון צוויי מענשען!—הערט זיך אַנ'אָפּענ-  
הערציגער שאַרפער ענטפער, וואָס ווערט געזאָגט מיט אַ פּעסטען  
ענטשלאָסענעם קול.

—אַ קאַלאָניסט איז ער!—דערקלערט דער סמאָטריטעל.

שוין אָפּגעווען זיין קאַטאַרגע-טערמין און איצט איז ער פון  
דאָסניי בעגאַנגען אַ מאָרד.

—וועמען-זשע האָסטו דער'הרג'עט?

—מיין מיטוואוינערין און אַ נאָדזיראַטעל.

—צוליב וואָס?

—האָט זיך אָנגעהויבען באַלעווען. מיט'ן נאָדזיראַטעל זיך

געבאַלעוועט. „איך וועל געהן און איך וועל געהן לעבען מיט'ן

נאָדזיראַטעל. וואָס פאַר אַ גליקען האָב איך מיט דיר, מיט אַ

קאַלאָניסט אַ קאַטאַרוזשיק.“—„וויאָש, — זאָג איך — וועסט נישט

געהן.“ האָב איך זיך געבעטען ביי איהר רחמים, מיט גאָטס נאָ-

מען זי פערשוואַרען. וואָלט זי טאָקי נישט געגאַנגען, איז אָבער

דער נאָדזיראַטעל אַליין געקומען—און גענומען. „איך—זאָגט ער—

וועל זי אַוועקפיהרען אויפ'ן פּאָסט. דו לעבסט מיט איהר שלעכט.

שלאַגסט זי.“ „וויאָש, — זאָג איך, — הילצערנער קאַפּ דו! — מיין

פּינגער איז אויף איהר נישט געווען. און דיר וועל איך זי נישט

אָבגעבען. האָסט קיין שום פראַווע נישט אַוועקצונעהמען זי מיר! "ביי דיר, זאָגט ער, —פרעגט מען נישט! טהו זיך אָן און קום! וואָס קוקסטו אויף איהם?" —האָב איך זיי מתרה-געווען פריהער: "טהוט עס נישט, —זאָג איך, —וואָרום דאָס וועט זיך ביטער ענדי-גען." "אהא, —זאָגט ער, —דו דערוועגסט זיך נאָך צו סטראַשען! ביזט שוין, אפנים, לאַנג נישט געזעסען אין קאַרצער. איך וועל נאָר איין פיפּס טהאָן, וועסטו ביי מיר באַלד זיצען!" האָט ער זי גענומען און אַוועקגעפיהרט...

דער קאָלאָניסט ווערט אויפגעציטערט ביי דער איינער ערינערונג.

—האָט ער זי אַוועקגעפיהרט—און מיר האָט גענומען דרע-הען דער מח. "וואַרט-זשע", טראַכט איך. האָב איך גענומען דעם ביקס—אַנביקסעל האָב איך געהאַט. זיי זענען געגאַנגען מיט'ן וועג און איך מיט דער טייגע, מיט'ן שטעגעלע, צו פערלויפען פריהער דעם וועג. דערנאָך האָב איך מיך פערבאַרגען און אָבגע-וואַרט זיי. זעה איך, זיי געהען און לאַכען. זי לאַכט אויך מיט איהם... האָב איך באַלד געמאַכט אַנ'עק. פריהער איהם און דערנאָך איהר—זי זאָל זעהן!

"געמאַכט אַנ'עק", האָט דער קאָלאָניסט גענומען נקמה פון זייערע טרופּעס. ער האָט זיי פשוט צושעטקעוועט מיט'ן מעסער. אַ סך אָנגעקליבענע גאָל, פערביטערונג האָט זיך געלאָזט זעהן אין דערדאָזיגער חיה'שער, צינישער נקמה איבער די טרופּעס. —איך געדענק אַליין נישט, וואָס איך האָב געטהאָן. איך בין נאָר געווען צופרידען, וואָס זי איז איהם נישט אָנגעקומען... און עס איז אויך שווער געווען.

דער קאָלאָניסט איז נאָך אַ יונגערמאַן מיט אַ גאַנץ גוטמו-טיגען פנים. אָבער אין די אויגען, בשעת ער דערצעהלט, לאָזט זיך מערקען אַ סך ווילען און ענטשלאַסענקייט.

—האָסט זי מסתמא ליב געהאַט?

—נו, אודאי ליב געהאַט. איך וואָלט נישט דער'הרג'עט, ווען איך וואָלט נישט ליב געהאַט...

—וואַשע וויסאָקאָבלאָגאַראָדיע! —געהט-אונטער אַנ'עלטערער—



פוער צום סמאָטריטעל, בשעת איך רייד אין דער זייט מיטן קאָלאָניסט.—הייסט מיך בעפרייען פון דער „קייטען-טורמע“. וואָס האָב איך געהאַט? אינגאנצן אוועק אויף דריי טעג. נודע גע-וואָרען—האָב איך מיך אָנגעטרונקען. דאָס גאָר. פאַטשאַפּעט אַ פלעשעל בראַנפּען און פּערהוילעט. טאָ צו וואָס זאָל מען מיך האַלטען?

—דו לייגסט, ברודערל, וועסט ווייטער אַנטלויפּען.  
—טאָטע אין הימעל, צוליב וואָס זאָל איך אַנטלויפּען? וואָס, אין טורמע איז מיר דען שלעכט?—צושמעלצט זיך דער חברה-מאַן.—איהר ווייסט דאָך אַליין, אַז אויב עס וואָלט געווען שלעכט, וואָלט איך גענומען „באַרץ“, און אַ גוטען טאָג. איהר ווייסט דאָך אַליין, אַז בעסער קאָן גאַרנישט זיין. באַרץ איז דאָס בעסטע מיטעל פאַר דער קאָטאַרגע.

—איהר וועט דאָ מיך לאַנג האַלטען?—פרעגט אַ צווייטער מיט אַ טריבען קול.—איך פרעג, מען וועט מיך דאָ לאַנג האַלטען?—די אויספאַרשונג געהט נאָך.

—אָבער איך זיין דאָך שוין דאָס פערטע יאָהר, איך ווער דאָך דערשטיקט! די געדולט פלאַצט דאָך אין מיר! איך האָב מיך דאָך מודה-געווען...

—דאָס איז נאָך וועניג, וואָס דו האָסט זיך מודה-געווען, די אויספאַרשונג האָט זיך נאָך נישט געענדיגט.  
—אָבער איך זאָג אייך, אַז איך האָב שוין מעהר קיין כח נישט.

—וואָשע וויסאַקאָבלאַגאַראָדיע! וואָס האָט מען דאָס געגע-בען פאַר אַ באַלאַנדע? מען קאָן דאָך נישט עסען! דאָס קאַרטאָ-פעל איז נישט אַרומגעשניטען! און דאָס איז אויף פסחא איז דאָס... אַמאָל פלעגט מען פיש געבען... מיר געהען-אַרויס.

—און איך זאָג אייך, איהר זאָלט מיך אַרויסלאָזען...  
—וואָשע וויסאַקאָבלאַגאַראָדיע, נאָך לאַנג? וואָשע...  
דער נאָדזיראַטעל פערשליסט די טהיר מיט אַ גרויסען העג-גענדיגען שלאָס.

פון הינטער דער פערשלאָסענער טהיר דערטראָגט זיך אַ  
זאָווערונגע פון קולות.

די קאָרסאָקאָוסקער קייטען-טורמע איז איינע פון די סאַמע  
פינסטערסטע, פון די סאַמע נישט-ניחא'דיגסטע טורמעס אויף סאַ-  
כאַלין.

מעגליך, אַז די, וואָס וואוינען אין איהר, האָבען אויף אייך  
געמאַכט נישט בלויז אַ נישט-אָנגענעהמען, נאָר אויך אַנ'עקעלהאַפּ-  
טען איינדרוק?

מיינע הערן, מיר שטעהען פאַר אַ גרויסען מענשליכען צער,  
און אַ צער בעדאַרף מען אויסהערען מיט'ן האַרץ. דעמאָלט וועט  
איהר אין דערדאָזיגער „חיה'שקייט" דערהערען אַ סך מענשליכע  
נאָטיווען, אינ'ם „גאַל" - אַ סך יסורים, אינ'ם „צינישען" געלעכ-  
טער - אַ סך יאוש...

דורך דעם שמוציגען הויף פון דער, קייטען-טורמע, געהען  
מיר איבער אין דער „אויסבעסערונגס-אַבטיילונג".

## די פֿרייע טורמע.

די מענשען זענען אויף דער אַרבייט.  
אין טורמע איז בלויז געבליבען דער סטאַראָסטע און די  
„קאַמער-יונגען", - דאָס הייסט די „פאַראַשניקעס", בכלל די „טשי-  
נאָוויקעס", ווי די קאַטאַרגע רופט זיי אין שפּאַס.

מען קעהרט, מען קראַצט, מען ראָמט, מען קלויבט-צו  
אומעטום רייניגט מען.

פון די יעגל-צווייגען מאַכט מען זעהר מאַלערישע אוואָרען  
און מען בעצירט דערמיט די ווענד.

מען וואָרט אויף נאָטשאַלסטוואָ, און דעמאָלט וועט, נאָ-  
טירליך, די טורמע נישט האָבען אַזאַ מראה, ווי זי האָט איצט,  
אין איהר געווענהליכער וואַלדעדיגער געשטאַלט.  
די פרייע טורמע—סיי אין קאָרסאָקאָוסק און סיי ערגעץ  
אַנדערש אויף סאַכאַלין, מאַכט פשוט אַנאָינדרוק פון אַ מין  
הכנסות-אורחים.

פון זעהר אַ שמוציגען, זעהר אַ שלעכטען הכנסות-אורחים,  
וואו עס איז צונויפגעזאַמעלט די סאַמע צרה'דיגסטע בראים פון  
שטאָטישען דלות.

וואו קיינער זאָרגט זיך נישט וועגען לופט, וועגען ריינ-  
קייט, וועגען היגיענע.

געקומען, זיך אויסגעשלאָפען און אַוועקגעצאַנגען!

—און געה אין דר'ערד אַריין!

די שמוציגע שטאָרע שויבען לאָזען-דורך וועניג ליכט.

די נאָרעס—אינמיטען פון יעדער קאַמער און ביי די ווענד.

שמוץ—כאָטש מיט אַ מעסער צו קראַצען, נישט צו דער-

וואַשען מיט זיין.

אַז מען וואַשט די פּאָדלאָגע, הויבט מען אויף די ברעטער

און די בלאָטע רינט פשוט אַראָב אונטער דער פּאָדלאָגע.

מיר קומען אַקוראַט צו אַזאַ מין בילד.

—אַר, חזירים, חזירים!—שאַקעלט מיט'ן קאַפּ דער סמאָ-

טריטעל, פונקט ווי דערין וואַלטען בלוז שולדיג געווען די  
„חזירים“.

איך פרוב מיט'ן שטעקען—קריכט ער שיער נישט אַריין

אויף אַ האַלבען אַרשין אין דער שיטערער בלאָטע פון אונטער

דער פּאָדלאָגע.

און אין דערדאָזיגער בלאָטע און שמוץ שטעהט די טורמע.

מיט דידאָזיגע דאַמפען אַטעמען די מענשען.

—זעהר, זעהר אַ שלעכטע טורמע!—בעשטעטיגט דער סמאָ-

טריטעל.—איצט איז נאָך ניש'קשה, עס איז בלוז פייכטליך. אָבער

ווינטער איז קאַלט. זעהר, זעהר אַ שלעכטע טורמע.

כמעט אין יעדער טורמע וועט איהר אין עפּיס אַ נומער

זעהן אַ פידעל. זי הענגט געוועהנליך אויף דער פאָדערשטער וואַנד, וואו עס הענגט אַלץ, וואָס איז בעזונדערס טייער ביי דער טורמע—א הייליג בילד, אַזוי אַ מאַרק-בילדעל, די בעסערע קליי-דער, אויב איינער האָט. נעבען דערדאָזיגער וואַנד שטעהט על-פי-רוב אויך אַ בעזונדערע בעט, לפי-ערך „אַ ריינע“, וואָס געהערט צו דעם שטענדיג „ריין“-אַנגעטהאַנענעם סטאַראַסטע.

אַ פידעל איז אַ געליבטער אינסטרומענט ביי דער קאַטאַרגע. איך געדענק, אַז איך האָב איינעם פון די קאַטאַרושניקעס דערצעהלט יענע סצענע פון „טויטען הויז“, וואו דאָסאַזיעווסקי בעשרייבט אַ צוהוילעטען קאַטאַרושניק, וואָס דינגט-אַן אַ פידלער און יענער באַמבעלט זיך אַרום אַ גאַנצען טאָג הינטער איהם און צימבעלט אויף דער פידעל.

מיין קאַטאַרושניק האָט זיך פשוט דערפרעהט.

—אַט-אַט, צו דעם בעדאַרף מען עס טאַקי! אַ מענש האָט זיך צוהוילעט! דער מענש, וועגען וועלכען איהר בעוויליגט צו ריידען, האָט ריכטיג בעשריבען.

—אַבער ער האָט בעשריבען דאָס, וואָס איז אַמאָל געווען.

—דאָס אייגענע איז אויך איצט. אַ פידעל איז די ערשטע

זאַך, אויב מען וויל אַ הוילע טהאָן. אַ פרעהליכער סטרומענט.

אין אַ קאמער זענען געהאַנגען בילדער, וואָס דער קאַטאַרושניק באַבאַיעוו האָט אַליין געמאַלט. אויף די בילדער זענען געווען אויסגעמאַלט גענעראַלען, וואָס רייטען אויף פערד

—און וואו איז דער מאַלער?

—זיצט אין קאַרצער. אין אַנאיינצעל-קאַרצער זיצט ער.

—דו ווייסט וואָס, איך וועל נעהמען איין בילד און נאָ

דיר אַ רובל. זאָלסט איהם אָבגעבען באַבאַיעוו'ן. ער בעדאַרף דאָך מסתמא האָבען אויף טאַבאַק, אויף צוקער!—האָב איך אומישנע געגעבען אויסצופרובען, צי וועט דער מענש אָבגעבען זיין ברו-דער, וואָס ליידט ביי דער איצטיגער מינוט נאָכמעהר פון איהם.

—געדענק-זשע, זאָלסט איבערגעבען!

—נו, געוויס!

דאָס געלד איז נישט איבערגעגעבען געוואָרען.



## די ווערקשטאַטען.

די קאָרסאָקאָווסקער ווערקשטאַטען—פון סטאַליאַרעס, שלאָ-  
סערס, טאַקערס, שוסטער, שניידער, שמירען—אַרבייטען זעהר גוט.  
ביי פיל בעאַמטע זאָגאַר אין וואַדיוואָסטאַק, קאָן מען זעהן  
גאַנץ שען מעבעל, וואָס ווערט אויסגעאַרבייט אין די קאָרסאָ-  
קאָווסקער ווערקשטאַטען.

די ווערקשטאַטען געפינען זיך דאָ אויפ'ן טורמע-הויף.  
מאַנכע אַרבייטער שלאָפען אויך אין דידאָזיגע ווערקשטאַ-  
טען. עפּיס לייכטער ווערט אויף דער נשמה, בשעת דו געהסט-  
אַריין אין די ווערקשטאַטען-קאַמערן נאָך די „נאַקעטע ווענד“ און  
דעם גרויסען דלות פון דער טורמע.

אין דער לופט שמעקט דאָ פאָרט מיט עטוואָס בעל-הבית'יש-  
קייט, יעדער האָט דאָך עפּיס, פערמאַגט עפּיס ביי זיך.  
מענשען האָבען אַ זייטיג פערדינסטעל—אין די יום-טוב'-  
דיגע טעג, ווען מען בעדאַרף נישט אַרבייטען פאַר דער טורמע.  
ווער עס האָט עפּיס אַ בעטעל, ווער אַזוי עפּיס אַנ'איבע-  
ריג שמאַטקעלע.

און אויך די פנימער זענען נישט אַזוינע, קאַטאַרושנע.  
די אַרבייט לעגט דאָך אויף זיי אַוועק אַנ'איידעלען מענשליכען  
שטעמפעל.

די פראַצע איז אַ געצוואונגענע, אַ מין „שקלאָפען-פראַ-  
צע“,—אַבער אויב איהר ווילט זעהן, ווי אַנ'אַרעסטאַנט קאָן  
אַרבייטען, ווי גערן, ווי פלייסיג ער אַרבייט, אויב איהר זענט  
כאַטש עטוואָס פעראינטערעסירט דערין, זאָלט איהר איהם זי  
לויבען.

--אך, גרויסארטיגע קאטעס (ארעסטאנטישע שיך). קעניג, א גוטער בעל-מלאכה. קאן מאכען א פיין שטיקעל ארבייט. א גוט וואָרט אויף קאטאָרגע הערט מען זעהר זעלטען\*.) דאָס גוטע וואָרט, צו וועלכען מען איז נישט געוועהנט, מאַכט אויפ'ן קאטאָרזשניק מעהר איינדרוק, ווי די געוועהנטע שמיץ. זאָגט מען א גוט וואָרט איבער דער אַרבייט, צוגיסט זיך דעם אַרבייטער אַ ברייטער שמייכלעל אויפ'ן פנים, ער נעהמט באַלד ארויס פון זיין קופערט עפּיס אַנ'אַרבייט, וואָס ער מאַכט. אין דער זייט און בעריהמט זיך מיט איהר. און וואָס פאַר אַ פיינע, וואָס פאַר א גוטע אַרבייט! דאָכט זיך, נישט מעהר ווי אַ פאָדעשווע, און דאָך איז זי אינגאנצען בע-זיהט מיט אוואָרען.

און נישט דערפאַר, ווייל מען צאָהלט איהם טייערער פאַר דער אַרבייט, נאָר דערפאַר, ווייל ער האָט ליב „זיין“ אַרבייט, סטאַרעט ער זיך און פערענדיגט אַזוי שען אַ שטיוועל, פונקט ווי אַ קונסטיובעלירער שלייפט אַ זעלטענעם בריליאַנט, וואָס איז איהם אַליין געפעלען.

און נישט אומזיסט זאָגען מענשען, וואָס קאָנען גוט די קאטאָרגע, אַז ווען מען וואָלט זי עטוואָס פּעראינטערעסירט מאַ-טעריעל אין דער אַרבייט, וואָלט די קאטאָרגע געגעבען וועניגער פוילער, שפילער, רעצידיוויסטען און וועניגער מענשען וואָלטען געפאַלען אַזוי שרעקליך.

---

(\*) איך געדענק, ווי אינ'ם פאָסט אלעקסאַנדראָווסקי האָט מיך איינמאָל בע-גריסט אין גאָס אַ שפּור'ליכער קאָלאָניסט.

—גאָט העלף, פרייך!

—גאָט זאָל באמת העלפען!

דער קאָלאָניסט האָט אַראָפּגענומען דאָס היטעל, זיך פּערזענליך בח'ן גאָר על-גיין, נאָך נידעריגער, כמעט מיט דער האַנד די ערד אָנגעריהרט, און געזאָגט:

—א גרויסען, א גרויסען יישר אייך.

—פאַרוואָס דאָנקסטו, אָט אַ מאָדער מענש.

—פאַר'ן גוטען ענטפער. זעהר וואָרים האָט איהר געענטפערט.

אַבער גענוג „פילאָזאָפיע“.

מיר האָבען פון דאָסניי אַ פינסטער קאָטאָרגע-בילד.  
אַ יונג בחור'ל אַרבייט איבער אַ גרויסער אומגעלומפערטער  
טרומנע. אַ צווייטע, וואָס איז שוין פערענדיגט, שטעהט דאָ  
דערביי.

—פאַרהאַן דען מתים?

—נישטאַ. נאָר פון לאַזאַרעט האָט מען געשיקט זאָגען, אַז  
עס וועלען זיין. נו, גרייטען מיר צו.

דער יונג האָקט-אַריין מיט כעס אַ טשוואַק.

—האָב צו טהאַן מיט שדים! גאָר אַ גוטער סטאַליער גע-  
ווען. ביי פיינער'ן אין קיעוו געאַרבייט. אפשר ווייסט איהר? דער  
ערשטער מעבעל-מאַגאַזין. און איצט מאַך דאָ טרומנעס! טפו!

—און פאַרוואָס ביזטו געקומען אַהער?

—פאַר אַ מאָרד אין דער קיעווער אוניווערזיטעט.

—גע'גול'ט אויך?

—גע'גול'ט אויך! אַ סך אָנגע'גול'ט. מאַך זיך אַ ברייטע

קעשענע.

—און אויף לאַנג?

—אָהן אַ טערמין.

און נישט ווייט זיצט זיך אַנ'אַלטעטשקער אין ברילען און,  
שטאַרק איינגעבויגען, קלאַפט ער פאַוואַליע טשוועקעלעך אין די  
„קאָטעס“.

—שוין לאַנג דאָ, זיידע-לעב!

—נישט לאַנג, מיין ליבער הער!—ענטפערט ער פרייב.

דליך. נישט לאַנג.

—און פאַרוואָס?

—די אַלטע מיינע דער'הרג'עט.

—דאָס ווייב?

—ניין, אַזוי. אַ פאַלובאַוויצע געווען. צעהן יאָהר געלעבט

נשמה אין נשמה. און איצט אַזאַ חטא בעגאַנגען!

—וואָס איז געשעהן?

—משוגע-געוואָרען די אַלטע. אין פעאָדאָסיע האָבען מיר

געוואוינט. איך האָב געהאַט אַ שם פאַר אַ גוטען אַרבייטער, גע-  
לעבט זיך שטיל און געהאַט געלד. נו, האָט זיך איהר פּערוואָלט  
דאָס געלד. „וועט ער שטאַרבּען, וועלען די קרובים צונעהמען.  
וועל איך איהם פּער'סמ'ען און צונעהמען דאָס געלד.“ און דאָ  
האַט זי נאָך אָנגעהויבּען פיהרען געשעפטען מיט יונגע. „איך  
וועל איהם פּער'סמ'ען!“—האַט זי אַלץ געהאַט אויף דער מחשבה.  
זעה איך, אַז מיר לעבען ווי צוויי וועלף אין איין שטייגעל,  
וואָס שטעלען-אויס די צייהן געגען איינאַנדער. שרעק איך מיך  
פאַר איהר—וואָרום זי קאָן דאָך טאַקי פּער'סמ'ען; זי, ווידער,  
שרעקט זיך אויך פאַר מיר, וואָרום זי פיהלט, אַז איך בעמערק,  
וואָס דאָ טהוט זיך. איז מיר דעמאָלט געווען אַזוי שווער, אַזוי  
שווער... האָב איך נישט אויסגעהאַלטען... האָב איך גענומען און  
דער'הרג'עט.

און וואָסערע, וואָסערע דראַמעס זענען דאָ נישט פאַרהאַן.

## דאָס „שפיטאַלכעל“

דאָס טורמע-שפיטאַלכעל אין קאָרסאַקאָוסק איז אויך דער  
אייגענער שפיטאַל לויט'ן צוועק און אויך די אייגענע טורמע  
לויט'ן כאַראַקטער.

דאָס שפיטאַלכעל איז אַזאַ אָרט, וואו מען לעגט נישט קיין  
בעזונדערס שווערע חולאים, וואָס נויטיגען זיך אין רוה.  
דאָ האַלטען זיך אויף אויך די „באַגאָדעלשטשיקעס“—אַלטע  
און יונגע, אַזוינע, וואָס האָבען צוליב אַ מחלה אָדער צוליב  
עפּיס אַ פּעהלער פּערלאָרען די פּעהיגקייט צו אַרבייטען.  
אין שפיטאַלכעל איז פאַרהאַן נאָר איין בעקוועמליכקייט—



יעדער האָט זיין אייגענע בעט. די לופט איז דאָ אויך אַזאָ פער-  
שטיקטע און דושנע, ווי אין טורמע.

מיט'ן שפיטאָלכעל פערזאָלטעט דער דאָקטאָר טורמינסקי—  
„אַנאָלטער סאַכאַלינער טורמע-דאָקטאָר“, וועגען וועלכען דער  
סמאָטריטעל האָט גערעדט מיט גרויסע התפעלות.

—דער דאָקטאָר איז שוין איין מאָל אַ דאָקטאָר! מיט די  
היינטיגע איז איהם גאָרנישט צו פערגלייכען! קיין שוואַכע אַרע-  
סטאַנטען אָנערקענט ער נישט, כמעט אַלע זענען געזונד און אַלע  
טויגען צו דער אַרבייט. קומט צו איהם אַנאָרעסטאַנט און הויבט  
זיך אָן קלאָגען—„ווריאַש!“ נישט דאָס, וואָס די היינטיגע!  
אָבער וואָס איז דאָס באמת פאַר אַ דאָקטאָר, קאָנט איהר  
איין משער-זיין פון דעם פאָלגענדיגען פאַקט.

אַ מאָטראָז פונ'ם דאָמפער „יאָראָסלאָול“ האָט זיך אין באָד  
אָבגעבריהט דעם קאַפּ מיט זודיגען וואַסער.

אָבגעבריהט האָט ער זיך שרעקליך: דאָס פנים, דער גאַנ-  
צער קאַפּ האָט געמאַכט אַנאָיינדרוק פון עפּיס אַ געדיכטער פאַרמ-  
לאָזער מאַסע.

שיקט מען דעם קראַנקען צום דאָקטער טורמינסקי. קומט  
אַנאָנטפער:

—זאָל מען איהם אָבפיהרען אויף דער שיף. זיי האָבען  
אויף דער שיף אַנאָייגענעם דאָקטאָר.

האָט מען בעדאַרפט פיהרען דעם אונגליקליכען אין האַפען  
אַריין, וואָרטען אַ גוטע שעה צייט, ביז וואָנען עס וועט זיך אומ-  
קעהרן דאָס שיפעל און דערנאָך פיהרען דעם חולה אין שטאָר-  
קער אויפּרעגונג ביי אַנדערטהאַלבען וויאָרסט פון ברעג, אויף אַ  
וואָקלענדיגען שיפעל צום גרויסען דאָמפער...

איצט וועט מען ערשט קאָנען רעכט פערשטעהן די אַלע  
מעשיות, וואָס געהען-אָרום אויף קאַטאַרגע וועגען דעם דאָקטאָר  
טורמינסקי.

אין אַ שמועס מיט איהט האָט מיך ממש פערזאָנלעך זיין  
ווייכע, כמעט האַרציגע בעציהונג צו לייב-שטראָף.

—מען וועט בעשפּריצען, און גאָר!

זונקט ווי עס וואָלט זיך גערעדט וועגען אַ בלימעל.  
און ער האָט מיט אַזאַ הנאה אַרויסגעזאָגט דאָסדאָזיגע „בע-  
שפּריצען“.

אַבער ער געהט אונז נישט אָן! בעשעפטיגען מיר דך בע-  
סער מיט טורמע-טיפּען.  
אָט איז אַ דערוואַקסענער מענש-ריין, אפילו פראַנטיש אָנ-  
געטהאָן.

אומישנע ברענט ער זיך דורך דעם גומען מיט אַ פאַפּיראַס  
און צוגריבעלט די וואונד, — ער זאָל קאָנען ליגען אין שפּיטאַלכעל.  
— וואָס, עס ווילט זיך נישט אַרבייטען?

— פאַרוואָס נישט אַרבייטען! — לאַזען די קראַנקע. — געווען  
אַ סטאַראַסטע אין „נומער“, האָט מען איהם דורכגעטריבען פאַר  
אַ גנבה. נו, שעמט ער זיך איצט צו ווייזען די אויגען אין „נו-  
מער“. אַזוי פלעגט ער זיך שלאָפען אויף זיין נאַרע, איצט — צו-  
זאמען מיט אַלעמען. אַזוי איז ער געווען „נאַטשאַלסטוואָך“, אַ  
טשינאָוויק, אָבער איצט — אַ קאַטאַרושניק, ווי אַלע.  
די קאַטאַרגע לאַכט.

דער אַרימער ליידט, אפנים, זעהר: זיין אייגענליבע איז  
שטאַרק בעליידיגט.

— און דו, זקן?

— אָט אַ באַגאָדעלניק בין איך, וואַשעסקאָראָדיע! נישט פע-  
היג שוין מעהר. אַנ'איבעריגער זיך און אַלעמען. אָט לעב איך.  
דעם פאַיעק עס איך!

— און אַ סך יאָהרען שוין דאָ געווען?

— יאָהרען שוין נישט אַזויפיל, אָבער קלעפּ אַ סך. פון די  
בראָדיאָגעס בין איך, נאָך אין סיביר געגאַנגען וואַנדערן. געוואָלט  
דעם מזל אויסטוישען. האָט מען מיך געכאַפט, אָבער אַזוי גע-  
שלאָגען, אַז איך פיהל נאָך איצט. נישט צו שטעהן, נישט צו  
ליגען. איך האָב שוין, קענטיג, נישט קיין אינגעווייד. שווער דאָ  
צו ויצען, אַך, ווי שווער! אָבער נישט קיין סך געבליבען... איצט  
שוין נישט פיל...

— וואָס, דער טערמין ענדיגט זיך אינגיכען?

—ניין, איך וועל שטארבען.  
 דערביי—א כראָניש-שווינדזיכטיגער.  
 —אָט אויף יענער זייט וואָלט איך געוונד געוואָרען...  
 —אַבער, דאָקטאָר, די לופט איז פאַר איהם שרעקליך!  
 —יאָ... יאָ... נו, וואָס קאָן מען העלפען!

---

## די פרויען-טורמע.

ישט קיין גרויסע טורמע.  
 אינגאנצען איין „נומער“ פאַר אַ מענשען צעהן. די פרויען  
 האָבען דאָ גאָר אַנאָדערע קאָטאָרגע אויף סאַכאַלין: מען גיט  
 זיי אַב די קאָלאָניסטען אַלס „מיטוואוינערנס“.  
 אין טורמע זיצען נאָר יענע, וואָס געפינען זיך אונטער  
 אַנאָיספאַרשונג.

אַז מיר קומען-אַריין, הויבען זיך אויף צוויי פרויען.  
 איינע—אַנאָלטע טשערקעסין, אַ מערדערין-רעצידיוויסטען,  
 וואָס פערשטעהט קיין אות רוסיש נישט.  
 די צווייטע—אַ יונגע פרוי, אַ פויערטע פון וויאַטקער גו-  
 בערניע. געקומען אויף קאָטאָרגע דערפאַר, וואָס זי האָט אָנגע-  
 רעדט דעם שכן צו דער'הרג'ענען דעם מאַן.  
 —פאַרוואָס?

—איבערגעוואָלט האָט מען מיך חתונה-געמאַכט מיט איהם.  
 אָבער דעם שכן האָב איך ליב געהאַט. איך האָב געמיינט, אַז  
 מיר וועלען צוזאַמען אויף קאָטאָרגע געהן. האָט מען איהם גע-  
 שיקט אין איין אָרט, מיך אין אַ צווייטען.  
 דאָ, אויף סאַכאַלין איז זי בעגאַנגען אַ זעלטען פערברעכען.

מיט געוועהר אין די הענד האָט זי פערטיידיגט איהר „מיטוואוינער“.

ער האָט זיך צוקריגט מיט אַ קאָלאָניסט. ניין מענשען זע-  
נען איהם בעפאלען און גענומען שלאָגען.  
דעמאָלט האָט זי זיך אַ וואָרף געהאָן אין כאַטע אַריין.  
געכאַפט דעם ביקס און אויסגעשטאָסען אין דעם ערשטען בעסטען  
פון די אָנפאלער.

—וואָס, דו האָסט איהם ליב געהאַט, דעם מיטוואוינער?  
—נו, געוויס ליב געהאַט. ווען איך וואָלט איהם נישט  
ליב געהאַט, וואָלט איך געגאַנגען זיך אָננעהמען פאַר איהם?  
מען וואָלט דאָך מיך אַליין געקאָנט דער'הרג'ענען... אַ גוטער  
מענש, געמיינט, אַז איך וועל מיט איהם אַ לעבען אָבלעבען—און  
ערשט נאָ דיר...

זי ווייט-אויס די אָנגעלאָפענע טרעהרען און נעהמט זיך  
וויינען אין דער-שטיל.

—מען וועט זי נישט בעשטראָפען!—בערוהיגט מיך דער  
סמאָטריטעל. —עס וועט זיין אַ פראָצעס און דערנאָך וועט מען זי  
אָוועקשיקען ערגעץ אין אַ ווייטען ישוב צו אַ קאָלאָניסט פאַר אַ  
מיטוואוינערין... פרויען זענען ביי אונז אויף סאַכאָלין אונבע-  
שטראָפט.

און באמת—פון איין זייט זענען זיי אַזוי ווי אונבעשטראָפט.  
אָבער וואָס קאָן נאָך זיין פאַר אַ גרעסערע שטראָף פון  
דעם, ווי „אָבעבען“ זי אַ צווייטען, אָבעבען אַ פרוי, וואָס האָט  
ליב בעקומען שטאַרק, הייס און איז אפילו גרייט געווען צו  
ריזיקירען מיט'ן לעבען. פיהלט איהר נישט דערין עפּיס אַלט-  
פרענקישעס, אונגעווער-שווערעס? אַזוינס, וואָס האָט שוין אָב-  
געלעבט? דאָס פאַגשטשיונע, בשעת מען פלעגט רעהיג, „אָבעבען“  
און שפילען מיט אַ פרעמדען לעבען און האַרץ?  
פון די אַלטע טורמעס, וואָס מיר זענען נאָר-וואָס אַדורכ-  
געגאַנגען, האָט אַט דאָס קלייניטשקע טורמעלע געמאַכט אויף מיר  
דעם סאַמע שווערסטען איינדרוק.



## די קארצערס.

א פייכטע, שווערע, פערשטיקטע, אונדערטרעגליכע לופט, אָבער גענוג ליכטיג.  
 דאָס איז דער אַלגעמיינער איינדרוק פון די קאָרסאָקאָוו-  
 סקער איינצעלקארצערס ביי דער הויפטוואַך.  
 דאָ ווערען געהאַלטען די בעזונדערע אַרעסטאַנטען, וואָס  
 שטעהען אונטער אַנאָיספּאַרשונג און וואָס האָבען אויף זיך אַ  
 שווער פערברעכען.  
 אַט איז אַוודעיעוו.  
 אַ יונג בחור'ל, מיט אַ נישט-אַנגענעהם געזיכט און אַנאָב-  
 שטיסענדיגען בליק.  
 ער איז אונגעווענהליך ציניש  
 ער מאַכט דעם איינדרוק פון אַ ביזנעס וואָלף, וואָס ווערט  
 געיאָגט.  
 און שטענדיג שטעהט ער ביים פערטעלע פון טהיר און  
 גריזעט דאָס האָלץ, פונקט ווי ער וואָלט געוואָלט אויספילען  
 דעם פערגלייך. ער האָט שוין אַ רעכט שטיקעל האָלץ אָפּגעגרי-  
 זעט, פונקט ווי ער וואָלט געשאַרפט די צייהן.  
 אַוודעיעוו איז איצט אַלט אַ יאָהר 19, אָבער צו פופ-  
 צעהן יאָהר איז ער שוין אָנערקענט געוואָרען פאַר אַ פערפאַלע-  
 נעם פערברעכער.  
 פער'משפט איז אַוודעיעוו צו אייביגער קאַטאָרגע.  
 צו 14 יאָהר איז ער בעגאַנגען דאָס האַרבסטע פערברעכען  
 אין דער וועלט: ער האָט דער'הרג'עט טאַטען און מאַמען.  
 —פאַרוואָס האָסטו זיי דער'הרג'עט?

—נו, פארוואס דער'הרג'עט מען? פאר געלד!  
זיין קורץ לעבען איז א גאנצער ראמאן. זיין אונגעזעצלי-  
כער פאטער איז געווען אַנאָפּיציר. זיין מוטער—א געפאנגענע  
טערקין.

דער טאטע איז זיך מיט איהר צונויפגעקומען בשעת דעם  
רוכיש-טערקישען קריג און געבראכט זי קיין רוסלאנד צוזאמען  
מיט'ן קינד.

נישט דער פאטער, נישט די מוטער האָבען נישט ליב  
געהאַט דעמדאָזיגען אומגליקליכען יונג.

זיי זענען געווען גאנץ רייכע מענשען. אָבער דאָס קינד  
האָבען זיי אינגאנצען פערוואָרפען. אַוודעיעוו האָט קוים געקאָנט  
לייענען.

—נו, געוויס, אַז מען וואָלט זיך מיט מיר גוט בעגאנגען.  
וואָלט איך זיי נישט דער'הרג'עט!

וועגען זיין פערברעכען רעדט אַוודעיעוו רוהיג, קאַלט,  
ציניש.

—געהאַט אַ פיין ביסעל געלד—30 טויזענד. וואָלט איך  
אנטלאָפען קיין אויסלאַנד—און פאַרטיג! בין איך אָבער געווען  
קליין, נאַריש!

אויף קאַטאַרגע געהט אַוודעיעוו אַרויס פון קאַרצער בלויז  
דערויף, ער זאָל זיך לעגען אויף דער „קאַבילע“ אונטער די רי-  
טער און פון דער „קאַבילע“ שטעהט ער אויף זיך צו זעצען אין  
קאַרצער.

ער וויל בשום אופן נישט אַרבייטען. געפרובט אַנטלויפען—  
האַט מען איהם געפאַקט.

פאַר דער צייט פון דער קאַטאַרגע האָט ער בעוויזען צו  
כאַפען 500—600 שמיץ.

און וועגען דעם רעדט ער אויך גלייכגילטיג, רוהיג און ציניש.  
—פארוואס ווילסטו נישט אַרבייטען?

—אַזוי! איך וויל נישט און וועל נישט אַרבייטען!

—טאָ וואָס וועט זיין דער תכלית? מען וועט דאָך דיך  
פערשמייסען?

—מען טאָר נישט.  
 —דאָס טהוט דאָך אָבער וועה?  
 —טהוט וועה, בעדאָרף מען איבערטראָגען.  
 —שוין-זשע איז דאָס בעסער ווי צו אַרבייטען?  
 —געוויס בעסער. אָבגעשמיסען—און גענוג. אָבער אַרבייטען  
 בעדאָרף מען פון אינדערפריה ביז ביינאַכט, יעדען טאָג.  
 —נו, און אין קאַרצער איז אפשר גוט צו זיצען?  
 —נישקשה! זיצען דאָך מענשען!.. אָבער דאָס זאָג איך  
 אייך אָפען: אַרבייטען וועל איך נישט! לעגט מיך, פערשמייסט  
 מיך כּאַטש צו טויט, אָבער אַרבייטען וועל איך נישט!  
 ער מאַכט אַ שווערען איינדרוק.  
 אויף מיר פערזענליך האָט ער געמאַכט אַנ'איינדרוק פון  
 א „פערשמענעם פערד“.  
 א פערד, וואָס מען האַלט כסדר אין קאטעווען און שמי-  
 סען, א פערד, וואָס איז געבליבען שטעהן און וויל באין אופן  
 אין דער וועלט נישט מאַכען אַ טריט פאַראויס, וויפיל מען זאָל  
 עס נישט שלאָגען.  
 פוהרלייט, וואָס זענען נאָר עטוואָס פראַקטיש אין דעם  
 פרט, לאָזען פשוט אויסרוהען דאָס פערד אין אַזא פאַל.  
 און מיר דאַכט זיך, אַז איידער שמיץ, וואָלט שוין גליי-  
 כער געווען אַ גוטע פאַרציע בראַם. דאָס וואָלט אַ סך מעהר גע-  
 ווירקט אויף דעמדאָזיגען קרענקליך-אויפגערגטען, נערוועאישען  
 עקעלהאפטען און טיף-אונגליקליכען יונגעל.  
 נעבען איהם—דער פראַקטישער קאטאַרושניק באַבאיעוו.  
 אַנ'אַרמענער—פון עריוואַנער גובערניע.  
 אַ מענש מיט אַ סימפאטישען פנים, וואָס בשעת ער רעדט,  
 שפילט דערייף אַ גוטער שטילער שמיכעל.  
 די אויגען—פוטערדיגע, פונקט ווי זיי וואָלטען שטענדיג  
 בעשמירט געווען מיט עפּיס אַ פליסיגקייט.  
 אַ ווייכער, אָנגענעמער קול.  
 ער רעדט אַזוי ווייך, אַזוי האַרציג, אַזוי שטיל.  
 באַבאיעוו האָט אויך אַנ'אַרטיסטיש אַדערל.

ער האָט זעהר ליב צו ציילענען און שטענדיג ציילענעט  
ער איינס - און - דאָסזעלבע : גענעראלען מיט אויסגעשטרעקטע  
אַרעמס, וואָס גאלאָפירען אויף פערד אויך מיט אויסגעשטרעק-  
טע אַרעמס. מיט דידאָזיגע בילדער איז פעהראַנגען זיין גאַנצע  
קאַמער.

די סאַמע בעסטע מתנה פאַר איהם איז אַ שאַכטעל מיט  
פאַרבען.

דעמאָלט שיינען זיינע אויגען מיט אַזויפיל גליק...  
זיין ספעציאַליטעט איז דער'הרג'ענען חברים.  
אין אַניי-געקומענער פאַרטיע קוקט ער זיך אויס פרייערס  
מיט געלד און רעדט זיי אָן צו אַנטלויפען.  
ער מאָלט זיי אָב פריהער די שרעקען פון דער קאַטאַרגע  
און די לייכטקייט פון אַנטלויפען.  
ער זאָגט זיי צו, אַז ער וועט אַרויסקריגען אַ פאַספאַרט  
און וועט זיין אַ הייסער חבר.

און עס איז זיך גאַרנישטאָ וואָס צו וואונדערן, וואָס די  
פרייערס גלויבען אין דעם גוטען האַרציגען טאָן פון זיין קול.  
אין דעם שטילען שמייכל, אין זיין סימפאַטישען פנים.  
ערגעץ אין אַ שטילען טייגע-ווינקעל דער'הרג'עט ער דער-  
נאָך זיין חבר, נעהמט-צו דאָס געלד און קעהרט זיך אום צו-  
ריק אין טורמע.

אויף דידאָזיגע געלדער לעבט ער, נעהמט עפּיס אין מויל  
אַריין, קויפט זיך פאַרבען און מאָלט זיינע געליבטע בילדלעך.  
די קאַטאַרגע בעשולדיגט איהם אין 6 מאָרדען. אָפיציעל  
ווערט ער בעשולדיגט אין צוויי.

די נאָכיאָגער, וואָס זענען געשיקט געוואָרען ביי זיין  
לעצטען אַנטלויפען—זיי זענען אַנטלאָפּען זאלבעדריט—האַבען זיך  
פריהער אָנגעשטויסען אויף איין טרופ, דערנאָך אויפ'ן צווייטען,  
און לויט דידאָזיגע שרעקליכע צייכענס האָט מען זיך דערשלאָ-  
גען צו באַבאַיעו'ן.

אָט איז אַ מענש, וואָס איז פער'משפט געוואָרען צום  
לעבען.



אויפ'ן סאַכאַלינישען שטייגער ציהט זיך די אויספאַרשונג  
עטליכע יאָהר צייט. אָבער די סאַמע שרעקליכסטע מינוט פאַר  
איהם איז די, ווען די אויספאַרשונג וועט פערענדיגט ווערען און  
זייערע איהם אַריבערפיהרען פון דער איינצעלקאַמער אין דער  
גלייכער.

וועגען דערדאָזיגער מינוט האָט ער אפילו מורא צו טראַכטען.  
די אַרעסטאַנטען וועלען איהם דער'הרג'ענען.  
גאָט אין הימעל! וואָס איז דאָס פאַר אַנ'עלענד מאוס  
לעבען, וואָס ער לעבט און וואָס איז איהם דאָך טייערער פון  
טויט?

דער אייביגער געדאַנק, אז די אַרעסטאַנטען וועלען זיך  
נוקם-זיין אָן איהם, האָט אַרויסגערופען אין איהם די מאַניע פון  
פערפאַלגונג.

פון קאַרצער געהט ער אין ערגעץ נישט אַרויס, ער זאָגט  
זיך אפילו אָב פון שפּאַצירען.

ער האָט מורא אַרויסצוגעהן אין דער בעגלייטונג פון  
סאַלדאַטען.

— עמיצער וועט זיך אַוואָרף טהאָן און וועט דער'הרג'ענען.  
און בשעת ער רעדט עס, ווערט ער בלאַס, דאָס פנים  
פֿיבערט איהם און די אויגען ווערען אָנגעפילט מיט אַזאַ שרעק.  
פונקט ווי עמיצער וואָלט שוין אויפגעהויבען אַ מעסער איבער  
זיין קאָפּ.

אַזוי, מסתמא, מוז אויסזעהן יענער מענש, וואָס ליגט  
שוין אויף דער ערד און וואָרט אויף אַ טויטקלאַפּ.

ער וועט, מסתמא, משוגע ווערען פון דעמאָנזיגען געדאַנק  
און... דאָס וועט אפשר זיין דאָס בעסטע פאַר איהם.

בעסער משוגע, איידער אַזאַ בעוואוסטזיין, אַזאַ אייביגע  
ציטערניש, אַזאַ אייביגע שרעק.

## „אויסגעבעסערט זיך“

—כע-כע! דעס איז אַ מענש, וואָס מען האָט איהם צוגע-  
נומען די אונשולד, —האָט מיר איינער פון די סאַכאָלינישע טשי-  
נאוויקעס געזאָגט וועגען איהם.  
דער מענש, מיט העלכען עס איז געשעהן אָט דער אויס-  
טערלישער פאַל—הייסט באַלאַד-אַדאַש, אַ מענש פון קאַז-  
קאַז, פער'משפט פאַר אַ מאָרד.  
אַ מענש פון פענאַמענאַלען כח און, קענטיג, אַמאָל בעזע-  
סען אויך אַזא דרייסטקייט. אַנ'ענטשלאָסענער און אַ שטאַלצער.  
אויף קאַטאַרגע איז פון איהם געווען, נישט אויסצוהאַל-  
טען“.

ער האָט זיך נישט אָפגעזאָגט פון דער אַרבייט, אָבער  
אַז מען האָט איהם אָדער עמיצען פון זיינע חברים בעסטעס  
צו אַנ'אַרבייט נישט „על-פי-דין“, מלעגט ער אַוועקוואַרפֿען די  
אַרבייט.

ער איז געווען העפליך און אַרטיג, אָבער אויב מען האָט  
איהם געזאָגט אַ שלעכט וואָרט, האָט ער זיך אויפגעהויבען אין  
אַוועקגעגאַנגען.

האָט מען איהם נאָר געמאַכט אַ בעמערקונג „ווי זיך,  
אומזיסט“, האָט ער באַלד געענטפערט.

—איהר איהם איין וואָרט און ער—צעהן.

ער איז פשוט געווען משוגע ווייף יושר, און אומעטום  
האָט ער זיך געסטאַרעט פאַר'ן יושר, אייפיל ער האָט נאָר גע-  
קאָגט.

—פונקט ווי נישט מיר איהם, נאָר ער אונז איז דאָ  
עקומען אויסבעסערן, —האָט מיר געזאָגט וועגען איהם אַ טשינאַ-  
יך מיט אַ בעליידגטען טאָן.

פאַר'ן העזעהדיגע מעשים האָט זיך נאָך באַלאַד-אַדאַש

נישט געלאָזט שמייסען.

—ווייל מען איהם לעגען אויף דער „קאַפּילע“, כאַפט ער זיך שלאָגען. „מיר דערלויבען נישט, מען זאָל אונז אָנריהרען מיט אַרום! ווער עס וועט נאָר קומען צו דער האַנד, וועלען מיר שניידען ווי קרויט! טשעפעט נישט בעסער!—שרייט ער. נו, וואָס וועסטו מיט איהם מאַכען?.

— בינדען און גוט אַבשמייסען! — האָט זיך אַריינגעמישט עמיצער, וואָס איז בייגעווען אונזער שמועס.

—אַ גרויסען יישר אייך! היינט וועסטו איהם בינדען און אַבשמייסען און מאַרגען וועט ער דיר אַריינהאַקען אַ מעסער אין זייט. מיט דידאָזיגע קאָוקאָזער איז געפעהרליך צו שפּאַסען.

איינמאָל איז אויפֿן קאַרסאַקאָוסקער קרייז אָנגעלאָפּען — בפּירוש נישט געקומען, נאָר אָנגעלאָפּען — אַ נייער סמאָטריטעל.

אַ מענש זעהר אַנ'ענערגישער, כחות קאָלאָסאַלע, אַנאַטור פון אַ גולן און זעהר אַנ'ענטשלאָסענער. „וואָס פאַר אַ פּראָצעדורעס דאָרטען, ווייס איך וואָס? אין מאָרדע און גענוג!.

האָט מען צו דעמדאָזיגען אַבגעשיקט באַלאַד-אַדאַש'ן, ער זאָל איהם „אייננעהמען“.

איהם איז, פערשטעהט זיך, אָנגעזאָגט געוואָרען פאַראויס, וואָס דאָס איז פאַר אַ סחורה.

גאנץ קאַרסאַקאָוסק האָט געוואַרט.

—וואָס וועט עס זיין?

נאָר זאָל דער ענערגישער סמאָטריטעל אַליין דערצעהלען וועגען דעם.

— געה איך מיר אַזוי אַרויס פון קאַנצעלאַריע, זעה איך, צווישען די אַרעסטאַנטען שטעהט מיר עפּיס אַ טיפּעל אַזאַ. די פּאָזע אַ פּרייע, קוקט דרייסט, העז'דיג. דאָס היטעל נעהמט ער נישט אַראָב\*) און אַלע, וואָס געפינען זיך דאָ, שטעהען און גלאָצען

\*) באַלאַד-אַדאַש האָט געוואוסט צוליב וואָס מען וואָס איהם געשיקט אַזער.

מיט די אויגען: „וואָס וועט עס זיין, אַ שטייגער? ווער וועמען?“  
האָט אין מיר גענומען ריידען די אַמביציע. געה איך צו: „דו  
אָווינער און אָווינער, פאַרוואָס נעהמסטו דאָס היטעל נישט אַראָב?  
האַ? דאָס היטעל נעהט-אַראָב!“ און אַ פּאָהר געטהאָן מיט דער  
האַנד! ער—באַלד פון די פיס.

שפּרינגט ער אויף אָבער די אייגענע מינוט פון דער ערד,  
משוגע פון גרימצאָרן און וואַרפט זיך אויף מיר: „שלאָגען  
וועסטו זיך?“

האָב איך נאָכאַמאָל אַ פּאָהר געטהאָן מיט די הענד—צוויי.  
באַלד פון די פיס, בלוט, און אַ גע'חלש'טען האָט מען איהם  
אָוועקגעטרָגען.

דער דועל איז געווען געענדיגט. באַלאַד-אַדאַש איז איינ-  
געשטילט געוואָרען.

— האָט מען געמיינט דערנאָך, אַז ער וועט איהם אַריי-  
לאָזען אַ מעסער אין זייט. אָבער ניין, זיך גאַנץ אָנשטענדיג גע-  
האַלטען, —האָבען מיר דערצעהלט די אַנדערע בעאַמטע.  
—געוויינט האָט דעמאָלט באַלאַדקע, זעהר שטאַרק געוויינט;  
גאַנצע טעג מיט קיינעם אַוואָרט נישט אויסגערעדט. געשווי-  
גען, —האָבען מיר דערצעהלט די אַרעסטאַנטען.  
איך האָב געזעהן באַלאַד-אַדאַש'ן. איר האָב מיך בעקענט  
מיט איהם.

באַלאַד-אַדאַש האָט זיך באַמט אויסגעבעסערט.  
מען קאָן איהם שלאָגען, זידלען. ער לאָזט זיך שמייסען,  
וויפיל מען וויל, און עפּטער קומט איהם טאַקי אויס צו געני-  
סען דעמדאָיגען תענוג, וואָרום ער איז אַ שפּור, אַ גנב, אַ ליגנער,  
אַרמאי, אַ מסור; נישט אַזאַ מאוס'ע נאָך, אַזאַ געמיינהייט, אויף  
וועלכער דערדאָיגער, וואָס האָט „פּערלאָרען די אונשולד“, זאָל  
נישט זיין פּעהיג.

אַ פּוילער — ער טהוט נאָר און סטאַרעט דיר. ווי אַזוי  
פּרויפּצעוואַרפען זיין אַרבייט אויף אַנאַנדערן.

די גאַנצע קאַטאַרגע האָט איהם פיינט און ער געהערט צו  
די „כאַמעס“, דאָס הייסט צו יענע לייט, וואָס האָבען שוין קיין



פונק געוויסען נישט אין זיך; דאָס איז דער סאָמע פּערהאַסטער  
קלאַס מענשען אַפילו צווישען דידאָזיגע „ערגסטע פון די ערגסטע“.  
איך האָב איהם, דרך-אגב, געפרעגט וועגען דער מעשה  
מיט'ן סמאָטריטעל.

באַלאַד-אַדאַש איז עטוואָס ערנסטער געוואָרען, אָבער באַלד  
האַט ער זיך ברייט צושמייכלעלט, אַמאָך געטהאָן מיט דער האַנד  
און געזאָגט:

—סילנאָ מענע מאָרדאָם ביל!..\*).

אַט אַזוי איז באַלאַד-אַדאַש און זיין אויסבעסערונג.

## די צוויי אָדעסער.

אָדעס האָט דער קאָרסאַקאָוסקער טורמע געגעבען צוויי  
פאַרשטעהער.

ווערבלינסקי און שאַפאַשניקאָוו.

שווער זיך פאַרצושטעלען צוויי גרעסערע קאָנטראַסטען.

ווערבלינסקי און שאַפאַשניקאָוו—דאָס זענען צוויי פאַלוסען  
פון דער קאַטאָרגע.

אויב מען וואָל אויפּזאַמלען אַלץ, וואָס איז דאָ אין דער  
קאַטאָרגע שלעכטעס, געמיינעס, נידעריגעס און לאָזען דאָס אָב-  
זעצען זיך, דערנאָך אויסקוועטשען, וועט ווערבלינסקי זיין די  
קווינט-עסענץ פון דער קאַטאָרגע.

מיט איהם האָב איך מיך בעקענט אויף דער הויפטוואַך.

(\*זעהר שטאַרק געפאַטשט.)

וואו ער איז געוועסען צוליב אַ חשד אין אַ מאָרד פון צוויי יא-  
פּאָנער מיט'ן צוועק צו בערויבען.

ווערבליונסקי שווערט זיך מיט טויטע שבועות, אַז ער איז  
גאָט די נשמה שולדיג. ער איז נאָר בייגעווען דעם מאָרד, ער  
האָט געזעהן ווי מען האָט זיי דער'הרג'עט, ער האָט בעקומען  
זיין חלק פאַר שווייגען, אָבער ער האָט נישט דער'הרג'עט.  
און מען מעג איהם גלויבען.

וואָרום עס איז נישטאָ נאָך אַזאַ געמיינהייט, אויף וועל-  
כער ווערבליונסקי זאָל נישט זיין פעהיג. ער קאָן קוילען אַ שלאָ-  
פּעדיגען, דער'הרג'ענען אַ געבונדענעם, דערשטיקען אַ קינד, אַ  
קראַנקע פרוי, אַ שוואַכען זקן.

אָבער אַנפאַלען אויף צוויי מענשען, מיט'ן צוועק צו בע-  
רויבען זיי—דערויף איז ווערבליונסקי נישט פעהיג...

—נו, זאָגט, איך בעט אייך—פּראָטעסטירט ער זעהר הייס, —  
צוליב וואָס וועל איך מיר פּערדרעהען אַ קאָפּ און הרג'ענען  
מענשען? אַז פון נאָטור בין איך אַ גאָר אַ שוליק, אַ געבוירענער  
קעשענע-גנב! געהט-דורך גאַנץ רוסלאַנד און פּרעגט, צי קאָן אַ  
קעשענע-גנב הרג'ענען? יעדער וועט אייך אויסלאַכען! וועל איך  
גאָר אינמיטען-דרינען נעהמען און הרג'ענען יאַפּאַניער!  
—האָסטו, הייסט עס, דיין „ספּעציאַליטעט“?

—נו, געוויס, מיין פאָך. זענט איהר געווען אין אָדעס?—  
דער קאָטאַרושניק ווערבליונסקי רופט-אָן די פאַמיליע פון איינעם  
אַנ'אָדוואָקאַט, וואָס איז אַמאָל געווען גאַנץ פאַפּולער אין דרום—  
קאָנט איהר איהם? וועט איהר ביי איהם פּרעגען. אין 8-טען  
יאָהר האָט ער מיך פּערטיידיגט—אין יעליסאַוועטגראַד. ביי דער  
גענעראַלשע ק. גענומען 18 טויזענד רובל, צוויי שאַפּענפּוטערס  
און פּערל. 800 רובל דעם אָדוואָקאַט בעצאָהלט. וועט איהר ביי  
איהם פּרעגען, וואָס איז ווערבליונסקי פאַר אַ מענש, וועט ער  
אייך שוין זאָגען! איך קאָן אייך נעהמען ביי וועמען איהר ווילט,  
האָס איהר ווילט, ווען איהר ווילט. אויב איהר ווילט, וועל איך  
אייך אַרויסנעהמען עפּים פון דער קעשענע—און איהר וועט  
אפילו נישט בעמערקען. אין קיעוו האָט מען ביים פירשט ק.—

אפשר האָט איהר געהערט—געמאַכט אַ גרויסע גנבה—בשעת דער 900-יעהריגער קרייצונג פון רוסלאַנד. דאָס האָבען אויך מיינע הענד געטהאָן!

אין ווערלינסקי טאָן פיהלט זיך שטאַלץ.  
—און פלוצלונג וועל איך גאָר נעהמען הרג'ענען דאָרטען יאַפּאַנטשיקעס! די הענד האָב איך פון געבוירען-אָן נישט בעשמוצט. קוים וויל איך עפּיס נעהמען, קאָן איך עס נעהמען און נישט דער'הרג'ענען. אָבנאַרען קאָן איך וועמען איהר ווילט. איך בע-דאָרף גאָר פערדרעהען אַ קאָפּ, און מען וועט מיר שוין אַליין געבען. אַט האַלט מען מיך דאָ אין איינצעלקאָמער, אָבער אַז איך האָב געוואָלט זיי בעווייזען, וואָס ווערלינסקי קאָן, האָב איך בעווייזען.

ווערלינסקי האָט דערקלערט, אַז ער ווייס, וואו עס לי-גען פער'משכנ'ט די פעלכלעך—שייבעלפעלכלעך, — וואָס מען האָט צוגענומען ביי די יאַפּאַניער. אָבער אויב מען וויל זיי אויס-קויפּען, זאָל מען איהם געבען 52 רובל און אַ ריכטיגען מענשען, מיט וועלכען מען זאָל קאָנען שיקען דאָס געלד צום בעל-משכן. דער סמאָטריטעל פון דער קאָלאָניע, ה' גלינקא, וואָס האָט געפיהרט די אויספאָרשונג, האָט געגלויבט ווערלינסקי'ן און איז מרוצה-געוואָרען צו געבען 52 רובל.

—לעגט אַליין אַריין דאָס געלד אין קאָנווערט און פערקלעבט!  
ה' גלינקא האָט אַליין אַריינגעלעגט דאָס געלד אין קאָנווערט און פערקלעבט.

ווערלינסקי האָט געמאַכט אויפ'ן קאָנווערט עטליכע בע-שטימטע אַרעסטאַנטישע סימנים.

—איצט גיט מיר דעם ריכטיגען מענשען, מיט וועלכען איך וואָלט געקאָנט שיקען דאָס געלד, וואָרום אַרויסגעבען נאָטשאַל-סטוואָ קאָן איך נישט.

האָט מען איהם געגעבען עפּיס אַ בוריאַט. ווערלינסקי האָט גערעדט מיט איהם אויג-אויג, געגעבען איהם אַנ-אַדרעס, געזאָגט איהם, ווי אַזוי מען בעדאָרף אַנקלאָפּען איז טהיר און וואָס צו ריידען.

—זעה-נאָר, זאָלסט מיר דעם קאָנווערט נישט פערלירען!  
און ווערבלנסקי אליין האָט פעררוקט דעם בוריאַט אין  
בוים דעם קאָנווערט.

— געהען מיר אַרויס פון הויפטוואַך, — דערצהלט מיר ה' גלינקא וועגען דעם. — הויב איך עפּיס אָן צווייפלען אין דעם גאַנצען ענין. לאַמיר, — טראַכט איך, — גאָר נעהמען און עפענען דעם קאָנווערט. — ניין, — טראַכט איך שוין ווייטער, — וועל איך עפענען, וועט עס יענער בעמערקען און וועט נישט געבען די פעלכלעך. אָדער עפענען, אָדער נישט? סוף-כל-סוף האָב איך נישט אויסגעהאַלטען-געעפענט.

אין קאָנווערט איז געלעגען אַ פאַפּירל. ווערבלנסקי האָט שוין בעוויזען צו מאַכען אַ קונץ און איבערגעטוישט דעם קאָנ-ווערט.

האָט מען זיך באַלד געוואָרפען מיט אַרעוויזע צו איהם, האָט מען 42 רובל געפונען און צעהן רובל זענען אַזוי ווי אין וואַסער אַריין.

— פאַר מיין פראַצע האָב איך זיך איבערגעלאָזט! — שמיי-כעלט ווערבלנסקי מיט חוצפה-אַזא נאַרישקייט צו טהאָן, האָ? איך האָב אומישנע געמאַכט דעם גאַנצען קונץ. איך האָב נישט דאָס געלד בעדאַרפט, נאָר ווייזען אייך האָב איך געוואָלט, אַז כאַטש איך זיך אין אַ שטייגעל, כאַטש איך בין איינגעשלאָסען אין אַנ'איינצעלקאַמער, פונדעסטוועגען קאָן איך אָבנאַרען אי-בער'ן קאַפּ. נו, זאָגט, קאָן איך נעהמען פלוצלונג שניידען, הרג'ע-בען מענשען?

— אָבער דו האָסט דאָך געזעהן, ווי מען האָט דער'הרג'עט? — געזעהן האָב איך טאַקי געזעהן. איך בין געווען דערביי אַ וועכטער, האָט מען מיך אַרוף געסהאָן, איך זאָל אויך צולע-גען אַ האַנד, וואָרום אַזוי וואָלט איך געקאָנט מסר'ן. האָט מען זיי דער'הרג'עט פאַר מיר אין די אויגען.

— שלאָפענדיגע?

— דער, וואָס זיך טרופּ האָט מען געפונען, איז געווען אַ שלאָפענדיגער; און דער, וואָס מען האָט איהם נישט געפונען —



מען האָט איהם פּערגראָבען אין טייגע — האָט זיך אויפגעכאַפּט.  
ער האָט זיך זעהר געוואָרפען. דעם האָט מען שוין געקוילעט  
נישט קיין שלאָפענדיגען.

— פאַרוואָס האָסטו נישט אויסגעזאָגט, ווער די מערדער  
זענען? דו וועסט דאָך אליין בעצאָהלען מיט'ן קאַפּ דערפאַר.

— וואָס רעדט איהר? איהר קאָנט, אפנים, נישט די פאַ-  
ראַנדקעס פון דער קאָטאָרגע? קאָן איך דען אויסזאָגען? מען  
וועט דאָך מיך דער'הרג'ענען דערפאַר!

ווערלינסקי איז פון אָדעס. אין אָדעס האָט ער געהאַט אַ  
גאלאַנטעריי-קרעמעל.

— בלויז פאַר לייטען, פערשטעהט זיך! — גיט ער צו פער-  
שטעהן. — איך, ווי איך זאָג אייך, בין נאָר אַ קעשענע-גנב. פון אַ  
שטוב פלעג איך אויך אַמאָל נעהמען גוטע מזומנים.

ער זאָגט נישט „גנב'ענען“. ער פלעגט „נעהמען“ געלד.

— און אַ סך מאָל זיך גע'משפּט?

— אַמאָל צוואַנציג.

— אַלץ אונטער איין פאַמיליע?

— אונטער פערשידענע. אוהא, וואָס נעמען איך האָב געהאַט?

אפילו דאָ, בשעת מען האָט מיך גענומען, האָט מען געפונען  
צוויי פאַלשע פאַטאָרטען. אויף יעדען פאַל, — האָב איך גע-  
טראַכט, — טאָמער וועל איך אַוועקגעהן.

דאָס איז אַ מענש, וואָס איז שוין דורכגעגאַנגען דעם גאַנ-  
צען גיהנם. אַלע כּורמעס און אָסטראָגען אין רוסלאַנד קאָן ער,  
ווי אַ טוריסט די ערשטקלאַסישע האָטעלען אין אייראָפּא, און ער  
רעדט וועגען זיי, ווי וועגען האָטעלען.

— דאָרט איז פייכטליך... דאָרט, ווידער, איז טרוקענער. אין

כאַרקאָווער צענטראַל גיט מען שלעכט עסען. זעהר שלעכטער  
קעסט. אין מאַסקווע איז שוין בעסערער קעסט און עס איז בע-  
קוועמער צו לעבען. דאָרט איז בראַנפען טייער, דאָ ביליגער.

אויף סאַכאַלין איז ווערלינסקי געקומען צוליב אַ געמיי-  
נפּעדרעכען: ער האָט מיט כח גענומען דאָס, וואָס ווערט גע-  
וועהנליך דערגרייכט דורך ליבע.

אין קיעוו האָט מען איהם גע'משפט.  
 --נישט דערפאַר, ווייל זי איז מיר זעהר געפעלען געווען,  
 נאָר אזוי געווען נישט קיין מאוס'ע.  
 אין זיין אויסערליכקייט--אין זיין טיפישער אויסערליכקייט  
 פון אַ דערפאַרענעם דורכגעטריבענעם זשוליק, אין זיינע כיטערע,  
 שלעכטע, גנב'ישע און אונפערשעמטע אויגען לאָזט זיך זעהן אַ  
 געמיינ, מאוס, פאָדלע הערצעל.

שאַפאַשניקאָוו איז אויך אַנ'אָדעסער.  
 אין יאָהר 87 אָדער 88 איז ער גע'משפט געוואָרען אין  
 אָדעס פאַר'ן בעטייליגען זיך אין אַ גזלנים-באַנדע אונטער דער  
 אָנפיהרונג פון בעריהמטען טשומאַק. ערגעץ אַרום ווי גאָדע  
 האָבען זיי דערשטאַכען אַ סוחר.  
 געקומען אויף קאַטאַרגע, האָט זיך שאַפאַשניקאָוו פלוצלונג  
 פערענדערט.

זי דערפאַר, וואָס יענעמס יסורים און צער האָבען אויף  
 איהם גע'ווירקט--נאָר שאַפאַשניקאָוו האָט זיך בונטשעבליך אָפּ-  
 געזאָגט פון זיך, און פון אַ ווילדען קאַפּהאַקער האָט ער זיך פער-  
 וואַנדעלט אין אַ מסירת-נפש'דיגען און טרייען פערטיידיגער פון  
 אַלע געליטענע און דערנידעריגטע--ער איז געוואָרען דער „אד-  
 וואָקאַט פון קאַטאַרגע“...

ווי דאָס רוב קאַטאַרושניקעס, איז ער באַלד, ווי ער איז  
 געקומען אויף קאַטאַרגע, ממש „משוגע געוואָרען אויך יושר“.  
 ער האָט נישט געקאַנט פערטראָגען, ער האָט גלייכגילטיג  
 נישט געקאַנט צו-זעהן די סאַמע קלענסטע עולה. האָט ער מו-  
 טיג, אָהן שום פחדנות יעדען געזאָגט דעם אמת אין די אויגען.  
 האָט מען איהם, נאַטירליך, געשמיסען, און ער, ליגענדיג  
 אויף דער קאַבילע, האָט געשריען:

—פונדעסטוועגען האָט איהר יענעם פאַרט געטהאָן אַנ'-  
 עולה! אונז האָט מען געשיקט אַהער צו בעשטראָפען, אָבער

נישט צו מוטשען. אונז האָט מען צוליב יושר פערשיקט. אָבער  
איהר טרעט-אָב פון יושר!

— אַטוויזענד פינף אָדער זעקס ריטער האָט ער אין זיין  
לעבען בעקומען. דאָס איז דיר שוין איין מאָל אַ נאַטורעלע.

נאָר פלוצלונג איז שאַפּאַשניקאָוו משוגע געוואָרען.  
ער האָט אָנגעהויבען אַרויסצעווייזען אַזוינע מאָדנע ווילדע  
גענג, אַזוינע משונה'דיגע שפיצלעך, אַז מען האָט איהם אַוועקגעשיקט  
אין שפיטאַל. דאָרטען האָט מען איהם געהאַלטען אַ ביסעל צייט  
און אַרויסגעלאָזען, ווי „אַ שטילען משוגענעם“.

פון דעמאָלט-אָן האָט מען שאַפּאַשניקאָוו אָנגעהויבען האַל-  
טען פאַר אַ „תם“. מען בעשטראָפּט איהם שוין נישט און אויף  
אַלע זיינע מעשים קוקט מען, ווי אויף די מעשים פון אַ משו-  
גענעם.

אָבער שאַפּאַשניקאָוו איז ווייט נישט קיין „תם“  
ער האָט פשוט איבערגעביטען די טאַקטיק.  
— שוין מיד געוואָרען צו ליגען אויף דער קאָבילע:—  
גיט ער צו פערשטעהן.

ער האָט פערשטאַנען, אַז מיט אַ שמיצעל וועט מען קיין  
קלאָץ נישט איבערהאַקען, און ער טהוט זיך ווייטער זיין זאַך,  
נאָר אין אַנ'אַנדער פאָרם.

ער איז דער אייגענער אויפריכטיגער, מסירת-נפש'דיגער  
און טרייער פריינד פון דער קאַטאַרגע.  
אַלס משוגענער, איז ער בעברייט פון דער אַרבייט און  
ער בעדאָרף נאָר ריין מאַכען די קאַמער.

אָבער שאַפּאַשניקאָוו געהט פונדעסטוועגען אויף דער אַר-  
בייט און דערצו אויף דער סאַמע שווערסטער אַרבייט.  
דערוועהן, אַז עמיצער האָט זיך איינגעמידט און קאָן שוין  
מעהר נישט אַרבייטען, מאַלען זיין „אוראַק“, געהט שאַפּאַשני-  
קאָוו שווייגענדיג צו, געהמט די האַק און אַרבייט אויף יענעם  
אָרט.

אָבער וועה צום קאַטאַרושניק — על-פי-רוב אַ נייער-וואָס וועט  
איהם דערפאַר זאָגען:

—א דאנק!

שאַפּאַשניקאָוו וועט כהרף-עין אַוואָרף טהאָן דעם האַק, אַ שפיי טהאָן און אַנטלויפּען.

איין גאָט ווייס, מיט וואָס שאַפּאַשניקאָוו נעהרט זיך. שטענדיג איז פאַרהאַן עמיצער, וואָס געניסט פון זיין ברויט".

שטענדיג גיט ער אָב זיין פייעק אַזאַ איינעם, וואָס האָט אַלץ פערשפילט אין קאָרטען, עפּיס אַ "זשיגאַן", וואָס שטאַרבט פון הונגער.

און גאָט זאָל אויסהיטען, אויב יענעם וועט איינפאַלען צו בעדאַנקען איהם.

שאַפּאַשניקאָוו וועט אַוואָרף טהאָן דאָס ברויט אויף דער ערד, אַ שפיי טהאָן זיין "בעליידיגער" אין פּרצוף אַריין און אַנטלויפּען.

ער פּאָדערט, אַז זיין וואוילטעטיגקייט זאָל אָנגענומען ווע- רען אויך אַזוי שווייגענדיג, ווי ער טהוט עס.

ער געהט-צו, לעגט שווייגענדיג אַנידער דאָס ברויט און שטעהט אַ שווייגענדיגער, ביז וואָנען יענער עסט עס אויף.

פונקט ווי ער וואָלט געהאַט גרויס תענוג צו קוקען, ווי אַ צווייטער עסט.

און אויב שאַפּאַשניקאָוו געלינגט—דאָס טרעפט זעהר און זעהר זעלטען—צו קריגען אַ ביסעל געלד, וועט ער שוין זיכער אויסקויפּען עפּיס אַנ'אומגליקליכען אַרעסטאַנט, וואָס די טאָטערן-פּראָצענטניקעס פון טורמע האָבען איהם אַריינגענומען אין נעץ.

ווי פריהער, נעהמט ער זיך אָן פאַר דער קאַטאַרגע, ווי פריהער זאָגט ער דעם אמת אין די אויגען, אָבער דאָס ווערט ביי איהם בעדעקט מיט דעם פאַרם פון אַ וויץ, מיט דער מאַסקע פון נאָריש מאַכען זיך.

און דעם אמת זאָגט ער שוין נישט דער נאַטשאַלסטוואָ אַליין, נאָר אויך דער קאַטאַרגע:

—נו, וואָס פאַר אַ מענשען זענט איהר?—שרייט ער, בשעת די קאַטאַרגע, אויף דער פּראָגע פון נאַטשאַלסטוואָ: "צי האָט



איהר נישט קיין פרעטענזיעס? שווייגט ביז און האַרט. — וואָס-זשע שווייגט איהר, שדים! פריהער האָט מען זיך געריטען, געשריען, אַז די „באַלאַנדע“\* איז אַ שלעכטע, אַז דער „טשאַלדאָן“\*\* האָט אַריינגעלעגט שלעכט פלייש, אַז מיט אַזאַ מין באַלאַנדע קאָן מען נאָר וואַשען די פיס און נישט קאָרמענען מענשען—און איצט שווייגט איהר? איהר זאָלט זיי שוין מוחל-זיין, — ווענדט ער זיך צו נאָטשאַלטוואָ— זיי האָבען זיך גענוג געריסען די העלזער אָהן אייך! איצט האָבען זיי, אפנים, צעוואַשען די פיס מיט דער באַ-לאַנדע, האָבען זיך צוגעקיהלט און הייזעריג געוואָרען! איהר זאָלט זיי שוין מוחל-זיין דערפאַר, וואָס זיי שווייגען... אָדער אַזאַ סצענע.

האָט נישט קיינער קיין פרעטענזיעס? — פרעגט דער סמאָ-טריטעל, אַריינקומענדיג אין טורמע. — איך האָב! — רוקט זיך שאַפּאַשניקאָו אַרויס פאַראויס. — וואָס אַזוינס?

— וואַשע וויסאַקאָבלאַגאַראַדיע, בעשטראָפּט די דאָזיגע הול-טאיעס! — שאַפּאַשניקאָו ווייזט אָן אויף די קאַטאָרושניקעס. — ווייזט-אַרויס אייער מיטלייד צו מיר און הייסט זיי שמייסען. וואָ-רום מען קאָן פון זיי נישט לעבען! נישט בייטאַג, נישט ביינאַכט— קיין שום מנוחה נישטאָ פון זיי. שרייען אַלץ, געוואַלדעווען! און וואָס ווילען זיי? דאָס ברויט, זאָגען זיי, איז נישט דערבאַ-קען. זיי לייגען, די אויסווארפען! דאָס ברויט איז ערשטער סאָרט! — שאַפּאַשניקאָו נעהמט אַ שטיקעל באמת רויה ברויט, וואָס איז אין דעם טאָג אַרויסגעגעבען געוואָרען די אַרעסטאַנטען און רוקט דערין דעם פינגער. — ווייך ברויט! אויסגעצייכענט! אַ סך פיגורען האָב איך אויסגעקנעטען פון דעמדאָזיגען ברויט! אַ מוחיה!

(\* באַלאַנדע — קרופניק אויפ'ן אַרעסטאַנטישען לשון.

\*\* טשאַלדאָן — דער צונאָמען, וואָס די קאַטאָרגע האָט געגעבען דעם סמאָ-

און זיי, די גראפען, ווילען עס נישט עסען. הוירים!  
איבערהויפט האָט דאָקטאָר סורמינסקי פיינט דעמדאָיגען  
תם. אָבער דער דאָקטאָר אליין ווערט שטאַרק געהאַכט פון די  
אַרעסטאַנטען פאַר זיין האַרטען טרוקענעם כאַראַקטער און פאַר  
זיין פיינליכע בעציהונג צו זיי.

—וואָסע וויסאַקאָבלאָגאַראָדיע!—ווענדט זיך צו איהם שאַ-  
פּאַשניקאָוו אין יענע זעלטענע פּאַלען, בשעת סורמינסקי בעזוכט  
די קאַטאַרגע—צו וואָס זאָלט איהר בעמיהען אייערע פיס און  
געהן צו דיִדאָזיגע גולנים! זענען זיי עס דען ווערט? זיי רופען  
אייך דאָקטאָר וואָס ער, דערזעהלען ליגענס וועגען אייך, אז  
איהר היילט זיי פלומר'שט מיט וואַסער. און איהר זאָרגט זיך  
וועגען די אויסווארפען און געהט צו זיי. שפייט אויף זיי, אויף  
די שעלמעס!

—אָוועק פון דאַנען!—שרייט דער דאָקטאָר אַ צוקאַכטער.  
קומט דען עפּים אַרויס פון דיִדאָזיגע פּראָטעסטען? אָבער  
די קאַטאַרגע איז צופרידען מיט דעם, וואָס די עולות, וועלכע  
ווערען איהר געטהאָן, פערבלייבען נישט אָהן פּראָטעסט.

אז מען קרעכצט ביי אַ וועהטאַג, ווערט אויך לייכטער.  
איך האָב פיל געשמועסט מיט שאַפּאַשניקאָוו.  
דאָס איז נאָך נישט קיין אַלטער מאַן, אָבער די אַנגסטן  
און צרות, פרעמדע און אייגענע, האָבען איהם אַלט געמאַכט פאַר  
דער צייט.

ער האָט בעקומען עטוואָס בילדונג, דורכגעגאַנגען 2 קלאַ-  
סען פון אַרעאַל-שול, אַ ביסעל געלייענט אין זיין לעבען און ער  
האָט מיר, כלעבען, אויסגעוויזען אַ היבש ביסעל אינטעליגענטער  
פון אַ סך סאַכאָלינישע טשינאָוויקעס. צווישען זיינע אייגענאַרטי-  
גע שפּיצלעך האָט ער אַרויסגעזאָגט אַ סך ביטערן אמת.

—מען האַלט מיך דאָ פאַר אַ האַלבען משוגענעם!—האָט  
ער געשמייכעלט.—מען קאָן דאָ אָבער משוגע ווערען! שטעה איך  
אויף אינדערפריה, הויב איך אָן וואָס דעם קאַפּ—וואו איז דער  
קאַפּ? כאַ-כאַ-כאַ! פערלירט טיילמאָל דעם קאַפּ—דאָס איז אמת!  
און ווי זאָל מען איהם נישט פערלירען? וואָס זעהסטו אַרום?

שמוץ, צער, אנגסט, דלות, זנות, יאוש, קאָן מען טאָקי דאָ בליי-  
בען אָהן אַ קאָפּ. שווער אַ מענשען צו שווימען געגען שטראָם.  
זעהר שווער. עס טרינקט זיך דער טענש—און אַזוי ווי ער  
טרינקט זיך, זוכט איהם יעדער אַ האַק צו טהאָן איבער'ן קאָפּ.  
אַ מענשען, וואָס טרינקט זיך, איז דאָך לייכט צו קלאַפען.  
ער קאָן דאָך נישט געבען צוריק—זיינע הענד זענען פערנומען:  
ער צאָפעלט זיך אין וואַסער. כאַ—כאַ—כאַ!.. איבער'ן קאָפּ, אי-  
בער'ן שפיץ קאָפּ! און ווערט אַ מענש אינגאנצען דערטרונקען,  
זאָגט מען: „אויסוואַרף!“ ניין דאָס איז נישט קיין אויסוואַרף,  
נאָר אַ מענש, וואָס האָט זיך דערטרונקען. אין פאַרזי זענט איהר  
געווען?

—געווען.

—נו, האָב איך געלייענט אין די ביכלעך—איך געדענק  
שוין נישט ווער דער מחבר איז—אַ דאָרט איז פאַרהאן אַזאָ  
שטוב, וואָס הייסט „מאָרג“, וואו מען לעגט אַוועק די דער-  
טרונקענע מענשען. אַט איז אונזער קאַזאַרמע אויך אַ מאָרג. געה  
איך, זעה איך: רעכטס, לינקס אויף די באַרעס ליגען געשוואָ-  
לענע טרופעס פון דערטרונקענע מענשען. עס שטינקט פון זיי!  
זיי זענען צופוילט געוואָרען און האָבען פערלאָרען די געשטאַלט  
פון אַ מענשען. וועסט שוין בשום אופן נישט וויסען, וואָס פאַר  
אַ פּרצוף ער האָט פריהער געהאַט. אָבער קענטיג איז דאָך, אַז  
דאָס איז אַמאָל געווען אַ מענש! זיי זאָגען „אויסוואַרפען“. ניין,  
נישט קיין אויסוואַרפען, נאָר דערטרונקענע. זעהן זעהט עס אָבער  
נישט יעדער, נאָר יענער, וואָס שלאָפט נישט ביינאַכט. ביינאַג  
פייניגען איהם די אייגענע רעיונות און ביינאַכט די פרעמדע. מיט  
פרעמדע וועהטאָגען איז ער פול. און ווייסט איהר, פריץ, ווער  
עס שלאָפט נישט ביינאַכט?

—נו?

—איך און דאָס מייזעל. אַ שטעקעלע אַריין, אַ שטעקעלע  
אַרויס, די מעשה לאָזט זיך אויס.  
און שאַפּאַשניקאָוו האָט אויסגעשריען קוקרעקו און גענו-  
מען טאַנצען אויף איין פוס.

אזוינע מאָדנע, אונגעהויער-סימפאטישע טיפּען בעשאַפּט די קאַטאַרגע צוגלייך מיט ווערפלינסקי'ן.  
צום בעדויערן אָבער, זענען די דאָזיגע טיפּען זעלטען, זעהר זעלטען.  
אזוי זעלטען, ווי גוטע מענשען אויף דער וועלט.

## די מערדער.

(א מאַן-און ווייב-פּאַרל).  
— נשמה'לע מיינס, וואָלסטו אַזשער אויסגעטרונקען אַ גלע-  
זעלע טיי? איך וואָלט געגאַנגען און געבראַכט.  
— אָבער זעץ זיך צו, מיין ליבער, כאָטש אויף אַרגעלע  
זעץ דיך צו. ביזט שוין פערמאַטערט געוואָרען.  
— נו, וואָס רעדסטו, נשמה'לע מיינס? ערנסט, איך וועל  
געהן און ברענגען.  
אַזאַ מין שמועס הערט זיך הינטער'ן וואַנד אַ גאַנצען טאָג.  
מיינע בעלי-הבתים, וואו איך וואוינ, די קאַטאַרושניקעס  
פישטשיקאָוו, זענען זעהר אַנאַינטערעסאַנט פּאַרל.  
ער איז אַנאַטעלָאָ. אין אַגעוויסען גראַד זאָגאַר אַ ליטעראַ-  
רישע בעריהמטהייט. דער העלד פון ג. א. אוספענסקי'ס אַ דער-  
זעהלונג: „איינער אויף איינעם“. אַ פערברעכער, אַ תלין, וואָס  
וועגען איהם האָט גערעדט גאַנץ רוסלאַנד.  
זיין פּראָצעס איז אַנאַבקלאַנג פון דעם רוסיש-טערקישען  
קריג. זיין קרבן, אַ פרוי, איז, ווי אַסך אַנדערע אין יענער צייט,  
געווען פערליבט אין אַ געפאַנגענעם טערק. ער, ווידער, איז געווען  
איהרער אַנאַטעלער פריינד, וואָס האָט פרייוויליג גענומען אויף  
זיך די ראָל פון אַ ליבע-ברופּטערער. ער פלעגט טראָגען צע-  
טעלעך און מיטגעהאַלפּען צו זייער דערנעהנטערונג. ביסלעכווייז:



האָבען זיי זיך אויף דעמאָזיגען באַדען צוגעבונדען איינער צום צווייטען און איינער דעם צווייטען מעהר דערקענט... ער האָט ליב בעקומען יענע, וועלכער ער האָט מיטגעהאָלפֿען צו געניסען פֿון אַ צווייטענס ליבע. און זי האָט איהם אויך ליב בעקומען. דער טערק איז פֿערגעסען געוואָרען — אַוועקגעפֿאַהרען צו זיך אַהיים. זיי האָבען חתונה-געהאַט, אַיאָהר זעקס געלעבט אין מנוחה און גליק. ער איז שוין געווען אַ פֿאָטער פֿון פֿיר קינדער. נאָר פֿלוצלונג איז אין איהם דערוואַכט געוואָרען די אוי-פֿעריגקייט צום עבר.

דערדאָזיגער טערק, דער צופֿעליגער גאָסט פֿון איהר האַר-צען, דער פֿערגעסענער טערק, וואָס איז שוין פֿערשוואַנדען געוואָרען פֿון האַריזאָנט, האָט זיך געשטעלט, ווי אַ שאַטען צווי-שען זיי.

דער געדאַנק, אַז זי האָט געטיילט איהרע לאַסקעס אויך מיט אַ צווייטען, האָט געפֿייניגט, געמאַטערט, געברענט זיין נשמה.

שרעקליכע פֿינליכע פֿערדאַכטען זענען אויפֿגעשטאַנען אין זיין צושטערטען דמיון.

פֿערדאַכטען, אַז זי ליבט „יענעם“, אַז צערטלענדיג איהם, טראַכט זי פֿון אַ צווייטען.

אָט די שרעקליכע, אָט די פֿאַטאַלאָגישע אינערליכע דראַ-מע איז פֿערענדיגט געוואָרען מיט אַ שרעקליכען טויט פֿון דער „שולדיגער“.

פֿישטשיקאָוו האָט צוגעבונדען זיין ווייב צום בעט און האָט זי מיט אַנאַהייקע פֿערשמיסען צו טויט. ער האָט זיך אַליין גע-מוטשעט און בעת מעשה הנאה געהאַט פֿון איהרע יסורים. גע-שמיסען האָט ער זי עטליכע שעה צייט... און זי... אין דער אייגענער צייט האָט זי איהם געקושט די הענד...

האָט זי איהם אַזוי שטאַרק ליב געהאַט, אַז אפֿילו די יסורים האָט זי אָנגענומען פֿון איהם מיט דאַנקבאַרקייט? אָדער זי האָט אין דידאָזיגע שרעקליכע מינוטען געבעטען מחילה—מחילה פֿאַר די גייסטיגע ענוים, וואָס זי האָט איהם גישט-ווילענדיג

פערשאפט...

אָט דאָס איז פישטשיקאָוו, ער איז פער'משפט געוואָרען  
צו אייביגער קאטאָרגע, אָבער צוליב פערשידענע מאַניפעסטען  
האָט ער נאָך געהאַט בלויו פיר יאָהר,  
זי, פישטשיקאָווס איצטיגע ווייב, איז אויך „אַנ'אלמנה צו-  
ליב אייגענער שולד."

איהר פראָצעס, הגם נישט אַזאָ קלינגענדיגער, איז אין יע-  
נער צייט אויך אַדורכגעלאָפֿען אַלע צייטונגען.  
זי איז אַ געוועזענע אַקטריסע, וואָס האָט דער'הרג'עט דעם  
מאַן—אַ פאָלקאָוויק צוזאַמען מיט'ן הויזפריינד און בעגראָבען זיי  
ערגעץ אין אַנ'אָבגעלעגט ערטעל. דער טרופ איז אָבער געפונען  
געוואָרען, דאָס פערברעכען ענטדעקט געוואָרען און זי האָט בע-  
דאָרף געהן אויף קאטאָרגע אויף אַ לאַנגען טערמין.  
אָבער אַז זי איז געקומען אויף קאטאָרגע, האָט זי בע-  
דאָרפט אויסהאַלטען נישט קיין קליינעם קאַמף, ביז עס איז איהר  
געלונגען אָבצוראַטעווען איהר אונאַבהענגיקייט, ביז זי האָט זיך  
געקאָנט אַרויסדרעהען פונ'ם גורל פון אַלע פערשיקטע קאטאָר-  
גע-פרויען.

אַ געשיקטע, נישט קיין נאַרישע און אַגאַנץ אינטעליגענטע  
פרוי, האָט איהר קודם-כל גענומען צו זיך אַלס קיך-מיידעל איינער  
פון די סאַכאָלינישע טשינאָוויקעס—ער האָט זי גענומען צו זיך,  
זוי מען נעהמט אין אַזאָ פאַל אַ קיך-מיידעל אויף סאַכאָלין.  
אָבער זי האָט באַלד פראָטעסטירט.

—אָדער אַ קיך-מיידעל, אָדער אַ בעל-הבית'טע, פאַרהאַן אַ  
סך בעלנים, וואָס וואָלטען גערן צונויפגעמישט די צוויי מלאכות,  
אָבער איך געהער נישט צו די.

און זי האָט פראָטעסטירט אַזוי הויך, אַזוי שטאַרק און  
ענערגיש, אַז מען האָט זי געמוזט לאָזען צורוה.  
און דאָ האָט זי זיך בעקאָנט מיט פישטשיקאָוו'ן, זיי האָ-  
בען ליב בעקומען אינאַנדער און דאָס גולנים-פאַרל האָט  
חתונה-געהאַט...

אַ גולנים-פאַרעלע... ווי מאַדנע עס קלינגט דערדאָזיגער

נאָמען, בשעת עס קומט אויס צו ריידען וועגען דעמדאָזיגע ליבען, אונגעווער-סימפאטישען בראַווען פאַרעלע, וואָס לעבט צווישען זיך ווי צוויי נשמות אין איין גוף.

זייער פּערגאַנגענהייט קלינגט ווי אַ מין רכילות אויף זיי. — דאָס קאָן נישט זיין! עס קאָן נישט זיין, אַז דערדאָזי-גער האַרציגער מאַן, וואָס קאָן קיין צוויי ווערטער נישט זאָגען זיין ווייב, וואו ער זאָל נישט צולעגען אַ דריט צערטליך וואָרט— עס קאָן נישט זיין, אַז ער זאָל זיין אַרובח. עס קאָן נישט זיין, אַז דיִדאָזיגע עהרליכע הענד, וואָס אַרבייטען שטענדיג, זאָלען זיין בעפלעקט מיט בלוט.

שטאַרק אַרומגעכאַפט איינאַנדער, זענען זיי אַרויסגעשוואו-מען אין דעמדאָזיגען ים פון שמוץ, וואָס הייסט קאַטאַרגע, אַרויס-געשוואומען און איינאַנדער געראַטעוועט. צי נישט דערפאַר איז זייער געגענזייטיגע צערטליכקייט אַזאַ ריהרענדיגע!

ער איז סמאָטריטעל אויפ'ן לייכטטורם און אין דער קאַנ-צעלאַריע פון קרייזשעף; ער איז די רעכטע האַנד פון שעף, ווייס אַלץ אויסגעצייכענט און פיהרט די ענינים געוויסענהאַפט און ענערגיש.

ער איז, ווי איך האָב שוין געזאָגט, אַ גוטער בראַווער מאַן, אַ וואונדערליך האַרציגער מאַן, וואָס ליגט עטוואָס אונטער'ן שוך פון זיין צו-ענערגישער ווייב.

קיין זאַך דערמאָהנט אין איהם נישט דעם אַמאָליגען אָטע-לאָ, דעם אָטעלאָ-גולן.

בלויז איין מאָל איז דערוועקט געוואָרען אין איהם די אַל-טע קראַנקהייט—די אויפערִיגקייט.

זיין ווייב דערמאָהנט עס נאָך עד-היום מיט שרעק. ער האָט געפאַקט אַ גאַלמעסער, אָנגעשלייפט עס, זיך פער-שפאַרט אין אַ צימער און... אָבגעראַזירט זיין גרויסע ברייטע באָרד און וואַנסען.

„אַ שרעק געווען אַ קוק צו טהאָן אויף איהם.“  
—נאָך אַזאַ מעשה זאָלסטו גאָרנישט צוגעהן צו מיר!—

הָאָט איהם אָנגעזאָגט דאָס ווייב.

און לאַנג האָט ער געבעטען מחילה און לאַנג איז ער אַרומגעגאַנגען מיט אַ פערשולדיגטער מינע אויפ'ן געזיכט. אָבער מעהר האָט ער שוין נישט געאויפערט.

זי... נישטאָ אַ מינוט, זי זאָל נישט זיין מיט עפּיס בעשעפּ-טיגט. דאָ זאָלסט זי הערינג, דאָ מאַכט זי קינסטליכע בלומען צו פערקויפּען; זי אַרבייט אין איהר גרויסאַרטיגען, ממש מו-סטערהאַפטען גאָרטען און נײַהט אויך קליידער פאַר דער „אינטע-ליגענץ“ אין קאָרסאַקאָוסק.

און נעהמט... איין רובל פאַר אַ „פאַסאָן“.

—פאַרוואָס אַזוי ביליג?—האָב איך מיך געוואונדערט.—דאָס

איז דאָך ממש אומזיסט. וואָלט איהר כּאָסט גענומען צוויי.

פון שרעק האָט זי אפילו גענומען מאַכען מיט די הענד.

—וואָס רעדט איהר? וואָס רעדט איהר? ער האָט דאָך

נאָך פיר יאָהר קאַטאָרגע. פיר יאָהר צייט קאָנען זיי מיט

איהם טהאָן וואָס זיי ווילען. זיי וועלען צו איהם אויסלאָזען דעם

כעס פאַר די צוויי רובל. ניין! ניין! וואָס רעדט איהר?! וואָס

רעדט איהר?!

מען בעדאַרף זעהן, ווי דיזאָזיגע פרוי רעדט וועגען איהר

מאָן, מען בעדאַרף הערען, ווי עס ציטערט איהר דער קול, בשעת

זי דערמאָנט זיך, אַז איהם זענען נאָך געבליבען גאַנצע פיר

יאָהר קאַטאָרגע... וויפיל ליבע, זאָרג, שרעק פאַר'ן געליבטען

מאָן הערט זיך דעמאָלט אין איהר קול.

אויף דער שיף האָב איך מיך נאָך בעקענט מיט איהר.

זי איז געפאָהרען פון וואָדיאוואָסטאָק, וואו מען האָט איהר גע-

מאַכט אַ שווערע געפעהרליכע אָפּעראַציע.

באַלד ווי דאָס שיפעל פון קאָרסאַקאָוסק איז צוגעקומען

צום דאָמפער, איז דער ערשטער אַרויפגעלאָפּען אויפ'ן דאָמפער

אַ מאָן מיט אַ ריווגער באָרד—איהר מאָן. עטליכע מינוט זענען

זיי געשטאַנען אַזוי ווי צומישט.

—ליבער!

—טייערע!—האָט זיך דערהערט דורך אַ שטיל כליפעניש.



און ביי ביידען זענען געפאלען טרעהרען ווי באָב.  
 דערמאָהען זיי דעם עבר?  
 טיילמאָל טרינקען ביידע—אי ער, אי זי.  
 אפשר איז עס מס, וואָס זיי צאָהלען זייער געוויסען?  
 וואָרום דאָס געוויסען „נעהמט“ דאָך אויך דורך בראַנפּען...

### גרעבעניוק און זיין בעל-הבית'שקייט.

אז איהר וועט אַרומבלאָנקען איבער דעם פאַרשטעדטעל  
 פון קאָרסאַקאָווסק, וועט איהר באַלד בעמערקען אַ קייין הייזעלע,  
 וואָס איז וואונדערליך פלאַנמעסיג און שען געבויט: פאַרהאַן  
 אפילו אַ טעראַסע.  
 אויפ'ן הויף פון דעמדאָזיגען שטיבעלע וועט איהר שטענ-  
 דיג זעהן עמיצען אַרבייטען.  
 אָדער אַנ'עלטערע פרוי גיט עסען איהרע חורימ'לעך אָדער  
 אַ הויכער, געבויגענער קרענקליכער מאַן, עטוואָס עהנליך צו אַ  
 פויער, מייסטרעוועט, זעגט, האַקט.  
 די פאָדלאָגע—ווי דער טיש: אונגעוועהנליך ריין. פון דער  
 טהיר צו דער באַנק איז אַוועקגעלעגט אַ טרעטער.  
 אויף די פענסטער בליהט געראַניום.  
 די ווענד, דער באַלקען זענען זויבער און קלאָר.  
 אין דעמדאָזיגען קלייניטשקען הייזעלע האָב איך פערבראַכט  
 עטליכע גוטע שעה. דאָ האָב איך אָבגערוהט מיט דער נשמה  
 פונ'ם „סאַכאָלינישען זומפ“, פון סאַכאָלינישער וויסטקייט און קא-  
 טאָרגע. דאָ האָט זיך לייכט אָבגעאַטעמט. פון אַלץ האָט דאָ גע-  
 וועהעט מיט אַרבייט, מיט ליבע צו אַרבייט און מיט אַ ביסעל  
 האָב-און-גוטס.

ווייסט איהר נישט, וואו אוועקצולעגען אין דעמדאזיגען  
זויבערן הויז דאס טרייבעל פון פאפיראס, געהט צו גרעבעניוק  
צו זיין געשניצטען קאסטען און נעהמט זעהר פאנוואליע ארויס אַנ-  
אש-טעצערע פון פאָרצעלאַן און בשעת-מעשה האַלט ער עס, ווי  
מען האַלט אַ בריליאַנט.

—מיר האָבען דאָס אויך. אליין רויכער איך נישט. אָבער  
קומט אַמאָל עמיצער, דאַרף מען עס האָבען.  
צו זיין הויז, צו זיין בעל-הבית'ישקייט בעציהט זיך גרע-  
בעניוק מיט גרויס ליבע.

—איך קאָן דאָך דאָ יעדען קלאָץ מיט זיין נאָמען און  
פאַמיליע!—קוקט ער זיך אַרום מיט אַ גוטען שמייכל און מיט  
גרויס צערטליכקייט. —יעדע באַלקע אליין אויסגעפונען, און מיט  
די אייגענע הענד אליין געבראַכט אַהער, אליין זיי צוגעפאַסט  
צו איינאַנדער און אַלע יום-טוב אָדער אַזוי נאָכמיטאַג-צייט בין  
איך געלאָפּען אַהער אַרבייטען.

און איהר זעהט, אַז איהם איז באמת טייער יעדער באַל-  
קע. מיט יעדער פון זיי איז פערבונדען זיין ערינערונג וועגן  
דעם, ווי אַזוי ער, גרעבעניוק, איז „געוואָרען אַ מענש“.

גרעבעניוק קאָן אַלע מלאכות און פון זונאוּפגאַנג ביז זונ-  
אונטערגאַנג הערט ער נישט אויף צו אַרבייטען.

ער איז אַ שערער און אַ טשעסלער און אַ סטאַליער—אַלין  
זיך אויסגעלערנט אויף קאָטאָרגע. ער האָט אַ גאָרטען און האָ-  
דעוועט חזירים.

—היהנער אויך פאַרהאַן אַ סך. די באַבע טענטעלט זיך מיט  
זיי. שעפּטען האָט ער אויך אַ פיר.

גרעבעניוק איז נאָך אַ קאָטאָרושניק. אָבער פאַר דער גו-  
טער אויפפיהרונג איז איהם דערלויבט צו וואוינען אויסער דער  
טורמע, אין אַ פרייער וואוינונג. פאַר דער טורמע „מאַכט ער זיין  
אוראָק“: עטליכע שעה אין מעת-לעת אַרבייט ער פאַר איהר,  
און די איבעריגע צייט—פאַר זיך.

—באַלד נעהמט שוין אויך אַ סוף צו דער קאָטאָרגע. גע-  
ווען פער'משפט צו גאַנצע צוואַנציג יאָהר. דורך די מאַניפע-

סטען און פערקירצונגען האָב איך נאָך פיר חדשים און אַנ'עק.  
דעמאָלט וועל איך ווערען אַ קאַלאָניסט, און וועל שוין קאָנען  
אַרבייטען נאָר פאַר דעם אייגענעם הויז.

גרעבעניוק'ן האָט מען „אַרויסגעגעבען אַ מיטוואָינערין" גע-  
גען דעם מנהג און דער אָרדנונג פון סאַכאַלין, וואָרום גרעבעניוק  
איז נאָך אַ קאַטאַרושניק און האָט נאָך קיין שום רעכט נישט אויף  
אַזאַ מין לוקסוס.

אַ בעיאָהרנטע פרוי איז געקומען „נאָכ'ן מאָן", דאָס הייסט  
פאַר'ן מאָרד פונ'ם מאָן. זי איז נישט קיין שענע און איז אַסך  
עלטער פון גרעבעניוק'ן.

—נו, אָבער איך האָלט זי טייער און זי האָלט מיך אויך  
טייער, נישטאָ וואָס צו זינדיגען!

—דאָס איז באַמט אַ צוזאַמענלעבען, וואָס שטיצט זיך מעהר  
אויף געגענויטיגער אַכטונג, איידער אויף עפּיס אַנדערש. גרעבע-  
ניוק האָט זי גענומען פאַר איהר פלייס, פאַר איהר בעל-הבית'יש-  
קייט. אין דער אַרבייט איז זי נישט שוואַכער פון גרעבעניוק'ן.

גרעבעניוק איז געקומען אויף קאַטאַרגע „פון דינסט".

—פער'משפט געוואָרען צוליב אַ חשד?—פערגיב איך איהם  
די געוועהנליכע סאַכאַלינישע פראַגע.

גרעבעניוק האָט אַ וויילע געשוויגען און זיך בעדאָכט.

—ניין. אויב איהר דערגעהט שוין, באַרין, צו אַלץ אַזוי,  
בעדאַרף מען אייך זאָגען דעם אמת. פאַר אַ מאָרד בין איך גע-  
קומען אַהער. דעם פריץ האָבען מיר דער'הרג'עט... איך און דער  
דענשטשיק—ביידע האָבען מיר איהם דער'הרג'עט...

—וואָס, איהר האָט געוואָלט פאַקען געלד?

—ניין. צוליב זיין אכזריות. געווען אַ גרויסער אכזר, דער  
פריץ, אַך, וואָס פאַר אַנ'אכזר. שלאָגען פלעגט ער אַזוי, אַז די  
קלעפּ זיינע פיהל איך נאָך עד-היום. דאָס גאַנצע אינגעווייד האָט  
ער מיר אָפגעשלאָגען. אַ קוטשער בין איך ביי איהם געווען, גע-  
האָט האָט ער פערד זעהר גוטע, וויפיל מאָל בין איך איהם צו  
די פיס געפאלען, די שייך געקושט: „לאָזט מיך אָב, האַרעלע,  
אויב איך בין אַזאַ שלעכטער קוטשער און קאָן אייך נישט צו-

פרידענשטעלען. פלעגט ער זאָגען: „איך האָלן דיר דען? די פערד האַלטען דיר.“ פון געבוירען-טאָג אָן האָב איך געהאַט אַזאַ רגילות—געהן אַרום פערד, און די פערד האָב איך שטענדיג גע- האַלטען ריין, גוט, ווי געהעריג... אָבער דער פריץ האָט שרעק- לייך געשלאָגען און אַז איך דערמאָהן מיך איצט—כאַפט מיר נאָך איצט שווינדלען דער קאַפּ. שווער!

—געווען איז דאָס אין 85-טען יאָהר, דעם 29 סעפטעמבער, אין דער שטאָדט מעדזיבאָזש, פּאָדאָליעז גובערניע—אפשר אייך בע- קאַנט? דער פריץ מיט'ן דענשטשיק זענען געווען אין קיעוו און איך בין פערבליבען ביי די פערד. קומט דער פריץ אַהיים און וואַרפט זיך גלייך צו די פערד. ער זאָגט נישט, וואָס מען בע- דאַרף זאָגען: גוט-מאָרגען, טייוועל, צי רוח, און פאַלט-אַרויף אויף מיר. „וואָס האָסטו מיר, —זאָגט ער, —הונד דו איינער, געמאַכט פון די פערד? האָ? אויסגעמאַגערטע פערד שטעהען! וואָס האָסטו מיט זיי געטהאָן, הינדטישער ביין דו!“ און די פערד האָבען זיך גראָד אָפגעפערדעלט אָהן איהם. זאָג איך איהם: „האַט רחמנות, האַרעלע, די פערד האָבען זיך אָפגעפערדעלט, זענען זיי מאָגער געוואָרען. אויב איהר בעוויליגט צו געדענקען, האָב איך אייך אפילו דעפּעשירט וועגען דעם.“ „וויאָס! —זאָגט ער—הונד דו איינער! האָבער האָסטו מיר גע'גנב'עט.“ און גיט מיר אַזוי מיט'ן גאַנצען כח איבער'ן קאַפּ. אין יענער צייט האָט מיר זעהר שטאַרק זועה געטהאָן אַנ'אויער. פערשטעל איך מיט'ן האַנד דאָס אויער און ער, נישט וואָס ער שלאָגט איבער'ן צווייטען, נאָר ער רייסט מיר די האַנד און קלאַפט אַליץ איבער'ן קראַנקען, איבער'ן קראַנ- קען אויער. איז מיר אין די אויגען פינסטער געוואָרען. זעה איך, אַז איך וועל דאָס נישט אויסהאַלטען. זאָג איך צום דעם- שטשיק: „הערסטו, מיר מווען איהם דער'הרג'ענען. אָדער מיר, אָדער ער, נאָר איינער פון אונז דאַרף נישט לעבען.“ מאַכט ער: „וועגען דעם טאַקי האָב איך געוואָלט מיט דיר ריידען.“ און אַזוי האָבען מיר אָפגעמאַכט. און טאַקי דעם אייגענעם אָווענד האָבען מיר איהם חתונה-געמאַכט.

גרעבעניק איז אַנטשוויגען געוואָרען און זיך פערטראַכט.



—געווען איז דאָס אַרום עלף אַ זייגער. איך בין געזעסען  
אין קיך און געוואָרט, און דער דענשטשיק איז אַוועק צו איהם—  
זעהן: צי ער שלאָפט, צי נישט, קומט ער צוריק און מאַכט:  
„מען קאָן. שלאָפט.“ האָבען מיר אויסגעטרונקען אַ פלעשעל בראָן-  
פען פון קוראַזש וועגען—דער דענשטשיק האָט עס נאָך פון אָן-  
הויב אַווענד זוגעגרייט—און זענען זיך איינציגווייז אַוועק, מען  
זאָל נישט הערען... ביי איהם אין שלאָפצימער האָט שטענדיג  
געברענט אַ נאָכטלעמפעלע. שטעהט דאָס לעמפעלע דאָ און דאָ  
שלאָפט ער. די הענד ליגען איהם אויפ'ן האַרצען. שלאָפט, „נו,  
וואַלאַי“. האָבען מיר זיך אַ וואָרף געטהאָן צו איהם. צאָרענקאָ, דער  
דענשטשיק, האָט איהם צוגעדריקט די הענד צו דער ברוסט און  
איך האָב איהם פערצויגען אַ שליף איבער'ן האַלז און דערשטיקט.  
—מיט אַמאָל?

—אין איין מאָמענט, הייסט עס. אפילו נישט בעשערט  
געווען צו פערשאַפען איהם יסורים.—אין גרעבעניוקס קול האָט  
זיך געשפירט עפּיס אַ ביז-פערדריסליכער ציטער.—יסורים נישט  
בעשערט געווען צו פערשאַפען איהם, מחמת איבער'ן וואַנד האָט  
אויך אַ פריץ געשלאָפען, האָט ער געקאָנט דערהערען, זיך אויפ-  
כאַפען.

—און ער האָט זיך גאָרנישט אויפגעכאַפט אפילו?  
—יא, אין דער אייגענער רגע, ווי מען האָט איהם פער-  
דריקט די הענד צו דער ברוסט, האָט ער זיך אויפגעכאַפט, אָבער  
ער האָט נישט געקאָנט אויסשרייען. אַ האַנד האָט ער ביי צא-  
רענקאָן אויסגעריסען און גלייך מיט דער האַנד צו דער וואַנד—  
אויף דער וואַנד איז געהאַנגען אַרעוואָלווער, אַ שווערד, קינ-  
זשאַלען, אַ ביקס. צאָרענקאָ האָט אָבער אַכאַפּ געטהאָן די האַנד  
און זי ווידעראַמאָל צוגעדריקט. און איך האָב שוין דער-  
וויל פערצויגען דעם שליף. האָט ער נאָר איין קוק געטהאָן  
אויף מיר... און אזוי האָבען מיר איהם חתונה-געמאַכט.  
גרעבעניוק האָט אָבגעכאַפט דעם אָטעם.

—חתונה-געמאַכט. איצט בעדאָרף מען זיך אָבער סטאַרען,  
פֿו קיינער זאָל נישט וויסען. האָבען מיר איהם אָנגעטהאָן אין

מאנטעל, אין די שטיוועל, קאלאָשען און היטעל, אוועקגעטראָגען  
 איהם צום טייכעל און אַרונטערגעוואָרפען אונטער'ן בריקעל,  
 ווי עמיצער וואָלט כלומר'שט אין וועג איהם דער'הרג'עט. דער-  
 נאָך האָבען מיר זיך אומגעקעהרט אַהיים. „טאָפּעריטשאַ—זאָגט  
 צארענקאָ, —לאָמיר זוכען געלד. ער בעדאָרף האָבען געלד. וואָס  
 טויג עס איהם איצט, און אונז וועט עס יאָ צוניץ-קומען.“ זאָג  
 איך: „וואָס רעדסטו? וואָס רעדסטו? האָבען מיר עס דען גע-  
 טהאָן צוליב געלד?“ „נו, מאַכט ער, —דו, ווי דו ווילסט, אָבער  
 איך וועל נעהמען.“ האָט ער דאָרטען גענומען געלד, וויפיל ער  
 האָט געקאָנט, און הינטער'ן אויווען האָט ער בעהאַלטען אַ טשע-  
 מאָדאָן מיט זאַלען, העמדער, פיינע נייע העמדער. —דערנאָך האָט  
 ער עס אוועקגעשלעפט צו עפּיס אַ באַבע. געהאַט אַ בעקאָנטע  
 באַבע. און טאַקי צוליב דעם האָבען מיר זיך „פערשטאָטען“... ביי  
 דערדאָזיגער באַבע איז אַקוראַט דעמאָלט געזעסען אַנ'אָנדער  
 בעקאָנטער, וואָס האָט אויך געדינט ביי אַ פּריץ. האָט ער גע-  
 זעהן ווי צארענקאָ האָט געבראַכט זאַכען. און דערנאָך, אויף מאָר-  
 גען, אַז מען האָט געפונען אונזער טויטען פּריץ, האָט ער זיך  
 באַלד אָנגעשטויסען, אַז אָט דאָס האָט מסתמא צארענקאָ גע-  
 בראַכט זיינע זאַלען. האָט דער עולם אָנגעהויבען מורמלען וועגען  
 דעם און נאָטשאַלסטוואָ האָט זיך דערוואוסט. האָט מען גענומען  
 צארענקאָ'ן. האָט ער זיך אַלץ געשפּאַרט: „איך בין דאָ גאָט די  
 נשמה שולדיג. גרעבעניוק האָט איהם דערשטיקט ערגעץ אונטער'ן  
 בריק, דערנאָך איז ער געקומען און געהייסען, איך זאָל קיינעם  
 נישט זאָגען און זאָל אוועקטראָגען, בעהאַלטען דעם טשעמאָדאָן.  
 פון שרעק האָב איך איהם געפּאָלגט.“ דאָ האָט מען שוין מיך  
 אויך גענומען. איך האָב מיך אַ לאַנגע צייט געהאַלטען ביי דאָס  
 מייניגע: „איך ווייס נישט פון וואָס צו זאָגען.“ אָבער דערנאָך  
 האָב איך גענומען און זיך מודה געווען.

—וואָס, דאָס געוויסען האָט געמוטשעט?

—ניין, צו וואָס דאָס געוויסען! דער פערדראָס איז גע-  
 ווען שרעקליך גרויס. איך זיך מיט צארענקאָ'ן אין אַבּוואַכט  
 (הויפטוואַך), אין אַ פינסטערן קאַרצער. דער וואַכסאָלדאָט שטעהט

דערביי און רעדט מיט אונז, כאָטש דאָס איז פערבאָטען. אַנ-  
אייגענער ברודער, האָט ער רחמנות. הער איך ווי צאָרענקאָ  
זאָגט צו איהם: "אַט, זאָגט ער, — בעדאַרף איך צוליב דעם  
הונד זיצען גאָר אונשולדיג." האָבען מיר דידאָזיגע ווערטער אַזוי  
געכאַפט פאַר'ן האַרצען, אַז איך האָב אַגעשריי געטהאָן: "פיהרט  
מיר, זאָג איך — צום סלעדאָוואַטעל, איך וויל זאָגען דעם גאַנ-  
צען אמת." האָט מען מיר אַוועקגעפיהרט צום סלעדאָוואַטעל און  
איך האָב איהם אַלץ דערצעהלט, ווי עס איז געווען: ווי מען  
האָט איהם דערשטיקט, ווי דער אַבמאַך איז געווען, ווי צאָרענ-  
קאָ האָט דאָס געלד בעהאַלטען. האט ער בעקומען אייביגע קא-  
טאָרגע און איך 20 יאָהר. און אַט אַזוי לעב איך.

—שווער, וואָס?

—איך אַרבייט, פל-זמן עס איז פאַרהאָן כח. פרעגט ווע-  
גען מיר ביי וועמען איהר ווילט, וועט אייך יעדער זאָגען. צעהן  
יאָהר, דאָס עלפטע וואוין איך דאָ — און וועגען מיר וועט קיינער  
קיין שלעכט וואָרט נישט זאָגען. נישט נאָר אין קאָרצער אָדער  
אונטער שמיץ — אפילו מיט אַ פינגער האָט מיר דאָ קיין איינער  
פון די נאָדיראָטעלעס נישט אָנגעריהרט! יאָרצעוו איז דאָ גע-  
ווען, אַ ליכטיגען גן-עדן זאָל ער האָבען. אַ מענש — אַרשע. אויף  
אַ נישט-געשמיסענעם אַרעסטאַנט האָט ער נישט געקאָנט קוקען.  
און אפילו ער האָט מיר קיינמאָל נישט אָנגעריהרט. קיינמאָל אפילו  
אַ שלעכט וואָרט נישט געזאָגט. איך האָב געפראָצט וועט, געאָר-  
בייט, געטהאָן, וואָס מען האָט געהייסען, פון דער הויט געקראָ-  
כען. אַלע כאַפען אַמאָל אַ דרעמעל נאָכמיטאָג און איך — די האַק  
אין גארטעל און אַהער: דאָ אַרבייט איך מיר ביסלעכווייז, בוי  
מיר אַ הייזעלע... ניש'קשה, גוט געלעבט. אָבער דאָס געזונד איז  
עפּיס קאַליע געוואָרען, זיך אונטערגעריסען.

גרעפניוק זעהט טאַקי אויס, ווי אַב'אונטערגעריסענער — מאָ-  
גער, הויט און בייז, און זעהט-אויס אַסך עלטער פון זיינע אמת'ע  
יאָהרען.

—נו און וואָס טראַכסטו וועגען עבר... טהוט דיר באַנג  
אַמאָל, וואָס דו האָסט איהם דער'הרג'עט? האָסטו קיין חרטה נישט?



—באנג טהאָן? אָט וואָס איך וועל אייך זאָגען, מיין האַ-  
רעלע: ווי איהר ווילט, אזוי קלערט וועגען מיר: צי איך בין  
א גוטער מענטש אָדער אַ שלעכטער. אָבער איך וועל אייך זאָגען  
פון גאַנצען האַרצען, ווי פאַר גאָט: ווען ער שטעהט איצט אויף  
פון קבר און קומט-אָהער—וואָלט איך איהם ווידעראַמאָל יע-  
שטיקט. און ווען ער וואָלט צעהן מאָל אויפגעשטאַנען, וואָלט  
איך איהם צעהן מאָל דערשטיקט! קאָטאָרגע! מען וועט אייך זאָ-  
גען, אַז דאָ איז שווער און ביטער, גלויבט זיי נישט, מיין האַ-  
רעלע! זיי לייגען, די הינד? קיין עכטע קאָטאָרגע האָבען זיי  
נישט געזעהן. דאָ האָב איך צעהן יאָהר אָבגעלעבט—און וואָס?  
דאָרט אָבער בלויז דריי יאָהר—און דאָס איז געווען אַ גיהנם-קאָ-  
טאָרגע—שוין איין מאָל אַ קאָטאָרגע! דאָ האָב איך ערשט דער-  
זעהן די ליכטיגע וועלט!

—וואָרט-זשע נאָר, וואָרט! אָבער דאָ גילטען דאָך אויך  
שווערע שטראָפען?

—האָט מען דאָך דאָס אָבער פערדינט. יא, אמט, אַמאָל  
בעשטראָפט מען דאָ גאָר אַנ'אונשולדיגען. נאָר ווען טרעפט עס?  
איין מאָל אין אַ חדש... און דאָרטען האָב איך טאָג-טעגליך נישט  
געקאָנט דעם אָטעם אָבציהען. נעכט נישט געשלאַפען, געוויינט,  
די אויגען זענען געשוואָלען געוואָרען. איהר גלויבט זיי נישט,  
באַרין: פון אמת'ע צרות ווייסען זיי נישט. און דעריבער ריי-  
דען זיי אזוי.

און אין גרעבעניוקס ווערטער און פנים, בשעת ער רעדט  
וועגען זיין קרבן, איז פאַרהאַן אַזויפיל האָס, אַזויפיל פיינד-  
שאַפט צום טויטען, פונקט ווי עס וואָלטען גאָרנישט אַריבער קיין  
צוועלף יאָהר פון יענער צייט, נאָר דאָס אַלץ וואָלט ערשט נעכ-  
טען געשעהן.

געוויס איז גרעבעניוקס פערברעכען אַ שווער פערברעכען,  
מיאוס איז זיין בעדויערונג, וואָס עס „נישט בעשערט געווען  
איהם צו מוטשען“, אָבער מען האָט דאָך בעדאָרפט קאָנען דער-  
פיהרען דעמדאָווגען שטילען רהיגען מענשען צו אַזאַ פער-  
ביטערונג.



איך האָב איינמאַל אַ פּרעג געטהאָן גרעבעניוק'ן וועגען  
צאָרענקאָן: וואו איז ער?  
— אין אַלעקסאַנדער־אָוקע. מען זאָגט, אַז ער לעבט זעהר  
שלעכט: טרינקט. האָט אַלץ געוואָלט מיך דער־הרג'ענען, למאי  
איך האָב איהם אויסגעגעבען. מילא, געהט ער צו אַלדי שוואַרצ-  
יאָהר.

## פאקליין.

(פון מיין נאָטיץ-ביכעלע).

אַ מערדער און אַ פּאָעט. אַנ'אונ'ברחמנות'דיגער באַנדיט און  
אַ צערטליכער פּאָטער. אַ פערברעכער און אַ מענש, וואָס פער-  
האַסט שטאַרק דאָס פערברעכען. פון אַווינע סתירות איז פאַקליין  
בעשאַפּען. ער איז נאָר-וואָס געווען ביי מיר, און איך אייל מיך  
אַנצעוואַרפען די־אָזיגע שורות, — עס זאָל נישט אַנטרונען ווערען  
פון זיי „דער ריח פון פערברעכען“, וואָס וועהעט פון פאַקליין'ען.  
מיט אַ שעה צוריק האָב איך בעקומען אַ צעטעלע.  
„זעהר געהרטער הער שריפטשטעלער! ענטשולדיגט מיר  
מיין דרייסטקייט, וואָס איך שיק אייך מיינע שריפטען. אפשר  
וועט זיך דאָרט געפינען כאָטש איין וואָרט, וואָס וועט אייך צו-  
ניץ קומען. אויב אָבער נישט—טאָ הייסט אייער דינער, ער זאָל  
דאָס אַריינזאָרפען אין אויווען אַריין. איך וואוין דאָ נישט פון  
היינט, איך קאָן דאָ אַלץ אַרום און אַרום, און איך וועל זיין  
זעהר צופרידען, ווען איך וועל אייך קאָנען בעהילפּיג זיין פיל-עס-  
איז. דאָס, וואָס איך וועל נישט קאָנען אָנשרייבען מיט דער  
פּעדער, וועל איך אויפטהאָן מיט דער צונג. און נאָכאַמאָל בעט

איך אייך, איהר זאָלט מיר ענטשולדיגען מיין דרייַטקייט, וואָ-  
רום אין האַרצען בין איך אַ קאָזאַק, קיין פּחדן בין איך קיינ-  
מאָל נישט געווען און איך האָב געהערט דאָס ווערטעל, אַז מיט  
מוט קאָן מען שטעדט אייננעמען. און נאָך בעט איך אייך  
זעהר, איהר זאָלט נישט מיינען, אַז דאָס ווערט געטהאָן מיט  
דער כּונה צו בעקומען אויף אַ שטיקעל צוקער. ניין, איך וואָלט  
דרייַהונדערט מאָל מעהר בעלוינט געווען, ווען איין וואָרט מיינט  
וואָלט אייך געקאָנט ברענגען עפּיס אַ נוצען. אפשר וועלען אַמאָל די  
טייערע אויגען פון די אייגענע אַ קוק טהאָן אויף די שורות,  
כאָטש זיי וועלען נישט וויסען, אַז זיי זענען געשריבען געוואָ-  
רען דורך מיר. טימאָפּעי פּאַקלין."

אין קיך האָט געוואָרט אויפ'ן ענטפּער אַ מענטש—נישט קיין  
הויכער, פעסטגעבויט און רויטהאַהריג.

ער האָט אויסגעוויזען פערשעמט, געווען רויט, אָבער זיינע  
גרויסע קאלטע אויגען האָבען געקוקט רוהיג, דרייסט און שאַרף.  
—דאָס האָט איהר געבראַכט דאָס צעטעלע פון פּאַקלינ'ען?  
—איך טאָקי!—האָט ער געענטפּערט מיט אַ שטאַרקער  
שטאַמלעניש.

—פאַרוואָס איז פּאַקלין אליין נישט געקומען?  
—ער ווייס נישט, צי איהר וועט וועלען אויפנעמען אַ  
קאָטאַרושניק.

—זאָגט איהם, אַז ער זאָל קומען אליין.  
ער האָט צוגעשוויגען:  
—דאָס בין איך טאָקי פּאַקלין.

—פאַרוואָס זשע האָט איהר מיר באַלד נישט געזאָגט, אַז  
איהר זענט פּאַקלין?—האָב איך איהם דערנאָך געזאָגט.

—איך האָב מורא-געהאַט פאַר אַ בעלידיגונג. איך האָב  
נישט געוואוסט, צי איהר וועט גאָר וועלען ריידען מיט אַ רוצח.  
„פּאַקלין"—דאָס איז נישט זיין אמת'ע פאַמיליע. אונטער  
דערדאָזיגער פאַמיליע איז ער בלויז בעגאַנגען זיינע פערברעכענס  
און איז אויך גע'משפט געוואָרען אין ראָסטאָוו פאַר'ן דער'הרג'ע-  
נעז אַנ'אַרכימאַנדריט.

א שרעקליכער מאַרד, וואָס האָט אין זיין צייט אַרויסגערו-  
פען אַ סך טומעל.

אין אַ געוויסען גראַד איז פאַר מיר געשטאַנען אַ „בע-  
ריהמטע פּערזאָן“.

דער, וואָס האָט געהייסען פּאַקלין, איז אַ געבוירענער קאָ-  
זאַק און איז זעהר שטאַלץ דערויף.

לויט'ן כּאַראַקטער איז דאָס איינער פון יענע, וואָס מען  
רופט זיי „געבוירענע מערדער“.

פון קינדווייז-אָן האָט ער ליב געהאַט געפאַהר, קאַמף.  
— איך האָב נישט געוואוסט פון קיין גרעסערן פּערגעניגען.

ווי אַרופּצושפּרינגען אויף אַ יונגען, נישט-אויסגעפאַהרענעם פּערד  
און פליהען אויף איהם פייל פון בויגען. אָט-אָט וועל איך, דאָכט

זיך, ברעכען האַלז-און-נאַקען און דאָס פּערד אויך. איך מוטשע  
ביידען—זיך און דאָס פּערד, אָבער אויפ'ן האַרצען איז אַזוי גוט.

פאַקלין האָט זיך אַליין אויסגעלערנט לייענען, אָבער ער  
פלעגט לייענען נאָר יענע ביכער, וואו עס ווערט בעשריבען גע-

פאַהר, קאַמף, טויט.  
— איבערהויפט האָב איך ליב געהאַט צו לייענען וועגען

גזלנים.  
זיין פּערברעכערישע קאַריערע האָט פאַקלין אָנגעהויבען

מיט צוויי מאַרדען.  
קודם האָט ער דער'הרג'עט אַ חבר „צוליב אַ ליבע“.

ביידע זענען געווען פּערליבט אין איין מיידעל.  
פון דערדאָזיגער רציחה האָט קיינער נישט געוואוסט, אָבער

אין דער קאָזאַקען-סטאַניצע האָט מען דאָך געשמעסט וועגען  
דעם, אין איינמאָל, אין אַ קריג, האָט איהם אַ יונג אַ זאָג גע-

טהאָן:  
— וואָס נעהמסטו זיך אַזוי איבער? איך בין דאָך דיר נישט

יענער! מיך, ברודער, וועסטו פון אַ ווינקעל נישט דער'הרג'ענען.  
ווי אַ שעלמע.

— האָב איך נישט געקאַנט פּערטראָגען דידאָזיגע בעליידי-  
גונג, — דערזעהלט פאַקלין. — האָב איך ביינאַכט אָנגעזאָטעלט דאָס

פערד, גענומען געוועהר, דער'הרג'עט דעם בעליידיגער און אוועקגעפאָהרען פון דער סטאַניצע—נישט געוואָלט ברענגען די קרובים צו שאַנד.

ער האָט אָנגעהויבען וואַנדערן, און דאָ האָט ער זיך נאָמען געגעבען „פאָקלין“.  
עפּיס אַנ'אַלטע פרוי האָט איהם גענומען צו זיך—אַנשטאָט אַ פערפאַלענעם זוהן.

האָט ער זי אוועקגעפיהרט אין אַנ'אַנדער שטאָדט און זיך דאָרטען בעזעצט מיט איהר.

—איך האָב זי געהאַלטען טייער, ווי אַנ'אייגענע מוטער.  
איך האָב געזאָרגט פאַר איהר, געגעבען שטענדיג געלד, אַז זי זאָל נישט וויסען פון נויט...  
—וואו איז זי איצט?

—איך ווייס נישט. כל-זמן איך בין געווען בכח—האָב איך זי געשטיצט. איצט איז עס שוין נישט מיין זאַך. זאָל זי זיך לעבען געזונטערהייט. אויב זי לעבט—איז דאָנקען גאָט דערפאַר, אויב נישט—מאָכט אויך נישט אויס. אָבער דאָס געלד, וואָס איך האָב גענומען אין דערהיים פאַר'ן אַנטלויפען, איז אויסגעגאַנגען. און דאָ איז מיר אַלץ מעהר און מעהר געקומען אויפ'ן זינען: ווערען אַ גולן. אין די ביכלעך האָב איך אַרויסגעלייענט, ווי גוט עס לעבען די גולנים. טראַכט איך מיר, פאַרוואָס זאָל איך אויך נישט ווערען אַזאַ. עס האָט מיר עפּיס שרעקליך פערדראָסען: מענשען לעבען אין גרויס תענוג, און איך לעב ווי אַ הונד...  
אין דעם מאָמענט האָט פאָקלין אויסגעזעהן, ווי אַ מין אייגענאַרטיגער קאַרל מאָר.

—ביי אַרימע האָב איך קיינמאָל אַ קאָפּיקע נישט גענומען. טיילמאָל האָב איך אַליין פערהאַלפּען אַרימע. אַ קבצן האָב איך קיינמאָל נישט בעליידיגט. אָבער ביי די, וואָס בעליידיגען אַנ-דערע, האָב איך גענומען און טיילמאָל—היבש.  
פאָקלין וויל זיך גאָר, אייגענטליך, נישט פערענטפערן. אין אַ שמועס בעצייכלענט ער זיך אַליין מיט'ן נאָמען „אויסוואורף“. אָבער ער רעדט וועגען אַלץ אַזוי רוהיג און פשוט, פונקט ווי



עס וואָלט זיך געהאַנדעלט וועגען אַ צווייטען.  
ווי ביי אַלע עכטע געבוירענע פערברעכער, האָט די פרוי  
אין פאָקלינס לעבען קיין שום ראָל נישט געשפילט.  
ער האָט ליב געהאַט „זיך צו וויילען מיט זיי“, גע-  
פטר'ט אויף זיי געלד און נאָכאַנאַנד זיי געטוישט.  
ער האָט גע'גול'ט און פערהולטאַיעוועט דאָס געלד, אַרומ-  
געפאָהרען איבער פערשידענע שטעדט און אָנגעמערקט זיך אַ  
נייעם קרבן. אונטער זיין אָנפיהרונג האָט געאַרבייט אַ גאַנצע  
באַנדע.

צייטענווייז פלעגט איהם בעפאלען עפּיס אַ בענקעניש.  
דעמאָלט האָט זיך איהם געוואָלט אַוועקוואַרפּען אַליץ, פאַ-  
קען אַ גרויסע מטבע און אַוועקפאָהרען קיין אַמעריקאַ.  
פלעגט ער זיך אויף גאַנצע וואַכען פערשליסען פון די  
זייניגע און פלעגט אַליץ לייענען: אָהן אַנ'אויפהער לייענען מאַרק-  
ביכעלעך וועגען גולנים.  
—און איך וואָלט טאַקי אַליץ אַוועקגעוואַרפּען און וואָלט  
אַוועקגעגאַנגען אין נייע מדינות זוכען גליק. בין איך אָבער אין  
יענער צייט געווען זעהר ביזו און פערביטערט.  
פאָקלין איז שוין געווען מפורסם אין ראָסטאָווער ראַיאָן  
און אין צפון-קאָוקאַז.

אין יעקאַטערינאַדאָר האָט מען איהם גע'משפט פאַר זיבען  
פערברעכענס מיט אַמאָל, אָבער פאַר אַלע זיבען פרייגעשפראַכען.  
—דעם אמת געזאָגט, האָבען מיך בעפרייט מיינע אונטער-  
געשטעלטע עדות. ביי די אַלע דיעלעס האָבען זיי דערוויווען,  
אַז איך בין בשעת-מעשה געווען גאָר אין אַנ'אַנדער אָרט.  
נאָך פאָקלינען האָט זיך געיאָגט די פאָליציי. מען האָט  
איהם אָבער בשום אופן נישט געקאָנט כאַפּען. מען האָט זיך גע-  
שראָקען פאַר זיין נאָמען.

—וואו עס איז נאָר עפּיס געשעהן, האָט מען אַליץ אויף  
מיר אַרויפגעוואַרפּען: „דאָס איז שוין דעם פּל'ב'ס אַרבייט“. און  
וואָס מעהר מען האָט וועגען מיר גערעדט, אַליץ פערביטערטער  
בין איך געוואָרען. „רעדט איהר אַזוי וועגען מיר, טאָ זאָל כּאָטש

זיין אַנ'אמת". אַנ'אויפגעקאכטער בין איך געוואָרען. און וואָס ערגער מען האָט וועגען מיר גערעדט, אַלץ ערגער בין איך גע-וואָרען. מיר האָט פשוט פערשאַפט פערגעניגען, ווען איך האָב עפּיס צוגענומען.

פאַקלינס ספעציאַליטעט איז בעשטאַנען אין נאָכט-רויבערייען. —איבערהויפט איז מיר געפעלען געווען צו האָבען אַנ'עסק מיט געבילדעטע מענשען: מיט סוחרים, מיט גלחים. יענער פער-שטעהט באלד, וואָס מען וויל דאָ פון איהם. קיין שום טומעל, קיין שום סקאַנדאַל. ער ווייזט אַליין אָן, וואו עס ליגט דאָס געלד. דאָס לעבען איז דאָך טייערער. פלעגסטו נעהמען און פלעגסט זיך נאָך ענטשולדיגען, וואָס דו האָסט בעאונרוהיגט! — האָט פאַקלין געזאָגט מיט אַ קאַלטען, האַרטען איראַנישען שמייכל. —אַבער עס פלעגט מסתמא אויך טרעפען, אַז מען פלעגט נישט וועלען געבען דאָס געלד? און דעמאָלט פלעגט מסתמא אַרויסגעוויזען ווערען אכזריות?

—געווען פערשידען! —האָט ער נישט גערן געענטפערט. דער נאכטשעוואַנער אַרכימאַנדרייט האָט זיך, לויט פאַקלינס זוערטער, אַרויסגעוויזען פאַר אַ מענשען „נישט קיין פערשטענ-דיגען".

— בין איך אַריין צו איהם מיט אַ חבר—שוין פון פריהער אויסגעקוקט אַלע וועגען און טהירען—האָט זיך דער אַלטער דער-שראָקען, גענומען פלאַטערן. וויל ער אויסשרייען, האָט איהם דער חבר אָנגעכאַפט ביים האַלז. לאָזט ער איהם נאָר אָב, וויל ער ווידער שרייען, אפשר אַשעה צייט האָב איך איהם אַלץ גע-געבען צו פערשטעהן: „בעסער שרייט נישט, דערפיהרט אונז נישט צו אַ חטא, ווייזט בעסער, וואו עס ליגט דאָס געלד..." ניין, דאָס וואָגען קאָן ער נישט. „האַק!" —האָב איך געזאָגט צום חבר. האָט איהם יענער איבערגעשניטען מיט אַ מעסער דעם האַלז. מיט איין קלאַפּ, וואָס בלוט עס איז אַרויס...

דערצעהלענדיג, קוקט פאַקלין אין דער זייט. אויף זיין נישט-אַנגענעהמען פנים, בעדעקט מיט זומערשפּרינקעלעך, ווייזט זיך פלעקענווייז אַ רויטקייט און ווערט פערפאַלען, אויף די פּער-

קרימטע ליפען לעגט זיך עפּיס אַב'אונאַנגענעהמער אָנגעצויגע-  
נער שמייכלעל. ער קנייטשט זיך צוזאַמען, רייבט די הענד און  
שטאַמעלט נאָך שטאַרקער, ווי פריהער.

שווער צו קוקען אויף איהם.

—עפּיס אַ שווערע, אַ לאַנגע פּויע טרעט-אַריין.

גע'משפט האָט מען זיי פירען. צוויי אונשולדיגע האָט  
פאַקלין בעפּרייט פון פּראָצעס.

—געבעטען אַליין דעם אַדוואָקאַט וועגען דעם, זיי זאָלען  
נישט פערמישט ווערען אין פּראָצעס. פאַר מיר האָט איהר נישט  
וואָס צו דאגה'ן. איך האָב נישט געוואָלט, אַז פאַר מיר זאָלען  
גען אונשולדיגע. אַ כּוואַט אַ יונג, דער אַדוואָקאַט, האָט זיך גע-  
סטאַרעט.

פאַר'ן פּראָצעס איז פאַקלין געזעסען עלף חדשים אין אַב'-  
איינצעל-קאַמער, זיך דערוועסען ביז האַלוצינאַציעס, אָבער „דעם  
מוט נישט פערלאָרען“.

בשעת דער גוטער הומאַנער דאָקטאָר ק. פון דער ראָסטאָ-  
ווער טורמע, וואָס אַלע האָבען איהם ליב געהאַט, איז עפּיס  
נישט דורכגעקומען מיט דער אַדמיניסטראַציע און האָט בעדאַרפט  
אַוועקגעהן. האָט איהם פאַקלין אונטערגעטראָגען אַ הייליג בילד,  
וואָס מען האָט געקויפט אויף צונויפגעזאַמעלטען געלד.

—אין די צייטונגען האָט מען דעמאָלט געשריבען וועגען

דעם!

נאָך איין פּראָגע, פאַקלין, האָב איך צולעצט געפרעגט, —

זאָגט, אין גאָט גלויבט איהר?

—אין גאָט? גיין. יעדער איז נאָר פערזאָנליך פאַר

זיך.

---

פון ערשטען קוק האָט זיך פאַקלין אויפגעפיהרט אויף קא-  
טאַרגע זעהר משונה. ער האָט געטראָגען אויף זיך די סאַמע  
שווערסטע קאַטאַרגע—„אַ טאָפּעלע“, אַזוי צו זאָגען. און לויט זיי  
אייגענעם רצון.



— אַ האַלבער אידנאָט איז ער עפיס! — האָט מיר דערצעהלט וועגען איהם איינער פון די קאַרסאַקאָווסקער טשינאָוויקעס, וואָס האָט זעהר גוט געוואוסט פאַקלינס געשיכטע, — אַ יונג איז ער אַנ-אַרבייטסזאָמער, אַ פלייסיגער, קיין איין שלעכט וואָרט האָט איהם קיינער נישט געזאָגט פאַר דער גאַנצער צייט. דערצו איז ער אַ גוטער סטאָליער, אין טורמע זיך אויסגעלערנט, וואָלט ער גע-קאָנט דאָ אַרבייטען אין ווערקשטאַט און לעבען אַ טאָג. אָבער ער, — איך וויל נישט, — האָט זיך געבעטען רחמים, מען זאָל איהם אוועקשיקען פאַר אַ שוואַר אין אַ העק, אויפ'ן אַכאַטישען ברעג. אַ האַלב יאָר צייט זעהט מען דאָרט קיין לעבעדיגען מענטשען נישט אָן. מען קאָן ווערען אַ ווילדע חיה. נישטאָ קיין שווערע-רע קאָטאָרגע, ווי די. אָבער ער האָט זיך אַליין געבעטען און האָט דאָרט געלעבט איינער אַליין, ווי אַ שטיין.

— פאַרוואָס אזוי? — האָב איך פאַקלינען געפרעגט.

— מורא-געהאַט פאַר אַ בעליידיגונג. אַמאָל פלעגט מען דאָ בעשטראָפען סתם אין דער וועלט אַריין. נו, און איך וואָלט דעמאָלט נישט פערטראָגען אַ פשוט'ען קלאַפּ. וועגען ריטער איז אָבגערעדט — געווען אַ שטאַלצער זעהר.

— נו, און איצט?

— איצט, — פאַקלין האָט אַ מאַך געטהאָן מיט דער האַנד — נו, איצט איז גאָרנישט! פאַר'ן קלענסטען קלאַפּ וועל איך איצט אַנ-טלויפען, וואו פּעפּער וואַקסט. אפשר וואָלט איך נאָך בייגעשטאַ-נען, אָבער באַלד קומען מיר די קינדער אויפ'ן זכרון. איך האָב דאָך עפיס אַ מיטוואוינערין. געגעבען פאַר דער גוטער אויפפיה-רונג. איך בין נאָך אפילו אַ קאָטאָרזשניק, אָבער מען האָט מיר געגעבען. זידעלט מען מיר, טראַכט איך אַלץ וועגען די קינדער. זידעלט מען שטאַרקער, טראַכט איך שטאַרקער וועגען די קי-נער. — פאַקלין האָט זיך צולאַכט. — איך בין דאָ גאָרנישטאָ. איהר קאָנט אייך שלאָגען — איך וועל אפילו קיין פיפּס נישט טהאָן. אַ וואונדערליכע זאך!

און אין פאַקלינס טאָן האָט זיך געהערט אַבמ'ע פערוואונ-דערונג.



פונקט ווי דערדאָזיגער מענש וואָלט זיך געוואונדערט, וואָס אין איהם זענען דערוועקט געוואָרען געוועהנליכע מענשליכע חושים.

איך בין געווען ביי פאָקלינ'ען צו-גאָסט. זיין שטוב איז די בעסטע אין גאָנצען פאָסט. ריין—א פערגעניגען צו קוקען. זיין ווייב, אַי נגע שענע פויערטע, אַ סקאַפטיק\*, איז פערשיקט געוואָרען אויף סאַכאַלין דערפאַר, וואָס זי האָט אַגי-טירט צווישען פרויען, זיי זאָלען צושטעהן צו דער סעקטע. און וואָס פאַר אַ פאַרלעך ווערען דאָ נישט צונויפגעפיהרט אין סאַכאַלין! פאָקלין לעבט מיט איהר, ווי מען זאָגט, ווי צוויי נשמות אין איין גוף. פאַר יעדען פעראיבעריגטען גראָשען קויפט ער איהר אַ מלבוש און די קינדער—מתנות. זיינע צוויי קליינע פיזשיקלעך האָט ער מיר געוויזען מיט דער צערטליכקייט און שטאַלץ פון אַ פאָטער. —איהר זעהט, וואָס פאַר אַ וואַנצען עס האָבען זיך פער-קליבען ביי מיר אין שטוב? אין אַ צווייטען אָרט, וואו איך וועל ריידען וועגען „דיכ-טער-רוצחים“, וועל איך ברענגען פאָקלינס לידער, וואָס האָבען אַ קנאַפען ווערט, אָבער זיי זענען דאָך אינטערעסאַנט. ער האָט אַ קליינע פאַרשטעלונג וועגען פערזענמאַס. אָבער אין זיינע נישט ריטמישע לידער—אומעטיגע און עלעגישע—איז פאַרהאָן אַ סך געפיהל... און אפילו סענטימענטאַליטעט... זיינע מעמוראַרען וועגען די ווילדע אַאינצעס, וועלכע ער האָט אָפּסערווירט, בשעת ער איז געווען אַ שומר אויפ'ן אָכאַטישען

\*דער נאָמען פון אַ סעקטע אין רוסלאַנד.

ברעג, בעווייזען: אז ער האָט אַ גוט אייג און קאָן בעמערקען דאָס סאַמע טיפישע.

זיין פאך—איז מאַכען קעסטעלעך. ער מאַכט זיי זעהר גוט.

איינס האָב איך געוואָלט קויפֿען.

אַבער פאַקלין האָט בשום אופן נישט געוואָלט.

—ניין, ניין, מיין הער, פאַר קיין פאַל נישט. אומזיסט

וועט איהר נישט נעהמען, און אז איך זאָל אייך פערקויפֿען, וועט

איהר מיינען, אז איך בין מיט אייך אומישנע בעקאַנט געוואָרען,

איהר זאָלט ביי מיר קויפֿען אַ שאַכטעלע. איך וויל נישט!

—זאָגט נאָר, פאַקלין, —האָב איך איהם אַ פרעג געטהאָן,

בשעת איך האָב איהם בעגלייט פון גאַניק, —פאַרוואָס האָט איהר

זיך געוואָלט בעקענען מיט מיר? פאַרוואָס ווילט איהר, מען זאָל

שרייבען וועגען אייך?

—פאַרוואָס?

פאַקלין האָט טרויעריג אַ שמייכעל געטהאָן.

—אַט, אז מען נעהמט אַ מענשען און מען בעגראַבט איהם

אַ לעבעדיגען אין דער ערד, צי אין אַ קעלער, ווילט זיך איהם,

מען זאָל דערהערען זיין קול פון דאָרטען. אַט, איך לעב נאָך

פונדעסטוועגען...

אַ קאַלאַנ יע

קאַלאַניסטע.

—צו אייך זענען געקומען קאַלאַניסטען! —האָט מיר געמאָל-

דען די בעל-הבית'טע פון מיין וואוינונג אין פערלעגענהייט

במעט אין שרעק.

— קאָן מען זיי נישט אַריינרופען אַהער?

— וואָס רעדט איהר? ווי אזוי? איהר גיט נאָר אַ קוק, וואָס

פאַר אַ מחנה!

געה איך אַרויס אויפ'ן גאַניק. אַ מחנה קאָלאָניסטען—אַ מענשען צווייהונדערט, נעהמען אַראָב די היטלען ווי איין מענש.

— וואָשע וויסאָקאָבלאָגאַראָדיע! טהוט מיט אונז אַ חסד...

— וואָס ווילט איהר?

— מכח די פייקעס זענען מיר געקומען! קיין כח שוין

זישטאָ.

— וואַרט-נאָר, ברידער, וואַרט-נאָר! ווער, מיינט איהר, בין

איך, איך בין דאָך נישט קיין נאַטשאַלסטוואָ!

— אמת! מיר ווייסען, אַז איהר זענט א שרייבער... אָבער

זענט אזוי גוט און שרייבט-אָן אַהין, וואו מען בעדאַרף... קיין

כח שוין נישטאָ. פון הונגער וועלען מיר שטאַרבען. מיר זענען

געקומען אַהער פון ישוב, געמיינט, מיר וועלען דאָ געפינען אַר-

בייט, אָבער ביי אַלע פאָדראַטשיקעס אַרבייטען דאָ יאַפּאַניער.

קיין פייקעס גיט מען נישט, אויפ'ן מאַטעריק פאָהרען אַרבייטען

לאָזט מען נישט. כאַטש נעהט און שטאַרב דאָ אויף סאַכאַלין!

וואָס זאָלען מיר איצט טהאָן?

— און אַרבייטען אויפ'ן פעלד?

— וואָס איז דאָס פאַר אַ פעלדאַרבייט, וואָשע וויסאָקאָבלאָ-

גאַראָדיע! נישט נאָר וואָס עס איז נישטאָ מיט וואָס צו זייען,

נאָר עסען איז אויך נישטאָ וואָס! האָט עמיצער געהאַט קערנער,

האָט ער עס אויפגעגעסען. קיין בהמות גיט מען נישט, מיר

וועלען דאָ אַוועקשטאַרבען!

— באַרין! גאָספאָדין! וואָשע וויסאָקאָבלאָגאַראָדיע!—שפאַרט

זיך דורך דורכ'ן עולם אַ צרה'דיג פויערל.

אַ פויערל—אַ טיפ פון אַג'אַרבייטער, וואָס האָט זיך צו-

שפּור'ט, כאַטש נעהט און מאָהל פון איהם דעם „קאמאַרינער פוי-

ער". „די באָרד איז צושיבערט און מיט בראַנפען פּערגאָסען" דאָס

רויטע העמדעל איז אָנגעבלאָזען פון ווינד, ווי אַזעגעל, די פאַ-  
לעס פון טורדוטל זענען צושמיסען און צופלייגען.

אַ שטים האָט דאָס פויערל אַ קוויטשיגס מיט אַ שכור'ען  
טרעהרעל, וואָס רייסט זיך אַרויס סאַמע פון זיין שכור'ער נשמה.  
קודם-כל טהוט ער אַשליידער אויף דער ערד זיין היטעל,  
—גאַספּאַדין! וואָשע סיאַטעלסטוואָ!\*) לאָזט נאָר מיר, וועל

איך אייך תיכף געבען צו פערשטעהן ווי אויף נאָטען! וואָשע  
סיאַטעלסטוואָ! דאָס זאָגען זיי אַלץ דעם אמת, ווי פאַר גאָט!  
ריכטיג! שוין? קיין כחות טאַקי נישטאָ! נאָר-וואָס, אַ שטייגער,  
רופט זיך אָן צו מיר איינער: „מאָיסעי לעוואָנטיטש, קיין כח  
שוין נישטאָ.“ מאַך איך צו איהם: „טרינק, עס, לעב אַטאַג!“  
וואָרום פאַר יעדערן... רייד איך ריכטיג, צי נישט?—האָט ער  
זיך פלוצלונג געווענדט צום עולם מיט גרויס גרימזאַרן—ריכטיג,  
צי נישט? וואָס-זשע שווייגט איהר, שדים?

—יא, טאַק... דאָס איז אַזוי!—ענטפערט דער עולם נישט  
גערן.—דו רייד צו דער זאַך, צו דער זאַך!

—וואָרום איך בין פאַר יעדערן... פאַר דאָס אייגענע, פאַר  
דאָס בלוטיגע. אָט איז עס דאָס בלוטיגע!—דאָס פויערל עפענט-  
אויף דעם פויסט, אין וועלכען עס ליגען פערדריקט זיבען קאָ-  
פיקעס.—אָט זענען זיי! דאָס איז אַ בזיון!

„מאָיסעי לעוואָנטיטש“ האַקט זיך מיט'ן פויסט אין דער  
ברוסט אַריין. איז זיין קול ציטערט אַלץ שטאַרקער און שטאַר-  
קער אַטרעהר.

—רייד איך ריכטיג, צי נישט? וואָס-זשע שווייגט איהר?  
איך סטאַרע מיך דאָך פאַר אייך, שדים, און איהר שווייגט!  
—יא, אודאי... דאָס איז ריכטיג... אָבער דו רייד צו דער  
זאַך רייד!—ענטפערט דער עולם שוין נישט צופרידען.  
אָבער „מאָיסעי לעוואָנטיטש“ איז שוין אַריין אין ברען,  
הערט ער שוין גאַרנישט און זעהט שוין גאַרנישט.

\*) אייער דורכלאזט.



—וואָס איז פאַר אַ מענטש אויף דער וועלט מאַסע לעוואָנ-  
טיטש? דער סמאָטריטעל פון דער קאַלאָניע איז מיט מיר  
„ליטשע“ בעקאַנט. רופט ער מיך צו זיך: „צי קאַנסטו מיר, מאַי-  
סעי לעוואָנטיטש, מאַכען אַ ביוסט פאַרן גאַרטען?“ אודאי קאָן איך!  
וואָרום איך בין אַ געבוירענער סקולפּטאָר! אַ געבוירענער!  
דער „געבוירענער סקולפּטאָר“ הויבט זיך ווידער אָן האַ-  
קען אין האַרצען אַריין מיט די פּויסטען און ווישט זיך די  
טרעהרען.

—נישט עפּיס אַבי-ווער, נאָר אַ געבוירענער! נאָך פון קינד-  
ווייז-אָן אַ סקולפּטאָר. „קאַנסטו?“—איך קאָן. „נאָ דיר צוויי צע-  
טעלעך אויף ספּירט.“ איז דאָס עפּיס פערדראַסיג. וואָס וועל איך  
מיט זיי, מיט די צעטעלעך, טהאָן? רייד איך ריכטיג, צי  
נישט? וואָס שווייגט איהר, שדים?...

—נו, הער-זשע!—שלאָג איך איהם איבער, זעהענדיג, אַ  
צו זיין שענער דרשה נעהמט קיין סוף נישט.—איך זעה, אַז דו  
ביזט אַ מענטש אַנ'ערנסטער. וועלען מיר זיך דורכריידען אַנ'אָ-  
דערש מאָל. אָבער איצט לאָז מיר זאָגען דעם עולם אַ פאַר ווער-  
טער. ברידער, רוקט איהם אָב פון זיך אַ ביסעל!  
אַ צעהנדליג הענד גיבען אַ כאַפּ דעם געבוירענעם, נאָר  
בעליידיגטען סקולפּטאָר און זיין מאַגער פיגורל ווערט אַנטרונען  
צווישען עולם.

די לאַגע איז אַ שווערע.

—וואָס קאָן איך טהאָן פאַר אייך? איך קאָן גאַרגישט  
העלפּען.

—אוי!—זאָגט דער עולם מרה-שחורה'דיג.—צו וועמען דו  
זאָלסט נישט געהן, קאָן דיר קיינער גאַרנישט העלפּען. טאָ ווער-  
זשע קאָן יאָ העלפּען? וואָס זאָלען מיר אָבער איצט טהאָן?  
—שוין אין טורמע בעסער געווען!.. גאַרנישט צו פער-  
גלייכען!.. דאָרטען האָסטו אפילו געאַרבייט, אָבער דערפאַר האָט  
מען דיר געגעבען עסען. וואָס זאָלען מיר איצט טהאָן? איין  
זאך נאָר: הרג'ענען און גולנ'ען! זאָל מען נעהמען צוריק איין  
טורמע. דאָרט וועסטו כאַטש האַבען וואָס צו עסען! פשוט כאַפּ:

און שלאָג וועמען דו קאָנסט!—האָבען זיך דערהערט פערביטערטע קולות.

דאָ איז מיר צום ערשטען מאל געקומען אין קאָפּ אַריין אַנ'אָפּאָריום:

—די קאָסטאַרגע הויבט זיך אָן ערשט דעמאָלט, ווען די קאָסטאַרגע ענדיגט זיך—בשעת מען בעזעצט זיך אין אַ קאָלאָניע. אַנ'אָפּאָריום, וואָס האָט אומעטום אויף סאַכאַלין, וואו איך האָב איהם נאָר געזאָגט, געהאַט אַגלייכען ערפאָלג.

—דאָס איז ווירקליך אַזוי. דאָס איז ריכטיג. דאָס איז אַ ריכטיג וואָרט!—האָבען בעשטעטיגט די קאָסטאַרושניקעס. —דאָס איז גאָלע אמת!

—זעהר, זעהר ריכטיג! אַזוי איז דאָס טאַק!—האָבען אין איין קול בעשטעטיגט די טשינאַוויקעס.

און אפילו די-יעניגע, וואָס וואָלטען, דאָכט מיר, בעדאַרפט זאָרגען דערפאַר, אַז דאָס זאָל נישט זיין אַזוי—אפילו די האָבען אויך צוגעזיפצט:

—איהר שרייבט עס אָן! איהר זאָלט עס דורכאויס אָן-שרייבען. דאָס איז אַנ'אָמת, אַ טיפער אמת. שרעקליך! שרעקליך!

## די מיטוואוינערין\*.)

וואָס פאַר אַפּאָנטאַסטיש בילד! וואו, ווען מעט איהר אין רוסלאַנד זעהן עפּיס עהנליך צו דעם?

(\*) אַזוי ווערען גערופּען אויף סאַכאַלין די קאָסטאַרגע-טרויען, וואָס דערען אַרויסגעגעבען די קאָלאָניסטען צו פיהרען אינאמעם די ווירטשאַפּט. אַזוי האָבען זי

—גאָט העלף, פעטער!

—מיר דאַנקען אייך זעהר, וואָסע וויסאַקאָבלאַגאַראָדיע. דו וואָלסט זיך אפער אויפגעהויבען, זעהסט דאָך, אַ שררה איז גע- קומען, —זאָגט דער פויער און שלעפט אַרויס פון אויווען אַ נאָר- וואָס אויסגעבאַקענעם לאַבען ברויט; אָבער די באַבע ליגט בעת-מעשה אין בעט, ווי ביים טאַטען אין וויינגאַרטען.

זי הויבט זיך דאָך אויף זעהר נישט גערן.

—ניש'קשה, ניש'קשה. ליג, מיין ליבע. וואָס, דיין בעל-

הבית'טע איז קראַנק?

—פאַרוואָס קראַנק? —רופט זי זיך אָן נישט-צופרידען און

לעגט זיך צוריק אַוועק. —גאַנץ געזונד, דאַנקען גאָט.

—טאָ וואָס-זשע ליגסטו? נישט גוט אַזוי. אַ מאַנסביל, און

בעדאַרף גאָר טהאָן ווייבערשע מלאכות.

—פאַרוואָס נישט? וואָס, די הענד וועלען איהם אָבדאַרען?

ניש'קשה, זאָל ער אַרבייטען.

—אָבער דאָס איז דאָך חרפות און בושות! וואָלסטו אפשר

אויפגעשטאַנען און אויך געאַרבייט?

—מילא, נו, וואָסע וויסאַקאָבלאַגאַראָדיע! אַ אשה! —פער-

ענטפערט זיך דער פויער און פיהלט זיך די גאַנצע צייט אַזוי

ווי פערשעמט.

—איך בעדאַרף דאָך טאַקי נויטיג אַרבייטען! קנאַפ האָב

איך אין דערהיים געאַרבייט? אין דערהיים, אין ראַסי, האָב איך

געאַרבייט, אָבער ראָ וועל איך נישט אַרבייטען! מיין גרויסער

בריה! זאָל ער אַרבייטען, ניש'קשה! און וויל ער נישט, וועל

איך מיך ביי איהם נישט בעטען. אָט רופט מיך צו זיך דער

נאָדויראַטעד—איך זאָל מיט איהם לעבען. מיר האָבען שוין גע-

זעהן אַזוינע העלדען, ווי דו, אַ סך. צו וואָס בין איך גאָר אַוועק

צו איהם!

דידאָזיגע באַבע איז פון קאָסטראַמאַ, רעדט שטאַרק אויף

---

אַפֿיציעל געהייסען פֿריהער אָבער איצט ווערט עס אנגערופֿען „אונגעזעצליך צוזא-  
מענלעבען“, צום ביישפּיל, אין „סאָטאַלינישען קאַלענדאַר“.

„אָ“; בכלל זעהר אַ חוצפה'דיגע און האַלט זיך שרעקליך גרויס.  
 —נו, נו, דו ביזט מיר אייך נישט פון די גרויסע בריה'ס.  
 האָט זיך דאָס אַ ביסעל צורעדט! —ענטפערט ציטריג דער קאָלאָ-  
 ניסט — אַ פרעמדער מענטש דערביי, וואָלסטו בעסער געשוויגען:  
 וויל איך, רייד איך! און געפעלט דיר נישט, איז כאַטש  
 די מינוט! נעהם איך מיר דעם פאַרטוך און געה מיר. איך האָב  
 געזעהן גענוג אַזוינע בריה'ס אָהן אַ העמד אויפ'ן לייב. קאָנסט  
 זיך אויסזוכען אַנ'אָנדערע, אַ שווייגערין!  
 —טפו צו דיין קאָפּ! אַ באַבע—אַ סם! —שמיכעלט פער-  
 שעמט דער פויער—ממש אַ סם!  
 —נו, אויב אַ סם, קאָן דער סם אַוועקגעהן. איך האָב דיר  
 געזאָגט, אַז נישט אויף לאַנג.  
 —אַבער זאָל שוין זיין גענוג. מען טאָר איהר אַ וואָרט  
 נישט זאָגען. אַ סחורה אַ ביסעל! נו, נו!  
 —אַבער דו שפּאַן נישט איין און נישט נוקע! איך בין  
 דיר נישט קיין פערד און דו ביזט מיר נישט קיין פוהרמאַן.  
 —טפו, צו דיין קאָפּ!  
 —שפיי זיך נישט, וועסט זיך איבערשפייען, מיר וועלען  
 אַקאַרשט זעהן, ווי דו וועסט זיך שפייען, בשעת איך וועל  
 אַוועקגעהן צום נאָדזיראַטעל...  
 —פון וועלכען יאָהר ביזטו. מוהמע-לעב! —ווענד איך מיך  
 צו איהר, צו מאַכען אַ סוף צו דערדאָזיגער ווילדער, נאַרישער  
 און מאוס'ער סצענע.  
 —פון פינפטען יאָהר\*.)  
 —און פאַרוואָס ביזטו פערשיקט געוואָרען אַהער?  
 —פאַרוואָס בין איך אַרויסגעשיקט געוואָרען אַהער? פאַר-  
 וואָס ווערען ווייבער אַרויסגעשיקט? פאַר אַ מאַן.  
 —נו, וואָס, ביזטו באַלד אַוועק צו דעמדאָזיגען פויער פאַר  
 אַ מיטוואַינערין?

(\*) פון 1895—טען יאָהר. פֿרויען ווערען געוועהנליך אַרויסגעשיקט אין הערבסט



—פאַרוואָס באַלד? שוין דער דריטער! איך ביט שוין דעם דריטען.

—וואָס, יענע זענען שלעכטע געווען? נישט געפעלען גע-וואָרען?

—נו אודאי, אַז זיי וואָלטען געווען גוטע, וואָלט איך נישט אַוועקגעגאַנגען. זענען זיי מסתמא שלעכטע, אַז איך בין אַוועקגעגאַנגען. דידאָזיגע וואוילע יונגען קאָנסטו דאָ קריגען ווי-פיל דו ווילסט. ווילסטו—נעהמסטו איינעם, ווילסטו נישט, איז נישט. גאָר אַ פשוט'ער שכל: איך וויל מיט דעם נישט לעבען, גיט מיר אַנ'אנדערן.

—נו, און אויב מען וועט דיר קיין אַנדערן נישט געבען? אויב מען וועט דיר אַריינ'שטעלען אין טורמע?

—מען וועט נישט אַריינ'שטעלען, שרעקט זיך נישט! נישטאָ דאָ גאָר אַזויפיל ווייבער. זיי, די גולנים, טרייבט מען דאָ אַלע יאָהר גאַנצע טאַבונעס, אָבער מיר זענען דאָ וועניג. יעדער וועט מיט פערגעניגען...

עס איז געוואָרען פשוט אונדערטרעגליך צו הערען דידאָ-זיגע חוצפה'דיגע ציינישע פלודעריי, דידאָזיגע שענע ווערטלעך פון אַבאָבע, וואָס איז געשוואָלען געוואָרען פון שלאָפען און פוילען זיך.

—האָסט צובאַלעוועט דיין באַבע!—האָב איך געזאָגט דעם קאָלאָניסט, בשעת ער האָט מיך געגלייט, אַוועקגעהענדיג. —זיי זענען דאָ אַלע אַזוי, וואָשע וויסאָקאָבלאָגאַראָדיע!—האָט ער געזאָגט מיט אַזאָ טאָן, ווי ער וואָלט זיך פערענטפערט. —מיך איז נישטאָ וואָס צו באַלעווען! איך האָב מיך אַליין געבאַלעוועט!—האָט זיך דערטראָגען פון הייזעל איהר קול.

איך האָב געגעבען דעם קאָלאָניסט אַרובל. —מיר דאַנקען אייך זעהר פאַר אייער גוטס, —האָט ער עפּיס אונגעוועהנליך פרעהליך אַרויסגעזאָגט.

—וואָרט-נאָר! זאָג מיר דעם ריינסטען אמת: וואָס וועסטו טהאָן מיט דעמדאָזיגען רובל? וועסטו איהם פער'שכור'ן, אָדער דו וועסט עפּיס קויפען דער באַבע?

ביי אַ מינוט איז דער פּויער געשטאַנען און נישט געוואוסט  
וואָס צו זאָגען.

—זאָגען אייך דעם אמת?—האַט ער זיך צולאכט.—דער  
אמת איז אַזוי—א האַלבען רובל וועל איך פערטרינקען און פאַר  
א האַלבען רובל וועל איך איהר, דער חיה, אַ מתנה קויפּען!

אין אַ טאָג צוויי אַרום געה איך ווידער אַדורך דאָסדאָזי-  
גע פאַרשטעטעלע. פּלוצלונג דערהער איך שרעקליכע גוואַלדען.  
—גוואַלד, מענשען, ער האָט מיך דער'הרג'עט! האָט רחמנות  
ער הרג'עט מיך אַוועק, דער גולן! אַי-אַי-אַי! איך האָב שוין  
קיין כח נישט! קיין גאַנץ ביינדעלע האָט ער מיר נישט אי-  
בערגעקאָזט! ער וועט מיך טויטען!—האַט איבער דער גאַנצער  
גאס געקוויטשעט אַ קויל פון אַ פרוי.

די שכנים זענען נישט גערן אַרויסגעגאַנגען פון די היי-  
זלעך, אַ קוק געטהאָן, ווער רייסט זיך דאָרט, דערנאָך אַ מאַך גע-  
געבען מיט דער האַנד און אַוועק צוריק אין שטוב:  
—עס הויבט זיך שוין ווידער אָן!

די שרייערין איז געזעסען דערביי און געווען איז דאָס  
טאַקי די אייגענע באַבע, וואָס איז געשוואָלען געוואָרען פון שלאָ-  
פען און פוילען זיך.

נעבען איהר איז געשטאַנען איהר פויער און, אפנים, זי גע'-  
מוסר'ט, געבעטען, זי זאָל שווייגען.

אַבער איך, זינדיגער מענש, האָב לכתחילה געמיינט, אַז  
איהם האָט געפלאַצט די געדולד און ער האָט „אַנגעלערנט“ זיין  
מיטוואוינערין.

אַז איך בין צוגעגאַנגען נעהנטער, האָב איך דערזעהן, אַז  
דאָס איז גאָרנישט דאָס.

די פויערטע איז, אמת, געזעסען מיט צושיבערטע האָהר,  
אַבער זי האָט עפּיס געשריען זעהר רוחיג, זעהר גלייכלטיג און  
געווישט זיך מיט'ן האַנד די טרוקענע אויגען.

דערזעהן מיר, איז זי אנטשוויגען געוואָרען, זיך אויבגע-  
הויבען און צוועק אין שטוב.

—אך, דו חיה איינע! אַט אַסס אַ באַבע! פשוט אַסס!—  
האַט דער פויער אַ צומישטער געמורמעלט.

—וואָס? האָסט זי אפשר „אַנגעלערנט“? געשלאָגען?  
—וואָס פאַר אַנְאַלערנען?—האַט ער מיט יאוש אַרויסגע-  
רעדט—מיט אַ פינגער נישט אַנגעריהרט! פרוב זי אַנריהרען, דעם  
רוח! צוליב האַלבע שיכעלעך איז דאָס אַלץ! האַלבע שיכעלעך  
האַט זיך איהר פערוואָלט! טפּו, צו דיין קאָפּ! מאַכט בפּיון  
גוואַלדען אויפֿן גאַס, אַז אַלע זאָלען הערען, אַז איך פייניג זי  
כלומר'שט און דערנאָך זאָלען זיי עס בעשטעטיגען ביים סמאָ-  
טריטעל. אָבער וואו זאָל איך איהר נעהמען האַלבע שיכעלעך,  
דער חיה!

אַט האָט איהר אַ טיפישע, כאַראַקטעריסטישע געוועהנליכע  
סאָכאַלינישע „פאַמיליע“.

## דער מיטוואַינער.

— באַרין! גאַספּאַדיו! וואַשע וויסאַקאַבלאַגאַראַדיע — ה'ר  
איך הינטער מיר שרייען.

שטעל איך מיר אָב.

לויפֿט-אונטער אַ פערשמייטער קאַלאָניסט, אָהן אַ היטעל.  
אפנים, אַז ער האָט זיך לאַנג געיאָגט נאָך מיר.  
—איך זוך איין אַרום איבער'ן גאַנצען פּאָסט, אומעטום

ארומגעלעפּען.

—וואָס ווילסטו?

—איהר האָט אַנומעלט געבעטען, אַז די און די זאָל קומען.  
ער רופט מיר אָן אַנאָמען פון אַקאַטאַרגע-פּרוי, וואָס איהר  
פערברעכען האָט מיך אינטערעסירט.

—יא, איז וואָס?

—איך קאָן אייך זאָגען: זי איז איצט אין דערהיים.  
און ער פּרעגט שוין אין דער-שטיל, מיט זעהר אַ קאָנפּי-  
דענציאלען טאָן:

—זאָל איך זי שיקען צו אייך אָדער איהר וועט אַליין  
קומען?

און אויף זיין פנים זעהט מען שוין, אַז ער איז גרייט  
צו אַלץ, וואָס מען וועט נאָר ביי איהם בעטען.

—צו וואָס, מיינסטו, בעדאַרף איך זי?

אַ שמיכלעלע צוגיסט זיך איהם איבער'ן גאַנצען פּרצוף: „אַט  
ער שפּאַסט, דער פּריץ!“

—נו, מען ווייס אויף וואָס די שררות רופען!

גאָט אין הימעל! פאַרוואָס בין איך נישט קיין מאַלער,  
איך זאָל קאָנען אין דערדאָזיגער מינוט אָנצייכענען דעמדאָזיגען  
פאָדלען פּרצוף!

—וואָס ביזטו איהר, וואָס דו אָרדענסט איהר איין די-

דאָזיגע געשעפטען?

—איך, מיינט איהר?

—דיך, מיין איך.

דער קאָלאָניסט קראַצט זיך אין פאַטילניצע.

—איהר מיטוואוינער.

—נו, טאָ ווי אַזוי? שיקט זיך דאָס... איך ווייס גאָר נישט,

ווי אַזוי מען רופט דיך אָן...

—מיכאַילאַ רופט מען מיך...

—נו, ווי שיקט זיך עס... מיכאַילאַ דו דאָזיגער!.. ווי אַזוי

נעהמסטו אַליין דיין אייגענע מיטוואוינערין, אַליין...

מיכאַילאַ שטעלט אויף מיר אויס די אויגען אי פּערוואונדערט,



אי איראניש: „פון וואָנען האָט זיך עס גענומען אַהער אַזאָ העכט, וואָס ווייס נאָך גאָרנישט פון אונזערע פאַראַנדקעס?“

— זאָל אייך דאָס גאָרנישט אַרען, — זאָגט ער מיט אַ שמייע-  
לע. — ביי אונז איז שוין אַזאָ מנהג. נישט נאָר וואָס אַ מיטוואך-  
נערין אָדער אַ ווייב — אַטאָכטער גיט מען אויך.  
און פערענדיגט שוין אינגאנצען ערנסט:  
— עסען בעדאָרף מען, וואָשע וויסאָקאָבלאָגאָראָדיע. איז ווי  
זאָל זיין, וואָשע וויסאָקאָבלאָגאָראָדיע? ווילט איהר?  
אַנעקעל כאַפט-אָן פון דעמדאָזיגען סוביעקט, אָבער דער  
שמועס איז אינטערעסאַנט.  
— הער-נאָר! בעצאָהלט וועט דיר זיין אַלצאיינס — נישט פאַר  
דעם, נאָר פאַר עפּיס אַנדערש: אָבער זאָג מיר דעם אמת: וואו  
איז געווען דיין מיטוואךנערין דעמאָלט, ווען איך בין געקומען  
זיך נאָכפּרעגען אויך איהר. אָט האָסטו געלד.  
— מיר דאָנקען זעהר!  
— הערסטו! אָבער נאָר דעם אמת זאָלסטו מיר זאָגען.  
— דאָס קאָנען מיר אַלעמאָל זאָגען. איהר זענט שוין ספּאָ-  
קאָניע... וואו זאָל זי זיין? אויף פאַרט\*) געגאָנגען.  
— און אַזוי לעבט איהר?  
— און אַזוי לעבען מיר. נאָר מיר אַליין, באַרין, לעבען  
אַזוי? לכתחילה קאָנט איהר אפשר אַזוי מיינען. אָבער אַז איהר  
וועט דאָ לעבען מעהר, וועט איהר צוגעוועהנט ווערען. איז דאָרפט  
איהר נישט?.. אַדיע. פאַר'ן חסד בעדאָנקען מיר אייך זעהר,  
אייערע קלינגערס זענען פאַרטאָוע. אויב איך וועל געווינען אויף  
זיי, וועל איך טרינקען פאַר אייך לחיים...  
און אָבעלעאָפּען אַ קליינע שטרעקע, האָט ער זיך אומגע-  
קעהרט און אַ געשריי געטהאָן:

\*) פאַרט-56ג'ס וואָרט פאַרטונע; אויפ'ן אַרעסטאַנטישען לשון הייסט עס  
בַּלֵּל „גליק“. אַ פאַרטאָוער — אַ גליקליכער; „גען אויף פאַרט“ האָט אָבער פאַר אַ  
פּאָר אַ בעזונדערע ספּעציעלע בעדייטונג.

—וועט איהר דארפּען, זאָלט איהר גלייך אַרױף טהאָן  
מיכאַל'אָן.

ער האָט אָנגערופּען זיין פאַמיליע,  
—מיט מיין גרעסטען פּערגעניגען, אַלעמאַל!  
אַט האָט איהר אַנישט וועניג טיפּישע, געוועהנליכע סאַ-  
כאַלינישע, פאַמיליע."

### פֿרייוויליג געקומען.

אַט שטעהט אַ הייזעל, וואו עס וואוינט אַ פאַמיליע; די  
פאַמיליע איז דאָ פֿרייוויליג נאָכגעפּאָהרען נאָך איהר מפרנס.  
געקומען זענען זיי כמעט אין איין צייט: ער—פֿריהלינג,  
די פאַמיליע—הערבסט, אין יאָהר 1895.  
לויט די סאַכאַלינישע געזעצען, ווערט ער אויף דער ער-  
שטער צייט בעפֿרייט פון דער אַרבייט, „איינצואַרדנען זיין בעל-  
הבית-ישקייט".

ווי אַלע אַזוינע פאַמיליעס—אויב זיי קומען צו פּאָהרען  
מיט עפּיס געלד—אַרדנען זיי זיך איין לפי-ערך נישט שלעכט.  
האָט מען געקויפט אַ הייזעל ביי אַ קאָלאָניסט, וואָס איז  
אַרויסגעפּאָהרען אויפֿ'ן מאַטעריק, געמאַכט אַ שטיקעל גאָרטען,  
פאַרהאָן אַ באַהמה, מען האָדעוועט חזירים,  
אין סאַכאַלין איז דאָס גאָר „גאָט צו דאַנקען".  
אין הייזעל איז שמוציג, אָבער היימלעך.  
פון די סיזענע פאַרהענגלעך, וואָס פּערשטעלען דעם רי-

זיגען געלעגער קוקען-אָרויס קינדערלעך.  
 נישט די סאכאלינישע, כמאָרנע, דערשלאָגענע, מרה-שחורה-  
 דיגע קינדערלעך, נאָר מיט ווייסע פלאַקסענע האָר, מיט פרעה-  
 ליכע גנב'ישע אויגעלעך.

קענטיג, אַז די קינדער זענען דאָ, לפחות, זאָט.  
 דער בעל-הבית איז נישטאָ אין דערהיים, אַוועק אין טייגע  
 אַבאָרבייטען זיין קאַטאַרגע-אַרבייט—שלעפען באַלקעס. די בעל-  
 הבית'טע אַליין איז פערטאַראַמט און איז, קענטיג, זעהר אויפ-  
 גערעגט פון עפּיס.

—גוט מאָרגען, בעל-הבית'טע-לעב!  
 —גוט מאָרגען, גוטער מענש. אַ דאָנק כאַטש פאַר אַ גוט  
 וואָרט, וואָס איהר האָט געזאָגט. אַזוי הערט מען דאָ נישט קיין  
 אַנדערע ווערטער, ווי „פאָדלעך“ און „אויסוואָרף“. טאָג-טעגליך  
 הערסטו נאָר פאָדלעך און אויסוואָרף. איך וואָלט אַ לעבעדיגע  
 אין דער ערד אַריין, אַבי מיינע אויערן זאָלען דאָס נישט הע-  
 רען. דאָס איז אַ לענדעל אַ ביסעל, נישט געדאַכט זאָל דאָס ווער-  
 רען! זאָל עס, אויסער די הייליגע בילדער, אין דער ערד אַריין-  
 געזונקען ווערען. רבונ-של-עולם, זיי מיר נאָר מוחל דערפאַר.  
 זעצט זיך, פאַרוואָס שטעהט איהר?

—פאַרוואָס, מוהמעלע, זענט איהר דאָס אַזוי נישט צופרי-  
 דען מיט סאכאלין?

—מיט וואָס קאָן מען דאָ זיין צופרידען, טאַטע דערבאַרמ-  
 האַרציגער. געפאָהרען אַזאַ מהלך-רב. אַזויפיל גוטס געפיהרט—  
 בעלד. און דאָ אַלץ פערקיפט. וואָס געקאַרגט, וואָס געשפאַרט—  
 פערקיפט. אין אַזאַ העק. טאַטע געטרייער!

און זי האָט אָנגעהויבען ווישען די אויגען.  
 —איצט איז שוין פערפאַלען. צו וואָס ביזטו געקומען?  
 —פאַרוואָס קומט מען? פאַר חרפות און בושות—אַלע ריי-  
 סען די אויגען: „דער מאַן אַ קאַטאַרושניק, דער מאַן אַ קאַטאַר-  
 ושניק“. לויפט מען, וואוהין די אויגען טראָגען פון אַזאַ פער-  
 שאַלטען לעבען. דער מאַן, ווידער, דער גזלן, שרייבט פון וועג:  
 „עס איז זעהר גוט, מען גיט אַ שטוב, אַ פערד, אַ בהמה, חזירים—

אָלעבען! נאָר ער, ער איז שולדיג, דער אויסוואורף, זאָל ער קיינמאָל קיין מנוחה נישט האָבען פון מיינע טרעהרען, זאָל ער די ליכטיגע וועלט נישט זעהן, דער קאטאָרושניק. דאָס האָט ער אַלץ אָנגעשריבען פון וועג, נאָך איידער ער האָט נאָך געזעהן. און ווען איך וואָלט געוואוסט, וואָלט איך דען געפאָהרען? אין אַזאָ העק! נישט קיין זומער, נישט קיין רעגענדיל צו דער צייט! אָך, טאטע געטרייער!

—אָבער דערפאַר האָטו פאַרט פערלייכטערט דעם מאַן. דעם מאַן איז גרינגער, אַז די פאַמיליע איז געקומען. פאַרט אַ גוטע זאָך!

מיין פויערטע איז גאָר אַריינגעפאלען אין גרימזאַרן. —איהם, דעם קוילער, איז גרינגער! וואָלט ער בעסער געפוילט, גע'פג'ר'ט דאָ אויף קאטאָרגע, אין טורמע! איהם, דעם גולן, דעם אויסוואורף, זאָל ער אויסגעקויקעלט ווערען, זאָל ער געשוואָלען ווערען ווי אַ פאַס, איהם, דעם גולן, איז גרינגער! אָבער פאַרוואָס זאָלען מיר זיך מוסשען, פאַרוואָס זאָלען מיר אַזאָ גיהנים ליידען?

—פאַרוואָס איז דער מאַן אויף קאטאָרגע?  
—אַ קופּעץ דער'הרג'עט, צי וואָס? איך ווייס נישט פון אַווינע זאָכען. דאָס טהוען אַלץ די פויערים. האָבען געוואָלט פאַקען אַ מטבע. האָבען זיי געפאַקט, אויסגעריסען זאָלען זיי ווע-רען! די קינדער האַלטען מיך, די קינדער בינדען מיך, אַ נישט זיי, וואָלט איך אין אַזאָ גיהנם געלעבט? זיין ערגער פון יעדער קאטאָרושניצע, פאַטער אין הימעל! זיין די נידעריגסטע פון די נידעריגסטע!

—נו מומע-לעב, גענוג... ווער שטעלט דיך נידעריגער?  
פערקעהרט...

—וואָס, דאָס איז נאָך ביי דיר מעהר אָנגעלעגט? אַ קא-טאָרושניצע בעקומט אַ פייעק און איך קדחות. איך בין געגאַנגען בעטען צום קרייז-שעף. „נישטאָ, זאָגט ער, אַזאָ געזעץ. פאַר די קינדער בעקומסטו אַנדערטהאַלבען רובל, אָבער דו גאַרנישט.“ אַ קאטאָרושניצע בעקומט, און די, וואָס זענען אַליין געקומען—



גאַרנישט. זי, די גולנ'טע, האָט דער'הרג'עט דעם מאָן מיט'ן ליובאַווינק, גיט מען איהר אַ פייעק, אָבער איך, וואָס איך האָב מיך געשלעפט נאָכ'ן קוילער אַזאָ ווייטעניש און אַלע קרובים אַוועקגעוואָרפֿען, בעקום גאַרנישט. א, ווען די קינדער וואָלטען מיך נישט געבונדען!..

—נו, וואָס וואָלטו געטהאָן, ווען נישט די קינדער?  
—איך וואָלט אויף פאַרט געגאַנגען. וואָס, איך האָב וואָס צו קוקען אויף מיין קוילער? איך וואָלט אַוועק פאַר אַ מיטוואך-נערין. מיט אונז צוזאַמען האָט מען געטריבען אַ פאַרטיע קאַטאַר-זשאַנקעס. לעבען זיי איצט, ווער מיר גוטס גינט. אַ מחיה אפילו אַ קוק צו טהאָן אויף זיי. אין רוסלאַנד אַזוי ריין נישט געגאַנ-גען: האַלבע שיכעלעך פון ציגענפעל, היינט די קליידער: אַ שאַרף, וואָס קאָסט דריי רובל, אַ פאַרטוך! וואָלטען עס נאָר מיין-נע אויגען נישט געזעהן. די קנאה עסט-אויף.  
זי האָט אויסגעווישט די טרעהרען.

—און וואָס האָבען זיי געטהאָן. זיי האָבען נאָר די מאַנען דער'הרג'עט—נישט מעהר. און איך, זאָל מיר דער אויבערשטער נישט שטרעפֿען פאַר די רייד, אַרבייט און שמייע און שלאָג מיך ווי אַ פיש אין וואַסער...  
און טאַקי אין דער אייגענער מינוט האָט זיך געעפֿענט די טהיר און אויף דער שוועל האָט זיך בעוויזען אַ יונגע „מיט-וואוינערין“, וואָס איז נאָך, קענטיג, עטוואָס שפור געווען.

—מוהמע, אַריבע, איהר האָט אפשר אייער? געסט זענען געקומען צו אונז, וויל איך זיי מאַכען אַ פיינקוכען.  
—נישטאָ ביי מיר קיין אייער פאַר דיר. די היהנער האָ-בען זיך נאָך נישט געלעגט פאַר אַזאָ, ווי דו.  
די יונגע האָט זיך נאָך אַ ביסעל גע'הנדעלט און איז אַוועקגעגאַנגען.

—גאָסענמיד!—האָט איהר נאָכגעשריען אַריבע.—האָט איהר זי געזעהן, די פאָדלע חיה! אַ פיינקוכען האָט זיך איהר פֿער-וואָלט! אָט ווי מען פרעסט עס אַ ביסעל אינדערוואָכען! אויפ-הענגען זי איז וועניג, בערגאַבען אין דער ערד אַ לעבעדיגע

בעדארף מען זי, פערטלען בעדארף מען זי פאר דעם, וואָס זי האָט געטהאָן! דעם מאָן האָט זי אויף שטיקלעך צושניטען, אויף פיציצלעך צוריסען. און איצט פיינקולענס! און דאָס, מיינט איהר, איז שוין גאָר? ווינטער האָט מען דאָ אַלע קאַטאַרושנע פויערטעס אַרויסגעגעבען אַרבייט—העמדער נייהען. קאָן זי נישט, די חיה, נייהען. האָב איך געמוזט פאַר איהר נייהען, זיך אָנגע-דוננען ביי איהר, פון העמד האָט זי מיר געצאָהלט. פון די קינ-דער פלעג איך אַוועק. איך זיך און נייה העמדער און זי ליגט אויפ'ן בעט און קייט לעקעלעך. טפו!

דאָס איז שוין געווען די העכסטע מדרגה פון גרימזאַרן. די גאַנצע פערביטערונג, די גאַנצע בעליידיגונג פון דעמדאָיגען אונטערשייד אין מזל האָט זיך אַרויסגעוויזען אין דעם ענערגי-שען „טפו“.

און דערנאָך האָט זי זיך ביטער צעוויינט.  
—נו, און דער מאָן בעגעהט זיך כאָטש גוט מיט דיר?  
סטאַרעט זיך פאַר דער שטוב, אַרבייט?  
—ער אַרבייט, דערשטיקט זאָל ער ווערען. איז עפּיס דאָ אַ פעולה פון זיין אַרבייט?—האָט זי געענטפערט דורך טרעהרען—  
נישט קיין ביסעל ווייך, נישט קיין קאַרן. בלויז קאַרטאָפּעל, אַדונער זאָל איהם איינשלאָגען. שטיק זיך מיט קאַרטאָפּעל כסדר... רבונו-של-עולם, פאַר וועמעס זינד בעדארף איך עס ליי-דען אַזויפיל?!

און די טרעהרען גיסען זיך נאָכמעהר. הינטער'ן פאַרהאַנג צעוויינען זיך די קינדער.

—שווייגען זאָלט איהר מיר, איהר הערט? שדים! אויס-געריסען זאָלט איהר ווערען איינציגווייז!—האָט זיך די פויער-טע צושריען.

איך האָב זיך צוועגענט און אַוועקגעגאַנגען. אָט האָט איהר די „צדקניות“ פון דער קאַטאַרגע.

## הויזווירטען.

אזא מין חויו קאן מען נאָר טרעפּען אויף סאַכאַלין.  
 אַ הויז, וואָס געהערט לחלוטין נישט צו קיינעם.  
 געווען אַמאָל אַ בעל-הבית איבער איהם, איז ער אַוועק  
 אויפ'ן מאַטעריק. קיין קונה איז בעת-מעשה נישט געווען, האָט  
 ער איבערגעלאָזט דאָס הויז אויף הפקר.  
 אַ געוויסע צייט האָבען זיך דאָ אויפגעהאַלטען זינגער.  
 איצט איז דאָס אַמין הכנסת-אורחים.  
 אפילו נישט קיין הכנסת-אורחים. וואָרום אזא מין שטוב  
 האָט דאָך אויך עפּיס אַ בעל-הבית.  
 און דאָ קאָנסטו קומען, ווען דו ווילסט, לעגסט זיך אַוועק  
 אויף דער ערד און שלאָפסט.  
 צוצוקומען צו דעמדאָזיגען הויז, האָט מען אַבער בע-  
 דאַרפט פטר'ן אַ וואָסערע צעהן מינוט צייט.  
 אָט דאָ! באַרין! דאָ קאָנט איהר געהן זיכערער! נישט'קשה  
 שטעלט-אַוועק דעם פוס!—שרייען צו מיר די איינוואוינער פון  
 שטוב און לעגען-אַוועק פאַר מיר ברעטלעך אין דער שרעקלי-  
 כער שטינקענדיגער בלאָטע: די איינוואוינער פון דעמדאָזיגען  
 הויז, בשעת זיי בעדאַרפען אַרויסגעהן, האָבען פיינט צו געהן  
 ווייט.  
 קיין פענסטער זענען נישטאָ. נישטאָ אויך קיין ראַהמען.  
 וועגען שטוב-מכשרים איז אודאי נישטאָ וואָס צו ריידען. צום  
 זיצען פאַר מיר האָט מען געבראַכט פון ערגעץ אַ קלאָץ.  
 און אָט זיך אין דעם לעדיגען הויז אויף אַ קלאָץ, און  
 אַרום מיר שטעהען אַכט „הויזווירטען“ אָהן היטלען.

און מיר שמועסען פון זייערע „מאַנטקעס“  
יעדער פון זיי האָט ערגעץ אויף איינעם זיין הויז. אַ הויז,  
וואָס ווערט אויסגעבויט „צוליב רעכט“, צו האָבען דאָס רעכט  
אין פינף יאָהר אַרום פעררעכענט צו ווערען צום פויער-קלאַס  
און אַוועקפאַהרען „אויף יענער זייט“, „אויפֿן מאַטעריק“.  
—פאַרוואָס זשע וואוינסטו נישט אין דיין הויז?—פרעג איך  
דעם ערשטען בעסטען הויזווירט, וואָס קומט מיר אויפֿן אויג.  
—אַז מען קאָן גאָר דאָרט נישט וואוינען!—שמיכלעלט ער—  
אין אַזאַ הויז, וואָסע וויסאַקאַבלאַגאַראַדיע, וועט אַ האָהן מיט אַ  
הוהן דערשטיקט ווערען, אויב זיי זאָל אויסקומען, גאָט זאָל  
אויסהיטען, צו וואוינען דאָרטען!—חוק'ט ער פון זיין „הויז“.  
די איבעריגע שאַקלען צו מיט די קעפּ און שמיכלען: זיי  
האָבען אויך אַזוינע הייזער.  
—פאַרוואָס האָסטו געבויט אַזאַ שטוב?  
—צו וואָס בויט מען אויף סאַכאַלין הייזער? ווייסט מען  
דאָך, אַז צוליב „פראַוועס“.  
—האָסטו עפּיס בעל-הבית'ישקייט?  
—וואָס פאַר אַ בעל-הבית'ישקייט, וואָסע וויסאַקאַבלאַגאַ-  
ראַדיע, קאָן זיין? מיט איין וואָרט: סאַכאַלין! און ווידער וואָס  
קאָן איך, וואָסע וויסאַקאַבלאַגאַראַדיע, טהאָן מיט איהר, מיט  
דער ערד? איך ווייס גאָרנישט, ווי אַזוי מען עסט עס.  
—וואָס, דו קאָנסט עפּיס אַ מלאכה?  
—טאַק טאַטשנאַ. איך בין אַ בעל-מלאכה, אָבער מײן אַר-  
בייט איז דאָ נישטאַ.  
—וואָס ביזטו פאַר אַנ'אַרבייטער?  
—אַ ליטאַגראַף.  
אַ ליטאַגראַף האָט טאַקי נישט וואָס צו טהאָן אויף סאַכאַלין,  
וואו עס איז נישטאַ קיין איין ליטאַגראַפישער שטיין.  
—נ, און דו?  
—מיר זענען טשעסלערס.  
—אַ טשעסלער געפינט דאָך יאָ אַרבייט.  
—וואו האָסטו דאָ אַרבייט? דער קאַלאָניסט האָט נישט



מיט וואָס צו צאָהלען. שטעלט ער דאָרט אַליין צונויף דאָס היי-  
זעל. אַ נישט, קלויבט ער זיך אַריין צו יענע, וואָס פאַהרען-אַרויס  
אויפ'ן מאַטעריק. און פריצים אַזוינע, ביי וועלכע מיר וואָלטען  
יך געקאָנט אַרבייטען, זענען דאָך, ווייסט איהר, דאָ נישטאָ.

—נו, און וואָס טהוט איהר?

—מיר זענען אויוועגמאַכערס.

ווידער דאָס אייגענע לידעל: דער קאָלאָניסט מאַכט אַליין  
דאָס אויוועל, וואָרום צאָהלען קאָן ער נישט און קיין „פריצים“  
זענען נישטאָ.

—און דו?

—געהאַנדעלט אַמאָל... איך מוז אייך זאָגען, וואָשע וויסאָ-  
קאָבלאָגאַראַדיע, — אַז עס איז שוין קיין כחות נישטאָ צום לע-  
בען. קיין קאָזיאָנע פייקע גיט מען נישט. מען האָט אויפגעהערט.  
נישטאָ וואָס צו עסען.

—קאָונאָ קאָן דאָך נישט שפייזען אייך דאָס גאַנצע לעבען!  
—נו, יאָ... איהר זאָגט ריכטיג. אָבער אָהן עסען קאָנען  
מיר דאָך אויך נישט לעבען.

—צו וואָס זענט איהר געקומען אַהער אין פאָסט?

—מיר האָבען געמיינט, אַז מיר וועלען דאָ געפינען אַר-  
בייט. ווי דאָס איז—פאָרט אַ פאָסט! נישט קיין ווילדער ישוב!  
—נו? האָט איהר געפונען אַרבייט?

—ניין! וואָס קאָן דאָ זיין פאַר אַנ'אַרבייט? ביי די פיש-  
אַרבייטען יאַפּאַניער. אָט נעהמט קראַמאַרענקאָן. די קאָטאַר-  
זשניקעס האָבען איהם אויסגעבויט דעם זאָוואַד, קאָונאָ האָט איהם  
נאָך אויסגעהאַלפּען און דאָך אַרבייט ער מיט יאַפּאַניער?  
—איז וואָס טהוט איהר דאָ? האָט איהר דאָ פאָרט עפּיס  
אַנ'אַרבייט?

—אָט אַז עס מאַכט זיך, אַרבייטען מיר. אָבער וואָס קאָן  
דאָ זיין פאַר אַנ'אַרבייט?

—דרעהט איהר זיך אַזוי אַרום?

—דרעהען מיר זיך אַזוי אַרום.

—לקחנ'ט איהר?

— וואָס קאָן מען דאָ גנב'ענען ? צו זיי האָבען אליין נישט  
וואָס צו עסען.  
— נו, און וואָס האָט איהר איצט געטהאָן. איידער איך בין  
אַריינגעקומען ?  
— אזוי... געשמועסט צווישען זיך...  
— איהר לייגט, ברידער ! אין קאַרטען מסתמא געשפילט ?  
זאָגט, איך וועל קיינעם נישט אויסזאָגען.  
די הויזווירטען קוקען זיך איבער און שמייכלען.  
— נו, מיר האָבען געשפילט...  
די גאנצע קאָמפאָניע האָט אַרום און אַרום 48 קאָפּיקעס,  
וואָס מען סטאַרעט זיך אַ גאנצען טאָג איינער ביים צווייטען  
אַבצוגעווינען.  
וואו האָבען זיי בעקומען 48 קאָפּיקעס ?  
פערדינט ?  
מעגליך.  
גע'גנב'עט ?  
עס קאָן אויך זיין.

---

## רעזאָרו.

— געפינט זיך כאַטש ביי אייך איין פערמעגליכער קאָלאָניסט,  
וואָס האָט געמאַכט אויף סאַכאַלין זיין פערמעגען דורך אייגע-  
נער פראָצע ? — האָב איך אויסגעשריען אין פערצווייפלונג, דורכ-  
געהענדיג די גאנצע קאָלאָניע. — וואָרום וואו דו זאָלסט נישט

וואָרפֿען אַנ'אויג, איז אָדער דלות, אָדער פערמעגליכקייט, וואָס קומט פון האַנדלען מיט בראָנפֿען, מיט פראָצענט, מיט בערייסען דעם אייגענעם ברודער אויף דעם סאַמע מערדערליכסטען אופן. — איז ביי אייך פאַרהאַן כאָטש איינער, וואָס האָט געמאַכט זיין פערמעגען דורך אייגענער פראָצע? אָדער אַזאָ איז לחלוטין נישטאָ?

— פאַרוואָס נישטאָ? אַ ביסעל—אַבער סאַרהאַן. אָט, אַ שטיי-גער, רעזאָוו. אַ פערמעגליכער פויער און אַ גוטער מענטש. ער איז דאָ אפילו אַמאָל געווען אַ סטאַראָסטע. וועגען איהם וועט קיינער אַ שלעכט וואָרט נישט זאָגען. געקומען אויף סאַכאַלין אָהן אַ גראַשען, און האָט איצט אַ ווירטשאַפֿט, געזאָגט געוואָרען אויף אַלעמען.

— גאָט צו דאַנקען! איך געה זעהן דעם „כבוד“ פון סאַכאַלין.

רעזאָוו איז אַ גרויסאַרטיגער סטאַליער און אַנ'אויסגעציי-לענטער בעל-הבית. ער האָט גוטע גערטנער, ביי אַ פופצעהן שטיק בהמות און פערקויפט זיי קאַזנאַ. דאָס אַלץ איז אָבער דערוואָר-בען געוואָרען דורך אייגענער האַרעוואָניע און שפּאַרוואַמקייט. רעזאָוו איז געקומען אויף קאַטאַרגע אויף זיבען יאָהר, צו-ליעב אַ הריגה בשעת אַ געשלעג, דערנאָך איז געווען אַ קאַלאָ-ניסט, איצט אַ פויער... איך געה-אַריין אין הייזעל—ריין, עס סיהלט זיך פערמע-גליכקייט.

רעזאָוו, נאָך גאָר אַ יונגער מענטש, מאַכט אָבער אַ מאָ-דנעם איינורוק.

נישט דאָס, וואָס אַ קראַנקער—ניין. אָבער עס דאַכט זיך, אַז ער וועט באַלד אומפאַלען. אַזוינע פּנימ'ער זעהט מען ביי מענשען, וואָס האָבען נישט געשלאַפֿען נעכט. ביי מענשען מיט אויסגעמוטשעטע, אויסגעשעפטע נערווען.

— גוטמאַרגען, רעזאָוו. געקומען אַ קוק טהאָן, ווי אַזוי אייך לעבט זיך דאָ.

— מיט'ן גרעסטען פערגעניגען, באַרין. מיר לעבען ניש'.

קשה. נישטא וואָס צו זינדיגען, פאַרהאַן גערטנער, איך האָב דריי אַרבייטער, בהמות... אָבער גאָט וועט געבען, וועל איך אַלץ פערקויפֿען און אַוועקפֿאַהרען אויפֿ'ן מאַטעריק...  
—פאַרוואָס אויפֿ'ן מאַטעריק? איהר האָט דאָך דאָ אַ גוטע ווירטשאַפֿט, איהר זאָגט דאָך אַליין, גאָט צו דאַנקען, נו, און סטאַלעריי-אַרבייט האָט איהר.

—נו, וואָס פאַר אַ סטאַלעריי-אַרבייט? קאָלאָניסטען בע-דאַרפען נישט קיין סטאַליאַרעס, און די שררות מאַכען זיך אַלץ אומזיסט אין טורמע.

—נו, האָט איהר בהמות, ווירטשאַפֿט.

—איך בין מוחל די בהמות מיט דער ווירטשאַפֿט, אַבי וואָס

גיכער אַרויסרייסען זיך פון דאַנען.

—פאַרוואָס ווילט איהר עס אַזוי?

—עצמאָר האָט אָבגעזיפֿצט.

—שרעקליך צו לעבען דאָ. אַנאִימה נעהמט-אָן. זעהט איהר דאָרט דאָס פֿערהאַקטע הייזעל? דאָרט האָט געוואוינט אַ שרייבער מיט אַ מיטוואוינערין. געלד געהאַט... דאָס איז געשען מיט אַ פאַר וואָכען צוריק. אינדערפֿריה זעהען מיר, ער געהט עפֿיס נישט אויף זיין סלוזשבע. זענען מיר אַריינגעאַנגען. ערשט ער ליגט אַ טויטער און אַרום—אַ קאַלוזשע בלוט. מען האָט איהם דער'הרג'עט. דאָס האָט די מיטוואוינערין צוגעגרייט. דאָ איז נישט נאָר וואָס געלד—פאַר צוואַנציג קאָפֿיקעס וועט מען דאָ אַ מענשען קוילענען. נאָר וועגען איין זאָך רעדט מען דאָ: דער'הרג'עט, הרג'ענען. אַ סאַכאלינער פויגעל וועט מען נישט אָנ-ריהרען און דעם אייגענעם ברודער—וואַלאַי, וויפֿיל עס קריכט. גענוג-שוין, מעהר וויל איך נישט. קיין רוהיגע מינוט נישטאָ... ביינאַכט—הויבט-אָן בילען דער הונד, שפּרינגסט-אויף אין טויט-שרעק, הענד און פֿיס ווערען קאַלט: אפשר געהט מען שוין. ביי מיר איז אַוועקגע'פֿגר'ט אַ הונד, האָב איך שוין אַ גאַנצע וואָך נישט געשלאָפֿען. געמיינט, מען האָט פֿער'סמ'ט דעם הונד. וואָרום אַ סימן איז שוין דאָס אַ זיכערער: פֿער'סמ'ט מען דעם הונד, הייסט עס, אַז מען וויל בעפֿאַלען. זיי ווייסען דאָך, אַז



איך האָב אַ ביסעל געלד. אַ קונץ אַ גרויסער? אַט איז די טייגע-  
אַנטלאָפּען אין ווך איהם דערנאָך. ניין, גענוג! אַט, ווען נישט זי...  
רעזאַוויזש-אַן אויף זיין מיטוואָינערין, וואָס איז אַ סך  
עלטער פון איהם און זיצט קוים ביים טיש: די פּויערטע איז  
אין דער לעצטער סטאַדיע פון שווינדזוכט.

— ווען נישט זי, וואָלט מיין פוס דאָ נישט געווען. וועט זי  
נאָך געזינדטער ווערען, וועל איך אַלץ פערקויפּען פאַר גראַשענס  
און אויף יענער זייט. בעסער דאָרט אין דלות, איידער דאָ אַווי!  
— מיט אייער בעל-הבית'טע האַלט שלעכט! — האָב איך גע-  
זאָגט רעזאַוויזש'ן, בשעת מיר זענען אַרויס פון הייזעל. — וואָלט  
איהר זי אפשר אַוועקגעפיהרט צום דאָקטאָר.

— זי געהט אין לאַזאַרעט! — ענטפערט ער מיט אַ זיפּץ. —  
אַבער וואָס טויג דאָ אַ דאָקטאָר? דער דאָקטאָר וועט דאָ נישט  
העלפּען. איך האָב עס נאָך פאַר איהר געזאָגט, אַז זי וועט „גע-  
זינדטער ווערען“. וואו וועט זי געזינדטער ווערען?  
— יא, שלעכט מיט איהר, זעהר שלעכט.

— איך וואָרט אַלץ. אפשר וועט זי צו פרייהלינג אָדער  
שפעטסטענס צו הערבסט צומאַכען די אויגען. דעמאָלט פערקויפּ  
איך אַלץ און פאָהר אויפ'ן מאַטעריק. איבערלאָזען זי אַווי קאָן  
איך עפּיס נישט. אפילו נישט קיין ווייב, אָבער דאָך אַזויפיל  
יאָהרען געלעבט צוזאַמען: קיין סך פרייד איז נישט געווען, אָבער  
וויפיל צרות האָבען מיר אינאיינעם איבערגעלעבט! זאָל זי שוין  
שטאַרבען. איך וועל וואָרטען.

נישט חאָהר. עפּיס מאָדנע טרוקענע ווערטער זענען דאָס.  
עך, דאָרט, וואו עס האַנדעלט זיך וועגען לעבען, „איז נישטאָ נאָך  
צוזאָ טרוקען האַלץ, ווי אַ מענש“, ווי מען זאָגט אויף סאַכאַלין.

## די פרייע מענשען אויף זער אינוועל סאכאלין.

### (דער רעדאקטאָר-אַרויסגעבער).

ווען דער הימעל וואָלט געפלאַצט איבער מיר, ווען די  
ערד וואָלט איינגעפאלען אונטער מייע פיס, ווען דער ים וואָלט  
אָנגעהויבען שלאָגען מיט אַ הייסען קוואַל, ווען די בוימער וואָל-  
טען אָנגעהויבען פליהען, די פיש ריידען און פויגעל וואָלטען  
אָנגעפאלען אויף בערען, וואָלט איך אויך נישט געגאָפּט אַזוי, ווי  
אין דערדאָזיגער מינוט.

אין אַ קורצען פעלצעל, מיט אַ געאָרגיע-קרייצעל אַלס  
לאַץ, מיט אַ ריזיגער שנור אויף די אַקסלען—אַ צייכען פון טור-  
מע-דעפארטאַמענט, איז געשטאַנען אין האַפּען וו. נ. בעסטוושעח,  
דער געוועזענער רעדאָקטאָר-אַרויסגעבער פון דער צייטונג, די שטיי-  
פון מאַסקווע" און אַ סך אַנדערע צייטונגען—און אָנגעפיהרט מעשה-  
גולן מיט דער אַרבייט...

שטעלט אייך פאַר אַריו, וואָס זיינע גאַנצע ברוסט איז  
בעהאַנגען מיט אָרדענס און מעדאַליען. מיט אָרדענס און מעד-  
ליען, וואָס ער האָט זיך אַליין געשענקט און וואָס ער האָט קיין  
שום רעכט נישט צו טראָגען זיי. אָט האָט איהר די אויסערליכ-  
קייט פון דעמדאָזיגען ווילדען נפש. ער האָט דורכגעמאַכט אַלע  
קאַמפּאַניעס, וואָס זענען נאָר געווען פאַר זיין צייט, אַריינגע-  
טראָטען אין מיליטערדינסט ווי אַ פשוט'ער סאַלדאַט און אַרויס  
פון מיליטערדינסט, ווי פשוט'ער סאַלדאַט. אין אַ שמועס פלעגט  
ער אַליין זאָגען:

— בשעת איך בין אין יענעם יאָהר געווען אַנ'אונטער-  
אַפֿיציר...

— ווי אזוי האָסטו געקאָנט זיין אַנ'אונטעראַפֿיציר, ווען דו  
ביזט געווען בלויז אַ פשוט'ער סאָלדאַט? — האָבען זיך אינטערעסירט  
די בעקאנטע.

— מען האָט מיך דערנאָך אַראָפֿגעזעצט. — ביי זיין בעריה-  
מערישער און ליגנערישער נאַטור האָט ער דאָסמאָל נישט גע-  
לייגט, וואָרום באלד, ווי ער איז געוואָרען אַנ'אונטעראַפֿיציר, האָט  
מען איהם די מינוט אַראָפֿגעזעצט פֿאַר מאוס'ע מעשים. די מענ-  
שען וואָס האָבען געדינט אונטער איהם, פלעגט ער הרג'ענען  
מכוח רצח.

נאָכ'ן מיליטערינסט האָט ער זיך בעשעפטיגט מיט אַסך  
זאַכען. ער איז געווען אַנ'אייגענטימער פון אַ גרויסען גוט. דאָרט  
האָט ער איינגעפֿיהרט די סאַמע פּאָלקאָמסטע, די סאַמע ראַציאָ-  
נעלסטע ווירטשאַפט. אָבער דאָסדאָזיגע גוט איז אויף אַ סאַמע  
ראַציאָנעלסטען אופן איינגעזונקען געוואָרען אין דער ערד.  
דערנאָך האָט ער געהאַט ריזיגע זאָוואַדען פון זייף און  
ליכט, וואו די ביידע אַרטיקלען האָבען בעדאַרפט אויסגעאַרבייט  
ווערען דורך בעזונדערע אונבעמערקטע מאַשינעס. אָבער דעם  
זייף און ליכט, וואָס זענען אויסגעאַרבייט געוואָרען דורך אונבע-  
מערקטע מאַשינעס, האָט קיינער נישט בעמערקט.

ווייטער ווערט ער אַנ'אייגענטימער פון אַ קאָלאָסאַלער דרו-  
קעריי אין מאַסקווע, אַדרוקעריי, וואו עס האָבען זיך גלייכציי-  
טיג געדרוקט: דריי טעגליכע צייטונגען, איין וואָכענשריפט, איין  
מאָנאַטליכער זשורנאַל און אַסך זעמסקע און פריוואַטע אַרבייט.  
די דרוקעריי איז אויך אַוועק אויפ'ן ווינד, ווי דאָס גוט  
און די זאָוואַדען. בעסטוושעווי איז צוגעצויגען געוואָרען צום גע-  
ריכט פֿאַר צוויי ווייבער — דעמאָלט פלעגען זיך נאָך בעטייליגען  
געשוואָרענע ריכטער אין אַזוינע פּראָצעסען — און מען האָט איהם  
פרייגעשפּראָכען, הגם דער פּאַקט פון פערברעך איז פעסטגע-  
שטעלט געוואָרען. פון דעם פּראָצעס האָט זיך אַריסגעוויזען, אַז  
זיין צווייטע ווייב, אַנ'אלמנה נאָך אַסוחר, האָט ער פערפֿיהרט

דערמיט, וואָס ער האָט זיך אָנגעגעבען פאַר אַ קאָמעריונקער און פאַר אַ געוואָלטיגער עושר. דאָס גאַנצע פערמעגען פון דערדאָזי-גער אומגליקליכער פרוי איז דערנאָך פערשפילט געוואָרען אין קאָרטען און אויף פערשידענע אָפערעס. דערדאָזיגער פראָצעס האָט אין זיין צייט אַרויסגערופען אַ סך טומעל אין מאַסקווע. אויסרעכענען, ווידער, זיינע „קליינטשקע פראָצעסען“ איז גאָר אונמעגליך: כמעט יעדע וואָך איז פאַרגעקומען ערגעץ אין אַ מאַסקווער פרידענסגעריכט אַ „בעסטוושעוו-פראָצעס“: אָדער דאָס איז געווען אַ פראָצעס פון געלד-אויפמאַהנונג, אָדער אַ פראָצעס צוליב אַ געשלעג, קלעפּ און געוואָלט.

בעסטוושעוו איז גלייכצייטיג געווען אַ רעדאָקטאָר-אַרויסגע-בער פון פיר טעגליכע צייטונגען. אַרויסגעגעבען אָבער האָט ער גאָר דריי !!!

זיין ליטעראַרישע טעטיגקייט איז געווען גראַנדיעז, אָבער קורץ. מיט אַמאָל איז ער פאַפּולער געוואָרען אין גאַנץ רוסלאַנד, אָבער אין דעם אייגענעם מאָמענט האָט ער פערלאָרען די פאַ-פּולאַריטעט.

ווי עמיץ פון די גרויסע פראַנצויזען, איז ער „אין אַ שטע-נעם פריהמאָרגען אויפגעשטאַנען אַ בעריהמטער“.

ער האָט גענומען און אָפגעדרוקט אין זיין צייטונג „לע-בען“ פושקינס „די דאַמע פיק“ אַלס ווערק פון אַנאָנאָ-גער—עפּיס אַ נאָגטיעוו. די אַלע שפּעטערדיגע ענטשולדיגונגען און דערקלערונגען פון דער רעדאַקציע האָבען גאָרנישט צוגעגע-בען צו די לאָרבערבלעטער, וואָס זענען דערוואָרבען געוואָרען זיין איין טאָג.

וועגען דער צייטונג „לעבען“ האָבען גערעדט אַלע ציי-טונגען.

אָבער דאָס איז געווען די איינציגע מינוט פון ליטעראַרי-טען ערפּאָלג.

בעסטוושעוו האָט אין דער זשורנאַליסטיק געשפילט אַ ראָל פון אַ קברן, פון אַ „באַרמהאַרציגען ברודער“. אויף זיינע הענד איז געשטאַנדען די צייטונג „לעבען“.



וואָס איז געגרינדעט געוואָרען דורכ'ן ה' פלעוואַקאָ.  
אויף זיינע הענד זענען געשטאָרבען נאָך אַ סך אַנדערע  
צייטונגען און אויסגאַבען.

גענדיגט די ליטעראַרישע טעטיגקייט, האָט זיך בעסט-  
זשעוו מיט אמאָל פּערוואַנדעלט אין... אַ פּריסטאָו אין ניושעגאָ-  
ראָדער גובערניע! נאָר גרויס חשק האָט ער דעמאָלט געהאַט צו  
דער אַשינאָווער עקספעדיציע, וואָס האָט דעמאָלט אַרויסגערוּפּען  
אַ סך טומעל. בעסטזשעוו האָט דעמאָלט צוזאַמענגעשטעלט זיין  
אייגענעם אַטראָד און מאַסקווע האָט געגאָפּט פון זיין טשערקעסל,  
בעהאַנגען מיט געוועהר און מיט ווילדע מעדאַלען. אָבער דער  
בעריהמטער „אַטאַמאָן" האָט איהם נישט געוואָלט אָננעהמען פאַר  
אַ יעסאַאל.

—זעהר אַ צובושעוועטער מענטש.

פון האַרצוועהטאָג איז דער געוועזענער רעדאַקטאָר און  
דער שלים-מול'דיגער יעסאַאל געוואָרען גאָר אַ פּריסטאָו. אָבער  
דאָ האָט ער זיך אויך נישט איינגעהאַלטען: ער האָט „איבער-  
געזאַלצען די מאַכט", בעגאַנגען פּערברעכענס, און מיר זעהען  
שוין דעם עקס-רעדאַקטאָר אין דער ראָל פון אַ טאַמסקער אי-  
ספּראַוויק.

דערנאָך זעהען מיר איהם שוין, אָדער, ריכטיגער, מיר  
זעהען איהם שוין גאָרנישט.

אין טאַמסק האָט ער זיך אודאי נישט איינגעהאַלטען, אָנ-  
געמאַכט אַ סך צרות און איז אַוועקגעפּאָהרען קיין בוענאַס-איירעס  
מיט אַ גאַנצען קאַראָוואַן בעגלייטער און דינער; ער פּאָהרט-  
אַרום גאַנץ אַרגענטינע

ווייטער וואוינט ער אין טשילי, זוכט גליק אין קאליפאָר-  
ניען, זיצט פאַר עפּיס אַ פּערברעכען אין דער קאַטאַרגע-טורמע  
אין סאַן-פּראַנציסקאָ און סוף-בל-סוף טרעף איך איהם אויף סאַ-  
כאַלין אין דער ראָל פון אַ קאָלאָניע-סמאָטריטעל, וואָס בעדאַרף  
איינאָרדנען דאָס לעבען פון פּערברעכער, וועלכער האָט געענדיגט  
די קאַטאַרגע.

אַט דאָס איז אין קורצע שטריכען דאָס לעבען און אויפ-

פיהרונג פון דעמדאזיגען גוטסבעזיצער, זאוואך-אייגענטימער, רע-  
דאקטאָר, פריסטאָו און וועלט-בערייווער.

אינסערעסאנט איז געווען די ערשטע פראָזע, מיט וועלכער  
בעסטוושעו, מיין אלטער בעקאנטער, האָט מיך בעגריסט  
—דו? אויף סאכאלין?— האָב איך אויסגעשריען.

—און וואו אַנדערש האָסטו גערעכענט מיך צו טרעפּען?—  
האָט זיך בעסטוושעו צולאָכט. —נאָך גוט, וואָס איך בין כּאָטש  
אַ טשינאוויק.

ביי אַלע זיינע פעהלערן איז ער דאָך געווען אַ מענש אַנ'-  
אויפריכטיגער, און איינמאָל אין אַ שמועס, האָט ער מיר געזאָגט:  
—דאָ בעדאָרף מען האָבען די בעסטע מענשען, אָבער ווע-  
מען שיקט מען אַהער? די, וואָס אין רוסלאַנד טויגען זיי זיך  
צו גאָרנישט. אָט נעהמט אפילו מיך. און איך בין נאָך, עהרג-  
וואָרט, נישט פון די ערגסטע דאָ.

ער האָט געאַרבייט אויף סאכאלין אויך אַזוי רוישיג, אומ-  
געלומפערט און ווילד, נישט-רעכענענדיג זיך מיט'ן געזעץ, ווי  
אַלעמאָל, ווי זיין גאַנץ לעבען.

ער האָט געגרינדעט נייע ישובים, איינגעאָרדענט נייע  
ווערקשטאַטען, אויסגעבויט אַ קלויסטער, אַ שול, אַ הכנסת-אורחים,  
און דאָס אַלץ אָהן אַ קאָפּיקע געלד, „פאַר אַ טרונק בראַנפּען“.  
וועגען דעם נוצען פון אַזאַ עקאָנאָמישער פּאָליטיק בכלל וועל  
איך ווייטער ריידען, אָבער איך קאָנסטאַטיר אייך בלויז אַ פּאָקט,  
אַז די אַלע „בעסטוושעווער“ אַרבייטען האָבען געטויגט אויף  
כפרות און זיינע אַלע קאָלאָניעס זענען בדלות געוואָרען.

אַ מענש „מיט פאַרצייטיגע אידעען“, האָט מען איהם גע-  
האַלטען אין זיין ראַיאָן „פאַר אַ ווילדען בייזען שררה, וואָס געהט  
אָבער באלד אָב פון כּעס“. און איך מיין גאָרנישט, אַז זיין אַרט  
געוועלטיגען איבער די „נפשות, וואָס זענען איהם אָנגעטרויט גע-  
וואָרען“ נאָל דערוועקען אין זיי, אין דידאָזיגע נפשות, עפּיס אַ  
פאַרשטעלונג פון געזעצליכקייט... אַז מען האָט דערוועקט, אַז די  
גאַנצע קאָלאָניע ווערט צונישטערט און אַז בעסטוושעו טויג זיך  
דעריבער נישט פאַר אַ קאָלאָניע-סמאָטריטעל, האָט מען איהם גע-

מאכט פאר א סמאָרטעל פון דער קאָרסאָקאָוסקער טורמע. דאָ  
האָט ער דערזעהן, אז ער קאָן געוועלטיגען איבער מענשען,  
וואָס האָבען קיין שום מעגליכקייט נישט צו פראָטעסטירען, האָט  
ער געטהאָן, וואָס ער האָט געוואָלט: ער האָט געשלאָגען, גע-  
הרג'עט, געקלאָפט, געבראָכען די ביינער אזוי ווייט, אז נאָטשאַל-  
סטוואָ האָט איהם געמאכט אַ פאָרוואָרף, — אַזאָך, וואָס איז זעל-  
טען אויף סאכאָלין — דערפאר, וואָס ער האָט קערפערליך בע-  
שטראָפט אזוינע מענשען, וואָס זענען בעוואוסט פאר קראַנקע  
און זענען דעריבער בעפרייט פון לייבשטראָף. דער רעווינאָר,  
ווידער, האָט איינגעפונען, אז ער פיהרט זיך צו-חברליך מיט  
די קאָזיאָנע געלדער. איז ער אַראָבגעזעצט געוואָרען און מען  
האָט איהם איבערגעגעבען צום געריכט.

ער האָט געהאָפט, אז איהם וועט זיך נאָך איינגעבען  
„אַרויסצורעהען זיך“, איז ער אַוועקגעפאָהרען צום גענעראַל-גו-  
בערנאָטאָר קיין כאָבאַראָוסק, אָבער דאָ האָט איהם שוין אָבגע-  
וואָרט דער לעצטער קלאָפּ.

בעסטוזשעו האָט געוואָרט אין אויפנאָהמצימער ביים גע-  
נעראַל-גובערנאָטאָר. אין עטליכע מינוט אַרום איז אַרויס דער  
טשינאָוויק פאר בעזונדערע ענינים און מיטגעטיילט:  
— דער גענעראַל האָט געהייסען אייך זאָגען, אז ער וועט  
אייך נישט אויפנעהמען... גענוג! אייער ענין וועט בעטראַכט  
ווערען אויפ'ן געזעצליכען אופן.

דער דיקער בעסטוזשעו האָט זיך אַ וואַקעל געטהאָן, דאָס  
פנים איז איהם טונקעל געוואָרען און ער איז אַנידערגעפאלען  
מיט שוים אויף די ליפען.

ער איז געשטאַרבען פון אַנאַפאָפּלעקטיע  
אזוי האָט געענדיגט זיינע טעג דערדאָזיגער, פרייער מענש  
פון דער אינועל סאכאָלין.

די קאָטאָרגע, וואָס האָט ליב צו רופען יעדען מיט אַ  
צונאָמען, פלעגט איהם רופען „זאָווערוכע“.

## דער סאכאלינישער אָרפֿיי.

קאָרסאָקאָוסק—דאָס איז די מלוכה פון הערינג.  
—דער הערינג געהט!.. דאָס איז אַ גרויסע געשעהעניש  
פאַר דער טורמע, פאַר די קאָלאָניסטען, הענדלער—פאַר אלעמען.  
דערמיט לעבען מענשען אַ גאָנץ יאָהר.  
וואָס פאַר אַ פּאָנטאַסטיש בילד! וואָס פאַר אַ מין רייכע  
דעקאָראַציע!

איבער'ן ים בעוועגט זיך אַ ווייסער טייך.  
ביי אַ וויאָרסט פון ברעג איז דאָס וואַסער ווייס געוואָרען,  
ווי מילך.  
אַ מילך-טייך!

עס גלאַנצען אַנטקעגען דער זון די פּאָנטאַנען פון וואַל-  
פישען, עס ברילען ים-הינד, מיט אַ געיאָמער טראָגען זיך פאַר-  
ביי טויענדער ים-בויגעל.

און איבער דעם אלעמען געוועלטיגט הער קראַמאַרענקאַ.  
דער סאכאלינישער אָרפֿיי, וואָס האָט אויסגעטוישט די פי-  
דעל אויף הערינג.

אָבער אויך די פידעל איז נישט תמיד געווען הער קראַ-  
מאַרענקאַס אינסטרומענט. גאָר אַמאָל האָט ער געשפילט אויף  
אַנ'אָנדער אינסטרומענט: ער האָט געדינט אין עפּיס אַ קאָנטאַר  
פון אַסטראָכאַנישע פישעהנדלער און דאָרטען געקלאַפט אויף  
ביינדלעך ביים מאַכען אַרעכנונג.

צו דרייסיג יאָהר איז ער געוואָרען בולפיהרער, פידלער-  
וירטואָז און זיך פערוואַנדערט אין אַ גרויסען פיש-סוחר.  
ער האָט פערזוכט דעם טעם פון לאָרבערבאַלעטער און פּער-  
נעהמט זיך מיט הערינג.



ה' קראַמאַרענקאַ איז אַן אַסטראָלאָגער מעשטשאַניק, אַזוי צו זאָגען, אַ בן-עיר מיט'ן אַסטראָלאָגער הערינג. אָבער בלויז דערמיט ענדיגט זיך נאָך נישט זיין פּערוואַנדשאַפט מיט'ן געזאַל-צענעם פיש.

לויט ווי ער איז זיך אליין מודה אָפּענהערציג, וואָס דאָס פּערשאַפט איהם גרויס כבוד, האָט ער וועגען הערינג פונקט אַזאַ השגה ווי יעדער, וואָס האָט געזעהן דעמדאָזיגען פיש, וועלכער ווערט צוגעפראַוועט מיט עסיג, אייל, זענעפט, ציבעלעס און קאַר-טאַפּעל.

ער ווייס, אַז סעליאָדקאַ\* איז אַ גרויסאַרטיגער גראַם צו וואָדקאַ\*\*, אַז דערמיט איז זעהר גוט צו פּערבייסען נאָך אַ שנאַפּס. ער קאָן אפילו שווערען דערויף. אָבער ווייטער פון דעם געהען שוין נישט זיינע קענטני-שען וועגען הערינג.

אפילו אייער פליסיגסטער דינער—אפילו דער האָט זיך אויך אַרויסגעוויזען פאַר אַ מעהר-דערפאַהרענעם פישעהנדלער אין פּערגלייך מיט דעמדאָזיגען סאַכאַלינישען אַרפיי.

—פאַרוואָס זאָלצט איהר ד הערינג טרוקענערהייד? דאָס בייסט איהר לעגט זיי אַוועק און בעשיט זיי מיט זאָלץ?—האָב איך געפּרעגט.—וואָלט איהר זיי בעסער אַריינגעלעגט אין אַ גע-זאָלצענער מאַסע—דאָרט וואָלט זיך דער פיש בעסער אָנגעפּרע-סען מיט זאָלץ און וואָלט זיין בע'טעמ'טער.

ה' קראַמאַרענקאַ האָט מיך אָנגעקוקט מיט פּערגלאַצטע אוי-גען, ווי מען קוקט אויף אַ מענשען, וואָס האָט נאָר-וואָס ענטדעקט אַמעריקע.

—אָבער ווייסט איהר, דאָס איז אַן אידעע!!! איך וועל עס זיכער פרובען!

אַ פיינע אידעע, וואָס ווערט שוין צעהן יאָהר פּערוויר-קלייבט אין דער פּראַקטיק. וועגען אַזאַ מין זאָלצען פיש האָב

(\*) הערינג.

(\*\*) בראַנפּען.

איך נאך געהערט מיט צעהן יאהר צוריק אויפ'ן ניושעגאָראָדער יריד פון די קערטשער פיש-סוחרים.

—האַט איהר דען געהאַט פיש-געשעפטען אין אַסטראַכאַן? —ניין.

—האַט איהר געאַרבייט אין דידאָזיגע געשעפטען?

—אויך נישט. איך האָב געפיהרט די ביכער ביי איינעם אַ סוחר. נו. אַז עס האָט זיך אָנגעהויבען דער גאַנג פון די הע-רינג-דידאָזיגע וואָך שפייזט דאָך דאָס גאַנצע יאהר-דעכאַלט וואַרפט מען אַוועק די ביכער. פלעגט מען אונז אַלעמען אַרויס-שיקען צום הערינגפאַנג-אויפקוקען אויף די אַרבייטער. און דאָ האָב איך געזעהן.

דאָס איז גאָר. דאָס איז זיין גאַנצע שול, זיינע גאַנצע קענטנישען.

אין דערהיים האָט ער איבערגעלעבט עפּיס אַ קאַטאַסטראָ-פע. האָט ער, ווי אַ מענש אַ פעהיגער, אַ וואָרף געטהאָן דאָס רעכענברעטעל, געכאַפט אונטער'ן אָרעם די פידעל, אויף וועלכער ער האָט גוט געשפילט און איז אַוועקגעפאַהרען אין דער או-סורישער פראָווינץ, וואוהין עס פלעגען אַמאָל אַ סך מענשען פאַהרען.

דאָ האָט ער פאַלד געהאַט גרויס ערפאַלג. מען קאָן זאָ-גען, אַז די גאַנצע פראָווינץ האָט געטאַנצט אונטער זיין פידעל. ה' קראַמאַרענקאָ האָט געשפילט אויף חתונות, ביי גע-בורטטעג, לכבוד ניי-געבוירענע קינדער און זיך בעפּוצט מיט פאַנטאַסטישע מעדאַלען פון עקזאָטישע הערשער. ער פלעגט גע-בען קאַנצערטען אַלס „הויפוּוירטואַן פון די אַפגאַנישע, בוכאַרי-שע און קירגיז-קאַלפאַקישע עמירען“.

מיט דער אייגענער היץ פלעגט ער שפילען וועניאָו-סקין, בערליאָזין, די פאַלקע טראַם-בליאַס, פאַגאַניניס קאַנצערט און דעם קאַדריל „ווישקעס“. מיט'ן סמיק פלעגט ער נאָכמאַכען, ווי אַ „פּויערטע וויינט“ און בללל פערשידענע קונצען.

אַבער אַז אָט די פערשידענאַרטיגע קונסט איז גענוג דער-עסען געוואָרען אין דער גאַנצער פראָווינץ, איז קראַמאַרענקאָ

אָוועקגעפֿאַהרען „קאָנצערטירען“ אויף סאַכאַלין.  
 קיין סאַכאַלין איז ער געקומען אַקוראַט צו דער „פיש-  
 בהלה“ און אפילו „פיש-משוגעת“.  
 — פיש—דאָס איז דער אוצר פון סאַכאַלין!—האָט מען גע-  
 שריען אויף רעכטס און אויף לינקס.  
 און טאַק—אַים פיש, נישטאַ זיך וואו אַהינצוטהאַן פון  
 פיש; מיט פיש זענען פול די טיילען, די פיש רייבען זיך מיליאָר-  
 דענווייז ביי די ים-ברעגען.  
 אָבער ווי קומט מען צו די פיש, וואָס טהוט מען מיט זיי,  
 ווי אַזוי זאַלצט מען זיי—דאָס האָט קיינער נישט געוואוסט.  
 יעדער האָט געגעסען הערינג, אָבער קיינער האָט לחלוטין  
 נישט געוואוסט, ווי אַזוי דער הערינג ווערט צוגעריכט. אַ טראָ-  
 גישע סיטואַציע!  
 נאָר אָט איז פּלוצלונג געקומען אַ פידלער-ווירטואַז, וואָס  
 האָט געמאָלדען צווישען די אַנטראַקטען, ביי די טענץ:  
 —רבותי, איך בין געווען אין אַסטראַכאַן, געאַרבייט ביים  
 פישפּאַנג און איך ווייס, ווי אַזוי מען זאַלצט די הערינג.  
 האָט מען זיך אָן איהם אָנגעכאַפט, ווי אָן אַנאוצר.  
 און אָט האָט מען איהם בעשטימט אויף דריי יאָהר צייט  
 פאַר אַ „טעכנישען אויפזעהער“ ביים פישפּאַנג, וואָס געהערט צו  
 דער טורמע.  
 מען האָט איהם איבערגעגעבען—ער זאָל אויספאַרשען דעם  
 פיש-האַנדעל אויף סאַכאַלין.  
 און דער רעזולטאַט פון דידאַזיגע אויספאַרשונגען איז גע-  
 ווען דאָס, וואָס מען האָט איהם געהאַלפּען אויסבויען אַנ'אייגע-  
 נעם פיש-זאָוואָד.  
 דער אַסטראַכאַנער בוכפיהרער און דער געוועזענער חתונה-  
 פלי-זמר איז פּערוואַנדעלט געוואָרען אין אַנ'אייגענטימער פון  
 לייבקנעכט.  
 די קאָטאַרוזשיקעס, וואָס מען האָט איהם געגעבען צו הילף,  
 האָבען פאַר גראַשענס, וואָס ער האָט געצאָהלט קאָזנאַ, אויסגע-  
 בוים איהם אַ זאָוואָד, קעלערס און ערדשטיבלען

אמת, די קעלערס טויגען אויפ'ן פייער, די פיש ווערען דאָרט קאָליע און די ערדשטיבלעך צום זאַלצען די פיש רינען און דאָס זאָלץ געהט-אַוועק. אָבער דאָ זענען שוין נישט שולדיג די קאָטאָרושניקעס, מיט וועלכע ה' קראַמאַרענקאָ בענוצט זיך, ווי מיט לייבקנעכט, דאָ איז שוין שולדיג דער ווירטואַז-אַר-כיסעקטאָר אליין.

ה' קראַמאַרענקאָס ערשטע עקספּערעמענטען זענען געווען גאַנץ טרויעריגע. באלד פון די ערשטע שריט האָט ער זיך אויס-געגליטשט און אומגעפאלען, מען קאָן זאָגען „אויף אַ גלאַטען אָרט“.

דעם ערשטען גאַנג פון הערינג האָט ער דורכגעלאָזט. דעם צווייטען האָט ער שוין אפילו נישט דורכגעלאָזט, אָבער קיין שום טאָלק איז נישט געווען: דאָס זאָלץ איז אַנטרונען געוואָרען און מען האָט בעדאָרפט די הערינג אַריינצואַרפּען צוריק אין וואַסער אַריין. ביים דריטען גאַנג זענען שוין יאָ געווען הערינג. אָבער אַזוינע הערינג, אַז קיינער האָט זיי נישט געוואָלט נעה-מען אין דער האַנד.

ה' קראַמאַרענקאָ „לערנט זיך“ איצט. און פאַרוואָס זאָל ער זיך נישט לערנען? אומזיסטער וואָלד און פאַר גראַשענס אַרבייטען אַרעסטאַנטען. ה' קראַמאַרענקאָ איז מחויב צוצושטעלען אין טורמע פיש פאַר 1000 רובל—אויך אַ מין קלייניטשקע סובסידיע. דערנאָך האָט מען, איבעריגענס, אַראָפּגענומען די דאָזיגע סובסידיע, וואָרום מען האָט זיך איבערצייגט, וואָס דאָס איז פאַר אַ פיש-סוחר, אין „סאָכאַלינישען קאַלענדאַר“ וועט איהר געפינען ה' קראַמאַרענקאָס אַנ'אַרטיקעל, אין וועלכען ער מאַכט גערעכטע געוואלדען געגען די רויבערייען פון די יאַפּאַנישע פיש-סוחרים. און באמת! אַזאַ גאַנגבאַרע סוחר, ווי פיש, כאַפען זי יאַפּאַניער מאַסענוויי, קאָכען אין קעסלען און פּערוואַנדלען אין פּעלד-מיסט.

איז דאָס נישט אַ רציחה? איז דאָס נישט אַ רויבעריי?

אָבער וואָס טהוט ה' קראַמאַרענקאָ אליין?

ער כאַפט די הערינג, קאָכט זיי און מאַכט פון זיי דאָס



אייגענע פעלדמיסט, דאָס הייסט ער בעגעהט די אייגענע רציחה, געגען וועלכער ער טרעט-אָרויס אַזוי הייס און גערעכטיג. דער גאַנצער ענין פונ'ם כלומר'שטען זאָלצען פיש איז אַ נראָשען נישט ווערט און דאָס ווערט נאָר געטהאָן „פאַר לייטען“.

זיין הויפטבעשעפטיגונג—און ער לייקענט עס אַליין נישט— איז דאָס פעלדמיסט. ער מאַכט פון הערינג פעלדמיסט און פער-קויפט עס די אייגענע יאָפּאָניער. דער גאַנצער אונטערשיד בע-שטעהט נאָר דערין, וואָס די קאַזנאָ בעקומט פון קראַמאַרענקאָן וועניגער, ווי זי וואַלט בעקומען פון די אַרענדאַטאָרען-יאָפּאָניער. וואָרום קראַמאַרענקאָן בעדאָרף זי דאָך שטיצען. פון קראַמאַרענ-קאָס געשעפטען האָט די בעפעלקערונג גאָרנישט, וואָרום ווי אַנ'אונטערגעשטעלטע פערזאָן פון די יאָפּאָניער, אַרבייט ער אויסשליסליך מיט יאָפּאָנישע אַרבייטער.

—אַבער פאַרוואָס—וועט איהר פרעגען—האָט עס דער וויר-טואַז געהאַט אַזאַ גרויסען און אַזאַ שנעלען ערפאַלג, אַנ'ערפאַלג, וואָס ער האָט, דאָכט זיך, נישט פערדיענט?

זעהר פשוט.

אויף סאַכאַלין פאַהרט זעלטען-ווער מיט זיין אייגענעם רצון. יעדער פרייוויליגער אונטערנעהמער ווערט דאָ בעגעגענט מיט אויסגעשפרייטע הענד, ווי אַ גרויסע מציאה, און ער געפינט דאָ הילף און שטיצע.

אַ שטאָד נאָר, וואָס דידאָזיגע אונטערנעהמער זענען... אודאי, סאַכאַלין איז רייך אין אַ סך זאַכען, אָבער ער פאַ-דערט מענשען פון וויסען, מענשען פון אַרבייט און נישט קיין עקספּלאַאַטאַטאָרען, נישט קיין חתונה-פלי-זמרים, וואָס זענען ברייט אויף אַלץ, נישט קיין מענשען „אַהן בעשטימטע קענטנישען, מיטלען און אַרט לעבען...“

אַבער דאָרטען דרעהען זיך אַרום בלויז אַט די שלים-מזל'ס, וואָס אין רוסלאַנד איז זיי נישט געגאַנגען, אָדער עקספּלאַאַטאַטאָ-רען—ווי אַזוי קאָנען אַזוינע לייט ברענגען סאַכאַלין צו אַ וואויל-שטאַנד, ווי אַזוי קאָנען זיי איינאַרדנען ווי געהעריג דידאָזיגע אינזעל פון באמת אונגליקליכע מענשען?

## דער האַנדעל מיט ספירט.

אויב סאַכאַלין איז—ווי עס רופען איהם אין שפּאַס די אָר-טיגע בעאַמטע—„אַגאַנץ בעזונדערע זעלבסטשטענדיגע מלוכה“, איז דער קאָרסאַקאָוסקער ראַיאָן מיט די פערשטעלטע טונדרעס און טייגעס, וואָס זענען אָבגעשניטען פון דעם אַדמיניסטראַטיווען צענטער, אַ מין „מלוכה אין אַ מלוכה“, אַ מין „סאַכאַלין אויף סאַכאַלין“.

דאָ זענען גאָר בעזונדערע פאַראַנדקעס, מנהגים, געזעצען, אפילו אַ בעזונדערע געלד-פאַרם.

אונזער געוועהנליך געלד איז אין קאָרסאַקאָוסק אָבגע-שאַפט געוואָרען. דער גאַנצער האַנדעל, אַלע געשעפטען ווערען געפיהרט אויף ספירט.

די געלד-פאַרם פון קאָרסאַקאָוסקער ראַיאָן—איז אַ פלעשעל ספירט, אפילו נישט קיין פלעשעל ספירט, נאָר אַ צעטעל, מיט וועלכען מען מעג קויפּען ספירט. צו פערשטעהן דידאַזיגע „דע-וואַלואַציע“, וואָס איז פאַר אַ סך זעהר בעקוועם, בעדאַרף מען זיין בעקאַנט מיט די בעדינגונגען פונ'ם ספירט-פערקויף אויף סאַכאַלין.

דאָס רעכט צו האַנדלען מיט ספירט האָט נאָר דער קאָ-קאַניזאַציאָנספאַנד, וואָס איז אויך דער עקאָנאָמישער פאַנד. מענשען „פון פרייען שטאַנד“, ד. ה. טשינאָוויקעס טעגען קויפּען ספירט, וויפיל זיי ווילען.

אַבער די קאָלאָניסטען מעגען קויפּען ספירט בלויז פאַר די ימים-טובים אָבער אויף אַ צעטעל פון אַ מענשען, וואָס געהערט צום פרייען שטאַנד :

„געבען דעם און דעם אַ פלעשעל ספירט“, אונטערשריפט. אין „פאַנד“ קאָסט דאָס פלעשעל ספירט 1 רובל, 25 קאָפּ. אָבער אין אַ קראָם וואַקעלט זיך דער פרייז פון 2 רוב. 50 קאָפּ. ביז 6 רובל.

דער קאלאניסט, וואָס בעקומט אַזאָ צעטעל, קויפט פאַר זיין געלד אין פאָנד אַ פלעשעל ספירט און פערקויפט עס מיט ריוח די קאלאניסטען און די קאטאָרוזשיקעס. אָדער ער פערקויפט דאָס „צעטעל“. דידאָזיגע צעטלעך זענען גאַנגבאַר ווי אַסיגנאַציעס. פאַרהאַן אפילו פאַלשע. פאַר דידאָזיגע צעטלעך קויפען די טשינאָוויקעס ביי די קאלאניסטען פעלכלעך: אַ צעטעל פאַר אַ פעלכעל, און מיט די-דאָזיגע צעטלעך בעצאָהלט מען אויך פאַר פראָדוקטען און פאַר אַרבייט.

אויף אַזאָ אופן בעקומען די טשינאָוויקעס אַלץ הומזיסט, און, אויסערדעם, גיבען זיי די קאלאניסטען אַ מעגליכקייט צו האַנדלען מיט בראַנפּען און אַנצו'שכור'ען די קאטאָרגע. דער סמאָטריטעל פון דער קאלאניע, בעסטוושעו, וואָס האָט דעמדאָזיגען „מנהג" פערזענליך פאַר זיך נישט אויסגעניצט, פלעגט איהם אָבער פערזענדען ביי קאָזיאָנע אַרבייט. ער האָט זיך אָהן אַ קאָפּיקע געלד אויסגעבויט אַ קלוי-סטער, אַ שול, ווערקשטאַטען, אַ שטוב פאַר געקומענע טשינאָווי קעס—פאַר אַלץ האָט ער געצאָהלט מיט צעטלעך זיין מיינונג איז געווען אַזאָ:

—אויב די ה"ה בעאַמטע בעגעהען זיך אַזוי, טאָ פאַרוואָס זאָל עס אויך נישט טהאָן די קאָנאַ? זאָל עס בעסער געהן אין דער קאָזיאָנער קעשנע, איידער צו די בעאַמטע. ליידער, האָט דער ערפינדערישער פינאַסיסט נישט בערע-לענט איין זאָך: אויב אויפ'ן „מאַרק" וועלען זיך ווייזען צופיל צעטלעך, וועלען זיי פאַלען אין פרייז. און אַזוי איז געשעהן.

די קאלאניסטען, וואָס האָבען זיך אָנגעדונגען צו אַרביי-טען, זענען בדיל-הדל געוואָרען: זיי האָבען געמיינט, אַז זיי וועלען בעקומען געלד און האָבען בעקומען גראַשעס. צווישען די געקומענע פעראַרימטע קאלאניסטען אין קאָר-סאַקאָוסק האָב איך בעגעגענט אַסך קרבנות פון דעמדאָזיגען אַריגינעלען פינאַנץ-אויפטהו.

וועגען דעם, ווי אזוי עס ווירקט אזא מין ספירט-סיסטעם  
אויף דער מאַראַלישער זייט פון די קאָלאָניסטען, וועל איך שוין  
נישט ריידען.

אין קאָרסאָקאָוסק פֿערקויפט מען און מען קויפט פאַר'ן  
ספירט אַלץ—אפילו ביז אַנ'אייגענער מיטוואוינערין אָדער אַ  
טאָכטער.

אָבער וואָס פאַר אַ דרך-ארץ קאָן האָבען די קאטאָרגע צו  
די טשינאַוויקעס, וואָס קויפען אומזיסט איהר אַרבייט און וואָס  
האַנדלען מיט ספירט?

און אויף סאַכאַלין רעדט מען אַלץ וועגען אויפהויבען דעם  
פּרעסטיזש.

—די קאטאָרגע ווערט צולאָזען! זי פאָלגט נישט און איז  
זעהר חוצפה'דיג!

פונקט ווי דער „פּרעסטיזש“ ווערט בעשאַפען און אויפ-  
געהאַלטען בלויז דורך בעשטראָפונגען...

## ביריטש.

ביריטש איז מיינער אַשכּן. ער וואוינט ביי דעמוזעלבען  
קאטאָרושניק פישטשיקאָוו, ביי וועלכען איך האָב מיר אָנגע-  
דונגען אַ צימער.

ער איז אַ שותף פון אַ גרויסען פיש-מסחר און האָט שרעק-  
ליך ליב צו ריידען וועגען דעם, וואָס פאַר אַ גרויסער היזקות  
ער ליידט צוליב דעם שלעכטען וועטער.



— בעדאכט זיך נאָר: די פערקאנטראַקטירטע שיפען מיט  
יאָפּאַניער געהען נישט... און יעדער טאָג איז דאָ טייער. היינט-  
מאָרגען וועלען אָנהויבען געהן די הערינג. איך וועל דאָך האָ-  
בען טויזענדער רובלס הייז! איך קאָן דאָך טויזענדער פערלירען!  
ער האָט שרעקליך ליב אונטערצושטרייכען דאָס וואָרט:  
„טויזענדער“.

ביריש איז אַ מענש פון מיטעלע יאָהרען. אַקלייניטשקער,  
אַ בעבעלע, אָנגעטהאָן מעשה-פראַנט, מיט אַזאַ קייט איבער'ן זשי-  
לעט, וואָס מען קאָן צו איהר צובינדען נישט אַ זייגער, נאָר אַ  
הונד.

פון זיין גאַנצער פיגור וועהעט מיט שטאַב - שרייבערל,  
אַבער מיט אַ פעלדשער, וואָס איז „אַרויס צו לייט“.  
און אַזוי איז עס געווען אין דער ווירקליכקייט.  
בעגעגענט מען זיך מיט איהם אָדער מען צושיידט זיך,  
מוז ער עטליכע כּאָל דריקען די האַנד, פונקט ווי „גריסען זיך  
פאַר'ן האַנד“ וואָלט איהם פערשאַפט גרויס תענוג;  
בעת ער „לעגט-אונטער אונטער'ן האַלדטוך“—און דאָס גע-  
שייט מיט איהם גאַנץ אָפּט—דעקוטשעט ער אונדערטרעגליך און  
ווערט זעהר פאַמיליאַר.

קומט ער וויילעווייז אַריין נישט געבעטענערהייט, רעדט  
אָהן אַ שיער און נעהמט-אָן זעהר אַ פרייע פּאָזע.  
אייגענטליך, רעדט ער נישט אַזויפיל, וויפיל ער פאַזירט,  
דאָ וואָרפט ער זיך אַנידער אויף דער שטוהל און פער-  
וואָרפט אַ פוס אויף אַ פוס אַזוי, אַז זיי דערגרייכען באַלד דעם  
טיש און דאָ הויבט ער זיך אויף און שטעלט-אַנידער אַ פוס  
אויפ'ן טיש.

„אָט איז אַ מענש, וואָס וויל דורכאויס, אַז די פיס זאָלען  
זיין העכער פון קאָפּ!“—טראַכט איך מיר שמיכלענדיג.  
דאָ הויבט ער אייך אָן פאַטשען איבער די קניו, דאָ  
נעהמט ער אייך אָן פאַר'ן לאַץ פון סורטוק, דאָ וואָרפט ער אייך  
אַריין זיין פאַפיראָס-טרייבעלע אין אייער טיי-טעצעלע.  
און דאָס אַלץ ווערט געטהאָן אָהן אַ שום נויטווענדיגקייט—

דערמיט וויל ער אייך פשוט ווייזען אלע מינוט, אז ער איז אזא פויגעל, ווי איהר און מעג זיך האלטען פריי נעבען אייך. אָט דער געדאַנק פערשאַפט איהם, אפנים, גרויס הענוג, ווערט בירישט עטוואָס שכור'ליך, פאלט ער שרעקליך אָן אויף די קאָטאָרשניקעס.

דאָס איז, דאָכט זיך, זיין וויכטיגסטע בעשעפטיגונג, עטליכע מאָל האָט ער מיר געדריקט די האַנד און געזאָגט, אז ער איז זעהר צופרידען, וואָס ער האָט זיך בעקאָנט מיט אַ געבילדעטען מענשען און כהרף-עין האָט ער מיר דערקלערט, אז זיין ווייב איז אַנ'אינסטיטוטקע\*) און וואוינט דאָ ביי דער פיש-אונטערנעהמונג, אז ער האָט טויזענדער רובלס חיוק און אז ער קאָן זיין מיין וועג-ווייזער.

— סאָכאַלין קאָן איך ווי מיינע פינף פינגער. איהר זאָלט זמיר נאָר פאָלגען. איך וועל אייך אַלץ ווייזען, איהר וועט זעהן, וואָס דאָס זענען פאַר אַ פלבים, פאַר אַ אויסוואורפען. איהר זאָלט זיי אָבער אַזוי גוט בעשרייבען, דידאָזיגע אויסוואורפען, אז זיי זאָלען וויסען, וואָס זיי זענען פאַר אַ פלבים. זיי זענען שרעק-ליך צולאָזען. אָהאָ! מען מאַכט נאָך מחזקות מיט זיי, מען זשאַ-לעוועט זיי, די מערוואַזעס! זשאַלעווען זיי! שמיסען זיי, די אויסוואורפען, דאַרף מען! פריהער איז געווען ה' ליווין, אַ סמאָ-טריטעל אָדער יאַרצעוו—שוין געשטאַרבן, אַ ליכטיגען גן-עדן זאָל ער האָבען—אָט האָבען זיי געהאַקט ווי אין קרויט די קאַ-טאָרשניקעס. דעמאָלט איז טאַקי געווען אַ קאַטאַרגע. אָבער איצט וואָס? וואָס איז איצט פאַר אַ קאַטאַרגע? איז עס דען אַ קאַטאַר-גע? דאָס איז דאָך נאָר חיוק און נישט מעהר!

אָבער פאַר וואָס רעדט איהר אַזוי... האָט איהר אפשר גע-האַט צוליב זיי שאָדען? אפשר האָבען זיי געאַרבייט ביי אייך?

---

\*) אַ טאַטער פֿין זעהר אַנ'אינסעליגענטער פערזאָן, וואָס איז פֿער'משפּט געהאָרען צוליב אונטערצינדען אַ הויז. אז זי האָט געענדיגט דעם אינסטיטוט, איז זי געקומען צו דער מאַטער אייף סאַטאַלין און דאָ געטהאָן דעמדאָיגען שוין...

ביריטש איז אפילו רויט געוואָרען.

—איך? איך וועל אַרבייטען מיט זיי? זאָל מיך גאָט אויס-  
היטען! נאָך מיט די מענשען האָבען צו טהאָן! בעסער זיך אויפ-  
הענגען! ניין, איך האָב יאָפּאַניער, אויסער יאָפּאַניער קיינעם  
נישט, וואָרום בעדאַכט זיך נאָר, קאָן מען דען האָבען עפּיס אַנ-  
עסק מיט זיי?

—פאַראַיאָהרען האָב איך געפרובט נעהמען קאַלאָניסטען—  
געהאַט עפּיס אַ פּאָדראַד אויף דער אייזענבאַהן, אויף שפּאַלען,  
האָב איך געמיינט, אַז איך עק זיך שוין. דאָס זענען אַזוינע פּלבים,  
אַזוינע הפּקר-ינגען...

און אַזוי ווייטער, און אַזוי ווייטער. עס איז שוין נמאס-  
געוואָרען צו הערען, אָבער אונמעגליך געווען אָבצושטעפען זיך  
פון איהם.

איהם איז, אפנים, געפעלען געוואָרען צו ווייזען זיך מיט  
מיר אומעטום און ער האָט מיך נישט אָבגעלאָזט פון זיך אויף  
אַ שריט.

געה איך וועגען אַנ'ענין עפּיס, געה איך שפּאַצירען—בי-  
ריטש געהט נאָך ווי אַ שאַטען.

אָוועק אין „קאַטאַרוזשנע טעאַטער“—ביריטש איז אויך דאָ:  
פאַר אַנ'אַרט אין דער ערשטער רייה בעצאָהלט.

—נו, איז דאָס נישט צום לאַכען? אָט זענען דאָס אַ ביסעל  
פּלבים! סאַמע אינדערוואַכען איצט—און ביי זיי שפּילען טעאַטערס.

—אָבער פּאַסחא איז דאָך איצט.

—פאַר קאַטאַרוזשניקעס איז בלויז דריי טעג פּאַסחא. בעצם  
האָבען זיי בעדאַרפט האָבען נאָר איין טאָג, אָבער מען האָט זיי  
אַזוי צולאָזען, אַזוי פריי געמאַכט, און זיי, די פּלבים, האָבען אַ  
גאַנצע וואָך. ווי געפעלט עס אייך, האָ? און דאָס הייסט קאַטאַר-  
גע? דאָס איז נישט קיין קאַטאַרגע, דאָס צולאָזט מען אויסוואר-  
פען און נישט מעהר. פרעסען, טרינקען, טהוען גאָרנישט און  
קיין שום שטראָף איז פאַר זיי נישטאָ...

סוף-פל-סוף האָב איך עפּיס אָנגעהויבען צווייפלען.

—עפּיס זידעלסטו מיר, ברודערל, שוין צופיל די קאַטאַר-  
—



גע, דאָס איז עפּיס פּאַרדעכטיג אַ ביסעל...  
 מיר געהען אַזוי איינמאַל מיט ביריטש'ן איבער דער הויפט-  
 גאַס—און פּלוצלונג, אונגעריכט, בעווייזט זיך פון אַראָג דער  
 קרייז-נאַטשאַליק און טרעפט זיך אָן מיט אונז פנים צו פנים.  
 ביריטש איז תיכף אָפּגעשפרונגען אין דער זייט, פונקט ווי ער  
 וואָלט אַרומגעכאַפט געוואָרען פון אַנ'עלעקטרישען שטראָם און  
 ער האָט נישט אַראָפּגענומען, נאָר אַראָפּגעכאַפט פון קאָפּ  
 דאָס היטעל.

ניין! אָט די בעוועגונג, אָט די מאַניר אַראָפּצונעהמען דאָס  
 היטעל וועסטו נישט בעשרייבען, נישט אַבמאָהלען.  
 זי ווערט אויסגעאַרבייט דורך שווערע קאַטאַרגע-יאָהרען,  
 דורך בעזעצען זיך דערנאָך אַלס קאַלאָניסט, און זי קאָן שוין  
 קיינמאַל נישט געענדערט ווערען.  
 און דורך אָט דעם זשעסט, ווי אַזוי עס ווערט אַראָפּגע-  
 נומען דאָס היטעל פאַר נאַטשאַלסטוואָ, נעהם איך מיך אָן אונ-  
 טערצושיידען אַגעוועזענעם קאַטאַרוזשניק אין אַ טויזענדקעפיגער  
 מחנה.

כאָטש פון דער קאַטאַרגע-צייט וואָלען אַדורכגעהן אַ צעהנ-  
 דליג יאָהרען און ער וואָל שוין האָבען אַלע רעכט.  
 די גאַנצע עבר'דיגע געשיכטע פון דער קאַטאַרגע ליגט  
 אין אָט דעם אַראָפּנעהמען דאָס היטעל. דאָס איז יענע עבר'די-  
 גע געשיכטע, וואָס אַז דער קאַטאַרוזשניק האָט זיך פּערגענעצט  
 אָדער אַזוי נישט בעוויזען ביים בעגעגענען זיך אַראָפּצוכאַפּען  
 וואָס שנעלער דאָס היטעל, האָט מען אַזאָ געטהאָן:  
 —געה, זיי מוחל, אין טורמע אַריין! דאָרט וועט מען דיר  
 געבען דרייסיג.

פאַרבייגעגאַנגען דער קרייז-נאַטשאַליק.  
 ביריטש האָט געפיהלט, אַז איך האָב אַלץ פּערשטאַנען און  
 האָט פּערשעמט אָפּגעקעהרט דעם קאָפּ.  
 מיר איז עפּיס אויך געוואָרען נישט-הענדטיג.  
 עטליכע טריט זענען מיר אַדורכגעגאַנגען שווייגענדיג.  
 —אַסך איז מיר דאָ אויסגעקומען צו ליידען!—האָט ער



אַרויסגעזאָגט שטיל, מיט אַ זימק.

איך האָב געשוויגען.

סאַמע ביזן הויז האָבען מיר געשוויגען.

און אין אַווענד, אַז ביריטש האָט „פערלעגט אונטער'ן האַלז-טוך“, איז ער ווידער געקומען צו מיר און האָט געזידעלט די קאַטאַרגע אויף וואָס די וועלט שטעהט.

אַבער איצט האָט ער מוסף-געווען:

— שוין-זשע האָבען מיר געליטען דאָס, וואָס זיי ליידען? שוין-זשע האָבען מיר אַזוי געלעבט, ווי זיי לעבען? און פאַרוואָס, פּרעגט זיך, זענען מיר געווען גרעסערע פערברעכער, ווי זיי? און די גאַנצע גאַל, די גאַנצע קנאה פון אַ געליטענעם מענשען צו די אַנדערע, וואָס האָבען קיין העלפט נישט געלי-טען, ווי ער, האָט זיך אַרויסגעוויזען אין דידאַזיגאַ אַויסגעשרייען, וואָס זענען געגאַנגען סאַמע פון האַרץ ביי דעם האַלב'שפור'ען ביריטש.

ווי איך האָב מיר שפּעטער דערוואוסט, איז ער אַמאָל געווען אַ פעלדשער און האָט עמיצען פער'סמ'ט. דעריבער איז ער געקומען אויף קאַטאַרגע, נאָכדעם האָט ער אָבגע'פטר'ט דעם קאַלאָניע-טערמין און איצט צעהלט ער זיך צו דעם פויערים-שטאַנד אָדער צו מעשטשאַנעס. דורך אַלערליי אמת'ע און פאַל-שע וועגען האָט ער צונויפגעקלאַפט אַ פיינע מטבע און איצט וואוכערט ער ביי די פיש-געשעפטען.

די קאַטאַרגע האָט איהם שרעקליך פיינט און פעהאַסט איהם, ווי אַנ'אייגענעם ברודער.

קיינער האָט קיינמאָל אַזוי נישט געדריקט די קאַלאָניסטען, ווי ביריטש, בשעת זיי האָבען געאַרבייט ביי זיין פאַדראָ—צו-צושטעלען שפּאלען.

אַזא מענש איז ביריטש.

זיין דראָבע פּיגורל וואָלט, פערשטעהט זיך, נישט פער-דינט קיין שום אויפמערקזאַמקייט, ווען זיין בעציהונג צו דער קאַטאַרגע וואָלט נישט געווען אַ טיפישע בעציהונג פון די אַמאַליגע קאַטאַרוזשניקעס צו די היינטיגע. אָט די נישט-ניחא'די-

גע בעציהונג פון יענע, וואָס זענען אַרויסגעקראָנען פון בלאָטע, צו די, וואָס זינקען נאָך אין דערדאָזיגער בלאָטע. וויפיל איך האָב דערנאָך נישט געזעהן געוועזענע קא-טאָרשניקעס, וואָס האָבען זיך פיל-עס-איז איינגעאַרדענט—אַבער אלע האָבען זיי גערעדט וועגען די קאָטאָרשניקעס מיט האַס, מיט שנאה.

נישט אַנדערש.

ביי די מעהר אינטעליגענטע און דערצויגענערע האָט זיך עס, נאָטירליך, נישט אַרויסגעוויזען אין אַזאָ גראַבער פאָרם, ווי ביי ביריטש'ן. אָבער די שנאה האָט געקלונגען סיי אין טאָן און סיי אין די ווערטער.

און קיין איינער פון זיי וועט, כאָטש אין נאָמען פון זיי-נע פריהערדיגע ליידען, נישט אַ קוק טהאָן מעהר מענשליך אויף די פרעמדע ליידען. ער וועט נישט אַ קוק טהאָן אויף דעם קא-טאָרשניק, ווי אויף אַ ליידענדיגען ברודער.

ניין, ליידען פערביטערן בלויז מענשען!

פונקט ווי דאָס אויסזעהן און די נאָהנטקייט פון די קא-טאָרשניקעס וואָלט בעליידיגט די דאָזיגע מענשען, וואָס זענען נאָר-וואָס אַרויסגעקראַכען פון זומפ. די קאָטאָרשניקעס דערמאָהנען זיי זייערע אַמאָליגע שווערע חרפה-יאָהרען.

—דערדאָזיגער איז אויך געווען אַזאָ—שפירען זיי אין דעם בלאַנג פון די קייטען, און דאָס פערביטערט זיי.

—ער האָט עס אויך געטראָגען!—לייענען זיי אויפ'ן רו-קען פון אַרעסטאַנטען-כאַלאַט, אויף די דאָזיגע געלע לאַטעס.

און אין יסוד פון אָט דער שנאה, פון אָט דער גאַנצער פערביטערונג געגען דער קאָטאָרגע, אין דעם גאַנצען קלאַגען זיך, „אַז די איצטיגע קאָטאָרגע איז צולאָזען, אַז מען האַלט זי נישט שטרענג“, קדינגט שטענדיג איין-און-דער זעלבער מאָטיוו:

—וועניג האָבען מיר געליטען? פאַרוואָס זאָלען זיי ליידען וועניגער פון אונז?

און פון די דאָזיגע מענשען פון געוועזענע קאָטאָרשניקעס, וואָס בעציהען זיך אַזוי צו דער קאָטאָרגע, נעהמט מען טיילמאָל

נאָדזיראַטעלעס, וואָס שפּילען דערנאָך אַ גרויסע ראָל אין דעם  
גורל פון דעם קאָטאָרושניק.  
מען קאָן זיך פאַרשטעלען, ווי עס בעציהט זיך צו דער  
קאָטאָרגע אַזאָ מין הער, בשעת ער בעקומט אַ מעגליכקייט נישט  
בלויז דורך ווערטער, נאָר אויך דורך מעהר ממשות'דיגע זאַכען  
אויסצודריקען זיין שנאה צו איהר!

### דאָס קאָטאָרגע-טעאָטער.

אויף אלע סלופעס, אויף אלע ראָגען פונ'ם פאָסט קאָרסאָ-  
קאָוסקאָיע זענען אויסגעקלעפט אַפּישען, אַז „אין לאַווראָוס טע-  
אָטער וועלען אין דער וואָך פון פאַסחא געגעבען ווערען ספּעק-  
טאַקלען אינדערפריה און אין אָווענד מיט דער דערלויבניש פון  
נאַטשאַלסטוואָ“.

אין דעם קלייניטשקען, אינדערגיך צונויפגעקלאַפטען באַ-  
לאַגאַנדל שטעהט דער אַנטרעפעניער מיט אַ מרה-שחורה'דיגען  
פנים—דאָס איז דער אַרטיגער בעקער לאַווראָוו.  
דעם אַרימען אַנטרעפעניער האָט דאָ אויך געטראָפּען דאָס  
איגענע, וואָס עס געשיהט מיט זיינע רוסישע קאָלעגעס: די קא-  
סע לייזט זעהר שוואַך.

ער האָט געהאַפּט אויף דער שטיצע פון דער „אינטעליגענץ“,  
וואָס אויסער קאָרטען און בראָנפּען האָט זי קיין אַנדערע פּער-  
געניגענס נישט. אָבער די טשינאָוויקעס, נאַטירליך, זענען אינ'ם

קאטאָרגע-טעאָטער נישט געגאנגען.

אויף וויפיל די אָנגעפאָרענע אינטעליגענץ סטאַרעס זיך וואָס מעהר צו דערווייטערן זיך פון דער קאטאָרגע, בע-ווייזט דער פאָלגענדיגער פאַקט. דער קרייז-נאָטשאַלינק האָט זיך מיר געקלאָגט, אַז דער גרעסטער טייל פון דער „אינטעליגענץ“ האָט זיך נישט געוואָלט אַבאָנירען אין דער ניי-געגרינדעטער ביבליאָטעק בלויז דערפאַר, וואָס דאָרט קאָנען זיך אויך אַבאָני-רען קאטאָרושניקעס. דידאָזיגע דראָבנע מענשען האָבען אַזוי ווי מורא, מען זאָל זיי אַמאָל נישט צוזאַמענמישען מיט דער קא-טאָרגע!..

מיין ערשטער טעאָטער-בעזוך איז נישט געלונגען די קרוין פון ספּעקטאַקעל—„בלעטלעך פון אַ משוגענעס“ האָ-בען נישט געקאָנט געלייענט ווערען צוליב זעהר אַ געוועהנליכער סבה, וואָס טרעפט גאָנץ אָפט אין דער געשיכטע פון דעמדאָזי-גען טעאָטער.

— מחמת דער אַרטיסט סאָקאָלסקי איז אַריינגעזעצט גע-וואָרען אין דער קייטען-טורמע!—אַזוי איז אָנאָסירט געוואָרען פון דער סצענע גופא.

אַבער אויף מאָרגען האָט זיך דער ספּעקטאַקעל גרויסאַר-טיג איינגעגעבען.

דער אַרטיסט סאָקאָלסקי האָט זיך נישט אָנגע'שכור'ט און איז נישט אַריינגעפאלען אין דער קייטען-טורמע.

צוליב'ן יום-טוב איז דאָס טעאָטער געווען פול געפאַקט. די אַרטיסטען האָבען זיך געסטאַרעט „צוליב דעם שריפט-שטעלער“ מיט אַלע כחות.

ספּעציעל פאַר מיר האָט מען געזונגען נישט געוועהנליכע, נאָר טורמע-לידער.

עס זענען אפילו צוגעגרייט געוואָרען קופלעטלעך לכבוד מיין קומען, קופלעטלעך, אין וועלכע עס איז בעגריסט געוואָרען דאָס קומען פון אַ שריפטשטעלער; אין זיי איז אויך אָנגעוואונ-קען געוואָרען, אַז בשעת מען וועט מיר בעווייזען די טרומע, וועט מען מיר עפטער צווינגען:



נישט אונזער שולד דערין

וואָס דאָס לעבען איז

אַזוי בעשערט שוין אונז!..

אַבער נאָכשאלסטוואָ האָט זיך בעצייטענס דערוואוסט און  
פערוועהרט צו זינגען דאָסדאָזיגע קופלעטל.  
די ווענד פון טעאָטער זענען בעפוצט מיט יעגל-בוימלעך.  
די סצענע איז אָבגעטיילט דורך עפּיס אַ שמוציגען פּאַקטוך,  
וואָס דאָס זאָל זיין דער פּאַרהאַנג. די פּאַדלאַגע אויף דער סצע-  
נע איז פון ערד.

פינף אַ זייגער אין אָווענד

דאָס טעאָטער איז פול. די גאַלערקע איז אונרוהיג.

פּויערטעס מיט זייערע „מיטוואינער“. קאַלאָניסטען. גרויע  
„בושלאָטען“ פון קאָטאַרושניקעס. וואו-נישט-וואו זעהט זיך אַ גע-  
לע דאָטע אויפ'ן רוקען—די געהערן נאָך צו דער קייטען-טורמע.  
הינטער'ן „פּאַרהאַנג“ ציהען די זינגער אַ טריב מרה-שחורה—  
דיג ליידעל פון די סיבירישע בראַדיאַגעס:

דערבאַרמדיגע פּאַטערלעך אונזער,

דערבאַרמדיגע מוטערלעך אונזערע.

העלפט אונז, די אונגליקליכע,

וואָס האָבען אַ סך צער געזעהן אין לעבען,

העלפט אונז אויס אין אונזער גלייט,

אויף הייפּיל יעדער איז נאָר גרייט.

העלפט די אַרימע וואַנדערער, געוונד'ניקעס,

העלפט-זשע, טייערע: איהר וועט בעקומען אַ גאָלדענע קרוין

אויף יענער וועלט, און אויף דער וועלט

וועלען מיר איין דערמאָהנען אין די טורמעס

ווי טייערע און גוטע קרובימלעך.

דאָס ליד ווערט אָבגעהאַקט אויף אַ יאָמערדיגער נאָטע.

עס רוקט זיך דער „פּאַרהאַנג“. דער ספּעקטאַקעל הויבט זיך אָן.

צום ערשטען געהט די סצענע: „שוין ווידער פּיאָטער איז

וואַנאַוויטש!“

פון הינטער אַ שמוציגען פּאַרהענגעל, וואָס בעדאַרף פּאַר-

שטעלען א פאראוואן, בעווייזט זיך דער טראדיציאנעלער, פע-  
טרושקע."

דער היציגער קאפ, דער שטיפער, דער עזות-פנים און דער  
תהובוה'ניק-אָט דער „פעטרושקעלע" איז סאכאליניזירט געוואָ-  
רען אויף דער קאטאָרגע.

אומעטום און שטענדיג, אין גאנץ רוסלאַנד, פון אַרמאָ-  
געלסק ביז קערטש און פון וולאָדיוואָסטאָק ביז פעטערבורג—און  
מעטום טהוט ער נאָר איין זאך: ער דרעהט אַלעמען אַ ספּאָדעק,  
נאַרט אויף וואָס די וועלט שטעהט, קויפט סחורה און צאָהלט  
נישט, מנחם-מענדעלעט, שלאָגט זיך מיט אַלעמען און פייסט אָן  
דעם קוואַרטאַלנעם.

אַבער דאָ איז ער אויך אַ פּאָטערמערדער!  
דאָ איז ער שוין נישט דער פרעהליכער „פעטרושקעלע"  
פון פרייען רוסלאַנד—נאָר אַ טריבער העלד פון דער קאטאָרגע  
איז ער.

פון הינטער'ן פאָרהאַנג בעווייזט זיך אויך דער אַלטער,  
זיין פאָטער,

גיב-נאָר, זוהנדעל-לעב, דאָס געלד אַהער!  
אַ סך געלד ווילסטו?—קוויטשעט „פעטרושקע".

נו, אַרובל צוואַנציג!

—צוואַנציג! אָט האָסטו צוואַנציג. נאָ!

און ער האָקט מיט אַ שטעקען דעם אַלטען אין קאָפּ אַריין.  
—אינס... צוויי... דריי... פיר...—צעהלט „פעטרושקע".

דער אַלטער פאַלט-אַנידער איבער'ן פאראוואן.

„פעטרושקע" האַלט איהם נאָך אין איין ממית'ן, כאָטש  
יענער ליגט שוין.

—אַבער דו האָסט דאָך איהם דער'הרג'עט!—דערהערט זיך  
הינטער'ן פאראוואן דער קול פון בעל-הבית.

—דערויף האָב איך איהם געקויפט—אַנ'אייגענער, מיינער!—  
יויצעלט זיך „פעטרושקע".

די גאַנצע אוידיטאָריע ווערט צוואַלצט פון געלעכטער.  
אַבער דו האָסט דאָך איהם דער'הרג'עט!—זאָגט ווייטער—

דער בעל-הבית.—ער איז דאָך אַ טויטער.  
 —טאָטע-לעב, שטעה-אויף!—וואָרפט איהם פעטרושקע אויף  
 אַלע זייטען און דער עולם פלאַצט פון געלעכטער.—גו, מאַך זיך  
 נישט צום נאַר, טאָטע-לעב! צו דער אַרבייט שוין צייט!  
 —אוי, איך האָב דאָך איהם אויף אַנ'אמת דער'הרג'עט!—  
 כַּאָפּט זיך „פעטרושקע“ און הויבט-אָן צו יאָמערן מיט אַ קול, ווי  
 פויערטעס בעוויינען אין דאָרף אַ טויטען: „האַרציגער, טייעריג-  
 קער מיינער! פאַטערל! אויף וועמען האָסטו מיך איבערגע-  
 לאָז—זען! אַליין, אַליין בין איך איצט געבליבען, אַ יתום, נע-  
 בער! אַליין, ווי אַ שטיין!“  
 אין טעאָטער שטעהט אַ געיאָמער, אַ קרעכצעריי. מען טו-  
 פעט מיט די פיס. דער קוויטשיגער געלעכטער פון די ווייבער  
 גיסט זיך צוזאַמען מיט'ן גראָבען באַסיגען לאַכען פון די מאַנ-  
 סלייט.

עס הויבט-אָן פשוט צו עקלען.  
 די גאַנצע מעשה ענדיגט זיך דערמיט, וואָס עס קומט דער  
 קוואַרטאַלני און „פעטרושקע“ ווערט פערשיקט אויף סאַכאַלין.

זי געזונד, אָדעסטע,

מיין בראָווער קאַראַנטין

מען שיקט-אָדעק מיך איצטער

אויפ'ן אינזעל סאַכאַלין...—

זינגט „פיעטרושקע“.

—אָט אַ כוואַט!—שפרינגט דער עולם פון דער הויט.  
 —בייך!—שרייט העכער פון אַלעמען עפּיס אַ שפור'ליכער  
 קאַלאָניסט.

ער איז אַ מענש אַ געבילדעטער און ביים אַנטראַקט דער-  
 צעהלט ער אומישנע הויך אויפ'ן קול, ווי ער פלעגט עפטער  
 זיין אין „סקאַמאַראָוו טעאָטער“, ווי ער האָט יעדען קאָמער  
 געזעהן.

„בייך“ שרייט ער ספעציעל פאַר מיר, איך זאָל בעמערקען  
 זיין געבילדעטקייט.

די נומערן, פּוראָרנער“ איינער פון צווייטען, געהען

דער בראָדיאָגע פּיאָדאָראָוו, אין שרייענדיגע מלבשים—א  
מין אַרלעקין-קאָסטיום—זינגט קופּלעטלעך מיט דער מעלאָדיע פון  
באַקאָטשיאַ :

נישט מין שולד דערין...

פּיאָדאָראָוו האָט אַמאָל געדינט אין טעאַטער, געווען אַ  
ראַזירער דאָרט.

ער זינגט ריכטיג, אָהן אַקאַמפּאַנעמענט און בעריהרט די  
ענינים פון אַלטעגליכען לעבען.

די „באַלאַנדע“, וואָס אפילו חזירים קאָנען זי נישט עסען;  
די קאָטעס, וואָס מען בעדאַרף זיי טראָגען אויף די הענד, נישט  
אויף די פיס; די כאַלאַטעס, וואָס דאָס גענייה צופאַלט אויף זיי  
א. אַז. וו.

זיין ערפּאָלג וואַקסט פון מינוט צו מינוט, און נאָך יעדען  
קופּלעט שרייט מיין געבילדעטער צושויער:  
—ביץ!

פּיאָדאָראָוו שטראָהלט פאַר שמחה, נויגט זיך אין אַלע זיי-  
טען און דריקט-צו די הענד צום האַרצען.

דער פאָרהאַנג צוקט פון דאָסניי. אויף דער סצענע דריי  
צונויפגערוקטע טאַבורעטען.

סאַקאָלסקי, וואָס איז נעכטען געזעסען אין קייטען-טור-  
מע, לייענט איצט אין אַנ'אַרעסטאַנטישען כאַלאַט די „בלעטלעך  
פון אַ משוגענעם“.

אַבער וואָס איז דאָס? אין דעמדאָזיגען העק, וואָס איז  
פערגעסען פון גאָט און פערשאַלטען פון מענשען, האָט אויף מיר  
אָוועה געטהאָן מיט עפּיס אַווינס, וואָס איז ווייט פון דאַנען...  
פון דערדאָזיגער „קאַטאַרגע-סצענע“ האָט אויף מיר אָווע-  
הע געטהאָן מיט אמת'ער קונסט. דערדאָזיגער בראָדיאָגע האָט,  
אפנים, אַמאָל ליב געהאַט די קונסט, זיך אינטערעסירט מיט  
איהר. פון זיין שפּילען וועהעט נישט נאָר מיט טאַלענט—עס  
פיהלט זיך אויך, אַז ער קאָן די סצענע, אַז ער האָט געזעהן  
גוטע אַרטיסטען און מאַכט זיי נאָך.

ער לייענט הייס, מיט ברען, מיט בעגייסטערונג, מיט אַ



לעבעדיגער נשמה" האָט אַ וועהע געטהאָן אין דערדאָזיגער וועלט פון גרויע כאלאָטען און פערפאלענע מענשען...

סאָקאָלסקי האָט אַנ'עכט פנים פון אַנ'אָקטאָר—זיין פנים איז בעוועגליך, נערוועאיש, אויסדריקליך.

ער איז אַנ'עפילעפטיקער; אין אַנ'אָנפאל פון דערדאָזיגער קראַנקהייט האָט ער זיך איינמאַל אָפגעביסען דעם שפיץ צונג. איצט רעדט ער עטוואָס נישט שאַרף, און דאָס דערמאָהנט דעם פערשטאַרבענעם וו. נ. אַנדעריעוו-בורלאַק.

פון גאַנאָלס „בלעטלעך פון אַ משוגענעם" איז געבליבען בלויז איין פראָזע:

„ווייסט איהר אָבער, אַז דער אַלזשירער דעיע האָט אַ שישקע סאַמע אונטער דער נאָז!"

דאָס איבעריגע איז אימפראָוויזאַציע, ערטערווייז טאַלענטפול און ערטערווייז בעשאַטען מיט ניש'קשה'דיגען זאַלץ.

דאָס איז פאַפרישטשין-קאָטאַרוזשניק, וואָס וואָרט אויפ'ן טויט, ווי אויף אַ ישועה.

אין זיין מאָנאָלאָג זענען פאַרהאָן אַ סך רמזים אויף דער אַרטיגער טורמע. איך בין שוין בעקאַנט מיט איהרע קלייניטשקע סודות און איך ווייס, וועלכען דאָקטאָר ער איז מרמוז און ווע-מען מען בעדאַרף פערשטעהן אונטער דעמדאָזיגען נאָמען.

דידאָזיגע רמזים רופען-אַרויס אַ צופרידענעם שמייכל ביים עולם, אָבער אין עכטען עקסטאַז קומט מען ערשט דעמאָלט, ווען סאָקאָלסקי, וואָס לייענט מיט ברען, נערוועאיש און אויס-גערעגט, נעהמט שרייען און קלאַפען מיט'ן פויסט אָן טיש:

—אָבער מאַכט מיר אַ טויט! דער'הרג'עט מיך בעסער, איידער צו מוטשען! מוטשעט מיך נישט!

—ביך איהם!—צאָפעלט זיך דער געבילדעטער צושויער. און דער גאַנצער עולם אַפלאָדירט, ווייזט-הויס דערפאַר.

וואָס אַ מענש האָט הויך געשריען און געקלאָפּט מיט'ן פויסט איבער'ן טיש, אָבער נישט פאַר זיינע טראַגישע ווערטער און נישט פאַר דעם טאָן, מיט וועלכען זיי זענען אַרויסגעזאָגט געוואָרען.

דער שווערער איינדרוק פון די „בלעטלעך פון אַ משוגענעם"

ווערט צווייט דורך „די גרויע האָהר און באָרד און דער רוח אין ריפּ“, וואָס קומט באַלד נאָך יענער סצענע.

דאָס איז אימפּראָוויזאַציע, אַלעבעדיג טרעפליך בילדעל, פול הומאָר און אמת, פון קאָלאָניסטען-לעבען.

אַ קאָלאָניסט מיט אַ לאַנגער ווייסער פלאַקסענער באָרד האַלט אין איין אַרומטאַנצען אַרום זיין „מיטוואוינערין“.

—קוליאַשע, וואָלסטו זיך אפשר צוגעלעגט אין בעט? וואָלסטו

זיך אפשר אַנידערגעזעצט! קוליאַשע, אַ טאָד דיינע פיסלעך!

קוליאַשע איז אָבער זעהר אַ קאַפּריזע. דאָס וויל זי די

זאָך, דאָס וויל זי יענע זאָך, און סוף-פל-סוף וויל זי טאַנצען אַ

זיצענדיגען טאַנץ.

דער אַלטער גיט איהר נאָך און לאָזט זיך אויך אַוועק אין

אַזאַ מין טאַנץ.

די קוליאַשעס, וואָס זענען דאָ צווישען עולם, ציהען מיט

די ליפען און לאַכען.

—וואָס פאַר אַ מאָראַל!

די קאָלאָניסטען שאַקלען בלויז מיט די קעפּ. די קאַטאַרגע

בעגלייט דיראָזיגע סצענע מיט גוטע ווערטלעך.

פּלוצלונג ווייזט זיך די אַלטע—דאָס ווייב פון קאָלאָניסט:

זי איז געקומען פרייוויליג צום מאַן און טרייבט קוליאַשע'ן מיט

אַ בעזעם.

זעצט זיך קוליאַשע אַנידער דעם אַלטען אויף די אַקסלען, און

דער אַלטער מיט זיין „מיטוואוינערין“ אויפ'ן פלייצע מאַכט פליטה

פון זיין געזעצליכער פלוגיט'טע.

אַזוי ענדיגט זיך דיראָזיגע קאָמעדיע... איך האָב שיער-

שיער נישט געזאָגט „טראַגעדיע“.

איצט קומט דאָס סאַמע וויכטיגסטע פון ספּעקטאַקעל.

די פּיעסע „דער אַנטלאָפּענער קאַטאַרושניק“.

אַ פּיעסע, וואָס איז געשאַפּען דורך דער טורמע, געשאַפּען

דורך דער קאַטאַרגע.

אין וואָס פאַר אַ קאַטאַרגע-טורמע מען. זאָל נישט אויפפיה-

רען עפיס אַ ספּעקטאַקעל—„דער אַנטלאָפּענער קאַטאַרושניק“ איז

אלעמאל אויפ'ן ערשטען פלאץ.

דידאָזיגע פיעסע געהט פון טורמע צו טורמע, פון אַרע-סטאַנטען צו אַרעסטאַנטען. אין יעדער טורמע איז פאַרהאַן אַ מענטש, וואָס קאָן זי אויסוועניג, לערנט ער אויס די אַרטיסטען זייערע ראָלען.

דער ערשטער אַקט

די סצענע איז פּערהאַנגען מיט שמאַטעס, רעכטס און לינקס—קליינע קוליסען, וואָס שטעלען-פאַר אַנ'אוינווען און אַ פענסטער. דער עולם פאָדערט נישט קיין סך און נעהמט-אָן די שמאַטעס פאַר דעקאָראַציעס פון אַ וואַלד.

דער העלד פון דער פיעסע איז גראַד אַנ'אַרכיטעקטאָר—וואַסילי אייוואַנאָוויטש סונין. ער זיצט אין דער זייט און איז פּערוואַנקען אין טיפּע מחשבות.

—וואָס פּוילט איהר זיך צו אַרבייטען, שדים, טייוולאָננים, רוחות? מען בעדאָרף ענדיגען די אַרויסגעגעבענע אַרבייט! דאָס שרייט דער נאָדויראַטעל.

עס קלינגט אַ גלעקעל, און די קאָטאָרושניקעס געהען אין טורמע אַריין.

—לאָמיר געהן כליאַבען די באַלאַנדע! וואָס זיצסטו?—זאָגען זיי צו וואַסילי אייוואַנאָוויטש'ן.

—געהט, ברידערלעך, געהט! איך וועל אייך דעריאָגען, ענטפערט ער.

וואַסילי אייוואַנאָוויטש—עס שפּילט איהם דער אייגענער סאָקאָלסקי, דער בעסטער אַרטיסט פון דער טרופּע—וואַסילי אי-וואַנאָוויטש זיפצט שווער אָב.

—און וואָס שטעהט... מיר פאַר? קייטען, פּראַצע, זידלעריי, שטראָף! קיין שום ליכטיגער פונקט, קיין שום פרייד! אויפ'ן גאַנצען לעבען! איך בין דאָך אַנ'אייביגער קאָטאָרושניק! אַנ-טלויפּען? בעסער שטאַרבען פון הונגער, בעסער אויפגעגעסען ווערען פון אַ בלוטדורשטיגער חיה, איידער אַזאָ לעבען! איך וועל צוברעכען די קייטען און אַנטלויפּען, אַנטלויפּען...

וואַסילי אייוואַנאָוויטש נעהמט-אַראָב די קייטען און... און

דערויף דאָס איך מיך וועניגער פון אלץ געריכט.  
 מיט פערוואונדערונג און שרעק קוק איך אויפ'ן „פובליקום“.  
 —אָבער וואָס איז דאָס אַזוינס?  
 די קאָטאָרגע ווערט ממש צוואַלצט פאַר געדעכטער... מען  
 לאַכט פשוט פון דעם, וואָס די קייטען לאָזען זיך אַזוי לייכט  
 אַראָבנעהמען.

—זענט געזונד, מיינע קייטען! אייך וועט שוין מעהר קיי-  
 נער נישט טראָגען! וואָרום איך האָב אייך צובראָכען!—זאָגט  
 וואַסילי איוואַנאָוויטש.—זיי געזונד, דו תפֿיסה?  
 און ער געהט-אַוועק.

דער צווייטער אַקט בעדאָרף ווידער פאַרשטעלען אַוואַלד.  
 פערדעקט מיט'ן כאַלאַט, שלאָפט אַ קאָטאָרזשניק.  
 אין וואַלד בעווייזט זיך וואַסילי איוואַנאָוויטש. ער קוקט  
 זיך אַרום.

—מען האָט מיך נאָכגעיאָגט, אָבער איך בין אַנטלאָפען! מען  
 האָט מיך נאָכגעיאָגט, געשאָסען! איך בין אַנטלאָפען—אָבער וואָס  
 וועט ווייטער זיין? מיט וואָס וועל איך בעדעקען מיין זינדיגען  
 נוף? איך האָב דאָך אפילו קיין כאַלאַט נישט.  
 אין דער אייגענער רגע בעמערקט ער דעם שלאָפענדיגען  
 אַרעסטאַנט.

—נעבעך, זיך איינגעמאַטערט, פון די כחות זיך אַרויסגע-  
 שלאָגען, שלאָפט ער אויף דער נאָקעטער ערד... זאָל איך אפשר  
 צונעהמען זיין כאַלאַט? ביי איהם, ביי אַנ'אייגענעם ברודער?  
 וואַסילי איוואַנאָוויטש שטעלט זיך אויף די קנייה פאַר'ן  
 אַ-עסטאַנט, דער עולם הויבט-אָן צו לאַכען.

—זיי מיר מוחל, מיין חבר, וואָס איך נעהם דיר צו דאָס  
 לעצטע. מען וועט דיך נעהמען אויספאַרשען, מען וועט דיך  
 פייניגען! מיט דיין אייגענעם לייב און מיט דיין אייגענעם בלוט  
 וועסטו זיך מווען בעצאָהלען פאַר דעמדאָזיגען כאַלאַט... אָבער  
 וואָס קאָן מען העלפען? איך מוז דאָך וואָרגען וועגען זיך. אויף  
 מיין אָרט וואַלסטו דאָס אייגענע געטהאָן.



וואַסילי אינאָנאָוויטש נעהמט-אַראָב דעם כאַלאַט פון דעם  
שלאָפענדיגען אַרעסטאַנט.

דער עולם... שטאַרבט פון געלעכטער.

— ביין איהם! ביין איהם! — שרייט מיט די לעצטע כחות

דער „געבילדעטער אַרעסטאַנט“.

זיי וויילט עס זעהר. זיי לאַכען פון דעם פעטער סאַראַי\*).

וואָס שלאָפט און הערט נישט, ווי מען נעהמט איהם צוועק  
דאָס לעצטע.

פאַר זיי איז עס בלויו אַ געשיקטע גנבה—און נישט מעהר.

די אויסערליכקייט, בלויו די אויסערליכקייט; וועגען דעם

עיקר, וואָס איז, דאָכט זיך, אַזוי נאָהנט און פערשטענדליך און

פערבאָפט ביי דער נשמה—וועגען דעם טראַכט קיינער נישט.

דער דריטער אַקט.

די סצענע בעדאַרף פאַרשטעלען אַרייך הויז פון אַ סיבי-

ישען סוחר פאָטאָפּ פעטראָוויטש.

צו דעמדאָזיגען סוחר קומט טאַקי וואַסילי אינאָנאָוויטש.

— נעהמט-אויף אַנ'אורח! — זאָגט ער אויף דער שוועל מיט

אַ טריגען קול.

— גוט, זעהר גוט, ליבער גאָסט, — נעהמט איהם יענער אויף

זעהר וואַרים. — נעהמט-אַראָב דעם מאַנטעל, זעצט זיך אַנידער.

וילט איהר אפשר עסען?

— איך דאַנק אייך, וואָס איהר האָט מיך אויפגענומען! —

נעכערט וואַסילי אינאָנאָוויטש. — איך וועל וואַרטען ביז איהר

הערט אַבעסען מיטאָג.

— נו, ווי אייך געפעלט.

אין שמועס איז דער סוחר בכלל זעהר העפליך מיט וואַ-

סילי אינאָנאָוויטש'ן.

ער פרעגט, ווי מען רופט איהם און נאָכדעם ווי ער ענ-

כשולדיגט זיך, שטעלט ער איהם די פראַגע:

— וואוהין געהט איהר, וואַסילי אינאָנאָוויטש?

(\* אַזוי רופען די אַרעסטאַנטען די תּמ'עוואַטע חברים, די טפּשים.

— מיין וועג ליגט אין אלע פיר זייטען, — ענטפערט דער  
אנטלאפענער קאטארושניק מיט א קרעכץ. — איך געה לעבען נישט  
מיט מענשען, נאר מיט חיות. מיט מענשען קאן איך מיר נישט  
צוזאמענלעבען.

— איך זעה - ארויס, אז איהר האט געהאט א סך אנגסטען,  
וואסילי אינאנאווויטש.

— איך וועל עס נישט פערבארגען פון אייך, פאטאפ פערט-  
ראוויטש. איך בין אנטלאפענער קאטארושניק, א מענש, וואס  
האט געטראגען קייטען און איז פון טורמע אנטלאפען, — ער הויבט  
יך אויף פון בענקעל. — אפשר וועט איהר מיר ארויסטרייבען דער-  
פאר? אפשר ווילט איהר נישט זיצען מיט א בראדיאגעז טא-  
זאגט, וועל איך אוועקגעהן.

— וואס רעדט איהר, וואס רעדט איהר? איך בעט אייך,  
איהר זאלט זיך גארנישט בעאנרוהיגען וועגען דעם.

דערצעהלט וואסילי אינאנאווויטש זיין גאנץ לעבען, ווי ער  
איז געווען אן ארכיטעקטאר, ווי ער האט זיך צוקריגט מיט'ן פא-  
טער, ווי דער פאטער האט איהם געוואלט דער'הרג'ענען.

— דעמאלט האב איך גענומען פון וואנד דעם ביקס און...  
וואסילי אינאנאווויטש ווערט אנטשוויגען.

— וויבאלד אזוי (1), — זאגט דער סוחר, — בעט איך אייך,  
וואסילי פערטאווויטש, איהר זאלט בלייבען אין מיין הויז. לעבט  
אייך דא ביי מיר, וויפיל איהר ווילט.

— מים וואס זאל איך אייך אבדאנקען? — ענטפערט דער  
געהירטער קאטארושניק.

אין דעם מאמענט לויפט-אריין דעם סוחר'ס טעכטערל.  
— אַך! — ווער איז דער אומבעקאנטער מענש? אז איך האב  
איהם דערזעהן, האט מיר גענומען אזוי קלאפען דאס הארץ! איך  
האב איהם אזוי ליב בעקומען!

ביי דערדאזיגער פראצע ווערט דער עולם צוועצט פון גע-  
לעכטער.

און סען קאן ווירקליך נישט קוקען אהן געלעכטער אויפ'ן  
קאטארושניק אבראשקין, וואס שטעלט-פאר דעם סוחר'ס טעכ-  
טערל.

טערל, אין אַ קליידעל ביז די קניה און מיט אַרבעל ביז די עלענבויגענס.

ער פיהלט אליין, אַז דאָס דאַרף זיין פלאי-פלאים און לאַכט מיט זיין גאַנצען תמ'עוואַטען גוטמוטיגען פרצוף, וואָס איז אויסגעשמירט מיט ציגעל.

דער גרעסטער מרה-שחורה'ניק וואָלט געשטאַרבען פון גע- לעכטער, ווען ער וואָלט דערזעהן די דאָזיגע אומגעלומפערטע, לאַנגבייניגע און העכסט-משונה'דיגע פיגור.

און נאָך מיט אַזוינע צאַרטע ווערטער אויף די ליבען.  
— איך וויל אייך פאַרשטעלען, וואַסילי איואַנאָוויטש, מײן איינציגע טאָכטער וואַרינקע! — זאָגט דער סוחר, — אונזער גאַסט, וואַסילי איואַנאָוויטש.

פאַפּא, שוין פאַרטיג דער מיטאָג, — זאָגט וואַרינקע און בע- גריסט זיך מיט וואַסילי איואַנאָוויטש'ן אונטער אַ דונערדיגען געלעכטער.

פערטער אַקט.

— אַנטלויפּען! אַנטלויפּען פון דאַנען! — זאָגט וואַסילי איואַנאָ- וואַוויטש. — איך פיהל, אַז מײנע ליידען ווערען דאָ גרעסער. איך האָב ליב וואַרינקע'ן!.. איך, אַ קאַטאַרוזשניק, אַ בראַדיאַגע, וואָס מען קאָן אַ ליאָדע מינוט פאַקען, אריינזעצען אין טורמע און אויפהענגען! אַ, וואָס פאַר אַ יסורים דאָס זענען! —  
ער נעהמט דאָס פעקעלע.

— וואוהין? וואוהין? וואַסילי איואַנאָוויטש — פרעגט איהם די נאָר-וואָס אַריינגעקומענע וואַרינקע.

— זענט געזונד, וואַרוואַרע פאַטאַפּאָוונע, — פערנויגט ער זיך פאַר איהר. — איך געה אַוועק פון אייך. איך געה זוכען... נישט גליק-ניין, מיר איז נישט בעשערט קיין גליק! דעם טויט געה איך זוכען...

— צו וואָס רעדט איהר אַזוי? — שלאָגט איהם וואַרינקע איבער, — איהר האָט אַסך צרות געהאַט אין אייער לעבען? איהר האָט מיר קיינמאָל נישט געזאָגט, ווער איהר זענט, פון וואַנען איהר קומט. און דער פאַפּא האָט מיר נישט געהייסען, איך זאָל

עס אייך פרעגען, פארוואס?

— איך קאָן עס אָבער קיינעם נישט זאָגען.

— קיינעם נישט? אפילו אייער ווייב אויך נישט?

— פארוואס האָט איהר געזאָגט אַזאָ וואָרט?—זאָגט וואַסילי

איוואַנאָוויטש און ווישט זיך די אויגען.—איהר חזק'ט פון אַנ'—  
עלענדען מענשען.

— ניין, ניין! איך האָב עס נישט געזאָגט סתם אין דער

וועלט אַריין, נישט צו-חזק'ן. איך האָב אייך ליב, וואַסילי אי-  
וואַנאָוויטש, איך האָב אייך ליב פון דער ערשטער מינוט אָן,  
וואָס איך האָב אייך דערזעהן. איהר קאָנט מיר זאָגען, ווער  
איהר זייט.

— טאָ הער-זשע!—זאָגט וואַסילי איוואַנאָוויטש מיט גרויס

פערצווייפלונג.—פאַר אייך שטעהט אַ שווערער פערברעכער, אַ פאָ-  
טערמערדער! אַנטלויפט פון מיר! איך בין אַ קאָטאָרושניק! אַ  
קייטענטרעגער! איך! איך האָב דער'הרג'עט מיין אייגענעם פאָטער!  
—אָך!—שרייט-אויס וואַרינקע און פאַלט אין חלשות אונ-

טער אַ האַרמאַטען-געלעכטער פון עולם.

— איך האָב זי אויך דער'הרג'עט!—זאָגט דער אַנטלאָפּענער

קאָטאָרושניק און ברעכט זיך די הענד.

— ניין, איך לעב!—קומט זי באַלד צו זיך.—איך בעט אייך,

געהט נישט אַוועק, וואָרט דאָ צו נאָר איין מינוט!

דעם סוף, מסתמא, פערשטעהט איהר שוין אַליין

— מיין טאָכטער האָט מיר אַלץ געזאָגט! זי האָט אייך ליב

און וויל זיין אייער ווייב!—זאָגט דער אַריינגעקומענער פאָטער—  
איך בעט אייך, זענט איהר מאַן.

— אויך דעם אומגליקליכען איז בעשערט אַ ניי לעבען!—די

פיעסע ענדיגט זיך מיט דידאָזיגע ווערטער, וואָס וואַסילי איוואַ-  
נאָוויטש זאָגט-אַרויס מיט גרויס קוראָזש אונטער אַפלאַדיסמען-  
טען פונ'ם פובליקום.

דאָס איז די געליבסטע פיעסע פון דער קאָטאָרגע, איהר

קינד, איהר טרוים.

אַ פיעסע, אין וועלכער עס זענען מקוים-געוואָרען די אַלע



ווימען, די אַלע האָפנונגען, מיט וועלכע עס לעבט די קאטאָרגע.  
און דער קאטאָרגע איז אַלץ געפעלען אין איהר.  
אי דאָס געלונגענע אַנטלויפען, אי דאָס, וואָס דער אַנ-  
וואָפּענער קאטאָרושניק געפינט זיך גליק, אי דאָס, וואָס „אַנשטענדי-  
ע מענשען“ ריידען מיט איהם העפליך—„פער איהר“, ווי עס  
זייערט זיך ביי לייטען, אי דאָס, וואָס אויף דער וועלט זענען  
נאָרהאַן מענשען, וואָס זענען מוחל אפילו דאָס גרעסטע פער-  
ברעכען.

מענשען, וואָס זעהען אין אַ פערברעכען—אַנ'אומגליק, און  
גין אַ פערברעכער—אַ מענשען.

נאָך דער פיעטע, וואו עס איז נישטאָ קיין שום בוטאָפא-  
יישעס, וואו אַלץ איז עכט: קאטאָרושניקעס, קייטען, כאַלאַטען,  
וועלען מיר נישט נעהמען, נאָטירליך, קוקען, ווי אַזוי מען ברעכט  
שטיינער אויף דער ברוסט און נאָך אַנדערע שענע זאַכען פונם  
האָגראַם.

—לאָמיר געהן הינטער די קוליסען, הינטער די סאַמע אַרי-  
ניבעלסטע קוליסען אין דער וועלט.

## די אַרטיסטען פֿון דער קאטאָרגע.

אַ שטיקעל ליכט, צוגעקלעבט צו אַ בענקל, בעלייכט דאָס  
סאַמע אַריגינעלסטע „גאָדעראַב-צינער“ אין דער וועלט.  
די אַרטיסטען איילען זיך אין טורמע צו דער נאָמען-קאָנ-  
טראַנט.

טראָלירונג און טהוען זיך איבער אין זייערע אַרעסטאַנטישע  
בגדים.

די, וואָס האָבען געשפילט אַלס קאָטאָרשניקעס אין קייטען  
אין „דעם אַנטלאָפּענעם קאָטאָרשניק“, דעררויכערן זייערע „זי-  
גאַרקעס“, וואָס געהען-איבער פון האַנד צו האַנד און וואַרטען  
אויפֿן געצאָהלט פון אַנטרעפּעניער.

זיי האָבען נישט וואָס איבערצוטהאָן זייערע „קאָסטיו-  
מען“, זייערע קייטען ווערען נישט אַראָבגענומען.  
די קיליסען זענען אומעטום די אייגענע. דיזעלבע אַרטי-  
טישע אויגענליבע.

—איך דאַנק אייך, —דריקט מיר שטאַרק די האַנד סאָקאַל-  
סקי, בשעת איך לויב זיין לייענען די „בלעטלעך פון אַ  
מיטגענעם“. —איהר האָט מיך מחיה-געווען... אפילו אַזאַ טעאַטער,  
אָבער דאָך עפּיס מענשליכעס... איך האָב, דעם אמת געזאָגט,  
שטאַרק מורא-געהאַט: שפּילען פאַר אַ שריפטשטעלער, פאַר אַ מעג-  
שען, וואָס פערשטעהט... האָב איך נישט קשה געשפּילט?  
—אָבער איך פּערזיכער אייך, אַז זעהר גוט! איהר זענט  
קיינמאָל נישט געווען קיין אַקטאָר, סאָקאַלסקי?

—אַנאַקטאָר? —ניין! אָבער איך האָב אַ סך געשפּילט אַלס  
ליבהאָבער. אין סעקרעטאַרעווקע, אין נעמטשינאָווקע (טעאַטערן  
פון אַמאַטאָרען אין מאָסקווע). איך בין דאָך פון מאָסקווע, איהר  
זענט אויך אַ מאָסקווער? אַך, מאָסקווע, דאָס קליינע טעאַטער!  
יערמאָלאָוואַ מאַריע ניקאָלאָיעוונע! געדענקט איהר, ווי פאַראַדין  
וואָלט אַראָבעבראַכט באַרנאַיען, פּאָטאַרטין? איך זעה איהם  
פאַר די אויגען אין ריטשאַרדן. יענער מאָנאָלאָג נאָכן בעגעגע-  
נען זיך מיט יעליזאַוועטען... „איך דאַרף נאָך בעסער אָנקוקען  
דיין שאַטען!“

—סאָקאַלסקי, צו אַלדי שוואַרציאַהר! געה צו דער „פּאָ-  
זייערקע!“ מען וועט דיך ווידער מאַרגען אַריינפאַקען אין דער  
קייטען-טורמע! —האָט זיך בעוויזען פון הינטער דעם פאַרהענגעל  
דער פּרצוף פון אַנטרעפּעניער.  
—באַלד... באַלד... איהר וועט מיר ענטשולדיגען. מען בע-

דאַרף געהן צו דער „פּאָווערקע“, אָט ווען איהר וואָלט דערלויבט... אָבער איך ווייס נישט... ניין, ניין! איהר וועט מיר ענטשולדיגען!

— וואָס? אַריינגעהן צו מיר?

— אָ...אָ...

— סאַקאָלסקי, ווי איז דאָס אייך נישט מאוס?

— נו, גוט, גוט, איך דאַנק אייך. איז מאָרגען, אויב איהר

וועט דערלויבען...

— אָבער געה שוין, רוח, וועסט ווייטער זיצען אין קייטען-

טורמע! צוליב דיר וועט מען אָבלעגען די פאַרשטעלונג.

— איך געה, איך געה... הייסט עס, ביז מאָרגען.

— סאַקאָלסקי איז אַוועקגעלאָפּען אין טורמע צו דער נאָ-

מען-קאָנטראָלירונג.

— און איהר זינגט גרויסאַרטיג קופּלעטען ז— זאָג איך פּיאָר-

דאָראָוין.

— פּיאָדאָראָו שיינט

— אין טעאַטער, ווייכט איהר, זיך אויסגעלערנט... און איהר

זאָגט מען, האָט בעוויליגט צו קומען פון אַדעס. ווער שפּילט

דאָרט איצט?

— סאַלאָווצאָוס טרופּע.

— ניקאָלאַי אינאָנאָוויטש'עס? נו, וואָס מאַכט ער?

— און איהר קאָנט איהם?

— איהם, מיינט איהר? פון קאַרש'ן געדענק איך נאָך

איהם. ביי קאַרש'ן בין איך אַ פאַריקמאַכער געווען. נאָר וועמען

קאָן איך נישט? וויפּיל מאָל האָב איך מאַריע מיכאַילאָוונע'ן (גלע-

באָוואַ) די האָהר צורעכט געמאַכט! ראָשטשין-אינסאַראָו— אַ גר-

טער אַרטיסט. איך געדענק איהם נאָך פון לאַנג. שפּילט גרויסאַר-

טיג נעקליזשעוין. קיסעלעווסקי אינאָן פּלאַטאַניטש— אַ שטרענ-

גער הער געווען: נישט אַזוי געמאַכט דעם פאַרוק, עקט זיך די

וועלט.

פּיאָדאָראָו לאַכט ביי דערדאָזיגער ערינערונג— און דאָך

רייסט זיך איהם אַרויס אַ טיפּער זיפּין.

כאַטש מיט איין אויג אַ קוק טהאַן אויפ'ן הער קיסעלעווסקי  
אין דעם „אַלטען פריץ". עך !

—אַבראַשקין, וואָס געהסטו נישט צו דער נאָמען-קאָנטראָ-  
לירונג ?

אַבער אַבראַשקין, דער פּאַרטיסט פון דראַמאַטישע פּרויענ-  
ראַליען שטעהט אויף איין אָרט און וויל אויך הערען אַ שטיקעל  
קאָמפּלימענט.

—אַ, דו שטעלסט גוט פאַר, ברודער-לעב! —זאָג איך איהם.  
זיין נאַרישע פּיואַנאָמיע צוגיסט זיך אין אַ נאַרישען שמיי-  
כעל.

—איך קאָן נאָך, וואָשע וויסאַקאָבלאַגאַראַדיע, געהן אויף  
די הענד! דאָס טויג אַבער נישט. נישט דאָ דאָס אָרט דערצו.

—אַ קאָמעדיאַנט, אַ שד! —לאַכען די קאָטאָרושניקעס.

אַבראַשקין גיט אַ מאַך מיט דער האַנד און דער פּרצוף  
וועיט איהם אינגאַנצען פּערגאַסען מיט גליק.

—טאַק טאַטשנאַ.

און אָט דער גוטמוטיגער מענש האָט פּערגאַסען בלוט.

## דער בראַדיאַגע סאָקאַלסקי.

—צו אייך איז געקומען סאָקאַלסקי. ער זאָגט, אַז איהר

האָט איהם געהייסען קומען, —איז מיר אינדערפריה מודיע די  
בעל-הבית'סע פון דער וואוינונג.



—וואו איז ער?

— איך האָב איהם געהייסען וואַרטען אין קיך.

— בעט איהם, בעט איהם צוריק צוהער.

ווען עס וואָלט נישט געווען אַ פערברעכען צו שמייכלען  
ביי אַזאַ פאַל, וואָלט געווען שווער זיך איינצוהאַלטען פון שמי-  
כלען, בשעת מען קוקט-אָן דעם ציוויל-קאָסטיום, אין וועלכען סאָ-  
קאַלסקי האָט זיך אָנגעהאַנגן צוליב דעם וויזיט.

אַ געלער, צופליקטער רעקעל, לעכערדיגע שיד, שרע-  
קליך שמאַלע און קורצע הויזען, וואָס ציהען איהם איין די פיס,  
ווי אַ טריקאָ—ממש אַרקאַשקעס קאָסטיום.

— איך בין געקומען צו אייך אין ציוויל-קליידער. איך וויל  
אייך נישט מבזה-זיין מיט'ן אַרעסטאַנטישען כאַלאַט—רופט ער  
זיך אָן.

—וואָס רעדט איהר, סאָקאַלסקי, פון אַזוינע נאַרישקייטען!  
זעצט זיך, מיר וועלען טרינקען טיי!

לכתחילה האָט זיך דער שמועס זעהר שלעכט געפונדען.  
סאָקאַלסקי איז געזעסען אויף אַ ברעג שטוהל, האָט, אַ שעמעדי-  
גער, אַרויסגענומען פון קעשענע עפּיס אַווייס שמאַטקעלע, מיט  
וועלכען ער האָט זיך בענוצט אָנשטאַט אַ טיכעל.

אַבער ביסלעכווייז האָט דער שמועס אויפגעלעבט. ביידע  
מאָסקווער, האָבען מיר דערמאָהנט דידאָזיגע שטאַדט, דאָס טעאָ-  
טער, די אויפגעקומענע שטערען.

מיר האָבען ביידע פּערגעסען, וואו מיר זענען.

ער איז געווען אַ הייסער אָנהענגער פון פאַסאַריט, איך פון  
פאַרנאַי. מיר האָבען זיך געאַמפערט, געהיצט, גערעדט מיט ברען,  
הייס, אַזוי, אַז די בעל-הבית'טע האָט וויילעווייז אַריינגעקוקט  
אין טהיר מיט פּערוואַנדערונג און אפילו מיט שרעק.

—וואָס איז דאָס מיט זיי? זאָל ער, חלילה, נישט בעליידי-  
גען דעם געקומענעם הער?

איך האָב דיקטירט סאָקאַלסקי'ן די „בלעטלעך פון אַ  
משוגענעם“, וואָס איך האָב געקאָנט אויסוועניג. פּערשרייבענדיג  
זיי, האָט סאָקאַלסקי פון גאַנצען האַרצען געלאַכט פון פאַפּריש-

טשינס אונשטערפליכע ווערטער.

מיר האָבען אָנגעהויבען ריידען פון ליטעראַטור, סאָפּאָל-סקי האָט בעזונדערס ליב דאָסאַיעווסקי'ן, וועלכען ער קאָן און ווייס, ער געדענקט אויף אויסוועג גאַנצע זיטלעך פון „טיו-טען הויז“.

—אין האָב דאָך אליין געוואָלט אָנשרייבען „בלעטלען פון אַ טויטער אינזעל“. געוויס, דאָס וואָלט נישט געווען דאָס „טויטע הויז“. ווי קומט אין צו דער זון! און דאָך וואָלט זיך וועלען גע-בען צו פיהלען, וואָס איז אַזוינט די איצטיגע קאָטאָרגע. אין האָב געטראָכט—אליין בין אין אַ פערפאַלענער, לאַמיר כּאָטש אַנ-דערע ברענגען אַ שטיקעלע פּעולה. אַ סך אינטעליגענטע קאָטאָר-זשינקעט גיבען זיך איבער דערמיט. אָבער דערנאָך... וואָרפט מען אַוועק. דאָ וואָרטט מען אַלץ אַוועק... כּמעט אַלע מאַכען אַ התחלה... אויב מען רויכערט עס נישט אויס אויף ציגאַרקעס! אין האָב אפילו געבליבען גאַנץ. אומישנע אייך געבראָכט. נעמט, אין וועל זיין זעהר צופרידען.

מיר האָבען אָנגעהויבען ריידען וועגען דעם אונטערשיד צווישען „דעם טויטען הויז“ און דער איצטיגער קאָטאָרגע. סאָפּאָלסקי האָט גערעדט הייס, ליידענשאַפטליך, ווי אַ מענש, וואָס האָט אַלץ איבערגעטראָגען אויף זיין אייגענעם קאַרק.

—אפילו נישט „דאָס טויטע הויז!“—האָט ער געזאָגט; ער איז אויפגעשפרונגען פון שטול און ענערגיש גענומען זשעסטיקן-לירען. —אפילו נישט „דאָס טויטע הויז!“ דאָרט איז אפילו אַזוינט נישט געווען, געדענקט איהר דעם שרעק, דעם עקעל צום תּלין... און דאָ איז אפילו אויך דאָס נישטאָ... און אָט די וואונדערליכע שורות פון פּיאָדער מיכאַילאָוויטש...

אין דערדאָזיגער מינוט האָט זיך געעפענט די טהיר, און דער קאָלאָניע-סמאָטריטעל, וואָס איז געקומען צו מיר מיט אַ ווייזט, האָט איבערגעשלאָגען סאָפּאָלסקען אויף אַ האַלבען וואָרט.

— לייף, ברודער, אין שטאַל אַריין. הייס, מען זאָל מיר צושיקען די טראַקע.

— ס'לואַזאָן-ס, וואָסע וויסאַקאָבלאַגאַראַדיע! — האָט סאַקאַלסקי אַגעשריי געטהאָן און הענדום-פענדום געלאָזט זיך לויפען פון צימער.

איך האָב מיך אָנגעכאַפט פאַר'ן קאַפּ.

— צו וואָס האָט איהר עס געטהאָן?

דער סמאַטריטעל האָט אויסגעקאַטשעט אויף מיר אַ פאַר אויגען.

— וואָס הייסט, צו וואָס?

— האָט איהר דען נישט געקאַנט שיקען אַ צווייטען, כאָטש צוליב מיר...

ער האָט זיך פונאַנדערגעלאָכט.

— וואָס רעדט איהר, וואָס? איהר ווילט זיך בעגעהן מיט זיי, ווי מיט מענשען? מיט אַט די כלבים? גלויבט מיר: כלבים,

כלבים און כלבים — און גאָר. וואָס וועט איהם אָבפאַלען דערפון?

מיט סאַקאַלסקי'ן פלעגען מיר זיך עפטער זעהן. ער האָט

מיר זעהר ענערגיש און גערן געהאַלפּען אין דער בעקאַנטשאַפט

מיט דער קאַטאַרגע; ער האָט מיר געהאַלפּען קלויבען לידער,

צוזאַמענשטעלען אַ ווערטערבוך פון אַרעסטאַנטישע אויסדרוקען.

אַבער יעדעס מאָל, בשעת אין וויל פערפיהרען מיט איהם

אַ שמועס, וואָס איז אויסער דער קאַטאַרגע, הויבט ער זיך אָן

איינשרומפען און מורמלען:

— ניין, ניין. מען בעדאַרף נישט וועגען דעם... מען בע-

דאַרף גאָרנישט ריידען וועגען דעם... איהר וועט אַוועקפאַהרען,

וועט מיר נאָך זיין שווערער... מען בעדאַרף נישט...

איין משונה'דיגען שטריך האָב איך בעמערקט אין סאַקאַל-

סקי'ן.

ער וואָלט עפּיס אַזוי ווי נישט דעררעדט... ער קומט צו-

געהן, זעצט זיך אַנידער, דרעהט זיך אויפ'ן שטול, רעדט פון

אַלערליי נאַרישקייטען און געהט-אַוועק... פונקט ווי ער וואָלט

זיך געשטיקט מיט עפּיס און קאָן עס בשום אופן נישט אַראָב-

שאַרען פון דער צונג.

איך האָב מיך געסטאַרעט צו מאַכען אַ שמועס וועגען דעם.  
—סאַקאַלסקי, איהר ווילט מיר, דאַכט זיך, עפּיס זאָגען?  
רעדט אָפּענהערציג, איך בעט אייך...  
—ניין, ניין... מען בעדאַרף נישט... כלעבען, עס איז גאָר-  
נישט... אַדיע, אַדיע!

עס פלעגט עפּיס ווערען שווער אויפ'ן האַרצען.  
—סאַקאַלסקי!—האָב איך איינמאַל נישט אָהן מורא אָנגע-  
הויבען. —אינגליכען פּאָהר איך אַוועק פון קאַרסאַקאָוסק. איהר האָט  
מיר אַ סך געהאַלפּען אין מיין אַרבייט... איך בעקום דאָך אָבער  
דערפאַר האָנאַראַר, האַלט איך פאַר מיין חוב...  
אויף סאַקאַלסקיס געזיכט האָט זיך געלעגט עפּיס אַ פיינלי-  
כער אויסדרוק. אין זיין בליק, וואָס ער האָט געוואָרפּען אויף  
מיר, האָט זיך געזעהן אַ סך פערביטערונג.  
—עמיץ געהט צו אייך... געהט...

זיין געשפּאַלטענע צונג האָט זיך פערפלאַנטערט און די  
ווערטער האָט ער נאָך ערגער אויסגערעדט, ווי פריהער.  
—גדעהט... גדעהט...

און סאַקאַלסקי איז אַרויסגעלאָפּען פון צימער.  
—אָבער גאָט אין הימעל! וואָס זענען דאָס פאַר אַ יסורים!—  
איך האָב עס, אפּנים, געמוזט הויך אויסשרייען, וואָרום די בעל-  
הבית'טע האָט געעפּענט די טהיר און געפרעגט:  
—איהר ווילט טיי? איהר האָט מיך גערופּען?  
אין אַ געוויסער צייט אַרום טרעף איך מיין אַלטען בעקאַנ-  
טען, דעם „אדוואָקאַט פאַר דער קאַטאַרגע“, דעם „נאַרעלע“ שא-  
פּאַשניקאָוו'ן.

—הערט, שאַפּאַשניקאָוו, איהר זענט דאָך סאַקאַלסקיס אַ  
פריינד. ער וויל מיר אַלץ עפּיס זאָגען און..  
שאַפּאַשניקאָוו האָט מיר שאַרף אָנגעקוקט און זיך צולאַכט.  
—ער וויל אייך צו-שיסען, וואָשע וויסאַקאַבלאַנגאַראַדיע, און  
האָט אַלץ קיין מוט נישט!

—ווי, צו-שיסען? וואָס רעדט איהר פאַר אַ נאַרישקייטען!  
—ווי „שיסט מען צו?“ געלד וויל ער בעטען, אַ רובל



זיבען. די טאטערן מאכען איהם דעם טויט. ער קומט דאָ דעם  
מאָדאָנשטשיק און אַנדערע. ער קומט פאַר בראַנפּען און נאָך זא-  
כען. אַ רובל זיבען קומט ער. האָט מען זיך דערוואוסט, אַז ער  
געט צו אייער וויסאַקאָבלאַגאַראָדיע, האָט מען זיך אָנגעזעצט  
אויף איהם: „בעט און בעט ביים פריץ.“ זיי זאָגען, אַז זיי ווע-  
לען איהם שלאָגען צו טויט. און ער ווערט דערשטיקט, דער  
שעלמע... כאָ-כאָ-כאָ! אָנומעלט איז ער אין טורמע געקומען צו-  
לויפּען, ווי אַנאַבגעבריהטער: „ער האָט פערשטאַנען!“—האָט ער  
אויסגעשרייען. כאָ-כאָ-כאָ! אויף קאַטאַרגע און אַזאַ מין צירליך-  
מאַנירליך.

—אָבער נאָט אייך, נאָט אייך, שאַפּאַשניקאָוו, געהט און  
גיט איהם שוין אַוועק... זאָגט איהם גאָרנישט וועגען אונזער  
שמועס... זאָגט, אַז איך האָב אייך געגעבען, אייך פערזענליך...  
טהוט דערמיט, וואָס איהר ווילט.

אין שאַפּאַשניקאָווס אויגען האָט אויף אַ רגע אויפגעפלאָמט  
עפּיס אַ מין רחמנות-פייערל, אָבער ער האָט זיי באַלד פערזשמו-  
רעט און אַ קוק געטהאָן אויף מיר מיט איראָניע:

—וועמען האָט איהר דער'הרג'עט?

—ווער? איך?


—איהר?

—איך האָב קיינעם נישט דער'הרג'עט.

—קיינעם נישט? טאָ פאַרוואָס האָט מען אייך פערשיקט

אויף סאַכאַלין?

און שאַפּאַשניקאָוו האָט זיך ווידער צולאָכט מיט זיין מאָ-  
דנעם געלעכטערל, פון וועלכען אַ נישט-געוועהנטען מענשען  
הויבען-אָן צו טאַנצען מוראַשקעס אויפ'ן רוקען



## זי פֿערברעכענס אין קאָרטאָקאָווסקען קרייז.

—אין טייגע געהען מיר נישט אנדערש, ווי מיט אַ מעסער אין די כאַליעוועס!—האַבען מיר געזאָגט די קאָטאָרושניקעס. אַט האָט איהר אַ פּאַקט, וואָס רעדט בעסער פון אלע סטאַ-טיסטישע ציפערן וועגען דער אונבעריהרליכקייט פון מענשען און זיין האָב-און-גוטס.

אַז מען לאָדט-אויס די שיפען, לאָזט מען נישט אַרויף די קאָטאָרושניקעס אויפ'ן פּאַרדעק.

—זיי וועלען אַלץ צושלעפען, וואָס עס קומט זיי נאָר אונ-טער'ן האַנד.

ביי מיין בעל-הבית'טע, וואו איך וואוין, האָבען די קאָ-לאָניסטען בעווירזען אַוועקצושלעפען דאָס געלד, וואָס איז געלע-גען אין קיך אויפ'ן טיש—זי האָט זיך בלוז אָפגעקעהרט אויף אַ רגע.

און אַקוראַט אין דער צייט איז ביי מיר געזעסען דער קאָלאָניע-סמאָטריטעל—זייער נאָטשאַלניק.

—וואָשע בלאָגאָראָדיע! בעשטראָפּט זיי נישט!—האָט זיך ביי איהם געבעטען רחמים די בעל-הבית'טע, בשעת מען האָט די שולדיגע געפּאַקט.—בעשטראָפּט זיי נישט, וואָרום אַנישט, ווע-לען זיי מיר אונטערצינדען די שטוב.

צו איהר בקשה האָב איך מיך אויך פּעראייניגט. דער קאָלאָניע-סמאָטריטעל האָט זיך לאַנג געשפּאַרט וועגען דעם, ער האַלט, אַז מען בעדאַרף זיי יאָ בעשטראָפּען.

—וואָרום עס איז אונמעגליך! מען דערוועגט זיך צו גנב'ע-נען ביי מיר אונטער דער נאָז. אַט וואו עס האַלט שוין!

אַבער דערנאָך האָט ער ענערניש אויסגעשפּייט און אַ מאַך געטהאָן מיט דער האַנד.

— געהען זיי צו אלדע שוואַרציאָהר! דאָס איז דאָך טאָק  
פון הונגער, פון הונגער אלץ!

גנבה און גולה זענען זעהר ענטוויקעלט אין דעמאָנאָגאָען  
קרייז.

אַבער הריגות מיט'ן צוועק צו בעגל'ענען זענען דאָך עפּיס  
וועניגער, ווי אין אַנדערע קרייזען.

עטוואָס פריהער פאַר מין קומען זענען דאָ פאַרגעקומען  
פיר רציחות.

איין קאָלאָניסט, וואָס זיין לווה האָב איך שוין בעשריבען—  
אַ גוטער פלייסיגער און „רוהיגער“ יונג, האָט דער'הרג'עט פון  
אויפּעריגקייט זיין „מיטוואוינערין“, דערנאָך האָט ער זיך אליין  
פער'סמ'ט.

אַ פרוי פון פרייען שטאַנד האָט פער'סמ'ט איהר מאַן, אַ  
פויער פון די פערשיקטע, דערפאַר וואָס ער האָט נישט געוואָלט  
פאַהרען אויפ'ן מאַטעריק, וואוהין עס איז אַרויסגעפאַהרען איהר  
„ליבסטער“ פון די פערשיקטע קאָלאָניסטען.

אַנאָדער קאָלאָניסט האָט דער'הרג'עט זיין „מיטוואוינערין“  
און אַ נאָדזיראַטעל.

דער לעצטער מאָרד גיט זעהר אַ ריכטיג בילד פון די בע-  
ציהונגען צווישען די „מיטוואוינער“ און „מיטוואוינערנס“ אויף  
סאַכאַלין.

די „מיטוואוינערין“ האָט זיך צוזאַמענגעפאַרט מיט'ן נאָדזי-  
ראַטעל.

— איך וועל אַוועק און אַוועק!

— ניין, דו וועסט נישט אַוועק! — האָט זי איינגעהאַלטען  
דער „מיטוואוינער“.

סוף-בל-סוף, איז דער נאָדזיראַטעל אליין איינמאָל געקומען  
און צוגענומען ביים קאָלאָניסט זיין באַבע.

אַפען און פשוט, אָהן אַ וואָרט צו ריידען.

גענומען און אַוועקגעפיהרט אין „פאָסט“

— דו בעגעהסט זיך מיט איהר שלעכט.

האָט זיי דער קאָלאָניסט דעריאָגט אויפ'ן וועג, דער'הרג'עט

און נאך שרעקליך חוץ-געמאכט איבער זייערע טיטע קערפער.  
ער האָט זיי בוכשטעבליך צובראָקט מיט'ן מעסער.

„פשוט מחיה-געווען די אייגענע נשמה“\*.

צולעצט, דאָס פערטע פערברעכען, וואָס איז בעגאנגען גע-  
וואָרען מיט'ן צוועק צו בע'גול'ענען שוין אין פאָסט גיפא.  
מען האָט דער'הרג'עט אַ גאַנץ פערמעגליכען שרייבער פון  
די קאָטאָרוזשניקעס.

ער האָט געהאַט מזומן-געלד, און זיין „מיטוואוינערין“ האָט  
אפילו געבראַכט די באַנדיטען.

זי איז זיך נישט מודה, אָבער אַז איך האָב מיך צושמועסט  
מיט איהר אויג-אויף-אויג אין קאַרצער, וואו זי איז געזעסען,  
האָט זי געזאָגט, אַ פערגאַלטע:

—וואָס איז דאָ וואָס צו קוקען אויף זיי, אויף די שדים?  
ער איז דאָך נישט קיין געזעצליכער? איצט לעבט מען צוזאַמען,  
אָבער אַז ער וועט ענדיגען דעם טערמין, וועט ער אַוועק און  
דו וועסט איהם שוין אין אַנ'אויג נישט זעהן! וואָס קאָן טהאָן  
אַנאַש-בראַט אויף די עלטערע יאָהרען אָהן אַ גראָשען געלד?..  
און, צוגעשוויגען, האָט זי מוסף-געווען:

—איך האָב נישט דער'הרג'עט, און אַז איך וואָלט אפילו יאָ  
דער'הרג'עט, וואָלט איך אויך קיין חרטה נישט געהאַט. יעדער  
דאַרף נאָר טראַכטען וועגען זיך!

אַט האָט איהר די סאַכאָלינישע „מדות“..

\* מיט דעם אינגליקלישען „העלד“ פון דעמדאָזיגען פערברעכען האָבען מיר

זיך שוין געטראַפען אין דער „קייטען-טורמע“



## דער אַבפֿאַר

י. שוף איז גרייט צום אָבפֿאַרען.  
איבער דעם קאָרסאָקאָוסקען האַמען, וואָס איז פערלעגט  
מיט זעק מעהל, בעוועגט זיך אַ טרויעריגע פראָפעסיע.  
אויף טראַג-ברעטלעך און אויף אַליין-געמאַכטע אומגעלום  
פערטע שטולען טראָגט מען שווערע כירורגישע חולאים, וואָס  
ווערען געשיקט קיין אַלעקסאַנדראָווסק, וואו זיי וועלען אָפּערירט  
ווערען.

מענשען מיט אַנ'אויסדרוק פון שווערע יסורים אויף די  
פנימ'ער... אין עס שטעהט זיי נאָך פֿאַר אַנסיעה איבער דעם  
שטורמישען טאָטערשען ים-אויסגוס...  
און אויך דאָ אין האַמען שפּיעלט זיך אַב אַ טראַגעדיע.  
אַ קאָמעדיע... אַ טראַגי-קאָמעדיע?..

אַגאַפּיע זאָלאָט'יך פֿאַהרט-אַוועק פון סאַכאַלין אַהיים און  
זי זעגענט זיך איצט מיט איהר מיטוואוינער, מיט דעם פער-  
שיקטען קאָלאָניסט פון דייטשען.  
אַגאַפּיע זאָלאָטיכס געשיכטע קאָן מען אינגאַנצען כאַראַק-  
טעריזירען מיט די צוויי שורות'לעך פון דיכטער:

וועניג ווערטער, אָבער צער אַ ים,

אַ ים, וואָס האָט גאַרנישט קיין גרונד.

„אַגאַפּיע זאָלאָט'יך"—דאָס איז איהר בראַדיאַגע-נאָמען, נישט  
דער אמת'ער נאָמען. אויף סאַכאַלין איז זי געקומען פרייוויליג.  
איהר געליבטער איז פערשיקט געוואָרען אויף קאַטאַרגע  
פאר מאַכען פאלש געלד.

האָט זי זיך אָנגערופען בראַדיאַגע, זי זאָל קאָנען איהם  
נאָכפֿאַהרען.

מען האָט זי גע'משפט אַלס בראַדיאַגע, וואָס געדענקט נישט  
איהר אָבשטאַמונג און אַוועקגעשיקט אויף סאַכאַלין. דאָ האָט אויף  
איהר געוואַרט אַ נייע צרה.

דער, צוליב וועלכען זי איז אוועק אויף קאטאָרגע, איז געשטאָרבען.

האָט „אַגאַפּיע זאָלאָטיך“ אויסגעזאָגט איהר אמת'ן נאָמען און געבעטען, מען זאָל זי אומקעהרן צוריק אַהיים.

אַבער ביז וואָנען „עס זענען געגאָנגען די פאַפּירען“, האָט מען דאָך עפּיס עסען אויך בעדאַרפט!

האָט אַגאַפּיע בעדאַרפט דערווייל לעבען מיט אַ קאָלאָניסט, ווערען אַ „מיטוואוינערין“.

ביסלעכקייט איז זי צוגעוועהנט געוואָרען צו איהר מיט-וואוינער, האָט איהם ליב געקומען—אַבער פּ וצלונג איז געקומען אַ פאַפּיר, מען זאָל „אַגאַפּיע זאָלאָטיך“ אומקעהרן אַהיים.

—זיי מיר געזונד, קאַרלושע!—שלינגט אַגאַפּיע די טרעה-רען.—דערמאָהן מיך כּאָטש נישט צום שלעכטען. צום גוטען, ווי-

דער, איז אפשר נישטאָ פאַרוואָס.

—זענט געזונד, אַגאַשקע,—ענטפערט דער דייטש, נאָך גאָר אַ יונג בחור'ל.

דאָס שיפעל שווימט-אַב פון ברעג. אין אַ האַלבער שעה אַרום קומט עס צוריק, און אין האַפען ווייזט זיך פון דאָסניי...

„אַגאַפּיע זאָלאָטיך“.

—ווי? אַגאַפּיע זאָלאָטיך! וואָסער אַגאַפּיע זאָלאָטיך? נאָך פאַראַיאָהרען האָבען מיר אוועקגעפיהרט אַנ'אַגאַפּיע זאָלאָטיך! מיר געדענקען אויסגעצייכענט! צוליב איהר האָט מען אַ לאַנגע צייט געמוזט קאַרעספּאָנדירען. באלד ווי מיר זענען נאָר געקומען קיין אָדעס, האָט אַגאַפּיע זאָלאָטיך נישט געוואָרט ביז וואָנען עס וועט קומען צו איהר די פאָליציי און איז אַנטלאָפען פון דער שיף.

לאַזט זיך אויס, אַז אַגאַפּיע זאָלאָטיך האָט נישט געוואָלט אוועקפּאָהרען פון דעם מענשען, וואָס זי האָט ליב געקומען, האָט זי זיך געביטען מיט די נעמען, און אונטער איהר נאָמען איז אוועקגעפּאָהרען אַ פרוי פון דער קאטאָרגע און לעבט איצט אַ טאָג אין רוסלאַנד\*).

(\* אַט האָט איהר אַ ראיה, אַז מען קאָן זיך בייטען מיט די נעמען אפילו איצט, נישט-געקוקט אויף די אַטאָגראַפּיע בילדער.

ניצט וויל מען אַגאַפּיע זאָלאָטיר בשום אופן נישט אַרויפ-  
נעהמען אויף דער שיף.

—אַבער דאָס איז דאָך די אמת'ע אַגאַפּיע זאָלאָטיר!  
אלע קאָנען זי דאָ! יענץ איז געווען אַ טעות!—זאָגט די טורמע-  
אַדמיניסטראַציע.

—וואָס געהט עס אונז אָן! אַנ'עסק פאַר אונז—צוויי מאָל  
אומקעהרן איין-און-דיוועלבע אַגאַפּיע זאָלאָטיר!

האַט מען אַגאַפּיע'ן צוריקגעשיקט אויפ'ן ברעג.  
—נו, קאַרלושע, שוין, אפנים, בעשערט אונז נישט צו שיי-

דען זיך, —זאָגט אַגאַפּיע, —קום אַהיים.

—צוליב וואָס זאָל איך מיט אייך געהן, אַגאַשקע?—בע-

דאָכט זיך דער דייטש. —איך וועל מיר בעסער נעהמען אַנ'אַנדער  
באַבע, אַגאַשקע!

בשעת די הכנות צו איהר אַבפאַהר, האָט זיך דער דייטש  
אויסגעקוקט אַנ'אַנדערע, מיט וועלכער ער האָט זיך צוזאַמענגע-  
רעדט, אַבגעמאַכט.

אַגאַפּיע שאַקעלט מיט'ן קאָפּ.

—אַ פּלב ביזטו, קאַרלושע, אַ פּלב געווען און אַ פּלב וועסטו

בלייבען. טפו!

—אַגאַפּיע! אַגאַפּיע! וואוהין געהסטו? שטעה!—שרייט עמיץ

פון דער „אינטעליגענץ". —זעץ זיך אין שיפעל! איך וועל בע-  
טען דעם קאַפיטאַן, וועט ער דיך אפשר מיטנעהמען.

אַגאַפּיע קוקט זיך אום אַ וויילע.

—אַבער געהט איהר אלע צום שוואַרציאָהר, צו אַלדע

רוחות געהט!—רעדט זי מיט גאַל, מיט שוים אויף די ליפען און  
געהט-אָוועק ווייטער.

—וואוהין?

—דער רוח ווייס זי, וואוהין!—ווי מען דריקט זיך אויס

ביי אַזאַ געלעגענהייט אויף סאַכאַלין.

און נאָכאַמאָל—אַ דריט מאָל איז שוין צוקלאַפּט דאָס לעבען...  
צייט, פונדעסטוועגען, צו געהן אויף דער שיף.

—נו, אַלץ איז שוין פאַרשפּאַט!—זאָגט... דער פערטישער פרינץ.

אַנ'אמת'ער פריינד, וואָס די ברייך פון דערהיים ווערען  
אַדרעסירט נישט אַנדערש ווי „זיין האַהייט“. ער איז פער'משפט  
געוואָרען צוזאַמען מיט'ן ברודער פאַר'ן דער'הרג'ענען אַ דריטען  
ברודער.

ער האָט געענדיגט דעם קאַטאַרגע-טערמין און איצט איז  
ער אַ מין נאָדיראַטעל איבער די פערשיקטע.

אין האַפען איז ער אַ גאַנצער בעל-הבית, פיהרט זיך זעהר  
שטרענג און רעדט מיט אַ טאָן פון אַ מענשען, וואָס איז געוועהנט  
צו בעפעדען.

די לעצטע באַרושע, וואָס נעהמט-צו די שיריים פונ'ם  
פראַכט, איז שוין גרייט אַבצוגעהן פונ'ם דאַמפער.

—מען זאָגט, אַז די נאָדיראַטעלעס בעלידיגען נישט!—  
שרייט פון פאַרדעק איינער פון אונזערע אַרעסטאַנטען—פון די,  
וואָס מיר פיהרען.

—וואו, וועמען בעלידיגען!—ענטפערט בעריהמעריש אַנ'—  
אַלטער „היגער“ קאַטאַרושניק.

די באַרושע שווימט-אַב.

עס קלינגען די אַנקער-קייטען. פון בריקעל הערט זיך דאָס  
רוישען פון טעלעגראַף. די קאָמאַנדע שרייט:

—רעכטס דעם רודער!

—רעכטס דעם רודער!—ענטפערט דער רודערער ווי אַנ'עכאָ.

—אַזוי האַלטען!

—אַזוי האַלטען!

„יאַראָסלאָול“ גיט דריי געזעגען-פייפען און שווימט לאַנ'—  
גוזאַם אָב פון ברעג.

אַדיע, קאָרסאַקאָוסק, אַזאַ ציכטיגער, אַזאַ פרעהליכער, וואָס  
איז פון ערשטען קוק „נישט עהנליך צו אַ קאַטאַרגע“ און וואָס  
האָט אָבער אין זיך אַזויפיל ליידען און שמץ.

„יאַראָסלאָול“ נעהמט געהן שנעלער.

די ברעגען פערזינקען אין אַ נעבעלדיגער ווייטקייט.

און פאַראויס איז די „עכטע קאַטאַרגע“, אַלעקסאַנדראָוסק.  
וואו עס געפינען זיך די מעהר שווערע און לאַנג-טערמיניגע



פערברעכער—ריקאָווסק, אָנאָר, טייגעס, טונדרעס, שאַכטעס...  
—קאָרסאָקאָוסק איז זאָך אַ גאָרנישט! אַ גן-עדן!—זאָגט  
איינער פון די סאַכאָלינישע בעאַמטע, וואָס פאָהרט מיט אונז  
צוזאַמען.—קאָרסאָקאָוסק איז אויך אַ קאַטאַרגע? דאָס איז אויך  
סאַכאָלין?  
אַלץ, וואָס איך האָב אייך דערצעהלט, איז בלויז אַ הקדמה  
צו דער „עכטער קאַטאַרגע“.

## די עכטע קאַטאַרגע.

מיר מיט אייך געפינען זיך אויפ'ן דאַמפער „יאַראָסלאָוול“  
ביים האַפּען פון אַלעקסאַנדערָאָוסקען פּאָסט, דעם אַדמיניסטראַ-  
טיווען הויפט-צענטער פון דער אינזעל, וואו עס געפינט זיך די  
סאַמע גרעסטע טורמע, וואו עס איז קאָנצענטרירט „דער קאַפּ  
פון דער קאַטאַרגע“, ד. ה. די מעהר שווערע און לאַנגטערמיני-  
גע פערברעכער.

צוויי מאָל שטעלט זיך דאָ צו דער דאַמפער „יאַראָסלאָוול“  
„מיט אַ שפּע פון זינד און פערברעכען“. דאָ ווערט דיִדאָזיגע  
„שפּע“, „אויסגעלאָדעוועט“, דאָ ווערען אויך די אַלע ניי-געקומענע  
אַרעסטאַנטען פונדערגעסאַרטירט און פונדערגעשיקט איבער  
די פערשידענע קרייזען.

דער האָרן מאַכט גוואַלדען, פונקט ווי מען וואָלט בעפּא-  
לען דעם דאַמפער: די פעראַרדנונגען אויפ'ן ברעג זאָלען גיכער  
געמאַכט ווערען.

קאַלט, עס בלאָזט אַ פוילער ווינד און הויפט-אויף די  
כוואַליעס.

די כוואַליעס וויגען די באַרושעס, וואָס דרעהען זיך אַרום  
דאַמפער. דיִדאָזיגע באַרושעס שלעפט אַ קליינטשיק סאָפּענדיג.

ראמפשיפעל. וואָס געהערט צו דער טורמע-אַדמיניסטראַציע.  
 אויפ'ן האַרצען איז אומעטיג, פאַר די אויגען ליגעט אַ  
 מרה-שחורה/דיגער ליימיגער ברעג. וואו-נישט-וואו ליגט שניי  
 אויף די בערג, וואָס זענען בעדעקט מיט שטעכליגער טייגע.  
 —דערדאָזיגער שניי איז ערשט נעכטען געפאלען, —דער-  
 קלערט מיר עמיץ פון די בעאַמטע, וואָס איז אַרויף אויף דער  
 שיף נעהמען די אַרעסטאַנטען. —שױן גאָר כמעט צוגאַנגען, אָבער  
 די זאָווערונגע האָט זיך אָנגעטראָגען פון דאָסניי.  
 היינט איז אַזוי ווי וואַרימער. מאָרגען וועלען זיך ווידער  
 דרעהען אין לופטען ווייסע פליגען, נעבלען, פוילע ווינדען. און  
 אַזוי ביז אָנהויב יוני. דאָ ווערט עס אָנגערופען „פריהלינג“.  
 רעכטס שמייטען און שויםען די וואַלען אַרום די דריי  
 ברידער — דריי פעלזען, וואָס הויבען זיך איבער'ן וואַסער אין  
 איין שורה. פון ים שטאַרצט-אַרויס דער ריזיגער טונקעלער ים-  
 באַרג זשאַנקווער מיט אַ לייכטטורם אינמיטען. אין דעם טונקעלען  
 באַרג זעהט-אויס, ווי אַ לאַך פון אַ קויל, דער שוואַרצער אַרייַן-  
 גאַנג פון טונעל. איין גאָט ווייס, צו וואָס און פאַר וועמען מען  
 האָט דאָ נויטיג בעדאַרפט האָבען דעמדאָזיגען טונעל, צו וואָס  
 מען האָט בעדאַרפט דורכעקבערן אַזאַ מין ריזיגען באַרג.  
 —צו וואָס האָט מען בעדאַרפט דעם טונעל?  
 —צו פּעראייניגען דעם פּאָסט אַלעקסאַנדראָווסק מיט דוע.  
 —נו, וואָס, פּאָהרט עמיץ דורך דעמדאָזיגען טונעל?  
 —ניין, מען פּאָהרט דורך אַנ'אנדער וועג, דאָרט, דורך די  
 בערג. אָבער אַז מען וויל עפּיס פיהרען — פיהרט מען אויף באַר-  
 ושעס, אויף דאָמפשיפלעך. און דורכ'ן טונעל קאָן מען סתם נישט  
 פּאָהרען: ער איז אינגאַנצען געדריעהט.  
 דעם טונעל האָט מען געאַרבייט אונטער דער אָנפיהרונג  
 פון איינעם, הער, וואָס האָט, אפנים, קיינמאָל אין די אויגען  
 נישט געזעהן קיין טונעל. אויף סאַכאַלין איז אַלץ אַזוי: דאָרט  
 יענען נאָך איצט אויך גאַנצע בעלי-הבתים איבער די אַרעסטאַנט-  
 טען — בערג-אינזשענערן און מיט די בערג-אַרבייטען פיהרען-אָן  
 טורמע-סמאָטרינעלעס; מיט די פיש-אונטערנעהמונגען בעשע-

פטיגען זיין מענשען, וואָס האָבען זיך קיינמאָל מיט דעם  
 נישט בעשעפטיגט; דאָס איינאַרדנען די קאַלאָניסטען גיט מען  
 אָב פּעראַרימטע גוטסבעזיצער, וועלכע האָבען אויף זייער לעבען  
 זיך בלויז אויסגעצייכענט דערמיט, וואָס זיי האָבען אפילו די  
 אייגענע בעל-הבית'ישקייט צופטר'ט. מיט אַ קליינער אויסנאַהם  
 איז סאַכאַלין אין פולען זין פון וואָרט אַ מין עיר-מקלט פון  
 פערשידענע שליממזל'ס, מענשען, וואָס זענען צו קיין זאך נישט  
 פעהיג, וואָס זענען אַרויסגעשטויסען געוואָרען פון לעבען. דער  
 מענש, וואָס האָט משער-געווען, אַז ער קאָן בויען טונעלען, האָט  
 אויפ'ן סאַכאַלינישען שטייגער, גאַרנישט געקאָנט די זאך, צו  
 וועלכער ער האָט זיך גענומען. ווי אַלעמאָל, האָט מען דעם טו-  
 נעל גענומען דורכפיהרען דורך צוויי זייטען מיט אַמאָל און דער  
 חשבון איז געווען אַזא, אַז ביידע פאַרטייעס אַרבייטער זאָלען זיך  
 צוזאַמענטרעפּען. אָבער די מענשען האָבען זיך אַלץ מעהר און  
 מעהר איינגעגראָבען אין באַרג, און טרעפּען האָבען זיי זיך נישט  
 געטראָפּען. געווען קלאָר, אַז די אַרבייטער-פאַרטייעס זענען  
 זיך פונאַנדערגעגאַנגען אין בעזונדערע וועגען. צום גליק, האָט  
 זיך צווישען די קאָאָרדזשניקעס געפונען אַ מענש, וואָס איז בע-  
 קאַנט געווען מיט אַזא מין אַרבייט; דאָס איז געווען דער סאַ-  
 פּיאַר ל., וועמעס נאָמען עס האָט אַמאָל פערקלונגען גאַנץ רו-  
 סלאַנד און איז נאָך איצט אויך נישט פערגעסען געוואָרען. די  
 אַרבייטער האָט מען אָבגעגעבען אונטער זיין השגחה. דורך אונ-  
 געהויערע אָנשטרענגונגען און פּראָצע איז די אַרבייטער געלונגען  
 צו פערריכטען דעם טעות. מען האָט דורכגעבויערט אַ קאַרידאָר  
 אין זייט און פּעראייניגט די צוויי האַלבע טונעלען, וואָס זענען  
 זיך פונאַנדערגעגאַנגען אין פערשידענע זייטען.

מיר וועלען זיך אָבער אומקעהרען צו דער „אויסלאָדונג“.  
 די אַרעסטאַנטען פון דער ערשטער אָבטיילונג האָט מען  
 אַרויסגעפיהרט אויפ'ן פאַרדעק. זיי קוקען זיך צו צו די מרה-  
 שחורה'דיגע ברעגען.

סאַכאַלין מאַכט אויף זיי, אפנים, דעם ערשטען שווערען  
 איינדרוק. זיי זעהען-אויס צומישט, צורודערט

מען רופט זיי אויס לויט די פאמיליעס  
 —נו, איצט זעצט זיך, עולם!— קאמאנדעוועט אַנ'אָפֿיציר.—  
 דאָס הייסט „זעצט זיך אויף דער באַרזשע“.  
 די אַרעסטאַנטען האָבען אַלע מיט אַמאָל זעלבויגט די קנייה  
 און זיך אַנידערגעזעצט אויפ'ן פּאַרדעק.  
 אַ געלעכטער און אַ חרפה.  
 אזוי ווייט קאָן מען פּערווילדעוועט ווערען און זיך פּער-  
 לירען.

די קאטאָרושניקעס לאָזען זיך פון דער שיף אויף דער  
 באַרזשע איינע נאָך די אַנדערע מיט זעקלעך אויפ'ן פלייצע. די  
 באַרזשע וויגט זיך, די אַרעסטאַנטען וויגען זיך אויך; די, וואָס  
 זענען שוואַך געוואָרען אויף די פיס, מחמת זיי האָבען זיך שוין  
 לאַנג נישט בעוועגט, קאָנען נישט שטעהן און פאַלען איינער  
 אויפ'ן צווייטען. איין באַרזשע איז שוין אָנגעלאָדען, מען לאָדט-  
 אָן אַ צווייטע. און דאָס דאָמבשיפעלע בלאָזט זיך און סאָפעט און  
 שלעפט די וויגענדיגע און טרויסלענדיגע באַרזשעס צום האַפּען,  
 וואָס איז ווייט אין ים אַרויסגערוקט. און צו דער שיף לויפט  
 שוין איבער די כּוואַליעס אַ צווייט דאָמבשיפעלע און וואַקעלט  
 זיך פון איין זייט אויף דער צווייטער, די אויסלאָדונג געהט-צו  
 שנעל און עס קומט-אָן דער סאַמע שווערסטער מאָמענט, פון  
 לאַזאַרעט בעוועגט זיך אַ מרה-שחורה'דיגע פּראָצעסיע, אויף צו-  
 גויפגעקלאַפטע משונה'דיגע שטולען און נישט בעקוועמע טראָג-  
 בעטלעך טראָגט מען אַרויס די קראַנקע. דאָקטוירים מיט פּער-  
 זאָרגטע פּנימ'ער דרעהען זיך אַרום דערדאָווגער פּראָצעסיע, אויף  
 זייערע פּנימ'ער איז קענטיג עפּיס אַ פּאַרוואָרף.

און דאָס זענען טראָג-מיטלען פאַר חולאים!  
 גאָט אין הימעל, וואָס פאַר אַנ'אָויסגעמוטשעטע, וואָס פאַר  
 אַ פייגליכע פּנימ'ער ביי די קראַנקע! איינס פון זיי קוקט איצט  
 אויך אויף מיר, דער קאָפּ אַרומגעבונדען, דאָס געזיכט פּער-  
 שאַרפט, ווי ביי אַ מת, מיט אַ פּערגליווערטען אויסדרוק פון יסורים  
 און פּיין. אַ וועקסען פנים, די אויגען איינגעפאַלען, אין וועלכע  
 דאָס לעבען לייכט קוים-קוים אַרויס, פונקט ווי אַ גוסס פייערל



פון אַנ'אויסגעברענטען ליכטעל. פון זיינע ליפען, בלאַסע און די-  
נע, רייסט זיך אַרויס אַ קרעכץ קוים צום הערען, עפיט אַ מין  
יאמער-קרעכץ.

דאָס זענען על-פּירוב כּירורגישע חולאים פון קאָרסאַקאָוו-  
סקען לאַזאַרעט, וואָס זענען איבערגעשיקט געוואָרען אַהער, ווייל  
אין קאָרסאַקאָוסק איז נישטאָ קיין אָפּעראַציאָנס-צימער. עטליכע  
מאָנאַטען צייט וואַרטען זיי שוין אויף דער אָפּעראַציע, וואָס על-  
פּירוב בעדאַרף זי געמאַכט ווערען וואָס פריהער. אָבער די צייט  
איז אַוועק און מען בעדאַרף וואַרטען ביז עס וועט געעפענט  
ווערען די נאָווגאַציע. וואָסער גוטער מענש וועט אויפהויבען די  
פּראָגע וועגען דער נויטווענדיגקייט—דער שרעקליכער נויטווענ-  
דיגקייט, דער הימעלשרייענדיגער נויטווענדיגקייט—צו מאַכען ביים  
קאָרסאַקאָוסקען לאַזאַרעט אַנ'אייגענעם אָפּעראַציאָנס-זאַל! ווען  
דוועט מען זיך שוין פּעראינטערעסירען דערמיט, אַז די קראַנקע,  
וועלכע נויטיגען זיך אין שווערע אָפּעראַציעס, זאָלען נישט בע-  
אַרפען חדשים'ווייז וואַרטען אויף דער שיף און דערווייל זיך  
מוטשען? פון וויפיל אומזיסטע יסורים און ליידען וועלען דע-  
מאָלט געראַטעוועט ווערען די אומגליקליכע קראַנקע, וויפיל לע-  
בענס וועלען פּערהיט ווערען!

איבער דעם געדריעהטען, כּמעט משופּע'דיגען טראַפּ טראָגט  
מען זיי אַראָב אויף דער וויגענדיגער באַרזשע; מען טראָגט זיי  
פּאַוואָליע, אונטער דער השגחה פון דאָקטוירים, אָבער די קראַנ-  
קע האָפען דאָך גרויסע יסורים.

די אויסלאָדונג איז געענדיגט. דאָס קלייניטשקע טורמע-  
דאַמפּערל ברענגט אונז אין האַפען אַריין.

עס פיהלט זיך, אַז איהר דערנעהנט זיך צום אַדמיניסטראַ-  
טיווען צענטער. דער אַלעקסאַנדראָוסקער האַפען איז זעהר גוט  
איינגעאָרדענט. פאַרהאַן אַ סיגנאַלען-טורם. פאַרהאַן אַ שען הייזע-  
לע, מיט אַ קאַנצעלאַריע און אַ קאָמאַנדע אויף אויפצונעהמען די  
ד"ה טשינאָוויקעס, וואָס וואַרטען אויפ'ן דאַמפּערל. מיט אַ גע-  
וויסער צייט צוריק איז דערדאָזיגער האַפען צוהאַקט געוואָרען  
אויף שטיקלעך, אָבער דאָ איז ווידער געקומען צוהילף דער

אמת'ער רעטער פון סאכאלין, דער רעטער אין טעכנישע ענינים—  
דער געוועזענער קאטארושניק, ה' ל. ער האט שוין איבערגעבויט  
דעם האפען „ווי געהעריג“. אויף סאכאלין איז שוין שטענדיג  
אזוי: לכתחילה מאכט מען ווייטעס-אין און דערנאך ערשט ווי  
געהעריג. און פארוואס וואל מען טאקי נישט מאכען קיין פראבעס  
גלאט אין דער וועלט אריין: ארבייטער-הענד זענען דא גענוג  
און דערצו אומזיסטע. מיט דעם הילצערנעם מאל זענען מיר גע-  
גאנגען צום ברעג.

אויפ'ן מאל ברענט די ארבייט. די קאטארושניקעס פון דער  
„פרייער טורמע“ שלעפען זעק, קאסטענס. נאך פריהער פון אוונ  
איז געקומען א שיף, וואס האט געבראכט סחורות פון וואדי-  
וואסטאק. די פראכט-אבנעהמער זיצען אויף זייערע קעסטלעך און  
גיבען שטארק אכטונג.

—מען וואל נישט צו'לקח'ענען עפס

די בעטלערישע טורמע שלעפט, וואס זי קאן.

—נאדזיראטעל, נאדזיראטעל!—הערט זיך א קוויטשיג גע-  
שריי, פונקט ווי מען וואלט אָנגעכאַפט אַ מענש מיט אַ מעסער  
ביים האַלז. —נאדזיראטעל! וואס גיסטו נישט אכטונג, זעה, וואו-  
הין שלעפט ער דעם זאק, גע'הרג'עט זאל ער ווערען! וואס ביזטו  
מיר פאר א נאדזיראטעל, אז מען גנב'עט דיר אונטער דער נאז!  
איך וועל זיך קלאַגען דעם סמאטריטעל!

—וואוהין שלעפטו דעם זאק, דו אַזוינער און אַזוינער?

—דער רוח ווייס איהם! איך האב גאָרנישט געוואוסט, אַז  
דאָס איז זיינער. איך האב געמיינט, אַז מען בעדאַרף איהם אי-  
בערטראַגען אַהין. נא דיר דעם זאק און ווער אַליין גע'הרג'עט!  
האָט זיך צושריען די חיה. אַ מפלה אויף דיין קאַפּ!  
—גנבים!

—לעג-אָוועק דעם זאק לעג-אָוועק! לעג אָוועק דעם זאק.

זאגט מען דיר!—הערט זיך אַ געשריי אין אַנ'אנדער זייט.  
אין דערדאָזיגער בחלה בעוועגט זיך לאַנגזאַם עפס אַ  
מאָדער פאַרשוין, פונקט ווי ער וואַלט קיינעם נישט בעמערקט.  
דער מאַנטעל פון גרויען אַרעסטאַנטישען לייווענד כאַפט

בין די פיאטעס, עהנליך צו א גלח'ישען אויבערציהער. די לאנגע העל-בלאנדע האָהר זענען צובלאָזען פון ווינד. די גרוי-בלויזע קלאָרע אויגען זענען פּערגלאָצט צום הימעל. אויפ'ן פנים איז פּערגליווערט אַנ'אויסדרוק פון פרומען עקסטאַז. פונקט ווי ער וואָלט געזעהן גאָט אין די ווייטע הימלען. אין איין האַנד האָלט ער אַ ווערבע-צווייגעל, די צווייטע איז אויסגעצויגען ווי צום בענשען עמיצען. ער האָט זיך אינגאַנצען אַוועקגעטראָגען פון דאַנען מיט דער נשמה, הערט נישט און זעהט נישט, וואָס עס קומט-פאַר אַרום איהם, פונקט ווי ער וואָלט זיך געפינען אין אַ מדבר, וואו ער וואָלט קיינעם נישט געזעהן. מען שטורכעט איהם און ער בעמערקט עס נישט.

—א-ו-ו-ו אין דער ערד אַריין געה! נעכאַי וואָלסטו שוין אמאָל אַוועקגעשטאַרבען!

דאָס איז דער אומגליקליכער גייסטיג-קראַנקער קאַנצנצעוו. ער ליידט אויף אַ רעליגיעזער מאַניע. סיי זומער, סיי ווינטער געהט ער אַרום אַזוי, דעם קאַפּ נישט בעדעקט, אין אַ לאַנגען בגד, עהנליך צו אַ גלח'ישען אויבערציהער, מיט אַ הויך אויפגע-הויבענער בענשענדיגער האַנד. זיינע אַרימע קרובים, וואָס זענען געקומען נאָך איהם קיין סאַכאַלין, האָבען פון אָט דעם „קדוש'ל" זיך געמאַכט אַ שטיקעלע פרנסה. מען געהט הינטער איהם און מען בעט אַ נדבה פאַר אַ „געטליכען מאַן". אין זיין פנים, אין זיין פיגור, אין דער אויפגעהויבענער האַנד צום בענשען, אין זיין פייערליכען און געמאָסטענעם גאַנג, פונקט ווי ער וואָלט געגאַנגען צו עפּיס זעהר אַ הויכען און וויכטיגען ציל, איז פאַר-האַן עפּיס ריהרענדיגעס און, אויב איהר ווילט, אפילו מאַיעסטע-טישעס. דער קאָנטראַסט צווישען דעמדאָזיגען מענשען, וואָס איז אַוועק מיט דער נשמה ווייט פון דערדאָזיגער וועלט, און דער בהלה אַרום פון אומגליקליכע און אַרימע—דער קאָנטראַסט איז זעהר אַ גרויסער.

ביים עק מאָל האָט זיך געהערט דאָס נמאוס'דיגע קלינגען פון קייטען. דאָ אַרבייטען אַרעסטאַנטען איז קייטען אונטער אַ בעוואָפּענטער וואָך.



—שפיליע-אָב די הויזען!—שרייט אַ סאָלדאַט צו אַ הויכען  
בערדיגען פויער מיט אַ מרה-שחורה'דיגען פנים.—די הויזען שפּי-  
ליע-אָב, זאָגט מען דיר!

—בינד אַליין אָב, אויב דו ווילסט,—ענטפערט יענער רוהיג  
און גלייכגילטיג.—ע, דו, שלאָג זיך נישט!—שרייט ער, בשעת  
דער סאָלדאַט גיט איהם אַ שטורך מיט'ן ביקס.—וואָס שלאָגסטו  
זיך, כאַליערע דו? מען קאָן דיר אויך צוהאַקען די זייטען, אויב  
דו ווילסט!

—מען בעדאַרף אייך דאָ אַלעמען אויס'הרג'ענען, אַלעמען,  
וויפיל איהר זענט דאָ, אין דר'ערד זאָלט איהר אַלע געהן!  
איהר קענט נאָר פרעסען קאָזיאָנע ברויט, אויסגעקוילעט זאָלט  
איהר ווערען, פערשאַלטענע!—זידעלט זיך דער סאָלדאַט, רויט  
פון כעס און נעהמט זיך פונאַנדערבינדען דעם קאַטאַרושניק די  
אונטערשטע מלבושים.

—אָט אַזוי איז בעסער, וואָלסטו פריהער בעדאַרפט אַזוי,—  
רעדט זיך אַלץ רוהיג דער קאַטאַרושניק.

דערדאָזיגער טאָן, אַ רוהיגער און אַ גלייכגילטיגער, ברענגט  
בעזונדערס אַרויס פון די כלים דעם סאָלדאַט. דערדאָזיגער טאָן  
פייניגט איהם, העצט איהם און רעגט איהם אויף.

—שווייג בעסער! שווייג, כל-זמן איך האָב נישט צוגעלעגט  
אַ האַד.

—פאַרהאַן גענוג אַזוינע, וואָס קאַנען זיך שלאָגען.  
—שווייג!—שרייט שוין דער סאָלדאַט, רויט ווי צונטער פון  
גרימצאָרן און אָנשטרענגונג: מיט איין האַנד שפיליעט ער איהם  
אָב די הויזען, אין דער צווייטער האַנד מוז ער האַלטען דעם  
ביקס.—שווייג!

—דו שלאָג זיך נישט!—שרייט ווידער דער קאַטאַרושניק,  
וואָס האָט ווידערצומאָל בעקומען אַ שטורך אין זייט אַריין מיט'ן  
ביקס.

אַ וואָגאַנדעל, וואָס איז שטאַרק געשטויסען געוואָרען פון  
בערגעל, לויפט אויפ'ן מאָל מיט גערויש און קלאַפּעריי. אין וואַ-  
גאַנדעל זיצען אַרעסטאַנטען אין קייטען. הינטער'ן וואָגאַנדעל



לויפט אַ וואַך-סאָלדאָט מיט אַלע כחות, אין איין האַב האַלט ער  
זי די פּאַלעס פון שניצל, מיט דער צווייטער דריקט ער צו דעם  
ביקס צום אַקסעל.

—טאָוואָלע, שדים!

—ניש'קשה, וועסט זיך דורכלויפן.

ביים צופאָהר צום מאָל שטעהען פוהרלעך, וועגלעך מיט  
קאַטאַרושניקעס-קוטשערס אויף די קאָזלעס. אויפ'ן גאַנצען אַלע-  
קאַנדראָווסקען פּאָסט איז פאַרהאַן בלויז איין פוהרמאַן פון די  
קאַלאָניסטען און אויך יענער בעשעפטיגט זיך נישט שטענדיג  
דערמיט—עס לוינט זיך נישט. צי געשעפטליך, צי נישט גע-  
שעפטליך—אַלע פאַהרען שטענדיג אויף קאַזיאָנע פוהרען. דערפאַר  
ליידען דאָ גענוג די פערד. אָט ווער עס האָט דאָ די אמת'ע  
קאַטאַרגע-אַרבייט. אַ גאַנצען טאָג הערסטו נאָר כסדר איבער דער  
הויפט-גאַס פון אַלעקסאַנדראָווסק, ווי עס קלינגען גלעקעלעך און  
ווי עס יאָגען זיך ווילד די טראָיקעס „מיט די ה"ה בעאַמטע".  
אָט—קלערסטו זיך, —מוז דאָ קאָכען די אַרבייט אויף דער-  
דאָזיגער אינזעל."

אויב מען זאָל פרעגען די פערד, וואָלטען זיי געענטפערט.  
אז די ה"ה בעאַמטע זענען זעהר טעטיגע מענשען.

נאָר וואָס איז דאָס פאַר אַ משונה'דיגע גרופע, וואָס האָט  
זיך אויסגעזעצט ביי די ווענד פון אַ קאַזיאָנעם שטאַל, פונקט ווי  
אַ גרופע קאַלאָניסטען. אַלטע לייט, יונגע פרויען, קינדער; זיי זי-  
צען אויף קאַסטענס, אויף געפעק, מיט קישענס אין די הענד,  
מיט צלמים, מיט דעם גאַנצען אַרימען נעבעכדיגען האַב-און-גוטס.  
דאָס זענען די, וואָס האָבען געענדיגט דעם קאַטאַרגע-טערמין,  
געענדיגט דעם קאַלאָניסטען-טערמין, זענען אַריין אין „פויער-  
שטאַנד" און בעקומען דאָס רעכט אַרויסצופאַהרען „אויפ'ן מאַטע-  
ריק". דער אינטימסטער חלום פון יעדען נישט-פרייען (און פרייען)  
אינוואַזיאָנער אויף סאַכאַלין. פערקויפט אָדער אַזוי פשוט אַוועק-  
געוואָרפען די הייזלעך. האָבען זיי זיך צונויפגעצויגען אַהער פון  
די נאָהנטסטע און ווייטסטע ישובים. דער געווינשטער, דער לאַנג-  
בענעהרטער טאָג איז געקומען, דער טאָג, וואָס פלעגט כסדר

קומען פאר די אויגען סיי אין שלאף און סיי אויפ'ן וואָהר. דער ווינד פייפט, אין קופטען דרעהען זיך ווייסע פליגען, און זיי זיצען דאָ, ציטריגע, בלוי פון קעלט, און ווייסען נישט, ווען זיי וועלען זיך קאָנען זעצען אויף דער שיף. און זעצען וועט מען זיך ערשט קאָנען אין אַ טאָג אַרום, נישט פריהער. קיינער האָט זיך דאָ נישט מטריח-געווען אָנצוואַגען זיי פריהער וועגען דעם. קיינער האָט זיך נישט מטריח-געווען און נישט אָנגעוואָגט זיי, ווען זיי בעדארפען קומען. און זיי וועלען דאָ פריהערען אין ווינד און פראָסט, שלעכט אָנגעהאַן, מיט קליינישקע עופ'עלעך אויף די הענד, אין שרעק און אַנגסט, טאָמער וועלען זיי, חלילה, דורכלאָזען דאָס „זעצען זיך“ און פערבלייבען דאָ, אויף דער פערשלאָטענער אינזעל.

—ליעבהאַרציגער, לאָז מיך אַריין מיט'ן קינד, — בעט זיך אַ באַבע. — איך בעדאַרף נאָר אָנצוויגען דאָס קינד. זעהסט דאָך: אַ פיצעל קינד, אַנ'עופ'עלע. עס ווערט דערפראָהרען, אַ הונגעריגס. — קאלט, ליעבהאַרציגער, קאָן מען דען אָנצוויגען אַ קינד אין אַזאַ פראָסט?

אַט דאָס איז דער „געווינשטער טאָג“. לאָמיר צוגעהן צו דערדאָזיגער האַלבפערפראָהרענער גרופע.  
— איהר זיצט דאָ שוין לאַנג?

— פון נעכטען-אָן. נאָך פון נעכט-אָן, אַז מיר וואַרטען אויף דער שיף. מיר ווערען דערפראָהרען, אָבער מען קאָן נישט אָב-טרעטען פון די זאכען: מען וועט באַלד צו'לקח'ענען.

— און וואוהין פאָהרט איהר איצט, אויפ'ן מאַטעריק?  
— יא, אויפ'ן מאַטעריק, וואָסע וויסאָקאָבלאָגאָראָדע...  
— נו, וואָס וועט איהר דאָרטען טהאָן, אויפ'ן מאַטעריק?  
— נו, ווי גאָט וועט שוין געבען. וואָס וואַלדיסטאָק (וואָל-דיוואָסטאָק) וועט ווייזען.

— אָבער אויפ'ן מאַטעריק, ווי איהר מיינט, אין וואַלדיוואָ-סטאָק, איז דאָך פאַר די דאָרטיגע גופא נישטאָ וואָס צו טהאָן?  
— טונדעסטוועגען קומט ביי אונז אויס, אַז דאָרטען וועט זיין בעסער. אבי נישט סאכאָלין... ווי גאָט וועט געבען.

—נו, און געלד אויפ'ן וועג האָסטו?

—איך האָב דריי רובל.

—אַבער דער בילעט אליין קאָסט דאָך טייערער פון דריי רובל.

—אפשר וועט דער קאָפיטאָן רחמנות-האַבען און וועט לאָ-  
זען וועלוועלער.

—אַבער דער קאָפיטאָן קאָן דאָך נישט. דער קאָפיטאָן האָט  
א טאַרף.

—איז וואָס, זאָלען מיר דאָ דערשטיקט ווערען? אויף דער-  
דאָזיגער פערשטאַלטענער אינזעל דערשטיקט ווערען?

—האָט רחמנות, שענקט אויף אַ בילעט, —הערט זיך דאָ און  
דאָרט.

בעטלער בעטלען ביי בעטלער.

אין דער זייט, אָבגעשיידט פון אַלעמען, זיצט אַ זקן אויף  
אַ קלייניטשקען זעקעלע און וויינט, כליפעט ווי אַ קליין קינד און  
די טרעהרען קייקלען זיך איבער זיין בלוי-געוואָרענעם מזרח'י-  
שען פנים.

—וואָס וויינטו, אַלטער?

—געדו, פאָטערל. נישטאָ קיין געלד מיט וואָס אַהיים צו-  
פאָהרען.

דרייאונצוואַנציג יאָהר האָט ער געוואָרט אויף דעמדאָזיגען  
טאָג. דרייאונצוואַנציג לאַנגע יאָהר. דרייאונצוואַנציג יאָהר סאַכאָ-  
לינישע קאָטאָרגע.

זיין פאָמיליע איז אַקאָפּ-גודאָוויטש. מיט אַ יאָהר פינפּאָונ-  
צוואַנציג צוריק האָט אָט דער אומגליקליכער קלייניטשקער אַל-  
טער, וואָס וויינט איצט, ווי אַ קינד, נאָר דעמאָלט, מסתמא, אַ  
בראָווער בערג-יונג, געהאַלפּען אַרויס'גנב'ענען עפיס אַ מיידעל,  
דערביי האָט ער געשאַסען אין אַ נאָכיאָגער און, מסתמא, גוט גע-  
שאַסען. דערנאָך איז ער, נאָטירליך, געקומען קיין סאַכאַלין. דריי-  
אונצוואַנציג יאָהר האָט ער געטרוימט וועגען דעמדאָזיגען טאָג  
און געשפּאַרט אַ קאָפּיקע צו אַ קאָפּיקע אויף אַוועקצופּאָהרען. האָט

ער אָנגעקליבען דרייסיג רובל און איז געקומען אַהער, זאָגט מען איהם:

— עס טויג נישט. הונדערט פינפֿאונצוואַנציג רובל בעדאַרף מען האָבען.

— אין עריוואַנער גובערניע האָב איך ברידער, אַ ווייב, קינד-דער שוין, מסתמא, דערוואַקסענע. איך וויל שטאַרבען אויף מיין ערד, — וויינט דער אַלטער.

און וויפיל זענען דאָ אַזוינע, ווי ער, וואָס זענען אָבגע-ווען קאַטאַרגע און קאַלאַניע, געלעכצט טאָג-טעגליך נאָך דער היים, און אַז זיי האָבען זיך ווי-עס-איז דערוואַרט אויף דעמדאָזיגען טאָג און זענען געקומען אַהער, זאָגט מען זיי:

— פריהער גרייט אייך צו דאָס געלד אויף אַ בילעט און דערנאָך וועט איהר פאָהרען אַהיים.

און זיי זיצען אַזוי צעהנדליגער יאָהרען אויף סאַכאַלין, האַלטען אין איין בענקען נאָך די נאָהנטע און טייערע — זיי, וואָס האָבען שוין אויסגעקויפט זייער שולד און טראָגען נאָך אַלץ אַ שווערע איבערליכע קאַטאַרגע.

פאַרביי אונז געהט-דורך אַ מחנה קאַטאַרוזשניקעס. דאָס זע-נען אונזערע פון „יאַראָסלאָוול“. זיי פערקירעווען זיך לינקס-אי-בער'ן ברעג צום גרויסען איינשטאָקלען „קאַראַנטין-בנין“. אויפ'ן הויף פון קאַראַנטין דרעהט זיך אום אַ גרויע מחנה אַרעסטאַנטען. צום האַפען געהט-צו די לעצטע באַרושע, אָנגעלאָדען מיט אַרע-סטאַנטען, וואָס זעהען-אויס פון ווייטען, ווי עפּיס אַ גרויע מאַסע.

## די רעזידענץ פֿון סאַכאַלין.

אַזוי ווערט גערופען דער פּאָסט אַלעקסאַנדראָווסק, וואו עס איז קאָנצענטרירט געוואָרען די הויפטפערוואַלטונג איבער דער



אינזעל, וואו עס געפינט זיך די סאמע גרעסטע טורמע, וואו עס האלט זיך אויף „דער קאפ פון דער קאטארגע“ און וואו עס הויפט זיך טאקי אן די אמח'ע קאטארגע, וועלכע מיר וועלען איצם בעשרייבען.

—נישט וואהר?—הערט איהר אומעטום פון די היה בעאמ-טע—אין אלעקסאנדראווסק לאזט זיך גארנישט בעמערקען די קא-טארגע?

און איך ווייס נישט נאך אן'ארט אויף דער וועלט, וואס זאל אזוי דערמאנהען די קאטארגע, ווי אלעקסאנדראווסק. ערגעץ הערט מען נישט אזוי אפט דאס קלינגען פון קייטען. די ברייטע, נישט-ברוקירטע גאסען, די קלייניטשקע היל-צערנע הייזלעך—אלץ זעהט אייך אויס, ווי א פערוארפען שטעד-טעל אין דער פראווינץ. איהר קאנט אפילו פערגעסען, אז איהר געפינט זיך אויף קאטארגע. אבער פלוצלונג דערהערט זיך א קלינגעריי פון קייטען, און פון א ראג גאס בעווייזט זיך א פאר-טיע ארעסטאנטען, בעגלייט דורך א וואך. און דאס איז אויף שריט און טריט.

די עכטע קאטארגע-בעדינגונגען ווארפען זיך ערגעץ נישט אזוי אין די אויגען, ווי דא. אזא עכטער קאטארגע-דלות, אזא פערואהרלאזיגקייט ווארפט זיך ערגעץ נישט אזוי אין די אוי-גען, ווי דא. אויף יעדען שריט און טריט—א פיגור פון א קא-לאניסט, וואס רוקט זיך צו אייך אונטער לאנגזאם, מיט א זיס תנועה'לע, מיט א חניפה'לע, מיט דערנידערונג, אראפנעהמענדיג דאס היטעל נאך פאר צוואנציג און דרייסיג טריט פון אייך. א מין דלות-גייסט.

א טיפישע פיגור פון א סאכאליבער קאלאניסט. די מלבושים זענען איבערגענייהט פון ארעסטאנטישען בושלאט; אויף די פיס אזוינע שמאטעס, וואס זענען נישט עהנליך נישט צו שטיוועל, נישט צו קאטעס. צו גארנישט. אויפ'ן פנים—א נודעקייט א סאכאלינישער קאלאניסט הויפט-אן א שמועס שטענדיג מיט די ווערטער „אזוי ווי“ און שטענדיג פיהרט ער איהם „הי-טען-ארום“.

—אזוי ווי מיר, וואשע וויסאָקאָבלאָנאָראַדיע, זענען אויף  
סאָכאַלין און מיר ווייסען נישט פאַרוואָס...

—נו, רייד צו דער זאך, וואָס ווילסטו?

—אזוי ווי מיר זענען אָהן אַ שום שולד...

—אָבער זאָג פאַרט, וואָס ווילסטו?..

—אזוי ווי מיר האָבען שוין דעם דריטען טאָג נישט גע-

געסען... וועט איהר אונז אפשר אַרױסווייזען אייער חסד...

—נאָ, נאָ, נעהם און ווער אַנטרונען פון די אויגען.

און פון דער צווייטער זייט גאָס רוקט זיך לאַנגזאַם צו

אײַך נאָך אַ פיגור, אויך אַזאַ גרויע, אויך אַזאַ נודע.

און היבט אויך אָן אזוי צו זינגען שווער און נודע, דאָס

ליד פון סאָכאַלינישען דלות

—אזוי ווי מיר...

און פאַראויס זינגען דאָס אייגענע נודע ליד נאָך אַוינע

צעהנדליגער הונדערטער דלות-גייסטער.

טיילמאָל טרעפט איהר צווישען זיי גאָר דערשלאָגענע, גאָר

טויטע פאַרשווינען.

דאָס זענען די-יעניגע, וואָס זענען פערשיקט געוואָרען פאַר

די כאַלערע-אונאַרדונגען.

פון קאָטאַרגע זענען זיי אַלע בעפרייט און ווערען גערעכענט

פאַר קאַלאָניסטען, אָבער זיי ווילען נישט פערפיהרען קיין וויר-

טשאַפט.

—נישטאָ צו וואָס. אינגליכען וועט מען אונז, מסתמא, שי-

קען צוריק קיין רוסלאַנד, אַהיים.

און זיי דרעהען זיך אַרום אָהן אַרבייט, גלאַט אין דער

זעלט אַריין; כאַפען זיך ערגעץ אַריין אַ פרעג טהאַן, צי איז

עפּיס נישטאָ „אַ מאַניפעסט, אַז מען זאָל מעגען פאַהרען אַהיים“.

אַ טאָג געהט נאָך אַ טאָג, און אַלץ נודער, אַלץ פינטערער ווע-

רען די דידאַזיגע מענשען, וואָס ווילען פאַהרען אַהיים.

די זיכערקייט, אַז מען וועט זיי אומקעהרן אַהיים, האַלט

זיך אזוי שטאַרק אין די דידאַזיגע אומגליקליכע מענשען, ווי די זי-

כערקייט, אַז מען האָט זיי „אונשולדיג“ פערשיקט אַהער.

—פארוואס ביזטו פערשיקט געווארען?

—אזוי, א נארישקייט געטהאָן. די דאָקטוירים האָבען אויס-  
געטראַכט די כּאָלערע. מיט וואָפּנע האָט מען אָנגעהויבען מקבר-  
זיין דעם עולם, לעבעדיגער הייד האָט מען בעגראָבען. נו, האָבען  
מיר זיך, הייסט עס, נישט געלאָזט. האָט מען זיך נאָריש גע-  
מאַכט. א דאָקטאָר, אפנים, דער'הרג'עט.

—פארוואס דער'הרג'עט?

—אזוי. דערשראָקען זיך שטאַרק.

—און דו האָסט אַליין געזעהן, ווי מען האָט בעגראָבען  
לעבעדיגער הייד?

—ניין. איך האָב נישט געזעהן. אַנדערע אָבער האָבען  
געזעהן.

אָט איז איינער פון די שרעקליכע יוזאָוקער אונאַרדנונגען.  
ער האָט געמוזט זיין שרעקליך אין יענע מורא'דיגע טעג. משוגע  
פון שרעק, איז ער, אַ הויכער, פעסטער פויער, אַרומגעגאַנגען אי-  
בער'ן מאַרק מיט אַ שטיין אין האַנד און געשריען  
—שלאָג די דאָקטוירים!

און האָט געסטראַשעט, אַז ער וועט געבען יעדען מיט אַ  
שטיין אין קאָפּ אַריין. אויב מען וועט נישט צושטעהן צו דער-  
דאָזיגער שרעקליכער שחיטה, אויב דער מאַרק וועט זיך נישט  
אויפהויבען געגען די דאָקטוירים.

אָבער איצט זעהט ער אויס זעהר מיד פון אַרומשלעפּען  
זיך פסדר אָהן אַ שום טאַלק. ער האַלט אין איין אַרומגעהן אי-  
בער אַלע אַנשטאַלטען און אין איין דערלאַנגען ווילדע פאַפירען  
אַלע טשינאַוויקעס. ער געהט טאַקי אַרום נאָר מיט אַ פאַפיר אין  
דער האַנד, און קוים דערזעהט ער אויף דער גאַס עפּיס אַ  
„פרייען מענשען“, רוקט ער איהם תּיכּף אַריין דאָס פאַפיר...

—ווייזט-אַרויס אייער חסד...


—וואָס ווילסטו?

—אַט, מען זאָל אונז בעפרייען...

—דאָס געהערט נישט צו מיר. איך קאָן דיר, ליבער,

גאַרנישט טהאָן.

— גאָט אין הימל, טאָ וועמען אַרט דאָ יאָ פאַר'ן אמת?  
 ער האָט פערצווייפעלטע אויגען. ער איז אינגאנצען פער-  
 צווייפעלט, און גלויבט שוין נישט מעהר—נישט אין אמת, נישט



א העלד פון 55 לערע-בונט.

אין יושר. פלויז אין איין זאך איז ער אונגעהויער זיכער, אין  
 איין זאך גלויבט ער מיט'ן גאנצען הארצען, מיט דער גאנצער  
 נשמה: אז נאָכדעם ווי ער האָט צונויפגערופען דעם עולם, מען



זאל דער'הרג'ענען די דאקטוירים, איז ער „אונשולדיג“ פערשיקט געוואָרען.

און דאָ וועט מען איהם דידאָזיגע דעה נישט איבערשטעלען. — וואָס הייסט? האָבען די דאקטוירים נישט אויסגעטראַכט די כּאָלערע? לאָזט מיר נאָר אייך זאָגען אַ פאַר ווערטער... און ער נעהמט דערצעהלען פון קאַלך, מיט וועלכען מען האָט מקבר-געווען דעם „נאַראָד“ און פון די לעבעדיג-בערגראַבע-נע, וואָס ער האָט נישט געזעהן, אָבער דערפאַר האָט ער „נאַ-ראָד“ געזעהן.

אָס איז נאָך אַנ'אינטערעסאַנטער סאַכאָלינישער טיפּ, האַלט זיך גאָר מעשה-העלד. אויסגעפּוזט אין עסיג און אין האָניג. אויפ'ן פנים—אַ גנב'ל. דער אויסדרוק: „גרייט צו אייער דינסט“.

די הויזען אַריינגעלאָזט אין די הויכע, געזונדטע שטיוועל; אויפ'ן האַלז—אַרויטער שאַרף; זעהט-אויס ווי אַ געוועזענער סאָלדאַט. ער איז פערשיקט געוואָרען, ווייל ער האָט געשטעלט אַ בעוואָפּענטען ווידערשטאַנד דער פּאָליציי. געווען אַ דינער אין עפּיס אַ מאַסקווער שענק מיט בעזונדערע קאַבינעטען. וואָס דאָר-טען, אין „די בעזונדערע קאַבינעטען“ האָט זיך אָפּגעטהאָן, ווייס איין גאָט. אָבער אַז די פּאָליציי איז אונגעריכט געקומען ביינאַכט, איז ער געגאַנגען אויף אַלץ, אַבי די פּאָליציי זאל נישט אַריינ-דרינגען אין די „קאַבינעטען“. ער האָט פערשלאָסען די טהיר, און אַז מען האָט זי אויפגעבראָכען, האָט ער געשאַסען פון אַ רעוואָלוער.

איצט האָט ער שוין געענדיגט דעם קאַטאַרגע-טערמין און רעכענט זיך פאַר אַ קאָלאָניסט. גאַנצע טעג זעהט איהר איהם לוי-טער אויף דער גאַס; ער טהוט גאָרנישט. אויף דער פראַגע, מיט וואָס בעשעפטיגט ער זיך, ענטפערט ער:

—אַזוי... איך האַנדעל...

אַז איך וויל מיך בעקאַנען מיט עמיצען פון די טונקעלע חברה-לייט, איז ער פאַר מיר אַנ'אונשאַצבאַרע פראַטעקציע. ווי אַזוי ער האָט זיך צוגעקלעבט צו מיר, הויב איך נישט

אָן צו וויסען. איך האָב נאָך נישט בעוויזען צו שטעלען אַ פּוס  
אין האַפּען—ערשט מיינער איז שוין דאָ, פונקט ווי פון דער ערד  
אויסגעוואַקסען, מיט זיין אייביגער מינע  
„גרייט צו דינען...”

איך בעווייז נאָך נישט צו זאָגען, וואָס איך וויל—און ער  
לויפט שוין, ברעכענדיג האַלז-און-נאָקען.

איז נויטיג אַ פּערד—ער פיהרט שוין אַ פּערד; מען בעדאַרף  
האַבען אַ וואוינונג—מיט דעם גרעסטען פּערגעניגען, ער האָט  
עטליכע. אויפ'ן פנים איז אָנגעשריבען, אַז ער איז גרייט צו טהאָן  
נאָך טויזענדער זאַכען. וואָסערע זאַכען—אַ דאגה. נאָר פאַר דעם-  
דאָזיגען מענשען איז נישטאַ נישט קיין גוטס, נישט קיין שלעכטס.  
ער איז גרייט אַלץ צו טהאָן, וואָס מען וויל און ווי מען וויל.  
וואוהין איך זאָל נישט געהן, אומעטום שטויס איך מיך אָן  
אויף איהם. געה איך אַרויס אינדערפריה פון שטוב—שטעהט ער  
ווי אַ סלופ ביי דער גאַסטיר. קעהר איך מיך אום אין אַווענד  
אַהיים—וואָקסט-אויס אַ סילוועט אין דערפינסטער.

—אפשר בעדאַרפט איהר עפיס פּערזאָרגען אויף מאָרגען?  
—אַבער גיב מיר צו פּערשטעהן, איך בעט דיר, וואָס וויל-  
סטו פון מיר? וואָס האָסטו זיך צוגעטשעפּעט, ווי אַ קלעק?  
—וואָשע וויסאַקאָבלאַגאַראָדיע, ווייזט-אַרויס אייער חסד...  
אַזוי ווי איהר זענט בעקאַנט מיט אַלע נאַטשאַלניקעס, וועט מען  
איך נישט אָבזאָגען...

—אַבער רייד צו דער זאך...

—אַ בילעט אַרויסצופאָהרען אויפ'ן מאַטעריק. צו דער בוי-  
אַרבייט.

ד. ה. צו דער בויאַרבייט פון דער אוסורישער אייזען-  
באַהן, וואָס די קאָטאַרושניקעס פון סאַכאַלין בויען.

—בשעת איך בין נאָך געווען אין דער „אַרבייט", האָב  
איך מיך געפונען אין וועג. געאַרבייט האָב איך שטענדיג פליי-  
סיג, פינקטליך. נאַטשאַלסטוואָ איז געווען צופרידען מיט מיר,  
וואָשע וויסאַקאָבלאַגאַראָדיע, ווייזט-אַרויס אייער חסד...

און נאָכדעם ביי יעדען בעגעגעניש אונזערן דאָס אייגענע  
לידעל:

—גאָט אין הימעל! שטענדיג איז מען געווען צופרידען  
מיט מיר. און איצט בעדאָרף איך פערפאלען ווערען אויף סא-  
כאַלין...

און דאָך בעמערק איך, אַז די מעהר אָנשטענדיגע קאָלאָ-  
ניסטען חבר'ן זיך נישט מיט מיין בעגלייטער, מיט דעם אוסורי-  
שען צרבייטער.

פרעג איך איינמאָל מיין קוטשער—אַ יונגעל פון אַ גוטעד  
קאָלאָניסטען-פאַמיליע, וואָס איז פערשיקט געוואָרען אַהער פאַר  
אַ „מאָנעטע“ (\*):

—הער-נאָר, פאַרוואָס דערחיטערן זיך עס אַזוי אַלע פון  
דעמדאָזיגען, דעם הויכען, דעם שוואַרצען?  
—דער „נאָראָד“ האָט איהם נישט ליב, —ענטערט מיר דאָס  
יונגעל נישט גערן.

—אַבער פאַרוואָס?  
—ווער ווייס איהם... אריפ'ן הויף דאָרט, צי וואָס... געווען  
אַ תלין... נו, האַנדעלט מיט איהם קיינער נישט.  
אַט וואָס אויף סאַכאַלין ווערט אָנגערופען „אַרבייט“. און  
אַט אויף וואָסערע אַרבייט עס בעט זיך דער אוסורישער אַר-  
בייטער...

—הער נאָר צו, —פרעג איך איהם, —זאָג מיר נאָר דעם  
אמת, וואָרום איצט ווייס איך שוין: דו ווילסט פאַהרען זיך אָנ-  
דינגען פאַר אַ תלין?  
—טאָק טאָטשנאָ.

און קוקט אויף מיר מיט אַזוינע קלאָרע, מיט אַזוינע ליכ-  
טיגע אויגען.

פונקט ווי עס וואָלט זיך דאָ געהאַנדעלט וועגען דער סא-  
מע חשוב'סטער אַרבייט.  
אַ, דיאָזיגע סאַכאַלינישע גאָס! וואָס פאַר אַ מין בעגע-

(\* 5 אָר מאָנען 55 אלט געלד.

גענישען עס קומען-פאָר אויף איהר!  
 געהט איבער'ן גאָס ניקאָלאַי טאָלסטאָי מיט מונטערע פרעה-  
 ליכע טריט, מיט אַ ביכעלע אונטער'ן אָרעם און קלינגט-צו אויפ'ן  
 וועג מיט אַנ'אייזערנעם שטעקעלע.

—גוט-מאָרגען, פקוח מיינער!—רופט ער זיך פּרעהליך אָן  
 צו אַ יונגער קאָלאָניסטין.

—גוט-מאָרגען, פעטערל!

—וועמען, נאָרעלע, אַ פעטערל, אָבער דיין מיטוואוינער—

אַ טויפּפּאָטער.

ניקאָלאַי איז אַ געוועזענער תּלּין. און נאָך איצט דינגט ער  
 זיך אָן צו שמייסען, אויב אין טורמע זענען נישטאָ אַזוינע, וואָס  
 וואָלטען געוואָלט נעהמען אויף זיך די ראָל פון אַ תּלּין. און זיין  
 פּראָזע בעדייט, אַז ער האָט געשמיען איהר מיטוואוינער, ווען  
 יענער איז געווען אַ קאָטאַרושניק.

אַ לאַנגע צייט איז ער געווען תּלּין. אויף סאַכאַלין איז ער  
 געקומען דערפאַר, ווייל ער האָט מיט אַ האַק אָבגעהאַקט דער  
 אייגענער ווייב דעם קאַפּ.

—אויפּעריג געווען, פּערטייטשט ער מיר מיט אַ ליבליכען

שמייכעלע.

ער האָט געענדיגט די קאָטאַרגע. איצט איז ער קאָלאָניסט;  
 פאַר עפּיס אַ חטא, וואָס ער איז נישט לאַנג בעגאַנגען, איז ער  
 פּער'משפּט געוואָרען אַ חדש צו „אַרבייטען": אַ שיק-יונג איז ער  
 איצט ביי דער טורמע-קאַנצעלאַריע.

דערזעהן מ'ך, געהט ער צו:

—געזונד זאָלט איהר מיר זיין, וואָסע וויסאָקאָבלאַגאָראַדיע,

טהוט מיט מיר אַ חסד: נעהמט זיך אָן פאַר מיר. איך לייד גאָר  
 אומזיסט: זאָלען מיר אַלע אַזוי לעבען, ווי איך בין נישט שול-  
 דיג. געווען אַ קאָלאָניסט, איצט קריך ווידער אַריין אין דער  
 אַרבייט: אַלע טאָג לויף-אַרום מיט אַ ביכעל, מיט פּאָקעטען. צוזאָ  
 אומגליק האָב איך נאָך גאָרנישט געזעהן.

—נו, און שמייסען? איז אָט די אַרבייט דען לייכטער?



—אָבער דערפאַר צאָהלט מען געלד... וואָסע וויסאַקאָבלאָ-  
גאָראָדיע...

—א-ז דאָס אמת, ניקאָלקע, אַז בשעת שקאָלניק האָט דער-  
הרג'עט דעם קאָפּעלמייסטערס דענשטשיק און דו האָסט איהם בע-  
דארפט שמייסען, האָסטו זיך אָנגענומען פאַר פופצעהן רובל צו  
פערשמייסען איהם אויף טויט?

—כע-כע!.. וואָסע וויסאַקאָבלאָגאָראָדיע. דאָס ווייסט איהר  
שיין אויך?—שמיכלעט ניקאָלאַי פרעהליך.—בעט פאַר מיר, וואָסע  
וויסאַקאָבלאָגאָראָדיע.

איך האָב געוואָלט זעהן דעם סאַכאָלינישען „שטערען“, דעם  
תלין קאָמליעוו.

זוך איך אָב דאָס הויז, וואו ער האָט זיך צייטווייליג אויפ-  
געהאַלטען. קאָמליעוו איז אין שטוב נישט געווען.

—קאָמליעוו! קאָמליעוו!—האָט איהם די בעל-הבית'טע גע-  
רופען.

פון הינטער'ן שטוב האָט זיך בעוויזען קאָמליעוו מיט אַ  
קינד אויף די הענד. אַ צווייט קינד האָט ער געפיהרט פאַר'ן  
הענדטעל.

וועהעט דען נישט מיט עכטער קאָטאָרגע פון אַזוינע בע-  
געגענישען, וואָס טרעפּען זיך אַלע רגע אינ'ם פּאָסט אַלעקסאַנ-  
דראָוסק, פון דידאָזיגע דלות-בילדער און שרעקליכער מענשליכער  
ירידה, וואָס קומען-פאַר פאַר די אויגען אויף יעדען שריט און  
טריט?

## דער פּאָסט אַלעקסאַנדראָוסק.

מיר זענען אויף דער הויפטגאַס פון אַלעקסאַנדראָוסק. ווען  
נישט די גרויע כאַלאַטען, ווען נישט די אַרעסטאַנטישע „בושלאַ-

טען" פון די פוסגעהער, וואָלט מען זיך זיכער געקאָנט פאַרשטע-  
לען, אַז מען געפינט זיך ערגעץ אויף דער מיליאָנאַיא-גאַס אָדער  
אויף דער דוואַריאַנסקאַיא-גאַס פון אַ קלייניטשקען שטעדטלעך  
אין דעם מיטעל-פּאַס פון רוסלאַנד.

אַ ברייטע, נישט-ברוקירטע גאַס, טראָטוואָרען מיט בריקע-  
לעך: זעהר אַ שען קלויסטערל, וואָס איז אויסגעבויט געוואָרען  
צום אָנדענק פון דעם צאָרס רעטונג פון געפאָהר, בשעת ער איז  
נאָך געווען אַ טראָנפאָלגער און האָט בערייזט יאַפּאָניען. פאַרהאַן  
אויך אַ בנין פאַר אַ מעטראָלאָגישער סטאַנציע, דערביי געפינט  
זיך אויך אַ קינדערשול.

די הויפטגאַס זעהט געוועהנליך אויס טריב, אַנ'אָנדער אייני-  
דרוק מאַכט זי, ווען עס קומט עמיץ פון פעטערבורג. דעמאָלט  
דערקאָנט מען נישט די הויפטגאַס. אין מיין קאָלעקציע זענען  
פאַרהאַן עטליכע פּאָטאָגראַפיעס, וואָס זענען געמאַכט געוואָרען  
פון דערדאָזיגער גאַס, בשעת עס איז געקומען דער הויפט-נאָ-  
טשאַלניק פון דער טורמע-פּערוואַלטונג. שווער, נאַטירליך, דע-  
מאָלט צו דערקאָנען די טריבע סאַכאַלינישע גאַס צווישען טריאומ-  
פּאַלע אַרקעס און פּעהנער. די הילצערנע הייזלעך בעקומען,  
פּערשטעהט זיך, גאָר אַנ'אָנדער אויסזעהן אונטער די גרינע גיר-  
ליאָנדעס פון נאָדעלבויער, מיט וועלכע עס ווערען אויסגעפּוצט  
די ווענד. דעמאָלט זעהט, ווירקליך, אויס יום-טוב'דיג די סאַכאַ-  
לינישע גאַס. זי ווערט שען אויסגעפּוצט. דאָס אייגענע קומט  
אויך פאַר אומעטום אויף סאַכאַלין.

וועט איהר זיך אָבער דערמאָהנען, אַז אויף דעם אָרט,  
וואו עס געפינט זיך איצט דאָס קלויסטערל, דער סאַבאַר, דער  
מוזיי, דעם גובערנאַטאָרס הויז, די מעטעאָראָלאָגישע סטאַנציע,  
דער קלוב, די עפּענטליכע אַנשטאַלטען, די הייזער פאַר די בע-  
אַמטע—אַז אויף דעם אָרט איז נאָך מיט פּופּצעהן יאָהר צוריק  
געווען געדיכטער וואַלד, שטוינט מען פשוט פון דעם שנעלען  
וואוקס פון דער סאַכאַלינישער קאָלאָניזאַציע.

מיט פּופּצעהן יאָהר צוריק—געדיכטער וואַלד, איצט אַ גאַס,  
ווי אַ גאַס.

גארנישט ווי אויף קאטאָרגע, נאָר ווי אין אַ געוועהנליכען אומעטיגען פראָווינץ-שטעדטעלע.

דער פולער אילווע שטערט, ווי איך האָב שוין געזאָגט: די מלבושים פון די פוסגעהער און אויך די ביינער פון אַ וואָל-פיש, וואָס ליגען אויף הילצערנע שטאַנגען פאַר דעם הויז פון סאַכאַלינישען מוזיי. עפּיס אַנ'אונגעוועהנליכע בעפּוצונג פון אַ גאַס. דערדאָזיגער וואָלפיש איז אַרויסגעוואָרען געוואָרען אויפ'ן זאַמד בשעת אַ שטורמוינד און זיינע ביינער איז אַ מין כבוד פאַר'ן מוזיי. „עס געזען זיי די רעגענס, זיי ווערען מיט שטויב בעשאַטען“, אָבער מאַכען פאַר זיי עפּיס אַ שטיקעלע אָפּדאַך, — דאָס „טראַכט“ מען נאָך אַלץ און מען איז זיך „מכין“ נאָך אַלץ. „טראַכטען“ און „מאַכען הכנות“ — דאָס זענען די צוויי סאַמע פער-שפּרייטעסטע בעשעפטיגונגען אויף סאַכאַלין.

דער סאַכאַלינישער מוזיי איז אַ קליינישקע, אָבער זעהר טשיקאַווע אַנשטאַלט. אַלץ, וואָס עס האָט געקאָנט געבען די אַרימע געשיכטע און די עטנאָגראַפיע פון דער אומעטיגער אינ-זעל, וועט איהר געפינען דאָ, אין די עטליכע קליינישקע צי-מערלעך: אויף אייך קוקען די טריבע מאַנעקענען פון די ווילדע שבטים אויף סאַכאַלין: היליאַקעס, אַראַגאַנעס, טונגוסען און אַיינעס. די היליאַקעס, וואָס זענען אָנגעהאָרן אין פעלענע מלבושים, האָ-בען טעמפע, גוטמוטיגע און פלאַכע פנימ'ער. די טונגוסען און אַראַגאַנעס, אַרומגעוויקעלט אין פעלען, זשמירען זייערע קאַלמיקי-שע אויגעלעך. אונדערטרעגליך שטינקען די אַיינעס אין זייערע פיעלפאַרביגע יום-טוב'דיגע מלבושים פון פישפעל; דאָס איז אַנ'אונפערשטענדליכער שבט, וואָס שטאַרבט-אויס, דאָס איז אַ מין געמיש פון מאָנגאָלישען טיפ מיט אַנדערע. מאָדנע ווילדע פאַר-שויןען, מיט האָר פון פאָעטען און מיט גוטע פער'חלומ'טע אוי-גען. אין מוזיי וועט מען אייך בעווייזען די הויז-מכשירים, דאָס געוועהר פון דידאָזיגע ווילדע שבטים און אויך די אַלע זאַכען, וואָס האָבען אַ שייכות צו זייער רעליגיע. מען וועט אייך ווייזען אָנגעשטאַפטע פויגעל, פערשידענע פישען אין ספּירט, שטיקלען האַלץ פון בוימער, מוסטערן פון סאַכאַלינישע שטיינקויהלען און

נאך זאכען, ווי למשל, שיריים פון דער שטיין-עפאכע, לויט וועלכע מען קאן אפשר אָנצייכענען די געשיכטע פון די ווילדע שבטים אויך דער אינוועז סאכאלין.

פארהאן אַ צוויי-דריי גרופעס פון גיפס, וואָס שטעלען-פאָר, יי קאטאָרוזשניקעס שלעפען אַ באַלקע פון טייגע. דידאָזיגע אַר-בייטען ווייזען-אָן דערויף, אַז אויף סאכאלין איז אַריינגעפאלען אַ טאַלענטפולער מענש, וואָס ביי אַנדערע בעדינגונגען וואָלט פון איהם אַרויסגעקומען נישט קיין שלעכטער סקולפטאָר.

—יא, וואו איז אָבער די אָבטיילונג, וואָס בעשעפטיגט זיך מיט דער קאטאָרגע אין דעמדאָזיגען ספעציעלען מוזיי?—פרעג איך דעם ה' פערוואַלטער.

—די קאטאָרגע אינטערעסירט מיך נישט.

אין דעמדאָזיגען ענטפער שפירט זיך אויך די טיפיש-שלע-כטע בעציהונג צו דער קאטאָרגע, צו איהר אַרט לעבען, וואָס איז אַזוי געווענהליך אויף סאכאלין.

—מיך אינטערעסירען בלויז ריין וויסענשאַפטיכע פראַגען. אַזוי ווי די אויספאָרשונג פון דעמדאָזיגען „מענשען-אָפּפאל“ האָט שוין קיין וויסענשאַפטיכען אינטערעס נישט.

דער שטייגער לעבען פון דער קאטאָרגע בייט זיך אויך אין צוזאַמענהאַנג מיט'ן בליק אויף כערברעכען און שטראָף. די אידעען פון גרויסען און הומאַנישען יאָהרהונדערט, דידאָזיגע וואָ-רימע און מענשענפריינדליכע אידעען, שפירען זיך אויך דאָ, ווי אַ זומער-ווינדטעלע. אַ סך זאכען, וואָס זענען ערשט געכטען גע-זוען אַ שוידערליכע ווירקליכקייט, ווערען שוין היינט פערוואַנדעלט אין שרעקליכע לעגענדעס. דער סאכאַלינישער מוזיי וואָלט גע-קאנט צונייפאָמלען אַ רייכען, זעהר אַ רייכען מאַטעריאַל צו דער קאטאָרגע-געשיכטע.

איך רייד שוין נישט פון יענעם אונשאַצבאַרען מאַטעריאַל פאָר געלעהרטע, פאָר אַנטראָפּאָלאָגען, יוריסטען, דאָקטוירים, אַ מאַטעריאַל, וואָס ווערט צונישטערט אויף סאכאלין, ווייל דאָרט, אויף קאטאָרגע, אינטערעסירט מען זיך אַמוועניגסטען מיט דער קאטאָרגע. מיט אַ געוויסער צייט צוריק האָט איינער אַ דאָקטאָר



געפֿרובט צוזאמענשטעלען אַ קאָלעקציע פון טיפּען פערברעכער. ביים לאַזאַרעט האָט ער איינגעפֿאַרדענט אַ פּאַטאָגראַפֿישען פּאַווי-ליאָן, אַראָבצונעהמען די אַזויגערופענע אַנטראָפּאָלאָגישע בילדלעך. די אַרבייט איז געגאַנגען אויסגעצייכענט. די קאָלעקציע איז גע-שטיגען. זי האָט בעדאַרפט האָבען אַ גרויסע בעדייטונג פאַר דער וויסענשאַפֿט. פּלוצלונג אָבער האָט מען אָט די אונשולדיגע בע-שעפטיגונג איינגעפונען פאַר נישט פּאַסיג, און מען האָט געהייסען אַראָבצונעהמען דעם פּאַויליאָן.

פאַרוואָס? צוליב אַ מיספערשטענדניש, צוליב עם-הארצות... און דער אושאַצבאַרער מאַטעריאַל פאַר דער וויסענשאַפֿט געהט לאַבד פון איין זייט—צוליב עם-הארצות, פון דער צווייטער זייט—ווייל מען אינטערעסירט זיך נישט מיט דער קאַטאַרגע.

—אויספאַרשען, וואָס? די קאַטאַרגע?—דאָס זעהט-אויס אויף סאַכאַלין אַזוי לעכערליך, ווי ביי אונז ערנסט.

דאָס לעבען פון די סאַכאַלינישע בעאַמטע—איז אַ טריב, גרוי און איינטעניג לעבען. דער גאַנצער אַלטעגליכער פערקעהר זייערער מיט דער וועלט בעשטעהט פון די טעלעגראַמעס, וואָס זיי בעקומען פון דער „רוסישער טעלעגראַפֿען-אַגענטור“. טעלע-גראַמעס זענען פאַרהאַן אַלע טאָג, סיידען, נאַטירליך, דער טע-לעגראַף ווערט קאַלע. אָבער דער טעלעגראַף ווערט קאַלע אָפט און אויף לאַנג. דעמאָלט פיהלען זיך די סאַכאַלינישע בעאַמטע אָבעריסען פון דער גאַנצער וועלט און זיי שפירען, זאָגען זיי, אַ שווערע, אַ דריקענדיגע בענקשאַפֿט.

—פונקט ווי מען וואָלט אונז איינגעשלאָסען אין אַ קאָזע-מאַט, צו שטאַרבען דאָרטען, און קיינער וועט נישט הערען—נישט קיין געשריי, נישט קיין יאָמער, נישט קיין קרעכץ.

אַזוי האָט מיר געזאָגט איינע פון די סאַכאַלינישע דאָמען. די טעלעגראַמעס, אָט דער לעצטער נערוו, וואָס פערבינדט די „טויטע אינזער“ מיט דער לעבעדיגער וועלט, בעקומען די בעאַמטע אויף צונויפגעזאַמעלטען געלד און זיי ווערען געדרוקט אינ'ם פּאַסט אַלעקסאַנדראָוסק אין דער קייזערליכער דרוקעריי. לאַמיר אַריין אַהין. דאָ קאָן מען ווירקליך פערגעסען, אַז טען

געפינט זיך אויף קאטארגע. א בעקאנטע נאָהנטע לופט: קאסטענס, רעגנאלען. דער געוועהנטער קלאנג פון די אהות. דער ריח פון דרוקטאָרב. פון די אלע סאכאלינישע ווערקשטאטען, קאָנען מיר האָפּען, אַז נאָך דאָ וועלען מיר אויפגענומען ווערען בעזונדערט ווארים און פריינדליך: פארהאן דאך עפס קרוב'ישעס אפילו. דער זשורנאליסט און דער זעצער, בשעת זיי טרעפן זיך, זע- הען זיי אויס, ווי צוויי סאלדאטען פון איין פאלק; דערצו איז אָן-גענעהם צו ריידען אויף דעמאָזיגען בעזונדערן לשון פון דרוק-טערמינען, וואָס איז נאָהנט און פערשטענדליך אונז ביידען. אויף דעמאָזיגען לשון איז שוין אונז לאנג נישט אויסגעקומען צו ריידען.

—פונקט ווי איך וואלט געווען אין מאַסקווע, זאָגט מיר דער מעטראָמפּאָזש מיט אַ שמייכלעל.

עס שטעלט זיך אַרויס, אַז מיר זענען גוטע בעקאנטע. ער איז פון מאַסקווע און האָט געזעצט אין יענער צייטונג, וואו איך האָב געשריבען. ער איז גע'משפט געוואָרען פאַר אַ פערברעכען, וואָס ווערט אויסגעהערט ביי פערמאכטע טירען...

די סאכאלינישע טיפאָגראַפיע, וואָס איז אַרים אין טעכנישע מיטלען, אַרבייט גרויסאַרטיג און אויף אַ פשוט'ער פרעס-מאַשין קליגט זי זיך צו דרוקען די אָפיציעלע אויסגאַבע—דעם „סאכאלי-נישען קאלענדאַר" אין דרייסיג דרוק-בויגען. אין אַ געוויסען אָרט איז דאָס אַ העלדענטאָט, וואָס קאָן נאָך אַבגעשאַצט ווערען דורך די ה"ה דרוקער.

צווישען די לעצטע איז פארהאן אַנ'אַריגינעלער טיפ. אַנ'אַלטיטשקער, אין ברילען, אַ בראָדיאַגע, וואָס בעשעפטיגט זיך דאָס גאַנצע לעבען מיט „זשורנאלען-אונטערנעהמונגען".

—איך האָב נאָך געאַרבייט ביים פערשטאַרבנעם „יח-וא-מעלבדך", אַ ליכטיגען גן-עדן וואָל ער האָבען.

ער רעדט וועגען „מת", ווי וועגען אַ פערשטאַרבנעם קרוב. מיט וואָס פאַר אַ ליבן רעדט ער מיט מיר וועגען זשורנאלען.

—בענקט איהר נאך זשורנאלען?

שמייכלעל ער מיט אַנ'אומעטיגען שמייכלעלע.

—זעהר שטאַרק. דאָס גאַנצע לעבען איז דאָך עפּיס אַוועק  
אין דער בראַנזשע. ווערסט געוועהנט... בלויז דער איין-איינצי-  
גער תּענוג איז מיר איצט געבליבען—זעצען טעלעגראַמעס. נעמה-  
סטו זעצען, איז אַזוי ווי דו וואָלסט געאַרבייט פאַר אַ צייטונג.  
און אַנאָדערש מאָל פּערטראַכסטו זיך אַזוי—משונה...

אויף דעם אַלטענס אויגען ווייזען זיך טרעהרען.

—צוליב וואָס ביזטו געקומען אַהער?

—פון די בראַדיאַגעס בין איך.

—טאַרסטו נישט אויסזאָגען דעם אמת'ען נאָמען?

—ניין.

וואָס פאַר אַ חטא איז בעגאַנגען דערדאָזיגער אַלטעטשקער,  
וואָס געפינט פּאָעזיע אין זעצען טעלעגראַמעס און וואָס רעדט  
וועגען „פּערשטאַרבּענעס זשורנאַל“ ווי וועגען אַ מענשען?  
און אין דער איינפֿינדעריי, ביים דרוק, טרעפען מיר אויך  
אַ טשיקאַווען פאַרשוין, אין אַ געוויסען גראַד—אַ בעריהמטהייט.

דער פּעטערבורגער „מערדער פונ'ם אַפּראַקסין-געסעל“. אַ  
פּערברעכען, וואָס האָט שטאַרק פּעראינטערעסירט מיט זיין רו-  
היגקייט, אַכזריות און ווילדקייט. אַ יונג בחור'ל, וואָס האָט, מיט'ן  
צוועק צו בערויבען, דער'הרג'עט דריי פרויען. ער איז פּער-  
משפט געוואָרען צו צוואַנציג יאָהר קאָסטאַרגע. אָט זענען דאָס  
מאָדנע אויגען. געלע אויגען, עטוואָס גאָלדפאַרביג. אַזוינע אויגען  
האַבען נאָר קעץ. קוקען קוקט ער אויף אייך גלייך. אָפּען,  
שאַרף, און אין דידאָזיגע אויגען, אויב מען קאָן אַזוי זאָגען,  
פיהלט זיך קיין שום נשמה נישט. דער קוק—נישט קיין גוטער,  
נישט קיין שלעכטער—אַזוי זיך אַ קוק. אַזוי קוקען די בעזונדערס  
בלוטדורשטיגע קאַלטע און רעהיגע מערדער מיט דער פונה צו  
בערויבען. געוועהנליך, זענען זיי גאַנץ אַנשטענדיג, אפילו סימ-  
פאַטיש. אויפ'ן פנים וואָלט איהר זיי אומזיסט געזוכט עפּיס אַ  
צייכען פון קינ'ען, פון בלוטדורשטיגע שטריכען. בלויז אין די  
אויגען איז נישטאָ דאָס פייערל פון אַ נשמה. בלויז אינ'ם בליק  
זעהט איהר, אַז דערדאָזיגער בריאה דערפעהלט עפּיס מענשליכעס.  
און איהר שטעלט זיך דייטליך פאַר, ווי אַזוי ער האָט גע'הרג'עט.



ער האָט, וואָהרשיינליך, געקוקט אויף זיין קרבן מיט דעם אייגענעם רוהיגען קוק. מיט דעם קאלטען שאַרפען בליק פון אַ גיפטי-גער שלאַנג. און פון דעמדאָזיגען בליק איז זיין קרבן, מסתמא, קאלט געוואָרען אויף דער גשמה. נישטאָ אין דעמדאָזיגען בליק—נישט קיין האָס, נישט קיין פיינטשאַפט, נישט קיין ווילדקייט. נייגיריג האָט ער געקוקט, ווי עס גיסט זיך דאָס בלוט, ווי עס צוקט זיך אין גסיסה דער גוף פון קרבן. נייגיריג, ווי אַ קאַץ, בשעת זי דערשטיקט מיט דער לאַפּע אַ טאַראַקאַן. און גאָר. דאָס געפיהל פון רחמנות, פון מיטלייד איז אַטראַפירט ביי דיאָזיגע לייט—דאָס איז קענטיג אין זייערע אויגען. דאָס געפיהל פון רחמנות פעלט זיי פון געבוירען-אָן, ווי ביי מענשען, וואָס זענען געבוירען געוואָרען אָהן דעם חוש-הריאה.

דער געשיקטער בעוועגליכער יונגעל קוקט מיט זיינע קא-צען-אויגען און דערצעהלט רוהיג, ווי אַזוי ער האָט דער'הרג'עט.  
—ווי אַזוי האָסטו עס געטהאָן?

—פון קוראָזש.

—געווען שפור?

—ניין. דאָס גאַנצע לעבען האָב איך מיך געפונען אין קי-ראָזש. אַ לאַקיי געווען, אַ דינער. אומעטום האָב איך נאָר גע-זעהן גאווה, קוראָזש. האָב איך פון קוראָזש געטראַכט: „איך וועל געהן און טויטען, וועט זיין געלד.“

—נו, אָבער איצט?

—איך לערן מיך אַנ'אַרבייט.

און מיט ליבע—מיט ליבע, אין וועלכער עס איז פאַרהאַן עטוואָס סענטימענטאַלעס—בעווייזט ער דעם איינבונד, וואָס ער האָט נאָר-וואָס געמאַכט.

אַנ'איינבונד, וואָס איז מיט ליבע געמאַכט געוואָרען דורך די אייגענע הענד, וואָס האָבען געטויט מענשען.

—אַ גרויסאַרטיגער איינבונד איז ביי דיר, ברודערל, אַרויס-געקומען.

איבער זיין פנים צוגיסט זיך אַ ברייטער שמייכעל פון תענוג.



א וואונדערליך-מאָדנעם איינדרוק מאַכט דערדאָזיגער יונג, וואָס איז פון אַ מערדער פּערוואַנדעלט געוואָרען אין אַ בעל-מלאכה און האָט הנאה פון זיין אַרבייט. ער האָט געטויט דריי מענשען און האָט זיך נאָכדעם אַזוי ווי אַנידערגעזעצט שפּילען אין צאָצקעס.

אין דעם אייגענעם הויז פון דער דרוקעריי געפינט זיך אויך די ביבליאָטעק. פון דערדאָזיגער ביבליאָטעק דערווייטערן זיך נאָך דערווייל אַ סך „פרייע“ מענשען בלויז דערפאַר, ווייל אויך קאָטאָרושניקעס קאָנען דאָ נעהמען ביכער. עס קומט מיר אַנטקעגען עפּיס אַ יונגערמאַן, נאָך פּמעט אַ יוגגעל, ק.

אַבער וועניג מענשען זענען אויף סאַכאַלין פאַרהאַן, וואָס זאָלען אינ'ם „געביט פון טרויער“ מאַכען אַזאַ שווערען איינדרוק, ווי ער.

ער האָט אַזאַ מינע, פונקט ווי ער וואָלט נאָר-וואָס בעקן-מען עפּיס אַ שווערע ידיעה, וואָס האָט איהם שטאַרק צומישט די רעיונות און ער געפינט זיך נאָך אונטער איהר איינדרוק. אַז ער רעדט, מאַכט ער אַנ'איינדרוק, ווי ער וואָלט זיך נאָר-וואָס אויפגעכאַפט פון טרויעריגע מחשבות, וואָס האָבען איהם ערגעץ ווייט, ווייט אַוועקגעטראָגען...

אַ קרענקליך אויסזעהן, אַ קרענקליך פנים...

ער איז פּערשיקט געוואָרען אויף  $17 \frac{1}{2}$  יאָהר פאַר אַ מאָרד אין אַ מאַמענט פון אויב-עגונג.

אויף סאַכאַלין איז ער בעוואוסט פאַר אַ מענשען, וואָס קיין זאך געהט איהם שוין נישט אָן, פונקט ווי אַלץ וואָלט אַרויסגע-לעצען געוואָרען פון איהם און עס איז געבליבען דער טרופ, מיט וועלכען דו קאָנסט טהאָן, וואָס דו ווילסט.

אויף סאַכאַלין איז איהם נישט געגאַנגען. ער איז געווען אַ שרייבער אין דער קאָנצעלאַריע פונ'ם בערג-אינושענער. דאָרט האָט ער זיך צוזאַמענגעשטויסען מיט'ן קאָנצעלאַריע-פּערוואַלטער, מיט איינעם אַ ג.ג. אויך אַ קאָטאָרושניק. דערדאָזיגער ג.ג. האָט אָנ-גערעדט אויף איהם פאַר'ן אינושענער, האָט יענער געבעטען, מען

זאל איהם אריינזעצן אויף א חדש אין דער קייטען-טורמע. און  
א גאנצען חדש האָט דער אומגליקליכער ק. פערבראָכט אין קיי-  
טען אין דעם סאַמע שרעקליכסטען ווינקעל פון דער קאַטאַרגע.  
אז ער איז אַרויס פון דאָרטען, האָבען איהם גוטע מענ-  
שען געמאַכט פאַר אַ פערוואַלטער פון דער ביבליאָטעק. ער מאַכט  
דעם שווערען איינדרוק פון אַ מענשען, און וועלכען עס איז אַלץ  
שוין טויט.

### ווערט כּער'מ'שפט צו קאַטאַרגע-אַרבייט...

אויסדריקענדיג זיך אויפ'ן סאַכאָלינישען לשון, זענען אין  
„פּינסטען“ יאָהר (1895) אַרויסגעשיקט געוואָרען אויף סאַכאָלין  
2.212 מאָן; אין „זעקסטען“ יאָהר—2.725.  
אַ מערקווירדיגע זאַך: יאָהר-יעהרליך פער'משפט'ן מיר צו  
קאַטאַרגע-אַרבייט ביז דרייטויזענד מענשען און מיר ווייסען נישט,  
וואָס איז אַזוינס דידאָזיגע קאַטאַרגע.  
וואָס בעדייטען דידאָזיגע פעראורטיילען „אַהן אַ טערמין“,  
אויף 20, אויף 15, אויף 10, אויף 4 און אויף צוויי יאָהר?  
און דעריבער, איידער מיר וועלען אייך אַריינפיהרען אינ'ם  
אינע-ליכען לעבען פון דער קאַטאַרגע, איידער מיר וועלען אייך  
בעקאָנען מיט איהר אַריגינעלער טיילונג אויף קאַסטעס, מיט  
איהרע מנהגים, מדות, מיט איהר קוק אויף רעליגיע, געזעץ,  
פערברעכען און שטראָף—מוז איך אייך פריהער פון אַלץ בעקאָ-  
נען דערמיט, וואָס איז אַזוינס קאַטאַרגע, וואָס פאַר אַ שטראָף  
ווערען אונטערגעוואָרפען יענע מענשען, וואָס ווערען אַרויסגע-  
שיקט אויף סאַכאָלין.  
ווי מיר האָבען שוין געזעהן, ווערען אַלע קאַטאַרזשניקעס

געטיילט אויף צוויי קלאסען: אַ קלאַס, וואָס ווערט אויסגעפרובט און אַ קלאַס, וואָס איז שוין אויסגעפרובט געוואָרען.

אינ'ם קלאַס, וואָס ווערט אויסגעפרובט, פאַלען-אַריין מען-שען, וואָס זענען פער'משפט געוואָרען נישט וועניגער ווי צו 15 יאָהר קאַטאַרגע.

קאַטאַרושניקעס אָהן אַ טערמין בעדאַרפען זיך געפינען אינ'ם אויספרובונגס-קלאַס גאַנצע 8 יאָהר; די, וואָס זענען פער'משפט געוואָרען צו קאַטאַרגע נישט העכער ווי 20 יאָהר—5 יאָהר; די, וואָס זענען פער'משפט צו קאַטאַרגע פון 15 ביז 20 יאָהר—4 יאָהר. די איבעריגע ווערען באַלד, נאַטירליך, צוגערעכענט צו דעם קלאַס „אויסגעפרובטע“.

אַבער פאַר די, וואָס ווערען אויסגעפרובט, איז די טורמע אַנ'אמט'ע טורמע, ווי זי ווערט געוועהנליך פערשטאַנען.

די „אויספרובונגס-טורמע“ אָדער ווי מען רופט זי געוועהנ-ליך—די „קייטען-טורמע“ איז על-פי-רוב געבויט אינגאַנצען אָפּגע-זונדערט און אַרומגעצוימט מיט הויכע „פאַליעס“, מיט אַ הויכען פאַרקאַן. ביי די ווענד געהען-אַרום פאַטרולען, וואָס שטערען פונדעסטוועגען נישט די „אויסגעפרובטע“ צו אַנטלויפען פון די-דאָזיגע ווענד און טאַקי אויף די אויגען פון די פאַטרולען. וואָס פאַר אַ וואַנדי קאָן איינהאַלטען, וואָס פאַר אַ וואַך קאָן דערשרע-קען אַ מענשען, וואָס האָט גאָרנישט וואָס צו פערלירען, אויסער דאָס לעבען און וואָס דער טויט זעט-אויס אַזעלכען ווי אַ מין „צוקערל“ אין פערגלייך מיט דעמדאָזיגען שרעקליכען לעבען אין דער „קייטען-טורמע“?

פאַר פרעמדע מענשען איז דער וועג אין דער „קייטען-טורמע“ פערמאַכט. די אַרעסטאַנטען פון דערדאָזיגער טורמע האַלט מען אינגאַנצען איזאָלירט פון דער איבעריגער קאַטאַרגע, פונקט ווי מענשען, וואָס זענען אָנגעשטעקט אויף פעסט; אפילו די שפיטאָלען פאַר די „אויסגעפרובטע“ זענען לחלוטין אָפּגעזונדערט. נאָר דאָס אַלץ שטערט פונדעסטוועגען נישט די אַנדערע אַרע-סטאַנטען אַריינצודרינגען אין דער „קייטען-טורמע“, אַריינטראָגען בראַנפּען און שפילען אין קאָרטען. די ערפינדערישקייט און די

אוינפאלען פון דער קאטאָרגע האָבען גאָר קיין גרונד צו נישט. אויסערדעם, ווערט אויף סאכאלין אלץ געקויפט און ביליג קויפט.

פון פריהלינג ביז הערבסט, פון סאַמע אָנהויב ביזן סוף פון „פליטה-סעזאָן“ ווערט די אַרעסטאַנטען פון דער „קייטען-טורמע“ אָנגערעכנט אַ האַלבער קאַפּ און די פיס ווערען פערשמירט אין קייטען. און דעמאָלט ווערט די סאכאלינושע לופט, וואָס איז אָהן דעם אויך אַ פערשפּאַלטענע, אָנגעפילט מיט'ן קלאַנג פון קייטען. נאָך פון ווייטען, צופּאהרענדיג צו דער טורמע, הערט איהר, ווי עס קלינגען די קייטען אין טורמע. די אַרעסטאַנטען מיט די האַלבגעגאָלטע קעפּ פערלירען פון פריהלינג ביז הערבסט די מראה פון אַ מענשען; איצט זעהען זיי אויס אַזוי ווי חיות, אויך וועלכע מען קאָן גאָר נישט קוקען. דאָס, נאַטירליך, פייניגט זעהר שטאַרק די-יעניגע אַרעסטאַנטען פון דער קייטען-טורמע, וואָס טרעכטען גאָר קיינמאָל נישט פון אַנטלויפען און וואָס האָבען בעשלאָסען געדולדיג איבערצוטראָגען זייער גורל. נאַטירליך, דער-וועקט עס זיי צו אַזוינע מעשים, וואָס ביי אַנדערע בעדינגונגען וואָלטען זיי קיינמאָל גאָרנישט געטראַכט דערפון.

די צייט פון אַרבייט פאַר די, וואָס ווערען אויסגעפרובט, און סיי פאַר די, וואָס זענען שוין אויסגעפרובט געוואָרען, איז, לויט דער צייט פון יאָהר, בעשטימט פון 7 ביז 11 שעה אין מעת-לעת. אויב עס זענען דאָ שיפען—בעזונדערס די שיפען פון פרייוויליגען פלאַט, וואָס האָבען ליב איילעניש און בהלה, אַר-בייטען די קאטאָרוזשיקעס וויפיל „עס קריכט-אַריין“ און אפילו וויפיל עס קריכט נישט אַריין. דעמאָלט ווערען די קאטאָרוזשי-קעס נישט פערוואַנדעלט אין לייבקעכט צו די ה"ה קאַפּיטאַנעס. און אויך אין אַליין געווען אַנ'עדות, ווי די אַרבייטען, וואָס האָ-בען זיך אָנגעהויבען 6 אַ זייגער פאַרטאָג, האָבען זיך געענדיגט 11 אַ זייגער ביינאַכט: מען האָט דעמאָלט אויסגעלאָדען אַ שיף פון פרייוויליגען פלאַט.

אויסער די דריי פאַסט-טעג און די זונטאָגס, האָבען די אַרעסטאַנטען, וואָס ווערען אויסגעפרובט, נאָך 14 טעג יום-טוב.



אַבער אויך דידאַזיגע טעג ווערען נישט אַלעמאַל אָבגעהיט. אויך פון די 14 טעג ווערען עטליכע אָבגעריסען. איך בין אליין גע-  
ווען אַנ'עדות, ווי מען האָט יום-טוב-צייט געטריבען די קאַטאַר-  
זשעקעס אויסצולאָדען אַ שיף פון פרייוויליגען פלאַט, כאָטש לויטן  
געזעץ זענען זיי געווען פריי פון אַרבייט. מען האָט זיי גע-  
צוואונגען צו אַרבייטען אין אַזאַ טאָג, ווען אַזילו די לייב-קנעכט  
פלעגען בעפרייט ווערען פון דער אַרבייט.

דערפון נעהמען זיך יענע בונטען, וואָס רופען-אַרויס די  
„געהעריגע מיטלען“ איינצושטילען. מיטלען, ביי וועלכע עס ליי-  
דען גראַד אַזעלכע קאַטאַרוזשיקעס, וואָס זענען גאָט די נשמה  
שולדיג. דאָס זענען יענע מיטלען, וואָס פערביטערן אַזוי אויך  
גענוג די ליידענדיגע קאַטאַרגע.

און עס האָט געטראָפען, אַז די „קייטען-אַרעסטאַנטען“ פון דער  
קאַרסאַקאָוסקער טורמע האָבען זיך לחלוטין אָבגעזאָגט צו געהן  
אויסלאָדען יום-טוב אַ שיף.  
— נישט על-פי-געזעץ!

האָט מען זיי אומזיסט צוגעזאָגט, אַז אָנשטאָט דעם טאָג,  
וועט מען זיי געבען זיך אויסצורוהען אַנ'אנדער אינדערוואַכען-  
טאָג.

— מיר קאָנען דידאַזיגע הבטחות! וויפיל טעג אַזוינע זע-  
נען פערפאַלען געוואָרען! — האָבען געענטפערט די אַרעסטאַנטען  
פון דער „קייטען-טורמע“ און זיך אָבגעזאָגט צו געהן אויף דער  
אַרבייט.

— אָט צו וואָס, אָט צו וואָס זי קאָן דערפיהרען, דידאַזי-  
גע „מענשענפריינדליכקייט!“ — זאָגט מיר ביי דער געלעגענהייט  
דער סמאָטריטעל מיט גאַל און פערביטערונג. — נו, אודאי! מיר  
זענען דאָך עפּעס איצט מענשענפריינדליך! נאָטשאַלטוואָ האָט  
פיינט, מען זאָל שמייסען! פרעג איך איך, וואָס זאָל איך מיט  
זי, מיט די פלבים, מאַכען! ?

און אַ קאַטאַרוזשיק, צו וועלכען איך האָב מיך געווענדט  
מיט דער פראַגע:

— פאַרוואָס ווילט איהר נישט געהן אַרבייטען? עס וועט

דאָך ויין ערגער?

האָט ער מיר געענטפערט און בעת-מעשה אַ מאַך געטהאָן  
זיט דער האַנד:

— ערגער פון דעם, ווי דאָס איז, קאָן שוין נישט זיין. איהר  
זעהט דאָך, אַז דער יום-טוב-טאָג איז אונז געגעבען געוואָרען  
דערויף, מיר זאָלען כאָטש קאָנען אַרבייטען אַ ביסעל פאַר זיך—  
כאָטש פערנייהען, פערלאַטען עפעס. וואָרום מיר זענען דאָך  
פאַרוועס און נאָקעט. אַרומגעריסען און אַרומגעשליסען. טאָג-טעג-  
לייך אַהן אַנאָבדור און נאָך יום-טוב-צייט און נאָך אין קייטען—  
געה פראַצעווען אויף זיי. וואו וועט דאָ ערגער זיין?

ענדערן אויף סאַכאַלין דעם סדר, וואָס איז דאָ איינגע-  
שטעלט געוואָרען דורכ'ן געזעץ, האָט קיין שום בעטרעף נישט  
פאַר אַ ליאָדע קאָפיטאַן, וואָס געפינט זיך אין גוטע בעציהונגען  
מיט'ן סמאָטריטעל.

— מען בעדאַרף אַ פאָהר טהאָן צום סמאָטריטעל!— זאָגט אַנ-  
אַנענט פון עפיס אַ פירמע— מען בעדאַרף איהם זאָגען, ער זאָל  
שיקען מענשען. געקומען אונזער שיף אַנאָגעלאַדענע— פאַרוואָס  
זאָל זי שטעהן אַזוי?

— אָבער לויט'ן געזעץ איז דאָך היינט יום-טוב, און די  
קאָטאַרושניקעס זענען פריי פון דער אַרבייט!

— דאָס איז אַ קאָפיקע נישט ווערט!

— אָבער אַ געזעץ?

— נאַרישקייטען.

אויב איהר וועט דערצו צוגעבען די שלעכטע, נישט-זע-  
טיגע שפייז, די קליידונג און שוואַנג, וואָס וואַרימען נישט אפילו  
ביי דעם קלענסטען פרעסטעלע, וועט איהר אפשר אויך פער-  
שטעהן די סבה, פאַרוואָס ביי דידאָזיגע „אויספרבוונגס-לייט“  
פלעצט די געדולד און פאַרוואָס זיי אַנטלויפען משוגענער ווייז  
און איהר וועט אויך פערשטעהן די פערביטערונג, מיט וועלכער  
עס אַטעמט די קאָטאַרגע.

איך האָב מיך געסטאַרעט נישט צו בעזוכען די „קייטען-  
טורמע“ צוזאַמען מיט די ה"ה סמאָטריטעלעס. מיר פלעגט זיך

וועלען אַריינינקען אין דער ערד פון די אַלע זאַכען, וואָס די קאַטאַרוזשינקעס פלעגען זאָגען די סמאָטריטעלעס אין די אויגען. זיי פלעגען ריידען מיט אַזאַ העזה, פון וועלכער אונז וואָלט זיך גאָר קיינמאָל נישט גע'חלומ'ט. מיט דער העזה פון אַ מענשען, וואָס האָט שוין גאָרנישט וואָס מורא-צו-האַבען. זיי פלעגען ריי-דען, רייזיקירענדיג מיט אַ סך זאַכען, אַבי נאָר אויסצוגיסען דאָס פּערגאַלטע האַרץ; זיי פלעגען ריידען דערפאַר, ווייל די צונג האָט שוין, מסתמא, נישט געקאָנט מעהר שווייגען.

בשעת איך בין געקומען אין דער ריקאָווסקער טורמע, האָט דאָרט געהערשט צווישען עולם אַזאַ פערביטערונג, אַז דער סמאָ-טריטעל האָט זיך נישט באַלד בעשלאָסען אַריינצופיהרען מיך אין די טורמע-ווענד.

—דאָס זענען אַזוינע אויסווארפען, אַז עס לוינט זיך גאָר-נישט אָנצוקוקען זיי!—האָט ער מיך „איינגערעדט“.

—אַבער איך בין דאָך געקומען אויף סאַכאַלין נישט דע-רויף צו זעהן ריטער פון פּבוד!

די „קייטען-אַבטיילונג“ איז שוין צוויי וואָכען צייט געזע-סען „אויף דער פאַראַשע“. זיי האָבען זיך אָפּגעזאָגט צו אַרביי-טען, האָט מען זיי שוין צוויי וואָכען געהאַלטען פערשפּאַרט, נישט אַרויסגעלאָזט פון „נומער“ און בלויז אינדערפריה און אין אַווענד האָט מען געביטען. די „פאַראַשע“, וואָס איז געשטאַנען אין ווינקעל. אין אָט דעם שווערען פערשטיקטען אויף, האָבען די מענשען, וואָס זענען דאָרט געזעסען, ווירקליך אויסגעזעהן, ווי חיות. און איך וועל זאָגען דעם אמת, אַז עס איז געווען אַ מורא דורכצוגעהן צווישען זיי. און יעדעס מאָל, בשעת איך האָב בעריהרט די פּראָגע: „פאַרוואָס געהט איהר נישט אויף דער אַרבייט?“—האָב איך געשפּירט, אַז איך ריהר-אָן, אַנאָנגענועה-טאָגט אָרט.

—און מיר וועלען נישט געהן!—האָט מען געשריען צו מיר פון אַלע זייטען.—זאָלען זיי אונז אַלעמען אויסהונגען—מיר וועלען נישט געהן!

—פאַרוואָס זיצסטו נישט?—האָב איך געפרעגט ביי איינעם

וואָס איז געשטאַנען, ווי „אַשטעקען“ ביים וואַנד און געקוקט מיט ביזנעס אריבער.

—וואָס האָט עס צו דיר?—האָט ער געענטפערט מיט אַזאָ טאָן, אַז איינער פון די קאַטאַרוזשיקעס האָט מיך אָנגעריהרט ביים אַרבעט און שטיל אַ שפּעטשע געטהאָן :

—פרייך, רוקט זיך אָב פון איהם?

ער האָט מיך אָנגענומען פאַר נאַטשאַלטוואָ און אומישנע גערעדט מיט אַזאָ טאָן, איך זאָל מיך אָנצינדען, ביז ווערען און ער וועט דערווייל קאָנען אויסגיטען אויף מיר זיין גאַל.

די אַרעסטאַנטען, וואָס ווערען אויסגעפרובט, ווערען גע-שיקט אויף דער אַרבייט נישט אָנדערש, ווי אונטער אַ וואַך סאָל-דאַטען. און טיילמאָל וועט איהר, אַשטייגער, זעהן אַזאָ מין סצענע: די אַרעסטאַנטען יאָגען-פונאַדער אַ לעדיג וואָגאַנדעל, אויף וועלכען מען פיהרט זעק מעהל, און שפרינגען אַריין אין איהם. דאָס וואָגאַנדעל לויפט איבער די רעלסען, און הינטער איהם לויפט אַ סאָלדאַט, מיט איין האַנד האַלט ער צו דעם שי-נעל, אין וועלכען ער פלאָנטערט זיך און מיט דער צווייטער דעם ביקס, אָהן אַנאַטעס און בעגאַסען מיט שווייס. און אין וואָגאַנדעל לאָזען איהם די קאַטאַרוזשיקעס נישט אַריין.

—ניין. דו לויף זיך דורך אַ ביסעל!

—אַנעוולד פון אייך, ברידער!—זאָג איך איינמאָל צו די קאַטאַרוזשיקעס.—ער איז דאָך אויך אַזאָ מענש, ווי איהר!

—ער, באַרין! בעדאַרף מען דאָך כאַטש איין מאָל אויס-גיסען אויף עמיצען די גאַל!—האָבען זיי געענטפערט.

דערפאַר טרעפט גאַנץ אָפט אויך אַזאָ סצענע. אין האַפען שטעהט אַ סאָלדאַט און שרייט, אַ צוקאָכטער, אויף אַ „קייטען-אַרעסטאַנט“.

—וואָס האָסטו אָנגעשאַטען אַ פולען בוזעם מיט מעהל, האָ-עפען-אויף דעם בוזעם עפען-אויף!

—עפען אַליין אויף, אויב דו ווילסט!

דעו! וואָכסאָלדאַט פינדט-פונאַדער דעם אַרעסטאַנט דאָס העמד און די אָנדערע טיילען פון טואַלעט. הויבט דך אָן שי-



טען מעהל פון דאָרטען. לאַכט די קאָטאָרגע. און דער וואַכסאַל-  
דאָט בינדט-פונאָדער דעם אַרעסטאַנט די בגדים און גיט איהם  
בעת-מעתה אַ שטורך מיט'ן ביקס.

איינמאָל זעה איך אַזאַ מין סצענע. איינער פון די „אויס-  
פרובונגס-אַרעסטאַנטען“, אַ מענש מיט אַ קראַנקען פוס, איז אָב-  
געשטאַנען אויף אַ וויילע פון די אַרעסטאַנטען, צו פערריכטען זיך  
די קייטען. גיט איהם דער וואַכסאַלדאָט מיט'ן ביקס אין דער  
זייט.

—נו, פאַרוואָס שלאָגסטו איהם?—זאָג איך, —זעהסט דאָך,  
אַ קראַנקער מענש.

דער וואַכסאַלדאָט האָט זיך אומגעקוקט.

—און דו רוק נישט די נאָז אַהין, וואו מען בעט דיך  
נישט!

און אין זיין אויג האָט אַרויסגעשפּראַצט אַזויפיל האָס!  
אָט זענען נאָך מענשען, וואָס מאַכען-דורך אויף סאַכאַלין  
אַנ'אמת'ע קאָטאָרגע.

אין אַלעקסאַנדראָווסק, אינעם קלוב פאַר בעאַמטע, איז פאַר-  
האַן אַ דינער ניקאָלאַי, אַ געוועזענער וואַכסאַלדאָט, וואָס האָט  
דערהרג'עט אַ קאָטאָרזשניק און איז איצט אַליין אויך אַ קאָטאָר-  
זשניק.

—ווי לעבט זיך?—פרעג איך.

—נו, וואָס, —ענטפערט ער, —פריהער בין איך געווען נישט  
מעהר ווי אַ וואַכסאַלדאָט און איצט בין איך, גאָט צו דאַנקען, אַ  
קאָטאָרזשניק.

—וואָס הייסט גאָט צו דאַנקען?

—נו אָט זעהט איהר, די אַרבייט איז די אייגענע, וואָס  
ביי די קאָטאָרזשניקעס, מיר שלעפען אויך העלצער, קלעצער  
און בעדאַרפען נאָך אַכטונג געבען אויף זיי, אויף די שדים. יע-  
דער וויל דיר נאָר שאַפען עפּיס אַ צרה, אַרויסציהען דיר דעם  
לעבער, „פערשיטען“. קוקסטו נישט מיט ביידע אויגען, וועסטו  
ליגען אין דער ערד. מען דאַרף אַכטונג געבען מיט ביידע אוי-  
גען, ער זאָל נישט אַנטלויפען. מען בעדאַרף אויך אַכטונג גע-

בען, ער זאל דין נישט דער'הרג'ען. ריהרסטו איהם, ווידער, אן, האָסטו אַ פּראָצעס. ניין, אויף קאטאָרגע איז שוין בעסער. נישטאָ דאָ אויף וועמען אַכטונג צו געבען. זאל מען בעסער אַכטונג געבען אויף מיר.

געהט איהר פאָוואָליע נאָך אַ פּאַרטיע, קייטען-אַרעסטאַנטען". וואָס געהען אונטער אַ וואַך. וועגען וואָס ריידען זיי? שטענדיג וועגען די וואַכסאָלדאַטען. מען דערצעהלט אַלערליי וויצען ווע-גען די סאָלדאַטען, ווי אַזוי זיי זענען נאָריש און טעמם און מען חזק'ט איבער זייער אויסזעהן. אויב דאָס איז, ווידער, ווע-ניג, זידעלט מען זיי פשוט.

און די קאטאָרגע, מען בעדאַרף איהר געבען גערעכט, קאָן געבען אַ מענשען אַ צונאָמען. אַזאָ צונאָמען, אַז עס זאל טאָקי פערגען אין זיבעטען ריפ. געהען די וואַכסאָלדאַטען מיט ביזע פערביסענע פנימ'ער און עס ברענט אין זיי דאָס האַרץ פון גרימצאָרן:

—אַבער דו הער!—רייצט זיך די טורמע.

אַ וויילע שווייגט די פּאַרטיע און דערנאָך הויבט עמיץ אָן פון דאָסניי:

—אי, סאָראַ טפּשנים, ברידערלעך מיינע, דידאָויגע סאָלדאַ-טען זענען! גאָט זאָל אויסהיטען! און עס חזר'ט זיך איבער.

און דעריבער איז קיין וואונדער נישט, וואָס דידאָויגע אומגליקליכע געהען סוף-כל-סוף אַרויס פון די פליס. אפילו די ה"ה בעאַמטע קלאָגען זיך אויף זיי:

—ערגער פון די קאטאָרושניקעס.

איינמאָל געה איך מיר אַזוי פאַרביי עפּיס אַ שפּייכלער.

—און דו, שד איינער, וואָס דרעהסטו זיך דאָ אַרום!—שרייט צו מיר דער וואַכסאָלדאַט.—דו זאָלסט זיך מיר דאָ נישט דערוועגען צו געהן, רוח!

—וואָס בעס'טו אַזוי? דו קאָנסט דאָך עס זאָגען אין גו-

טען מוט.

—גוט קאָן מען דאָ זיין, יאָ!—האַט ער אַזוי ווי ווייכער

געוואָלט, נאָר באַלד איז ער פון דאָסניי אַריינגעפאלען אין גרימ-  
צאָרן. — און ריידען זאָלסטו זיך מיר נישט דערוועגען! וועסטו  
מיט מיר ריידען, קריגסטו מיט'ן ביקס.

נענשען זענען דאָ, ווירקליך פערביסען ביז דעם לעצטען  
גראַד. אָט די געגענווייטיגע פערביסענקייט לאָזט זיך בעזונדערס  
זעהן, בשעת דער קאטאָרושניק אַנטלויפט אָדער בשעת די סאָל-  
דאטען כאַפען איהם.

— אַ שאַד, וואָס איך האָב נישט דער'הרג'עט דעם וואַכסאַל-  
דאָט! — בעדויערט אַ קאטאָרושניק, וואָס איז אַנטלאָפּען און מען  
האַט איהם געפאַקט. דערדאָזיגער קאטאָרושניק איז אין פלוג  
זעהר אַ גוטמוטיגער יונג, וואָס איז אַנטלאָפּען בלויז דערויף, אי-  
בערצוכאָפּען זיך אויף אַ לאַדקע קיין... אַמעריקאַ.

— צו וואָס בעדאָרפטו איהם דער'הרג'ענען?

— אָבער ווי בעהאַנדלען זיי אונז, בשעת זיי כאַפען אונז?

אָט דאָס איז די אַטמאָספערע, מיט וועלכער עס אָטעמט

די „אויספרובונגס-טורמ“ע.

די פערביסערטע אַרעסטאַנטען פון דער „קייטען-טורמע“  
רופען-אַרויס צו זיך שרעק, וואָס די ה"ה סמאָטריטעלעס סטאַ-  
רען זיך געוועהנליך צו פערדעקען מיט פערצאָכטונג.

— איך וויל גאָר מיט אַזוינע הינד נישט ריידען! וויבאַלד

אַז ער איז אַ הינד, וויל איך איהם גאָר אויף די אויגען נישט  
זעהן.

איהר קאָנט זיך משער-זיין, וואָס עס טהוט זיך אין דער  
„קייטען-טורמע“, וואָס ליגט אינגאַנצען אונטער דער השגחה פון  
די נאָדזיראַטעלעס, וועלכע זענען על-פי-רוב אַליין געוועזענע  
קאטאָרושניקעס; איהר קאָנט זיך משער-זיין, וואָס עס טהוט זיך  
אין דידאָזיגע טורמעס, וואָס זענען אָנגעפילט מיט די שווערסטע  
פערברעכער, וואָס זעהען נישט חדשימ'ווייז קיין נאַטשאַלאַסטוואָ  
אין די אויגען, וואָס עס טהוט זיך דאָרטען מיט די קאטאָרושני-  
קעס און מיט קאטאָרושניקעס איבער קאטאָרושניקעס.

— געהט מען אַריין אַהין, נעהמט דאָך גרוילען דאָס לייב! —

דערקלערן די בעאמטע. — אלץ איז דורך דאָרט אנגעזאָפּט מיט האָס.

און דאָס איז אמת... אָבער עס געהען דאָך פאָרט אַהין די דאָקטוירים לאָבאָס, פאָדובסקי, טשערדינצעוו, דער מענשענ-פריינדליכער סמאָטריטעל פון דער אַלעקסאַנדראָווסקער טורמע. און איך מיינ, אַז פאַר די משפחות פון אָט די אויסגערעכענטע לייט וואָלט די „קייטען-טורמע“ געווען דאָס סאַמע זיכערסטע אָרט אויף סאַכאַלין און בעזונדערס יענע אָבטיילונג, וואו עס זיצען די אָהנטערמיניגע קאָטאָרושניקעס. דאָ וואָלטען זיי זיך געקאָנט פיהלען זיכער פון דער קלענסטער בעליידיונג. פאַרוואָס דאָס איז אַזוי—וועל איך דערצעהלען ווען-עס-איז אַ צווייט מאָל.

צוליב אָט די אַלע פערשידענע סבות איז די אונצופרי-דענקייט פון דער „קייטען-טורמע“—איהר אַטמאָספערע און דער פראָטעסט—איהר רעליגיע. דער פראָטעסט דורך אַלע מיטלען און דורך אַלע מעגליכקייטען.

אַמאָל גיסט זיך אויס דער פראָטעסט אין אַגאַנץ קאָמישער פאָרם. אָבער מעהערע כּאָל—אין אַ געפעהרליכער, איבערהויפט אויף סאַכאַלין. די „קייטען-אַרעסטאַנטען“, צום ביישפּיל, נעהמען נישט אַראָב די היטלען. איך פאָהר אַזוי איינמאָל פאַרביי אַ פאַר-טיע „קייטען-אַרעסטאַנטען“. קוקט מען אויף מיר מיט חוצפה, געפינט זיך אָבער איינער, וואָס נעהמט יאָ אַראָב דאָס היטעל.

טהו איך אויך דאָס אייגענע, נעהם איך אויך אַראָב דאָס היטעל און פערנויג מיך, דעמאָלט האָט די גאַנצע פאַרטיע שנעל אַראָפּגעכאַפּט די היטלען און אַרויסגעדונערט:

—גוט-מאָרגען, וואָסע וויסאָקאָבלאַגאַראָדיע!

און קראַנק האָבען זיי מיך דערנאָך געמאַכט מיט'ן אַראָב-נעהמען דאָס היטעל.

אָט דאָס איז די „קייטען-טורמע“.

לויט'ן געזעץ, געפינען זיך אין איהר די מעהר שווערע פערברעכער—פון „פופצעהניעהריגע“ ביז אָהנטערמיניגע קאָטאָר-ושניקעס.

נעהט איהר אָבער אַריין אין „קייטען-טורמע“ זאָלט איהר



נישט מיינען, חלילה, אז איהר געפינט זיך דאָ אויסשליסליך „צווישען די גרעסטע אויסווארפען אויף דער וועלט“. ניין, צו-גלייך מיט פאָטערמערדער געפינט איהר דאָ אויך אזוינע מענ-שען, וואָס זייער גאנצע שולד בערשטעהט דערין, וואָס זיי האָ-בען זיך פּערהוליעט און דערפאַר נישט געקומען צו דער נאָמען-אויסרופונג. אין דער מחנה מענשען, וואָס קאָנען אָנוואַרפען אַ שרעק מיט'ן נאָמען אליין, צווישען דעם „לוגאנסקער“ פּאָלוליאַ-כאָוו, דעם „אַדעסער“ טאַמילאָוו, דעם „מאָסקווער“ וויקטאָר, קאָנט איהר דאָ טרעפּען אין קייטען דעם געוועזענעם אַפיציר ק—ר, וואָס איז אַריינגעזעצט געוואָרען אויף אַ חדש דערפאַר, וואָס ער האָט נישט אַראָפּגענומען דאָס היטעל ביים אָנבעגענע-נען זיך מיט'ן אינזשענער. איך ווייס אַ פּאַל, ווען די פּלונת'טע פון איינעם אַ בעאַמטען האָט געבעטען, מען זאָל אַריינזעצען אַ קאָטאָרושניק אין דער „קייטען-טורמע“ בלויז דערפאַר... ווייל ער האָט זיך געדערהט אַרום איהר שטוב-מיידעל, פלעגט זי רופּען אויף ראַנדעוואָס און זי האָט זיך דעריבער נישט געקאָנט בע-שעפּטיגען פינקטליך מיט איהר אַרבייט. און מען האָט איהם טאַקי אַריינגע'ש'ב'ענט, צייטווייליג איבערגעפיהרט דעם „אויסגעפרוב-טען“ אין דעם קלאַס, וואָס „ווערט אויסגעפרובט“, צוליב דער פּקשה פון אַנ'אשה.

ווי איהר זעהט, איז אַלץ דאָ צוזאַמענגעמישט, צונויפגע-וואָרפען, ווי אַלץ איז תמיד צונויפגעוואָרפען אין אַ מיסטקאָסטען. און דער מענש, וואָס האָט דאָס היטעל נישט אַראָפּגענומען, שמאַכט און פוילט גייסטיג אין אַ געזעלשאַפט פון מערדער לויט'ן פאָר.

געענדיגט דעם „טערמין פון אויספרובונג“, ווערט דער לאַנגטערמיניגער קאָטאָרושניק אַריבערגעפיהרט פון דער „קייטען-טורמע“ אין דער „פרייער טורמע“. דער נאָאיווער עולם רופט עס „אַבטיילונג פאַר אויס-געבעסערטע“.

אהער פאַלען אַריין די אַלע קאָטאָרושניקעס, וואָס קומען אויף סאַכאָלין אויף אַ קורצען טערמין, דאָס ווייסט די-יענינגא.

וואָס זענען פער'משפט נישט וועניגער, ווי אויף 15 יאָהר קאָ-  
טאָרגע.

די אויסגעבעסערטע האָבען מעהר פרייווייגעס. צעהן  
חדשים ווערט זיי פעררעכענט פאַר אַ יאָהר. יום-טוב-טעג האָבען  
זיי גאַנצע צווייאונצונציג אין יאָהר. זיי גאָלט מען נישט די  
קעפּ, זיי שמידט מען נישט. אויף דער אַרבייט געהען זיי אַרויס  
נישט אונטער אַ וואַך פון סאָלדאָטען. נאָר אונטער דער השגחה  
פון אַ נאָדיראַטעל. טיילמאָל גאָר אָהן אַ שום השגחה. און אָט  
דאָ בעגעגענען מיר זיך מיט זעהר אַ קוריאָזען פאָקט. די סאַמע  
שווערסטע אַרבייטען, טאַקיי די סאַמע קאָטאָרגע-אַרבייטען, אַ  
שטייגער, ווי שלעפּען קלעצער פון דער טייגע, צוזאַמענלעגען  
און שלעפּען געהילק. ליגען אויפ'ן קאַרק פון די „אויסגעבעסער-  
טע“, דאָס הייסט די לייכטערע פערברעכער, בשעת די שווער-  
סטע פערברעכער פון דער „אויספרובונגס-אַבטיילונג“ טהוען די  
לייכטערע אַרבייטען.

אַ מענש, וואָס איז פער'משפט געוואָרען אויף 4 אָדער 5  
יאָהר צוליב עפּעס אַנאָנגערנדיגען מאָרד אין אַ געוועהנליכען  
געשלעג, בעדאָרף זיך פייניגען פון אינדערפריה ביז נאָכט אין  
דער טייגע, בשעת דערינעגער, וואָס האָט מיט אַ פאַראויס בע-  
דאָכטער כּונה אויסגעשטאָכטען אַ גאַנצע פאַמיליע, שטופּט זיך וואָ-  
גאַנדלעך איבער רעלסען.

—האָט גאָט אין האַרצען! ווי אַזוי קאָנען מיר שיקען אין  
טייגע אַריין די „אויספרובונגס-אַרעסטאַנטען“? עס וועט דאָך  
נישט קלעקען די וואַך, קיין סאָלדאָטען וועלען דאָך נישט סטייען?  
נו, זאָגט אַליין, קאָן אַזאַ אָרדנונג גורם-זיין דער קאָטאָר-  
גע עפּיס אַ בעגריף פון „גערעכטער“ שטראָף—דאָס איינציגע בע-  
וואַסטזיין, וואָס קאָן נאָך ווי-עס-איז שלום-מאַכען דעם פערברע-  
כער מיט דער שוועריגקייט פון דער שטראָף.

—וואָס קאָן שוין דאָ זיין פאַר אַ יושר?—טענה'ן די אויס-  
געבעסערטע—אָז אַ קאָטאָרושניק, אַ מענשען-קילער לעבט זיך ווי  
אַ שררה: שטופּט זיך וואָגאַנדלעך איבער די רעלסען, און איך,  
וואָס איך בין אַ שטילער און אַ פלייסיגער, בעדאָרף זיך מוטשען

אין דער טייגע. שוין-זשע קאָן מען פֿערגלייכען מיין פֿערברע-  
כען מיט זיינעם?

די טורמע פֿאַר די אויסגעבעסערטע איז גאַר קיין טורמע  
נישט. דאָס איז קודם-כל אַ מיין הכנסת-אורחים, אַ שמוציגער, אַנ-  
עקעלהאַפּטער און אַ שרעקליכער הכנסת-אורחים.

בשעת איך בין פֿאַרנאָכט צום ערשטען מאָל אַריין אין  
„נומער“, וואו עס האַלטען זיך אויף די באַלקעסטרעגער, די גע-  
הילצטרעגער און בכלל די אַלע, וואָס טהוען די שווערסטע  
מלאכות, האָט מיר גענומען שווינדלען דער קאָפּ און עס איז  
מיר טונקעל געוואָרען אין די אויגען. אַזאָ לופט איז דאָרט  
געשטאַנען.

די אַרעסטאַנטען זענען נאָר-וואָס געקומען פון דער טייגע,  
וואו זיי האָבען ביז די קניה געאַרבייט אין צושמאַלצענעם שניי.  
די שמאַטעס, די „קאָטעס“ און די בושלאַטעס—אַלץ איז נאָס גע-  
ווען אויף זיי. זיי זענען געלעגען אין שווייס, אויסגעווייקטע,  
אויף די נאָרעס. איך האָב איינעם געהייסען זיך אויסטהאָן און  
האָב געמוזט תיכף אָבטרעטען: אַזאָ שווערער דאָמף איז געגאַנ-  
גען פון דעמאָנזיגען פֿאַרשוין.

—דו ביזט דאָך אינגאַנצען צופֿאַרעט?

—וואָס קאָן מען העלפען! עס פוילט מיר דאָס לייב. איך

קאָן שוין אויף די פיס נישט געהן!

—טאָ וואָס-זשע טהוסטו זיך נישט אויס? וואָס הענגסטו

נישט אויף צום טריקענען די בגדים?

—יא, וועסט אויפהענגען! אָט האָט קוזקע אויפגעהאַנגען

דעם כאַלאַט און די פיס-שמאַטעס און איז אַ וויילע אַנטדרעמעלט  
געוואָרען—נו, אַ גוטען טאָג.

—דאָס איז ביי אונז איינס און צוויי!—האַבען די קאָטאָר-

זשניקעט בעשטעטיגט מיט אַ שמיכלעל.

קאָנט איהר זיך פֿאַרשטעלען, וואָס עס טהוט זיך מיט די-

דאָזיגע מענשען, וועלכע טהוען זיך נישט אויס וואָכענלאַנג.

וואָלט זיך עמיצער יאָ געוואָלט אויפֿהירען ריינער, איז עס



אונמעגליך צוליב די אלגעמיינע נאָרעס. איינמאָל, בשעת איך האָב  
מיך צושמעסט מיט איינעם אַ בלאַנדהאַריגען אַרעסטאַנט אין דער  
אַנאָרער טורמע, האָבען מיך די קאָטאָרושניקעס אויפּמערקזאַם  
געמאַכט :

— פּרייך, זאָגט איהם, ער זאָל זיך אָברוקען פון אייך: עס  
פאַלט פון איהם.

און ליג דאָ מיט דעמדאָזיגען פאַרשוין אויף איין נאָרע!  
טראַכט דאָ פון ריינקייט.

און דערמיט דערקלערט זיך אויך די אונפערשטענדליכע  
תאווה פון די קאָטאָרושניקעס, — ווי די ה'ה סמאָטריטעלעס מיינען —  
צו שלאָפּען אונטער די נאָרעס.

— זיי קאָנען אייך נישט איינליגען אויף די נאָרעס! מען  
קריכט נאָר אַלין אונטער די נאָרעס, אין בלאָטע קריכט מען!  
שוין בעסער צו ליגען אין בלאָטע, איידער מיט אַזאַ  
פאַרשוין.

אַסך קאָטאָרושניקעס האָבען מיר דערצעהלט, אַז די ער-  
שטע צייט פלעגען זיי נישט קאָנען עסען.

— עס האָט געקעהרט צום ברעכען. אומעטום קריכען-אַרום...  
און נאָך איצט קאָנסטו אויך נישט בעהאַלטען אַ שטיקעל ברויט:  
אַז איך וועל קומען פון דער אַרבייט, זאָל איך האָבען וואָס אין  
מייל צונעהמען. נעהמסטו אָבער דאָס שטיקעל ברויט, קריכען-  
אַרום... טפו!

יעדעס מאָל, ווען איך פלעג פערברענגען אַ פאָר שעה אין  
טורמע, פלעגען מיינע קליידער און מיינע וועש פערשאַטען ווע-  
רען מיט פאַראַזיטען. צו געבען אייך אַ בעגריף וועגען דער-  
דאָזיגער שרעקליכער שמוץ, וועל איך אייך בלויז זאָגען, אַז איך  
האָב בעדאַרפט אַרויסוואַרפען אַלע מיינע קליידער, אין וועלכע  
איך פלעג געהן איבער די טורמעס און האָב אויך געמוזט איי-  
גאַנצען אַראָבנעהמען די האָהר. קיין אַנדערע קאָמפּסמיטלען זע-  
נען נישט געווען. און אין אַזאַ מין לאַגע לעבען מענשען, וואָס  
גייטיגען זיך אין כחות צו דער אַרבייט.

די צווייטע פונקציע פון דער „פרייער טורמע“ איז—זיין



א הייז פאר קארטען-שפיל. מען שפילט אין קארטען טון אינ-  
דערפריה ביז נאכט און פון נאכט ביז אינדערפריה. צו יעדער  
מינוט ווערט פערלעגט א באַנק פון עטליכע צעהנדליג רובל. דאָס  
שפיל געהט אויף געלד און אויף זאכען, אויף דער פייקע ברויט  
פאר עטליכע חדשים פאראויס און אויף די קליידער, וואָס מען  
בעדארף ערשט בעקומען. דאָס אַלץ ווערט שוין רעאליזירט ביי  
די טורמע-וואוכערניקעס, וואָס דרעהען זיך אַרום די שפילער.  
די קאָטאָרושניקעס שפילען צווישען זיך, אַהער קומען אויך שפיל-  
לען די קאָלאָניסטען. עס שפילען אַלטע און... קינדער. אַ קאָלאָ-  
ניסט, וואָס איז געקומען פערקויפן קאַזאַק קארטאָפּעל, האָט פאַר-  
מיר אין די אויגען פערשפילט אין דער בידנער טורמע-באַגאַ-  
דעלניע דאָס אויסגעלייזטע געלד, דעם וואָגען און דאָס פערד.  
אין דער ריקאָווסקער טורמע איז פאַר מיר געקומען אַ פויערטע  
צום סמאָטריטעל מיט קולות און גוואַלדען:

— איך האָב געשיקט דאָס יונגעל אין טורמע קויפן ברויט,  
האַבען זיי, די גולנים, פערנאַרט איהם איז „נומער“ אַריין און  
אַבגעוואונען ביי איהם דאָס געלד.

— גלויבט איהר נישט, וואָשע וויסאַקאָבלאַגאַראַדיע, — האָט  
זיך פערענטפערט די קאָטאָרגע — זי שיקט אַליין דאָס יונגעל שפיל-  
לען. יעדען טאָג קומט ער צו אונז. ניש'קשה, ווען מיר וואָלטען  
פערשפילט, וואָלט זי קיין גוואַלדען נישט געמאַכט, אָבער אַז ער  
האַט פערשפילט, האָט מען איהם, הייסט עס, „פערנאַרט“. וועסט  
איהם טאַקי פערנאַרען, ער לאָזט זיך!

אַז מען האָט געמאַכט אַ שטיקעל חקירה ודרישה, האָט זיך  
אַרויסגעשטעלט, אַז די קאָטאָרושניקעס זענען גערעכט...

דער „אויסגעצאָרטער“ געהט פראַנק און פריי אַרויס פון  
טורמע, ווען ער וויל. ער בעדארף נאָר אַבאַרבייטען דעם טייל  
אַרבייט, וואָס ווערט איהם אַרויסגעגעבען און ער בעדארף אויך  
קומען פאַרנאכט צום דער נאָמען-אויסרופונג. די איבעריגע צייט  
קאָן ער זיך געהן, וואו ער וויל. דאָס אייגענע קאַנען אויך זיי-  
טיגע מענשען פריי אַריין און אַרויסגעהן פון דער טורמע. דאָס  
פערלייכטערט דעם פערקויף פון גע'גנב'עטע זאכען. אַרום דער

„פרייער טורמע“ דרעהען זיך שטענדיג ארום צעהנדליגער קאלא-  
ניסטען, מעהרסטענטייל טאטערען. דאָס זענען אלץ וואכערניקעס  
און אייפקויפער פון גע'גנב'עטע סחורות

די דריטע פונקציע פון דער „פרייער טורמע“ איז זיין א  
מין עיר-מקלט פאר אלע דאכלאזע און אפילו פאר אנטלאפענע  
קאטארושניקעס. דער גענעראל גראדעקאוו, וואָס איז געקומען  
רעווידירען סאכאלין, האָט טאָקי אַזוי כאַראַקטעריזירט די סאכא-  
לינישע פרייע טורמעס.

די טורמע, מען בעדאָרף איהר געבען גערעכט, בעציהט  
זיך מיט גרויס רחמנות צו די „קאלאָניסטען“—דאָס איז די צו-  
קונפט פון קאטארושניק. געהט איהר אַריין בשעת'ן מיטאָג אין  
דער „פרייער טורמע“, וועט איהר דאָרט שטענדיג געפינען קא-  
לאָניסטען אויף קעסט, די קאטארושניקעס גיבען בלויז נישט קיין  
ברויט.

—ווייל מיר האָבען אַליין וועניג.

אַבער קרופניק, „די באַלאַנדע“, וואָס די קאטאָרגע פער-  
קויפט פאר חזירים צו פינף קאָפיקעס אַנ'עמער, גיט מען די קא-  
לאָניסטען, וויפיל זיי ווילען. אין דער צייט פון אַרבייטסלאָזיג-  
קייט און הונגער שפייזען זיך „דורך איין האַנד“, ווי די סאכא-  
לינער זאָגען, ביז 200 קאלאָניסטען.

אין דער „פרייער טורמע“ געהען אויך שלאָפען די אַב-  
דאכלאָזע קאלאָניסטען, וואָס קומען „פון הונגער“ אין פאָסט פון  
די סאַמע ווייטעסטע ישובים און האָבען נישט וואו אַנצושפאַרען  
דעם קאָפ.

זיי קומען פאַרנאָכט, קריכען-אַרונטער אונטער די נאָרעס  
און שלאָפען דאָרטען ביז אינדערפריה.

כלעבען, פאַרהאַן עפּיס טיף-ריהרענדיגעס אין דידאָזיגע  
גוטע בעציהונגען, אין דערדאָזיגער באַרמהאַרציגקייט, וואָס קבצנים  
ווייזען-אַרויס קבצנים. און וויפיל מאָל האָט מיך אָט דער  
שטריך זייערער אונטערגעהאַלטען אין יענע שווערע מינוטען,  
בשעת דער מַח ריהרט זיך, בשעת די קאטאָרגע מיט איהרע  
שרעקליכע מעשים האָט מיר אויסגעוויזען, ווי אַמין כּף-הקלע.

ניין, אפילו אין טורמע, אין אָט דעם שרעקליכען פינסטערן גרוב וואונט אויך א „מענש!“

די „פרייע טורמע“ איז עפטער אַנײַער-מקלט פאַר קאטאָר-זשניקעס, וואָס זענען אַנטלאָפּען פון די אַנדערע ראַיאָנען. אַזוי צום ביישפּיל, האָט שיראַקאָלאָבאָוו, וואָס גאַנץ סאַכאַלין האָט געציטערט פאַר איהם; שיראַקאָלאָבאָוו וואָס האָט אויסגעטהאָן די טאַטשקע און וואָס איז אַנטלאָפּען פון דער אַלעקסאַנדראָווסקער קייטען-טורמע; שיראַקאָלאָבאָוו, פאַר וועלכען עס איז צוגעוואָנט געוואָרען 100 רובל דעמיעניגען, וואָס וועט איהם כאַפּען; דער שרעקליכער שיראַקאָלאָבאָוו, נאָך וועלכען עס האָבען זיך געיאָגט גאַנצע מחנות פון איבערגעטהאָנענע שפּיאָנעס-נאַזיראַטעלעס—אָט דער אייגענער שיראַקאָלאָבאָוו חאָט זיך אין שלום און שלוח געלעבט אַגאַנצען ווינטער אין דער ריקאַווסקער טורמע.

—און פרעגט נאָך בעקומען דעם קאַזיאָנעס פּאַיעק? אָט איז אַ שעלמע!—פלעגען זיך וואונדערן די קרייז-נאַטשאַלניקעס און דער סמאַטריטעל פון דער טורמע.

—אַבער ווי אַזוי פאַרט האָט עס געקאָנט געשעהן?

—זעהר פשוט. אין פנים האָבען מיר איהם נישט געקאָנט. טאָ פון וואָנען האָבען מיר געקאָנט וויסען, ווער ער איז אַזוינס? און די קאַטאָרגע וועט, גאַטירליך, נישט אַרויסגעבען. אַזוי האָט ער דאָ אַבגעלעבט דעם גאַנצען ווינטער. אַז עס איז געוואָרן רען וואַרימער, איז ער אַוועקגעגאַנגען און „טהוט, וואָס ער וויל“. וואָס וועסטו מאַכען מיט איהם!

בכלל טהוט די „פרייע טורמע“ אַלץ, וואָס זי וויל. איך האָב בעדאַרפט האָבען דעם אַרעסטאַנט פ., אַ בעוואוסטער פער-ברעכער. פרעג איך ביים סמאַטריטעל.

—ער אַרבייט אויף דער מיהל.

געה איך אין דער מיהל.

—נישטאָ איהם.

אַ צווייט מאָל—„נישטאָ איהם“. אַ דריט מאָל—„נישטאָ איהם“. פאַר דערדאָזיגער צייט האָט שוין די קאַטאָרגע בעוויזען רעכט בעקענט צו ווערען מיט מיר און האָט שוין געהאַט צו מיר צו-טרוי. זאָגט מען מיר אויף דער מיהל:



בען רובל אַ חרש. און אליין איז ער שטענדיג אין טורמע. ער האָט דאָרט געשעפּטען: ער איז אַ מיידאַנשטיק (האַלט דעם בו-פעט אין טורמע) און אַ באַראַכאַלשטיק (האַנדעלט מיט אַלט-וואַרג) און אַ פּאָטער (אַ פּראָצענטניק).

איך האָב אַ קוק געטהאָן אויפֿן פּאַרשויף—אַ מענש, וואָס איז קאַפּאַבעל צו טראָגען אַ צווייענדיגע קאַטאַרגע—פאַר זיך אין פאַר יענעם. אַנ'עלענד פויערל, וואָס איז פער'משפט געוואָרען אויף 4 יאָהר קאַטאַרגע פאַר אַ מאָרד אין אַ געשלעג, שפור'ער-הייד, יום-טוב-ציט. ביז איינס אַ זייגער בייטאָג אַרבייט ער אין מיהל פאַר אַ צווייטען, און ביז'ן אַווענד—פאַר זיך. אליין הויט און ביין—און טראָגט אויף זיך צוויי קאַטאַרגעס.

און אַווינע פּאַלען געשעהען אויף סאַכאַלין נישט זעלטען.—ניין, זיי זענען סאַמע געוועהנליכע עפּטע דערשיינונגען. אַ מענש איז שפור'ערהייד אַריינגעפּאַלען אין אַנ'אומגליק און טראָגט אויף זיך צוויי קאַטאַרגעס, אָבער אַ פערברעכער לויט'ן פּאָך, איינער פון די „בעריהמטעסטע“ מערדער, שפּאַצירט זיך אַרום, שינדט די הויט פון דער קאַטאַרגע און מאַכט זיך אַ קאַפיטאַלכעל פון די-דאָזיגע אומגליקליכע.

אָנדערטהאַלבען רובל אויף סאַכאַלין—דאָס איז מעהר, איי-דער ביי אונז פופצעהן.

אָט דאָס זענען די מינהגים פון דער „אויסבעסערונגס-טורמע“.

אויב דער אַרעסטאַנט פיהרט זיך גוט אויף, ווערט ער אין אַ געוויסער צייט אַרום אינגאַנצען בעפרייט פון דער טורמע. דעמאָלט געהט ער איבער אין דער „פרייער קאַרטאַרגע-קאָמאַנ-דע“, וואוינט נישט אין טורמע נאָר אין אַ פּריוואַטער דירה און אַרבייט בלויז אָב דעם טייל אַרבייט.

וואָלט איהר געוואוסט, ווי אַלץ, וואָס איז נאָר דאָ עט-וואָס אָנשטענדיגעס אין טורמע, שטרעבט צו דעם; ווי זיי פאָנ-טאָזירען אַרויסצורייטען זיך פון דערדאָזיגער פיזישער און מאָרע-לישער בלאָטע און זיך בעזעצן אין אַ פרייען, אין אַ מיידאַנשטיק.



ווינקעלע! אָבער, צום בעדויערן, געליבנט עס נישט אַלעמאָל און נישט אַלעמען. דער סמאָטריטעל אַליין קאָן נישט וויסען יעדען אינעם בעזונדער פון די הונדערטער אַרעסטאַנטען זיינע. דער אַטעסטאַט וועגן „גוטער אויפֿהירונג“ הענגט-אָב כּון די נאָדזי-דאָטעלעס, וואָס זענען עפֿטער געוועזענע קאָטאָרושניקעס. „דאָס פּאַפֿיר“ וועגן איבערפֿיהרען אין דער „פֿרייער קאָמאַנדע“ ווערט צוזאַמענגעשטעלט דורך שרייבער, וואָס בעשטעהען אויסשליסליך פון קאָטאָרושניקעס. זיי האַלטען אַלץ אין זייערע הענד. און טיילמאָל, ווען עס דערפֿעהלען אַ צוויי-דריי רובל, מוז זיך דער אַרימער קאָטאָרושניק אַבזאָגען פון זיין חלום „וועגען אַנאָיגע-נעם הינקעל“, פון יענער האָפֿנונג צו פֿערלייכטערן זיך דעם גורל...

זיך אַרויסגעריסען דורך אַלע אַמח'ע אָדער נישט אַמח'ע וועגען אין דער פֿרייער קאָמאַנדע אַריין, דינגט מען זיך אָן ער-געץ אַ נאָכטלעגער פּאַר אַ פּופּציג קאָפּיקעס אַ חודש, אָדער מען וואוינט זאָלבענאָנד אין אַ כּיבאַרקע. אין יעדען פּאָסט איז פּאַר-האַן אַזאַ מין „קאָטאָרגע-סלאָבאָדקע“. קומסטו-אַריין אַהין, זעהסטו ווי דער דלות איז אונגעהויער גרויס, פון שטוב-מכשירים—קיין שום זכר. אָבער ביי די מענשען לייכט דאָס אויג מיט אַ הנאה-פֿייערל.

—דאַנקען גאָט! זיך אַרויסגעריסען פון „איהר“, פון דער פֿערשאַלטענער.

זיי זענען בעלי-בתים איבער זיך אַליין. אַ הייזעל—נישט אַ דרעה צו טהאָן זיך אין איהם, און גאָט אין הימעל, וואָס פאַר אַ מענשען דער מזל פֿיהרט דאָ צונויף אינאיינעם! געהען מיר אַריין אין אַזאַ מין היהנערשטייגעל. אויף אַ שטח פון אַ פינף שריט די לענג און די ברייט וואוינען צוויי מענשען.

אייןער—אַ פּאָליאַק, אַלט פֿערציג יאָהר, זעהט אָבער אויס—זעכציג. ער איז עהנליך צו אַ גרויסען איינגעהויקערטען סקעלעט. דאָס פנים איז געלב, איינגעצויגען. די אויגען ברענען מיט אַ מרה-שחורה-דיגען פֿייער. ער איז שטענדיג מורה-שחורה-דיג, אָב-

געוונדערט, רעדט מיט קיינעם נישט. פער'משפט געוואָרען צו  
20 יאָהר קאַטאַרגע, ווייל ער האָט אָנגעדונגען מערדער צו דער-  
הרג'ענען זיין ווייב, ער האָט זיך אויפגעגעסען פון אויפערן,  
אַבער הרג'ענען אליין האָט ער מורא-געהאַט. אַסך אינערליכע  
קאַמפּען האָט, וואָהרשיינליך, איבערגעלעבט דערדאָזיגער פריה-  
צייטיג גרוי-געוואָרענער, איינגעהויקערטער, איינגעטריקענטער  
מאָן.

זיין „צווייטע העלפט“ איז אַינג בחור'ל פון וואָראַנעזשער  
גוב. געקומען אויף קאַטאַרגע צוליב פּערגוואַלטיגען אַ מיידעל.  
—שבור געווען, וואָסע וויסאַקאַבלאַגאַראַדיע. מיט אַ קאַט-  
פּאַטע געגאַנגען. און זי אַנטקעגען. אפשר איך און אפשר—נישט  
איך. איך געדענק גאַרנישט.

און אַזוי וואוינען דידאָזיגע צוויי פּאַלוסען צוזאַמען.  
אַט איז נאָך אַ פּאַרל.

אַ „ערנסטער“ עלטערער פויער, פון סיביר. לויט'ן געבוי  
פון קערפּער—אַ גבר. דאָס פנים זעהר אַ שטרענגסט. די אויגען  
לייכטען מיט אַ קאַלטען רוהיגען גלאַנץ. עס שפּירט זיך אין זיי  
אַ גליווער-קאַלטע נשמה. אויך אַזוי קאַלט און רוהיג, מסתמא,  
האַבען דידאָזיגע אויגען געקוקט, בשעת ער, אַ בעל הבית פון  
אַנ'איינפאַהר-הויף, האָט מיט'ן האַק צוהאַקט פיר שלאָפּענדיגע  
געסט: דריי שפור'ליכע קופּצעס און אַ פוהרמאַן. אַ נאַטור אַ שטאַר-  
קע. אַ געוונדעטע. דער „יוצר-הרע“ האָט איהם אָנגערעדט. און  
קוים רעדט-אַן אַזאַ מענשען דער יוצא-הרע, וועט ער שוין געהן  
אויף אַלץ און וועט זיך פאַר קיין זאַך נישט אָבשטעלען. רחמנות,  
מיטלייד זענען פרעמד זיין נשמה. ער איז צו-שטאַרק פאַר אַזוי-  
נע „שוואַכע זאַכען“. ער מאַכט דעם איינדרוק פון אַנ'עכטער  
טראַגישער פיגור.

צוזאַמען מיט איהם וואוינט אַ רויט פויערל,—די סאַמע  
גוטמוטיגסטע בריאה אין דער וועלט, וואָס בשעת ער דערצעהלט  
וועגען זיין פערברעכען, מוז מען אָנהויבען שמיכלען.  
—אויפ'ן „סכאָד“ איז דאָס געווען... האָב איך אין אַ  
שלעכטער מינוט אַ קלאַפּ געטהאָן אַ נישט, איז דער פויער

ברוגז געוואָרען און אַוועקגעשטאַרבן, אַ ליכטיגען גן-עדן זאָל ער האָבען!

—נו, ניש'קשה? איהר האָט זיך איינגעלעבט? —פרעג איך.  
—דאָס יונגעל איז נישט קיין עזות-פנים! —רופט זיך אָב דער אַלטער וועגען זיין „צווייטער העלפט“.  
—אָט מיר, לעבען. טשאַוואָ-זשע נאָם?! —שמייעלט דאָס פויערל.

דאָס בעסטע, וואָס עס איז דאָ אויף קאָטאָרגע, רייסט זיך על-פי-רוב צו לעבען אויף אַ פרייער קוואַרטיר. קאָרטען-שפילער, רמאים, שפורים, וואַלדערניקעס—דידאָזיגע איז אַ סך בעקוועמער צו וואוינען אין טורמע. גיסטו אַ טראַכט, אַז אין אַזאָ מין גע-זעלשאַפט בעדאָרף פוילען דער גוטער מענש בלויז דערפאַר, ווייל ער האָט נישט אַ צוויי-דריי רובל פאַר די נאָדזשאַרזשעלעס און שרייבער, וואָס גיבען-אַרויס דעם „אַטעסטאַט“ און שטעלען צוזאַמען „דאָס פאַפיר“ — און אַ שוידער געהט דיר אַריבער איבער די ביינער. „קייטען-טורמע“, „פרייע טורמע“ און „פרייע קאָמאַנדע“ — אָט האָבען מיר די גאַנצע טורמע-קאַריערע פון אַ קאָטאָרזשניק. דאָס זענען די געוועהנליכע קאַריערע-טרעפּעלעך.  
אַבער דידאָזיגע קאַריערע-טרעפּעלעך ווערען איבערגעקעהרט מיט'ן קאָפּ אַראָב, ווען עס קומט די פאַמיליע צו דעם סאַמע שווערסטען קאָטאָרזשניק אויף סאַכאַלין און דערצו נאָך, אויב אַזאָ איינער קאָן עפּיס אַ מלאכה.

אויב ער איז אַ גוטער שלאָסער, טאָקער אָדער שניצער, איז ער שוין נישט קיין געוועהנליכער אַרעסטאַנט, נאָר גאָר אַ בעזונדערער מענש, אַפילו אַ געהויבענער מענש. נישט ער זוכט שוין, נאָר מען זוכט איהם. אין אַלעקסאַנדראָוסק איז, צום ביי-שפּיל, פאַרהאַן אַ שניצער—קייזער. וועט איהר באַלד בעמערקען, אַז אַלע בעציהען זיך צו איהם אפילו מיט דרך-אָרץ. און אודא! דאָס איז דער איינציגער שניצער אין גאַנצען פּאָסט! בעדאָרף עמיצער פון די בעזאַמטע עפּיס אַ שען זאָכעלע, לויפט מען צו איהם. ער מאַכט זעהר פּיין און געשיקט די אַלע יענע זאָכען, וואָס ווערען געשיקט קיין כאַבאַראָוסק, צו ווייזען, ווי עס בליהען



די סאכאליגישע ווערקשטאטען און אויף וואָס פאַר אַ הויכער ענטוויקלונגס-מדרגה זיי שטעהען.

ווען עס קומט צום קאטאָרושניק די פאַמיליע, ווערט ער אַרויסגעלאָזט פון דער טורמע; אויף אַ יאָהר צוויי ווערט ער אינגאנצען בעפרייט פון אַרבייט, דערנאָך אַרבייט ער אַב זיין חלק, אָבער דער חלק בעדאַרף זיין אַזא, אַז ער זאָל איהם נישט שטערען אין דער ווירטשאַפט.

אַ באַנדיט אַ חיה, אַ מערדער לויט'ן פאך, שפאַצירט זיך אַרום אויף דער פרייהייט און אַרבייט בלויז פאַר זיך, ווייל ער האָט אַ פאַמיליע. און אַ מענש, וואָס איז פער'משפּט געוואָרען צו 17 יאָהר קאטאָרגע דערפאַר, וואָס בשעת ער האָט גערעדט מיט'ן פעלדפעבעל, האָט ער זיך געהאַלטען עטוואָס העז'דיג און אַראָב-געריטען פון זיך די שליפעס, בעדאַרף זיך פייניגען אין דער „קייטען-טורמע“.

—ווען איך וואָלט געוואוסט, וואָלט איך פריהער חתונה-געהאַט, —לאַכען די קאטאָרושניקעס.

דאָס אַלץ איז זעהר וועניג גורם דעם געדאַנק פון גע-רעכטער שטראָף, וואָס זיי, די קאטאָרושניקעס, טראָגען-איבער אויף זיך.

איינער פון די קאטאָרושניקעס פון דער קייטענטורמע, האָט אין אַ שטועס מיט מיר אויג-אויף-אויג בעוויזען מיט אלער-ליי ראיות, אַז ער מוז אַנטלויפען. ווי שטאַרק איך האָב איהם נישט אָבערעדט דערפון, האָט ער צלין גע'טענה'ט דאָס זייניגע. —איך קאָן דאָס נישט אַריבערטראָגען.

—נו, הער. לאַמיר ריידען אָפען. די שטראָף איז אַ שווע-רע, דאָס איז אמת. אָבער דו האָסט דאָך זי פערדינט, דו האָסט דאָך אין אַ האַלב שעה צייט דער'הרג'עט מיט אַ האַק פינג מעג-שען! בעדאַרף דאָך זיין אויף דער וועלט אַ שטיקעל יושר!

—אמת! אָבער דאָ זענען פאַרהאַן אַזוינע, וואָס האָבען נישט פינג, נאָר אַכט מענשען דער'הרג'עט, און זיי וואוינען אין אַ פרייער דירה, נישט אין דער קייטענטורמע, און דאָס איז בלויז דערפאַר, ווייל צו זיי איז געקומען די פאַמיליע. קומט-



אויס, זעה איר, אַז אין דער קייטענטורמע זיך אין נישט דער-  
פאַר, וואָס איך האָב פינף מענשען געטויט, נאָר דערפאַר, וואָס  
איך האָב נישט חתונה-געהאַט. לאָמיר נעהמען דעם אייגענעם  
קייזער—לעבט ער ווי אַ פּריץ. אַ צווייטער, וואָס האָט לגבי איהם  
קיין העלפט נישט געטהאָן, בעדאַרף זיצען אין דער קייטענטור-  
מע בלויז דערפאַר, וואָס ער קאָן קיין מלאכה נישט. וואו איז  
דאָ דער יושר?

—וואָס קאָן מען ענטפערן דערויף?

אַבער מיר וועלען זיך אומקעהרן צוריק צו דער קאַריע-  
רע פון אַ קאַטאַרושניק.

אַבגעזעסען די „אויספרובונגס-צייט“ אין דער „קייטענטור-  
מע“, געענדיגט דער טערמין אין דער „פרייער טורמע“ אָדער  
אין דער „פרייער קאַמאַנדע“, ווערט דער קאַטאַרושניק אַ קאָלאָ-  
ניסט.

מאַכט ער זיך ערגעץ אין דער טויטער טייגע, וואו מען  
קאָן נישט וואוינען, אַ הייזעל, אַ הייזעל „צוליעב רעכט“, ווייל  
יעדער קאָלאָניסט, ווי איך האָב שוין דערמאָהנט, בעדאַרף האָבען  
אַ הויז, אַנישט, געהט ער נישט איבער אין דעם פוערים-שטאַנד.  
אַבגעמוטשעט זיך אַ פינף יאָהר אין האַלב-הונגער, געהט-איבער  
דער קאַטאַרושניק אין דעם „פוערים-שטאַנד פון די פערשיקטע“  
און בעקומט דאָס רעכט אַרויסצופאַהרען „אויפֿן מאַטעריק“. זיי-  
נע חלומות זענען מקוים-געוואָרען! פאַהרט ער פון דער פער-  
שטאַטענער אינזעל קיין סיביר, וואָס זעהט איהם אויס ווי אַגן-  
עדן.

דאָרט בעדאַרף ער זיין גאַנצע צוועלף יאָהר, און ערשט  
דעמאָלט בעקומט ער דאָס רעכט אַוועקצופאַהרען אַהיים.

אויף אַזא אופן האָט אפילו דער „איביגער קאַטאַרושניק“  
אַ האָפנונג, אַז ער וועט זיך אומקעהרן אַהיים אין אַ 35—37 יאָהר  
אַרום—שוין מיט די מאַניפֿעסטען-הנחות און אַרבייטס-הנחות—  
אַבער ער וועט זיך אומקעהרן.

אַבער, ליידער, זענען זעהר וועניג פאַרהאָן אַזוינע בליק-  
ליכע לייט.

— קיין אייביגע קאטאָרגע איז ביי אונז נישטאָ.  
 אָבער אייביגע קאטאָרגע עקזיסטירט—און איהר וועט עס  
 דייטליך איבערלייענען אינ'ם רייסטער פון די קאטאָרושניקעס,  
 וואָס געפינט זיך אין יעזע-ו"קייטענטורמע".  
 —אזא און אזא. טערמי: 15 יאָהר + 10 יאָהר + 20 יאָהר  
 + 15 יאָהר.

וואָס זענען דאָס פאַר אַ שרעקליכע פלוסען?  
 פאַרהאָן קאטאָרושניקעס, וואָס בעדאָרפען אין כלל דורכ-  
 מאַכען 70 יאָהר קאטאָרגע. דידאָזיגע וועלען זיך שוין קיינמאָל  
 נישט אַרויסרייסען פון דאָנען. דערויף האָבען זיי שוין קיין שום  
 האָפנונג נישט.

אָבער פון וואָנען פאַרט געהמען זיך דידאָזיגע „פלוסען“?  
 דאָס זענען אַלץ רעוולטאָטען פון די „פליטה'ס".  
 שרעקליך זענען נישט די טערמינען, אויף וועלכע מען  
 פערשיקט די קאטאָרושניקעס, נאָר אַנ'אימה וואָרפען-אָן יענע  
 טערמינען, וואָס זיי „לעבען זיך אליין אָן".

טיילמאָל „לעבט זיך אָן" אַ מענש גאַנצע 40 יאָהר קא-  
 טאָרגע, בעת ער איז פערשיקט געוואָרען בלויז אויף 6 יאָהר.  
 מען לויפט—כאַפט מען און מען גיט אַ הוספה קאטאָרגע.  
 ווערט די האָפנונג קלענער. לויפט מען ווייטער—ווידער אַ הוספה.  
 קיין האָפנונג איז שוין איצט אודאי נישטאָ. לויפט דער מענש  
 נאָכאַמאָל, לויפט און זאָמעלט זיך אָן אַ טערמין. די פלוסען וואָקסען  
 און וואָקסען.

געווען פאלען, ווען מען איז אפילו געלאָפען פון לאָזא-  
 רעט כמעט גוסס'ע. דורך געדיכטע קוסטעס, דורך טייגע, וואָס  
 מען קאָן זי נישט דורכגעהן, דורך קופעס פערטרקענטע צוויי-  
 גען איז געלאָפען אַ מענש, נישט קיין מענש, נאָר אַ האַלבער מת  
 מיט שרעק אין גוסס'ען בליק.

פון דעמדאָזיגען לייכטען איבערבליק, וואָס איז אַזוינס די  
 קאטאָרגע, האָט איהר אפשר טיילווייז משיג-געווען, וואָס צווינגט  
 צו לויפען דידאָזיגע מענשען, וואָס צווינגט זיי צו פערלענגערן

ײַך דעם טערמין, מאַכען זיך :רגער.  
מען לויפט פון ש'עק...

### ווער פֿיהרט די קאַטירגע ?

שטעלט אייך פאַר אַזאַ מין בילד : עמיץ איז קראַנק גע-  
וואָרען און מען בעדאַרף איהם מאַכען אַ שווערע אָפּעראַציע.  
רופט מען צוואַמען אַ קאָנטוליום. טיילמאַל ווערען אפילו  
אויסגעשריבען בעריהמטע דאָקטוירים. דידאַזיגע דאָקטוירים האַל-  
טען זיך לאַנג אַנ'עצה, זענען זיך לאַנג מתופּח, וואָס פאַר אַנ-  
אָפּעראַציע צו מאַכען, ווי אַזוי זי צו מאַכען און וואָס פאַר אַ  
פּאָלגען קאָנען זיין, ווען זי זאָל געמאַכט ווערען. אָבער ווען  
אַלץ איז שוין אַרומגעטראַכט און בעשלאָסען, נעהמט מען און  
מען געהט-אָוועק און די אָפּעראַציע גופא גיט מען איבער דעם  
סטרוזש, ער זאָל זי מאַכען.

—אַבער דאָס קאָן דאָך נישט זיין !

—אַבער אויף סאַכאַלין ווערט אַזוי געטהאָן.

אַ מענש איז בעגאַנגען אַ פערברעכען. צוויי געלעהרטע יו-  
ריסטען, אַ פּראָקוראָר און אַ פערטיידיגער בעטראַכטען יעדען קלענ-  
סטען פרט פון די עדות-בעווייזען, ווי אַזוי ער איז בעגאַנגען  
דאָס פערברעכען, פאַרוואָס, וואָס איז דאָס פאַר אַ מענש. טייל-  
מאַל ווערען אפילו אַרויסגערופען עקספּערטען-פּסיכיאַטראַרען, וואָס  
פאַרשען-אויס נישט בלויז דאָס געזונד פון בעשולדיגטען, נאָר  
אינפאַרמירען זיך אויך וועגען דעם געזונד-צושטאַנד פון זיינע

אלע קרובים לויט דער שטייגענדיגער ליניע. אויב דער גע-  
משפט'ער ווערט אנערקענט פאר שולדיג—בעראטען זיך דריי  
געלעהרטע יוריסטען, פיהרען א ישוב-הדעת: וואס פאר א שטראף  
זאל מען איהם געבען.

אבער די שטראף גופא, וואס בעדארף—דער דעוויו פון  
סאכאלין!—איבעראנדערשען דעם פערברעכער, אריינטהאן אין  
איהם א נייע נשמה, ווערט איבערגעגעבען א נאדזיראטעל פון די  
אויסגעדינטע סאלדאטען אדער פון די געוועזענע קאטארזשני-  
קעס.

דאס איז בפירוש אזוי. פון די נאדזיראטעלעס איז אָבער-  
האנגען נישט נאָר דער גורל פון די פערשיקטע קאטארזשניקעס,—  
פון זיי זענען אויך אָבערהאַנגען די הנחות פאר די אַרעסטאַנטען.  
די מאַניפעסטען, וואָס פערקירצערן דעם טערמין פון שטראָף,  
ווערען אָנגעווענדט צו די-יעניגע, וועלכע פערדינען עס דורך  
זייער גוטער אויפפיהרונג. וועגען דער גוטער אויפפיהרונג פון  
די קאטארזשניקעס ווערט נאָכגעזוכט אין די שטראָפּזשורנאַלען.  
אָבער אין די שטראָפּזשורנאַלען ווערען אַריינגעטראָגען די בע-  
שטראָפּונגען, וואָס ווערען אַרױפגעלעגט דורך די נאָדזיראַטעלעס,  
און די סמאָטריטעלעס נעהמען זיי קיינמאָל נישט אַראָפּ.

דאָס וועט אַראָפּוואַרפען דעם נאָדזיראַטעלס פּרעסטיוש.  
דאָס וועט איהם דערינדערן אין די אויגען פון דער קאטאַרגע.  
ווי אזוי וועט ער דערנאָך האָבען אַדעה איבער איהר?  
אויף סאכאלין איז מען מעהר, ווי אַנדערש-וואו, משוגע  
אויף „פרעסטיזש“ און דערביי ווערט עס נאָך פערשטאַנען זעהר  
אייגענאַרטיג.

בעזיצען דידאָזיגע נאָדזיראַטעלעס, וואָס אַ גוטע העלפט פון  
זיי בעשטעהען פון געוועזענע קאטארזשניקעס, די גענוגע מאַ-  
דאלישע אייגענשאַפטען, אַז מען זאל זיי קאָנען אַפּסאָלוט אָנ-  
פערטרויען דעם גורל פון מענשען?

פאר מיר, אויף מיינע אויגען, האָט קיין איינער פון די  
נאָדזיראַטעלעס נישט גענומען קיין שחד ביי די אַרעסטאַנטען.  
דאָס הייסט, איך האָב קיינמאָל נישט געזעהן, אַז דער אַרעסטאַנט



זאָל איבערגעבען דעם נאָדזיראַטעל געלד פון האַנד אין האַנד, אָבער בעזוכענדיג די נאָדזיראַטעלעס, פלעג איך עפטער פרעגען:

— פון וואָנען האָט איהר דאָס? פון וואָנען יענץ?

און עפטער פלעג איך בעקומען איין ענטפער:

— אין טורמע האָט מען מיר געשענקט... מיר האָבען אַנ'— אַרעסטאַנט אַזא, האָט ער דאָס מיר געמאַכט.

עטליכע מאל, בשעת די אַרעסטאַנטען האָבען אין מיין געגענוואָרט געשפילט אין קאָרטען, זענען אַריינגעקומען די נאָד-זיראַטעלעס:

— נו, וואָס פאַר אַ געזעמלעל האָט איהר דאָ געמאַכט? געהט זיך פונאַנדער! — פלעגט דער נאָדזיראַטעל אַ זאָג טהאָן צו די אַרע-סטאַנטען, געהענדיג צווישען די נאַרעס און פלומר'שט נישט בע-

מערקענדיג די גרויסע צאָהל פונאַנדערגעוואָרפענע קאָרטען.

— געה אויף דיין אָרט! — פלעגט ער אַ זאָג טהאָן צו דעם באַנק-האַלטער, אַ קאָרטען-דרעהער און אַ קאָרטען-גנב. דער נאָד-זיראַטעל פלעגט פלומר'שט גאָרנישט זעהן, ווי יענער טאַשט בעת-מעשה די קאָרטען ביי איהם אונטער דער נאָז. ער האָט פלומר'שט נישט געזעהן און ער האָט, נאָטירליך, נישט געמאַכט קיין שום בעמערקונג.

אָבער אַז איך האָב בעדאַרפט וויסען, ווער איז אין דער און דער טורמע אַ מאַידאַנשטשיק, ד. ה. ווער האַנדעלט מיט פראַנפּען און גיט קאָרטען צום שפילען, פלעג איך מיך שטענדיג ווענדען צו די נאָדזיראַטעלעס און זיי פלעגען מיר שטענדיג ריכטיג אָנווייזען.

טיילמאל פלעגען זיך מיר די אַרעסטאַנטען קלאָגען אין דערשטיל, אַז אַזא און אַזא טורמע-קנאַקער פון דעם מין „אי-וואַנעס“ בעליידיגט זיי, שלעפט ביי זיי צו די לעצטע גראָשענס. און אַז איך האָב אויפּמערקזאַם געמאַכט וועגען דעם די נאָדזיראַטעלעס, פלעג איך שטענדיג הערען איין-און-דעמזעלעבען ענטפער:

— נו. וואָס קאָן איך, וואָשע וויסאַקאָבלאַגאַראָדיע, טהאָן מיט זיי? האָס איז אַ מענש אַ געפעהרליכער, עטוואָס נישט אַזוי, וועט ער דיר אַריינלאָזען אַ מעסער אין זייט. ביי אַזא האָט עס

צפעס אַ בעטרעף? נו, שווייגען מיר בעסער.  
 איך האָב בעדאַרף אָבוועק אַן אינטערעסאַנטען אַרעסטאַנט.  
 פרעג איך אין דער טורמע-קאַנצעלאַריע: דאָרט איז ער פֿער-  
 צייכענט פֿאַר אַן אַרבייטער אויף דער דאַמפּמיהל. אָבער וויפּיל  
 מאָל איך בין נישט געגאַנגען אַהין, און ווען איך בין נישט גע-  
 גאַנגען אַהין, האָב איך אַלץ בעקומען איין ענטפֿער:  
 —נישטאָ איהם, אפנים, אַוועקגעגאַנגען.  
 צולעצט, האָט מיך דער נאָדויראַטעל בעפֿרייט פֿון דינאָ-  
 זיגע זוכענישען:

—איהר געהט בעסער, וואָסע וויסאָקאָבלאַגאַראַדיע, אין  
 טורמע אַריין: ער איז דאָרטען. אין מיהל איז ער קיינמאָל  
 נישטאָ.

—אָבער אין בוך איז דאָך פֿערצייכענט, אַז ער אַרבייט דאָ.  
 —פֿאַר איהם אַרבייט אַן אַנדער אַרעסטאַנט: אַן אַנגעזונ-  
 גענער. און אַליין איז ער אַ גאַנצען טאָג אין טורמע. ער קאָן  
 פֿון דאָרטען נישט אַרויס.

—וואָס-זשע טהוט ער דאָרטען?

—אַ „פּאָטער“ איז ער דאָרט,

(„פּאָטער“ איז אויפֿ'ן אַרעסטאַנטישען לשון—וואַכערניץ)

פֿ. איז פֿער'משפּט געוואָרען פֿאַר אַ מאָרד מיט'ן צוועק צו  
 בערויבען. איך האָב מיך דערוואוסט, ווער עס טראָגט אויף זיך  
 דעם עול פֿון זיינע קאָטאָרגע-אַרבייטען פֿאַר אַ קאָפּיקעס אַ טאָג—  
 אַ פּויערל, וואָס איז פֿער'משפּט געוואָרען צו קאָטאָרגע פֿאַר אַ  
 מאָרד בשעת אַ געשלעג.

—יום-טובֿ-צייט. שפור געווען. אפשר איך און אפשר נישט

איך. האָט מען אונז אַלעמען צוזאַמען פֿער'משפּט.

דאָסדאָזיגע פּויערל האָט זיך זיין אייגענע קאָטאָרגע-אַר-  
 בייט, וואָס ער פּילט-אויס און די איבעריגע צייט (די מיהל אר-  
 בייט נישט דעם גאַנצען טאָג) אַרבייט ער די פרעמדע קאָטאָר-  
 גע-אַרבייט פֿאַר אַ צעהנערל אַ טאָג.

—פרעסען בעדאַרף מען אויך!

—אָבער שוין צו ביליג!

איך ווייס אליין, אז ביליג, אָבער איך קום פ. צופיל געלד. איז וויפיל ער וויל, אַזויפיל צאָהלט ער. און שולדיג איז ער פ. דריי רובל: פ. האָט איהם איינ-מאָל געגעבען אַ פלעשעל בראַנפּען און פעררעכענט פאַר דריי רובל.

אַזוי האָט דערדאָזיגער שלים-מזל געטראָגען צוויי קאַטאָר-געס, בשעת דער באַנדיט, וואָס האָט דער'הרג'עט מענשען מיט דער כּונה צו בערויבען, האָט געשוונדען די הויט ביי דער גאַנ-צער קאַטאָרגע.

טיילווייז צוליב אַ געפיהל פון אליינדערהאַלטונג און טייל-ווייז צוליב אַנדערע כּונות זענען דידאָזיגע נאָדיראַטעלעס-אַלפּא-בעטניקעס, וואָס שטעהען זעהר נידעריג אין מאָראַלישען זין, מקרב די סאַמע ערגסטע עלעמענטען פון דער קאַטאָרגע: די „אי-חאַנעס“, „מאַידאַנשטשיקעס“, „שולערס“, „קאַרטענשפילער“, „פּאָ-טערס“, און מען קאָן זיכער זאָגען, אז נאָר אַדאַנק די נאָדזי-ראַטעלעס, דידאָזיגע „בעלי-הבתיים פון דער קאַטאָרגע“, האָבען זיי די מעגליכקייט צו האַלטען אין דער קלעם די פּעריאַכטע „שפּאַנקע“.

דער באַרג-אינזשענער פון דער אינזעל סאַכאַלין, ה' מ. פלעגט זיך מיר שטענדיג קלאָגען דערויף, אז אין זיינע וולאָדי-מירישע שאַכטעס קומען תמיד פאַר בונטען.

— איך וואָלט געוואָלט כאַטש איין שאַכטע איינאָרדנען ווי געהעריג! נו, לאָזט מען נישט! אייביגע געשעפטען מיט זיי! — איהר האָט דאָך אָבער צוויי שאַכטעס, וואו עס אַרביי-טען קאַטאָרושניקעס: די וולאָדימירישע און די אַלעקסאַנדראָוסקער. אין אַלעקסאַנדראָוסק זענען דאָך קיין בונטען נישטאָ? — אין אַלעקסאַנדראָוסק—נישטאָ.

עפּעס אַ מין בעזונדער סאָרט קאַטאָרושניקעס, וואָס נאָר גאָט אליין קאָן זיי פּערשטעהן! עפּעס אַ סוד אַזא, גאָרנישט צו דערגעהן. דער סוד איז אָבער דערגאַנגען געוואָרען אויף זעהר אַ פשוט'ען אופן.

— מיט עטליכע טעג פריהער, פאַר מיין אָפּפאַהר פון סאַ-

נאלין, האָב איך מיך בעגעגענט מיט מ. און ער האָט מיר גע-  
זאָגט:

—אין דער וולאָדימירשער שאַכטע איז אַ בונט. אָבער  
דאָסמאָל שוין אַנאָמט'ער בונט. זיי געהען נישט אָנלאָדען די  
שיף. איך וועל פאָדערן סאָלאָטען איינצושטילען זיי. זאָל מען  
זיי שמייסען, דיראָזיגע פלבים.

צום גליק, איז דער בונט איינגעשטילט געוואָרען אָהן שמיין  
און רעפרעסיעס: די יאַפאָנישע שיף „יאַיעיאַמא-מאַרו" איז גע-  
ווען אָנגעלאָדען מיט קויהלען און איך בין בשלום אַוועקגעספּאַה-  
רען פון סאַכאָלין. אין וועג האָט דער, וואָס האָט געפיהרט די  
קויהלען, זיך בעריהמט פאר מיר:

—אָבער ווי שנעל מען האָט אָנגעלאָדען. האָ? די שיף  
איז ביי די יאַפאָנער בעשטעלט פון מעת-לעת. זעהט איהר  
וויפיל איך האָב מיר איינגעשפּאַרט דערמיט, וואָס איך האָב  
שנעל אָנגעלאָדען.

עס איז באמת געווען מיט וואָס צו ריהמען זיך: די שיף  
איז וואונדערליך שנעל אָנגעלאָדען געוואָרען.  
—אָבער ווי אַזוי האָט איהר עס דערגרייכט?

—פאָרהאן דאָרט אַ מענשעלע אַזאַ, אַ נאָדזיראַטעל: זעהר  
אַ געשיקטער און אַ בראַווער יונג, האָב איך איהם געגעבען אַ  
צעהנערל, האָט ער געמאַכט אזוי, אז די אַרעסטאַנטען זאָלען זיך  
צו-סטאַרען. האָט מען געלאָדען סיי אין די אַרבייט-שעה'ן און  
סיי נישט אין די אַרבייטס-שעה'ן. נאָר פון איהם אליין איז דאָך  
דאָס אָבגעהאַנגען. דאָ, אויף סאַכאָלין ווענדט זיך אַלץ פון די  
נאָדזיראַטעלעס.

אָט וואו עס ליגט די סבה פון די וולאָדימירשע „בונטען".  
אין דער אייגענער וולאָדימירשער שאַכטע איז אינטערע-  
סאַנט אַ צווייטער נאָדזיראַטעל קאָנאַבעקאָוו, פון די געוועזענע  
קאָסאָוואַניקעס. ער איז אַ קאָווקאָווער און איז פערשיקט געוואָ-  
רען פאַר אַ מאָרד בשעת אַ קריג.

—געווען אַ נאָרישער קריג!—שמייעלט דער שענער יונג  
קאָנאַבעקאָוו. —אָבער איך האָב צוהייס בלוט.



אויף סאכאלין איז ער א העלד: ער האט דער'הרגעט דעם  
אנטלאפענעם קאטארושניק פאשטשענקא. מען רעכענט, אז פא-  
שטשענקא האט דער'הרג'עט צווייאונדרייסיג מענשען. זיין אנטלוי-  
פען פון דער קייטענטורמע, נאכדעם ווי ער האט זיך פרייגע-  
מאכט פון דער טאטשקע, האט ארויפגעווארפען אן אימה אויף  
גאנץ סאכאלין. האט איהם קאנאבעקאוו דערשאסען, און מען בע-  
דארף זעהן מיט וואס פאר א הנאה קאנאבעקאוו דערצעהלט, ווי  
אזוי ער האט איהם דערשאסען און ווי אזוי עס ברענען איהם  
אויגען פון תענוג.

— געה איך מיר אזוי דא מיט'ן בערגעל. דער ביקס—מיט  
מיר. געה איך מיר א קוק טהאן, צי זענען נישטא קיין אנטלא-  
פענע. מיט'ן בערגעל געה איך מיר אזוי און אונטען, אין די  
קוסטעס הער איך: שו-שו-שו. האב איך מיך צוגעצילעוועט  
און—טראך! בלויז איין געשריי געטהאן. פון די קוסטעס איז א  
מענש ארויסגעלאפען. מין איך, אז איך האב נישט געטראפען.  
ווארף איך מיך אין די קוסטעס, ערשט דארטען קארטשעט זיך  
א מענש. אט ווי איך האב געטראפען! דעם קאפ אויף דורך און  
דורך! און בלוט, בלוט, בלוט...

דער, וואס איז אנטלאפען פון די קוסטעס, איז געווען  
פאשטשענקאס חבר, שיראקאלאבאוו.

— אבער ווי טהוסטו דאס אזוי—שיסט אהן א שום התראה?  
אהן א ווארט צו זאגען פריהער?

— צו וואס ריידען? גלייך גענומען און געשאסען!

— און אזוי טהוסטו שטענדיג?

— אלע טאג געה איך א קוק טהאן: פארהאן אפשר אן-

טלאפענע? פארהאן—געשאסען! פונקט ווי אויף יאגד.

אינטערעסאנט איז דאס ווינקעלע, וואו קאנאבעקאוו וואוינט.

א וואונדערליך ריינע בעט. איבער דער בעט—מארק-בילדער: א

געיעג אויף א טיגער; א לייב, וואס צורייסט אן אנטילאפ, א גע-

פעכט צווישען יאפאניער און כיניזער. פון ווייטען רויטע פלע-

קען. דאס בלוט פלייצט שטראמענווייז אויף די בילדער.

— געקויפט?

—געקויפט. מיינע סאמע ליבסטע בילדער.

—וועגן וואס רעדט דאָרטען קאָנאָבעקאָו מיט די אַרע-  
סטאַנטען? —פרעג איך איינמאָל דעם נאָדזיראַטעל, וואָס נעהמט  
10 רובל פאַר אַ „שנעלער אָנלאָדונג“.

—וועגן וואָס זאָל ער ריידען? דערצעהלט מסתמא, ווי  
ער פלעגט „ביי זיך אויף קאָוקאַז“ דער'הרג'ענען מענשען אָדער  
ווי אזוי ער האָט פאַשטשענקאָ'ן דערשאַסען. מעהר האָט ער נישט  
וועגן וואָס צוריידען. אַ פוסטער מענש! —האָט אַ מאַן געטהאָן  
מיט דער האַנד דער פראַקטישער נאָדזיראַטעל.

דערדאָזיגער קאָנאָבעקאָו האָט געהאַט עפּיס אַ מאַניע צו  
הריגות, צו פּערגיסען בלוט.

און אונטער דער אָנפיהרונג פון אַזוינע לייט בעדאָרף דאָס  
פאַרקומען די „מאָראַלישע אויפלעבונג“ פון די קאָטאָרושניקעס.  
אין זייערע הענד ליגט דער גורל פון דער קאָטאָרגע.

—אַבער וואָס פאַרט קוקען די סאַכאַלינישע בעאַמטע?  
בעדאָרף מען דאָך אַבער פריהער וויסען, פון וועמען בע-  
שטעהט אויף ניין צעהנטעל דער קאָנטינגענט פון די דאָזיגע בע-  
אַמטע.

דער ערשטער בעאַמטער, וואָס איך האָב בעגעגענט אויף  
סאַכאַלין, איז געווען איינער אַ ב., וואָס איז מיר נאָך געווען  
בעקאַנט פון מאָסקווע.

צוגעפּאָהרען אויף אַ דאָמפשיפעלע צו קאָרסאַקאָוסק, האָב  
איך דערזעהן אין האַפּען אַ מענשען אין אַ פעלצלע מיט אַ הי-  
טעל פון אַ טשינגאָוויק. ער האָט געשריען, געטופּעט מיט די  
פּיס און געשטאַטען מאָס'ע ווערטלעך פאַר אַ מחנה קאָטאָרושני-  
קעס! דאָכט זיך, אַז ב.? שוין-זשע איז דאָס ער?

זיך לאַנג נישט געזעהן, האָבען מיר זיך געוואָרפען איי-  
נאַנדער אויפ'ן האַלז.

—דו? דאָ? אויף סאַכאַלין?

—און וואו האָסטו מיך געמיינט צו זעהן? —האָט זיך ה'  
ב. פונאַנווערגעלאַכט.

ה' ב. האָט אַמאָל געהאַט אַ זאָוואָד פון ליכט, איז ער רוי-

אינערט גאָוואָרען. דערנאָך האָט ער אַרויסגעגעבען דריי צייטונג-  
גען מיט איין קלאַפּ; זיך מכין-געווען צופאַהרען מיט אַשינאָוואָך  
אין דער עקספּעדיציע; געווען אַ סטאַנאָוואָי-פּריסטאָוו, זיך גע-  
משפּט פאַר האָבען צוויי ווייבער און איז לאַנג געזעסען פאַר  
בושעווען און סקאַנדאַלען.

אויף סאַכאַלין איז ער אַ נאַטשאַלניק פון אַ טורמע.

קאָנט איהר זיך פאַרשטעלען, וואָס אַזאַ מענטש מיט אַזאַ  
נאַטור און מיט אַזוינע השגות וועגען געזעצליכקייט קאָן דאָ אָנ-  
מאַכען צווישען אַ בעפעלקערונג, וואָס האָט קיין שום רעכט נישט.  
— און ווער קומט אַהער! ווער פאַהרט אַהער? — האָט מיר

ב. געזאָגט אין אַנאַפּענהערציגער מינוט. — דאָ, וואו מען בעדאַרף  
באמת אויפהויבען דעם מענשען, פּערוואַנדלען דעם פּערברעכער  
אין אַנאַהרליכען קאָלאָניסט, דאָ בעדאַרף מען האָבען די בע-  
סטע מענשען. אָבער ווער פאַהרט אַהער? מיר זענען אַלע ווערט  
איין פּרייז: נאָך גוט, וואָס מיר זענען געקומען אַהער אַלס  
שנינאָוויקעס. עס פאַהרען אַהער אַזוינע מענשען, ווי איך, וואָס  
האָבען אין רוסלאַנד צו גאָרנישט געטויגט. נאָך גוט, וואָס אַזוי-  
נע מענשען, ווי איך, קאָנען כּאָטש זיך שלאָגען... מען קאָן גע-  
בען אַ קלאַפּ...

ער האָט מיר אַליין בעריהמעריש דערזעהלט, ווי אַזוי ער  
„בעסערט-אויס“ די פּערברעכערישע נאַטורען.

— מען ברענגט מיר אַ קאווקאַזער. אַנאַפּאָזיצאַנער. אויב  
ס'איז עפּעס נישט אַזוי „ווי דער אמת איז“, שפּרינגט ער פון  
דער הויט. אַלע האָבען פאַר איהם מורא-געהאט. און איך, אַהן  
שום ווערטער, איין מאָל אין די צייהן, און נאָכאַמאָל...

די געשיכטע פון אַזאַ מין „נאַטשאַלניקעריי“ פּונם ה' ב.  
איז געווען זעהר אַ טרויעריגע פאַר דער קאַטאַרגע און פאַר איהם  
אויך. ה' ב. איז צוגעצויגען געוואָרען צום געריכט פאַר גענומע-  
נע געלדער און פאַר דעם, וואָס ער האָט געשמיסען אַ קאַטאַר-  
זשינקע-פּילעפּטיקער, וואָס איז געזעצליך בעפּרייט פון לייבשטראָף  
צוליב זיין קראנקהייט.

נישטאָ זיך וואָס צו וואונדערן, ווען דאָס וואָרט געזעץ



ווי איך האָב שוין דערמאָהנט, בדענגט-אָויס אַזוינע לייט פון  
 די פלים, מאַכט זיי ממש משוגע.  
 —געזעץ...—דערמאָהנט דער קאַטאַרוזשניק.  
 —אַ! פונטעווען וועסטו מיר!—טופעט דער טשינאָוויק  
 מיט די פיס.



קאַטאַרוזשניקעס, צוגעסמירט צו טאַטשקעס.

נישטאָ זיך אויך וואָס צו וואונדערן דערויף, וואָס אויף סאַ-  
 באַלין איז נישטאָ קיין גרעסער זידעלוואָרט, ווי דאָס וואָרט „הו-  
 מאַנער“.  
 איינמאָל האָבען מיר געשמועסט מיט אַ סאַכאַלינער ערד-



מעסטער וועגען איינעם פון די דאָרטיגע דאָקטוירים.  
 — אַ הומאַנער מענש! — האָט זיך אָנגערופען דער ערדמעסטער.  
 — אָט, אָט! — האָב איך מיך דערפרעהט, וואָס איך האָב  
 געפונען אַ מענשען, וועלכער טראַכט אַזוי ווי איך. — נישט וואָהר,  
 ווירקליך אַ הומאַנער מענש!  
 — ריכטיג! אַ הומאַנער! בעציהט זיך צו אַלץ הומאַניש.  
 אָבער צי קאָן מען זיך אַזוי בעגעהן מיט דער קאַטאָרגע? בכלל  
 איז דאָס נישט קיין מענש, נאָר אַ שמאַטקע.  
 מיר ריידען אויף פערשידענע שפראַכען.  
 בעציהט זיך צו אַלץ הומאַניש! דאָסדאָזיגע וואָרט קלינגט  
 מיט האַלבער פעראַכטונג און מיט האַלבער בעשולדיגונג, ווייל  
 דער מענש „צולאָזט די קאַטאָרגע“, און פאַר אַ סאַכאַלינישען  
 טשינאַוויק איז נישטאָ קיין שרעקליכערע בעשולדיגונג ווי דאָס,  
 אַז ער בעציהט זיך הומאַניש.  
 — פון וואָנען האָבען זיי דאָס גענומען, אַז איך בין עפּיס  
 אַ „הומאַנער!“ — פערענטפערן זיך דידאָזיגע גוטע לייט.  
 ה' ב. איז געווען דער ערשטער טשינאַוויק, מיט וועל-  
 כען איך האָב מיך בעגעגענט אויף סאַכאַלין. דער לעצטער טשי-  
 נאַוויק, מיט וועלכען מיר איז בעשערט געווען צו טרעפּען זיך  
 פאַר'ן אָבפּאָהרען פון סאַכאַלין, איז געווען ה' פ. צו מיר איז  
 געקומען זיין ווייב:  
 — סטאַרעט, זיך מען זאָל אונז אויך נעהמען אויף דער  
 יאַפּאַנישער שיף קיין וואַלדיוואָסטאָק.  
 — איהר פאָהרט דען אַוועק?  
 — מען האָט דעם מאַן אָבגעזאָגט פון דער שטעלע.  
 — פאַרוואָס?  
 — געטהאָן אַ נאַרישקייט  
 — וואָס פאַרט?  
 — אַ מידעלע פערגוואַלטיגט. איצט ווערט ער בעשולדיגט.  
 אויף וויפיל די מאָראַלישע השגות שטעהען הויך ביי די-  
 דאָזיגע לייט, קאָן מען זעהן פון דעם פאָלגענדיגען פאַל. אַג-  
 אָפּיציעלע פערזאָן, וואָס האָט בעזוכט סאַכאַלין, האָט בעקוקט די

קארצערס פון טורמע אין אלעקסאנדראָווסק.  
 —פאָרוואָס האָט מען דיר געשטראָפּט?—האָט ער זיך גע-  
 ווענדט צו איינעם פון די-יעניגע, וואָס זענען געזעסען אין די  
 קארצערס.



זיי זינען דער קאמאנדאנט ווערט געשמידט

—ווייל איך האָב נישט געוואָלט זיין קיין חליץ.  
 —איז דאָס אמת?—האָט ער געפרעגט דעם געהילף-א-  
 טשאַלניק, וואָס האָט איהם בעגלייט.  
 —דאָס איז אַזוי. איך האָב איהם געהייסען, ער זאָל דער-

פילען די פונקציעס פון אַתלין, פאלגט ער נישט, וויל נישט.  
 די „פערזאָן“, וואָס איז בעקאנט מיט איהרע אויפגעקלער-  
 טע און הומאַנישע אידעען, איז ממש געבליבען שטעהן פערגאַפּט.  
 —ווי? איהר בעשטראָפּט אַ מענשען דערפאַר, וואָס ער האָט  
 אַרויסגעוויזען גוטע ניגונגען? וויל ער וויל נישט זיין קיין  
 תלין? פערשטעהט איהר כאַטש, וואָס איהר טהוט?  
 אַ דערפראַהרענער, אַ דורכגענומענער פון קעלט, האָב איך  
 מיך איינמאַל, שפּעט אין אָווענד, אומגעקעהרט אַהיים אינ'ם קאַר-  
 סאַקאָוסקען פּאַסט.  
 —אַך, אַ גלעזעלע שנאַפּט! איך וואָלט מיך דערוואַרימט.  
 —קיין בראַנפּען איז נישטאָ, —האַט געזאָגט די בעל-הבית'טע,  
 וואו איך האָב געוואוינט, —אַבער מען קאָן קויפּען.  
 —וואו וועסטו איצט קריגען? דער „פאָגד“ איז דאָך פער-  
 מאַכט.

—מען קאָן קריגען ביים...  
 זי האָט אָנגערופּען אַ פאַמיליע פון אַ טשינאָווינק.  
 —ער האַנדעלט דען מיט בראַנפּען?  
 —נישט ער, נאָר זיין לאַקיי מאַמעטקע, פון די קאָטאָר-  
 זשניקעס. אַבער דאָס איז אַלצאיינס: מאַמעטקע האַנדעלט מיט  
 זיין בראַנפּען.  
 אויף סאַכאַלין טאָר מען קיין איין וואָרט נישט גלויבּען.  
 מען מוז זיך אין אַלץ איבערצייגען מיט די אייגענע אויגען,  
 האָב איך אָנגעהאָן אַנ'אַרעסטאַנטישען כאַלאַט און אַ היטעל  
 און צוזאַמען מיט אַ קאַלאָניסט, וואָס אַרבייט ביי מיינע בעלי-  
 בתים, בין איך אוועק נאָך בראַנפּען.  
 מיר זענען צוגעקומען צו דעם הויז פון בעאַמטען. דער  
 קאַלאָניסט האָט אָנגעקלאַפּט אין פענסטער מיט געוויסע סמנים.  
 עס האָט זיך געעפּענט די טהיר און דער טאָטער מאַמעטקע האָט  
 זיך געוויזען.

—וואָס דאַרפט איהר?  
 —אַ שנעפּסעל.  
 —און ווער איז דער? — האָט מאַמעטקע געפרעגט און

מ'ך שטארק אָנגעקוקט.

— אַ חבר מינער.

מאַמעטקע האָט אינדערפֿינסטער דערוועהן אַ לאַנגען אַרע-  
סטאַנטישען כּאַלאַט און אַ היטעל מיט אַ שפּיץ, האָט ער זיך גערהיגט.



מען פֿירט אַנ'אָנמלאַפֿעם קאטאָריזשניק.

— באַלד.

ער האָט אַרויסגעטראָגען אַ פלעשעל בראַנפֿען :

— צוויי רובל.

דער בראַנפֿען איז געווען אַ חלשות'דיגער : וואָסער מיט



ספירט צוזאַמענגעמישט.

אויף מאָרגען האָב איך געמאַכט אַ ווייזט דעמדאָזיגען טשי-  
נאָוויק. איך האָב איהם היבש פונאַנדערגעפרעגט וועגען זיין  
לעבען, געבעטען, ער זאָל מיר ווייזען זיין וואוינונג און אין  
שלאָפֿזימער האָב איך געזעהן אַ גאַנצע באַטערייע פון אַזוינע פלע-  
שער, וואָס איך האָב נעכטען געקויפט.

— איהר לעבט פונדעסטוועגען מיט אַ שטיקעל זאַפּאַסל! —

האָב איך אַ שמיכלעל געטהאָן.

— אָט ווייסט איהר, עס קומען אַמאָל אַריין בעקאָנטע,

פריינד, האַלט איך עס פאַר די געסט.

אין אַ יאָהר אַרום איז דערדאָזיגער טשינאָוויק אָנגעזאָגט  
געוואָרען פון זיין שטעל און טאַקי דערפאַר, וואָס ער פלעגט פער-  
קויפֿען בראַנשען די קאָלאָניסטען און די קאָטאָרושניקעס. אַז מען  
האַט קאָנטראָלירט די ביכער פון „פּאָנד“ — אויף סאַכאַלין ווערט  
אַפיציעל אין ערגעץ נישט פערקויפט קיין בראַנשען, אויסער אינ'ם  
געוועלב פונ'ם „רעגירונגס-קאָלאָניאַליזאַציאָנס-פּאָנד“ — האָט זיך אַרויס-  
געוויזען, אַז דערדאָזיגער טשינאָוויק איז אַזאַ גרויסער אָבנעהמער  
פון ספירט, אַז מען וואָלט מיט איהם, מיט דעמדאָזיגען ספירט  
געקאָנט אויפקאָכען אַ גאַנצען טייך.

— האָט איהר עפּיס אַ סך טכיירענפעלכלעך אָנגעקויפט? —

פרעגען מיך אויף סאַכאַלין די טשינאָוויקעס און זייערע וויי-  
בער. — איהר קויפט גאָרנישט? אָט אַ מאָדנע זאַך!

דער יאָגד אויף טכיירען איז כמעט דאָס איינציגע שטי-  
קעל פרנסה ביי די קאָלאָניסטען אין זייער הונגעריגען לעבען.  
און די ה"ה טשינאָוויקעס קויפֿען געוועהנליך אויף דידאָזיגע  
פעלכלעך פאַר קוויטאַנציעס.

בלויז די-יעניגע, וואָס געהערן צום פרייען קלאַס, ד. ה.

די טשינאָוויקעס מעגען קויפֿען בראַנשען און ספירט. אָבער שי-  
קען קויפֿען בראַנשען קאָנען זיי וועמען זיי ווילען — מיט אַ „קווי-  
טאַנציע“, מיט אַ „צעטעלע“.

„איך בעט אַרויסגעבען פון פּאָנד אַ פלאַש בראַנשען (אָדער

ספירט) פאַר מיר. דער און דער“.

אוינע קוויטאנציעס קען מען ארויסגעבען, וויפיל דאָס האַרץ גלוסט. דידאָזיגע קוויטאנציעס זענען זעהר גאנגבאַר ביי די קאטאָרושניקעס און קאָלאָניסטען און דינען גרויסאַרטיג אַן-שטאַט געלד. דער ווערט פון אַ קוויטאנציע איז געוועהנליך אַ האַלב קערבעל. אַ קוויטאנציע—דאָס איז אַ מין רעכט צו קויפֿען, אָדער ווי מען זאָגט אויף סאַכאַלין—„אויסצוקויפֿען אַ פּלאַט בראָן-פּען“. אַט דאָס רעכט ווערט פֿערקויפט צווישען זיך: עס קויפֿען קאָלאָניסטען און קאטאָרושניקעס. אויף סאַכאַלין בעט מען אפילו אַ נדבה אויף אַזאָ מין שטייגער:

—וואָסע וויסאָקאָבלאָגאַראָדיע! ווייזט מיר אַרויס דעם חסד!

שרייבט-אָן אַ קוויטאנציע!

די ה"ה טשינאָוויקעס צאָהלען די קאָלאָניסטען מיט קווי-טאָנציעס. דער קורס: אַ טכיירען-פּעלכעל. אויף אַזאָ אופן בעקן-מען די טשינאָוויקעס לחלוטין אומזיסט דידאָזיגע פּעלכלעך און די קאָלאָניסטען פֿערקויפֿען די קוויטאנציעס צו האַלבע רובל אַ שטיק דייעניגע, וואָס ווילען קויפֿען שנאַפּס.

אַנדערש קויפט קיינער נישט קיין פּעלכלעך אויף סאַכאַלין.

—בעקומט איהר, הייסט עס, אומזיסט פּעלכלעך?

—איך בעקום אומזיסט, אָבער ער בעקומט געלד אויף דער

קוויטאנציע.

—געוויס, די סאַכאַלינישע ווערקשטאַטען זענען נאָר לפנים

וועגען, אָבער אַז מען זאָל וועלען, אַרבייטען זיי גאָרנישט שלעכט.

האָט איהר געזעהן דאָס עקיפּאָזשל ביי X ? איהר גיט נאָר אַ

קוק, ווי אַזאָ X וואוינט ? דאָס האָבען אַלץ געמאַכט די סאַכאַ-

לינישע ווערקשטאַטען!—האָט מען מיר נאָך דערצעהלט אין וולאַ-

דיוואַסטאָק.

—יא, געווען אַ גאָלדענע צייט, אָבער זי איז שוין אוועק

דידאָזיגע צייט!—האָט מיט אַ זיפֿן דערמאָהנט ביי דער געלעגענ-

הייט אַ סמאָטריטעל פון אַ טורמע.—מען האָט געאַרבייט אין אונ-

זערע ווערקשטאַטען און טיילמאָל גוט געאַרבייט. צווישען זיי

זענען פֿאַרהאַן פֿערטידענע מענשען. אָבער איצט האָט מען איינ-

געפיהרט אַ „פּאַקטישען קאָנטראָליער“. קאָנטראָליער האָט מען

אָהער אָנגעשיקט און זיי האַלטען אין איין אויסרעכענען: ווי פיל שעה האָט מען געאַרבייט, וויפיל מאַטעריאַל איז אַוועק. איצט אַרבייטען די ווערקשטאַטען בלויז אויף קאַזנאַ. נו, געוועהנ־ליך, פאַר זיך הייסט מען זיי אויך עפּיס מאַכען, אָבער אַז זיי זאָלען עפּיס אויסאַרבייטען צום פערקויפּען — דאָס שוין נישט, אַ נעכטיגער טאָג! נו, מילא.

— נו, גוט. קאַזנאַ האָט זיי געשוכט, געקליידט, געגעבען צו עסען און זיי האָבען פאַר אייך געאַרבייט. פלעגען זיי אָבער פון אייך עפּיס בעקומען?

— זיי? פאַרוואָס? איז איהם דען נישט אַלצאיינס פאַר וועמען ער אַרבייט: צי פאַר קאַזנאַ, צי פאַר מיר?

צו דעם אַלעם בעדאַרף מען נאָך צוגעבען נאָך אַ זאַך. אויף סאַכאַלין איז זעהר פערשפּרייט דער מנהג צו נעהמען פרויען אויף צו בעדינען אין שטוב.

זין 260 קאָטאָרוזשאַנקעס אין אַלעקסאַנדראָווסקען קרייז, אין יאָהר 1894, איז פונקט אַ העלפט געווען פערצייכענט אַלס „איינ־צעלנע“ דינסטען ביי די ה״ה טשינאַוויקעס.

אַז איהר וועט עס נעהמען אין בעטראַכט, וועט איהר פער־שטעהן, אַז די ה״ה טשינאַוויקעס קאָנען נישט האָבען אין די אויגען פון דער קאָטאָרגע יענעם „פרעסטיזש“ וועגען וועלכען עס רודערן אַזוי די ה״ה טשינאַוויקעס.

— דאָס זענען שרעקליכע שדים? — האָט מיר געקלאָגט אויף דער קאָטאָרגע דער געהילף־סמאַטריטעל פון דער ריקאַוו־סקער טורמע. — קיין שום דרך־ארץ! איהר קאָנט אייך פאַרשטעלען, אַז אַנדערש ווי „אויף דו“ רעדט מען נישט מיט מיר? איהר האָט דאָך אַליין געהערט?

דער ערשטער בעזון פון אַטורמע, וואָס איך פלעג, פון העפליכקייט וועגען, מאַכען צוזאַמען מיט'ן סמאַטריטעל, פלעגט אויף מיר תמיד איבערלאָזען א שווערען איינדרוק.

די קאָטאָרוזשניקעס פלעגען דערביי, פאַר איהם אין די אוי־גען, אָבגעבען מיר „אַ בעריכט“ פון זיינע אַלע שפיצלעך און מעשים. אומזיסט פראַטעסטירט איהר:



—אָבער איך בין דאָך נישט קיין נאָטשאַלסטוואָ! דאָס האָט  
נישט צו מיר.

—ניין, איהר מוזט הערען, וואָסע וויסאָקאָבלאָגאָראָדיע!  
און זיי פלעגען שוין איין מאָל בעאַרבייטען דעם מען-  
שען, פון וועלכען עס איז אָפּגעהאַנגען דאָס גאַנצע לעבען זייערס,  
דער גורל, און פלעגען זיך אַ האָהר נישט קימערן פאַר די ווער-  
טער, וואָס זיי פלעגען אַרויסוואַרפען פון מויל, זידלענדיג איהם  
אויף וואָס די וועלט שטעהט.

דער אַרימער סמאָטריטעל בעוועגט זיך פון איין פוס  
אויפֿן צווייטען, פונקט ווי ער וואָלט שטעהן אויף הייסע קויהלען.  
—קומט, איך בעט אייך!

דערנאָך, קאָן זיין, צאָהלט ער זיך פונאַנדער מיט דידאָזיגע  
אמת-זאָגער, אָבער „אָנגעהמען איצט די אַלע מיטלען אויפצוהאַל-  
טען דעם פרעסטיזש“ פאַר אַ זייטיגען מענטשען—שעמט ער זיך.  
און ענטפערן זיי?

וואָס קאָן ער זיי ענטפערן, בשעת אַלץ, וואָס דער קאָ-  
טאָרזשניק זאָגט, האָב איך נישט לאַנג געהערט אין אַהויז פון  
איינעם אַטשינאָוויק און איך הער דאָס אייגענע אין יעדען  
הויז, וואו איך קום נאָר אַריין.

ווען אָט די קלייניטשקע סאַכאַלינישע טשינאָוויקלעך פער-  
האַטען און פעראַכטען די קאַטאַרגע, האָט די קאַטאַרגע זיי אויך  
פיינט, ווי דעם טויט.

און טאָקי אָט דאָס צווינגט די סאַכאַלינישע טשינאָוויקלעך  
צו האַלטען זיך פאַרזיכטיג און ווייט פון דער קאַטאַרגע, וואָס  
איז פול האָס און פעראַכטונג; זיי מוזען זיך בלויז בעשעפטיגען  
מיט ווירטשאַפּטליכע זאַכען און די גאַנצע אינערליכע אָרדנונג  
פון דער קאַטאַרגע לאָזען זיי אינגאַנצען איבער אויף די הענד  
פון די נאָדזיראַטעלעס, וואָס זענען טאָקי די אמת'ע נישט-קאָנ-  
טראָלירטע „בעלי-הבתים פון דער קאַטאַרגע“.

די סאַכאַלינישע טשינאָוויקעס ווערען געטיילט אויף צוויי  
קאַטעגאָריעס: סיבירישע, הינטערבאַיקאַלישע אָדער „טשאַלדאָנען“,  
ווי עס רופֿען זיי די קאַטאַרזשניקעס, און אויך אויף צווייטע, וואָס



זענען געקומען פון רוסלאַנד.

י. „טשאלדאָנעס“, הינטערבאַיקאַליער, וואָס קומען אלס טשיי-נאַוויקעס אויף סאַכאַלין, זאָגען וועגען זיך אליין, אַז זיי האָבען זיך, אויפגעהאָדעוועט אויף קאַטאַרגע.“

—מײַך, ברודער, וועסטו נישט נאָרען! איך האָב מיך אליין אויסגעהאָדעוועט אונטער די נאָרעס!—רעדט פון זיך מיט שטאַלץ אַ טשאלדאָן אַ סמאָטריטעל.

על-פי-רוב זענען דאָס טורמע-לייט—אין צוהייטען אָדער אין דריטען דור. דער זיידע איז געווען אַ סמאָטריטעל פון אַ קאַטאַר-גע-טורמע, דער טאָטע איז אויך אַ סמאָטריטעל.

—די קאַטאַרגע האָט זיך מיר איינגעגעסען נאָך פון קינד-ווייז אָן. איך בין אליין אַ קאַטאַרוזשניק! די קאַטאַרגע וועט מיך נישט אָבנאָרען! איך בין נישט קיין פריצ'ל מיט ווייסע הענד-טעלעך, וואָס קומט פון רוסלאַנד!—בעריהמען זיך די טשאַל-דאָנעס.

און ווען נישט די אוניפאָרם, וואָלט איהר, אין אַ שמועס מיט אַזאַ מין פאַרשוין, באין-אופן נישט געוואוסט מיט וועמען איהר רעדט, צי מיט אַ קאַטאַרוזשניק, צי מיט אַ טשינאַוויק. וואָרום ער רעדט אויף דעם אייגענעם קאַטאַרגע-לשון: „צו-נייהען“—אַנשטאַט דער'הרג'ען, „פאַרט“—אַנשטאַט הצלחה, גליק, „זשוליק“—אַ מעסער א. אַז. וו.

—ער האָט פשוט געוואָלט צונייהען אַ באָרד (אָבנאָרען). אָבער ער האָט מורא-געהאַט, אַז יענער וועט אוועקפיהרען די טאַטשקע (מסר'ן). נו, האָט ער גענומען און האָט איהם מיט'ן זשוליק צוגענייט. יענער האָט שוין אַזאַ פאַרט געהאַט!

נו, טרעפט דאָ, ווער עס רעדט, צי אַ קאַטאַרוזשניק, צי אַ טשינאַוויק פון די „טשאלדאָנעס“. אָבער אַזוי רעדט איינער פון די טורמע-סמאָטריטעלעס.

זיי האָבען סיי די טערמינען, סיי די מיינונגען פון דער קאַטאַרגע.

בשעת אַזוינע לייט נעהמען זיך איינצואַרדנען די אינזעל-סאַכאַלין, קומט-אַרויס בלוזי לייטיש געלעכטער, ווי דער ענין

מיט'ן טונעל, וואו ביידע פארטיעס, וואָס האָבען געגראָבען דעם באַרג, זענען זיך פונאַנדערגעגאַנגען אין פערשידענע ווייטען, אָדער ווי די שרעקען פון די אַנאַרישע אַרבייטען.

און קיין אַנדער זאך קאָן גאַרנישט אַרויסקומען, בשעת די הינטער-באַיקאַלער, מענשען, וואָס האָבען קיינמאָל אין לע-בען נישט געזעהן אפילו אַ שאַסיי-וועג און ווייסען נישט, וואָס דאָס איז אַזוינס, נעהמען זיך דורכצופיהרען אַ וועג אין אַ באַרג. די „טשאַלדאָנעס“, וואָס זענען אויסגעהאָדעוועט געוואָרען אויף דער קאַטאַרגע, פיהלען זיך לגבי די טשינאַוויקעס פון רוסלאַנד, אויסגעצייכענט גוט אויף סאַכאַלין. זיי בעשעפטיגען זיך מיט דער ווירטשאַפט און קאָנען זיך איינאַרדנען גאַרנישט שלעכט.

— איך האָב אפילו אַרבווען! — בעריהמט זיך אַ טשאַלדאָן. — די קאַטאַרושניקעס האָבען מיר געמאַכט אַ שטיקעל שפּעקסעלע! דער „טשאַלדאָן“-סמאָטריטעל וויל זיך שטענדיג בעריהמען פאַר אייך מיט זיינע „אויפטוועלטסען“. פיהרט ער אייך קודם-כל ווייזען זיין אייגענע וואוינונג און דערנאָך מאַכט ער אייך אויפמערקזאַם אויף די וואוינונגען פון די אַנדערע טשינאַוויקעס. — דאָס אַלץ האָב איך דאָך אַליין אויסגעבויט! זעהט איהר, וואָס פאַר אַ פאַלאַצען איך האָב מיר געמאַכט! האָ? וואָס פאַר אַ בעקוועמליכקייטען!

— דאָס האָט מען דאָך נאָר בעזאָרגט די טשינאַוויקעס. אָבער די קאַטאַרגע, די קאַטאַרגע ווי איז ביי אייך? — די קאַטאַרגע? דאָ זאָרגען שוין די נאָדזיראַטעלעס! גלויבט מיר, פאָטערל, קיינער וועט נישט קאָנען אַזוי גוט איינאַרדנען די קאַטאַרגע, ווי די סמאָטריטעלעס אַליין. מען בע-דאַרף זיי נאָר נישט שטערען. מיינע נאָדזיראַטעלעס זענען איי-נע אין איינע. אַליין געוועזענע קאַטאַרושניקעס. אַזוינע וועט שוין די קאַטאַרגע נישט נאָרען.

ביי אַזוינע מיינונגען וועט שוין די מוטוויליגקייט און הפקרות פון די נאָדזיראַטעלעס נישט אָנבעגעזענען קיין שום ווי-דערשטאַנד מצד די טשאַלדאָנעס. די אַמאָליגע הינטערבאַיקאַל-

פראָווינק איז אַ שלעכטע שול פאַר אָרדנונג און געזעצליכקייט.  
די טשינאוויקעס, וואָס קומען פון רוסלאַנד, זענען, ווי  
איך האָב שוין געזאָגט, מענשען שלים-מזל'ס, מענשען, וואָס זיי  
איז אויף קיין שטעלע נישט געגאנגען, וואָס האָבען זיך צו אַלץ  
געכאַפט און צו קיין זאַך נישט געטויגט. האָבען זיי אַ מאַך גע-  
כהאַן אויף אַלץ מיט דער האַנד און זיך געלאָזט אויף סאַכאַלין.  
על-פי-רוב זענען זיי געקומען אַהער, אָנהערענדיג זיך  
פערשידענע מעשיות, אַז אין די פערוואָרפענע העקען איז דאָס  
לעבען ממש אַ גן-עדן; זענען זיי געקומען אַהער מיט פאַנטאַ-  
זיעס וועגען קאָלאָסאַלע פערמעגענס, וואָס מען קאָן דאָ מאַכען  
אויפ'ן אַרעסטאַנטישען ברויט, וועגען גרויסע „עקאָנאָמיעס“, וואָס  
מען קאָן דאָ מאַכען ביים צושטעלען פראָדוקטען א. א. וו.  
אַבער דערנאָך האָבען זיי זיך ביטער ענטטוישט. דאָס אַלץ  
קאָן מען אפילו יאָ מאַכען, אָבער ווייט נישט אין אַזאַ מאַס-  
שטאַב ווי מען האָט געטרוימט: „דער פאַקטישער קאָנטראָליער“  
שטערט. די קאָנטראָל-טשינאוויקעס „רוקען אומעטום די נאָז“.  
— איך פרעג איך, וואָס פאַר אַ נוצען האָט מען פון אַ סאַ-  
כאַלינישער שטעצע, פון ליידען פון דערדאָזיגער קאָטאַרגע? —  
פרעגען געוועהנליך דידאָזיגע הערן מיט פערביטערונג. — וואָס  
פאַר אַ נוצען? די פערגרעסערטע פענסיע? זענען דאָך אָבער די  
פראָדוקטען, צו וואָס דו זאָלסט דיך נישט כאַפען, אין צווייען,  
אין דרייען טייערער. און די זייטיגע פערדינסטלעך? וואָס מיר  
קויפען די פעלכלעך אויף קוויטאַנציעס? אויך מיר אַ פערדינסטל,  
נישטאַ וואָס צו ריידען! אַרבייטסט, אַרבייטסט, און ברענגסט צופיה-  
רען פאַר אַ טויענד רובל פעלכלעך. פאַרהאַן, נאַטירליך, אַזוינע, וואָס  
האַנדלען-צו מיט בראָנפען. די פערדינען נישט שלעכט. אָבער  
דערפאַר קאָן מען דאָך צוגעצויגען ווערען צום געריכט. היינט  
איז אַלץ שטרענגער און שטרענגער. פון דעם, וואָס מען האָט  
אַמאָל געמעגט, איז היינט קיין זכר נישט געבליבען. נעהמסטו אַ  
דינסט פון די קאָטאַרושניצעס, בעדאַרפסטו אויך צאָהלען אין  
קאַנאַ. נישטאַ, ווי איהר זעהט, קיין שום הכנסה.  
„עדערן איז נישט שלעכט“, נאַטירליך, צו לעבען מעשה-



שררה, ווי ביי פאנטשטשונע, האבען זיך דינער און ארבייטער, וואָס „אין פאל פון אַ קליינעם ווידערשטאַנד“ קאָן מען זיך היי-סען אָבשמיסען זיי אָדער אַריינ'ישב' ענען אין טורמע. אָבער דאָס זענען איצט אַזוינע חלומות, וואָס ווערען שוין נישט מקוים. צווישען אַ פערצווייפלטער, פער'קבצנ'טער. בעפעלקערונג, וואָס האָט נישט וואָס צו פערלירען, שרעקען זיך אונטער דיראָ-זיגע ה"ה טשינאָוויקעס. דערצו איז דידאָזיגע בעפעלקערונג גע-צוואונגען צו האַקען קעפ פון הונגער. אויף סאַכאלין הרג'עט מען כסדר מענשען: מען הרג'עט פאַר 20 קאָפיקעס און מען זאָגט, אַז מען האָט דער'הרג'עט, פאַר געלד. אָט אַזוי ווערען קאַליע די מדות צוליב הונגער.

דער גרעסטער טייל וויל נאָר ענדיגען דעם טערמין. זיי קאָנען זיך נישט דערוואַרטען, ווען עס וועלען זיך ענדיגען די דריי יאָהר דינסט: בלויז נאָך דריי יאָהר דינסט מעג מען זיך אומקעהרן קיין רוסלאַנד מיט דער פאַמיליע אויפ'ן חשבון פון קאַזנא. אויך די ה"ה טשינאָוויקעס, ווי די קאַטאַרוזשניקעס, חלומ'ען בלויז פון „מאַטעריק“.

—דידאָזיגע אינזעל, איינגעזונקען זאָן זי ווערען אין דער

ערד!

און ווי אַזוי מענשען חלומ'ען! איך בין געווען צו-גאָסט ביי אַ טשינאָוויק, וועלכען עס זענען פערבליבען בלויז אַ דריי חדשים צו פערענדיגען זיין דריי-יעהריגען טערמין. ביי איהם אויף דער וואַנד, נעבען בעט, איז געהאַנגען אַ טאָוועל מיט אָנגעצייכענטע טעג, פונקט ווי ביי אַ אינסטיטוט-מידעל פאַר'ן ענדיגען. אַלע פריהמאָרגען פלעגט ער אויפשטעהן און מיט גרויס תענוג אויסמעקען אַ טאָג.

—צווייאַונניציג געבליבען.

—וואָסערע טעג מעקט איהר דאָס אויס? די פערגאַנגענע?

—ניין, די קומענדיגע. אַזוי איז דאָס עפיס גיכער. אַלצ-

איינס—אויפגעשטאַנען, דערוועהן אַ טאָג, מעג מען איהם שוין אויסמעקען. פרעהליכער—וועניגער טעג בלייבען אַלץ.

מען קאָן דערגעהן צו אַזאַ קליינמוטיגקייט.



עס פערשטעהט זיך, אז נישט פון אַזוינע מענשען קאָן מען פאָדערן, זיי זאָלען זיך אינטערעסירען מיט'ן לעבען פון דער קאָטאָרגע, נאָכזעהן, צי די נאָדזיראַטעלעס געוועלטיגען איז בער דער קאָטאָרגע געוועזליך אָדער אָהן אַ שום געזעץ.  
—א, געהט זי אין דער ערד, דידאָזיגע קאָטאָרגע צוואַ-  
מען מיט די נאָדזיראַטעלעס.

פאַרהאַן, נאָטירליך, טשינאָוויקעס אויף סאַכאַלין, וואָס זענען בעצם גאָרנישט קיין שלעכטע מענשען. אָבער דידאָזיגע רעכטלאָזיגקייט, וואָס הערשט אויף אַ אינוועל, אָנגעפאַקט מיט מענשען, ביי וועלכע מען האָט צוגענומען אַלע רעכט, מאַכט נישט בלויז קאָליע די אָנגעפיהרטע, נאָר אויך די אָנפיהרער. די אינוועל סאַכאַלין האָט אַנ'אונגעוועהנליכע אייגענשאַפט צו „פערסאָנאַליזירען“ זעהר שנעל אַ מענשען. דאָס לעבען צווישען טורמעס, ריטער, קנוט, וואָס לאָזען זיך דאָ שפירען ווי אַ גע-וועהנליכע זאָך, געהט אומזיסט נישט פאַרביי. און אַ סך זאָלען, וואָס דעם פרישען מענשען ווייזען זיי אויס שרעקליך, זעהען דאָ אויס גאָר וואָלענדיג, געוועהנליך, פשוט.

—וואוהין געהט איהר דאָס?—שטעלט מיך אָב מיט'ן דאָך-טאָר דאָס ווייב פון אַ געהילף-נאַטשאַלניק, זעהר אַ ליבע דאַמע. —אָך, מען וועט שמייסען אַרעסטאַנטען! נו, טאָ מאַכט עס שנעלער און קומט, איך וועל וואַרטען אויף אייך מיט'ן סאַמאָואַר.  
מיך טרויסעלט שוין פון דעם קומענדיגען בילד, און זי רעדט זיך וועגען דעם מיט אַזאַ טאָן, פונקט ווי מיר וואָלטען געגאַנגען אין אַ געוועלבעל קויפען פאַפיראָסען. דאָס איז דער כּח פון געוועהנהייט—און נישט מעהר.

נישטאָ זיך דעריבער וואָס צו וואונדערן, וואָס די סאַכאַ-לינישע דאַמען פיהרען לאַנגע סאַלאָן-שמועסען. איהר מאַכט אַ ווייזט דער פרוי פון אַ טשינאָוויק און איהר פערפיהרט, ווי גע-וועהנליך, אַ שמועס.

—אָט זעהט איהר אַליין איצט די קאָטאָרגע, —זאָגט די דאַמע זעהר העפליך. —אָבער איהר מוזט מודה-זיין, אַז די לייב-

שטראף איז א נויטווענדיגע זאך

—אבער אז מען זאל פרובען..

—אך! ניין! אויב נישט קאטעווען, וועסטו מיט זיי גאָר-  
נישט מאַכען. די קאטאָרגע איז זעהר צולאָזען. מען מוז עמיצען  
אויפהענגען, אז די איבעריגע זאלען זיך אַראָפּנעהמען אַ ביי-  
שפּיל.

—וואָס מיינט איהר דערמיט? טאָקי פּשוט „עמיצען“?

—יא, אז די איבריגע זאלען זיך דערשרעקען. אַנישט,  
שרעקסטו זיך פאַר'ן מאַן. און וואָס וועט זיין, אז מען וועט  
איהם אַריינהאַקען אַ מעסער אין זייט. ביי זיי האָט עס אַ בע-  
טרעף, וואָס?

מיט דער געווענהייט ווערט דאָ נאָך פערבונדען דאָס גע-  
פיהל פון אַליינדערהאַלטונג.

אָבער די פרויען פון די טשינגווינקעס, פרויען, על-פי-  
רוב וועניג ענטוויקעלטע, וועניג געבילדעטע זענען מיר נישט  
בערעכטיגט צו שטעלען בעזונדערע פאָדערונגען. זיי קאָנען זיך  
האַבען זייערע היהנערשע מיינונגען.

אָבער אויף סאַכאַלין ווערען סאַכאַליניזירט אויך ענטומי-  
קעלטע און געבילדעטע מענשען. צווישען די סאַכאַליניזירטע זע-  
נען פאַרהאַן אפילו דאָקטוירים, וואָס אין דער גאַנצער געשיכטע  
פון דער קאטאָרגע, אין די אַלע שרעקען, אכזריות און האַרצלאָזיגקייט  
שטעלען זיי מיט זיך פאַר אַ העסליך בלעטעל.

ווי געפּעלען אייך, צום ביישפּיל, אַזוינע ווערטער אויף  
די ליפּען פון דעם יונגען דאָקטאָר דאָוידאָוו, וואָס האָט עט-  
ליכע יאָהר געדינט אויף סאַכאַלין.

איך ציטיר זיין בראַשור „וועגען די כלומר'שטע קראַנקהיי-  
טען און אַנדערע מיטלען, ווי אַזוי אַרויסצודרעהען זיך פון דער  
אַרבייט צווישען די קאטאָרזשינקעס פון דער אַלעקסאַנדראָווסקער  
טורמע“, ערשינען אין יאָהר 1894.

די קראַנקהייטען, וואָס דער דאָקטאָר האַלט פאַר „סימולאַטי-  
זע“ (פלומר'שטע), זענען די פאָלגענדיגע: „גייסטיגע קראַנקהייטען,  
בראַנכיטען, אַסטראָ-ענטעריטען, הלשות, אויסלענקונגען, היהנער-

בלינדקייט, אלגעמיינע שוואַכקייטען.

ריידענדיג וועגען דעם, ווי די אַרעסטאַנטען „מאַכען זיך כלמר'שט", אַז זיי זענען קראַנק, טיילט אונז מיט ה' דאָוידאָוו: „די אַרעסטאַנטען שטעלען-אונטער אַ פּוס אונטער אַ וואַגאָן מיט משא, פאַלען אונטער פּערז אָדער שטעלען-אונטער דעם פּוס אונטער אַ קלאָק.

„אָדער זיי פריהרען זיך „קינסטליך" אָב די אָדער יענע טיילען פון קערפּער, און די אָבפריהרונג קומט-אָן ריכטיג און שנעל און קאָן דערגרייכען וואָס פאַר אַ מדרגה מען וויל. „איינער אַנאַרעסטאַנט האָט נישט געוואָלט געהן צו דער אַרבייט. האָט איהם דער נאָדזיראַטעל געבעטען מיט גוטען, ער זאָל געהן. דער אַרעסטאַנט האָט אָבער געכאַפט די האַק און זיך אַראָפּגעהאַקט דעם לינקען פאַראַקסעל."

דאָס אַלץ זענען, לויט דער מיינונג פון דאָקטאָר דאָוידאָוו, בלויז צופאַלען פון „מאַכען זיך" און ער דערקלערט עס מיט פּרילקייט און מיט נישט וועלען „אַרבייטען". און קיין איין מאָל האָט זיך ביי דעמדאָזיגען דאָקטאָר נישט דערוועקט אין האַרץ און אין קאָפּ די פּראָגע:

אָבער וואָס זענען דאָס פאַר אַנאַרבייטען אַזוינע, אַז מענשען זיינען בעסער קאַפּאַבעל אָפּצוהאַקען זיך הענד „קינסט-ליך", אָבפריהרען זיך אָדער אונטערשטעלען „אומישנע" אַ פּוס אונטער אַ וואַגאָנדעל?

דאָקטאָר דאָוידאָוו דערצעהלט מיט שטאַלק, ווי אַזוי ער האָט געקעמפט מיט אַזוינע, וואָס „מאַכען זיך".

האַלטענדיג, אַז אַלע פאַלען פון גייסטיגע קראַנקהייטען זענען בלויז אַנאַנשטעל מצד די אַרעסטאַנטען, האָט דאָקטאָר דאָוידאָוו געשטעלט אַ דיאָגנאָז אין אַזאַ מין פאַרם.

אויף סאַכאַלין איז פאַרהאַן אַ סמאָטריטעל, האָט ער ליב צו זאָגען:

— מיין שטייגער איז—אַרויס צו שלאָגען פון אַרעסטאַנט די דריי פונט פרויט, וואָס ער האָט אויפגעגעסען, און אויב מען בעדאַרף, איז נאָכמעהר.



אז מען פלעגט ברענגען צו דאָקטאָר דאָוידאָו אַ גייסטיג-קראַנקען, פלעגט ער דורך סטראַשונקעס, אַז ער וועט איהם אוועקשיקען צו דעמדאָזיגען סמאָטריטעל, דערגעהן, צי דאָס איז אַ גייסטיג-קראַנקער אַרעסטאַנט אָדער ער מאַכט זיך בלויז אויב דאָסדאָזיגע מיטעל האָט נישט געהאַלפּען, פלעגט דאָ-ווידאָו געברויכען „assafoetida (שטינקעדיגס)“ „אין אַ גרויסער דאָזע“. און די קראַנקע פלעגען, לויט ה' דאָוידאָווס ווערטער, טיילמאָל זאָגען, אַז זיי איז בעסער און פלעגען אפילו בעטען, מען זאָל זיי געבען נאָכאַמאָל די רפואה.

„אין אַזאַ פאַל—בעמערקט דאָקטאָר דאָוידאָו—איז אָדער דו האָסט צו טהאָן מיט אַ סימולאַנט, וואָס איז גרייט אַראָבצו-שלינגען די מאוס'טע זאַך, אָדער מיט אַ מרה-שחורה'ניק.“

נאָך שרייענדיגער איז דער פאַקט פון פייניגען אַ „סימולאַנט“ אין דער פראַקטיק פון דעמדאָזיגען יונגען דאָקטאָר, וואָס האָט „צוליב אַ פראָבע“ געשטאַפט מרה-שחורה'ניקעס מיט אַלערליי מאוס'ע זאַכען.

אַ קראַנקער, 30 יאָהר אַלט, דער פּוס איז פערפויגט צו דער קניה—דערצעהלט ה' דאָוידאָו.—צוויי מיט אַ האַלב יאָהר האָט ער פערבראַכט אין בעט. די פיס-מוסקולען זענען אַטראָפירט גע-וואָרען. דעמאָלט האָט מען איהם איבערגעוואַלט אויסגע-גלייכט דעם פוס, די מוסקולען האָבען אָנגעהויבען אויפצולעבען, אָבער דער קראַנקער האָט נישט געקאָנט שטעהן. מען האָט איהם אויסגעשריבען פון שפיטאַל, איז ער געפאַלען ביי דער גאַסטיר. האָט מען דעם קראַנקען אַריינגעטראָגען אין טורמע אַריין און דורך קיין שום בעשטראָפונגען און רעפרעסיעס האָט מען איהם נישט געקאָנט צווינגען, ער זאָל געהן. דעמאָלט האָט דאָקטאָר דאָוידאָו געפרובט אָנגעהמען דאָס פאַלגענדיגע מיטעל „אַלס פראָבע“. דעם קראַנקען האָט מען געזאָגט, אַז מען וועט איהם אָפּשניידען דעם פוס. מען האָט איהם צוגעגרייט צו דער אָפּע-ראַציע, אַוועקגעלעגט אויפ'ן טיש, פונאָדערנעלעגט דערפון די אַלע זעגען און מעסערס, וואָס האָבען זיך נאָר געפונען אין לאַ-זאַרעט און „פערכלאָראַפאָרמירט“... כלאָראַפאָרמירען אָהן אַ נויט-



ווענדיגקייט דערצו—איז אַ פערברעכען. און ווי שטארק האָט זיך בעדאָרפט „סאַכאַליניזירען“ דערדאָזיגער „יונגער דאָקטאָר“, צו האַלטען אַ פערברעכען פאַר אַ געוועהנליכער געזעצליכער זאך און זיך נאָך בעריהטען דערמיט אין זיין „וויסענשאַפֿטליכען“ ווערק! אָט דער דאָקטאָר, וואָס האָט, לויט זיינע אייגענע ווערטער, געפֿיניגט די וואַלאַים, איז אַ טישישער בעווייז, ווי ווייט סאַכאַלין סאַכאַליניזירט אפֿילו געפֿילדעטע און, דאָכט זיך, ענטוויקעלטע מענשען.

געוויס, נישט ביי אַזוינע לייט קאָן די קאָטאָרגע געפינען שוין געגען דעם נאָדיראַטעלס הפֿקרות.

אָט איז נאָך אַ קאָטעגאָריע טשינאָוויקעס, מעגליך, די סאַ-מע שרעקליכסטע פאַר דער קאָטאָרגע—דאָס זענען די אייביגע פֿחדנים. אַלע טשינאָוויקעס, ווי איך האָב שוין געזאָגט, „שרע-קען זיך פאַר דער קאָטאָרגע“ און עס איז אפשר גאָנץ נאָטירליך פאַר אַ מענשען צו פֿיהלען זיך „נישט גאָר הענדטיג“ צווישען קאָטאָרזשינקעס. אָבער פֿאַרהאַן אַזוינע, וואָס דיִדאָזיגע שרעק האָט גאָר קיין שום גרעניץ נישט. וויפֿיל זיי זאָלען נישט די-נען אויף סאַכאַלין, האַלטען זיי זיך אַלץ אין איין שרעקען פאַר דער קאָטאָרגע.

פֿון דיִדאָזיגע שטאַמען—אַרויס, על-פי-רוב, די סאַמע אכזריות—דיגע טורמעלייט. אכזריות—דאָס איז אַ לייבליכע שוועסטער פֿון פֿחדנות. אַ געוועזענער סאַכאַלינישער טורמע-סמאָטריטעל, איינער אַ פֿ., וואָס די נאָטשאַלסטוואָ האָט איהם אין די אָפיציעלע פאַפֿירען אַטעסטירט פאַר אַ פֿחדן, פאַר „אַ מענשען אַ שרעקעדיגען“, פאַר אַ „מענשען, וואָס האָט מורא פאַר קאָטאָרזשינקעס“—אָט דער סמאָ-טריטעל האָט דערנאָך אַזוי געשילדערט אין „אָדעססי ליסטאָק“ זיינע גבורות אויף סאַכאַלין.

די אַרעסטאַנטען, וואָס אַרבייטען אין די שאַכטעס און ווילען אַנטלויפֿען, פערבלייבען געוועהנליך אין די שאַכטעס. אין די שאַכטעס וועסטו קיין מענשען נישט כאַפֿען און נאָטשאַלסטוואָ בעגרענצט זיך געוועהנליך דערמיט, וואָס זי שטעלט אויף דער פֿאַכט אַ וואַך ביי אַלע אַרויסגאַנגען פֿון די שטאַלנעס. די וואַך

שטעהט עטליכע נעכט און דערנאך געהט זי אוועק—זי וועט דאך נישט שטעהן אייביג און היטען. און דעמאלט פלעגן די ארע-סטאנטען ארויסגעהן ביינאכט פון די שטאלנעס און אנטלויפען. פ. האָט אריסגעטראכט אזא מין „מיטעל“. אז צוויי ארעסטאנטען זענען פערבליבען אין דער שאַכטע, האָט ער אויף דער נאָכט נישט אַוועקגעשטעלט קיין וואָך, נאָר ער האָט זי פערבעהאלטען אין די קוסטעס מיט'ן בעפעהל, אז באלד, ווי זיי וועלען זיך בעווייזען, זאָל מען זיי דער'הרג'ענען. די פליטה'ניקעס האָבען זיך געלאָזט אָפּנארען. זיי האָבען נישט געזעהן קיין וואָך, זענען זיי ביינאכט אריסגעגאַנגען, און די וואָך האָט געשאַסען. איינער פון די פליטה'ניקעס איז געפאלען אויפ'ן אָרט און פ. האָט גע-הייסען נישט צוצונעהמען דעם דערשאַסענעם.

—אָנשטאָט דעם, וואָס איך פלעג מאַכען די אַרבייטס-אייג-טיילונג צווישען די ארעסטאנטען אויפ'ן הויף פון טורמע, האָב איך עס איצט געטהאָן נעבען דער שאַכטע, אז די ארעסטאנטען זאָלען זעהן דעם טרופ פון זייער חבר און זאָלען פון איהם פערשטעהן, אז זייער פריהערדיג מיטעל צו אַנטלויפען גילט שוין מעהר נישט.

א בעהאַלטענע וואָך, אַ דערשאַסענער, אַ נישט קיין צוגענו-מענער טרופ—דאָס איז אַ'אָלוריות, אויף וועלכער עס איז נאָר פּע-היג אַ פחדן. אַ פחדן, וואָס נעהמט נקמה פאַר יענער דערנידערונג, וואָס ער האָט געשפירט, בשעת ער האָט זיך געשראָקען פאַר דער קאַטאָרגע.

אַנדערע „ציטריגע מענשען“, אויב זיי ציילענען זיך נישט אויס מיט אַלוריות, פאלען זיי אינגאַנצען אַריין אין די הענד פון די נאָדיראַטעלעס, וואָס איז פאַר דער קאַטאָרגע אויך נישט לייכטער.

אזא, למשל, איז דער באַרג-אינזשענער מ., וועגן וועלכען איך האָב שוין גערעדט, זעהר אַ גוטמוטיגער און אפילו אַלי-בער מענש פון נאָטור. האָט ער זיך אָבער שטאַרק געשראָקען פאַר די ארעסטאנטען.

אויך וועל קיינמאָל נישט פערגעסען יענע שרעקליכע גע-

שרייען, וואָס ער האָט געמאַכט, בשעת מיר זענען געקראַכען איבער די פאַראַלעלען און דער נאָדזיראַטעל איז אָפּגעטראַטען אויף אַרגה.

—נאָדזיראַטעל! נאָדזיראַטעל! — האָט ער געוואָלדעוועט, פונקט ווי די קאַטאַרוזשניקעס וואָלטען זיך געוואָרפען אויף איהם מיט די אייזענס. — נאָדזיראַטעל! וואו ביזטו? זאָלסט זיך נישט דערוועגען צו דערווייטערן פון מיר!

—פונקט ווי מיר וואָלטען געווען חיות! — האָבען זיך מיר געקלאָגט די קאַטאַרוזשניקעס, — האָט מורא צוצוגעהן צו אונז. אַלץ דורך די נאָדזיראַטעלעס: וואָס זיי ווילען, דאָס טהוען זיי מיט אונז.

בענוצענדיג זיך מיט זיין שרעק, האָבען די נאָדזיראַטעלעס אָנגעוואָרפען אויף דעם אַרימען אינושענער נאָך אַ גרעסערן שרעק דורך די מעשיות וועגען בונטען און מרידות, און דער אינושע-נער האָט געגלייבט פון גאַנצען האַרצען און איבערגעלאָזט די קאַטאַרגע אויף די הפקות פון די נאָדזיראַטעלעס.

דינען ביי איהם אין קאָנטאַר, דינען ביי דעמדאָזיגען מאַן, וואָס איז בעצם, איך זאָג נאָכאַמאָל, דער גוטמוטיגסטער מענש, האָט מען געהאַלטען, און מיט רעכט—פאַר דער ערגסטער קאַ-טאַרגע.

—דו וועסט מיר זעהן, איך וועל דיך אַריינפאַקען אין דער קייטען-טורמע.

אין קאָנטאַר האָט מיט אַלעמען געקאָמאָנדעוועט דער בוכ-פיהרער—א געוועזענער קאַטאַרוזשניק, איינער אַ ג., אַ קלוגער גע-שיקטער מאַן, אָבער אַנ'עקעלהאַפסטער און ביז גאָר אַ געפאַלע-נער.

דער אינושענער האָט זיך מיר אַליין געקלאָגט אויף ג. :  
—מען קאָן גאָרנישט צולאָזען צום געדאַנק. אַז דערדאָזיגער ג. איז נאָך גאָר נישט לאַנג געווען אַ מענש פון דער בעסערער געזעלשאַפט. אַ שכור און אַ גנב. נישט לאַנג איהם געכאַפט ביי אַ מאוס שטיקעל אַרבייט: האָט געמאַכט פאַלשע קוויטאַנציעס אויף 15 פלאַשען בראַנפּען.



טא צו וואָס האַלט איהר איהם?

— וועלען זאָל איך נעהמען? זעהט וואָס פאַר אַ מענטשען

דאָ זענען אַרום.

ג. האָט גוט געקאָנט דאָס שוואַכע סטרונעלע פון זיין נאָ-  
טשלאָניק, האָט ער איהם געהאַלטען אין שטענדיגער אימה דורך  
פערשידענע מעשיות וועגען גנבות, און איז זיך בעגאַנגען מיט די  
מענטשען, וואָס האָבען געאַרבייט אין קאַנטאָר, ווי ער אליין האָט  
געוואָלט. דער געוועזענער אָפיציר ק., וואָס איז פערשיקט געהאָ-  
רען פאַר אַ מאָרד אונטער דער ווירקונג פון אַ שווערער בעלוי-  
דיגונג, זעהר אַ ליב און בעשיידען יונגעל, איז, צום ביישפּיל, סתם  
אין דער וועלט אַריין אויף אַ חדש אַריינגעפאלען פון דעם אינ-  
זשענערס קאַנטאָר אין דער קייטענטורמע.

אַ מענטש אַנעהרליכער, האָט ער נישט געוואָלט פערמאַכען  
די אויגען אויף ג.ס גנבות, און ג., כדי פטור צו ווערען פון  
איהם, האָט אָנגעדערצעהלט אויף איהם ליגענס פאַר'ן אינזשענער.  
יענער האָט געגלויבט און דער אונטעקליכער ק. איז  
אַריינגעפאלען אין קייטענטורמע.

איך האָב אליין געהערט, ווי דערדאָזיגער ג. מיט אַ האַלב-  
שכור'ן, צומימית'טען פרצוף, האָט געשריען אויף אַ קאָטאָרזשניק:  
— וועל איך נאָר וועלען, וועל איך דיך אין קייטען פער-  
שמידען! פערשמייסען וועל איך דיך!

און דער גאַנצער אונטערשייד צווישען דעמדאָזיגען קאָ-  
טאָרזשניק און ג. בעשטעהט דערין, וואָס דער קאָטאָרזשניק איז  
פערשיקט געוואָרען פאַר אַ קלענערן פערברעכען, איידער ג.  
אַ סאַכאָלינישער טשינאָוויק... איך, וואָס קאָן זיי אַלע,  
זעה אפילו דעם בעסטען פון זיי אין דער געשטאַלט פון דעם  
ליבסטען קאָלאָניע-סמאָטריטעל, ביי וועלכען איך האָב געוואוינט  
עטליכע טעג.

אַלס קאָלאָניע-סמאָטריטעל בעדאָרף ער השגיחה געבען  
אויף „דער איינאָרדנונג פון די קאָלאָניע-ווירטשאַפטען“, אָבער  
וואָס קאָן ער טהאָן, בשעת די שטעלע אויף סאַכאָלין האָט ער



אַנגענומען בלויז דערפאַר, ווייל ער האָט צופּטר'ט זיין אייגענע  
אימעניע.

—דאָס געלינגט מיר נישט, —האָט ער זיך מיר איינמאַל  
גוטמוטיג מודה-געווען.

שוין אַ מענש אין יאָהרען, האָט ער אויסגעהאַלטען זיין  
פאַמיליע, וואָס איז פערבליבען אין רוסלאַנד.

—ווי איהר זעהט, זאָג איך מיך אָב פון אַלץ, אפילו פון  
אַנ'איבעריגען פאַפיראַס. איך האָב קיינמאַל אַזא קאַטאַרגע נישט  
געהאַט.

ער האָט שרעקליך געבענקט, געבענקט נאָך זיין פאַמיליע  
און האָט פערשטאַלטען דעם טאָג, ווען ער איז אַוועקגעפאָהרען  
אויף סאַכאַלין.

געלעגט זיך אין בעט אַריין, האָט ער פון ביידע זייטען  
בעט, אויף שטוהלעך, אַוועקגעלעגט צוויי רעוואָלווערען.

„אויסבעטען די בעט“ הייסט אויף סאַכאַלין: אַוועקלעגען  
ליילעכער, אַ קישען און אַ רעוואָלווער אויף אַ שטוהל ביי דעם בעט.  
אַזוי שלאָפען אַלע—מענער און פרויען.

—אַבער צו וואָס צוויי רעוואָלווערען?

—אויף יעדען פאַל, וועט מען כאַפען פאַר דער רעכטער  
האַנד, וועל איך שיסען מיט דער לינקער. מיט צוויי רעוואָלווע-  
רען איז רוהיגער. דאָ איז שרעקליך.

אַז איך האָב איהם געזאָגט, אַז מען וואוכערט דאָ אויף  
וואָס די וועלט שטעהט און די פראַצענטניקעס זויגען דאָס בלוט  
פון די קאָלאָניסטען, האָט ער געענטפערט:

—און ווי אַנדערש? ווייסט איהר, אַז וואוכעריי איז אין  
גייסט פון רוסישען פויער? יעדער גוטער בעל-הבית ווערט  
באלד אַ וואוכערניק. אדרבא, איך בין זיי אפילו מקרב און האָב  
זיי ליב: זיי זענען גוטע בעלי-הביתים.

—אַבער ווי ליידען די איבעריגען...

—אַך! גלויבט מיר, אַז וועגען די איבעריגע לוינט זיך גאָר-  
נישט צו טראַכטען. דאָס איז פאַסקודסטווע, אויסוואַרף, מיסט.

זאלען קאָסט אויף דעמדאָזיגען מיסט אויסוואַקסען עטליכע גוטע  
בעלי-הבתים.

מאָך איך איהם אויפמערקזאם דערויף, אַז די קאָסטאַרגע  
און די קאָלאָניעס זענען אָנגעוויזען געוואָרען אויף דער הפקות  
פון די נאָדזיראַטעלעס. גאָט ווייס, וואָס פאַר אַ צרות מען האָט  
פון זיי.

—מען ליידט פשוט!

—און זאָל מען ליידען. דאָס איז גוט, די ליידען לייטערן  
אַ מענשען. איהר האָט נישט געלייענט דאָס בוך...  
און ער האָט מיר אָנגערופען דעם נאָמען פון עפּיס אַ  
מאַרק-בוך.

—ניין? אַ שאַד! אָבער איך, פאַהרענדיג אַהער, האָב איך  
אָדעס געקויפט דאָס בוך און אין וועג איבערגעלייענט. ווער איז-  
טערעסאַנט. איינער אַ פערברעכער בעשרייבט, ווי אַזוי ער איז  
געזעסען אין דער עסטרייכישער טורמע און וואָס מען האָט מיט  
איהם דאָרט געטהאָן. די האָהר שטעלען זיך קאָפּויר. אָבער ער  
בעדאָנקט נאָך די טורמע-לייט און זאָגט, אַז נאָר אַ דאָנק די טור-  
מע-ליידען איז ער ריינער געוואָרען. נאָר אַ דאָנק די טורמע-ליידען.  
האָט זיך אָבער אַקוראַט אַזוי בעדאָרפט מאַכען. וואָרום  
בלויז איין בוך האָט דערדאָזיגער מענטש איבערגעלייענט אין זיין  
לעבען און, ווי אויף צו-להכעיס, איז גראַד דאָס איינע געווען  
אַ נישטיג בוך.

נישטאַ זיך דעריבער וואָס צו וואונדערן, אַז בשעת איך  
האָב געפרעגט דעמדאָזיגען גוטען מענשען, ווי אַזוי פאַהרט מען  
אריבער אין דער צווייטער כאַנדאָסע, וואָס געפינט זיך אין זיין  
קרייז, האָט ער מיר געענטפערט:

—א, דאָס איז אַ קלייניגקייט. אין דער אָנאָרישער טורמע  
וועט מען אייך געבען אַ טראַקע און דאָרט האָט איהר אַ וויאָרט  
אכט. אין אַ האַלבער שעה וועט איהר דערפאַהרען.  
אַ ליבער מענטש!

אָבער איך בין פון אָנאָר ביז דער צווייטער כאַנדאָסע גע-  
פאַהרען גאַנצע דריי מיט אַ האַלבער שעה, און נישט אויף אַ

טראַקע, נאָר רייטענדיג דורך דער טונדרע און טייגע.  
עס שטעלט זיך אַרויס, אַז דער קאָלאָניע-סמאָטריטעל איז  
אין זיין אייגענער קאָלאָניע קיין איין מאָל נישט געווען.  
אַזוי געהען-אַריין די סאַכאַלינישע טשינאוויקעס „אין בע-  
ריהרונג“ מיט די מענשען, וואָס זיי בעדאַרפען זיי „אויסבעסערן  
און בענייען“.

און אַז זיי געהען-אַריין אין בעריהרונג...  
אין דער צווייטער כאַנדאָסע, וואָס איז פּערוואַרפען ערגעץ  
אין אַ טייגע-העק, האָבען מיר פון אַלע זייטען אַרומגענומען די  
קאָלאָניסטען. מען שטעהט און מען גלאַצט מיט די אויגען.  
— וואָס קוקט איהר?

— לאָז, וואַשע וויסאַקאָבלאַגאַרדיע, אַ קוק טהאָן אויף אַ  
פּרישען מענשען. אַ יאָהר צוויי איז ביי אונז קיין איין מענש  
נישט געווען.

דער גאַנצער מאַכער אין דעמדאָזיגען ישוב איז געווען  
דער נאָדזיראַטעל. ביי איהם אין הייזעל האָב איך מיך אָפּגע-  
שטעלט. דער נאָדזיראַטעל האָט געשטעלט דעם סאַמאָוואַר, און  
איך האָב געמאַכט אַ שמועס מיט דער קאַטאַרושניצע, זיין מיט-  
וואינערין.

זי האָט געקוקט אויף מיר ווי אויף נאַטשאַלסטוואָ.  
אין דער צווייטער כאַנדאָסע האָט מיך אינטערעסירט אַ  
קאַטאַרושניצע, טאַטיאַנע יערעמעיעוונע. מען האָט זי אָפּגעגעבען  
פאַר אַ מיטוואוינערין צו איינעם אַ קאָלאָניסט.

אַנ'אמת'ע בלוטדורשטיגע חיה, האָט זי צו דרייסיג יאָהר  
בעוויזען צו בערגאַבען דריי מאַנען און אויף סאַכאַלין איז זי  
געקומען, לויט'ן פּסק-דין, דערפאַר, וואָס:

- (1) זי האָט געוואָלט דער'הרג'ענען די שוויגער און האָט  
איהר דערלאָנגט אַזאָ קלאָפּ, אַז יענע איז צומאַרגענס געשטאַרבען.
- (2) דערפאַר וואָס זי פלעגט טיילמאַל מיט אַ נאָדעל שטע-  
כען די אויגען איהר שטיף-יונגעלע און בעשיטען זיי מיט זאָלץ  
צוליב וואָס ער האָט אָנגעהויבען שלעכט צו זעהן אויפ'ן רעכטען

אייג אין אויף דעם לינקען איז ער אינגאנצען בלינד געוואָרען.  
 פרעג איך ביים נאָדזיראַטעלס מיטוואוינערין :  
 — ביי אייך אין כאַנדאָסע וואוינט יערעמעיעוונע ?  
 — וואוינט.  
 — נו, וואָס ? ווי ?  
 דאָס הייסט, ווי לעבט זי, גוט, שלעכט. דערהער איך  
 פ'וצלונג אַנ'ענטפער :  
 — ניטשאַוואָ. זי טויג.  
 זענט זיך מודה, אַז דאָס איז זעהר אַ טיפישער ענטפער  
 פאַר אַ געקומענעם טשינאָוויק.  
 אַט אַזוי פיהרט מען זיך דאָרט.  
 און אַט אַזוי איז די בעציהונג צו דער קאַטאַרגע, וואָס איז  
 אינגאנצען אַנגעוויזען אויף די הפקות פון די נאָדזיראַטע-  
 ל'ס.

## די סמאָטריטעלעס פֿון די טורמעס.

דער טורמע-סמאָטריטעל איז על-פי-רוב אַ מענש, וואָס האָט  
 זיך אויסגעדינט פון נאָדזיראַטעלעס אָדער פון די פעלדשערס.  
 דאָס איז לחלוטין אַ גאַרנישט, וואָס בעקומט פלוצלונג אַ מאַכט  
 און פרעסט זיך איבער מיט איהר.  
 לויט'ן אוסטאָו האָט ער רעכט אין אַ ליאָדע מינוט צו גע-  
 בען דעם אַרעסטאַנט ביז 30 שמיץ מיט ריטער אָדער ביז 16  
 שמיץ מיט'ן קנוט.  
 לויט'ן געזעץ בעדאָרף יעדע שטראָף איינגעשריבען ווערען  
 אין שטראָפֿזשורנאַל.



אַבער אין דער ווירקליכקייט ווערט זי קיינמאל נישט איינגעשריבען.

אַבערשמיסען—און געענדיגט אַנ'עסק.

די קאטאָרושניקעס אַליין בעטען:

—שרייבט נאָר נישט איין אין שטראָפּזשורנאַל.

דאָס איבערגעהן פון דער אויספרובונגס-אַבטיילונג אין דער אַבטיילונג פאַר די אויסגעבעסערטע, פון דער „קייטענטורמע" אין דער אַזויגערופענער „פרייער טורמע", דאָס פערקירצטען די טער-מינען—דאָס אַלץ איז אַבערהאַנגען פון די איינשרייבונגען אין דעם שטראָפּזשורנאַל.

אַבשמיסען און אַריינשרייבען אין זשורנאַל אַריין—דאָס איז שוין נישט איין שטראָף, נאָר צוויי.

אויף אַזאָ אופן איז דער סמאָטריטעל פון דער טורמע אינגאַנצען אַ נישט-קאָנטראָלירטע פערזאָן בנוגע צו ליבשטראָף.

דאָס, וואָס עס פעהלען זיי שטראָפּען אין דעם שטראָפּזשור-נאַל, נעהמט-צו ביים קאטאָרושניק די מעגליכקייט צו קלאָגען זיך, און דער סמאָטריטעל קאָן אונבעשטראָפּט טהאָן, וואָס ער וויל.

טיילמאל בלויז שווימען-אַרויס אויף גאָטס וועלט אַזוינע פראָצעסען, ווי דער פראָצעס פונ'ם טורמע-סמאָטריטעל בעסטור-זשעו, וואָס האָט אַבערשמיסען דעם קראַנקען אַרעסטאַנט סאָ-קאָלסקי, וועלכער האָט די פאַליגע און איז, אַלואָ, בעפרייט פון שמיץ.

אַבער פאַר סאָקאָלסקי'ן האָבען זיך איינגעשטעלט די דאָק-טוירים.

די ליב-בעשטראָפּונגען מאַכען קאליע נישט בלויז די-יע-ניגע, וועלכע מען בעשטראָפּט, דערשלאָגענדיג אין זיי דאָס לעצ-טע ביסעלע געוויסען, זאָגאַר דאָס קאטאָרגע-געוויסען, נאָר אויך די-יעניגע וואָס בעשטראָפּען.

די גאַנצע אַטמאָספערע אויף סאַכאַלין איז אַנגעשטעקט. קיינמאל—דאָס איז, דאָכט זיך, אַזאָ געוועהנליכע, אַזאָ פערטע זיך וועלכעדיגע זאָך. אַפילו דאָמען, די ווייבער פון די

טשינאָווינקעס, פלוידערן אויף די אָווענד-הילאָנקעס וועגען קא-  
טעווען און וועגען דעם, אז מען בערדארף וואָס מעהר קאטעווען.  
—קאָן מען דען אויסקומען אָהן דעם?

זען אַ מענשען, וואָס ווערט אַנידערגעלעגט אויפ'ן שאַנד-  
שטוהל, —דערין איז פאַרהאַן עטוואָס אַווינס, וואָס מאַכט קאַליע,  
וואָס דערוועקט די חיה אינ'ם מענשען.

—איך בין דיין צאָר און גאָט! —מאַכט גוואַלדען עפּיס אַ  
גאָרנישט, אַ געוועזענער נאָדזיראַטעל אָדער אַ פעלדשער.  
דאָס איז, ווי איך האָב שוין געזאָגט, דאָס ליבסטע ווער-  
טעל פון די טורמע-סמאָטריטעלעס.

די בעשטראָפונגען דערגעהען ביז חוץ.  
—וואָס זענען דאָס איצט פאַר אַ בעשטראָפונגען! —מאַכען  
אָוועק מיט די הענד די סמאָטריטעלעס. —אַמאָל פלעגט מען אָב-  
שמיסען אַנ'אַרעסטאַנט, פלעגט ער נאָך מווען געהן דאַנקען דעם  
סמאָטריטעל.

—פאַרוואָס דאַנקען?

—פאַר דער אָנלערנונג. אַזאָ אָרדנונג געווען. אויפגעהויבען  
זיך אויף די פיס און זיך פערנויגט: „איך דאַנק אייך, וואָס  
וויסאַקאָבלאַגאַראָדיע, וואָס איהר האָט מיך, דעם נאָר, אָנגע-  
לערנט!“ אָבער איצט איז שוין דאָס נישטאָ. די קאַטאַרגע איז  
צולאָזען! „הומאַניש“ וויל מען זיין!

עס זענען געווען און עס זענען איצט אויך פאַרהאַן סמאָ-  
טריטעלעס, וואָס אָנערקענען נישט קיין נישט-געשמיסענע אַרע-  
סטאַנטען.

—שוין אַזאָ סיסטעם ביי מיר.

אייער פון זיי, וואָס די קאַטאַרגע רופט איהם „אייזערנע  
נאָז“. האָט אין דעם פרט איבערגעלאָזט נאָך זיך אַנ'אַנקעקאָטי-  
שען שם.

געקומען אינדערפריה צו דער אַרבייט-איינטיילונג, פלעגט  
ער אויסקוקען, צי איז עפּיס נישטאָ אַ נישט-געשמיסענער אַרע-  
סטאַנט.

—וואָס שטעהסטו מיר אַזוי, ברודערל, נישט ווי געהעריג?

א פּוס אָבערשטאַנען? האָ? קום נאָך אַהער, לעג זיך, ברודערל?  
אויב דער נישט-געשמענער האָט זיך געפיהרט אויפ'ן  
בעסטען אופן, געשטאַנען, ווי מען זאָגט, „אַהן אַנאַטעם“ און דו  
אייזערנע נאָז האָט זיך בשום אופן נישט געקאָנט צוטשעפּען צו  
איהם, פלעגט ער זיך אָבקעהרן און זאָגען:

— עי, וואָס שטעהסטו דאָרטען, ווי אַ שטומער! קום אַקאָרשט  
אַהער, ברודערל. תליון, שיט איהם אַריין פון די ברענענדיגע!

— פאַרוואָס, וואָסע בלאַגאַראָדיע?

— האָ. ריינען וועסטו נאָך? אַנידערלעגען זאָל מען איהם!

ער פלעגט מאַכען אַ געיעג אויף אַרעסטאַנטען.

אָט פאָהרט ער ביים ברעג ים אין קאָרסאַקאָווסקען פּאָסט,  
זעהט ער—אַנ'אַרעסטאַנט גראַבט זיך דאָרטען אינ'ם זאַמד ביים  
ברעג. לאָזט ער זיך צו איהם.

דערזעהט דער אַרעסטאַנט די אייזערנע נאָז, רוקט ער זיך  
ווייטער איבער'ן זאַמד, דער סמאָטריטעל נאָך איהם. נאָך אָט  
קאָן מען שוין ווייטער נישט געהן: דאָס וואָסער כאַפט ביז'ן  
גאָרטעל.

שטעלט זיך צו דער אַרעסטאַנט.

— וואָס טהוסטו דאָ, ברודערל?

— אָט ראַקעס כאַפּ איך, וואָסע בלאַגאַראָדיע. פאַר אייער

קיך.

— ראַקעס כאַפסטו? זעהר פיין, אָבער פאַרוואָס אַנטלויפסטו  
פון נאַטשאַלסטוואָ, האָ? דו מוזט, אפנים, האָבען אין קאָפּ שלעכ-  
טע רעיונות. זעהר פיין. די ראַקעס טראָג-אָוועק צו מיר אין קיך  
און אינדערפריה, ביי דער אַרבייט-איינטיילונג, געה-אַרויס, וועט  
מען דיך אָבשמיסען.

דער איינציגער, נישט-געשמענער אַרעסטאַנט איז געווען  
זיין אייגענער קיכער.

זעהר אַ געשיקטער קיכער, וואָס האָט זיך געפונען אונטער  
דער שוץ פון דעם סמאָטריטעלס ווייב.

— איהם זאָלסטו מיר נישט אָנריהרען. — האָט זי איין מאָל

פאַר אַלעמאָל אָנגעזאָגט איהר מאָן.

איינמאל איז זי אויף א גאנצען טאג אוועקגעפאָהרען צו איהרע בעקאנטע. קומט זי אָבער שפּעט צופּאָהרען, זעהט זי, דער מאַן געהט-אַרום עפּיס אַ פּערשעמטער,

—אָבגעשמיסען!—האַט זי אַ פּאַטש געטהאָן מיט די הענד.  
—אָבגעשמיסען!—האַט די אייווערנע נאָו געענטפּערט מיט אַ פּערשולדיגטער מינע—זיי נישט ביז, נשמה מיינע.

מיך האָט פּעראינטערעסירט דער סמאָטריטעל ל., וואָס האָט באמת איבערגעלאָזט נאָך זיך אַ שרעקליכען זכרון אויף סאַכאלין.  
ער האָט געשמיסען אָהן אַ צאָהל און אָהן אַ מאָס.  
יעדען פּריהמאָרגען פלעגט מען אָבשמיסען אַ 30—40 פּאַר-  
שוין.

איך האָב פּונאָנדערגעפּרעגט די אַרעסטאַנטען ווי אַזוי דאָס איז צוגעגאַנגען.

—אַט, ער פלעגט זיך אַזוי אַרויסגעהן, דאָכט זיך, גאָרנישט. אָבער באלד פלעגט ער זיך נעהמען אויפּרעגען. קוקט ער זיך אַרום, זעהט ער, אַז ביי עמיצען איז עפּיס נישט אין אָרדנונג: „ביי דיר איז עפּיס, ברודער, צוריסען דער בושלאַט. אומישנע צוריסען? האָ? אומישנע?“ „ווי אַזוי, וואָשע בלאַגאַראָדיע? צו וואָס אומישנע? ביי דער אַרבייט צוריסען.“—„ביי דער אַרבייט? פאַרוואָס האָסטו נישט פּערגייהט? האָ? אָט אַזוי ליגען דיר אין זינען די קאָזיאָנע זאָכען? אָט אַזוי, האָ?“—„נישטאָ מיט וואָס צו פּערריכטען.“ נאָר דאָ ווערט ער שוין גאָר אַ חיה. „די אָדערן וועל איך פון דיר, פלב, אַרויסציהען און פּערגייהען וועסטו מיר? די אָדערן! פון דער הויט שנייד-אַרויס שטיקלעך און לאַטעס זאָלסטו מיר דעגען! איך וועל דיר דאָס לייב צורייסען, ווי דו האָסט צוריסען דעם בושלאַט! תלין! לעג איהם אַנידער! ממית איהם!“ און עס הויבט זיך אָן. און וואָס ווייטער, אַלץ מעהר חיה ווערט ער. די לופט ווערט אָנגעזאָפּט מיט זיפּצען, אָבער ער טופּעט מיט די פיס. „זיי מאַכען זיך, די כלבים! שטאַרקער שלאָג זיי!“ סוף-כל-סוף פלעגט ער אַריינפאַלען אין אַזאַ גריט-צאָרן, אַז ער פלעגט הייסען, דער תלין וואָל זיך אליין אַנידערלאָז. גען און די אַרעסטאַנטען זאָלען איהם קאָטעווען. „שינדט איהם, ווי ער



זאל אייך, פלבים, נישט שאַנעווען, נישט זשאַלעווען!<sup>1</sup>  
— נישט קיין נאָר געווען! — האָט מיר דערקלערט זיין גע-  
וועזענער געהילף, איצט אליין אַ סמאָטריטעל. — האָט געוואוסט, ווי  
מען בעדאַרף האַלטען די קאָטאַרגע. ער פלעגט אויפהעצען די  
קאָטאַרגע אויפ'ן תלין און דעם תלין אויף דער קאָטאַרגע. קיין  
שטרייקען האָבען נישט געקאָנט זיין. נאָכדעם פלעגט שוין דער  
תלין „נישט שמירען“.

דער סמאָטריטעל מ., וואָס איז פאַר מיר געווען פערוואַל-  
טער פון קאָרסאָקאָוסקער טורמע, האָט זיך גערעכענט פאַר איי-  
נעם פון די סאַמע אַכזריות־דיגסטע סמאָטריטעלעס אויף סאַכאַלין.  
— די דאָקטוירים — אָט דאָס איז מיין גאַנצע צרה! — פלעגט  
ער שרייען אין אַווענד, נאָכדעם ווי ער פלעגט זיך אַנשכור'ען,  
„ווי געהעריג“. — הומאַניש ווילען זיי זיין! אָבער דערדאָזיגער  
אַרטיקעל פאַסט זיך גאָרנישט פאַר אונז. איך בין אַ ראַזגילדע-  
יַער? — פלעגט ער זיך בעריהמען, — איך געדענק נאָך די ראַזגיל-  
דעווער צייטען אויף קאַרע! איך בין אַ געבוירענער טורעמשטשיק!  
מיין פאָטער איז געווען אַ טורמע-סמאָטריטעל. איך אליין בין  
אונטער די נאָרעס אויסגעוואַקסען! מיר זענען נישט קיין פריצים,  
אַז מיר זאָלען זיך פערדרעהען אַ קאָפּ מיט הומאַניזם! אָט אין  
וואָס מיר געהען?

און מיט שטאַלץ האָט ער בעוויזען זיין אָבגעבלאָקירטען,  
אָבגעקראָכענעם שינעל, וואָס איז שוין אפשר אַלט געווען אַ  
יאָהר צוואַנציג.

און בשעת ער איז געווען נישט געווען נאָך  
אַזאָ ווייכער, נאָך אַזאָ מילדער מעטאָדישער מענש, ווי אָט דער  
אַלטער כּיטער סיבירניק.

די אַרעסטאַנטען האָט ער גערופען „ברידערשעס“, „ברידער-  
לעך“, „האַרציגע מיינע“, „ליבענקע מענשעלעך“, „טייבעלעך“ און  
אָהן אַ פרום וואָרט האָט ער זיך נישט געריהרט פון אָרט.

— קאָן מען דען אויסקומען אָהן אַ פרום וואָרט?<sup>2</sup>  
דעם פערשולדיגטען אַרעסטאַנט פלעגט ער צורופען מיט אַ

פינגער

—קום אַקאַרשט אַהער, מיין ליבינקער. לעג זיך, טייבע-  
לע מיינס, —מען וועט דיר איינשפריצען!

—וואָסע וויסאַקאַבלאַגאַראַדיע, פאַרוואָס? האָט רחמנות,  
—נו, וואָס, פע, מיין ליבינקער! פע, טייבעלע מיינס!  
בין איך דען ברוגז אויף דיר? איך בין אויף דיר נישט ברוגז.  
לעג זיך, לעג זיך, טייבעלע מיינס! און דערפאַר, וואָס דו  
שפאַרסט זיך נאָך, וועל איך דיר מוסף-זיין נאָך אַ פינף שטיין.  
—וואָסע וויסאַקאַבלאַגאַראַדיע...

—פע, טייבעלע מיינס, אַזוי איז שוין גאָר פאַסקודנע.  
דער נאַטשאַלניק הייסט, דו זאָלסט זיך לעגען, און דו פאַלגסט  
נישט. נאָך פינף, לעג זיך, ברודערשע!  
דערוועהן, אַז די שטראָף האַלט אין איין וואַקסען, לעגט  
זיך דער אַרעסטאַנט אַנידער.

—אַט אַזוי, מיין טייערער, אַט אַזוי איז גלייכער. נו, מיט  
גאָטס הילף, מיין ליבער! שפּרייך איהם אַריין, מעדוועדיעוו. גע-  
שמיסען זאָל ווערען, נישט געכאַפט, מיט הפסקות'לעך. שטאַרקער,  
נישט געאיילט! אַט אַזוי, אַזוי! מיט הפסקות איז בעסער! מיר  
האַבען זיך נישט וואָס צו איילען.

און אויב דער אַרעסטאַנט האָט געשריען נישט מיט זיין  
קול, פלעגט איהם מ. זאָגען:

—ניש'קשה, ניש'קשה, וועסט צו-ליידען, מיין טייערער!  
קריסטוס האָט אויך געליטען און געהייסען, מיר זאָלען אויך טהאָן  
דאָס אייגענע.

פראַקטישע אַרעסטאַנטען פלעגען זיך, נאַטירליך, באַלד לע-  
גען אָהן שום שפאַרעניש; זיי האָבען געוואוסט, אַז פאַר יעדעס  
מאָל, וואָס זיי וועלען זיך נעהמען אַבבעטען, וועלען זיי בעקן-  
מען אַ הוספה, און דער סמאָטריטעל פלעגט זאָגען:

—א נחת צו קוקען: די ברידערלעך פערשטעהען מיך פון  
ערשטען וואָרט. מיר לעבען נשמה אין נשמה מיט די טייערע!  
—און עס האָט גאָרנישט געטראָפּען, אַז מען זאָל זיך וועה-  
דען? —האָב איך איהם געפרעגט, הערענדיג, ווי ער „בעשטראָסט  
יעדעס מאָל זיין סטאַדע מיט אַ גאָטספּאַרכטיג וואָרט“.

ער האָט זיך צולאַכט.

—וואָס רעדט איהר? וואָס מיינט איהר? דאָס איז ביי די נייע, ביי די „הומאַנע“ די קאַטאָרגע צולאָזען. ביי מיר איז דאָס נישטאָ. געהט ער זיך לעגען, דער אַרעסטאַנט, טרויסלען איהם הענד און פיס. ער קאָן מיך!

און אין אַווענד, אַז ער פלעגט זיך אָנשכור'ען, פלעגט ער מאַכען געוואַלדען:

—אין אימה בעדאַרף מען האַלטען די קאַטאָרגע! אין אימה! איהר פרעגט ביי מיר! אָבער דידאָזיגע „הומאַנע“ זענען אונז מבזה! מבזה זענען זיי אונז, די כלבים! זאָלען זיי פאַהרען מיט זייער מענשענפריינדליכקייט וואוהין זיי ווילען, אָבער וואָס האָ-בען זיי דאָ צו טהאָן, אויף דער קאַטאָרגע? די קאַטאָרגע איז אונזער זאָך! און אין די הייליגע שריפטען שטעהט געשריבען: שרעק רייניגט די נשמה!

דער געוועזענער פעלדשער ט., איצט אַ סמאָטריטעל פון דער ריקאָוסקער טורמע, איז שוין גאָר אַנאָדער מין מענש. ער האָט זיך ליב צו ריהמען און צו ווייזען, ווער ער איז אַווינער.

אפילו וועגען זיין פעלדשעריי האָט ער ליב צו דערצעה-לען מעשיות נישט געשטויגען נישט געפלויגען. עפיס אַ גרעפין האָט בעדאַרפט שיקען איהר זוהן אין מלחמה אַריין, האָט זי איבערגעגעבען דעם זוהן אונטער זיין השגחה. —איך גיב אייך איהם איבער, דעם זוהן, איהר זאָלט איהם היטען.

—זענט ספּאָקאַניע, אייער דורכלויכט.

אויף סאַכאַלין גרינדעט ער קאָלאָניעס אויף זומפען, בלאָ-סעס און גיט זיי זיין נאָמען. ער בויט איבער טורמעס „לויט זיינע פראַיעקטען“ און האַלט זיך אין איין ריהמען דערמיט. אַ געוועזען ווערימעל, ווערט ער איצט משוגע פון מאַכט. —ביי מיר ווייס דער אַרעסטאַנט יעדעס העהרעלע, ווי אַזוי עס ליגט אין מיינע ברעמען.

בעזונדערס האָט ער ליב צו דערמאָהנען די צייטען, ווען

ער איז געווען צייטווייליגער פערוואלטער פון דער וואַיעוואָדען-טורמע, די שרעקליכסטע טורמע אויף סאַכאַלין, וואָס איז שוין איצט אָפּגעשטאַפט געוואָרען.

— געה איך מיר אַרויס, פערשטעהט איהר מיך, אויף דער אַרבייטס-איינטיילונג: „גוט-מאַרגען, פלבים, גוט-מאַרגען, וואַרנאַ-קעס!“ ענטפערט דער עולם אין איין קול: „גוט-מאַרגען אייך, וואַשע וויסאַקאָבלאַגאַראָדיע!“ און מען לאַכט. זיי פערשטעהען, אַז איך בין גוט אויפגעלעגט, אָבער אַז איך געה-אַרויס, אַ שוויי-גענדיגער, איז אַ בית-עולם אַרום. בין איך געקומען און נישט אָנגערופען זיי פלבים, פערשטעהען זיי: „שלעכט!“ בין איך, הייסט עס, נישט אויפגעלעגט, אין כּעס. פאַר קיין איין גענעראַל אויפ'ן „סטאַטער“ שרעקט מען זיך נישט אַזוי. הייס איך שמייסען — הערען אַלע אויף צו אַטעמען. סססאַלדאַטען! גראָבאייזענס, אַ גרוב זאָל מען גראָבען!“

— צו וואָס אַזוינס?

— אַ קבר! איך וויל פלומר'שט אויף טויט פערשמייסען. „אַ פעלדשער אַהער!“ — שריי איך. די פּאַמאַטשניקעס דרעהען זיך אַרום מיר, ווילען מיך פלומר'שט בערוהיגען. וואַרפען זיך מיר די אַרעסטאַנטען צו די פיס. דער תלין אַליין טרויסעלט זיך, ווי אַ בלאַט. און איך הויב-אָן גוואַלדעווען. „שמירען ביזנו געקומען אַהער?“ — שריי איך. — טעווע שטאַרק, אַנישט, וועל איך זיך איך אַוועקלעגען!!!

— אָבער דאָך האָט עס קיין ממשות נישט! די אַרעסטאַנטען ווערען געוועהנט דערצו. דאָס ווירקט נישט אויף זיי. אויב אַג'— אַרעסטאַנט האָט בעקומען 3.000 שמיץ אויף זיין לעבען, טאָ וואָס האָט עס ביי איהם פאַר אַ בעטרעף? כּאָטש קאַטעווע איהם יעדען טאָג. ניין, דער אַרעסטאַנט בעדאַרף פערשטעהן דעם נאָ-טשאַלינק. אויב איך זאָג: „שמייסען!“ בעדאַרף דעם אַרעסטאַנט אַראָפּקריכען די הויט פון שרעק. איהר פּרעגט די אַרעסטאַנטען וועגען מיר, וועלען זיי אייך זאָגען.

די אַרעסטאַנטען האָט מען גאַרנישט בעדאַרפט פּרעגען



וועגן איהם: זיין שם אויף מאכאלין איז מיר שוין גוט בעקאנט געווען.

— מיט אייך געה איך נישט שמייסען מיינע אַרעסטאַנטען, — האָט ער מיר איינמאָל געזאָגט, — אויב איך וועל זיין ביי דער שטראָף, בעדאַרף מען דעם אַרעסטאַנט אַוועקטראָגען אַ טויטען אין לאַזאַ-רעט אַריין. נישט אַנדערש. אַזוי קאָן מין שוין די טורמע. איך שמייס געוועהנליך אין קאָנטאַר, — דערצעהלט ער. — אינמיטען שטעלט מען אַנידער די קאָבילע. איך פעררויכער אַ פאַפיראַס און הויב-אַן בעת-מעשה אַרומגעהן פון ווינקעל צו ווינקעל. גלייך איך מין אויס מיט דער קאָבילע, זאָג איך: „איינס“. און דער-נאָך נעהם איך מין גאָר צו עפעס אַנאַרבייט, איך זעץ מין אַוועק שרייבען, פונקט ווי אין וואָלט פלומר'שט פערגעסען. און דערנאָך: „צוויי“ אַ דרייסיג שמיץ גיב איך אין אַ צוויי-דריי שעה. ביז וואָנען ער ווערט אָבגעשמיסען, ווערט פון איהם אַ תל. ער שרייט און קרעכצט און בעט גאָט און זידעלט זיך און ווערט עפּיס אַזוי ווי משוגע אפילו. בעדאַרף ער געהן אין קאָנ-טאַר אויף שמיץ, איז אַלצאיינס, ווי אויף דער תליה, ער וועט עס קיינמאָל נישט פערגעסען.

און ער פערגעסט באמת נישט. איך האָב געזעהן מענשען, וואָס האָבען בעקומען טויענדער שמיץ אויף זייער לעבען. אָבער די דרייסיג שמיץ „אין קאָנטאַר“ קאָנען זיי נישט פערגעסען. — יעדען קלאַפּ פיהלסטו דורך און דורך. און דער תלין וואָרט ביז עס פערגעהט. און נישט נאָר דער גוף — די נשמה ווערט אויסגעמוטשעט פון וואָרטען. שוין בעסער דער טויט, איי-דער אַזוי זיך צו מוטשען.

— אָבער דאָס איז אויך אַ קנאַפע סגולה, — זאָגט ק. — און איך פענוץ מין איצט דערמיט גאָנץ זעלטען. לויט מיין מיינונג, איז נישטאָ קיין בעסערס, ווי אַ פינסטערער קאַרצער. אָט דאָס איז אַ מיטעל. אַ סך שרעקליכער פון ריטער. זעצט מען אַריין אויף אַ וואַכען צוויי... קומט, מיר וועלען אַ קוק טהאָן... דאָס איך ווירקליך עפּיס שרעקליכעס.

מיר זענען אַריין אין אַ קליין קאָרידאָרל; פון ביידע זיי-

טען—קלייניטשקע שטייגעלעך מיט סימנים פון פענסטערלעך אין טהיר.

פון דער לופט אין קאָרידאָר שווינדעלט דער קאָפּ. די לופט איז פונקט ווי אין אַ שטאַל פון הינד אָדער אַרום די שטייגען פון וועלף.

באַלד ווי מיר זענען אַריין אין קאָרידאָר, האָט זיך פון אַלע שטייגעלעך דערהערט אַ גיהנמ'דיגע זידלעריי אויף ק'ס אַדרעס.

מענשען זענען פון דער הויט געקאָלען פון גרימצאָרן, האָבען זיך געוואָרפען צו די טהירען. דאָס האָט דערמאָהנט די אָבטיילונג פאַר ווילדע און אונרוהיגע אין אַ משוגעים-הויז.

—עפען אָקאָרשט גוסעו'ן, —האָט ק. געהייסען.  
דער נאָדזיראַטעל האָט זיך גענומען פאַר'ן שלאָס. אָבער פון שטייגעל האָט זיך דערהערט אַ קול, פול שרעק:

—געהט נישט אַריין! געהט נישט אַריין צו מיר! איך וועל איך דער'הרג'ענען!

—נו, מען בעדאָרפט טאַקי נישט, —האָט ק. צוריקגענומען זיין פערדאָרנונג. —דאָס, זעהט איהר, איז אַ ביסעל בעסער פון שמיץ, וואָס איז שמיץ?

אַ מאָדנע זאַך, אָט די אַלע מענשען, וואָס האָבען זיך קונה-שם געווען מיט זייער שמיסען, טענה'ן אַלע אין איין קול: —וואָס העלפען שמיץ? ווירקט עס דען און שמיסען פונדעסטוועגען.

### טויטשטראָף.

פאַר די פיר יאָהר, וואָס דער גענעראַל מערקאָוין איז געווען נאַטשאַלניק, איז אויף דער אינזעל סאַכאַלין נישט געווען קיין איין פאַל פון טויטשטראָף.

— איך ווייס, אַ סך וועלען זיין נישט צופרידען דערמיט, —  
האַט מיר דער גענעראל געזאָגט.

אַבער איידער מיר וועלען ריידען וועגען דערדאָזיגער „אונ-  
צופרידענהייט“, וועגען איהרע סבות, וועלען מיר זאָגען עטליכע  
ווערטער וועגען דעם, ווי אַזוי ווערט געוועהנליך אויסגעפיהרט  
די טויטשטראָף אויף סאַכאַלין.

די לעצטע טויטשטראָף איז אויסגעפיהרט געוואָרען מיט  
פיר יאָהר צוריק.

מען האָט געהאַנגען דריי קאָטאָרושניקעס-דעצידיוויסטען:  
איינעם אַנ'אַלטען דורכגעטריבענעם קאָטאָרושניק און צוויי יונגע-  
פאַר אַרציהה מיט דער כונה צו בערויבען. געשעהן איז עס טא-  
קי אויף דער אינזעל סאַכאַלין

וועגען דערדאָזיגער טויטשטראָף האָט מיר דערצעהלט דער  
סאַכאַלינישער גלח, אַלעקסאַנדער, וואָס האָט פאַר'ן טויט מתודה-  
געווען די פער'משפט'ע.

מען האָט זיי געהאַלטען בעזונדער. דער גלח אַלעקסאַנ-  
דער איז, לויט דער פעראַרדנונג פון נאַטשאַלסטוואָ, געקומען  
צו זיי מיט דריי טעג פריהער פאַר'ן הענגען.  
געקומען דער גלח, האָבען די פער'משפט'ע פערשטאַנען,  
אַז די וויסטע מינוט דערנעהנטערט זיך.

— זיי זענען געווען בלאַס, דערשראָקען, צומישט און האָ-  
בען אַ וואָרט נישט געקאָנט אויסריידען. — האָט דערצעהלט דער  
גלח אַלעקסאַנדער. — דער אַלטער האָט זיך נאָך ווי-עס-איז געהאַל-  
טען. געלאַכט, גע'חזוק'ט איבער'ן טויט, אויסגעלאַכט אפילו זיינע  
חברים... „נו, זאָג איך, ברידער, מילא, וואָס עס וועט זיין, וועט  
זיין, דערווייל אַבער וואָלט גאַרנישט געשאַדט אַטראַכט צו טהאָן  
וועגען דער נשמה“. נו, גוט. האָט מען גענומען תפילה-טהאָן,  
אַבער מיט האַרץ, מיט לייב און לעבען.

— אַלע דריי טעג?

— אַלע דריי טעג. מיר האָבען געשמועסט וועגען יענער  
וועלט, צוזאַמען געדאווענט, געזאָגט תהלים. צוזאַמען אויפ'ן  
הויף אפילו שפאַצירט. נישט אַבגעלאָזט אויף אַרגע פון זיך.

בעטען זיך רחמים: „פאָטערל, זענט מיט אונז, מיר שרעקען זיך, פלעג איך נאָר לויפֿען אַהיים אויף וואָסערע אַנדערטהאַלבען שעה, דאָס האָרץ איבערצוכאַפֿען—און ווייטער צו זיי. געשלאָפֿען האָ- בען זיי וועניג: אַזוי אויף אַ שעה פלעגט עמיץ אַנטדרעמעלט ווערען און איך, ווידער, האָב אויך נישט געשלאָפֿען. און ווער האָט עס יאָ געקאָנט צומאַכען מיט אַנ'אויג?

—האָט איהר מיט זיי געשמועסט פון אַנדערע זאַכען אויך, אויסער פון גאָט-ענינים?

—ווי אַנדערש? מען מוז דאָך פאָרט אונטערהאַלטען ביי די האָפֿנונג, פלעגען דאָך טרעפֿען פאַלען, אַז מען פלעגט זעגענדיגט ווערען אפילו אויף דער תּליה. און קאָן מען דען צו- נעהמען ביי אַ מענשען די לעצטע האָפֿנונג? אָהן אַ האָפֿנונג פאַלט דער מענטש אין יאוש אַריין, זיי פלעגען מיך אַלץ פרעגן: „ווען און ווען?“ אָבער אַז מען האָט זיי מיט אַ טאָג פריהער געבראַכט ריין וועש, האָבען זיי שוין פערשטאַנען, אַז מאָר- גען אינדערפריה מסתּמא. דידאָזיגע נאָכט האָבען זיי שוין נישט געשלאָפֿען. דאָכט זיך, איינער איז יאָ אַנטדרעמעלט געוואָרען אויף אַ שעה, ביינאָכט האָב איך זיי מתודה-געווען. און בעגינען, אַז עס האָט נאָר אָנגעהויבען שאַרען אויף טאָג, האָט מען זיי גענומען אַרויספיהרען. איך האָב אָנגעטהאָן די שוואַרצע ריווע און אַוועק מיט זיי

דאָ האָט זיך עפעס געמאַכט אַ מניעה: אויף אַ פערטעל שעה האָט פערשפּעטיגט יענע פערזאָן, וואָס בעדאַרפט בייזיין די טויטשטראָף.

—וועט איהר גלויבען, —האָט דער גלח געזאָגט, —אָט דאָס פערטעל שעה האָט מיר אויסגעוויזען לענגער, ווי די אַלע דריי טעג. איז דאָס מיר, היינט ווי איז אָבער זיי? אַז מען האָט דורכגעלייענט די קאָנפירמאַציע, האָט מען גענומען קלאָפֿען אין די פויקען.

דאָס איז געווען אַנ'איבעריגע פאָרויכטיגקייט, וואָרום זיי האָבען זיך גאָרנישט מכין-געווען צו זיידלען נאָטשאַלטסוואָך, ווי עס געשיהט שטענדיג אין אַווינע פאַלען.



—געשטאַרבן מאָדנע רוהיג. אַ קוש געטהאָן דעם צלם  
און זיך אָפגעגעבען דעם תלין אין די הענד אַריין. בלויז איינער,  
גאָר דער יונגסטער, סיטין, האָט געזאָגט: „די סאַמע רעכטע  
צייט צו לעבען, בעדאַרף איך גאָר שטאַרבן.“ אַליין אַרויף אויף  
דער תליה און אָנגעצויגען דעם שלייף אויפ'ן האַלס.  
אָבער דער אַלטער, וואָס האָט פריהער אַזוי געלאַכט פון  
טויט, איז מיט יעדער שעה אלץ מעהר און מעהר געפאַלען  
פון מוט.

מען האָט איהם כמעט ווי אַרויפגעטראָגען אויפ'ן עשאַפּאַט.  
פון שרעק זענען איהם אָפגענומען געוואָרען הענד און פיס.  
פאַר'ן הענגען האָט ער געבעטען בראָנפּען.  
—נו, האָט מען געגעבען?

—ניין. קאָן מען דען געבען? אינמיטען נאָכט זיך מתודה-  
געווען און פינף אַ זיגער פאַרטאָג טרינקען בראָנפּען. דאָס געהט  
נישט.

די תליה-צערעמאָניעס האָבען לאַנג געדויערט. איינער פון  
דער וואָך איז בשעת-מעשה געפאַלען אין חלשות. אַ סך אַרע-  
סטאַנטען, וואָס מען האָט אומישנע געבראַכט צופיהרען, זיי זאָ-  
לען זעהן ווי מען הענגט, האָבען נישט אויסגעהאַלטען און זע-  
נען אַוועקגעגאַנגען.

דיאָזיגע לעצטע טויט-שטראָף אויף סאַכאַלין איז פאַרגע-  
קומען אויפ'ן הויף פון דער אַלעקסאַנדראָוסקער טורמע  
אָבער דאָס געוועהנליכע אָרט פאַר טויטשטראָף איז געווען  
די שרעקליכע און מרה-שחורה'דיגע וואַיעוואָדען-טורמע, צווישען  
אַלעקסאַנדראָוסק און דוע, וואָס איז שוין היינט אָפגעשאַפט גע-  
וואָרען און צעוואָרפען ביז'ן סאַמע פונדאַמענט.

די תליה פלעגט אויפגעשטעלט ווערען אינמיטען הויף.

פון טורמע פלעגט מען צוניפּטרייבען ביי אַ הונדערט אַרע-  
סטאַנטען, זיי זאָלען עס צוועהן מיט די אייגענע אויגען. און  
אויב מען האָט געהאַנגען אַנאַרעסטאַנט פון דער אַלעקסאַנדראָוו-  
סקער טורמע, פלעגט מען צוניפּטרייבען נאָך אַ פינפּפּונדציג  
מענשען פון דאָרטען.

די וואָיעוואָדען-טורמע איז געלעגען אין אַ טאל, און ס'וון די בערג, וואָס האָבען זיך געהויבען אַרום איהר, ווי אַ מין אַמפּי-טעאַטער, האָט מען געקאָנט זעהן אַלץ, וואָס עס טהוט זיך אין טורמע.

אויף אַט די בערג פלעגען זיך פאַרטאָג אויטלעגען די קאָ-לאָניסטען פון אַלעקסאַנדראָוסק און „קוקען, ווי מען הענגט". און אַט דער אַמפּיטעאַטער, פול מיט צושויער, און אַט די ברעטלעך פון דער תליה—דאָס אַלץ האָט די וואָיעוואָדען-טורמע געמאַכט עהנליך צו עפּיס אַ שרעקליכען טעאַטער, וואו עס זענען געשפּילט געוואָרען אימה'דיגע טראַגעדיעס.

אַ סך פון דידאָזיגע צושויער האָבען מיר איבערגעגעבען פּרטים פון די טראַגעדיעס, וואָס פלעגען געשפּילט ווערען אויף די ברעטלעך פון דער וואָיעוואָדען-טורמע, אָבער די סאַמע וויכ-טיגסטע, די סאַמע אינטערעסאַנטסטע, די סאַמע גענויסטע פּרטים האָט מיר, נאַטירליך, געקאָנט געבען בלויז יענער מענש, וואָס איז נעהנטער ווי אַלע געשטאַנען צו די געהאַנגענע, אַ מענש, וואָס איז באמת בייגעווען ביי זייערע לעצטע מינוטען—און אַט דער מענש איז דער אַלטער סאַכאַלינישער תלין קאַמליעוו.

אויף סאַכאַלין האָט ער אויפגעהאַנגען דרייצעהן מענשען; פון זיי 10 אין דער וואָיעוואָדען-טורמע.

זיין ערשטער קרבן איז געווען דער קאַטאַרוזשניק קוטשע-רעווסקי, וואָס איז פער'משפט געוואָרען צו טויטשטראָף פאַר מאַ-כען וואונדען דעם טורמע-סמאָטריטעל שישקאָוו.


קוטשערעווסקי האָט זיך געשראָקען פאַר טויטשטראָף, אָבער פאַר'ן טויט האָט ער נישט מורא-געהאַט.

...אין דער נאַכט פאַר דער טויטשטראָף איז איהם געלונ-גען צו קריגען אַ מעסערן און ער האָט זיך איבערגעשניטען די אַרטעריע.

איז מען געלאָפען נאָכ'ן דאָקטאָר. ביז וואָנען מען האָט איהם געמאַכט אַ בינט, ביז וואָנען מען האָט איהם אָבגעמינטערט, איז געקומען די שעה „אַרויסצופיהרען איהם".

קוטשערעווסקי איז געשטאַרבן מוטיג און העז'דיג.

ער האָט אליין אַראָבגעוואָרפֿען דעם בינט, מיט וועלכען  
מען האָט איהם פֿערבונדען דעם האַלז.  
און האָט די גאַנצע צייט געשריען צו די אַרעסטאַנטען.



קאַמליעו.

דער עיטסטער טשאַליגיסטער תּלמיד, פֿער'מאָשט געוואָרען צו 55 יאָר קאַטאַרגע.

אז זיי זאלען טהאן דאס אייגענע, וואס ער.  
אומזיסט האט מען געקלאפט אין די פוירען אריין. קו-  
שערעווסקיס ווערטער זענען דערהערט געווארען אין דער בא-  
דאבאנען-קלאפעריי.

קוטשערעווסקי האט נאך געשריען אפילו דעמאלט, ווען מען  
האט איהם אָנגעהאָן דאָס טויטע העמד, אַרויפגעפיהרט אויף  
דער תליה און אַוועקגעשטעלט אויפ'ן בענקעלע.  
קאָמליעוו איז געשטאַנען דערביי און, ווי דער שטייגער  
איז, געהאַלטען איהם פאַר די אַקסלען.

קוטשערעווסקי האט אפילו אונטער'ן טויטען העמד געשריען:  
— שרעקט זיך נישט, ברידער!

זיינע לעצטע ווערטער זענען געווען:

— דער שטריק איז דין, אָבער דער טויט איז לייכט...

דאָ האט קאָמליעוו אַ מאַך געטהאָן מיט'ן טיכעל, די צו-  
העלפער האָבען אַרויסגעשטויסען דאָס בענקעלע פון אונטער די  
פיס—און אָט איז אויסגעפיהרט געוואָרען די טויטשראָף.

די פראָצעדור פון דער טויטשראָף ציהט זיך געוועהנדיך  
גאַנץ לאַנג: אַנדערטהאַלבען שעה.

דעם פער'משפּט'ען פלעגט מען אַרויספיהרען אין קייטען.  
אין קייטען פלעגט ער אויסהערען דעם פסק-דין. דערנאָך  
פלעגט מען איהם אַראָפּנעהמען די קייטען, אָנטהאָן דאָס טויטע  
העמד און איבער'ן העמד דעם שליף, בעשמירט מיט אייל...  
אין כלל פלעגט דידאָזיגע פראָצעדור, וואָס פלעגט זיך  
אָנהויבען אַ זיגער פינף, זיך זעלטען ענדיגען פריהער פון האַלב  
זיבען.

אָט די שרעקליכע אַנדערטהאַלבען שעה פלעגט זעלטען  
ווער קאָנען אויסהאַלטען.

— עס טרעפט, אַז איינער פאַלט אַזוי פון מוט, אַז ער  
ווערט אינגאַנצען פערגלייווערט, — דערצעהלט קאָמליעוו.

ביי דעם גרעסטען טייל האָט קוים געקלעקט כחות צו בע-  
טען דעם תלין:

— מאַכט עס נאָר גיכער, אָהן יסורים, איך בעט אייך!



ביי מאַנכע האָט אויך דערויף נישט געסטאָיעט קיין כחות.  
דער קאָטאָרושניק קינזשאָלאָוו, וואָס איז אויפגעהאַנגען  
געוואָרען דערפאַר, ווייל ער האָט דער'הרג'עט דעם קרעמער  
ניקייטין\*). האָט די גאַנצע צייט, בשעת מען האָט געלייענט דעם  
פסק-דין, תפילה-געטהאָן צו גאָט, און דערנאָך, אַז מען האָט  
איהם גענומען אויסטהאָן די קייטען, איז ער געפאַלען אין  
חלשות.

מען האָט איהם געמוזט אַרויפטראַגען אויפ'ן עשאַפּאַט.  
קאָמליעוו, וואָס האָט איהם דעמאָלט צוגעהאַלטען, דער-  
צעהלט:

—אין מיין, אַז בשעת מען האָט איהם אָנגעהאַנגען דעם  
שטריק, איז ער שוין געווען טויט.

לויט קאָמליעוו'ס זכרונות, ווערט יעדער פאַר'ן הענגען קאַלט  
און ציטערט אויפ'ן גאַנצען לייב, עס קלאַפט איהם אַ צאָהן אָן  
אַ צאָהן, און ער ווערט שוין נישט בלאָס, נאָר אינגאַנצען ווייס.  
ער האַלט איהם פאַר'ן אַקסעל, בשעת ער שטעהט אויפ'ן בען-  
קעל און די האַנד פיהלט דורכ'ן העמד, אַז דאָס לייב איז איהם  
קאַלט געוואָרען און ציטערט אינגאַנצען.

צווישען די אַלע דרייצעהן פאַרשוין, וואָס זענען געהאַנגען-  
גען געוואָרען דורך קאָמליעוו'ן, שטעהט גאָר בעזונדער איינער  
אַ קלימענקאָ.

דאָס פערברעכען, וואָס קלימענקאָ איז בעגאַנגען, בעשטעהט:  
דערין:

ער איז אַנטלאָפּען, האָט איהם דער נאָדזיראַטעל בעלאָוו  
געכאַפּט, געבראכט צוריק, אָבער אין וועג שטאַרק צו'ממית'ט.  
דעמאָלט האָט קלימענקאָ געגעבען זיין עהרליך אַרעסטאַנ-  
טיש וואָרט, אַז ער וועט זיך נוקם-זיין אין בעלאָוו'ן. איז ער

(\*) מען זאָגט, אַז דערדאָזיגער מאָרד איז אויסגעפֿיהרט געוואָרען דורך דעם

צאָריהמטען „גאָלדענעם הענדעל“. זי איז געווען אַרעסטירט און דערנאָך אַרויסגע-  
לאָזט געוואָרען, ווייל עס זענען געווען וועניג בעחזיוען געגען איהר.

אנטלאפען א צווייט מאל און אליין געקומען אויף יענעם קאר-  
דאן, וואו בעלאוו איז געווען.

—דיין גליק—נעהם מיך. נישטא קיין כחות צו געהן ווייטער.

זעלאוו האט ווידער אוועקגעפיהרט קלימענקא'ן אין טורמע

אריין, אבער אין וועג האט ער בעלאוו'ן דער'הרגעט

נאכדעם איז קלימענקא אליין געקומען אין טורמע, דער-

זעהלט וואס ער האט געטהאן—מיט אלע פרטים.

האט מען איהם פער'משפט צו טויטשטראף

אפילו קאמליעוו, וואס האט גענוג געזעהן אויף זיין לעבען,

האט נישט געזעהן אזוינס, וואס איז געשעהן ביי קלימענקא'ס

טויט.

אז מען האט איהם ארויפגעפיהרט אויפ'ן עשאפאט, האט

ער זיך געווענדט צו נאטשאלסטווא און... בעדאנקט דערפאר, וואס

מען האט איהם פער'משפט צום טויט.

—איך ווייס אליין, וואסע וויסאקאבלאגאראדיע, אז איך

בין דאס ווערט. איך האב עס פערדינט—הענגט מען מיך.

זיין איינציגע בקשה איז געווען, „מען זאל אָנשרייבען

זיין ווייב, אז ער האט צוגענומען אזא און אזא מין טויטשטראף“.

—און אָנשרייבען איהר, אז איך בין עס ווערט געווען.

—אפילו די פויק האט געשוויגען ביים הענגען!—דערזעהלט

קאמליעוו.

אזוי שטיל און רוהיג איז געשטארבען דערדאזיגער מענטש.

אט זעהט איהר, ווי אזוי עס שטארבען קאטארזשינקעס

און וואס איז אזוינס טויטשטראף

עס איז א ספק, צי דאס זעהן ווי מען הענגט קאן מיט-

ווירקען צו דער אויספערסערונג פון די קאטארזשינקעס, וואס ווע-

רען ארויסגעטריבען פון טורמע, זיי זאלען זיין דערביי, און

דאס אייגענע אויך די קאלאניסטען, וואס פלעגען פערנעהמען

דעם נאטירליכסטען אמפיטעאטער איז דער וועלט קעגען דערדא-

זיגער אוננאטירליכסטער סצענע.

איצט לאמיר זעהן, פארוואס האט מען אָבעששפט די

טויטשטראף.

דער גענעראל איז באמת גערעכט געווען, בשעת ער האָט געזאָגט, אַז אַסך זענען שטאַרק נישט צופרידען, וואָס מען האָט אויפגעהערט אָנצעווענדען טויטשטראָף.

אפילו פון מאַנכע סאַכאָלינישע פרויען קומט-אויס צו הערען צווישען דער „סאַלאָן-פלוידעריי“, אַז „די קאַטאַרגע איז צולאָזען“ און אַז „די טויטשטראָף איז ממש נויטווענדיג.“

—וואָלט מען אויפגעהאַנגען איינעם צי צוויי אַיאָהר, דע-מאָלט וואָלטען זיי געוואוסט!

זיי ווייט עס קאָן זיך סאַכאָליניזירען אין אַזאָ מין קאַטאַר-גע-סביבה אפילו אַדאָמע.

איבעריגענס, זאָל עס דינען צו דעם כבוד פון די סאַכאָ-לינישע דאָמען, וואָס ציטערן אַזוי פאַר'ן לעבען פון זייערע מאַנען.

אַבער וואָס איז פאַרט די סבה, וואָס די סאַכאָלינישע אינ-טעליגענטען זענען נישט צופרידען?

—הערט נאָר, פאַטערל,—איז בוכשטעבליך אויסגעקומען צו הערען אויף יעדען שריט און טריט,—אַזוי איז דאָך שרעק-ליך צו לעבען! אַזוי קאָן מען דאָך פשוט אַוועק'הרג'ענען? מען קאָן דאָך טהאָן, וואָס מען וויל! דאָס איז דאָך לייטיש געלעכ-טער: מען טהוט און מען פערלענגערט דעם טערמין! אַמענש האָט אַזוי אויך פערציג יאָהר, דערלעגט מען איהם נאָך פופ-צעהן! איז איהם דען נישט אַלצאיינס: פערציג אָדער פינפאונ-פופציג?! ניין! דידאָזיגע מענשענפריינדליכקייט וואָרפט-אַוועק. טויטשטראָף—אַט דאָס איז נויטיג!

און אַז מיר, וואָס איך בין שוין געוועהנט צו זיצען גאַנ-צע טעג און פערברענגען אין דער געזעלשאַפט פון די קאָמליעווס, פאָלוליאַכאָווס, גאָלדענע הענדטלעך“, פלעגען אַרויספיהרען פון געדולד דידאָזיגע מיינונגען און שמועסען, פלעג איך זאָגען:

—דעמאָלט, מיינע הערן, איז שוין גלייכער צו ריידען וועגען שניידען אויף שטיקער, אויף פערטלען. דאָס וועט כאָטש האָבען אַזין. דאָס איז נאָך נישט אויסגעפרובט געוואָרען—אפשר וועט דאָס העלפען. און די טויטשטראָף איז שוין געפרובט גע-

וואָרען. און האָט נישט געהאַלפּען.

און ווירקליך!

ווען האָט מען דער'הרג'עט די סמאָטריטעלעס?

ווען האָט מען דער'הרג'עט דערבינ'ען? סעליוואַנאָו'ן? אַנ-

דערע? ווען האָט מען געמאַכט אַנ'אַטענטאַט אויף ליווינ'ען, אויף שישקאָו'ן?

אין דער צייט, ווען די טויטשטראָף האָט פונקציאָנירט.

צו האָט מען דער'הרג'עט כאָטש איין טשינאָוויק פאַר

דידאָזיגע פיר יאָהר, ווען די טויטשטראָף האָט אויפגעהערט צו פונקציאָנירען?

ניין, קיין איינעם נישט.

אַבער דער אַטענטאַט אויף דעם דאָקטאָר טשאַרדינצעוו?

אַבער דער אַטענטאַט אויף דעם פּאָליצי-סעקרעטאַר פּונ'ם קרייז טימקאָוסקאָיע?

אין „די פּאַפירען“ זענען ווירקליך פאַרהאַן די ביידע

ענינים.

אויפ'ן דאָקטאָר טשאַרדינצעוו האָט זיך געוואָרפּען דער

אַרעסטאַנט קריקאָוו.

מיט קריקאָוו'ן האָט מיך בעקאָנט... דאָקטאָר טשאַרדינצעוו.

—נו, און איצט קומט אַ קוק טהאָן אויפ'ן מענשען, וואָס

האָט מיך שיער נישט דער'הרג'עט!—האָט מיר דער דאָקטאָר

געזאָגט, בשעת מיר זענען אַדורכגעגאַנגען דעם גאַנצען לאַזאַרעט.

—ווי? ער איז דאָ? ביי אייך?

—יא, אין אַ בעזונדער צימער.

—און איהר שרעקט זיך נישט צו געהן צו איהם?

—ניין, עס מאַכט נישט אויס. ער האָט זיך איצט בערווהיגט.

מיר זענען מיט איהם גרויסע פריינד.

אין אַ קליין בעזונדער צימער איז געלעגען דער קראַנקער

קריקאָוו, בלאַס, אויסגעמוטשעט, אַבגעזעהרט.

ער האָט מיך אָנגענומען פאַר אַ דאָקטאָר, און מיט אַ שוואַ-

(\*) ביידע פּאַלען זענען געשעהן אינ'ם דאָרף רילסקאָיע.



כען קול, וואָס איז וויילעווייז איבערגעריסען געוואָרען דורכ'ן פּערהאַקטען אָטעם, האָט ער זיך מיר געקלאָגט אויף דער שטאַר-קער האַרצקלאָפּעניש און דערביי זעהר געלויבט זיין דאָקטאָר—ווען נישט זיי, וואָלט איך שוין לאַנג אַוועק אויף יענער וועלט.

—ער האָט זעהר אַ שטאַרקען האַרצפּעהלער, —האָט מיר איינגערוימט אויפ'ן אויער דער דאָקטאָר.

דעמאָלט האָבען מיר געמאַכט אַ שמועס וועגען אַטענטאַט. —דערמאָהנט בעסער נישט, לאַמיר נישט ריידען וועגען דעם!.. איך ווייס נישט, וואָס מיט מיר איז דעמאָלט געשעהן... אַמאָל געשיהט עס מיט מיר!.. און איך ווייס אַליין נישט, וואָס איך טהו דעמאָלט, איך ווער אַ צוציטערטער, ווען איך דערמאָהן מיר, ווען איך דערמאָן מיר, אַז איך האָב עס שיער נישט גע-קאָנט טהאָן!.. און וועמען? דעם דאָקטאָר!.. דעם דאָקטאָר!.. און ער האָט געקוקט מיט טרעהרען אויפ'ן דאָקטאָר שטאַר-דינצעו, מיט תחנונים און יראה האָט ער געקוקט און עס האָט זיך, כַּלעבּען, נישט געגלויבט, אַז דערדאָזיגער מענש האָט שיער נישט דער'הרג'עט זיין אייגענעם דאָקטאָר.

קריקאָו איז נאָך נישט קיין אַלטער מאַן, אָבער ער איז שוין אַנ'אינוואַליד: צוליב זיין שטאַרקען האַרצפּעהלער איז ער שוין נישט פּעהיג צו עפּיס אַנ'אַרבייט. ער איז אַ מענש, וואָס איז זיכער פּסיכיש נישט נאָרמאַל. שטענדיג ווייזט זיך איהם אויס, אַז מען פּערפּאָלגט איהם, אַז מען בעליידיגט איהם און אַז מען בעציהט זיך צו איהם ווי צו אַ שונא. שטענדיג איז ער אונצופרידען מיט אַלץ און איז שרעקליך אויפגערעגט. טיילמאָל פּאָלט ער אַריין אין אַ מין משוגעת, און דעמאָלט ווייס ער באמת נישט וואָס ער טהוט.

מיט'ן דאָקטאָר טשאַרדינצעו האָט ער די גאַנצע צייט זעהר גוט געלעבט.

אָבער איינמאָל, אין אַנ'אָנפאַל פון משוגעת, האָט ער גע-פאָדערט ביים דאָקטאָר עפּעס אַרפּואה. דער דאָקטאָר האָט אָב-געזאגט.

—אָהאָ! איהר ווילט מיך פערמאָרען? איהר האלט מיך אומישנע אין לאַזאַרעט, איהר היילט מיך נישט! אָבער ניין, איך וועל מיך נישט לאָזען!—האָט קריקאָו געמאַכט גוואַלדען און איידער ער איז געקומען צו די קלאָרע געדאַנקען, האָט ער אַרויסגעכאַפּט פון די כאַלעוועס אַ מעסער און זיך געוואָרשען צום דאָקטאָר.

צום גליק, האָט ה' טשאַרדינצעו בעוויווען אַ כאַפּ צו טהאָן איהם פאַר דער האַנד און צוצונעהמען דאָס מעסער. ער האָט איהם באַלד אַוועקגעפיהרט אין אַ בעזונדער צימער און גענומען איהם בערוהיגען.

אַז קריקאָו איז געקומען צו זיך, האָט ער זיך בשום אופן נישט געקאָנט בערוהיגען פון אַנגסט, יאוש און שעמעריי. ער האָט זיך איצט אויך נישט געקאָנט בערוהיגען פון דערדאָזיגער שרעקליכער טאַט.

ווי איהר זעהט, איז דאָ דער אַטענטאַט נישט געווען קיין פאַראויס-בעקלערטע זאַך. איך בין זיכער—נאָכדעם ווי איך האָב עס שטרענג קאָנטראָלירט—אַז אין דער גאַנצער קאָטאָרגע וועט זיך נישט געפינען קיין איין מענש, וואָס זאָל בכונה וועלען טהאָן אַ רעה דעם ה' טשאַרדינצעו, אָט דעם בראַווען, גוטען, סימפּאטישען און מענשענפריינדליכען דאָקטאָר.

ער איז שיער נישט געפאלען אַ קרבן פון אַנ'אָונגאָר-מאַלען פאַציענט. אָבער וואָסער דאָקטאָר, וועלכער האָט נאָר צו טהון מיט גייסטיג-קראַנקע, איז פערזיכערט דערפון?

נו, וואו איז דאָ צולאָזען די קאָטאָרגע? דער צופאַל מיט'ן פּאָליציי סעקרעטאַר פונ'ם קרייז טימ-קאָוסקאָיע איז אַ מאָדנער אונפערשטענדליכער צופאַל, און אויב מען זאָל דאָ ריידען פון צולאָזענקייט, איז דאָ נישט בלויז די קאָטאָרגע אַליין צולאָזען.

דער ה' סעקרעטאַר איז אַ יונגערמאַן, וואָס האָט אָבער גיך איבערגענומען די סאַכאָלינישע זיטען.

אין זיין קאָנצעלאַריע איז געווען שרייבער איינער אַטו-מאַנאָו, אַ בראַדיאָגע. דערדאָזיגער טומאַנאָו איז אַ שטילער, בע-

שיידענער, פלייסיגער און גוט-דערצויגענער יונגעראַן. אויף סאַ-  
כאַלין איז ער אַריינגעפאלען צוליב עפעס „זאָך“; ער האָט  
אַבער נישט געוואָלט מבייש-זיין די פאַמיליע זיינע, האָט ער  
פערבאַרגען דעם אמת'ען נאָמען און אַוועק אויף קאַטאַרגע אונ-  
טער'ן נאָמען פון אַ בראַדיאַגע.

אויף סאַכאַלין איז מען קנאַפע מקפידים אין אַ זידעלואָרט.  
און איינמאָל האָט דער סעקרעטאַר, אין אַ מינוט פון כעס,  
סתם אין דער וועלט אַריין אויסגעזידעלט טומאַנאָוו'ן און פאַר  
דער גאַנצער קאַנצעלאַריע איהם אָנגערופען „כלב“ און אויסוואָרף.  
אויף טומאַנאָוו'ן האָט עס שרעקליך געווירקט, בעזונדערס  
אפשר דערפאַר, ווייל דאָס איז געשעהן אַקוראַט דעמאָלט, ווען  
ער איז נאָר-וואָס אַרויס פון טורמע און זיך ערשט אָנגעהויבן  
פיהלען פאַר אַ שטיקעל מענשען פון דאָסניי.

דאָרט, אויף סאַכאַלין, האָט ער געפונען אַ מענשען, וואָס  
יענעמס גורל אַז געווען עהנליך צו זיינעם. דאָס איז געווען  
אַ געוועזענע באַראָנעסע, וואָס איז פערשיקט געוואָרען פאַר  
אונטערצינדען בפונה. ער האָט זיך ביי איהר בעזעצט, און צווי-  
שען זיי זענען, דאָכט זיך, פערבונדען געוואָרען אַזוינע בעציהונג-  
גען, וואָס זענען געווען מעהר צערטליך, איידער די בעציהונגען  
צווישען אַ געוועהנליכער בעל-הבית'טע און איהר קוואַרטיראַנט.

לויט איהרע ווערטער, האָט טומאַנאָוו „קיין פנים פון אַ  
מענשען נישט געהאַט“, בשעת ער איז געקומען אַהיים נאָך דער  
סצענע מיט'ן סעקרעטאַר.

ער האָט אויסגעוויזען ווי משוגע, אומגעגאַנגען אויף-און-  
אַב איבער'ן צימער, זיך ווילעווייז געכאַפט פאַר'ן קאַפ און גע-  
רעדט מיט זיך אַליין.

—ניין, ניין... דאָס איז נישט אַזוי... איך בין אַלץ אין  
דער וועלט, אָבער קיין כלב און קיין אויסוואָרף בין איך קיינ-  
מאָל נישט געווען. איך בין דערפאַר אַוועק אויף קאַטאַרגע, ווייל  
איך בין נישט קיין כלב און נישט קיין אויסוואָרף... ניין, ניין...  
אַזוי קאָן מען די זאך נישט איבערלאָזען...  
דער דעוויז אויף סאַכאַלין איז: „יעדער פאַר זיך“. דער-



זעהן, אז דער ענין קאָן זיך שלעכט ענדיגען, האָט די באַראָנע-  
סע געפאָדערט, טומאַנאָוו זאָל פערלאָזען איהר הויז:  
— טהוט אייך, וואָס איהר ווילט, אָבער איך וויל נישט  
זיין פערמישט אין דערדאָזיגער געשיכטע. גענוג פאַר מיר! איך  
בין אָפגעווען קאָטאָרגע, קאָלאָניע, איצט בין איך, געלויבט צו  
גאָט, אַפּויערטע פון די פערשיקטע און איך פערמעג אַ בעקעריי  
מיט צוויי קיה. איך קאָן נישט ריזיקירען מיט דעם אַלעס. איך  
האָב אַ קינד. פערלאָזט מיין הויז און פערגעסט, אז מיר זענען  
געווען בעקאנט.

— איך האָב דאָס איהם נישט געקאָנט זאָגען, — האָט זי  
מיר דערצעהלט, — וואָרום ער האָט אויף מיר געקוקט, ווי אויף  
אַ גאָט. אָבער איהר בעדאָרפט פערשטעהן מיין לאַגע.  
און טומאַנאָוו, וואָס איז אַרויסגעוואָרפּען געוואָרען אויף  
דער גאַס, וואָס האָט פערלאָרען דעם קאָפּ, וואָס איז אין אַזאָ  
שווערער מינוט אָפגעשטויסען געוואָרען אפילו פון יענער, אויף  
וועלכער ער „האָט שיער נישט געקוקט ווי אויף אַ גאָט“ — טומאַ-  
נאָוו געהט און טהוט זיין זינלאָזע אַרבייט.

דער ה' סעקרעטאַר האָט דעמאָלט, ווי געוועהגליך, גע-  
שפילט אינ'ם קאָטאָרגע-שפּיל. שטאַס איז אויף סאַכאַלין דער  
געוועהנדיכער צייטפערטרייב נישט בלויז ביי אַרעסטאַנטען. פלו-  
צלונג זאָגט מען איהם אָן, אז טומאַנאָוו וויל איהם זעהן „צוליב  
זעהר אַ וויכטיגען ענין, וואָס קאָן נישט אָפגעלעגט ווערען“. דער  
ה' סעקרעטאַר איז אַרויס אין קיך.  
— וואָס ווילסטו?

טומאַנאָוו איז געשטאַנען פאַר איהם בלאַס, ווי דער טויט,  
מיט ציטערדיגע ליפּען.

— איך בין אייך געקומען בעדאָנקען דערפאַר, וואָס איהר  
האָט היינט...

זיכער, אז טומאַנאָוו איז געקומען בעטען, ער זאָל איהם  
ענטשולדיגען — אויף סאַכאַלין עקזיסטירט אַזאָ מנהג, אז די-יעני-  
גע, וואָס ווערען אויסגעזידעלט, בעטען מחילה; אפשר שטאַמט  
דאָס נאָך פון יענער צייט, ווען דער אָפגעשמיסענער קאָטאָרושניק



איז געווען מחויב צו דאנקען דעם סמאָטריטעל פאַר דער אָנ-  
לערנונג. האָט דער סעקרעטאַר געזאָגט:

— גוט, גוט! וועסט קומען מאָרגען!

דעמאָלט האָט טומאַנאָוו געמאַכט אַ טריט פאַראויס מיט  
דידאָזיגע ווערטער:

— אַט האָט איהר אייך פאַר פלב און אויסוואַרף...—ער  
האָט אַרויסגעכאַפט דעם רעוואָלווער, אַ דריק געטהאָן דאָס צינגע-  
לע, אָבער דער רעוואָלווער האָט נישט אויסגעשטאָסען.  
אויפ'ן געשריי פונ'ם סעקרעטאַר זענען אַרויסגעלאָפּען די  
געסט. אָבער טומאַנאָוו איז שוין נישט געווען. באַלד ווי דער  
רעוואָלווער האָט נישט אויסגעשטאָסען, איז טומאַנאָוו אַרויסגעלאָ-  
פּען פון קיך.

דער ה' סעקרעטאַר און זיינע געסט האָבען איבערגעלעבט  
עס יכע שווערע מינוטען. אין שטוב זענען געווען אַ סך פענסטער,  
אָבער אָן לאַדען. אַט-אַט וועט אויסגעשטאָסען ווערען אין איינעם  
פון דידאָזיגע פענסטער.

אָבער דאָ נעהמט-אָן די געשיכטע זעהר אַ משונה'דיגע  
ווענדונג.

מען האָט זיך אומזיסט געשראָקען. קיינער האָט אין פענ-  
סטער נישט געשטאָסען. אַרויסגעלאָפּען פון קיך, האָט טומאַנאָוו  
פערלאָרען אָדער אַוועקגעוואָרפּען דעם רעוואָלווער. עס האָט זיך  
אַרויסגעוויזען, אַז יענס רעוואָלווער-רעהרל, פון וועלכען טומאַנאָוו  
האָט געשטאָסען אין סעקרעטאַר, איז נישט געווען אָנגעלאָדען!

אלזאָ, וואָס איז דאָ געווען: אַ צופעליגע נאַכלעסיגקייט,  
אָדער בלויז אַ פערלאַנג אָנצושרעקען? אויב אַ נאַכלעסיגקייט—טאָ  
ווער האָט געשטערט טומאַנאָוו'ן אויסצושיסען נאַכאַמאָל, בשעת  
דער ה' סעקרעטאַר האָט זיך געכאַפט פאַר דער לייסט פון  
שוועל און איז, ווי ער אליין דערצעהלט, פערגליווערט געוואָרען  
פון שרעק אַזוי, אַז ער האָט נישט געקאָנט אויסשרייען און האָט  
זיך גאָרנישט געפרובט וועהרען אָדער צונעהמען דעם רעוואָלווער  
ביי טומאַנאָוו'ן?

אַז מען האָט טומאַנאָוו'ן געלאָפט, האט מען ביי איהם

אין קעשענע געפינען „צעטעלע“, אין וועלכען ער שרייבט, אז ער „נעהמט זיך דאס לעבען“.

אויף אלע פראגען האט טומאנאוו געענטפערט נאך איינס: — איך האב נישט געשאסען. דאס האט דער קלאב און דער אויסווארף געשאסען אינ'ם הער סעקרעטאר, אבער נישט טומאנאוו.

און געבעטען, מען זאל איהם איבערזעהרען פון ריקאוסק קיין אלעקסאנדראוסק. אז מען האט איהם איבערגעפיהרט אהין, האט ער זיך אנגעהויבען אריינזעהרען נאך משונה'דיגער. ער האט אנגעהויבען שרייבען לאנגע פאפירען, אין וועלכע ער האט גע- בעטען, מען זאל איהם צוועקשיקען צו פערבעסערן דאס גע- זונד—קיין ספא אבער קיין ביאריץ...

איז דאס א סימלאנט אדער א גייסטיג-קראנקער—פאר מיין צוועקפאהרען פון סאכאלין איז די פראגע נאך נישט קלאר גע- ווארען: טומאנאוו'ן האט מען דערוויל אריינגעגעבען אין דער אבטיילונג פאר גייסטיג-קראנקע.

אבער דאס איז זיכער, אז אין דער זאך איז פארהאן א סך משונה'דיגעס און אונפערשטענדליכעס.

דערדאזיגער צופאל האט געטראכט א שטארקען רושם אויף די טשינאוויקעס. דעם סעקרעטארס ברודער, א דאקטאר, האט מיר געזאגט:

—צו אלדי שווארץ יאהר מיט'ן הומאניזם! אויב מען וועט איהם נישט אויפהענגען, בין איך איהם מוכן ומומן צו דערשטי- קען מיט די אייגענע הענד!

אבער מענשען זענען שלעכטע ריכטער אין צווינע ענינים, וואו עס זענען פערמישט זייערע אייגענע ברידער.

די איבעריגע טשינאוויקעס האבען זיך צוטיילט אויף צוויי מחנות. איין מחנה—איך וועל נישט זאגען, אז זי געהערט צו דעם בעסערן טייל פון די סאכאלינישע טשינאוויקעס—שרייט: —אויפהענגען!

—אויפהענגען—מען זאל זיך אראפנעהמען א מוסר-השכל! די קאטארגע איז צולאזען. מען מוז דערווייטערן דידאזיגע גע-

פאָהר פאַר'ן לעבען...

—אַבער גאָט אין הימעל, —זאָג איך זיי—וואָס ווילט איהר, גוטע מענשען, מיט אַזוינע שרעקליכע דרכים דערגרייכען? וואָס זאָל נישט זיין געפעהרליך? נישט געפעהרליך צו זינדלען, צו חווק'ן איבער אַ קאטאָרושניק און אַ קאָלאָניסט? שוין-זשע בעדאַרף מען זיך אַזוי בעגעהן מיט „אַ מענשען, וואָס זיין לעבען בעדאַרף בענייט ווערען?" דאָס געזעץ, די רעגירונג ווילען דאָך מאַכען סאַכאַלין פאַר אַנ'אַרט פון דעם פערברעכערס „אויפלעבונג".

אַבער דערויף ענטפערט מען:

—נאַרישקייטען! דאָס אַלץ איז בלויז הומאַניזם!

פאַרהאַן נאָר איין וואָרט אויף סאַכאַלין:

—אויפהענגען!—און פאַרטיג.

ד' צווייטע מחנה—און קיינער וועט נישט זאָגען, אַז דאָס איז דער ערגערער טייל—האַלט אַזוי:

—מיר אַליין בעדאַרפען זיך שטאַרק ענדערן אין אונזערע בעציהונגען צו דער קאטאָרגע.

מען דאַרף נישט פערגעסען, אַז אפילו אין דערדאָזיגער סביבה געפינען זיך שטענדיג מענשען, וואָס די ברעקלעך פון זייער פבוד שטעלען זיי העכער פון זייער עלענד, ביטער און מאוס לעבען.

ווי דאָס זאָל נישט זיין—אַבער עס איז אַ פאַקט, אַז פאַר די פיר יאָהר צייט, וואָס זענען דורכגעלאָפען אָהן טויטשטראָף, זענען בלויז געשעהן דידאָזיגע צוויי דערמאָנטע אַטענטאַטען און די זיטען, אין פערגלייך מיט די פריהערדיגע, זענען דאָך אויס-געווייכט געוואָרען. די אַלע מאָרדען פון טשינאָוויקעס, די אַלע אונאויפהערליכע אַטענטאַטען, צום ביישפּיל, אויפ'ן ה' ליווין מיט'ן צוועק צו דער'הרג'ענען איהם אָדער אויפצוהענגען דעם ה' פעלדמאַן, זענען גראָד פאַרגעקומען אין יענער צייט, ווען די שטראָף איז געווען אַ האַרבערע און און פאַר אַ מאָרד פון אַ טשינאָוויק האָט מען זיכער בעקומען טויטשטראָף.

דאָס בעווייזט, אַז נישט דורך טויטשטראָף קאָן מען איינ-שטעלען גוטע בעציהונגען צווישען די קאטאָרושניקעס און די

טשינאָוויקעס. דאָס שטריקעל, ווי די דערפֿאהרונג האָט בעוויזן, דאָס שטריקעל אליין איז נאָך גאַנץ שוואַך דערצו, און דער טשינאָוויק זאָל זיין אינגאַנצן בעשיצט אויף קאָטאָרגע. וואָס איז שייך צו די הריגות און רציהות פון אייגענע ברידער, קאָלאָניסטען, מיט דער כּונה זיי צו בערויבען, געשעהן באמת אַוויגע צופאַלען זעהר אַ סך אויף סאַכאַלין.

—נו, און אין אַ פעטערבורג, אין אַ מאַסקווע און אויף דער גאַנצער וועלט זענען זיי וועניג?—האָט מיר מיט רעכט בעמערקט דער געגנער פון טויטשטראָף, דער מיליטערישער גובערנאַטאָר פון דער אינוועל סאַכאַלין, ה' מערקאָוין. —און דאָס איז נאָך אַנאָ—אינוועל, וואָס איז דורכאויס בעזעצט פון מערדער.

מען בעדאַרף נישט פּערגעסען, אַז סאַכאַלין איז אַזאַ אָרט, וואו אַלץ איז איבערגעקעהרט מיט די פיס אַרויף. אין דערדאָ—זיגער סביבה פון אומגליק, „פון אַווינע טענשען, וואָס ווילען זיך פּערגעסען, „קאָסט אַ פלעשעל שפּירט צעהן רובל. אין דערדאָ—זיגער סביבה פון קבצנים דער'הרג'עט מען אַ מענשען פאַר 60 קאָפּיקעס. די קאָלאָניסטען פונם ישוב וואַלאַזיס האָבען זיך גע-לאָזט אויף געיעג נאָך דעם אַנטלאָפּענעם פאַלוליאַכאָוין, קאָווי-עווין און זייערע חברים און האָבען געשאַסען אין זיי, ווייל זיי האָבען מורא-געהאַט, טאָמער וועלען די אַנטלאָפּענע קוילען פון הונגער ביי זיי אַ בהמה.

מען מוז זיך בעציהען מיט אַ בעזונדער פאַרויכטיגקייט צו דידאָזיגע „רציות מיט'ן צוועק צו בערויבען“. דאָרט, וואו מען איז טיילמאָל משער אַרויב-אַנפאַל, קאָן גראָד זיין אַנאָקט פון נקמה, וואָס איז יאָהרענלאַנג געלעגען טיף פערבאָרגען אַזוי, ווי עס קאָן נאָר זיין פערבאָרגען אַ בעליידיגונג ביי דער קא-טאָרגע.

דער אַנטלאָפּענער שיראָקאָלאָבאָוו האָט אינ'ם ישוב מי-כאַילאָווסקאָיע, אַלעקסאַנדראָווסקער קרייז, דער'הרג'עט ביים קא-לאָניסט פּאָטיאַמקין דאָס ווייב, און די גאַנצע, קאָטאָרגע האָט געגעבען גערעכט שיראָקאָלאָבאָווין.

—גוט געטהאָן, ווען נישט ער—וואָלט עס אַ צווייטער געטהאָן.



## --פארוואָס פאָרט?

- איהר וויסט נישט, פריץ, וואָס דאָס איז פאָר אַ מענש-  
דערדאָיגער פאָטיקמין. אַ מאַידאַנשטיק, אַ געוועזענער „פאָטער“,  
איין אונזער בלוט, ווי אַ וואַנץ, זיך אָבגעפרעסען. מיט אונזערע  
טרעהרען זיך אָנגעזויגען. וויפיל מענשען זענען אויף אויפגי-  
דורך איהם אומגעקומען, וויפיל האָט ער געפיהרט צו אַ „חַתּוּמָה“  
(מען זאָל זיך בייטען מיט די נעמען), וויפיל האָט ער אָנגע-  
רעדט צו אַנטלויפען און וויפיל קורצערמיניגע זענען דורך איהם  
געוואָרען אייביגע קאַטאַרזשיקעס, וויפיל מענשען זענען געטויט  
געוואָרען דורך איהם!

מיר איז אויסגעקומען צו האַלטען קוואַרטיר ביי אַ רייכען  
קאַלאָניסט, וואָס זיין הויז האָט באַמח אויסגעזעהן ווי אַ מין בער-  
וואָפענטע פעסטונג. אויף די ווענד, איבער די בעטען, זענען  
געהאַנגען רעוואָלוצערן.

— אויף דער נאַכט, פריץ, וועלען מיר אייך אויפ'ן טיש,  
נעבען בעט, אַוועקלעגען אַ רעוואָלוצער. און דעם אייגענעם זאָלט  
איהר אונטערלעגען אונטער'ן קישען. ווער עס וועט זיין נעה-  
טער צו דער האַנד, דעם וועט איהם נעהמען.

איך האָב געגאָפט.

## --פארוואָס אַזוינס?

— מען וויל מיך בערויבען. שיראָקאָלאָבאָוו שפאַצירט דאָ  
אַרום אין קרייז. ביינאַכט היט מיך אַ מיליטערישע וואַך, זי ליגט  
דאָ אין שטעלכעל פערבאַרגען. זאָלען זיי קומען, זאָלען זיי רא-  
בירען.

אָבער די בעטרעהרטע בעל-הבית'טע, איבערגעשראָקען אויף  
טויט, האָט זיך נישט איינגעהאַלטען און האָט מיר איבערגעגע-  
בען די אמת'ע סבה פון דעם פאַרשטעהענדיגען איבערפאַל.

— מיין חיונה-געבער האָט אין אַלעקסאַנדראָוסק דערקאָנט  
איינעם אַנאַנטלאָפּענעם רוצח, האָט מען אָבערמאַכט, מען זאָל  
אונז דער'הרג'ענען. האָבען זיי נישט ליב מיין חיונה-געבער:  
מען מעג זאָגען אַנאַמת אין די אויגען, ער בעגעהט זיך מיט  
זיי ווי אַ גולן: געלד האָט ער ליב און נעהמט געלד. אָבער דע-

רויף וואוינען מיר דאך אויף סאטאלין, אז מיר וואלען דערפאר בעלוינט ווערען. אָבגעווען קאטאָרגע, קאָלאָניע—דארפֿען מיר דאך דערפאר עפֿיס אויפֿוואַמלען. מיר האָבען דאך קינדער.

און אזוי איז אין אַסך פּאַלען, וואו מען איז חושד בלויז גזלה. פֿאַרהאַן טאָקי אַסך מאָרדען, וואו די הויפֿט-כונה איז—בע'גול'ענען. אַרבייטסלאָזיגקייט, הונגער, נישט קאָנען זיך פֿער-נעהמען מיט יענער אַרבייט, מיט וועלכער מען צווינגט זיך צו פֿערנעהמען, נישט וועלען אַרבייטען, די טורמע, וואָס מאַכט קא-ליע אַ מענשען, תאווה צו קאָרטען—אָט צוליב וואָס דער סאטאלי-נער געהט דער'הרג'ענען און רויבען. צווישען די אַלע סבות איז די תאווה צו קאָרטען און די אונמעגליכקייט עפעס צו פֿערדי-נען—די הויפֿט-סבות. עטליכע קאטאָרושניקעס האָבען מיר דער-צעהלט, אז נאָכדעם ווי זיי האָבען געענדיגט די קאטאָרגע נאָך דעם „ראַסייאישען פֿערברעכֿען“, האָבען זיי אויף סאטאלין דער'הרג'עט אַ קאָלאָניסט. זיי האָבען ביי עמיצען אויסגעליהען אויף אַ וויילע די האַק „צו אַנ'אַרבייט" און אַוועק.

—שלאָגען האָט בעדאַרפט סטעפֿקע, ווייל ער איז דעמאָלט געווען שטאַרקער פֿון אונז אַלעמען.

טעפֿקע האָט אויפֿגעהויבען די האַק.

—אַ קלאַפֿ געטהאָן דעם קאָלאָניסט איבער'ן קאָפּ און בשעת

מעשה אַליין אויך אומגעפֿאַלען אויף איהם.

—פֿאַרוואָס?

—זעהר אָבגעשוואַכט געוואָרען, דריי טעג פֿאַר דעם גאָר-

נישט געגעסען. ער, דער קאָלאָניסט, ווען ער וואָלט וועלען,

וואָלט ער אונז אַלעמען דערשטיקט ווי די קעץ. דער'הרג'עט—

זענען מיר גלייך אַוועק אין קיך נאָך ברויט. ער ליגט דערביי

און מיר פֿרעסען. צום לאַכען נאָר!..

און אזוי האָט מען זיי געפֿאַקט.

אָבער דאָס שטריקעל, ווי אַ מיטעל אָנצושרעקען, האָט

באַנקראַטירט אויך אינ'ם איבערהאַקען פֿאַראויס דיִדאָזינע מאָר-

דען.

ווען זענען פֿאַרגעקומען דיִדאָזיגע שרעקליכע רציחות, ווי

די רציחה פונ'ם קרעמער ניקיטין, וואָס מען געדענקט זי גאָך עד-היום אפילו אויף סאַכאַלין? אַקוראַט דעמאָלט, ווען די מויט-שטראָף האָט געבליהט אין דער וואַיעוואָדען-טורמע, און דער תלין קאָמליעוו האָט אויף זיין לשון „געאַרבייט“.

דידאָזיגע צופאַלען זענען געווען, זענען דאָ און וועלען זיין. פל-זמן אויף סאַכאַלין וועלען נישט אויסגעוואָרצעלט ווערען די סבות, וואָס שטויסען די מענשען צו פערברעך.

זי האָט טויטשטראָף בכלל אַזאַ אַבשרעקענדיגע ווירקונג, ווי עס שרייבען איהר צו די סאַכאַלינישע אָנהענגער פון טויטשטראָף? מען בעדאָרף אייך זאָגען, אַז צוליב דעם, וואָס מען איז לחלוטין נישט בעקאַנט מיט'ן געזעץ, מיינען זעהר פיל פערברע-כער, אַז זיי וועלען „בעקומען דאָס שטריקעל“ פאַר זייער פער-ברעכען.

בשעת פאָלליאַכאָוו האָט דער'הרג'עט די פאַמיליע אַרצי-מאָויטש אין לוגאַנסק, איז ער געווען איבערצייגט, אַז אויב מען וועט איהם כאַפּען, וועט מען איהם אויפהענגען.  
— דאָס איז דאָך עפּיס נישט אַבי-ווער—אַ מיטגליד פון געריכט. בין איך געווען זיכער, אַז איך וועל דאָס שטריקעל נישט אויסמיידען.

דער איינציגער פועל-יוצא פון דערדאָזיגער שרעק איז געווען דאָס, וואָס ער האָט דער'הרג'עט אויך דאָס יונגעלע, אַר-צימאָויטשעס זוהן.

— עס האָט זיך נישט געוואָלט איהם טויטען. די האַנד האָט זיך נישט אויפגעהויבען... אָבער בשעת איך האָב אַטראַכט געטהאָן, אַז עס האַנדעלט זיך נישט וועגען עפּיס אַנדערש, נאָר וועגען מיין אייגענעם לעבען, האָב איך איהם דער'הרג'עט.  
וויקטאָראָוו, וואָס האָט דער'הרג'עט אַ יונג מיידעל אין מאַסקווע און מיט דערדאָזיגער רציחה אַרויסגערופען אַ גרויסען טומעל, איז אויך געווען זיכער, אַז מען וועט איהם אויפהענגען.  
אין געריכט האָט ער אויך געוואָרט אויף טויטשטראָף. זיין שרעק איז געווען אַזוי גרויס, אַז ער האָט נישט פערשטאַנען, וואָס עס איז גערעדט געוואָרען דאָרט, אין געריכט.



נאך איצט איז ער זיכער, אז דער פראקוראָר, אַנווייזונדיג אויף די פערבלוטטיגטע זאכען פון קרבן, האָט געפאָדערט, מען זאָל איהם, וויקטאָראָוין, אויך צושניידען אויף שטיקער. אז מען האָט איהם געמאָלדען, אז ער איז פער'משפט צו קאטאָרגע, האָט ער זיך אַזוי דערפרעהט, אז ער האָט „נישט געוואוסט, צי זאָל ער גלויבען, צי נישט“.

דידאָזיגע שרעק פאַר טויטשטראָף האָט בלויז געצוואונגען וויקטאָראָוין, ער זאָל צוהאַקען אויף שטיקער דעם טרופ פון דעם דער'הרג'עטען מיידעל, פערפאַקען אין אַטשעמאָדאָן אין אַוועק-שיקען עס ערגעץ מיט'ן צוג. אין יענער צייט האָבען זיך אַלע געוואונדערט פון דעם פערברעכערס קאַלטבלוטיגקייט, אָבער אַט דער „קאַלטבלוטיגער מאָרד“ איז געווען בלויז שרעק פאַר'ן שטריקעל.

דער פערברעכער פאַוולסקי, וואָס איז אַמאָל געווען שטאַרק בעריהמט אין די דרום-שטעט, האָט דער'הרג'עט אין כערסאָן דעם געהילף פון טורמע-סמאָטריטעל ביי גאָר בעוונדערע אומשטענדען. דערדאָזיגער סמאָטריטעל-געהילף האָט געהייסען, מען זאָל פאַ-וולסקי'ן אָנברעכען די ביינער מיט דער קאַלבע בונ'ם ביקס. פאַוולסקי האָט געגעבען אַ וואָרט, אז ער וועט זיך דערפאַר נוקם-זיין אינ'ם געהילף. דערנאָך איז ער אַנטלאָפּען, אַ צוויי יאָהר צייט זיך אויסבעהאַלטען, אָבער מען האָט איהם ווידער געפאַקט און ווידער געבראַכט אין דער כערסאָנער טורמע. דעמאָלט האָט ער מקיים-געווען זיין וואָרט. האָט ער געוואוסט, אז ער וועט דערפאַר בעקומען דאָס שטריקעל? ער איז געווען זיכער דערין. אָבער זיין לאַגע איז געווען אַזא, אז ער האָט אַנדערש נישט געקאָנט. אין דער פערברעכער-וועלט האָט ער דורך גרויס מיה און אַנשטרענגונגען זיך דערוואָרבען דעם טיטעל „איוואָן“. אין דערדאָזיגער וועלט האָט מען זיך פאַר איהם געשראָקען, זיינע בעפעהלען פלעגען פינקטליך און געהאָרכאָם אויסגעפיהרט ווערען. מיט איין וואָרט, ווי דאָס האָבען מיר בעשטעטיגט די טורמע-סמאָטריטעלעס, פלעגט ער איינשטילען אַרעסטאַנטישע בונ-סען. ער פלעגט געבען רעקאָמענדירונגס-ברייף, אַ שטייגער, ווי



יאָוואַנאָוויטשין, און דורך דידאָזיגע בריף פלעגטן די מענשען בע-  
קומען הנחות אין אלע טורמעס. איך האָב אַליין געוועהן מיט  
וואָס פאַר אַ פּבור און דרך-אָרץ די אַרעסטאַנטען-וועלט האָט זיך  
בעצויגען צו פּאָולסקין: מיט איהם האָט קיינער נישט געהאַט  
די העזה צו ריידען אין היטעל. מען האָט געהאַט גרויס דרך-  
אָרץ פאַר איהם, ווייל מען האָט זיך געשראַקען פאַר איהם. מען האָט  
ממש געציטערט פאַר זיין וואָרט. אין דעם פאַל מיט'ן כערסאַני-  
שען סמאָטריטעל-געהילף האָט ער אַלץ געשטעלט אין קאָן. ער  
האָט געגעבען אַ וואָרט און האָט דאָס וואָרט בעדאַרפט אויספיה-  
רען. מען האָט מורא-געהאַט פאַר איהם, ווייל ער אַליין האָט  
זיך פאַר גאַרנישט געשראַקען. מענשען פון אַזאַ מדרגה מווען  
האַלטען וואָרט. וואָרום אַנישט וועט די טורמע פערשטעהן, אַז  
זי האָט זיך געבוקט צו אַ פשוט'ען שטעקען, פון וועלכען עס איז  
אַראָבעקראָכען דער גאָלד-פאַרב. ווי וואָלט עס אין אַזאַ פאַל  
די טורמע גע'חוק'ט און אָבגעלאַכט פון פּאָולסקיס פחדנות!  
און ווי בעגעהען זיך מענשען בכלל מיט די-יעניגע, וואָס פאַלען  
אַראָב פון פיעדעסטאַל?

און פּאָולסקי האָט בעסער געוואָלט דעם טיט, איידער  
אַזאַ לעבען—און האָט דער'הרג'עט.

אויף סאַכאַלין האָט איינער אַ קאַפּיטאַן זווערעו דער'הרג'עט  
דעם דאָקטאָר זאַרזשעווסקי. דאָס איז געווען אַנ'אַלטפּרענקי-  
שער דאָקטאָר, איינער פון די אַמאָליגע דאָקטוירים, וואָס די  
ה"ה סמאָטריטעלעס האָבען זעהר ליב געהאַט. ער האָט נישט  
געוואוסט פון קראַנקע און שוואַכע. אַז מען פלעגט קומען צו  
איהם, ער זאָל פאַר'ן שמיסען בעטראַכטען דעם אַרעסטאַנט,  
פלעגט ער געוועהנליך שרייבען: „געבען 50 ריטער“. זווערעו  
האָט זיך אונטערגעריסען אויף דער אַרבייט; ער איז נישט גע-  
ווען בפח אויסצופילען די בעשטימטע צאָהל אַרבייט, וואָס מען  
האָט איהם אַרויסגעגעבען, פלעגט ער קריגען שטאַרק געשמיסען  
דערפאַר; איז ער איינמאָל אַוועק צום דאָקטאָר, אַז יענער זאָל  
איהם בעפרייען פון דער אַרבייט. דער דאָקטאָר זאַרזשעווסקי  
האָט איהם צוגעשריבען דעם געוועהנליכען „רעצעפט“. דעמאָלט

האָט זייערעו אַרויסגעכאַפט אַ מעסער, וואָס ער האָט שוין געהאַט פון פריהער צוגעגרייט און דערשטאַלען דעם דאָקטאָר. אין געשעהן איז עס אין יענע צייטען, ווען מען פלעגט הענגען.

—האַסטו זיך גאַרנישט געשראַקען, אַז מען וועט דיר אויב-הענגען?—האָב איך געפרעגט זייערעוואָן.

—אַלע האָבען אפילו געגאַפט, וואָס איך האָב מיך אַרויס-געדערהט פונ'ם שטריקעל. איך בין געווען זיכער, אַז מען וועט מיך אויפהענגען.

—טאָ צו וואָס האָסטו עס געטהאָן?

—עס איז מיר שוין קליין נמאס-געוואָרען צו ליגען פסדער אויף דער קאָפּילע. האָב איך בעשלאָסען: שוין בעסער דער טויט, איידער אַזאָ לעבען.

—נו, וואָלטו זיך בעסער געמאַכט אליין אַ טויט.

—און ער, דער פייניגער, זאָל נאָך אַנדערע מוטשען! ניין, איך האָב שוין אַזוי בעשלאָסען: אויב איך וועל שטאַרבען, טאָ זאָל כאַטש אַנדערע גרינגער זיין. אויב שטאַרבען, איז כאַטש נישט אליין.

אַנטאָניו-באלדאָכע, וואָס האָט לאַנג געהאַלטען מאַסקווע אין דער-מורא, ווי אַנאָפיהרער פון אַ באַנדע „מאַסקווער באַשי-בווקען“, האָט די גאַנצע צייט געהאַלטען, אַז אויב מען וועט איהם כאַפען, וועט מען איהם זיכער אויפהענגען. אַזוי האָבען איהם די חברים אויך געזאָגט. און דאָס האָט איהם געצוואונגען, ווי ער זאָגט, „צו אַרבייטען ריין“.

—נעהמסטו עפּיס—דער'הרג'עסטו קודם, וואָרום יענער קאָן דערנאָך אויף דיר עדות-זאָגען, בעקומסטו באַלד דאָס שטריקעל-לע דערפאַר.

דער פחד פאַר טויטשטראָף צווינגט דעם פערברעכער צו זיין גרויאַמער—דאָס טרעפט זעהר אָפט. האַלט עס דען אָב פון פערברעכען? פאַקטען זאָגען, אַז ניין.

מען בעדאַרף נישט פערגעסען איין, אַזוי צו זאָגען, וויכ-טיגען עלעמענט פון אַ פערברעכערישער נאַטור: איך מיינ די אונגעווערע לייכטזיניגקייט. יעדע בעשטראָפונג שרעקט אָב דעם

פערברעכער, אָבער ער האָפט שטענדיג, אַז איהם וועט געלינגען זיך אַרויסצודרעהען און מען וועט איהם נישט כאַפּען. בעטראַכט נאָר דעם גרעסטען טייל פערברעכענס און איהר וועט, סוף-כל-סוף, גאַפּען פון זייער לייכטזיניגקייט.

—פאַרוואָס האָסטו דער'הרג'עט?

—געהערט, אַז ער האָט געלד.

—אָבער אַליין האָסטו געוואוסט, אַז ער האָט געלד?

—פון וואָנען זאָל איך וויסען? נישט געוואוסט. מען האָט

געשמועסט, אַז פאַרהאַן. אָבער דערנאָך איז נישט געווען.

—אָבער דו האָסט דאָך ריזיקירט מיט'ן לעבען, בשעת דו

ביזט געגאַנגען אויף אַזאַ שטיקעל אַרבייט?

—נו, געוויס.

—טאָ ווי האָסטו ריזיקירט מיט'ן לעבען און אפילו נישט

געוואוסט, צוליב וואָס דו ריזיקירסט?

וואָס איז דאָס, אויב נישט אויסערגעווענהליכער לייכטזין?

אָדער:

—דער'הרג'עט, ווייל דער פויער איז געווען רייך. געמיינט

איכ'ל נעהמען אַ טויזענד צוויי, וועל איך מיר אויסבויען אַ כאַט-

קע. מיינס איז שוין אינגאַנצען צופאַלען.

—דו זאָגסט, אַז דו ביזט געווען אַנאָרימער פויער?

—אַנאָרימער.

—און פלוצלונג וואָלסטו אויסגעבויט אַ נייע כאַטע. אָבער

אַלע וואָלטען זיך דאָך געוואונדערט: אויף וואָסער געלד? און

דערביי האָט מען נאָך גראָד דער'הרג'עט און בערויבט דעם

שכן. יעדער וואָלט דאָך דיך חושד-געווען.

—נו, אפשר זענט איהר גערעכט. אודאי, ווען איך וואָלט

מיך פריהער בעדאַכט, וואָלט איך איהם אפשר נישט בעדאַרפט

הרג'ענען. אָבער אַזוי איז שוין אַריינגעקראַכען אין קאָפּ: דער'-

הרג'ענען און דער'הרג'ענען—לאָמיק אַ הייזעלע אויסבויען, מיינס

איז שוין אינגאַנצען צופאַלען.

אָדער: דער'הרג'עט, בע'גזל'ט און אַוועק אין שאַנדהויז—

דאָרט גע'שכור'ט און זיך בעריהמט מיט'ן געלד. נו, האָט מען



געכאפט. און א מענטש א פראקטישער: געווען א שיסער און א פענ-  
סטערניק אין א צוג-ארבייטער און א פארצווייגט און ארויבער;  
דורכגעגאנגען אלע סטאדיעס פון זיין מלאכה. איז זיין לעבען  
האט ער זיך מיט גארנישט בעשעפטיגט, אויסער מיט גנבות. אזא  
דארף וויסען אלץ אויף „דורך און דורך“

—נו, צו וואס ביזטו געגאנגען באלד שפור'ן און נאך אין  
אזא ארט? וויסט דאך, אז אין אזא פאל געהט די פאליציי  
גלייך אהין, אין יענע ערטער.

—נו, אודאי, קודם-כל אין אזוינע ערטער.

—נו, טאָ צו וואס ביזטו געגאנגען?

—געמיינט, אז מען וועט געהן זוכען אויפ'ן וואָקזאל. זיי  
וועלען מיינען, אז יענער איז פון דער שטאָדט אַוועקגעפאָהרען.  
אַט די אויסטערלישע לייכטזיניגקייט צווינגט זי אויך צו  
לויפען פון סאכאלין. מענשען ווייסען, אז זיי געהען אויף א  
זיכערן טויט, אז פאראויס ליגט דער טאָטערשער ים-אויסגוס, די  
טייגע, אָפער זיי געהען, ווייל זיי „האָפען“.

אפילו דער שרעק פאר'ן שטריקעל וועט נישט מנצח-זיין  
דידאָזיגע לייכטזיניגקייט.

פון דער צווייטער זייט, ווידער, זענען פארהאן אזוינע  
מענשען, ווי פאָזלסקי, דהיינו, וואָס פערשידענע אומשטענדען  
טרייבען זיי צו פערברעכענס: זיי איז לייכטער צו שטארבען.  
פון דער דריטער זייט, קאָן מען א מענשען, ווי זווערעוו,  
דערפיהרען צו אזא צושטאנד, אז ער זאָל האלטען דעם טויט  
פאר א גליק.

צולעצט, בעדארף מען נישט פערגעסען, אז נישט אלעמאָל  
ווערט אויף סאכאלין בעגאנגען דאָס פערברעכען לויט דער איי-  
גענער איניציאַטיוו. זעהר אָפט ווערען דידאָזיגע פערברעכענס  
דורכגעפיהרט לויט דער החלטה פון דער קאָמאָנדאָ און לויט א  
גורל. אזא מענטש האָט שוין קיין אנדער ברירה נישט: צי ער  
וועט יאָ אָדער נישט מקיים-זיין די החלטה פון דער קאָמאָנדאָ—  
אלצאיינס וואָרט אויף איהם דער טויט...

איך בין מיך גארנישט מכין צו שרייבען א טראַקטאַט אי-



בער טויטשטראָף בכלל. מיין אויפגאָבע איז אַ מעהר-בעשרענקטע:  
איך האָב צו זאָגען דאָס, וואָס איך ווייס וועגען טויטשטראָף  
אויף סאַכאַלין.

אַבער עס איז זיכער, אַז איינער פון די הויפט-מאָטיווען,  
וואָס די געגנער פון טויטשטראָף ברענגען, — אַז מען קאָן שוין  
די שטראָף נישט כאַפּען צוריק, טאָמער קומט-פאַר אַ טעות אין  
געריכט, טרעט אין ערגיץ נישט אַרויס אַזוי דייטליך, ווי אויף  
סאַכאַלין טאָק. אין ערגעץ לאָזט זיך אַזוי שטאַרק און שרעקליך  
נישט שפּירען דערדאָזיגער מאָטיוו, ווי דאָרט.

דאָס געריכט איז זיך טועה אומעטום, אָבער אין ערגעץ  
איז נישט אַזוי שווער אויסצומיידען אַ טעות ווי אויף סאַכאַלין.  
מאָכען אַנ'אויספּאַרשונג דאָרט, וואו איהר בעדאָרפט אויספרעגען  
אָהן אַ שבועה, וואו קיין שום שטראָף דראָהט נישט פאַר פאַל-  
שע עדות; מאָכען אַנ'אויספּאַרשונג אין אַ פערברעכערישער הונ-  
געריגער אָרימער סביבה, וואו מענשען פערקויפּען זיך און ווע-  
רען געקויפט פאַר צעהנדליגער קאָפּיקעס, וואו לייגען פאַר נאָ-  
טשאַסטוואָ איז אַ מנהג און פערבעהאַלטען אַ פערברעכער איז אַ  
געזעץ; מאָכען אַנ'אויספּאַרשונג, שאַפּען די גערעכטיגקייט אין  
אַזאַ סביבה, ביי אַזוינע אומשטענדען איז בעזונדערס שווער.

דערגעהן דאָ דעם אמת איז נאָך שווערער, ווי ערגעץ  
אַנדערש-וואו. און דאָס געריכט, וואָס איז אַרומגערינגעלט מיט  
שוואַרצען ליגען, קאָן ערגעץ אַנדערש-וואו נישט אַריינפאַלען  
אַזוי לייכט אין אַ טעות, ווי דאָ.

ביי אַזוינע בעדינגונגען ווירקט בעזונדערס שרעקליך „דאָס  
נישט קאָנען כאַפּען צוריק די שטראָף“.

די טויטשטראָף — אָט די שרעקליכסטע שטראָף, וואָס לאָזט  
זיך נישט כאַפּען צוריק, וואָס קאָן זיך עפטער טועה-זיין און  
וואָס האָט דורך איהר דרייאַונצוואַנציג-יעהריגער פראַקטיק בעווי-  
זען איהר נישטיגקייט, איז שוין פיר יאָהר צייט אויף סאַכאַלין  
פערבעהאַלטען געווען אין „רכיוו, און קיינער האָט דערפון קיין  
שום רעה נישט געהאַט.

## חלינים.

יעדעס נאָל, ווען אייך דאַכט זיך' אז איהר  
האַט טוין בעריהרט דאָס לעצטע טרעפּעלע פֿון מענ-  
שליכער ירידה, מוזט איהר אורזאָי אַ טעות האָבען  
פאַרהאַן, מסתמא, נאָך אַ טרעפּעלע נידעריגער. נישט אַ  
זאָ מדרגה, וואָס דער מענטש זאָל נישט קענען זאָ.  
לען נידעריגער פֿון איהר. דערדאָזיגער אָבגרונד פֿון  
מענשליכער ירידה האָט קיין גרונד נישט.  
פֿון אַ טאָגבוך

## טאָלסטויך.

—גוט-מאָרגען, חכמה מיינס!  
—גוט-מאָרגען, פעטערשע!  
—וועמען, נאָרעלע, אַ פעטערשע, אָבער דיין מיטוואָוינער אַ  
טויפּפּאָטער!—וויצעלט זיך פרעהליך, פאַרבייגעהענדיג, דער אַלטער  
סאָכאָדינ'שער תּלין טאָלסטויך.  
—ווי אַזוי ביזטו איהם אַ טויפּפּאָטער?  
—אייך האָב איהר מיטוואָוינער געשמיסען, וואָשע וויסאָקאָ-  
בלאָגאָראָדיע!

—האַסטו עפּיס אַ היבש ביסעל עולם איבערגעשמיסען?  
שמיילעלט ער.

—אַט אַלץ, וואָס איהר זעהט דאָ אַרום און אַרום, וואָסע  
וויסאַקאָבלאַגאַראַדיע—דאָס אַלץ האָב איך דורכגעשמיסען!  
טאָלסטו איז שוין באַלד אַיָהר זעכציג. אָבער ער זעהט  
מעהר נישט אויס ווי אַ יָהר פיערציג. ער איז אַ בראַווער מאַן-  
ספּערשוין, מיט וואָנסען און די גאַמבע איז איהם אויסגעראַזירט ריין,  
ווי אַ טיש. וועדליג אויף סאַכאַלין, וואוינט ער גאַנץ פערמעגליך.  
אַנגעטהאָן געהט ער מעשה-פראַנט, אין אַ פידזשאַק, הויכע שטי-  
וועל, אפילו דאָס היטעל פון לעדער—דאָס איז די העכסטע  
מדרגה פון סאַכאַלינישען שיק. בכלל „קוקט ער אויף זיך“. גע-  
שטימט איז ער שטענדיג אויסגעצייכענט—וואַרפט צו אַ וויצעל,  
מאַכט זיך נאַריש.

טאָלסטו, ווי עס איז צו זעהן פון זיין משונה'דיגער פאַמי-  
ליע, איז אַ סיבירער. אויף דער פראַגע, ווי אַזוי קומט ער אויף  
קאַטאַרגע, ענטצערט ער:

—זאָ זשאַנו! (צוליב דער ווייב).

מיט אַ האַק האָט ער איהר אָבגעהאַקט דעם קאָפּ.

—פאַרוואָס האָסטו עס געטהאָן?

—אויסגעלאָסען געווען, וואָסע וויסאַקאָבלאַגאַראַדיע!

געקומען אויף סאַכאַלין, האָט זיך אַט דער סיבירישער  
אַטעלאָ „נישט פערלאָרען“. אַנאָר פון נאַטור, אַ שטאַרקער, אַ  
געשיקטער, איז ער באַלד געוואָרען אַ תּלִין.

דער מענש ווערט געבוירען צו זיין אַנאָרטיסט. דער מענש  
מאַכט פון אַלץ אַ קונסט. וואָס פאַר אַנאָרטיסטומענט איהר זאָלט  
איהם נישט געבען, וועט ער אויף יעדען ווערען אַ ווירטואַז. די טור-  
מע-סמאָריטעלעס אַליין קלאָגען זיך:

—ביי אַ גוטען תּלִין וועסטו קיינמאָל נישט וויסען, צי ער

שוויסט באמת שרעקליך, אָדער ער מאַכט נאָר אַנאָרשטעל. אַ  
קלאַפּ גיט ער, דאַכט זיך, אַ שרעקליכען...

דאָס האַרץ פאַלט ווירקליך איין, בשעת ער גיט אַ פאַך

ימט'ן קנוט...

—אָבער דער קנט לעגט זיך ווייך און אָהן וועהטאָג. זיי קאַנען דאָס, די כלבים, מאַכען. וועסט זיי בשום-אופן נישט קאַנ-טראָלירען.

טאָלסטוּך בעהערשט דעם קנט, ווי אַ ווירטואָז, און פון דער קאַטאָרגע האָט ער געשונדען די הויט. בעצאָהלט מען איהם—הויבט זיך אויף דער מענטש נאָך הונדערט שמיץ אַזוי גוט, ווי עס וואָלט גאָרנישט געווען. בעצאָהלט מען נישט, איז אָך-און-וועה צו יענעם.

געשיקט און אויסגערעכענט, האָט ער געקאָנט פיהרען זיי-נע געזעפטען „גלאַט“: אי נאָטשאַלסטוואָ האָט איהם קיינמאָל נישט געקאָנט כאַפּען, אי די קאַטאָרגע האָט זיך פאַר איהם גע-שראָקען.

זי האָט זיך געשראָקען—אָבער אין יענע גולנישע צייטען האָט זי געהאַלטען פאַר אַ בעקוועמע זאָך צו האָבען אַ תלין, מיט וועלכען מען וואָל קאַנען מאַכען געשעפט.

—ער האָט געוואוסט, פון וועמען וויפיל צו נעהמען!—האָ-נען מיר דערקלערט זי אַלטע קאַטאָרוזשיקעס אויף דער פראַגע: פאַרוואָס האָט די קאַטאָרגע געליטען פון אַזאַ „שינדער“.

—נישטאָ וואָס צו זינדיגען, איך האָב אויף קאַטאָרגע נישט שלעכט געלעבט!—זאָגט טאָלסטוּך.

געענדיגט דעם קאַטאָרגע-טערמין, איז טאָלסטוּך אַרויס אין דער קאָלאָניע מיט ממתקים און גענומען האַנדלען. ער זוכט לייכטע פרנסה'לעך, קויפט-אויף און פערקויפט פערשידען אַלט-וואָרג.

קיינער דערווייטערט זיך נישט פון איהם. פערקעהרט, מען האָט מיט איהם גערן געשעפטען.

—דער יונג האָט זעהר אַ גוטען קאָפּ!

בשעת איך האָב מיך געקאָנט מיט טאָלסטוּכ'ן, האָט ער איבערגעלעבט זעהר שווערע צייטען. פאַר אַ צו-העז'דיגע האַל-טונג, האָט מען איהם אָנגעגעבען אויף אַ חדש אין דער „אַר-בייט אַריין“: מען האָט איהם געמאַכט פאַר אַ שליח ביי דער טורמע.



—לויף-אַרום טאָג-טעגליך. די געשעפטען פערלאָזען. וואָלט  
 איהר כאָטש, וואָסע וויסאַקאָבלאַגאַראָדיע, זיך געסטאַרעט פאַר  
 מיר? — בעט טאַלסטין. — פאַרוואָס זאָל איך אַרבייטען שווער?  
 — וואָס, זיין אַ תלין איז גרינגער געווען?  
 — נו, געוויס. דאָרט האָב איך דאָך פערדינט.  
 — וואָס, דו ווילסט ווידער אַמאָל ווערען אַ תלין?  
 — צו וואָס? איך האָב מיין ברויט פון האַנדלען. אַ תלין—  
 דאָס איז שוין אַ קאָטאַרגע-ענין. אָבער איצט בין איך אַ קאָלאָ-  
 ניסט. אָט, אַמאָל טרעפט, אַז איך צימבעל-אַריין, ווייל מען דינגט  
 מיך אָן.

— וואָס הייסט „מען דינגט-אָן“?  
 — פאַראַיאָהרען איז קיין תלין נישט געווען אין טורמע.  
 קיינער האָט די שטעלע נישט געוואָלט אָננעמען. און פער-  
 משפּט'ע צום שמייסען זענען געווען אַ סך. און שמייסען מוז  
 מען דאָך. נו. האָב איך איבערגעשמייסען פופציג פאַרשוין פאַר  
 דריי רובל.

— איז דאָס אַנ'אמת, טאַלסטין, וואָס מען דערזעהט, אַז  
 דו האָסט זיך אָנגעדונגען צו פערשמייסען אויף טויט דעם אַרע-  
 סטאַנט שקאַלניק?

שמייכלט ער:

— סאַקאלין, וואָסע וויסאַקאָבלאַגאַראָדיע!

מעדוועדיעוור.

דער תלין פון דער קאָרסאַקאָווסקער טורמע, מעדוועדיעוור,  
 איז אפשר דאָס סאַמע מאַוס'טע און אומגליקליכסטע בעשעפעניש

## אויף סאכאלין

דאָס גאַנצע לעבען זיינס בעשטעהט פון אימה.  
 געהט איהר פאַרביי דער טורמע, זעהט איהר ביים טויער  
 אַ פעסטען, אָבער אומגעלומפערטען אַרעסטאַנט. די הענד ווי גראַ-  
 בליעס. גרויסע אָבגעשטאַנענע אויערן שטעקען, ווי הענדטלעך  
 פון אַ קרוג. אַ קליינטשיק רויט נעזעל. דאָס פנים זעהט-אויס ווי  
 אַ מאָרדע פון אַ גרויסער פלעדערמוז,  
 פון טורמע-טויער טרעט ער נישט אָב אויף אַ שריט. דאָס  
 „שפאַצירט“ מעדוועדיעווי. די גאַנצע צייט האַלט ער זיך אויף  
 די אויגען פון דער וואַך און וועט בשום-אופן אין דער וועלט  
 נישט אָבטרעטען אין דער זייט.  
 פונקט ווי אַ צוגעשמידטער!

און אויך פון שרעק איז מעדוועדיעווי אַ תלין געוואָרען.  
 אין יאָהר 1893 איז ער אין יעקאָטערינאָדאַר גע'משפט גע-  
 וואָרען דערפאַר, וואָס ער האָט דער'הרג'עט דעם בעל-הבית פונ'ם  
 איינפאָהרהויז, וואו ער האָט געאַרבייט. דער'הרג'עט מיט דער  
 כונה צו בערויבען. ווי מעדוועדיעווי זאָגט, איז איהם דאָר בעל-  
 הבית שולדיג געווען געלד און נישט בעצאָהלט.  
 —מען איז מיך חושד, אַז איך האָב איהם דער'הרג'עט!—  
 זאָגט מעדוועדיעווי.

און אָט דער מענש, וואָס האָט אַליין אָנגענומען די שטע-  
 לע פון אַ תלין, וואָס האָט געהאַנגען, לייקענט מיט עקשנות, אַז  
 ער האָט דער'הרג'עט דעם בעל-הבית.  
 —נישט מיין אַרבייט, און גאָר!

אָבער נאָכדעם, ווי מיר האָבען זיך נעהנטער בעקאָנט,  
 האָט מיר מעדוועדיעווי געגעבען צו פערשטעהן, פאַרוואָס ער  
 לייקענט אין זיין שולד.  
 —איך האָב מיך נישט מודה-געווען אין סוד.

—נו?

—נו, האָט מען מיך פער'משפט צו קאָטאַרגע. אָבער ווען  
 איך זאָג איצט, אַז איך האָב איהם דער'הרג'עט, וואָלט מען מיר  
 פערגרעסערט די שטראַף, מוז איך איצט אויך שווייגען.

אַתלין איז מעדוועדיעו געוואָרען צוליב שרעק פֿאַר דער קאַטאַרגע.

— געהערט, אַז אויף קאַטאַרגע זעצט מען מענשען אַרעפֿ אונטער דער ערד, האָב איך מיך זעהר געשראָקען און דעריבער אַתלין געוואָרען. געמיינט, אַז מען וועט מיך אין „ראַסייע“ אי-בערלאָזען ביי דער טורמע.

אין טורמע, וואו מעדוועדיעו איז געזעסען, האָט מען בע-דאַרפט אויפהענגען צוויי רוצחים קאווקאַזער. אָבער נישט געווען קיין תלין. האָט זיך מעדוועדיעו „אַנגענומען“.

און וועגען דערדאָזיגער טויטשטראָף דערזעהלט מעדווע-דיעו מיט דעם אייגענעם טעמפען רוהיגען גלייכגילטיגען פרצוף און נאָך עד-היום טהוט איהם באַנג, וואָס „ער האָט נישט אַלץ בעקומען לויט'ן געזעץ“.

— אַרויט העמדעל האָט מיר געקומט. האָט מען נישט בע-וויווען אויפצוניי הען, איז דאָס העמד פערפאַלען געגאַנגען. מען האָט נאָר אַ נייעם כאַלאַט געגעבען.

— האָסטו כּאָטש פאַר'ן אויפהענגען באַנפען געטרונקען?  
— ניין, צו וואָס? מורא-געהאַט, איך וועל מיך אָנ'שכור'ען. געווען דעמאָלט אַ נישטערער.

— און גאָרנישט? נישט שרעקליך געווען?  
— נישטאַוואָ... אַז דער ערשטער האָט זיך גענומען דרעהען, איז עטוואָס שרעקליך געוואָרען. צום האַרצען צוגעטראָטען.  
און מעדוועדיעו האָט אָנגעוויזען ערגעץ אויף דער מילץ.  
— נו, און אַז דו וואָלסט דאָ בעדאַרפט הענגען?

— מילא, וועט מען הייסען, וועל איך הענגען.  
מעדוועדיעו האָפֿנונגען זענען נישט מקוים-געוואָרען:  
מען האָט איהם נישט איבערגעלאָזט ביי דער טורמע פֿאַר אַתלין, נאָר מען האָט איהם אַוועקגעשיקט קיין סאַכאַלין.

— נו, גוט. דאָרטען ביזטו געוואָרען אַתלין, ווייל דו האָסט מורא-געהאַט, אַז אויף קאַטאַרגע וועט מען דיך אַרונטערזעצען אונטער דער ערד. אָבער דאָ צו וואָס ביזטו געוואָרען אַתלין?  
דאָ האָסטו דאָך אַליין געזעהן, אַז דאָס איז אַנאַרישקייט און

אונטער דער ערד זעצט מען נישט.

—אָבער דאָ קאָן איך שוין נישט אנדערש. אין דער אַרעסטאַנטישער קאָמאַנדע קאָן איך שוין נישט געהן: געווען אַ תלין—וועט מען מיך צוניהען (דער'הרג'ענען). דאָ מוז איך שוין זיין אַ תלין.

און ער האָלט זיך פאַר דער תלין-שטעלע אויס מורא. מעדוועדיעו לעבט אין שרעקליכער אָרימקייט: פערמעגט גאָרנישט ביי דער נשמה.

גאָרנישט, אויסער די קאָבילע מיט די ריטער—קאָוואַנע זאָכען, וואָס זענען איהם געגעבען געוואָרען צום היטען. פון שרעק נעהמט ער אפילו קיין לאַפּקע נישט. אַז מען ברענגט אַ נייע פּאַרטיע, זאַמעלט מען שטענדיג צונויף צווישען די אַרעסטאַנטען „פאַר'ן תלין“. דאָס ווערט גע-זאַמעלט פאַר דייעניגע, וואָס זענען געקומען אויף סאַכאַלין און בעדאַרפען געשמיטען ווערען לויט'ן פּסק-דין פון געריכט. קיין איין אַרעסטאַנט וועט נישט אָבזאָגען אין אַ קאָפּיקע, וועט די לעצטע אָבגעבען, בשעת מען זאַמעלט „פאַר'ן תלין“. דאָס איז די געוועהנליכע חכמה פון תלין.

אָבער מעדוועדיעו האָט זיך אויך דערפון אָבגעוואָגט. —מען טאָר נישט. וועסטו נעהמען געלד און שמייסען שוואַך, וועט מען דיך דורכטרייבען פון דער שטעלע. וועסטו נעהמען געלד און שמייסען שטאַרק, וועט דיך די קאַטאַרגע דער-הרג'ענען.

און ער נעהמט נישט קיין געלד—דאָס בעשטעטיטען אַלע אַרעסטאַנטען.

—וואָלט איהם צו די פיס פאַלען—ער מוז פערשמייסען.

און „שינדט“ באמת אָהן שים רחמנות.

—ווי אַ חונד קוקט ער דעם סמאָטריטעל אין די אויגען אַריין. וואָל ער איהם גאָר איין וואונק טהאָן וועט ער אויף טויט פערשמייסען. ער פיהלט דען עמים?

אָבער מעדוועדיעו „פיהלט“, וואַרשיינליך, אַ סך, בשעת פאַר איהם ליגט אַנ'אַרעסטאַנט. אַט די פליג ווערט אין איין מי-



גוט אַרײַן. און ער גיסט אויס אַלץ, וואָס ער האָט אויפֿן האַר-  
צען: די אייביגע דערנידערונג, די חיה'שע אימה, די אַרימקייט  
זיינע און די מורא צו נעהמען געלד. אָן אַלץ דערמאָנט זיך  
מעדוועדעו, בשעת פאַר איהם ליגט אַן אַרעסטאַנט, פאַר וועלכען  
ער האָט מורא. דעמאָלט נעהמט ער נקמה פאַר זיין גאַנץ הינד-  
טיש לעבען.

און וואָס מעהר ער ווערט צורייצט, אַלץ מעהר שרעקט  
ער זיך, און וואָס מעהר ער שרעקט זיך, אַלץ מעהר ווערט ער  
צורייצט.

פון שרעק בענוצט זיך נישט מעדוועדיעו אפילו מיט יענעם  
שטיקעל קאָמפּאַרט, וואָס קומט על-פי-דין אַתלין.  
אַתלין גיט מען אָב אַ בעזונדער קאָמערל. מעדוועדיעו  
וואוינט אין איהם נישט.

ער וואָלגערט זיך ביי די ברויטבעקער. פון די בעקער איז  
אָבגעהאַנגען די צאָהל ברויט, וואָס זיי באַקען. פאַר די סמאָטריי-  
טעלעס איז דאָס זעהר וויכטיג. די ברויטבעקער שמייסט מען  
נישט. די ברויטבעקער האָבען קיין תביעות נישט צו אַתלין—  
און ביי זיי פיהלט זיך מעדוועדיעו זיכער. אָבער די ברויטבע-  
קער האָבען איהם, נאָטירליך, נישט ליב און האַלטען איהם „פאַר אַ  
הונד“ און אַז עמיצער פון די ברויטבעקער שכור'ט זיך אָן,  
מאַכט ער חוזק פון מעדוועדיעו'ן און צווינגט איהם, דהיינו, צו  
שלאָפען אונטער'ן באַנק.

—אַנישט, וועל איך אַדורכיאָגען!

און יענער קריכט אונטער'ן באַנק, ווי אַ הונד.

—ביינאַכט שרעקט ער זיך אַרויסצוגעהן אויף אַרגע'לע!

מעדוועדיעו טראַכט מיט אימה און שרעק וועגען דעם,  
פון וואָס יעדער קאָטאָרושניק חלומ'ט מיט דער גרעסטער הנאה:  
וועגען ענדיגען דעם קאָטאָרגע-טערמין.

—איך וואָלט איך געוואָלט בעטען, וואָשע וויסאָקאָבלאָגאָ-  
ראַדיע, —האָט ער זיך איינמאָל ציטריג און נישט זיכער געווענדט  
צו מיר און אין זיין קול האָבען זיך געהערט אַזויפיל תחנונים, —  
בעט דעם סמאָטריטעל, ער זאָל מיך איבערלאָזען ביי דער שטע-

לע, ווען מיין טערמין וועט זיך ענדיגען. וואָרום ווי זוי -  
איך ווערען אַ קאַלאָניסט? מען וועט דאָך מיך דער'הרג'ענען.  
מען וועט מיך זיכער דער'הרג'ענען.

און ער האָט זיך אפילו בעטרעהרג, דערדזיגער מענש,  
וואָס זיין טרוים איז צו זיין אַתלין ביז' אַמע גויט און וואָס  
זיין איינציגע אימה איז—אַרויסגעהן אויף דער וויסער וועלט.

ער איז אפילו צו די פיס געפאלע  
—בעט פאַר מיר!

און האָט מיר געוואָלט קושען די הענד.

## זימלי וו.

געגען די פענסטער פון אַלעקסאַנדראָוסקער טורמע-קאַנ-  
טאָר בלאָנקעט-אַרום אַ נידעריגער, מרה-שחורה'דיגער דערשלאָגענער  
מענש מיט אַנ'איינגעפאלענעם האַרץ. און בלאָנקען בלאָנקעט ער  
עפּיס מאָדנע. הונגעריגע הינד, וואָס קריגען עפטער געשלאָגען,  
געהען אַזוי אַרום פאַרביי די פענסטער פון קיר. זיי נעהמען  
נישט אַראָפּ די אויגען פון פענסטער און האָבען מורא נאָהנט  
צוצוגעהן: און וואָס, אַז מען וועט פלוצלונג אַפּבריהען מיט  
היים וואָסער?

דאָס איז קאָמליעוו—דער עלטסטער סאַכאַלינישער תלין. איצט  
אין דימיטיע.

ער האָט געהערט, אַז גיך דער אַלעקסאַנדראָוסקער טורמע  
וועט מען הענגען דעם בראָדיאַגע טומאַנאָוו, וואָס האָט געשאַסען  
אין אַ טשינאָוויק, איז ער געקומען צוהער פון דער קאַלאָניע.

וואו ער וואוינט אַלס אינוואליד :

— יחן מיר איז נישטאָ, ווער עס זאָל איהם הענגען :

אויף סאכאלין האָט ער אויפגעהאנגען 13 מענשען. אַ ספּע-  
ציאַליסט אין דעמדאָזיגען פאָך, „האַפט ער, אַז ער וועט פער-  
דינען דריי רובל-.

און דערווייל, וואָרטענדיג אויף דער טויטשטראָפּ, האָט ער  
זיך פערדונגען ביי אַ קאָטאָרושניצע צו ניאַנטשען איהרע קינדער.  
אַט דאָס זענען די סאַכאלינישע זיטען.

קאָמליעוו איז געקומען אין טורמע אַ שמעק טהאָן, „צי  
הערט מען נישט, ווען“, און בלאַנקעט-אַרום פאַרביי די פענסטער  
פון דער קאַנצלאַריע, ווייל דאָרט זענען פאַרהאַן נאָדזיראַטעלעס.  
קאָמליעוו'ן האָט פיינט די גאַנצע קאָטאָרגע. ווער עס זאָל  
איהם נישט אָנבעגעגענען, שלאָגט איהם. מען שלאָגט איהם, ווי  
אַ הונד, ביז וואָנען ער פאַלט נישט אַוועק אין חלשות ערגעץ אין  
אַ ראָוו. דערנאָך אָטעמט ער זיך אָב און געהט ווייטער.

אַ מאַסע לעבענס-כחות האָט אין זיך דער אַלטער. 50 יאָהר  
אַלט, די ברוסט איינגעפאַלען, דאָס גאַנצע לייב צופליקט, פון די  
קלעפּ שפייט ער טיילמאָל מיט בלוט, אָבער אין די הענד פער-  
מעגט ער אונגעוועהנליכע גבורה.

„קאָמליעוו“—דאָס איז זיין תלין-פסעוודאָנים.

שמיסט מען מיט'ן שפיץ פון די ריטער, ווערט עס אָנ-

גערופען :

—געבען לאָזעס.

שמיסט מען מיט דער דיקערער זייט, הייסט עס :

—געבען קאָמליעס.

און דערפון שטאַמט זיין נאָמען „קאָמליעוו“.

קאָמליעוו איז אַ מעשטשאַנין פון קאָסטראָמאַ און שטאַמט  
פון אַ גלח'ישער פאַמיליע; אַמאָל האָט ער געלערנט אין אַ שול  
ביי דער סעמינאַריע און האָט נאָך איצט זעהר ליב טעקסטען  
הויפטזעכליך פון אַלטען טעסטאַמענט.

ער איז געווען פער'משפט צו 20 יאָהר פאַר אַ רויב-אָנ-

פאַל אין מיטען העלען טאָג מיט אַרעוואָלוער אין דער האַנד.

אין 77-טען יאָהר איז ער אַנטלאָזען פון סאַכאַלין. ביים סאַכע שמאַלען אָרט פונ'ם טאָטערשען ים-אויסגוס, ווען ער האָט שוין כמעט דערגרייכט דעם מאַטעריק, האָט איהם געפאַקט אַ היליאַק. דערפאַר האָט ער בעקומען 96 שמיץ מיט'ן קנוט און 20 יאָהר אַ הוספה צו זיין טערמין. אין יענע שווערע יאָהרען האָבען די תלינים געהאַט אַ סך אַרבייט, און דער תלין טערסקי, אויך אַ סאַכאַלינישע בעריהמטהייט, האָט בעדאַרפט האָבען אַ העלפער. אין טורמע האָט מען געוואָרפען גורל, ווער עס זאָל ווערען אַ תלין, און דער גורל איז געפאַלען אויף קאַמליעוון.

אַבער קאַמליעוון האָט נאָך אַלץ גע'חלומ'ט פון פרייהייט און אין 98-טען יאָהר האָט ער ווידער געמאַכט אַויברח. געכאַפט האָט מען אויף סאַכאַלין גופא און מען האָט איהם צוגע'משפט נאָך 15 יאָהר קאַטאָרגע.

—סך-הכל 55 יאָהר ריינע קאַטאָרגע!—וואָגט קאַמליעוון מיט שטאַלץ.

מען האָט איהם אויך צוגע'משפט צו פינאנאפערציג שמיץ מיט קבוט.

טערסקי האָט דעם „תלמיד“ געגעבען די שמיץ.  
—נו, לעג זיך, תלמיד מיינער, איך וועל דיר ווייזען, חי אַווי מען בעדאַרף קאַטעווען.

און האָט „געוויזען“.  
קאַמליעוון האָט מיר געזאָגט.  
—נאָך איצט פוילט מיר דאָס לייב.

און ער האָט זיך אויסגעטהאָן. דאָס לייב איז ביי איהם אַווי ווי דורכגעברענט מיט אַ הייסען אייזען. שרעקליך צו קוקען דערויף. ערטערווייז האָבען זיך געזעהן ווייסע שראַמען און ער-טערווייז בלוין אַ דין רויט הייטעל.

—אַז דו דריקסט עס אָן, גיסט עס!  
דאָס הייטעלע האָט געפלאַצט און עפּיס אַ מין פליסיגקייט האָט אַרויסגעקאָפּעט.

אויף אַ סיפיליטישער הויט האָט זיך דידאָזיגע שטראָף צו-שפילט אין עפּיס שרעקליכעס.



אזוי האָט זיך געשפילט אַתלין מיט אַתלין.  
אָבער אינגליכען האָט מען געפאַקט טערסקין, אז ער האָט  
גענומען כאַבאַר ביי אַבאַרעסטאַנט און האָט איהם דערפאַר לייכט  
געשמיסען.

האָט מען טערסקין צוגע'משפט 200 שמיץ מיט ריטער און  
שמיסען האָט איהם בעדאַרפט קאַמליעוו.

— דו האָסט מיך געלערנט, ווי אזוי מען בעדאַרף שמיסען  
מיט'ן קנוט, אָבער איך וועל דיר ווייזען, וואָס מען קאָן אויפֿ-  
טהאָן מיט ריטער.

טערסקי פוילט נאָך עד-היום. דאָס, וואָס ער האָט געטהאָן  
מיט קאַמליעוו, איז אַ גאָרנישט אַנטקעגען דעם, וואָס קאַמליעוו  
האָט געטהאָן מיט איהם.

— ווי משה האָט געבאַטען: אַבאָיג פאַר אַבאָיג און אַ  
צאָהן פאַר אַ צאָהן! — איז קאַמליעוו מוסף ביי דערדאָזיגער דער-  
צעהלונג.

— שינדען די הויט קאָן איך: אויף מיין אייגען לייב זיך  
אויסגעלערנט.

דער אַנטלאָפּענער קאַטאַרוזשניק גובאַר, וואָס איז צוליב  
פרעסען מענשען-פלייש פער'משפט געוואָרען צום קנוט, איז נאָך  
קאַמליעוו'ס פינאָנפּערציגסטען אָדער אַכטאָנפּערציגסטען שמיץ  
אָוועקגעטראָגען געוואָרען אין לאַזאַרעט אַריין און אין דריי טעג  
אַרום צוגעמאַכט די אויגען, נישט - קומענדיג צו זיך. און קאָמ-  
ליעוו האָט עס אזוי געטהאָן, ווייל ער האָט גענומען כאַבאַר  
פון דער קאַטאַרגע, וואָס האָט פיינט געהאַט גובאַר'ן.

דאָס איז שוין נישט די פשוט'ע פערביטערונג פון אַ מעד-  
וועדיעוו'ן, דאָס איז עפּיס אַ ראַפּינירט פייניגען. קאַמליעוו סמאָ-  
קעוועט זיין מאַכט. ער האָט זיך אפילו אַ בעזונדער קאַסטיום  
אויסגעטראַכט: אַרויט העמד, אַ שוואַרצער פאַרטוך און עפּיס אַ  
הויך שוואַרץ היטעל. און מיט אַ געשריי הויבט ער אָן:  
— האַלט זיך!

לאַנגזאַם טהוט ער עס, פאַוואָליע, פונקט ווי ער וואָלט  
זיך געקוויקט דערמיט, ווי ביים קרבן צוקען פיבערליך די ט

סקולען, ווארטענדיג אויף א שמיץ.  
 די דאָקטוירים פלעגען זיך מווען אוועקקעהרן און שרייען:  
 — שנעלער! גיכער!  
 צו מאַכען אַ סוף מיט די ענוים.

— אָבער מיך האָט מען וועניג געשלאָגען? דאָס גאַנצע לע-  
 בען האָט מען פון מיר אַרויסגעשלאָגען, — זאָגט קאָמליעוו, בשעת  
 מען פרעגט איהם, פאַרוואָס זאָפט ער זיך אָן מיט אַזאַ רשעות,  
 ווען ער געהט צו אַ דעם מענשען, וואָס ליגט אויף דער קאָ-  
 בילע.

און פון דעם מענשען, וואָס צעהלט אויף די פינגער,  
 „וויפיל זענען זיי אַלע געווען“, וועהט באמת מיט עפּיס שרעק-  
 ליכעס.

— פריהער אויפגעהאַנגען איינעם אין דער וואַיעוואָדען-  
 טורמע... דערנאָך נאָך צוויי אין דער וואַיעוואָדען... צוויי אין  
 דער אַלעקסאַנדראָווסקער... און נאָך צוויי אין דער וואַיעוואָדען...  
 און נאָך איינעם... און נאָך דריי... און נאָך איינעם... און נאָך  
 איינעם... סך-הכל האָב איך אויפגעהאַנגען 13 מענשען.  
 און סומע איז מיר געוואָרען, בשעת ער האָט מיר דער-  
 צעהלט באריכות, ווי אַזוי ער האָט עס געטהאָן. דערצעהלט  
 האָט ער מאַנאָטאָן, פונקט ווי ער וואָלט געזאָגט תהילים נאָך  
 אַ טויטען. און ער האָט נישט געזאָגט „געהאַנגענער“, נאָר שטיל  
 איינגערוימט:  
 — „ער“.

ביים ערשטען מאל אויפהענגען האָט איהם געכאַפט אַ צי-  
 טער, פונקט ווי די הענד וואָלטען איהם געטרויסעלט. האָט ער  
 אויסגעטרונקען צוויי גלעזער משקה... עס בעפאַלט אפילו אַרחמות,  
 בשעת ער נעהמט זיך דרעהען און צאָפלען אויפ'ן שטריק... אָבער  
 שרעקליכער פון אַלץ איז, בשעת מען פיהרט-אַרויס פון טורמע  
 און פאַראויס געהט דער גלח אין אַשוואַרצער ריווע. דעמאָלט  
 בעפאַלט אַנ'אימה.

— ביינאָכט האָב איך מיך זעהר געשראָקען. פלעג איך נאָר  
 אַרויסגעהן אויף אַ וויילע, פלעג איך זעהן בלויז „איהם“.

נאָך דער ערשטער טויטשטראָף האָט קאָמליעוו אָנגעהויבן שטאַרק צו שוואַרצן.

—איך האָב מיך אַלץ געשראָקען.

אָבער פון דער צווייטער איז ער געוועהנט געוואָרען און שוין מעהר נישט געטרונקען—נישט פאַר, נישט נאָך דער טויט-שטראָף.

—מען בעט נאָר: „קאָן מען דאָס אפשר מאַכען אַהן יסורים“. אַלע זענען טויטבלאָס, מען ציטערט אויפ'ן גאַנצען לייב. האַלטס איהם פאַר'ן אַקסעל, בשעת ער שטעהט אויפ'ן בענקעלע, און פיהלטס דורכ'ן העמד, אַז דאָס לייב איז איהם קאַלט. גיב איך באַלד אַ מאַך מיט'ן טיכלעל, מען זאָל איהם אַרויסשלאָגען דאָס בענקעלע פון אונטער די פיס.

—און איצט ביזטו דאָס אויך געקומען טהאָן?

—פרעסען מוז מען?

„וואָס פאַר אַ שרעקליכער און אָבשטויסענדיגער פאַרשוין“, וועט איהר זאָגען. און איך קאָן אַ פרוי, וואָס קאָמליעוו האָט גענאָסען פון איהרע פראַכטען.

און עס געווען ביי דערדאָזיגער פרוי אַ מאַנספיל, וואָס פלעגט זי שלאָגען און וואָס האָט צוגענומען די צוויי קאָפּיקעס, וואָס קאָמליעוו פלעגט איהר שענקען.

מיר איז געווען טשיקאָווע, וואָס וועט קאָמליעוו ענטפערן, ווען מען וועט איהם אַ זאָג טהאָן, צום ביישפיל, אַזאָ מיין זאָך:

—ווייסטו, אַז אינגיכען וועט מען אינגאַנצען אָבשאַפען די לייבשטראָף?

—הלואי, רבנו-של-עולם... זאָל שוין געהמען אַנ'עק דער-מיט!—האָט קאָמליעוו געזאָגט און זיך איבערגע'צלמ'ט.



## גאלינסקי.

בשעת אין דער אלעקסאנדראָוסקער טורמע, וואו עס זיצט דער „קאָפּ“ פון דער קאָטאָרגע און וואו עס געפינט זיך דאָס סא-מע מאוס'ע און געמיינע, איז אין יאָהר 1897 פריי געוואָרען דאָס אָרט פון אַתלין, האָט קיין איין קאָטאָרושניק נישט געוואָלט פערנעהמען דידאָזיגע שטעלע. דאָס איז געשעהן צום ערשטען מאל פאַר דער גאַנצער צייט פון דער קאָטאָרגע. צווינגען צו ווערען אַתלין האָט מען נישט געקאָנט און אומזיסט האָט מען געהאַלטען אין קארצער די-יעניגע, וואָס אויף זיי איז געפאַלען דער גורל.

אַבער די טורמע קאָן נישט זיין אָהן אַתלין.  
האָט די „גאַנצע קאָמאַנדע“ בעשטימט גאָלינסקי'ן פאַר אַתלין.

—נישט געוואָלט געהן, אַבער די קאָמאַנדע הייסט, העלפט נישט!—דערקלערט מיר גאָלינסקי.  
—פאַרוואָס האָט איהר איהם אויסגעקליבען?—פרעג איך די קאָטאָרגע.

—אַ גוטער מענש. זעהר אַ גוטער מענש.  
גאָלינסקי איז אַלט 47 יאָהר. אַבער אויסזעהן זעהט ער מעהר נישט אויס ווי אַ יאָהר פינפאונדרייסיג. זעהר אַ יונג, גוט-מוטיג און נאָריש פנים. הויל ווי אַ קאָטויל, שמייט-אַרום אין צוריסענע הויזען, און אַז איהר וועט אַ קוק טהאָן אויף איהם, וועט איהר בשום אופן נישט זאָגען, אַז דאָס איז אַתלין.  
—גאָלינסקי, וויפיל שמיץ מיטן קנוט האָסטו בעקומען?  
—הונדערט.  
—און ריטער?



—א טויזענד דריי.

און לאַכט ווי אַ קינד.

גאָלינסקי „ליידט“ פון די „סאַמע קינדעריאָהרען-אַן“ פֿאַמענש איז ער אַ גוטער, אָבער אַ היציגער און אַ גרויסער פעס'ן, און ווערט ער אין פעס, ענדערט זיך אינגאַנצען זיין כאַ-ראַקטער.

ער שטאַמט אויך פון אַ גלח'שער פאַמיליע, ווי קאָמליעוו. אַ געוויסע צייט איז ער געווען אַ תלמיד פון דער קאַמענעץ-פּאָ-דאָלסקער סעמינאַריע און איז געווען פערשיקט אונטער דער אויפזיכט פון דער פאָליציי פאַר אונגערן דער'הרג'ענען אַ חבר בשעת אַ קריג.

—שרעקליך אין פעס געוואָרען, האָב איך איהם אַ בוכטש געטהאָן איבער'ן קאַפּ מיט אַנ'אייזען, איז ער אַוועק אויף יענער וועלט.

דערנאָך האָט ער פיר יאָהר געדינט אין סאָלאַטען און אַריינגעפאלען אין אַ פערשווערונג: פינף סאָלאַטען האָבען זיך צוזאַמענגערעדט, מען זאָל הרג'ענען דעם פעלדפעבעל—אַ „רשע מרשע“ געווען. גאָלינסקי האָט געוואוסט דערפון און נישט אויס-געגעבען, איז ער פער'משפט געוואָרען צו 13½ יאָהר קאָטאָרגע, צוליב די מאַניפעסטען איז איהם פערקלענערט געוואָרען דער קאָטאָרגע-טערמין, דערנאָך איז ער געוואָרען אַ קאָלאָניסט, שוין בעדאַרפט איבערגעהן אינעם פויערים-שטאַנד און היינט-מאָר-גען בעקומען דאָס רעכט אַרויסצופאָהרען אויפ'ן מאַטעריק, אָבער: —נישט געקאָנט דעם הונגער איבערטראָגען! דער אמת'ער הונגער האָט זיך ערשט אָנגעהויבען, ווען איך בין געוואָרען אַ קאָלאָניסט. געוואָלט אַרבייטען, אָבער וואָס קאָן מען אַרבייטען אויף סאָטאַלין? האָב איך אַזוי געלעבט: וואו אַ טאָג, וואו אַ נאַכט.

דאָסדאָזיגע הונגערן האָט זיך געענדיגט דערמיט, וואָס ער האָט צוזאַמען מיט נאָך אַזאַ הונגעריגען קאָלאָניסט דער'הרג'עט אַ פערמעגליכען קאָלאָניסט-קאָווקאַזער.

—דער'הרג'עט האָב איך איהם, אָבער אַליין האָב איך

אויסגעזעהן, ווי אַ שטעטען. זיך פערמאָסטען מיט דער האַק, אַ קלאַפּ געטהאָן און אַליין צוזאַמען מיט דער האַק אַרױפּגעפּאַלען אויף איהם. נישט געקאָנט אויפשטעהן. האָט מען מיך אויפגעוויבען. פאַר דערדאָזיגער רציחה האָט גאָלינסקי בעקומען 100 שמיץ מיט'ן קנוט און אייביגע קאַטאַרגע. אָבער דאָסטאַל האָט ער געהאַט צרות אויף קאַטאַרגע.

עס איז אַוועק אַ קלאַנג, אַז ער האָט גע'מסר'ט אַרעסטאַנט-טען, וואָס האָבען זיך מכין-געווען צו מאַכען אַויברח. האָט מען איהם געשלאָגען אַווי, אַז „נאָך איצט טהוען איהם וועה ד? פיס". אָבער דערפאַר איז ער נישט אין בעס.

—פאַרוואָס זאָל איך בעס'ן אויף זיי? אָבער די, וואָס האָ-בען פערשפּרייט וועגען מיר אַזאָ קלאַנג—די שלאָג איך ביז היינטיגען טאָג און וועל זיי נאָך שלאָגען.

דידאָזיגע רכילות'ניקעס, זאָגט מען, שלאָגט ער מכות רצח ביי יעדער בעגעגעניש און אויף דער קאַטאַרגע האָט ער „מיט-לייד“:

—וואָרום ער האָט אויף זיין אייגענער הויט איבערגעטראָ-גען אי לאַזעס, אי מאַנטעס (קנוט), אי הונגער—אַלץ איבערגע-טראָגען.

און טאַקי צוליב דעם, וואָס ער האָט רחמנות אויף דער קאַטאַרגע, האָט מען איהם אויסגעקליבען פאַר... אַתלין. איינמאָל זיך איך אין שטוב, קומט-אַריין גאָלינסקי. זעהט-אויס צוטראָגען:

—וואָשע וויסאָקאָבלאַגאַראַדיע, איך בעט אַיין, קומט מאָר-גען אינדערפריה אין טורמע אַריין. —צו וואָס?

—מען זאָגט, אַז מען וועט שמיסען. אַז איהר וועט אָבער זיין, וועל איך קאָנען שמיסען שוואַכער. אויך אַ „תלין", וואָס בעט זיך רחמים, מיט אַ צורודערטען פנים, ער זאָל קאָנען שמיסען שוואַכער—געווען שווער זיך איינ-צוהאַלטען און נישט צו שמיכלען.

—אָבער אַ מאָדנער מענש ביזנט, גאָלינסקי!

--דאָס גאַנצע לעבען בין איך אַ מאַדנער מענש, וואָסע  
וויסאַקאָבלאַגאַראַדיע!  
און לאַכט גוטמוטיג פון זיך אליין.

### לייב שטראַף.

די קרימינאַל-אַבטיילונג פון געריכט. עולם--אַ צוויי-דריי  
מענשען. עס ווערען בעהאַנדעלט פערשידענע געריכטס-ענינים אַהן  
דער בעטייליגונג פון געשוואָרענע ריכטער: וועגען רעדאַקטאָרען,  
וואָס ווערען בעשולדיגט אין דיפּאַמאַציע, וועגען שענקער, וואָס  
ווערען בעשולדיגט אין ברעכען דעם שענקאָסטאַוו, וועגען בראַ-  
דיאַגעס, וואָס געדענקען נישט זייערע נעמען, אַנטלאָפענע קא-  
טאָרושניקעס א. ד. גל.

—אַנגעקלאָגטער איוואַן גרוודעוו, זענט איהר זיך מודה  
אין אייער שולד, אַז זענענדיג פער'משפט צו צעהן יאָהר קאַסטאַר-  
גע-אַרבייט, האָט איהר פרייוויליג פערלאָזט דאָס אָרט פון אייער  
פערשיקונג און זיך בעהאַלטען אונטער אַ פּרעמדען פאַספּאָרט?

—נו וואָס האָב איך מיך דאָ מודה-צו-זיין, וואָסע  
פּרעוואַסכאָדריטעלסטוואָ, אַז וויבאַלד מען האָט מיך געכאַפט  
—זענט איהר זיך מודה אָדער נישט?  
—טאָק טאָטשנאָ, איך בין מיך מודה, וואָסע פּרעוואַסכאָ-  
דיטעלסטוואָ.

—ה' פּראָקוראַר:  
—וויבאַלד דער אַנגעקלאָגטער איז זיך מודה, זאָג איך מיך  
אַב פון אויסצופּרעגען די טיי-  
—ה' פערטיידיגער!

— איך בין מסכים מיט דערדאָזיגער מיינונג.  
 דער פראָקוראָר רעדט אַ צוויי מינוט. און וועגען וואָס איז  
 דאָ פאָרהאָן צו ריידען?  
 אויפ'ן גרונד פון אַזוינע און אַזוינע און אַזוינע געזעץ-  
 אַרטיקלען...  
 אַ צוויי מינוט רעדט דער פערטיידיגער „לויט בעשטימונג“.  
 וואָס קאָן מען דאָ זאָגען?  
 דאָס געריכט לייענט דעם פסק-דין:  
 — ... ווערט פער'משפט צו אַכטציג שטיין מיט'ן קנוט...  
 און אַט געהט דער אייגענער איוואָן גרונדעו אין דער-  
 זעלבער סאַכאלינישער טורמע-קאַנצלאַריע צום דאָקטאָר—יענער  
 זאָל איהם בעטראַכטען.  
 — ווי הייסטו?  
 — איוואָן גרונדעו.  
 דער דאָקטאָר קוקט-אַריין אין גרונדעווס פאַפיר מיט'ן פסק-  
 דיין און מורמעלט אונטער דער נאָז:  
 — גאָט אין הימעל! וואָס איז דאָס פאַר אַנ'אורטייל?  
 — וויפיל? — קוקט אויך אַריין אין פאַפיר דער טורמע-סמאָ-  
 טריטעל.  
 — אַכטציג!  
 — אָהאָ!  
 — אַכטציג! — חור'ט-איבער, ווי אַנ'עכאָ דער סמאָטריטעל-  
 געהילף. — אָהאָ?  
 — אַכטציג! — סוד'ען זיך די שרייבערלעך.  
 און אלע קוקען אויף דעמדאָזיגען מענשען, וואָס דאַרף  
 באַלד בעקומען אַכטציג שטיין מיט'ן קנוט. ווער עס קוקט מיט  
 שרעק און ווער מיט פערוואונדערונג.  
 דער דאָקטאָר געהט-צו, קלאַפט איהם אויס, הערט-אויס.  
 דאָנגע שווערע מינוטען פאַר אַלעמען.  
 — נו? — פרעגט דער סמאָטריטעל.  
 דער דאָקטאָר דריקט בלויז מיט די אַקסלען.  
 — דו ביזט געוונד? — פרעגט ער גרונדעו'ן.



— טאק טאטשנאָ, געזונד, וואָשע וויסאָקאָבלאָגאַראַדיע.  
 — גאָר אינגאַנצען געזונד?  
 — טאק טאטשנאָ, אינגאַנצען געזונד, וואָשע וויסאָקאָבלאָ-  
 גאַראַדיע.

—המ... אפשר טהוט דיר וועה דאָס האַרץ?  
 —ניקאָק נייעט, וואָשע וויסאָקאָבלאָגאַראַדיע, קיינמאָל נישט  
 וועה געטהאָן.

—וויסטו כאָטש, וואו עס ליגט ביי דיר דאָס האַרץ? אין  
 אַט דער זייט טהוט דיר קיינמאָל נישט וועה? נו, אפשר אַמאָל,  
 פערשטעהסט, אַמאָל כאַפט שטעכען?

—ניקאָק נייעט, וואָשע וויסאָקאָבלאָגאַראַדיע, שטעכט קיינ-  
 מאָל נישט.

דער דאָקטאָר, אַ צוקאָכטער, אַ פּעס'דיגער, וואָרפט אפילו  
 אַוועק זיין האַמערל אויפ'ן טיש.

—קוק אויף מיר! האָסטו כאָטש ווען געהוסט? אַ הוסט,  
 פערשטעהסט וואָס דאָס איז?

—ניקאָק נייעט, וואָשע וויסאָקאָבלאָגאַראַדיע, קיינמאָל נישט  
 געהוסט.

דער דאָקטאָר שפּרינגט פון דער הויט. דער דאָקטאָר קריצט  
 כמעט מיט די צייהן. ער קוקט אויפ'ן אַרעסטאַנט מיט אויגען  
 פול פיינטשאַפט. זיין בליק רעדט דייטליך:

„זאָג, צו אַלדי שוואַציאָהר, אַ ליגען! קלער עפיט אויס.  
 קלאָץ! הילצערנער קאָפּ!“

אַבער דער אַרעסטאַנט פערשטעהט גאָרנישט.  
 —טהוט דיר כאָטש וועה אַמאָל דער קאָפּ!—צאָפעלט זיך  
 שוין דער דאָקטאָר פון רשעות.

—ניקאָק נייעט, וואָשע וויסאָקאָבלאָגאַראַדיע.  
 זעצט זיך דער דאָקטאָר אַנידער און שרייבט:  
 —אַ האַרצפּעהלער!

אפילו די פּען ברעכט ער פון גרימצאָרן.  
 קוקט דער סמאָטריטעל אַריין אין אונטערזוכונגס-אַקט.  
 —טון לייבשטראָף בעפרייט. געה!

אלע אַטעמען פרייער אָפּ. אלעמען איז לייכטער געוואָרען.  
— אין שווייס האָט ער מיך אַריינגעטריבען, דער קלאַץ!  
אין שווייס! — זאָגט מיר דערנאָך דער דאָקטאָר. — דאָס איז אַ בי-  
סעל אַ האַלץ! „געזונד!“ צו אַלדי שוואַרציאָהר! און וואָס קאָג-  
סטו דאָ מאַכען! אַכטציג שמיץ מיט'ן קנט — דאָס איז דאָך אַזוי  
גוט ווי טויטשטראָף! מעג מען עס? ווען זיי וואָלטען געזעהן,  
צו וואָס זיי פער'משפּט'ען!

כרוסצעל, דער תלין פון דער טורמע אין ריקאווסקאָיע, —  
איז אַ געזעצטער, שלאַנקער, אונגעוועהנליך געשיקטער שטאַרקער  
מאַן. אינגאַנצען אַזוי ווי אויסגעגאָסען פון שטאַל. גרויע קאלטע  
רוחיגע אויגען, אין וועלכע עס זעהט זיך אַ פייערל פון ליידען,  
בשעת ער רעדט פון דעם, וואָס ער האָט איבערגעלעבט, קוקט  
איהר זיך צו בעסער, זעהט איהר געזיכט-אַסיממעטריע-אַסימן פון  
ענטאָרטונג.

אויף קאָטאָרגע איז ער געקומען צוליב אַ רויבאָנפאַל, וואָס  
ער האָט געמאַכט ערגעץ אַרום לאָדו צוזאַמען מיט אַ בעוואָפּענ-  
טער באַנדע.

— פאַרוואָס מיט אַ באַנדע עפּיס צוזאַמען?

— געמיינט, איך וועל מיך איינאָרדנען. גערעכענט, איך  
וועל פאַקען געלד, וואָסע וויסאָקאָבלאָגאָראָדיע. קיין ערד איז  
אינגאַנצען נישטאָ. פון הונגער געשוואַלען געוואָרען. בשום-אופן  
נישט געקאָנט זיך איינאָרדנען.

אויף סאַכאַלין האָט ער גערעכענט אָנצוהויבען אַ „ניי לעבען“.  
ער האָט געבראַכט מיט זיך אַ ביסעל געלד, אַ פּאָר צעהנ-  
דליג רובל און געפּענעט אַ מאַידאַן אין דער קייטען-אַבטיילונג פון  
דער טורמע אין ריקאווסקאָיע.

ער האָט געצאָהלט צו 15 קאָפּיקעס אַ חדש יעדען אַרע-  
סטאַנט פון דער קאַמער, געצאָהלט, ווי דער מנהג איז, צו אָג-  
דערטהאַלבען רובל צוויי קאַמעריונגען, וואָס האָבען געוואָשען די  
פּאָדלאָגע און אַרויסגעטראָגען די „פאַראַשע“, און נאָך מיטאָג

ס'עגט ער עפענען זיין מאידאן. ער פלעגט פערקויפן צו 5 קאָ-  
פיקעס אַ פלעשעל מילך, 3 קאָפּ. אַנ'איי, 1 קאָפּ. אַ שטיקעל צוקער,  
1 קאָפּ. אַ פאפיראָס און 5 קאָפּ. פאַר אַ שטיקעל געקאכט חויר-  
פלייש.

ביסלעכזייט האָט ער זיך אָנגעזאמלט אַ ביסעל געלד. גע-  
קארגט און גע'חלומ'ט, ווי אזוי ער וועט אַרויס אין קאָלאָניע  
און וועט זיך איינאַרדנען מיט זיין „אייגען הויז“.

אַליין האָט ער געלעבט אין גרויס דחקות. ער האָט זיך גע-  
נעהרט מיט דער אַרעסטאַנטישער פאַרציע.

—ליגסט אַמאָל ביינאַכט, אַ הונגעריגער. שלאָפסט נישט.  
די געדערס פאַלען-אין פון הונגערי. און צוקאָפּענס שטעהט דער  
קאסטען. פאַרהאַן דאָרט מילך, ברויט, חויר, קריגסט גרויס חשק  
צום קאסטען. „אַבער ניין, טראַכט איך, איך וועל נישט ריהרען“.  
און אין דעמדאָזיגען ליכט-קאסטען, וואָס איז געשטאַנען  
אויף דער גאַרע, ביי כרוסצעל'ן צוקאָפּענס, איז געלעגען אַלץ,  
וואָס ער האָט פערמעגט: געלד און סחורה, אַלץ, זיין געגענ-  
וואָרט און עתיד.

לויט'ן מנהיג, האָט די קאַמער בעדאָרפט אַכטונג געבען,  
אַז דאָס פערמעגען פון מאידאָנשטיק זאָל נישט געריהרט ווע-  
רען. דערפאַר טאַקי צאָהלט ער יעדען צו 15 קאָפּיקעס אַ חודש.  
אַבער די קייטען-טורמע אין ריקאָוסקאָיע איז די סאַמע  
אַרימסטע טורמע אויף דער וועלט.

—וועט מען דען דערלאָזען, אַז אַ מענש זאָל זיך אַרויפ-  
אַרבייטען ביי אונז?—האָט כרוסצעל מיט פּעס גערעדט. —בעקומט  
עפּיס עמיצער, ווערט די קנאה גרויס. די גאַל... אַז מיר האָבען  
גאַרנישט, טאָ זאָל דער אַנדערער אויך נישט האָבען! פון גאַל, פון  
פערביטערונג נעהמט מען צו ביי יענעם אַלץ, וואָס ער האָט.  
איינמאָל איז כרוסצעל געקומען אין קאַמער און דערוועהן,  
אַז זיין קאסטען איז צובראָכען. נישט געווען מעהר—נישט קיין  
געלד, נישט קיין סחורה.

דער קייטען-עולם איז אַרומגעגאַנגען און געשמיכעלט.  
—זאָפאַלקעס האָט מען געצונדען. פאַפיראָסען האָט מען

גערויכערט.

די סאָמע הונגעריגסטע „זשיגאַנעס“ זענען געלעגען אויף  
די נאַרעס און געבלאָזען פון זיך:  
—זיך אָנגעפרעסען!

און אַדריי אַרעסטאַנטען, די אמת'ע וואוילע יונגען, פון  
דעם טאַרט „איוואַנעס“, וואָס האָבען אַלץ פערשפילט אין קאָר-  
טען—ביז דעם לעצטען פאָדעם פון העמד, זענען זיך איצט גע-  
זעסען און געמיטליך געשפילט אין קאָרטען. געלד האָט שוין  
נישט געפעהלט.

דער קאָסטען פון ליכט איז נישט בלויז געווען צובראָכען—  
מען האָט איהם אויך בעשמוצט, אינגאַנצען בעשמוצט.  
—אָוועק, קייכט מען פון געלעכטער.

—דער קאָפּ האָט מיר אָנגעהויבען שווינדלען, אין די אוי-  
גען איז מיר פינסטער געוואָרען, —דערצעהלט כרוסצעל.

—כרוסצעל האָט דעמאָלט אַ היבש ביסעל טרעהרען פערגאָ-  
סען און דעם קאָפּ אין דער נאַרע געשלאָגען, —דערצעהלען די  
אַרעסטאַנטען.

אָנגעוויינט זיך, איז כרוסצעל אָוועק צום סמאָטריטעל און  
זיך פאַרגעלעגט פאַר אַ תלין. אין יענער צייט איז דידאָויגע  
שטעלע געווען פריי.

דער סמאָטריטעל פון טורמע איז געווען אַ מענש אַנאָר,  
און כרוסצעל איז באלד געוואָרען זיין ליבלינג. געשמיסען האָט  
כרוסצעל שרעקליך.

—די הויט האָב איך אַראָפּגעשונדען—דאָס איז אמת. נישט  
געשמיסען, נאָר געשונדען. איך האָב זיי דעמאָלט אַלעמען שרעק-  
ליך פיינט געהאַט.

אָבער דערנאָך איז כרוסצעל'ן „אַפּגעגאַנגען דאָס האַרץ“.  
די דריי אַרעסטאַנטען, וואָס האָבען צובראָכען דעם קאָסטען, זע-  
נען פאַר עפּיס פער'משפט געוואָרען צום קנוט און שמיסען האָט  
זיי בעדאַרפט כרוסצעל.

—פאַרהאַן אַ גאָט אויף דער וועלט!—זאָגט כרוסצעל און  
גאָך איצט שפּרינגט איהם דאָס האַרץ פון תענוג, בשעת ער דער-



צעהלט וועגען דידאָזיגע שמיץ.

ביי דערדאָזיגער ערינערונג הויבט איהם אָן ברענען דאָס פנים פון שמחה.

—איבער'ן אָקסעל האָב איך זיי געקאָטעוועט.

דער טאָמע שרעקליכסטער קלאָפּ—פּערוואַרפּען דעם קנוט איבער'ן אָקסעל.

—איך האָב נאָר מורא-געהאַט, זיי זאָלען נישט חלש'ן. דע-

מאָלט וואָלטען די דאָקטוירים אַוועגעפיהרט זיי. ניין, זיי האָבען אויסגעהאַלטען. אַלעמען געגעבען די גאַנצע פּאַרציע.

כרוסצעלס שונאים האָט מען קוים מיט'ן לעבען אַוועקגע-

פיהרט אין לאַזאַרעט—צושוּנדענע, צוקאַלעטשעטע.

—פון דעמאָלט—אָן האָב איך מיך איבערגעביטען. איך שמייס,

ווי מען הייסט, אָבער יענע אַכזריות איז שוין נישטאָ. איך בין גלייכגילטיג. איך בעדאַרף נאָר פאַלגען נאָטשאַלטטוואָ—און נישט מעהר.

כרוסצעל וואוינט אין אַ קליין הייזעלע. מען האָט איהם

געגעבען אַ מיטוואוינערין. אַ יונגע טאָטערין. זיי האָבען צוויי קינדערלעך.

די הכנסות פון דער קאָטאָרגע האָבען איהם געגעבען אַ

מעגליכקייט איינצואַרדנען זיך.

—איך האָב אַ בהמה'לע. צוויי שעפּטען! חורים האָדעווע

איך צום פּערקויפּען!—קלויבט כרוסצעל נחת פון זיין בעל-הבית'יש-קייט.

ער פערנעהמט זיך מיט ערדאַרבייט. ער האָט אַ גאָרטען.

—אַליין אַלץ געזייהט.

—אי די טאָטערין אי ער—ביידע האָבען ליב ריינקייט.

ביי זיי אין הייזעלע בלאַנקט אַלץ, ווי קריסטאָל. אין פאָדער-

שטען ווינקעל, אויף אַ ריין פאַל-צקעלע, ליגען זעהר אָבגעהיט-

קאָזיאָנע זאַכען: אַ קנוט צום שמייסען, אַ הילצערן זייף-טעצע-

לע און אַ ראָזיר-מעסער: די אַרעסטאַנטען ראָזירט אויך דער

חלין.

—קינדער, קינדער, צושלעפט נישט די ריטער! דער טאָ-

טע וועט ווערען אין פעס!—שרייט די טאטערין צו די צוויי קליינעטשקע ליבע קינדערלעך, וואָס שפילען אין פאָרהויז מיט די ריטער. די דאָזיגע ריטער האָט כרוסצעל היינט אָנגעשניטען צום שמייסען.

—שטיפער, שרעקליכע שטיפער!—ווענדט זיך צו מיר די טאטערין און אין איהר געלעכטער און אין דעם, ווי זי ברעכט די רוסישע ווערטער איז פארהאן עפּיס קינדישעס און זעהר ליבעס.

אזוי אויסטערליש האָט אויסגעוויזען דעם תלינ'ס נאָרע, וואָס האָט געבלאָנקט, ווי אַ גלעזעלע און געווען פול מיט קינדערשע שטימעלעך.

—נו, אָט האָב איך מיך איינגעאַרדענט!—זאָגט כרוסצעל און בעווייזט מיר זיין בעל-הבתישקייט.

—און די קאטאָרגע טשעפעט ביי דיר גאָרנישט? מאַכט דיר נישט קיין שאַדען?

—זיי דערוועגען זיך נישט. זיי ווייסען, אַז איך וועל דער'—הרג'ענען. זאָלען זיי מיר אַ גרעזעל אָנריהרען—איך וועל מאַכען אַ טויט!

און לויט'ן אויסדרוק, ווי אזוי כרוסצעל האָט עס געזאָגט, האָט מען געקאָנט זיין זיכער, אַז ער וועט דער'הרג'ענען.

און יענע, וואָס בנוגע צו זיי איז מען זיכער, אַז זיי „וועל לען דער'הרג'ענען“, טשעפעט נישט די קאטאָרגע.

אַזא איז כרוסצעל, וואָס פאַרנאָכט איז מיר בעשערט גע-ווען צו זעהן איהם ביי דער „אַרבייט“.

—וואָסע וויסאָקאָבלאָגאָראָדיע, צי קאָן מען נישט גיכער?—זענען צוגעשטאַנען צום סמאָטריטעל-געהילף צוויי אָפּגעריסענע קאָלאָניסטען: איינער לאַנג, ווי אַ שטעקען, דער צווייטער קיר-צער; אין דער אייגענער צייט, בייטאָג, זענען מיר אַריין מיט'ן סמאָטריטעל אין דער טורמע-קאַנצעלאַריע.

—גוט, ברודער, גוט. וועסטו בעווייזען.  
 —דערבארמט זיך, וואָשע וויסאָקאָבלאָגאַראַדיע. די בעל-  
 הבת'ישקייט וואָרט. קאָן מען דען אַ מענשען אַזוי לאַנג האַלטען?  
 אַ טאָג פערליר איך דאָך. מעג מען עס אַזוי? וואָשע וויסאָקאָבלאָ-  
 גאַראַדיע, דערבארמט זיך איבער אונז!  
 דאָס האָט גע'טענה'ט דער לאַנגער, ווי אַ שטעקען.  
 יענער, וואָס איז געווען קירצער, האָט אפילו אַ וואָרף גע-  
 טהאָן דאָס היטעל אויף דער ערד.  
 —אַלעבען! די אָקסען שטעהען נישט געגעסען. און דאָ  
 לאָזט מען נישט אַוועק.  
 —צו וואָס זענט איהר געקומען?—פרעג איך.  
 —אַבשמיסען זיך, וואָשע וויסאָקאָבלאָגאַראַדיע, זענען מיר  
 געקומען!—ענטפערט דער לאַנגער.  
 —שמיסען וועט מען אונז, צי וואָס, —דערקלערט דער  
 קורצער.  
 —אַבער פאַרוואָס?  
 —דאָס ווייסען מור נישט.  
 —נאָטשאַלסטוואָ ווייס.  
 —פאַר בראַנפען!—דערקלערט מיר דער סמאָטריטעל-גע-  
 הילף. —אַליין בראַנפען געמאַכט.  
 —מיר האָבען נישט געמאַכט קיין בראַנפען!  
 —וואָס צו פרעסען איז נישטאָ, נאָך בראַנפען מאַכען!  
 —מיט אַ פּאָליציאַנט געכאַפט. איך אַליין האָב זיי געפאַקט.  
 מיט אַ האַק האָט אָט דער לאַנגער זיך געוואָרפען אויף מיר.  
 —ער זאָגט אַ ליגען, וואָשע וויסאָקאָבלאָגאַראַדיע, גלויבט  
 איהם נישט. איך האָב מיך גאַרנישט געוואָרפען אויף איהם מיט  
 אַ האַק. מיט אַ האַק האָב איך נאָר דאָס פעסעלע צובראַכען—דאָס  
 איז אמת. אָט איז ער איז כעס פאַרוואָס, איך האָב דאָס פעסעל-  
 לע צוהאַקט און דאָס איז איהם נישט אָנגעקומען.  
 דער סמאָטריטעל-געהילף האָט עפּיס אַרויסגעמורמעלט און  
 אַרויסגעלאָפען אַ צוברענטער. אַלע אַרום האָבען געלאַכט.

—נאָרישער קאָפּ דו. וואָס רייצטו איהם? וועסט דאָך ער-  
גער מאַכען.

—אַבער מען ווערט דאָך אליין צורייצט אויך. וואָסע ווי-  
סאָקאָבלאָגאָרדיע. אַטאָג פערלירען מיר. די אַקסען שטעהען נישט  
געגעסען.

—מיר האָבען דען געגען דעם, וואָס מען וועט אונז שמי-  
סען? שמיסען איז אַ געזעץ. אַבער נישטאָ קיין געזעץ צו פער-  
האַלטען אַ מענשען.

—איך האָב גערטראָפּען דעם סמאָטריטעל-געהילף אויפ'ן אויך.  
—היינט וועט מען שמיסען פינף פאַרשוין לויט'ן פסק-דין פון  
געריכט, און אויך אַט די צוויי!—האָט ער מיר געגעבען צו פער-  
שטעהן...—אויב לויט'ן פסק-דין פון געריכט האָט גאָר קיין טעם  
נישט דאָס שמיסען. מען שמירט נאָר. אַבער דאָס איז שוין נישט  
אונזער זאך, דאָס איז נאָך אין רוסלאַנד בעשטימט געוואָרען. יענע  
האָבען אונז גאָרנישט געטהאָן. אַבער די צוויי פלבים מוז מען  
אַנלערנען.

שמיסען האָט מען בעדאַרפט אַרום פינף אַ זייגער פאַרנאָכט.  
מיר זענען געקומען מיט'ן דאָקטאָר אין קאַנצעלאַריע.  
אין פאַרהויז, וואו די ברייטע טהירען זענען געווען אָפּען  
צום הויף, איז געשטאַנען די „קאָפּילע“ און דערביי זענען געלע-  
גען צוויי בינטלעך ריטער, לאַנג ביי אַ צוויי אַרשין.

—דער דאָקטאָר! דער דאָקטאָר!—האָבען זיך דערהערט קולות  
אויפ'ן טורמע-הויף און פאַר די אָפּענע טהירען פון פאַרהויז האָט  
זיך אויגענבליקליך צונויפגעזאַמעלט אַנ'עולם אַרעסטאַנטען.

אין דער פינסטערער און טריבער קאַנצעלאַריע זענען ביי  
דער וואַנד געשטאַנען זיבען אַרעסטאַנטען. דער תלין איז מיט'ן  
קנוט געשטאַנען אין טהיר.

געווען שווער און טריב און שרעקליך.

—געה-אַהער!

דער ערשטער איז צוגעגאַנגען אינאָן וואַמיטין. אַ יונג  
באָרל, אַ בראַדיאַגע, וואָס געדענקט נישט זיין נאָמען—30 שמיץ.  
נאָך איהם זענען געגאַנגען צוויי קאווקאַזער, דערנאָך אַ



רוס, וואָס איז אַנטלויפֿען פֿון אַ סיבירישער טורמע. אַלע זענען זייער פֿער'משפֿט צו לייבשטראָף לויט'ן פֿסק-דין פֿון געריכט.

פֿון אָנהויב האָט מען געלייענט דעם פֿסק-דין, דערביי האָ-  
בען זיך אַלע אין קאָנצלעאָריע אויפֿגעהויבען.

דערנאָך איז געגאַנגען די אונטערזוכונג פֿון דאָקטאָר, די  
אויספֿרעגונג, צי עמיצער איז געשמיסען געוואָרען, און דער דאָק-  
טאָר האָט געשריבען דעם אונטערזוכונגס-אַקט.

דעם צוגע'משפֿט'ען האָט מען דערלאָנגט אַ פֿאַפֿיר:

— אַ גראַמאַטנער? שרייב זיך אונטער.

— וואָס איז דאָס?— האָב איך געפֿרעגט.

— אַ קוויטאַנציע, אז ער האָט בעקומען זיין פֿאַרציע שמיץ.

— צו וואָס?

— אזאָ אָרדנונג.

**ביידע** רוסען זענען געווען גראַמאַטנע און האָבען זיך  
אונטערגעשריבען. אָבער ביי וואַסיוטינ'ען זענען צושפּרונגען גע-  
וואָרען די אותיות אַרויף און אַראָב, אויף אַ האַלבער צאָהל איי-  
נער פֿון צווייטען.

זיין האַנד האָט נישט געציטערט, נאָר ממש געשפּרונגען.  
די טאָטערן האָבען לאָנג נישט פֿערשטאַנען, וואָס וויל מען  
פֿון זיי, האָט מען זיי געגעבען צו פֿערשטעהן דורך אַנ'אַרעסטאַנט.  
אַנ'איבערזעצער, האָט יענער מיט זיי לאָנג גערעדט, געמאַכט מיט  
די הענד, זיך געשפּאַרט וועגען עפֿים, צולעצט געזאָגט:

— גייע גראַמאַטנאַיאַ אָנאַ, וואַשעסקיבראָדיע!

פֿינגליך לאָנג האָט זיך עס געצויגען.

— טהו זיך אויס!— האָט מען אַ געשריי געטהאָן צו אַ טאָ-  
טער.— דו הערסט? טהו זיך אויס! איבערזעצער, זאָג איהם, ער  
זאָל אויסטהאָן! וואָס שטעהסטו, ווי אַ גולם!

האָט דער איבערזעצער ווידער אָנגעהויבען ריידען, שרייען,  
מאַכען מיט די הענד און ווילעווייז אפֿילו פֿערבויגט די קנייה.  
דער קאָוקאָזער האָט געקוקט אַ בעטריבטער, אָהן צוטרוי און  
געענטפֿערט מיט איינציגע קלאַנגען.

— טהו זיך אויס!— האָבען אַלע געשריען צו איהם און גע-

ויווען דורך זשעסטען, ער זאל אראפציהען דאָס העמד.  
 דער קאווקאזער האָט זיך לסוף גענומען לאַנגזאַם אויסטהאָן.  
 דער דאָקטאָר איז צוגעגאַנגען צו איהם מיט אַרעהרל און  
 אַ האַמערל. דעם קאווקאזערס אויגען האָבען אויסגעדריקט אונזער-  
 טרוי און שרעק. ער האָט זיך גערוקט אויף הינטער.  
 —דרעה זיך נישט אויף הינטער שו, איינער! שטעה אויף  
 אַנאָרט, זאָגט מען דיר!

—דער קאווקאזער האָט זיך גערוקט אויף הינטער.  
 —איבערזעצער, ליימענער גולם, וואָס שטעהסט ווי אַ קלאָק?  
 פערטייטש איהם, אַז איך וויל איהם גאַרנישט טהאָן!  
 הויבט-אָן דער איבערזעצער ווידערזאָגט צו שרייען, מאַ-  
 כען מיט די הענד, בויגען מיט די קניע. דער קאווקאזער האָט  
 איהם געהערט אָהן צוטרוי און פון דער זייט געקוקט אויפֿן  
 דאָקטאָר, וועלכען ער האָט, קענטיג אַנגענומען פאַר אַ תלין און  
 לסוף האָט ער עפּיס געזאָגט קורץ, מיט איין זילב.  
 —וואָס זאָגט ער?

—פרעגט, צו וואָס האָסטו דאָס רעהרל, וואָשיסקאָבראָדיע!  
 דער דאָקטאָר האָט געמוזט אַוועקלעגען דאָס רעהרל מיט'ן  
 האַמערל, אַבי אויסצוהערען אַמאָל דעם קאווקאזער.  
 דער לאַנגער קאָלאָניסט באַרדונאָוו האָט געקוקט דערויף  
 מיט אַ שמייכעל.

—אַט אַנאָריש פּאָלק!—האָט ער בעמערקט, ווען עס האָט  
 געהאַלטען ביי איהם.—ווייסען נישט, ווי אַזוי עס פיהרט זיך.  
 —טהו זיך אויס!

—נישט נויטיג, וואָשע וויסאָקאָבלאָגאַראָדיע. געזונד מיט  
 אַלעם. איהר בעדאָרפט זיך גאַרנישט מטריח-זיין.  
 —טהו זיך אויס, זאָגט מען דיר! האָט מען דורך שוין פרי-  
 הער געשמיסען?

—קינמאָל אין לעבען נישט, וואָשע וויסאָקאָבלאָגאַראָדיע.  
 דאָס ערשטע מאָל!

—גיב איהם אַריב דאָס ליין.  
 דער נאָדיראַטעל גיט איהם אַריב דאָס ליין מיט אַ שטי-

קעל געוואַנד. דאָס לייב ווערט רויט און ווייסע פאַסען טרעטען  
דייטליך אַרויס—סימנים פון פריהערדיגע שמיץ.

—וואָס זאָגסטו ליגען? האָט מען דאָך דיך יאָ געשמיסען!  
—פערגעסען, וואָסע וויסאָקאָבלאַגאַראָדיע... אָט דידאָזיגע  
ריטער האָבען מיך, וואָסע וויסאָקאָבלאַגאַראָדיע געשניטען די הויט  
אָהן אַ צאָהל און אָהן אַנ'ערך.

געווען קענטיג, אַז דערדאָזיגער געשמיסענער און איבער-  
געשמיסענער אַרעסטאַנט „גיט זיך צו מוט דורך וויצלעך“.

זיין חבר האָט מרה-שחורה'דיג געזאָגט:

—געוונד. גילער. די אָקסען שטעהען נישט געגעסענע. טהו  
זיך נאָך אויס. נאָ-דיר! קוקט! אַ לעבען! געשמיסען. אַ סך. ווי-  
פיל—געדענק איך נישט. איך קאָן דאָס נישט געדענקען. איז  
מיין קאָפּ דען פערנומען בלויו מיט אַזוינע זאַכען? שוין אַרומ-  
געקוקט? גאָט צו דאַנקען! אפשר וועט מען אונז די ערשטע?  
די בעל-הבת'ישקייט דאָרטען...

די אַרומגעקוקטע האָבען זיך צוריק אָנגעטהאָן, אָבער די  
הויזען פערשפילען זיי נישט, נאָר האַלטען זיי צו מיט די הענד.

—אַלע? נו, געה!

כרוסצעל האָט זיך געשטעלט ביי דער „קאָבילע“. די אַרע-  
סטאַנטען האָבען זיך געבויגען פון איין זייט אויף דער צווייטער,  
זיך געפלאַנטערט אין די האַלבאַראָבגעלאָזטע הויזען און אַרויס-  
געגאַנגען אין פאָרהויז אַרויס.

—באַרדונאָוו, ווייז עפּיט אַ שפיצעל!—האָט עמין אַ געשריי  
געטהאָן פון הויף.

דער עולם אַרעסטאַנטען, וואָס איז דערביי געשטאַנען,  
האָט זיך איבערגעקוקט.

—שווייגט דאָרטען. כּאָלערעס!

אַלע האָבען זיך אויסגעשטעלט אויף די ערטער  
איך בין געשטאַנען נעבען דאָקטאָר. דאָס געזיכט איז  
איהם בעגאָסען געוואָרען מיט פלעקען.

—וואָסיווין איוואן!

דאָס יונגע בחור'ל איז צוגעגאַנגען צו דער „קאָבילע“

—לאן, לאז-אַראָב די הויזען!—האַט מען איהם בעמערקט.  
 ער האָט זיך אַרומגעקוקט, פונקט ווי ער וואָלט נישט פער-  
 שטאַנען, וואָס מען רעדט צו איהם.  
 —די הויזען לאז-אַראָב!—האַט כרוסצעל געשריען און צו-  
 גענומען איהם די הענד, —לעג זיך!

וואַסיוטין האָט זיך געזעצט רייטענדיג אויף דער קאָבילע,  
 מיט'ן פנים צו דער ליכטיגער זייט.  
 ער איז געווען ווייס, ווי קרייד. די אויגען האָבען געקוקט  
 אַרום זיך אָהן שום זין.

—נישט אַהער מיט'ן קאָפּ, נאָר אַהער! לעג זיך!  
 כרוסצעל האָט איהם אָנגענומען פאַר'ן אַקסעל, אַראָבעפיהרט  
 פון „קאָבילע“ און אוועקגעלעגט.

—די הענד נעהם-צו! נעהם-אַרום די „קאָבילע“  
 וואַסיוטין האָט אַרומגענומען מיט די הענד דאָס ברעטעל.  
 —אַט אַווי!

כרוסצעל האָט איהם פערריכט דאָס העמד.  
 געווען מאוס, שרעקליך צו קוקען אויף אויף אַ האַלב-נאָ-  
 קעטען מענשען, וואָס איז געלעגען אויף דער „קאָבילע“.  
 כרוסצעל האָט, ווי אַ הונד, אַריינגעקוקט דעם סמאָטריטעלס  
 געהילף אין די אויגען אַריין.  
 —דרייסיג שמיץ!

כרוסצעל האָט גענומען אַ בינדטעל ריטער, אונגעוועהנליך  
 געשיקט אַרויסגעשלעפט איין רוט, אָבגעטראָטען אויף אַ שריט פון  
 „קאָבילע“ און געבליבען שטעהן אַ פערגליווערטער.

—הויב-אָן!  
 כרוסצעל האָט אַ פיף געטהאָן מיט'ן רוט אין דער לופ-  
 פען, פונקט ווי מיט אַראַפירע פאַר'ן געפעכט, דערנאָך נאָכאַמאָל  
 אַ פיף געטהאָן אין לופטען מיט'ן רוט, פריהער רעכטס, נאָכדעם  
 לינקס.

אַ פיף—שאַרף שרעקליך, מאוס,  
 —אינס!

אַ פיף—און אויפ'ן ציטריגען לייב לעגט זיך אַ רויטער פאַס.



— צוויי... דריי... פיר... פינף...

כרוסצעל האָט אַ וואָרף געטהאָן דעם רוט, אַרויסגעכאַפּט אַ צווייטען און איבערגעגאַנגען אויף דער צווייטער זייט „קאַבילע-לע“, ווידעראַמאָל פינף שמיץ אויף דער צווייטער זייט פון קער-פער.

ביי יעדע פינף שמיץ האָט ער שנעל געביטען דעם רוט און איז איבערגעגאַנגען פון איין זייט אויף דער צווייטער. דער פיף ווירקט אַזוי, אַז דאָס האַרץ ווערט פיינליך צו-זאַמענגעדריקט. די רגע'ס צווישען איין שמיץ און אַ צווייטען האַבען איסגעוויזען ווי אַ גאַנצע אייביגקייט.

דער סמאָטריטעל-געהילף האָט געזעהלט:

— ניינאונצוואַנציג... דרייסיג...

— שטעה-אויף... נו, שטעה-אויף!

וואַסוויטין האָט זיך אויפגעוהיבען און זיך ווידער געזעצט רייטענדיג אויף דער „קאַבילע“. די אויגען זענען איהם פערלאָ-פען געוואָרען מיט טרעהרען. אַט-אַט און זיי וועלען אָנהויבען צו פליסען.

— נו, קריך-אַראָפּ! געה-אַוועק!

— צוויי מיט אַ האַלבער מינוט! — האָט געזאָגט דער דאָק-

טאָר, וואָס האָט געקוקט אויפֿן זייגער.

איך האָב געמיינט, אַז עס האָט געדויערט אַ האַלבע שעה צייט.

— מעדניקאָו איוואָן!

ווידער אַ גאַנצעסער ביזן גארטעל, ווידער ליגט אַ מענש אויף דער „קאַבילע“.

פון דאָס ביי אַ פיף, ציטריגע רויטע פאַסען.

איצט שמיץ מיט'ן קנוט.

כרוסצעל לעגט-אַוועק די ריטער, נעהמט דעם קנוט און בלעט איהם אויס אויף דער ערד מיט אַ געשיקטער בעוועגונג.

— כרוסצעל, לעג זיי אַנידער אויף דער „קאַבילע“.

כרוסצעל נעהמט-אַן פאַר די אַקסלען די קאָוקאָווער, שטויסט קייט צו צו דער „קאַבילע“, הויבט זיי אויף די הענד און לעגט

ווי אוועק, מיט טונקעלע נאקעטע קערפערס לעגען זיי זיך שווער אויס אויף דער קאבילע.

די שטראף איז לויט'ן אורטייל פון געריכט כרוסצעל האָט פונ'ם געהילפס קוק פערשטאנען אין גענוי מען דעם קנוט אין דער-מיט, דאָרט, וואו ער געהט-איבער אין דריי עקען. די שטראף—„אין האַלבען קנוט.“ כרוסצעל האָט געדורעהט זיין קנוט, פונקט ווי דאָס הענד-טעל פון אַ שאַראַנקע, די דריי עקען האָבען געשמיטען איבער'ן לייב, די הויט איז רויט און געשוואַלען געוואָרען.

— באַרדונאָוו!

מיט אַ בלאַסען-בלאַסען פנים איז ער צוגעגאַנגען צו דער „קאבילע“, געמאַכט עפּיס אַ נעבעכדיגע תנועה און געוואָלט אַ שמייכל טהאָן.

ער האָט זיך געוואָלט צוגעדערלעגען אויף דער „קאבילע“. — די הויזען, די הויזען לאָז-אַראָפּ! — האָט איהם כרוסצעל אָפּגעהאַלטען.

— אויב דאָס געזעץ פאָדערט...

באַרדונאָוו האָט געציטערט מיט'ן גאַנצען לייב. ער האָט זיך הילפלאָז צורומגעקוקט, פונקט ווי אַ געיאָגטער האָז און אַלץ געפרובט שמייכלען—איז אַרויס עפּיס אַ גרימאַסע.

כרוסצעל האָט איהם לייכט אַ שטויס געטהאָן אין קאָרק צורײן.

— לעג זיך.

באַרדונאָוו האָט זיך אוועקגעלעגט און שטאַרק צורומגעלאָסט דאָס ברעטעל—אפשר צוליב דעם, ער זאָל נישט שרייען. דאָס איז שוין געווען אַ סאַכאָלינישע שטראָף, נישט לויט'ן פסק-דין פון געריכט.

געווען שטיל, פונקט ווי קיינער וואָלט נישט געקענט אַרום.

כרוסצעל האָט זיך איינגעשרומפען אונטער דעם געהילפס אויגען. יענער איז געשטאַנען און זיך איבערגעדורעהט פון איין אָרט אויפ'ן צווייטען, געקוקט אויף כיר, אויפ'ן דאָקטער... אין

געמאכט עפּיס אַ בעוועגונג מיט'ן קאָפּ.

כרוסצעל האָט גענומען „אין האַלבען קנוט“

פונקט ווי אַ גרויסער מענטש וואָלט אַבגעוויפצט אין פאַרהויז

און אויפ'ן הויף.

באַרדונאַווס לייב האָט פיבערליך געצוקט.

גאָט ווייס, אויף וואָס פאַר אַ קלאַפּ דערדאָזיגער מענטש האָט

זיך געריכט און דאָס לייב איז איהם פערלאָפּען מיט דראָבנע

קנייטשעלעך, בשעת עס האָבען זיך גענומען שיטען לפי-ערך גאַנץ

שוואַכע שמיצלעך.

—וואָסע וויסאָקאָבלאָגאָראָדיע, וואָסע וויסאָקאָבלאָגאָראָדיע,

פאַרוואָס בעשטראָפּט מען מיך? האָב איך דען כחות אַריבערצו-

טראָגען?—האָט זיך דערהערט זיין קול, אָבער אזוי ווי נישט זיי-

נער, עפּיס אַ מאָדנער.—האָב איך דען כחות אַריבערצוטראָגען?

—אויפ'ן הויף האָט דער עולם גענומען לאַכען.

—ער מאַכט זיך פאַר אַ לעמעלע, שוין געוועהנט!—האָט

אַרויסגעמורמעלט דעם סמאָטריטעלס געהילף.

באַרדונאַוו האָט זיך אויפגעהויבען, געכאַפּט די ווייזען אין

די הענד אַריין, נישט אַרויפגעצויגען זיי און זיך גלייך אַריין-

געוואָרפּען אין דער מחנה אַרעסטאַנטען.

דערוועגן, אז די שטראָף איז דאָסמאַל נישט זעהר שרעק-

ליך, האָט זיין חבר גוסיאַטניקאָוו, אַ קורצער און אַ מרה-שחורה-

דיגער פויער, זיך רוהיג אַוועקגעלעגט, אָהן אַ שום גערויש אויפ-

געציטערט ביי יעדען שמיץ, און, אַראָבעהענדיג פון דער „קאָ-

בילע“, אפילו אַרויסגעמורמעלט:

—בלויז אַ טאָג אומזיסט גע'פטר'ט. די אַקסען שטעהען

נישט געגעסענע.

—געשאַנעוועט היינט די פלבים:—איז צושמאַלצען געוואָ-

רען פון תענוג דעם סמאָטריטעלס געהילף.

כרוסצעל האָט שנעל און געשיקט צוגענומען די ריטער און

די „קאָבילע“.

—וואָס טהוסטו זיך נישט אָן!

וואַסיוטין איז געשטאַנען ביי דער טיר פון דער קאַנצע-

יֵאָרִיעַ, ווי אַ סלופ, מיט נאָקעטע פֿיס. די הויזען זענען איהם אַרָבגעפּאַלען.

ער האָט עפּיס געזוכט. גרויסע טרעהרען האָבען איהם גע- קאָפּעט פון די אויגען.

ער איז געווען אַ סאָלדאַט, בעגאַנגען עפּיס אַ פערברעכען און אויס טורא פאַר אַ שטראַף, האָט ער פערבאָרגען זיין אמת'ן נאָמען, זיך אָנגערופען איוואן וואַסיוטין, וואָס געדענקט נישט זיין אמת'ן נאָמען.

—ווי אַזוי האָט מען דיר צוגע'משפּט שמיץ?  
בראָדיאָגעס פער'משפּט מען געוועהנליך צו אַנדערטהאלבען יאָהר „צוואַנגס-אַרבייט" און דערנאָך — קאָלאָניע. מיט שמיץ בעשטראָפּט מען זיי דעמאָלט, „ווען זיי „פּלאַנטערן" זיך, רו- פען זיך נישט אָן פשוט „בראָדיאָגע, וואָס געדענקט נישט זיין נאָמען", נאָר זיי גיבען זיך אַ פאַלשען נאָמען: אַ פויער, אַ שטייגער, פון דעם און דעם דאָרף. שיקט מען איהם אָב אַהין, לאָזט זיך אויס, נאָטירליך, אַ בוידעס, אַ פראַקטישער בראָדיאָגע טהוט עס מיט דער פונד, טאָמער וועט ער קאָנען אַנטלויפּען בשעת די עטאַפּען. אָבער צו וואָס האָט עס דער געטהאָן?

—וואָס, דו האָסט זיך אָנגערופען מיט אַ פרעמדען נאָמען?

—טאָק טאָטשאַ.

—צו וואָס? געוואָלט פון וועג אַנטלויפּען?

—ניין.

—סאָ צו וואָס?

—געווען אין טורמע נאָך אַ בראָדיאָגע, האָט ער געזאָגט.

אז אַזוי בעדאָרף מען טהאָן, האָב איך געפּאָלגט.

—דאָס ערשטע מאָל שמיסט מען דיך?

—דאָס ערשטע מאָל.

און איבער זיינע באַקען האָבען נאָך שטאַרקער גענומען פליסען די טרעהרען.

און ביי די טויערן פון טורמע, ווען איך בין אַרויסגע- גאַנגען, איז געוועזען באַרדונאָוו שוין אינגאַנצען אַ רוהיגער און זיך בעריהמט:



—און ביי מיר, ברידער, איז אַלצאיינס, צי לעגען זיך אויף דער „קאָבילע“, צי ביי דער ווייב אונטער דער זייט—אַלצאיינס. פאַרוואָס? ווייל איך בין שוין געוועהנט!

## די זיטען פֿון דער קאַטאַרגע.

„קאַטאַרגע“—דאָס איז דער אָפֿיציעלער נאָמען. נישט אָפֿי-ציעל ווערט די קאַטאַרגע גערופֿען מיט דעם גוטמוטיג-איראָנישען נאָמען „קאָבילקע“.

—נו, וואָס מאַכט איהר, ברידער?  
—ניש'קשה, וואָשע וויסאָקאָבלאָגאַראַדיע, די קאָבילקע לעבט!  
—ווער איז דאָס, אויך אַנ'אַרבייטער?—פרעגט איהר ווע-גען איינעם.

—טאַקי פֿון אונזערע, אַ קאָבילקעלע.\*  
אַ נאָמען, וואָס קומט פֿונ'ם וואָרט קאָבילע—די באַנק, אויף וועלכער מען שמייסט די אַרעסטאַנטען.  
די קאַטאַרושניקעס, ווי בעוואוסט, ווערען געבראַכט אויף סאַכאַלין דורך צוויי וועגען: מיט'ן ים דורך אָדעס, אָדער דורך סיביר, דורך קאַרע.

טיילען זיך די קאַטאַרושניקעס אויף אַזאַ אופן אויף „אַרום-וועלט-בלאָטעניקעס“ אָדער „גאַלעטניקעס“ און „קאַרעניקעס“ אָדער „ליידער“.

דער נאָמען „גאַלעטניק“ איז אפילו עטוואָס אַ פּעראַכטונגס-נאָמען.

—וואָס האָבען זיי דאָרט געזעהן? געפֿאָהרען און געגעסען גאַלעטען! נישט מעהר!

אָבער די „קארעניקעס“ זענען חשוב'ער און די קאטאָרגע האָט פאַר זיי דרך-ארץ.

וואַנדערענדיג איבער די סיבירישע עטאַפען, האָבען זיי זיך אָנגעליטען אַ סך צרות און דעריבער ווערען זיי גערופען „ליידער“. אין די סיבירישע צענטראַל-טורמעס און אויף קאָרע זענען זיי אַדורכגעגאַנגען אַ הויכען קורס פון קאטאָרגע, זענען געווען, אַזוי צו זאָגען, אין דער קאטאָרגע-אַקאַדעמיע. זיי ווייסען אַלע אָרדנונגען, מנהגים, געזעצען. אַ סיבירישער קאטאָרושניק איז בכלל אַ חשוב ביי די סאַכאַלינער: אין סיביר האַלטען זיך די קאטאָרושניקעס שטייפער צווישען איינאַנדער, דאָרטען זענען פאַר-האַן פעסטע אונריהרבאַרע געזעצען, נאָס זענען אויסגעאַרבייט געוואָרען דורך צעהנדליגער יאָהרען. דאָרט איז פאַרהאַן אַ חבר'-שאַפט, וואָס איז גאָרנישטאַ אויף סאַכאַלין\*).

אָבער דאָך ווערט דערדאָזיגער אונטערשייד גאַנץ שנעל אויסגעגלעט: די „גאַלעטניקעס“ געהען באַלד אַריין אין קורס, נעהמען-איבער די מנהגים און זיטען פון דער קאטאָרגע, ווירען נאָך „עכטער“ פון יעדען „קארעניק“, און דעמאָלט הערט מען די ווערטער „קארעניק“ און „גאַלעטניק“ נאָר בשעת אַ קריג:

(\*) שוין אַזעלכע אָהרענדיג פֿון סאַכאַלין, האָבן איך אין וואַלדיוואַסטק געלייזענט אין די צייטונגען, אַז די פֿריהערדיגע צופֿיס-נסיעה איבער די עטאַפֿען הערט איצט פערביטען דורך דער אייזענבאַהן דאָרטען, וואו זי איז פאַרהאַן. איך האָב דאָס איבערגעלייזענט און פֿון גאַנצען האַרצען זיך געפֿרעהט פֿאַר די אומגליקליכע „ליידער“. היפּיל מענשען וועלען זאָגען אַ דאַנק פֿאַר דער פֿער-למטערונג פֿון דערדאָזיגער שווערער נסיעה. היפּיל איבעריגע אינווציגע לי-דען זענען אָבערשאַפען געוואָרען. היפּיל „שרעקליכע זאַכען, וואָס זענען אָב-געשטאָן געוואָרען אויף דידאָזיגע עטאַפען, וועלען ווערען אויס ווירקליכקייט. הי-פּיל מענשליכע לעבענס וועלען בושטעפּליך אָבער-אַטעוועט ווערען. פֿון מיר נע הייטערדיגע דערצעהלונגען וועט איהר זעהן, האָס אַזוינס זענען געווען די-דאָזיגע עטאַפען און וואָס פֿאַר שרעקליכע ראָל די האָבען געשפּילט אינ'ם לעבען פֿון אַ סך קאטאָרושניקעס.

—דו שווייג דאָרטען! מיט וועמען רעדסטו, מאַראַקאָזיע  
איך בין דאָך, לפחות, אַ עכטער קאַרעניק. אָבער דו ווער? טפו!  
אַ בלאַטע, אַ גאַלעטניק!

די קאַטאָרגע איז איינגעטיילט אין פיר קאַסטעס:

(1) איוואַנעס,

(2) כראָפּעס,

(3) קאַרטענשפילערס און

(4) „שלים-מול'דיגע „שפּאַנקע“.

דאָס איז די אַריסטאָקראַטיע און די דעמאָקראַטיע פון דער  
קאַטאָרגע, איהרע העכערע קלאַסען און די אונטערגעוואָרפענע  
שיכטען, די שררות און די קנעכט.

## די איוואַנעס.

די „איוואַנעס“—דאָס איז די צרה, די מכה, די בייטש פון  
אונזער קאַטאָרגע, איהרע דעספּאָטען, איהרע טיראַנעס.  
דער „איוואַן“ איז געבוירען געוואָרען אונטער שמיץ. אונ-  
טער'ן קנוט האָט ער אַ נאָמען בעקומען און דורך דער האַנד  
פון תלין דערגאַנגען צום טיטעל „איוואַן“.

דאָס איז אַ היסטאָרישער טיפ. ער איז נאָך געקומען אין  
יענע שרעקליכע צייטען, וואָס די אמת'ע געשיכטע זייערע איז  
דורך „פעסטע שטריכען“ אָנגעצייכענט געוואָרען אויף די רוקענס  
פון די זקנים-אינוואַלידען אין דעם דערבינער-הויז פון קאַטאָר-  
זשניקעס.

ער איז געבוירען געוואָרען אויף קארע אין די „ראַזגילדע-“

יעווער צייטען, וועגען וועלכע מען דערצעהלט נאך איצט אויך מיט שרעק\*).

דעמאלט איז נעבען די זאמדען, וואו מען בעקומט ארויס גאלד, שטענדיג געשטאנען גרייט א „קאבילקע“ מיט א תלין. שמיץ מיט ריטער האט מען דעמאלט געגעבען הונדער-טערווייז און בלויז „אויף איין זייט“, דאס הייסט דעם מענטשן, וואס איז פער'משפט געווארען, לאָמיר זאָגען, צו הונדערט שמיץ, האט דער תלין זיי אריינגעשטען אין איין זייט, דערנאך איז ער איבערגעגאנגען צו דער צווייטער זייט און געגעבען נאך הונדערט שמיץ און די לעצטע זענען אין חשבון נישט געגאנגען. צוויי שמיץ האבען זיך גערעכענט פאר איינעם. געשמיסען האט מען נישט מיט'ן שפיץ, נאך מיט די „קאמליעס“ ד. ה. מען האט גענומען דעם רוט פאר דער דינער זייט און געצימבעלט מיט דער גראַבער. ביי דעם ערשטען שמיץ פלעגט זיך שוין בע-ווייזען בלוט. די ריטער פלעגען זיך ברעכען און שטיקלעך האַלץ פלעגען אריין אין לייב. די „אוראָקען“, ד. ה. די פאָרגעגעבע-נע אַרבייט פאר'ן טאָג פלעגט זיין משונה גרויס, און טאָמער האָט מען זי נישט געמאכט אינגאנצען, פלעגט מען באלד בע-שטראַפט ווערען.

דעמאלט איז יעדע שולד געווען א שולד, און פאר דער קלענסטער העזח, פאר דער קלענסטער סתירה געגען דעם נאָדוי-רשעל, וואס איז אמאָל אליין געווען א קאטאָרושניק, פלעגט מען זיך שרעקליך בעצאָהלען.

און אָט אין דער שרעקליכער צייט איז אונטער'ן פייף פון ריטער, „קאמליעס“ און קבוטען געבוירען געוואָרען אויף גאָסס וועלט דער „איוואן“.

אליין א שרעקליכער קאפּהאַקער און א לאַנג-טערמיניגער קאטאָרושניק, וואס האָט שוין מעהר נישט וואָס צו פערלירען און

\* ראַגילדעיעוו — אַנ'אמאָליגער טורמע-נאָטשאַלניק פֿון דער קאטאָריגע.

די צייט איז געהאט צו דער עפאָלע פֿון (דאָסאָיעווסקיס) „טויטען הויז“.



צו האָפּען, פלעגט ער פּראָטעסטירען פאַר דער דערשלאָגענער, פערמוטשעטער און דערשטיקטער קאַטאַרגע. ער פלעגט פּראָטע-סטירען דרייט און העזע'דיג; ער פלעגט פּראָטעסטירען געגען אלץ: געגען די אונגעזעצליכע שטראָפּען, געגען די שווערע „או-ראָקען“, שלעכטע שפּייזען און יענע קאָמישע קינדערשע קורט-קעלעך, וואָס פלעגען אַרויסגעגעבען ווערען די אַרעסטאַנטען אונ-טער דער פאַרם פון „קליידער לויטן געזעצליכען מוסטער“.

„איוואָן“ האָט נישט געשוויגען פאַר נאַטשאַלסטוואָ און אויף יעדען שריט און טריט פּראָטעסטירט מוטיג, העזע'דיג, האָט מען די „איוואָנעס“ צוגעשמידט צו דער וואַנד, צו דער טאַטשקע, פערשמידט אין הענד-און פיס-קייטען און גע-שמיען מיט „קאָמליעס“ און רימענס. קנוט-שמיץ פלעגען די „איוואָנעס“ קריגען איבער אַ צווייטווענד און ריטער-שמיץ האָט מען שוין גאַרנישט געצעהלט.

אין יענער צייט האָבען די „איוואָנעס“ מיט זיך פאַרגע-שטעלט אַ מין „ריטערליכען אָרדען“. דער „איוואָן“ איז געווען „אַ מענש פון וואָרט“. געזאָגט—הייסט עס, וועט עס מקוים-ווערען.

דער אַלטער „איוואָן“ פאַזולסקי, וואָס איז אין די דרום-שטעט אַמאָל געווען אַנאַטאַמאַן פון גולנים-באַנדעס, האָט אין כערסאָן געגעבען אַ וואָרט, אַז ער וועט דער'הרג'ענען דעם סמאָ-טר טעל-געהילף, וועלכער האָט איהם בעליידגט. נאָכדעם איז פאַזולסקי אַנטלאָפּען. אין אַ יאָהר צוויי אַרום האָט מען איהם געכאַפט, און אַז ער איז געקומען צוריק קיין כערסאָן אין טור-מע, האָט ער טאַקי געהאַלטען וואָרט—אין צוויי יאָהר אַרום—און דער'הרג'עט.

דאָס האָט אַרויסגערופּען שרעק און אימה פאַר די „אי-וואָנעס“.

פאַר דידאָיגע מענשען, וואָס זענען געווען פעהיג אויף אלץ, האָבען זיך געשראָקען סמאָטריטעלעס און נאָדאָריטעלעס און די קאַטאַרגע אודאי.

דאָס זענען געווען איהרע דעספאָטען, טיראָנעס און בע-  
רויבער.

דער „איוואַן“ האָט אָפּען, פאַר אַלעמען אין די אויגען,  
צוגענומען ביים קאָטאָרושניק דאָס לעצטע, וואָס יענער האָט זיך  
מיט שווערער פּראָצע איינגעשאַפט, און טאַקי דאָ, אויף די אוי-  
גען פון בעל-הבית, פלעגט ער עס פער'שמור'ען, פערשפילען, אויס-  
ברענגען און מען האָט איהם אַ וואָרט נישט געטאָרט זאָגען.

—וואָס?! איך וועל פאַר אייך, איהר אַזוינע און אַזוינע,  
דאָס אייגענע לייב, דאָס אייגענע בלוט נישט שאַנעווען, פאַר'ן  
שטריקעל זיך נישט שרעקען, און איהר...

וואָס דער „איוואַן“ האָט נישט געטהאָן, האָט איהם די  
קאָטאָרגע געמוזט בעשיצען. טיילמאָל פלעגט זי בעגאָהלען  
דערפאַר מיט די אייגענע זייטען. אויב מען האָט אַנ'אָנדערן  
געשמיסען פאַר „איוואַנס“ אַ חטא, האָט יענער געמוזט שווייגען.  
—דערפאַר לייד איך פאַר אייך!

די „איוואַנעס“ האָבען זיך געהאַלטען אין אַ בעזונדער קאָמ-  
פּאַניע, בעשיצט איינאַנדער און זענען געווען אונבעגרענצטע  
הערשער פון דער קאָטאָרגע. זיי האָבען גע'בעל-הבית'עוועט מיט  
יענעם לעבען און טויט. זענען געווען געזעצגעבער, ריכטער  
און תלינים. אַרויסגעטראָגען אַ פסק-דין און מקיים-פסק-געווען—  
טיילמאָל אויף טויט און אָהן אַ וואָרט צו ריידען.

פון די אונזעהליגע שרעקליכע מעשיות וועגען יענע ציי-  
טען דערזעהלט מען נאָך עד-היום וועגען דער „טויטשטראָף“ אין  
דער טורמע אין אַמסק.

צוויי איוואַנעס האָבען בעשלאָסען צו אַנטלויפען. אָבער  
פלוצלונג, כמעט סאַמע פאַר'ן אַנטלויפען האָט מען זיי שטאַרק  
איבערגעשמידט אין הענד- און פיס-קייטען און פערשטאַרקט די  
וואָך. זיי האָבען שוין נישט געקאָנט אַנטלויפען.

צוויי חדשים צייט האָבען די „איוואַנעס“ אין דער טורמע  
אין אַמסק געפיהרט אַ פערבאַרגענע אויספאַרשונג.

—ווער האָט עס געקאָנט מסר'ן?

און לסוף איז געפאלען אַ חשד אויף אַנ'אַרעסטאַנט. און

אין דער צייט, ווען ער האָט גאַרנישט חושד-געווען, האָט מען איהם פער'משפט, נאַטירליך, צום טויט, וואָרום פאַר מסר'ן עמי-צען, וואָס וויל אַנטלויפֿען, ווייס די קאַטאָרגע נישט פון קיין אַנדער משפט.

צוויי נעכט האָבען די „איוואַנעס“ שטיל געאַרבייט, אַרויס-גענומען עטליכע ברעטער ביי דער וואַנד; אונטער די נאַרעס, אויסגעגראָבען אַ גרוב און אויף דער דריטער נאַכט האָט מען זיך געוואָרפען אויפ'ן אַרעסטאַנט, פֿעהאַקט איהם דאָס מויל, אַריינגעוואָרפען אין גרוב אַריין און בערגראָבען אַ לעבעדיגען. די גאַנצע טורמע האָט געוואוסט דערפון און געשוויגען, האָט מורא-געהאַט אַ וואָרט אויסצוריידען.

אַז נאַטשאַלסטוואָ האָט זיך געכאַפט, עס פעלט אַנ-אַרעסטאַנט, האָט זי משער-געווען, אַז ער האָט זיך געמוזט אַרויסדרעהען און אַנטלויפֿען, ווען מען האָט געעפענט די טהיר-רען איבערפֿריה ביי דער נאַמען-אויסרופונג.

און ערשט אין אַ יאָהר אַרום, בשעת מען האָט איבער-געבויט די אַמסקער טורמע, האָט מען ביי דער וואַנד, טיף אין דער ערד ביי אַ האַלבען אַרשין, געפונען אַ סקעלעט אין קייטען. די פֿערברעכער האָט מען נישט געפונען, קיינער האָט זיי נישט אויסגעגעבען. קיינער האָט זיך נישט דערוועגט זיי אויס-צוגעבען.

דער „איוואַן“—דאָס איז דער ביזער גייסט פון דער קא-טאָרגע.

וויפיל בונטען האָט ער אויפֿגעהויבען צווישען די אַרע-סטאַנטען. וויפיל מענשען האָבען זיך בעצאָהלט פאַר דידאָזיגע בונטען, און ווי בעצאָהלט! אָבער די „איוואַנעס“ זענען שטענדיג אַרויסגעגאַנגען טרוקען פון וואַסער, ווייל זיי האָט שטענדיג בע-שיצט די קאַטאָרגע.

אַט אַזוי זענען די „איוואַנעס“, פון דער גוטער אַלטער צייט.

אַנאיוואַן וועט איהר אונטערשיידען מיט אַמאָל, פון ער-שטען קוק, באלד ווי איהר וועט נאָר אַריינקומען אין טורמע.

דאָס היטעל איז וואוילינגעריש, פערבויגט אויפ'ן אויער, דאָס העמד איז מיט אַ „געשטידטען“ אויסגענייטען קאלנער, דער בושלאָט איז אָבערשפיליעט, דער כאַלאָט—קוים וואָס ער הענגט אויף די אַקסלען, די הענד שטענדיג אין די קעשענעס.

דער קוק—חוצפה'דיג, העזה'דיג, אָנגרייפליך, דער טאָן—א העזה'דיגער, אַ גראָבער, אַ מאוס'ער.

מען זעהט, אַז דער מענש וויל עפּיס טהאָן עמיצען אַ רעה.

דאָס איז דער אייגענער קאַפּהאַקער און לאַנגטערמיניגער קאַטאַרוזשניק, וואָס איז פעהיג אויף אַלץ. און די סמאָרטעלעס סטאַרען זיך שטענדיג זיי אויסצומיידען; „זיי ווילען אפילו מיט אַווינע פלבים נישט ריידען—איך וויל נאָר ריידען מיט אַרעכ-טען מענשען.“ אָבער ווי עס זאָל דאָרטען נישט זיין—צוליב „דעמ-דאָזיגען נישט וועלען ריידען“ טהוען די „איוואָנעס“ כל דבר אסור אָהן אַ שום בעשטראָפונג, ווייל דער נעבעכדיגער „שפּאַג-קע“ וואָלט עס קיינמאָל גלאָט נישט אָבערגאַנגען.

דער „איוואָן“ איז דאָס אייגענע אומגליק, דיזעלבע בייטש פאַר אַלעס דעם, וואָס איז נאָך פאַרהאַן עהרליכעס, גוטעס און אָנשטענדיגעס אין דער קאַטאַרגע.

דאָס זענען די ערגסטע און געמיינסטע פיינד פון יעדען שפּאַרזאָמען קאַטאַרוזשניק, פון יעדער עהרליכער „פערמעגליכ-קייט“.

דער „איוואָן“ וועט שוין צונעהמען—לויט די אומשטענדען—אָדער אָפען אָדער פערשטעלטערהייד, אָדער ער וועט פשוט צו'גב'ענען ביים אַרעסטאַנט יעדע קאַפּיקע, וואָס איז בעקומען געוואָרען דורך דער שווערסטער פראַצע.

אָבער די צייטען בייטען זיך. צוזאַמען מיט די בעסערע צייטען פאַר דער קאַטאַרגע קומען אָן ביטערע צייטען פאַר די „איוואָנעס“.

איצט זענען שוין מעהר נישטאָ דידאָזיגע שרעקליכע בע-שטראָפונגען. און פון די „איוואָנעס“ פאלט-אראָב די קרוין פון זייער מערטיקעריי. ביסלעכווייז פערלירען זיי דעם רייץ אין די



אויגען פון דער קאטאָרגע. עס גוסס'עט זייער שרעקליכע מירא-  
 נישע מאַכט. די „איוואַנעס" שטאַרבן-אויס.  
 און וואָס ווייכער, וואָס הומאַנער עס איז דער קאטאָרגע-  
 רעזשים, אַלץ וועניגער, קלענער ווערט די שרעקליכע ווירקונג  
 פון די „איוואַנעס" אויף דער קאטאָרגע.  
 אפילו די „שפּאַנקע" בעליידיגט זיי! און ערשט מיט וואָ-  
 סערע עטליכע יאָהר צוריק האָבען די „איוואַנעס" פון דער  
 אַלעקסאַנדראָוסקער טורמע גע'שמוט אויף גאַנץ סאַכאַלין.  
 די איוואַנעס האַלטען זיך נאָך דאָרטען, וואו די סמאַטרי-  
 טעלעס אָנערקענען לייבשטראָף. דאָרט האָט נאָך דער „איוואַן"  
 אַרייַן, הגם ווייט נישט אַזאָ, ווי אין די ראַזגילדעווער צייטען.  
 די מאַכט און די בעדייטונג פון די „איוואַנעס" זענען שטאַרק  
 אַרונטערגעריסען געוואָרען פון די... כּאַלערע-בונטען. אין דעם פרט  
 האָט דאָס אונגליק געבראַכט אַ פערלייכטערונג. אין דער אַטמאָ-  
 ספּערע פון דער טורמע, אין דערדאָזיגער אַטמאָספּערע פון מיסט  
 און בלוט, האָט זיך אַריינגעריסען אַ שטראָם ריינע לופט. די  
 סאַכאַלינישע טורמעס זענען אָנגעפילט געוואָרען מיט מענשען,  
 וואָס בלויז אַנ'אומגליק האָט זיי געבראַכט אויף דער קאטאָרגע.  
 מענשען, וואָס זענען בעגאַנגען שרעקליכע מעשים בלויז דערפאַר,  
 ווייל זיי אַליין האָט אַרומגעכאַפט אַ שרעק. מענשען, וואָס האָבען  
 נישט פערשטאַנען, וואָס זיי טהוען. מענשען פינסטערע, אונזיי-  
 סענדיגע, אונגליקליכע, אָבער נישט קיין פערברעכערשע.\* אַט  
 די פרישע, אָרענטליכע און אַרבייטסזאַמע מענשען האָבען זיך  
 נישט געוואָלט אונטערגעבען די געזעצען, אוסטאַווען און מנהגים,  
 וואָס זענען אויסגעאַרבייט געווען דורך באַנדיטען. און אַזוי ווי  
 זיי זענען געווען אַ סך, האָבען זיי זיך געקאָנט געגענשטעלען

(\*די אלע, וואָס זענען פּערשיקט געוואָרען פאַר די כּאַלערע-בונטען, זענען

באַנדיטען געוואָרען, אין אַנשטאָט קאטאָרגע, האָבען זיי זיך בעזעצט אין דער-  
 קאַלאָניע.

די „איוואנעס“ און אַרױסגעװױזען זײ די עכטע קראַפט אויף קא-  
טאָרגע—די פּױסטען, די אַרױמע בע'גול'עטע „שפּאַנקע“, װײַדער,  
װאָס ליגט שטענדיג די „איוואַנעס“ אונטער די פיס, האָט דער-  
פיהלט אין זײ אַ פּרײַנד און אַ חבּר. זי האָט אויפגעװײבען דעם  
קאָפּ און זיך פּעראײניגט מיט די נײ-געקומענע, און די „איוואַ-  
נעס“ האָבען געהאַט געגען זיך אַ גרויסע מאַסע. די זאך איז  
דערגאַנגען אַזױ װײט, אַז עטליכע „איוואַנעס“ האָבען געקראָגען  
געשלאָגען פּמעט ביז צום טױט. אַז מען זאָל גאָר שלאָגען די  
„איוואַנעס“—דאָס איז אַזאַ זאך, װאָס איז גאָר קײנמאַל נישט פּער-  
לאָפען אין דער געשיכטע פון דער קאַטאָרגע. דאָס אַלץ האָט  
שרעקליך אַרונטערגעריסען די אויטאָריטעט פון די „איוואַנעס“  
אַבער דער סאַמע שטאַרקסטער קלאַפּ פאַר די „איוואַנעס“  
איז געװען די פּערלייכטערונג פון לײבשטראַך, דעמאָלט איז אין  
אַ הײבשער מאָס אַראָבגעפאלען פון זײ דער רײך פון מערטרע-  
רײ. און איצט, אַז דער „איוואַן“ נעהמט-צו בײ אַ קאַטאָרזשניק  
דאָס לעצטע, קאָן ער שוין נישט זאָגען:  
—צאָהל איך דען נישט דערפאַר מיט מײן בלוט און לײב?  
זי איוואַנעס האַלטען זיך נאָך, װי איך האָב שוין געזאָגט,  
זיך יענע טורמעס, װאוּ די סמאָטריטעלעס האָבען בעװונדערט  
לײבשטראַך.  
אַבער אפילו אין דידאַזיגע טורמעס האָבען זײ שוין נישט  
די אײגענע מאַכט, װאָס אַמאָל טײלמאַל אין אַ פאַרנאַכט, ער-  
גען-װאוּ אין אַ װינקעל פון דער קײטען-טורמע, װעט איהר הע-  
רען, װי די „איוואַנעס“, צונויפגעזאַמעלט אינאײנעם, דערמאָנען  
די גוטע אַלטע פּערגאַנגענע צײטען, בשעת די „איוואַנעס“ זענען  
געװען חסוב בײ די אַרעסטאַנטען-און דער עולם איז געװען  
נתפּעל פון זײערע העלדזשע מעשים און פון זײער בעל-הבית'ע-  
װען איבער דער קאַטאָרגע.  
אַבער אין דידאַזיגע מעשיות הערט זיך אַנ'עלעגישער קלאַנג,  
עס שפירט זיך אַבענקעניש נאָך יענער צײט, װאָס װעט שוין  
נישט קומען מעהר צוריק.  
די פּריהערהיגע מאַכט, די פּריהערהיגע שטעלונג װעסטו

שוין נישט צוריקקעהרן. די „איוואַנעס“, אָט די אַריסטאָקראַטען פון ליידען, זענען געבוירען געוואָרען אונטער'ן פייף פון קנט, קאָמליעס און דיטער. צוזאַמען מיט דידאָניגע וועלען זיי אויך אַוועק-טאַרבען.

## 5. אָפּעס.

„בראַפּעס“—דאָס איז די צווייטע מדרגה פון דער קאָטאָרגע. זיי האָבען געוואָלט ווערען „איוואַנעס“, אָבער דערויף האָט זיי געפֿעלט מוט. לויט זייער פחדנות האָבען זיי בעדאַרפט אפילו געהערן צו דער „שפּאַנקע“, אָבער „דאָס דערלאָזט נישט די אויגענליבע.“

די „בראַפּעס“ זענען נישט ווערט, מען זאָל לאַנג שמועסען וועגען זיי. דאָס זענען די אייגענע יונגען, וואָס קלאַפּען מיט די צינגער אויף די דאָרף-„סקאַדען“. אַז אין טורמע געזיט עפּיט, קריכען שטענדיג די „בראַפּעס“ פאַראַויס, שרייען, טאַנצן, ריידען מעהר פון אַלעמען; מיט דער צונג זענען זיי גרייט איבערצוקעהרן אַ וועלט, אָבער בשעת עס קומט צו טהאָן און עס ווייזט זיך נאָטשאַלטוואָ, ווערען זיי תיכף אַנטרונען אין די הינטערשטע רייהען.

—נו, וואָס, שלים-מזל איינער?—וואָרפט זיך די טורמע אויפ'ן „בראַפּ“ נאָך דער געשעהעניש.—ביזט נאָך אַ העלד מיט דער צונג, אָבער אַז מען דאַרף, ווערסטו בעלם!  
וואָס ווילט איהר? איך איינער זאָל לעגען מיין קאָפּ פאַר אַלעמען? אַז אַלע שווייגען, שווייג איך אויך.  
און דער „בראַפּ“ הויבט-אָן צו פערטומלען אַ מוח, פאַרוואָס

ער איז פערשטומט געוואָרען, בשעת נאָכשאלסטוואָ איז געקומען.  
 אָבער דערפאַר, אַז עס וועט נאָכאָמאָל געשעהן עפּיס אַווינס,  
 וועט ער זיי שוין ווייזען! דער נאָמען כראָפּ איז עטוואָס אַ  
 חוץ'דיגער. ער שטאַמט פון וואָרט כראָפּען. און דערמיט  
 ווערט כאַראַקטעריזירט זייער פראָפעסיע: זיי „כראָפּען“ אויף  
 אַלץ. נישטאָ אַזא פעראַרדנונג, וואָס זיי זאָלען אָבערקענען פאַר  
 ריכטיג. שטענדיג זענען זיי אין דער אָפּאָזיציע. זיי האַלטען,  
 אַז אַלץ איז נישט געזעצליך, נישט ריכטיג און נישט יושר'דיג.  
 פון אַלץ ווערען זיי אויפגערעגט. גיט מען אַ מענשען אַרויס אַר-  
 בייט, אפילו נישט קיין שווערע, זעצט מען עמיצען אַריין אין  
 קאַרצער, הגם יענער האָט עס פערדינט, נעמט מען עמיצען  
 נישט אָן אין שפיטאַל, מעג זיך יענער זיין געזונד—האַלטען די  
 כראָפּעס אין איין שרייען (נאַטירליך, נאַטשאלסטוואָ זאָל נישט  
 הערען):

—נישט יושר'דיג!

דער קאַטאַרגע, וואָס לעבט און אָטעמט נאָר מיט דער  
 אונזופרידענקייט, געפעלט עס זעהר. דאָרט, וואו דער עולם איז  
 נישט צופרידען, האָבען די טומלער גרויס ערפאַלג. דערצו האָט  
 נאָך די קאַטאַרגע ליב צו הערען, ווען עמיץ רעדט גוט און  
 מיט טאָלץ. דידאָזיגע פעהיגקייט איז זעהר חשוב ביי די קא-  
 טאַרזשיקעס. צווישען די „כראָפּעס“ זענען פאַרהאן גאַנץ ניש-  
 קשה'דיגע אַראַטאַרען. איך האָב זיי אַליין געהערט מיט גרויס  
 אינטערעס און זיך געוואונדערט, ווי זיי קאָנען אויסגעצייכענט  
 זייער אוידיטאָריע, ווי זיי קאָנען די קראַנקע און שוואַכע סטרו-  
 נעס פון זייערע צוהערער און ווי זיי קאָנען שפילען אויף די-  
 דאָזיגע סטרונעס! צוליב דעם האָבען טיילמאָל די „כראָפּעס“—  
 ווען די טורמע איז שטאַרק אויפגערעגט—אָגעוויסע ווירקונג אויף  
 די טורמע-געשעהענישען. זיי „העצען-אויף“. און נישט איין מאָל  
 האָבען די „כראָפּעס“ אויפגעהעצט צו אַווינע זאָכען, פאַר וועלכע  
 די ביידע הילפלאָזע „שפאַנקע“ האָט זיך דערנאָך בעדאַרפט בעצאָה-  
 לען מיט'ן לייב און בלוט. די „שפאַנקע“ האָט, ווי תמיד, בע-  
 קומען די פאַרציע און די „כראָפּעס“ זענען בעצייטענס אַוועק



אויפ'ן הינטערשטען פלאַן.

די „כראָפּעס“ זענען אויך על-פי-רוב „גלאָטעס“, ד. ה. צווינע מענשען, וואָס נעהמט זיך אָן אין אַ קריג פאַר יענעם צד, וואָס גיט מעהר. זיי נעהמען זיך אונטער אי צו פערטיידיגען אי צו בעשולדיגען—טיילמאָל ביז טויט—אַבי געלד. האָט עמיץ אַב-געטהאָן אַ מיאוס שטיקעל אַרבייט געגען די חברים און איז אַריי-געפאלען, וועלען איהם די „כראָפּעס“ פאַר געלד פערטיידיגען און אויף דער טורמע-אסיפה וועלען זיי שרייען און זייערען. אַז נאָך אַזאַ אַרעסטאַנט איז גאָר אויף דער וועלט נישט פאַר-האַן, וויל עמיצער געבען פעפער אַ צווייטען, קויפט ער אונטער די „כראָפּעס“. די „כראָפּעס“ וועלען שוין אַנטהאַן יענעם אַ צרה: יענער חנפ'ט נאָטשאַלסטוואָ, יענער איז אַ מסר און זיי ברענ-גען עדות פון זייער אייגענעם קרייז און מאַכען גוואַלדען אין הימעל אַריין, אַז מען זאָל איהם בעשטראָפּען, ווי געהעריג, און די טורמע איז שטענדיג גרייט עמיצען חושד-צו-זיין, און דער-יעניגער, אויף וועלכען עס פאלט אַ חשד אין מסירה, ריזיקירט מיט'ן לעבען, און וויפיל לעבענס, וואָס זענען אומזיסט אומגע-קומען דורך דערדאָזיגער אומגליקליכער, פינסטערער און פערבי-טערטער קאָטאָרגע, וואָלטען געפאלען אויפ'ן געוויסען פון די כראָפּעס, ווען די דאָזיגע „כראָפּעס“ וואָלטען געהאַט אין זיך כאַטש אַ סימן פון געוויסען.

די כראָפּעס האָבען צוויי ימים-טובים אין יאָהר—פריהלינג און הערבסט, בשעת עס קומט די שיף „יאָראָסלאָוול“ און וואָרפט-ארויס אויף סאַכאַלין די נייע פראַכטען פון „מענשליכען אָבפאל“. דעמאָלט אַרבייטען די כראָפּעס צווישען די נייע-געקומענע, די נייע-געקומענע, צוטומעלט און צורודערט, וואָס זענען נאָך דערצו נישט פראַקטיש, מיינען אַז די כראָפּעס שפילען די ערשטע פידעל אויף קאָטאָרגע, מישען זיי זאָגאַר צונויף מיט די „איוואָנעס“ און רוקען זיי גיכער אין יד אַריין אַ מטבע, זיי זאָלען זיי נעה-מען אונטער זייער שוץ.

אין דער געוועהנליכער צייט לעבען די כראָפּעס אויפ'ן חשבון פון דער „שפאָנקע“. אָט די בידנע הילפלאָזע אונבעשיצ-

טע אַרעכט אַטען-מאַסע פּלאַטירט פאַר דעם הוצפה'דיגען „כראָפּ“.  
— זיך ער געהן אין אַלד רוחות! ר קאָן נאָך פערקאָ-  
כען אַזא קאַשע, אַז דו וועסט די ביינדעלעך נישט זעהן!  
און זי קויפט זיך אויס מיט געלד.

### קאַרטענשפילער.

אויף קאַטאַרגע, וואו אַלץ ווערט פערקויפט און געקויפט  
און דערצו זעהר ביליג, מוז אַ מענש מיט געלד האָבען אַ וויר-  
קונג.

דער קאַרטענשפילער פערנעהמט זיך מיט גאָרנישט, אויסער  
מיט קאַרטענשפיל. זיי שפילען אַלע פאַלש. שפילט אַ קאַרטענ-  
שפילער מיט אַ קאַרטענשפילער, איז עס בלויז אַ מין ספאַרט אין  
אַבנאַרען איינאַנדער. בשעת איינער טאַשט די אונטערגעטאַשטע  
קאַרטען, מאַכט דער צווייטער קונצשטיק, בייט-איבער יענע קאַר-  
טען, אונטער וועלכע עס ליגט דאָס געלד. אָבער אָב היטען זאָל  
גאָט צו מאַכען אַ בעמערקונג: ער האָט דאָ געמאַכט אַ פאַלש-  
קייט! די טורמע וועט שלאָגען צו טויט:

— קריך נישט, אַז דאָס איז נישט דיין זאַך!

אויב דער קאַרטענשפילער איז גאָר אַ געשיקטער רמאי,  
האָט ער נאָך אַ חשוב'ען נאָמען „מאַסטאַק“.

אַרום דעם קאַרטענשפילער פערדינען אַ סך מענטשן און  
דעריבער האָט ער טאַקי אַ גרויסען ווערט אין טורמע. ערשטענס,  
טהוט דער קאַרטענשפילער נישט זיין קאַטאַרגע-אַרבייט—ער דיגט  
אָן פאַר זיך אַ מענטשען. צווייטענס, האָט ער שטענדיג אַ משרת  
און טיילמאָל עטליכע, וואָס קלויבען איהם צו זיין אָרט אויף דער

נאָרע, מאַכען איהם דאָס געלעגער, לויפֿען פֿאַר איהם נאָך מיטאַג און פֿערבריהען איהם טיי. פֿון דעם קאָרטענשפּילער פֿער- דינט דער מאַדאָן. וואָס בעקומט 10 פֿראַצענט פֿון דעם, וואָס האַלט די באַנק און פינף פֿון שפּילער. פֿון דעם קאָרטענשפּילער פֿערדינט אויך דער שומר, וואָס היט די טהיר בשעת מען שפּילט. דורך די קאָרטענשפּילער ברענגען אין בעוועגונג אויך זייער געלד די פּאָטערס — די פֿראַצענטניקעס, בשעת עס ווייזען זיך נישט פֿראַקטישע שפּילער אָדער ניי-געקומענע אַרעסטאַנטען און די שפּילער האָבען נישט גענוג געלד ביי זיך. וואָרום אין אַזוי- נע פּאַלען פֿערלעגען זיי אַ באַנק און שפּילען אויף זיכער. דאָס געלד איז לייכט פֿערדינט און וואָס האָט ביי איהם פֿאַר אַ בע- טרעף צו געבען אַ מענשען אַזוי זיך, סתם אין דער זועלט אַריין. אַ וואָסערע דריי אָדער פינף קאָפּיקעס.

און אַט דאָס גאַנצע כּנופּיאַלע דינט איהם שוין מיט לייב און לעבען; זיי זענען גרייט צו געהן פֿאַר איהם צו יעדער צייט אין פייער און אין וואָסער. ער קאָן ענדערן די החלטות פֿון אַ טורמע-פֿערזאָמלונג — אַ סך מענשען וועלען אונטערשטיצען זיין מיינונג. קריגען זיך מיט איהם איז אַ ביטערע זאַך: ער וועט הייסען ברעכען אַ בייך, וועט מען ברעכען. צו איהם מוז מען זיך אונטער'חנפֿענען: ער וועט הייסען בעגנעדיגען, וועט מען בעגנעדיגען. דערצו קאָן מען שטענדיג „עפּיס געניסען פֿון איהם“, אַ זאַך, וואָס שפּילט, נאָטירליך, אַ גרויסע ראָל צווישען קבצנים.

האַלטען זיי זיך אַ ביסעל גרויס, דידאָזיגע קאָרטענשפּילער. בשעת עס געהט זיי! און זיי טהוען מיט די אייגענע חברים, וואָס זיי ווילען. אין איינער אַ טורמע האָב איך געהאַט אַ בע- קאַנטען קאָרטענשפּילער, נאָך וועלכען איך האָב מיך געיאָגט. ווי נאָך אַנ'אינטערעסאַנטען טיפּ. דעם יונג איז נישט געגאַנגען. די קאָרטענשפּילער זענען אַלעמאָל פֿראַנטען, און דער האָט שוין איגאַנצען פֿערלאָרען דעם גלאַנץ. געהט-אַרום אַ בייזער, אַנ- אויפֿערעגטער, אַ מרה-שחורה'דיגער. ער האָט שוין גענומען פֿער- שפּילען אפּילו די אייגענע זאַכען. אַ זילבערנעם זייגער האָט

ער שוין אַראָבעלעזט—און אַ זייגער איז דער העכסטער נאָך  
אויף קאָטאָרגע. שלעכט!

—נו, וואָס, ברודער, אַ זשיגאַן וועסטו ווערען?  
—עס האַלט דערביי.

קום איך אָבער איינמאָל אין טורמע—גאָט אין הימעל, איז  
דאָס ער, צי נישט ער? נישט דערקאָנט מיט אַמאָל. ליגט אויף  
די נאַרעס, ווי ביים טאַטען אין וויינגאַרטען און קאָמאָנדעוועט.  
די „משרתים“ קריכען פון דער הויט צו דערפילען זיינע קאָ-  
פּריזען.

—וואָס, —שרייט ער, —וועט היינט מאַטוועי ניקאָלאַיעוויטש  
עסען מיטאָג?

טראָגען איהם אונטער די משרתים די געוועהנליכע „באָ-  
לאַנדע“.

הויבט זיך אויף מאַטוועי ניקאָלאַיעוויטש, גיט אַ קוק און אַ  
שפיי אין שיסעלע אַריין.

—דאָס גיט מען היינט צו עסען! שוטה, וועמען האָסטו עס  
דערלאָנגט? וועט עס מאַטוועי ניקאָלאַיעוויטש דען עסען? וואָס  
איז נאָך דאָ, וואָס צו עסען?

טראָגט איהם אונטער דער משרת אַ שטיקעל שוואַרץ ברויט.  
—וויילט איהר אפשר טיי, מאַטוועי ניקאָלאַיעוויטש?

מאַטוועי ניקאָלאַיעוויטש האָט מיטן פוס אַראָפּגעשליידערט  
דאָס ברויט פון דער נאַרע.

—איז דאָס אַב'עסען פאַר מאַטוועי ניקאָלאַיעוויטש'ן? נישטאָ  
ווער עס זאָל אייך דערנען, הילצערנע קעפּ! קאָלבאַס ברענג!

דער משרת האָט געבראַכט קאָלבאַס און ווייס ברויט.  
—דאָס יאָ!

דער „משרת“, וואָס האָט צונויפגעקליבען פון דער פּאָדלאָ-  
גע די שטיקלעך שוואַרץ ברויט, האָט בלוז געשמייכעלט אין  
מיינ זייט.

—אָט אַ חברה'לע!

און אַרום זיצען הונגעריגע מענשען.

—נו, וואָס דערלאָנגסטו איהם, —זאָג איך דערנאָך דעם



„משרת“—די „באלאנדע“, ער זאל שפיינען דערין, און דאָס ברויט, ער זאל עס וואַרפֿען אויף דער ערד. ווייסט דאָך, אַז ער האָט געלד, מאַכט ער אָנשטעלענישען און וויל נישט עסען די קאַזיאָנע עסענס. האָסט איהם באלד בעדאַרפט געבען די קאַלבאַס מיט'ן ווייסען ברויט.

—וואָס רעדט איהר?—האָט זיך דער משרת אפילו דער-שראַקען.—זאל גאָט אויסהיטען! נו, וואָס, וועט ער באלד פרע-גען, ווער בין איך? בין איך אַנ'אַרעסטאַנט, צי נישט אַנ'אַרע-סטאַנט? דאָכט זיך, אַנ'אַרעסטאַנט? טאָ וואָס גיסטו מיר נישט די אַרעסטאַנטישע פּאַרציע? האָ אפּשר וועל איך דאָס נאָך עסען? פון וואַנען קאָנסטו, דו אַזוינער און אַזוינער, וויסען, וואָס דער קלוגער מאַטוועי ניקאַלאַיעוויטש וועט אויסקלויבען? קאַלבאַס ברענגט ער, דו אַזוינער און אַזוינער! אפּשר וויל איך גראָד היינט איינקאַרגען און זיך בענוגענען מיט דער קאַזיאָנער פּאַר-ציע? ווילסטו מיר אויסברענגען מיין פערמעגען! און ער רעדט! אַ גאַנצע שעה מאַכט זיך איהם נישט צו דאָס מויל! נו, גיסטו איהם די קאַשע מיט דער באלאנדע. אַ סוף. וואָרום וואָס בע-דאַרף ער נאָך? ער בעדאַרף דאָך נאָר ווייזען זיין מאַכט! אַ צווייט מאל האָט מען געשיקט עפּיס איינעם אַ קאַרטענ-שפילער אין טייגע צו דער אַרבייט. אַרויסדרעהען זיך האָט ער בשום אופן נישט געקאָנט. איז ער אַ האַלב וויאָרסט געפּאָהרען דייטענדיג אויף אַנ'אייגענעם חבר—אַ „זשיגאַן“. ער האָט איהם אָנגעדונגען און געפּאָהרען.

—די פּיס,—זאָגט ער,—טהוען מיר וועד.

## זשיגאנעס.

אָבער וועה איז צו דעם שפילער, וואָס הויבט-אָן פערלי-  
דען: ער ווערט אַ „זשיגאַן“. „זשיגאַן“ ווערט בכלל בעצייכענט  
אויף קאָטאָרגע יעדער קבצן, וואָס פערמעגט גאָרנישט ביי זיין  
נשמה: אָבער בפרט ווערען מיט דעמדאָזגען נאָמען בעצייכענט  
יענע קאָטאָרענשפילער, וואָס האָבען לחלוטין אַלץ פערלאָרען.  
און דעמאָלט „נעהמט די קאָטאָרגע דאָס איהריגע“. און  
נישטאָ קיין גרענעץ, קיין סוף צו די בעלידיגונגען, וואָס שו-  
טען זיך אויפ'ן מענשען, וואָס האָט פערלאָרען אַלע זיינע פריינד,  
פערעהרער, בעשיצער, ביינדעללעקער און טרייע משרתים. די  
קאָטאָרגע ווייס נישט פון קיין שום רחמנות איבער אַזאָ איינעם.  
אַז דער קאָטאָרענשניק האָט שוין אַראָפּגעלאָזט אַלץ: דאָס  
געלד, די קליידער, זיין אַרבייט פאַר אַ יאָהר צייט פאַראַויס, די  
פייקע ברויט פאַר עטליכע חדשים צייט פאַראַויס, שפילט מען  
שוין מיט איהם אָדער פאַר'ן אָרט אויף די נאַרעס אָדער פאַר  
דער „באַלאַנדע“.

— כאַפט דיך דער שוואַרציאָהר, בלב דו איינער! אָדער  
דריי קאָפיקעס, אָדער דריי טעג וועסטו מיר שלאָפען אויף דער פאַ-  
דלָאָגע!

אָדער:

— אָדער די דריי קאָפיקעס זענען דיינע, אָדער דו וועסט  
פאַר'ן פון הונגער. אַ וואָך אָהן דער „באַלאַנדע“, „ניע פימשי,  
ניע זשראַמשי“).

איינמאָל קום איך אַריין אין טורמע, בשעת אַלע ליגען  
שוין אויף די נאַרעס. זעה איך, ווי אַנאַרעסטאָנט ליגט אויף  
דער באָדלאָגע, אין דורכגאַנג, נעבען די נאַרעס. דערוועגן מ'ך,  
איז ער אויפגעשפרונגען און אַרונטערגעקראַכען אונטער די נא-

(\*) נישט געגעסען, נישט געטרונקען.

רעס, אָבער דער שכן לאָזט איהם נישט:  
—סטאָפּ! וואוהין קריכסטו! ניין, דו ליג אויף דער פּאָ-  
דלאָגע!

—שוואַרצִיאָהר! רוח! זעהסט נישט, דער פריץ!  
—ניין, דו ליג פאַר'ן פריץ! זאָל דער פריץ זעהן, וואָס  
פאַר אַ מין חיה עס איז דאָ אויף דער וועלט! ליג!  
דער אַרעסטאַנט האָט זיך געשטעלט נעבען די נאַרעס.  
—ניין, דו זאָלסט זיך לעגען!—האָבען אַלע געלאַכט.—ני-  
שט! וואָס אויפצושטעהן! דער פריץ זאָגט, אז מען מעג ליגען  
פאַר איהם! טאָ ליג, ווי דו ביזט געלעגען.  
—וואָס, דאָס אַרט פערשפילט?—פרעג איך.  
—פערשפילט דער קלב און איצט איז איהם נאָסלעך.  
—אין וויפיל געלד איז געגאַנגען דאָס אַרט?  
—געגאַנגען אין דריי קאָפּיקעס און איצט וועל איך קיין  
קערבעל נישט נעהמען.  
—קריגסט דריי!

—אָט איז דיר אַ מעשה! מיר איז מיין האָנאַר טייערער  
פאַר אייערע דריי קערבלעך.  
קענטיג, אז דער, וואָס האָט געוואונען, האָט זיך „איינגע-  
עקשנ'ט": אין אַזא פּאַל וועסטו מיט'ן אַרעסטאַנט גאַרנישט  
מאַכען.

—האָסטו פערלאָרען—טאָ צאָהל! וואָלגער זיך אויף דער  
פּאָדלאָגע. דערויף איז אַ שפּיל! און ווילסטו נישט צאָהלען,  
וועסטו קריגען „געדעקט"!

פאַר נישט צאָהלען—„דעקט מען", ד. ה. מען ממית'ט אָהן  
שום רחמנות, און עס שלאָגען אַלע, אפילו די, וואָס האָבען גאָר-  
נישט געשפּילט.

—אַזוי בעדאַרף עס זיין! אַזוי!—הערט זיך אַרום.—אַ פאַ-  
רנאָדעק בעדאַרף זיך! „געדעקט!"  
—וועסטו זיך לעגען, כאָלערע!

דער גאַנצער עולם לאַכט און דער „זשיגאַן" לעגט זיך  
אויף דער פּאָדלאָגע, וואָס איז כמעט אויף אַ צאָהל בעדעקט מיט

ק'עציגער שיטערער בלאָטע.

דעם טורמע-עולם איז לאַנגווייליג, איז מען צופרידען, אַז מען קאָן זיך כּאָטש אַ ביסעלע וויילען.

און אָט דער „זשיגאַן“ איז געקומען אויף קאַטאַרגע דער-פאַר, ווייל ער האָט דערשטיקט דאָס ווייב פון אויפּעריגקייט. אַמאָל האָט ער איבערגעלעבט אַ גרויסען אינערליכען שטורם. ער האָט איבערגעלעבט אי ליבע, אי אויפּעריגקייט, אי ביטערע בע-ליידיגונגען. נאָר ווי געפעלט אייך דערדאָזיגער „אַטעלאָ“ אין אַזאַ מעמד?..

אינמאָל קום איך אין טורמע נאָכמיטאָג-צייט. דער עולם האָט שוין אָפּגעגעסען. די „משרתים“ זענען געלאָפּען נאָך הייס וואַסער צו פּערבריהען טיי. ווער עס האָט נאָך דערעסען דאָס לעצטע, ווער עס האָט בעהאַלטען אויף דער נאָכט דאָס לעצטע שטיקעל ברויט און ווער עס האָט זיך געלעגט אָפּרוהען

—נו, איצט, ברידער, לאָמיר אָקאָרשט געבען עסען דעם „זשיגאַן“. וועסטו אַרויסגעהן אָדער דו האָסט נישט קיין אָפּעטיט? פון די נאַרעס האָט זיך אויפּגעהויבען אַ מענש, פון וועל-כען מען וואָלט געקאָנט מאַלען „הונגער“. די אויגען, די בלאַס-בלויזליכע הויט פון געזיכט, דאָס גאַנצע נעבאָכדיגע פּאָרל האָבען אויסער הונגער משהר גאַרנישט אויסגעדריקט. דאָס איז געווען אַ „זשיגאַן“, וואָס האָט שוין די צווייטע וואָך פּערשפּילט אפילו די „באַלאַנדע“. אַ סאָג צעהן האָט דער מענש נישט גע-זעהן אין די אויגען קיין ביסען ברויט און האָט זיך בלויו גע-נעהרט מיט דער „באַלאַנדע“—מיט'ן שיטערן קרופּניק. און ווי האָט ער זיך גענעהרט?

פיל האָבען זיך וואָגאַר אויפּגעהויבען פון די ערטער. די טורמע האָט שוין פאַראויסגעפיהלט אַ פרעהליכע סצענע. בעזונ-דערס איז דאָס געווען קענטיג אויף איינעם אַ יונגען אַרעסטאַנט. עס האָט אויסגעוויזען, אַז דערדאָזיגער האָט זיך מכין-געווען אַרויסצוואַרפּען גאָר אַ בעזונדער שפּיצעל איבער איהם. דער „זשיגאַן“ איז צוגעגאַנגען גאָר צו דעם ערשטען, וואָס איז געזעסען ביים ברעג: אַ-ע, זיך שווייגענדיג פּערנויגט



אין געבליבן שטעהן. יענער האָט מיט אַ שמייכל אָנגעשעפט אַ  
האַלבען לעפעל באַלאַנדע און געגעבען. דער זשיגאַן האָט  
אַראָפּגעשלאָנגען, זיך פון דאָסניי פערנויגט און צוגעגאַנגען צום  
צווייטען.

דאָס איז שוין געווען אַ טיפישער איוואָן, וואָס איז גע-  
לעגען אויף דער נאַרע אין אַ מאַיעסטעטישער פּאָזע.  
— ברוכים הבאים, זשיגאַנעס! וואָס, איהר זענט געקומען  
מיטאַגען?

— טאָק טאָטשנאָ, ניקאָלאַי סטעפּאַנאָוויטש, געניסען עטוואָס!  
— ענטפערט דער „זשיגאַן“ און פערנויגט זיך טיף.  
— טעק!.. נו זאָג זשע-מיר נאָר, וואָס וואָלטסטו איצט גע-  
געסען?

דער „זשיגאַן“ האָט געמאַכט זעהר אַ קאָמישע מינע און  
געענטפערט:  
— איך וואָלט איצט, ניקאָלאַי סטעפּאַנאָוויטש, געגעסען ענ-  
טעלעך און אינדיקעס, אייעלעך און פליישעלע און חזיר-פליי-  
שעלע און געוואָלגען פליישעלע. דער שליים רינט מיר פון  
מויל, אַז איך רייך וועגען דעם.  
די טורמע קיינט פון געלעכטער. דער „איוואָן“ האָט אייג-  
געטונקט דעם לעפעל אין דער „באַלאַנדע“ און דערלאָנגט דעם  
„זשיגאַן“.

נאָ, לעק!

דער „זשיגאַן“ האָט געעפענט דאָס מויל.  
— האָסטו געזעהן, ווי דאָס האָט פונאַנדערגעעפענט אַ פּיסק!  
וועסט דאָך אַראָפּשלינגען דעם לעפעל! ניין, מיט דער צונג זאָל-  
סטו אַבלעקען, פאַוואָליע.  
לעקט דער זשיגאַן דאָס פיצעלע קרויט, וואָס איז צוגע-  
קלעבט צום לעפעל.

— לעק, זאָלטו זאָט ווערען.

דער „זשיגאַן“ געהט צום ווייטערדיגען.  
— האָלט!— שרייט דער „איוואָן“.— גראַבער יונג וואָס דו  
ביזט, האָסטו זיך אָנגעפרעסען, אָנגעוויפּען און ווילסט אפילו נישט-

בעדאנקען דעם בעל-הבית?

דער זשיגאן פערנויגט זיך פאר איהם ביזן גארטעל.  
—א גרויסען יישר אייך פאר די גוטע זאכען און פאר  
איער בארטהאדציגקייט און פאר אייער כבוד און פאר די גו-  
טע ווערטער און רחמנות. זאל לאנג לעבען דער בעל-הבית,  
לאנג-לאנג זאל ער לעבען אזויפיל און נאך א האלב טאל אזוי-  
פיל און נאך א פערטעל מאל אזויפיל.

—אט אזוי רייד! מען בעדארף אייך לערנען, טפשים!—  
שמייכלט דער „איוואן“.—און האט נאך אין אימנאזיע געלערנט!  
וואס לערנט מען אייך דארטען, הילצערנע קעפ! גראָבע יונגען!  
איצט איז דער „זשיגאן“ צוגעגאנגען צו יענעם אַרעסטאַנט,  
אויף וועלכען עס איז געווען קענטיג, אז ער האט צוגעגרייט  
עפּים אַ שפיצעל.

ער האט שווייגענדיג אָנגענומען אַ לעפּער „באלאַנדע“ אין  
דערלאנגט דעם „זשיגאן“. אָבער קוים האט עס יענער צוגע-  
טראָגען צו די ליפּען, האט ער אַ געשריי געטהאָן:  
—ציין? און אַ ברכה פאַר'ן ברויט און זאָלן בעדארף מען  
נישט מאַכען?

דער „זשיגאן“ האט זיך איבערגע'צלמ'ט.  
—נישט אזוי! אויף די קניה, ווי געהעריג!  
דער „זשיגאן“ האט זיך געשטעלט אויף די קניה און גע-  
נומען זאָגען. וואָס האט ער געזאָגט? אפילו דער אַלטער, וואָס  
האט אַמאָל געמאַכט פאַלש געלד און איז געוועסען דערביי, האט  
נישט אויסגעהאלטען און אַ שפּיי געטהאָן:

—טפו, פאַסקודניקעס!

דער אַרעסטאַנט האט געקייכט פון געלעכטער.

—נו, איצט כסדר. נא!

ער האט איהם געגעבען אַ האַלבען לעפעל.

—וועט זיין גענוג?

—גאָט צו דאַנקען, גאָט האט מיר געגעבען צו עסטן און  
צו טרינקען און קיינער האט נישט געזעהן, און טאָמער האט  
עמיץ געזעהן, האט ער מיך נישט בעליידיגט, גאָט צו דאַנקען.

אָנגעגעסען זיך, אָנגעקלאַפט אָט אַזאָ בויך! — האָט דער „זשיגאַן“.

דער אַרעסטאַנט האַלט זיך ביי די זייטען לאַכענדיג.

— אַי, טאַטעלעך מיינע, ער האָט מיך פערמאַטערט, אין

דער ערד געה!

דער ווייטערדיגער איז געווען אַ גוטמוטיגער רויטער פויער

מיט אַ שמייעל איבער'ן גאַנצען פנים.

— אַך, דו ליימענער קאַפּ! — האָט ער בעגריסט דעם „זשי-  
גאַן“ — ווילסט, וועל איך דיר דיראָזיגע באַלאַנדע אַריינגיסען, ווי-

פיל עס וועט אין דיר אַריין? ווילסט?

— גיסט, פעטערשע!

— שטעל-אָן די קאַריטע!

דער „זשיגאַן“ הויבט-אויף דעם קאַפּ און עפענט דאָס

מויל. דער פויער האָט אָנגעשעפט אַ גרויס לעפעל מיט באַלאַנ-  
דע, פאַוואַליע צוגעראַגען און אַריינגעגאַסען דעם „זשיגאַן“ אין

מויל אַריין.

ביי יענעם האָט קאַנוואַלסיוו אַ ציטער געטהאָן דער האַלד.

דאָס פנים איז פערלאָפען געוואָרען מיט בלוט.

— ער וועט זיך אַבאַטעמען, — מאַכט דער פויער און שמי-  
כעלט מיט'ן גאַנצען פנים.

דער „זשיגאַן“ האָט זיך ווי-עס-איז אַבגעוואָסט און אַוועק

ווייטער.

איצט האָט געהאַלטען ביי אַגעזעצטען זקן, וואָס האָט

אַמאָל געמאַכט פאַלש געלד און היינט איז ער אַ וואַלדערניק אין

שורמע.

— זענט מיך מכבד, פעטערשע!

— אַוועק, פאַר אַיינער! — ענטפערט דער אַלטער מיט פּעס.

— און מעהר גאַרנישט?

— מען זאָגט דאָך דיר, זאָלסט אַוועקגעהן מיט גוטען...

דער „זשיגאַן“ האָט אַראַבגעלאָזט די הענד ביי די זייטען.

די גאַנצע קאָמער האָט זיך אָנגעשטרענגט, אַבוואָרטענ-

דיג, וואָס דאָ וועט ווייטער זיין.

— אַ זי, אַסמאָדעי אַסמאָדעיוויטש! — האָט אָנגעהויבען דער

זשיגאן. — שפארסט אויף א קבר, אויף תכריכים, אויף אליכטעלז.

— געה בעסער אוועק, זאגט מען דיר!

— אויף ווירער, אויף אנ'ארט אויז'ן בית-עולט. וועסט

שוין באלד אוועק'פג'ן. אסמאדעי אסמאדעיוויטש, און וועסט  
נישט בעווייזען אבצולעגען...

— געה-אוועק!

— צופוילט וועסטו ווערען, אלטער כלב, פון הונגער ווע-

סטו אוועק'פג'ן...

אבער אין דער מינוט קומט פון דער קיך אסמאדעי אס-

מאדעיוויטשעס משרת, וואס איז געגאנגען נאך געזאדען וואסער.

כאפט ער אן דעם זשיגאן פאר'ן קארק.

— לאז-אין! — שרייט דער זשיגאן.

— מאך נישט ווייטער קיין מאוס'ע שטיק!

ברעך איהם די ביינער! — שרייט דער אלטער פראצענטניק,

זיי משוגע פון גרימצארן.

דער מגושמ'דיגער משרת כאפט-אן דעם זשיגאן פאר'ן

אויער.

— שלאג! שלאג! — גוואלדעוועט דער אלטער.

— אזוי גאר? — אזוי גאר?!

דער זשיגאן האט זיך אפילו אויפגעהויבען פון דער פא-

דלאגע, אבער דער משרת האט איהם אנגעכאפט פאר די האהר,

צוגעבויגט צו דער ערד און געבראכען האלז און נאקען.

— שלאג איהם! שלאג איהם! — רייסט זיך דער אלטער, ווילד

פון רציחה.

די קאטארגע קייכט פון געלעכטער.

אט איז דיר א צובייס! — צאפעלט זיך פון געלעכטער דער

פריהערדיגער ארעסטאנט און טרויערעט מיט'ן קאפ.

אבער דער איוואן האט ריכטיג געזאגט: דערדאזיגער

זשיגאן איז באמת דורכגעגאנגען זעקס קלאסען גימנאזיע.

טיילמאל פלעג איך פרעגען: פארוואס ממית'ט איהר די-

דאזיגע אונגליקליכע? און שטענדיג פלעגט מען מיר ענטפערן

מיט א שמיכעל איינס און דאסזעלבע.



— זאָרגט זיך נישט, פריץ, וועגען זיי. דאָס זענען גאָר קיין מענשען נישט. זיי זענען פעהיג אויף אלץ.  
פון זיי פאָרמירען זיך דאָס טאָקי די „סוכאַרניקעס“, וואָס אַרבייטען פאַר די טורמע-וואַכערניקעס און רמאים און „טוישער“, וואָס בייטען זיך מיט די נעמען מיט די לאַנגטערמיניגע קאָטאָר-זשניקעס; פון זיי פאָרמירען זיך גנבים און, נאַטירליך, אויך הונד-גער-באַנדיטען.

## די שפּאַנקע.

די „שפּאַנקע“—דאָס איז די סטאַדע, די צוטראָטענע מאַסע פון דער קאָטאָרגע, איהר רעכטלאָזע בריאה. דאָס זענע יענע פוי-ערים, וואָס זענען געקומען פאַר אַ מאָרד שכוּר'ערהייך בשעת אַ געשלעג יוני-צייט אין דאָרף. דאָס זענען די אייגענע מערדער, וואָס זענען בעגאַנגען דאָס פערברעכען פון הונגער אָדער פון עס-הארצות. דאָס זענען קרבנות בון פאַמיליען-קריגערייען. דאָס זענען שלים-מול'דיגע מענשען, וואָס האָבען נישט געקאָנט דער-וועקען ביי זייערע ווייבער הייסע ליבע. דאָס זענען די-יעניגע, וואָס דאָס אומגליק האָט זיי אינגאַנצען איינגעבראַכען, וואָס טראָגן געוולדיג זייער גורל, וואָס האָבען נישט קיין מוט, כח און העזע צו פערנעהמען אַ רעכטע שטעלונג „אין טורמע“. דאָס זענען מענשען, וואָס גאָלן אַבקומען די שטראָף, וואָלטען זיי פון דאָס-ניי געקאָנט זיין עהרליכע, רוהיגע און אַרבייטסזאָמע בירגער.  
—דאָס זענען דען אַרעסטאַנטען! אָט, מען האָט זיי אויף-

א צייט צוגענומען פון דער סאָכע\*).

די עכטע קאטאָרגע, איהר „קרולין“: די „איוואַנעס“, כראָ-  
פּעס“, „שפילער“ און „ושיגאַנעס מאַכען חוזק פון דער שפּאַנקע.  
— פּערשטעהען זיי דען, וואָס זיי טהוען? אויך מיר מען-  
שען.

און זיי האַלטען טאַקי נישט די שפּאַנקע פאַר מענשען.  
— וואָס איז דאָס פאַר אַ מענש? אַ קליין חיה'לע. דרעהט  
זיך צוזאַמען און דריכנעט!

דיאָזיגע אייביג האַלב-הונגעריגע מענשען, וואָס זעהען-  
אויס אויסערליך, ווי „באַסיאַקעס“, האָבען צוויי מלאכות: אַרביי-  
טען און שלאָפען.

שוואַך אין געזונד, שלעכט גענעהרט און געקליידט, האָ-  
רעווען זיי זיך אָן, קומען זיי אין טורמע אַריין און לעגען זיך אוועק  
שלאָפען. אזוי געהט-דורך זייער לעבען.

די שפּאַנקע ווערט געטראָטען מיט די פיס, און דעריבער  
טהוט זי די שווערסטע אַרבייטען. די שפּאַנקע איז אַרים, דערי-  
בער האָט זי קיין שום פריווילעגיעס נישט ביי די נאָדזיראַטעלעס.  
די שפּאַנקע—דאָס איז די-יעניגע, וואָס שלאָפען אין די זאַכען,  
מורא-האַבענדיג, אַז מען וועט עס זיי צונעהמען. דאָס שטיקעל  
ברויט, וואָס בלייבט זיי איבער, טראָגען זיי אין בויזים און טראָ-  
גען זיך דערמיט אַרום אַגאַנצען טאָג, אַנישט, וועט מען זיי עס  
צונעהמען. געקומען פון דער אַרבייט אין טורמע, ווייס קיינמאָל  
נישט די שפּאַנקע, צי עס איז גאַנץ דער קאַסטען אויף דער  
נאַרע אָדער צובראַכען און צי פון דאָרטען איז נישט אַרויסגע-  
שלעפט געוואָרען דאָס לעצטע ביסעל האָב-און-גוטס פון אַרעסטאַנט.  
זיי ווערען געדריקט פון די „איוואַנעס“, דערשלאָגען און  
בעגול'ט פון די „כראָפּעס“. פון זיי חווקן די „שפילער“ און

(\*) צוגענומען פון דער סאָכע—אזוי אייגענטליך ווערען בעצייכענט די און.

שולדיג-פער'טשט'ע. אָבער אַט דער פּערזענלעכע נאָמען גילט אויך פאַר דער גאַנצער

זיי ווערען בע'גנבעט פון די הונגעריגע „זשיגאנעס".  
 די שפאנקע האלט זיך אין איין טרויסלען פאר אלץ און  
 פאר יעדען. דאָס גאַנצע לעבען ציטערן זיי, וואָרום אין דידאָ-  
 זיגע טורמעס, וואו די פערברעכער בעדאַרפען זיך אויסבעסערן  
 און זיך איבעראַנדערשען, טהוט מען, וואָס מען וויל, הערשט  
 די הפקרות פון די „איוואַנעס". דער שטאַרקער רייט אויפ'ן  
 שוואַכען. עפּיס „אַנ'אויטוואורף, וואָס וועט שוין קיינמאָל קיין  
 לייט נישט זיין", זאָגט אַדעה דעם אַרענטליכען מענשען.

## מ'טוועט צו זיין.

איך בין געגאַנגען מיט'ן סמאָטריטעל איבער'ן טורמע-הויף.  
 עס איז געווען פאַרנאַכט. די אַרעסטאַנטען האָבען זיך צוריקגע-  
 קעהרט פון דער אַרבייט.  
 —ווילט איהר אפשר אַ קוק טהאָן אויף אַנ'אויטוואורף?  
 קום אַקאַרשט אַהער! וואו איז דער כאַלאַט?—זאָגט דער סמאָ-  
 טריטעל צו אַנ'אַרעסטאַנט, וואָס איז געגאַנגען אָהן אַ כאַלאַט,  
 כאַטש אין דרויסען איז געווען אַ פויל וועטער.—פערשפילט, פלב  
 דו! פערשפילט, פרעג איך דיר?

(\*) „מאָטוועי" ווערט אויף קאָטאַרגע גערופֿען אַ מיושב'דיגער פויער. נישט  
 קיין קאָטאַרושניק, נישט קיין גב אין נישט קיין פֿערשווענדער, על-פֿירוב אַ  
 שטילער, רוהיגער, אַרבייטסזאָמער מענטש. איך ברענג דאָ אומישע דידאָזיגע צוויי  
 דערצעהונגען, וואָס לאַראַקטעריזירען די שענע מעשים פֿון די איוואַנעס.

דער אַרעסטאַנט קוקט שוויגענדיג און טרה-שחורה'דיג אין דער זייט.

—דער כאַלאַט זאָל מיר ווערען! הערסטו? די הויט וועל איך דיר שניידען, קלב! שמייסען וועל איך דיר! אין קאַרצער וועסטו ביי מיר פּוילען! דו הערסט! וואָס שוויגסטו? דו הערסט, פּרעג איך דיר? \*

—איך הער!—ענטפערט דער אַרעסטאַנט מיט אַ דוממען קול.  
—נן, הערסטו! דער כאַלאַט זאָל מיר ווערען! פּשאָל!  
און זעהר אַ צופרידענער בעווייזט צו מיר, ווי ער קאָן געבען „פּעפּער“ די אַרעסטאַנטען. דער סמאָטריטעל (אַ געוועזע-  
נער פעלדשער) גיט מיר צו פערשטעהן:

—מיט זיי קאָן מען אנדערש נישט. נישט בלויז קאָזיאָנע  
זאָכען—דעם גוף, די נשמה קאָנען זיי פערשפּילען. איך קאָן, פער-  
פּעטערשע, די קאָטאָרגע, ווי מיינע פינף פינגער. איך זעה יע-  
דען פון זיי דורך און דורך, ווי אַנ'אַרומגעשיילטען.

דער אמת'ער שפּילער, וואָס איז ווירקדיך פּעהיג צו פער-  
שפּילען דעם גוף מיט דער נשמה, וואָס פערשפּילט טיילמאָל אין  
קאַרטען זיין פּייעק פאַר אַ האַלב יאָהר פאַראַויס, וואָס פער-  
שפּילט נישט בלויז די קאָזיאָנע קליידער, וואָס ער טראָגט איצט,  
נאָר אויך יענע, וועלכע מען וועט איהם ערשט אַרויסגעבען, וואָס  
פערשפּילט זאָגאַר דאָס אייגענע אָרט אויף דער נאַרע, וואָס  
פּערשפּילט זיין לעבען, זיין צוקונפט, וואָס בייט זיך מיט די  
נעמען מיט אַ גרעסערן פערברעכער, אויף וועלכען עס וואַרטען  
קנוט-שמין, אייביגע קאָטאָרגע, קייטענטורמע—דערדאָזיגער טיפּ  
האַט מיר זעהר אינטערעסירט, און טאַקי אויף מאָרגען מיטאַג-  
צייט בין איך אַזעק אין טורמע שוין אַליין, אָהן דעם סמאָטרי-  
טעל, און געבעטען די אַרעסטאַנטען, זיי זאָלען מיר אַרום טהאָן  
דעם און דעם אַרעסטאַנט.

—און אויף וואָס בעדאָרפט איהר איהם, פרייך?—האָבען מיר  
נייגיריג געפרעגט די אַרעסטאַנטען, צווישען וועלכע עס זענען  
אויך געווען אייניגע, וואָס איך האָב מיר געקאָנט שטיצען אויף  
זייער סימפּאַטיע און צוטרוי...



—אַט איך וויל זעהן אַנ'עכטען שפילער.  
 די אַרעסטאַנטען האָבען זיך צולאַכט.  
 —אַ שפילער!  
 —וואָס רעדט איהר, פריץ! זיי זאָגען אייך, און איהר



טיכער 150 קאטאליזשיקעס. דער'היג'עט א פאָטער. בעקומען 12 יאָהר קאטאָרגע.

הערט זיין. ער האָט דאָך אָבער פון זיין געבוירען-טאָג אָן קיין קאַרטען אין די הענד נישט געהאַלטען! און איהר זאָגט—אַ שפּילער!

—טאָ וואו איז זיין כאַלאַט?

—זיין כאַלאַט, מיינט איהר?

די אַרעסטאַנטען האָבען זיך גענומען סוד'ען, אינמיטען סוד'ען זיך האָבן אַך געהערט ווערטער פון מיינע בעקאַנטע:  
—ניש'קשה! איהם מעג מען!.. ער וועט נישט אויסזאָגען!..

ער וועט נישט מסר'ן!..

און מען האָט מיר דערצעהלט די געשיכטע פון דעמדא-זיגען „פערשפּילטען כאַלאַט“.

מיין שפּילער איז גאָר געווען אַ שטילער בעשיידענער מאַ-טועי, אַנ'אייביגער אַרבייטער, וואָס איז קיינמאָל נישט געזעסען אַהן אַ שטאָך מלאכה.

מיט אַ טאָג צוויי צוריק איז ער געזעסען אויף דער נאָרע און, ווי זיין שטייגער איז געווען, געלאַטעט און געצירעוועט. פּלוצלונג האָט זיך אונטערגערוקט אַנ'איוואָן פון אַ צווייטער אַבטיילונג אָדער „נומער“, ווי די אַרעסטאַנטען זאָגען.

—הער-נאָר!—האָט זיך יענער געווענדט צו מיין „מאַטווע-יע'ן“.—מען האָט מיך גערופען אין קאַנצעלאַריע צום סמאָטריטעל, אָבער מיין כאַלאַט איז פערקויפט. טאָ גיב מיר אויף אַ וויילע דיינעם, גיב, וואָרום אַז דער סמאָטריטעל וועט זעהן, אַז איך טראָג נישט דעם כאַלאַט, וועט ער מיך אַריינ'ישט'ענען אין קאַרצער.

ווען מען זאָגט „מאַטווע'ען“, אַז מען וועט איהם אַריינזעצען אין קאַרצער, וואָלט ער אַזוי נישט בלאָס געוואָרט, ווי דאָסמאָל.

וועט ער נישט געבען דעם כאַלאַט, וועט מען צוליב איהם אַריינזעצען אין קאַרצער דעם „איוואָן“. פאַר אַזאַ מעשה שלאָסט מען געוועהנליך „געדעקט“, ד. ה. מען וואַרפט איהם אַריבער איבער'ן קאָפּ דעם כאַלאַט—ער זאָל נישט זעהן, ווער עס שלאָגט און מען שלאָגט אַזוי, ווי עס קאָנען לאָגען נאָר אַרעסטאַנטען:

מיט די קניה אין רוקען, אַזון סימנים, אָבער דער מענש וועט  
דאָס גאַנצע לעבען געדענקען די קלעפּ.

האַט ער זיך געמוזט שיידען מיט'ן כּאַלאַט.

„איוואָן“ האָט, נאָטירליך, נישט בעדאַרפט געהן אין קיין  
שום קאַנצעלאַריעס, אגב האָט מען איהם גאָרנישט גערופען, ער  
איז פשוט אַוועק אין אַ צווייטען „נומער“ און פערשפילט דעם  
כּאַלאַט אין שטאָס.

און קיינער האָט זיך נישט אָנגענומען פאַר דעם בידנעם  
„מאַטוועי'ען“, ביי וועלכען מען האָט צוגענומען דאָס לעצטע  
שטיקעל פערמעגען און ער וועט זיך נאָך בעדאַרפן בעצאָהלען  
מיט זיין לייב. קיינער האָט זיך נישט אָנגענומען, ווייל:

— ביי אַ „איוואָן“ וועסטו אַ סך פּוועל'ן!...

בשעת מען האָט מיר דערצעהלט דידאָאָגע געשיכטע, האָט  
מען צוגעפיהרט „מאַטוועי'ען“.

— נו, וואו איז ברודער דיין כּאַלאַט?

שווייגט „מאַטוועי“.

— שרעק זיך נישט. דער פריץ ווייס אַלץ. ער וועט דיר  
קיין שום רעה נישט טהאָן!—דערוואַרימען איהם די אַרעסטאַנטען.  
אָבער „מאַטוועי“ איז נאָך אַלץ פערקלערט און שווייגט  
פער'עקשנ'ט.

אויף קאָטאָרגע טאָר מען קיינעם נישט גלויבען. מען מוז  
זיך אַליין איבערצייגען.

קוק איך אויף „מאַטוועי'ען“, זעה איך אויפ'ן בושלאַט איז  
קיין לעכעלע נישטאָ, אַלץ איז פערצירעוועט, פערנייהט—טאָקי  
אַ „מאַטוועי“.

פרעג איך איהם, וואו איז זיין אָרט און געה און גיב אַ  
קוק: אַ קעסטעלע פון אַנ'עכטען „מאַטוועי“: ער האָט דאָ אַ נאָ-  
דעל-פּאָדעם און אַ שטיקעלע שטאָף—טאָמער בעדאַרף מען אַמאָל  
אַ לאַטקעלע לעגען, און אַנ'אַלט שטיקעלע לעדער, וואָס ער האָט  
געפונען אין דרויסען און אַ שטריקעלע—אפשר וועט מען בע-  
דאַרפן אַמאָל עפּים פערבינדען. מיט איין וואָרט, אַ טיפיש קע-  
סטעלע נישט פון אַ שפילער, נאָר פון אַ בעשיידענעם, ווירטשאַפּט-

ליכען און שפּאַרזאַמען אַרעסטאַנט.

—פאַר וויפּיל האָט מען פּער'משקנ'ט דעם כּאַלאַט?

—אין זעקס גרוינעס מיט אַ צעהנערל. פּער'משקנ'ט ביז די העהנער\*). היינט איז שוין אַ מעת-לעת. שוין דריי גרוינעס פּאַ-צענט אָנגעוואַקסען.

איך האָב געגעבען „מאַטוועי'ען" אַרובל.

ער האָט זיך אפילו נישט דערפרעהט—ער איז פשוט צו-מישט געוואָרען. דאָס פנים האָט אויסגעדריקט צורודערונג, כּמעט שרעק.

ביי אַ מינוט איז ער שווייגנדיג געשטאַנען מיט דער אַסיגנאַציע אין דער האַנד, דערנאָך זיך הענדום-פענדום אַ וואָרף געטהאָן פון קאַמער אַרויס אונטער אַ פרעהליכען געלעכטער טון די אַרעסטאַנטען.

דערנאָך האָב איך איהם עפטער געטראָפּען. און יעדעס מאָל האָט ער געהאַט אויף זיך דעם כּאַלאַט—נישט קיין נפּקא-מינה, וואָס פאַר אַ וועטער אין דרויסען.

און אז ער פלעגט טיך דערזעהן, פלעגט ער יעדעס מאָל נאָך פון ווייטען אַראָבנעמען דאָס היטעל און שמייכלען ברייט ביז די אויערן. און אז איך פלעג איהם פרעגען: „גו, וואָס איז מיט'ן כּאַלאַט?" פלעגט ער נאָר לאַכען און אַ מאַך טהאָן מיט דער האַנד:

—אַריינגעפאַלען דעמאָלט אין אַ קאַשע!

אין אַטאָג דריי אַרום נאָכ'ן אויסקריפּען דעם כּאַלאַט האָב איך איהם אָנבעגעגעבט מיט'ן סמאָטריטעל:

—אַהא! דער כּאַלאַט האָט זיך טאַקי געפונען!

„מאַטוועי" האָט געשוויגען.

דער סמאָטריטעל האָט געפּייערט אַ נצחון.

—זעהט איהר, געזאָגט איהם אַ פּאָר האַרבע ווערטער, האָט זיך אָבגעפונען דער כּאַלאַט. מיט זיי מוז מען זיך נאָר אַזוי

\*) ביז די העהנער—ביז אינדערפריה.



ב. עהן. איך קאָן, פאָטערל, די קאטאָרגע. נאָך אַ מין קאָנען. זיי  
אליין קאָנען זיך נישט אַזוי, ווי איך קאָן זיי, די פלבים!  
איך האָב דעמדאָזיגען גוטען מענשען איבערגעלאָזט ביי  
דער דעה. צו וואָס?

### גלאַוואַצקי.

צו זי. ענאונפערציג יאָהר איז ער אָנערקענט געוואָרען פאַר  
נישט פעהיג צו קיין שום אַרבייט.

אַ צו'ממית'טער, אַ צוקאַליעטשעטער, וואָס איז אַריינגעטרי-  
בען געוואָרען אין שווינדזוכט, וואָס איז פער'משפט געוואָרען אויפ'ן  
גאַנצען לעבען נישט אַרויסצוגעהן פון דער קייטעניס-רמע—איהר  
האָט דאָ אפשר ווירקליך דעם סאַמע אומגליקליכסטען מענשען  
אויף דער וועלט.

לעגט ער זיך שלאָפּען, ווייס ער נישט, צי ער וועט מאָר-  
גען אויפשטעהן, אָדער די אַרעסטאַנטען וועלען איהם ביינאַכט  
דערשטיקען. אויף קיין איין סעקונדע קאָן ער זיך נישט שיידען  
מיט'ן מעסער. יעדע מינוט בעדאָרף ער פלצטערן פאַר זיין אומ-  
גליקליך לעבען.

אויפ'ן קאַפּ פון דעמדאָזיגען אַרעסטאַנט זענען אַרויפגע-  
פאלען אַזויפיל נישט-פערדינטע בעליידיגונגען, מען איז זיך מיט  
איהם בעגאַנגען אַזוי נישט יושר'דיג, אַזוי שלעכט, אַז דו הויבסט  
איהם, כלעבען, אָהן צו גלויבֶען, אַז ער איז „אַנ'אונשולדיגער" גע-  
קומען אויף סאַכאלין.

ניקאָלאַי גלאַוואַצקי, אַ מעשטשאַנין פון קיעווער גובערניע,  
פונ'ם שטעדטעל וועניגאָראַד, איז פער'משפט געוואָרען צו איי-

ביגער קאטארגע דערפאר, ווייל ער האט אויפגעהאנגען זיין ווייב.

געענדיגט דעם קורס פון אב' אויעזד-שול, האט גלאָוואַצקי, אַרימער לויט'ן פאך, חתונה-געהאט אין יאָהר 1976 און אין אַ יאָהר אַרום איז ער אַוועק אין סאַלדאַטען. געקומען אין פינף יאָהר אַרום אַהיים, האָט ער נישט דערקאָנט זיין ווייב. פאַר דער צייט האָט זי זיך גאָר „צושפילט“, געביטען די געליבטע און נישט געוואָלט וויסען פון אַ שטילען פאַמיליען-לעבען. אָבער גלאָ-וואַצקי האָט ליב געהאַט זיין ווייב. האָט ער זיך אָבגעזוכט אַ טיטען אינ'ם גוט פון דער גרעפין דזעלינסקי, אין וואָהלינער גובערניע און אַוועקגעפיהרט אַהין זיין ווייב מיט דער דעה, אַז דערווייטערט פון אַ נסיון, וועט זי זיך אפשר אויסגעסערן און ווערען אַבאַרענטליכע פרוי. אָבער זי איז אַנטלאָפּען פּונ'ם גוט, גלאָוואַצקי האָט זיך שנעל געכאַפט, אַז זי האָט געמאַכט פליטה, האָט ער זי דעריאָגט און פאַרנאַכט געבראַכט אַהיים. דאָס איז געווען אַ שרעקליכע און אַ שטורמישע נאַכט. ווי גלאָוואַצקי זאָגט, איז זיין ווייב געווען אַזוי ווי משוגע; זי האָט נאָר געשריען: —דו ביזט מיר דערווידער, פערשטעכסט, דערווידער! אויסער עקעל, פיהל איך צו דיר גאָרנישט. דו און אַ זשאַבע איז ביי מיר אַלצאיינס. אָט ווי איך האָב דיר פיינט. בעסער זיך אויפגעהנגען, איידער זיין דיין ווייב.

און דערביי האָט זי געשאַטען שבחים אויף איהרע געליב-טע און גערעדט אַזוינע זאַכען, פון וועלכע גלאָוואַצקי'ן האָט גע-נומען שווינדלען דער קאָפּ. האָט ער זיך געבעטען ביי איהר רחמים, זי זאָל קומען צום שכל, זאָל זיך בעדאַכטען. ער האָט געוויינט, געסטראָשעט. און, צולעצט, אויסגעמיטשעט, אויסגעגאָ-טערט, איז ער פאַרטאָג אַנטרעמעלט-געוואָרען.

—נאָר פּלוצלונג האָב איך מיך אויפגעכאַפט, —דערצעהלט גלאָוואַצקי, —פונקט ווי מיך וואָלט עפּיס אומגעשטויסען, קוק איך מיך צוים, זעה איך—נישטאָ דאָס ווייב. לויף איך אַרויס—ערשט זי הענגט נעבען שטוב אויף אַ בויס. האָט זיך אויפגעהאנגען. גלאָוואַצקי דערצעהלט, אַז ער האָט פון שרעק נישט גע-

וואוסט, וואָס ער טהוט. קיינער האָט נישט געזעהן, ווי ער האָט פאַרנאָכט געבראַכט דאָס ווייב אַהיים. מען האָט נאָר געוואוסט, אז זי האָט געמאַכט פון איהם פליטה. האָט זיך איהם גראָד גע-וואָלט פערבאַרגען דעמדאָיגען שרעקליכען פאַקט.

— פאַרוואָס, ווייס איך אַליין נישט, זאָגט ער.

האָט ער אַראָפּגענומען דעם טרופ פון בוים, אַוועקגעלעגט אין זאַק, אַדורכגעטראָגען דורכ'ן גאַרטען און אַריינגעוואָרפען אין טייך. אין עטליכע טעג אַרום איז דער טרופ מיט'ן זאַק אַרויסגעשוואמען ערגעץ נידעריגער מיט'ן שטראָם ביי אַ ברעג. אויף אַלע פּראָגען האָט גלאָוואַצקי גע'טענה'ט נאָר איין זאַך:

— איך הויב נישט אָן צו וויסען. איך ווייס פון גאַרנישט. לויט די סימנים פון דעם שטריק האָט מען אָנגעצייכענט די טראַגעדיע, און גלאָוואַצקי'ן האָט מען פער'משפט צו קאָטאָר-גע אָהן אַ טערמין דערפאַר, וואָס ער האָט געבראַכט שטילערהייט אַהיים דאָס ווייב און זי אויפגעהאַנגען און, צו פערבאַרגען די שפורען פון פערברעכען, האָט ער דערטרונקען דעם קערפער פונ'ם ווייב.

נאָר זאָל ער זיין שולדיג אין דעמדאָיגען פערברעכען. מיר וועלען נישט גלויבען זיינע ווערטער. וואָרום זיי אַלע טענה'ן דאָך, אז זיי ליידען אונשולדיג. דעם סוד פון איהר טויט האָט מיט זיך אַוועקגעטראָגען די פערשטאַרבענע גלאָוואַצקא. און גע-שליסען, ווער עס איז גערעכט— צי גלאָוואַצקי, צי דאָס געריכט, איז אונגעגליך. אָבער אָט זענען ווייטערדיגע פאַקטען, וואָס זייע-רע עדות לעבען נאָך.

גלאָוואַצקי איז געקומען אויף קאָטאָרגע אין יאָהר 1888. ווי אַ קאָטאָרזשיק אָהן אַ טערמין, איז ער אַריינגעזעצט געוואָרען אין דער אַמאָליגער שרעקליכער וואַיעוואָדען-טורמע, וועגען וועל-כער די ה"ה סמאָטריטעלעס אַליין זאָגען, אז דאָס איז געווען אַ „שרעק“. אין אַ משך פון דריי יאָהר האָט גלאָוואַצקי בעקומען איבער 500 שמיץ און אַלץ דערפאַר, וואָס ער פלעגט נישט קאָ-נען ענדיגען די פאַרגעגעבענע אַרבייטען פאַר'ן טאָג. אומזיסט פלעגט גלאָוואַצקי געהן צום דעמאָלטיגען דאָקטאָר דאָוידאָוו.

דערדאזיגער טיפישער סאכאליניזירטער דאָקטאָר פלעגט איהם  
 ענטפערן דאָס אייגענע, וואָס ער פלעגט שטענדיג זאָגן  
 אַלעמען :



טיפישער דאָקטאָרס אַפּעקטאַטאָר.



ה. דער אשכנזישער

—נו, וואָס, זאָל איך דיר אין אַ צימער אַריינזעצן, צי וואָס?

דערפאר, וואָס ער געהט צום דאָקטאָר, האָט מען גלאָוואָץ-קיין געהאלטען פאַר אַ „פּוילער“ און אַוועקגעשיקט אויף די שווע-רערע אַרבייטען: שלעכטן באַלקעס פון דער טייגע.

—דריי מאָל האָט מען מיך פאַר איין באַלקע געשמיסען: איך האָב זי בשום אופן נישט געקאָנט אַרויסשלעפּען. אינגאנצן אַבגעשוואַכט געוואָרען! —דערמאָנט גלאָוואָצקי דעם בוים, וואָס איז איהם בעזונדערס געלעגען אין זכרון.

בפּלל הערט מען גאָרנישט, אויסער דעם פייף פון ריטער און קנוס. אין גלאָוואָצקיס זכרונות ווי אין די זכרונות פון אַלע קאָטאָרוזשיקעס פון דער געוועזענער וואַיעוואָדען-טורמע. פלעגט מען פיהרען צו פעלדמאַנ'ען, פלעגט מען בעטען גאָט, אַז די קינדער זיינע זאָלען זיין אין דערהיים. די קינדער—זאָל זיי גאָט געבען אַלדאָס גוטס אויף דער וועלט און אויף יענער וועלט, פלעגען נישט דערלאָזען, מען זאָל איהם שמיסען, בלאַסע, פלעגען זיי זיך טרויסלען: „פאַפּא, טו עס נישט, פאַ-פאַ, שמייס נישט!“ פלעגט ער זיך פיהלען עפּיס נישט הענדטיג פאַר זיי און אַ מאַך טהאָן מיט דער האַנד. די גאַנצע קאָטאָר-גע פלעגט פאַר זיי גאָט בעטען.

אַבער איך דאָס איז געווען אַ קליינע פערלייכטערונג. —וואָס פעלדמאַן! דער עלטסטער גאָדזיראַטעל, איז דעמאָלט געווען סטאַרצעוו, און ביו וואַנען ער פלעגט דערפיהרען צו פעלדמאַנ'ען, פלעגט ער מאַכען אַ טויט. קוים וואָס מען פלעגט שטעהן אויף די פיס.

און אַלץ שווערער און שווערער איז אויסגעקומען צו לע-בען דעמאָזיגען אויסגעמוטשעטען מענשען. אין יאָהר 92 איז ער גאָר, ווי מען זאָגט אויף סאַכאַלין, „אַרונטע-געפאלען אונטער'ן ראָד פון מול“.

—געה איך איינמאָל אַזוי פערטראַכט, הער איך פלוצלונג אַגעשריי: „וואָס געהמסטו נישט אַראָב דאָס היטעל?“ דער הער זמירעווי. איך האָב מיך פערטראַכט און נישט בעמערקט, אַז ער

זיצט אויפ'ן גאניק. מען זאל איהם געבען הונדערט.  
 אָבער גלאַוואַצקי'ן האָט מען בלויז געגעבען 50. נאָכ'ן  
 פופציגסטען שמיץ האָט מען איהם אַרעסטירט פון דער גאַנצער  
 לע"א גע'חלש'טען און צוויי טעג איז ער געלעגען אין שפי-  
 טאַלכעל! איז ער נאָך אָבער צו זיך נישט געקומען—נייע שמיץ.  
 מען האָט געשפילט אין טורמע אין קאָרטען געבען גלאַוואַצקי'ס  
 אָרט. פלוצלונג איז אָנגעלאָפֿען שילקין, וואָס האָט פֿערטרעטען  
 דעם קרייז-נאַטשאַלניק. די שוורים האָבען נישט בעוויזען אָנצו-  
 זאָגען, די טורמע איז בעפֿאלען געוואָרען מיט אַמאָל. די קאָרטען  
 האָט מען נישט בעוויזען צו בעהאַלטען און צעוואַרפען אויף  
 דער באַרע.

—וועמעס אָרט איז עס?—האָט געפֿרעגט דער נאַטשאַלניק.  
 —גלאַוואַצקי.  
 —הונדערט!  
 —אָבער איך האָב דאָך נישט געשפילט...  
 —הונדערט!

און גלאַוואַצקי'ן, וואָס האָט באַמט נישט געשפילט, האָט  
 מען אַריינגעשטאָטען הונדערט שמיץ. דאָסמאָל האָט גלאַוואַצקי  
 אויסגעהאַלטען די גאַנצע מאה. אָבער נאָך דער שטראָף האָט  
 אפילו דער דעמאָלטיגער סאַכאָלינישער דאָקטאָר אַריינגעלעגט  
 איהם אין שפיטאַל אויף דריי טעג און בעפֿרייט איהם פון דער  
 אַרבייט אויף אַ וואָך צייט.

—באַלד ווי איך בין אַרויס פון שפיטאַל, געה איך צוויי  
 קוים וואָס איך שלעפֿ די פיס—ערשט אַ קול. דער הער שילקין  
 שטעהט פאַר די אויגען. האָב איך, גאָט איז אַנ'ערדוּת, געמיינט  
 פון שרעק, אַז ער איז פשוט פון דער ערד אַרויסגעוואַקסען.  
 גאָרנישט בעמערקט, אַז ער זיצט ביי דער זייט. „אָווי גאָר?  
 דו בונטעוועסט אויך! ווילסט גאָר דאָס היטעל נישט אַראָבנעה-  
 מען? פופציג!“ האָט מען געגעבען. זעה איך, אַז די נשמה זע-  
 גענט זיך שוין מיט'ן גוף. איך וועל זיכער באַלד שטאַרבען.  
 גראָד צו דער צייט האָט איינער אַ קאָמאָדונג צונויפגע-  
 זאַמעלט אין דער וואַיעוואָרען-טורמע אַ פאַרטיע צו מאַכען פליטה.

דערדאָזיגער קאַבאַרדינער האָט בעדאַרפט בעקומען 70 קנוט-שמיץ. האָט ער געקליבען מענשען, וואָס דער טויט איז ביי זיי, ווי ביי איהם—בלאָטע. צו דערדאָזיגער פאַרטיע איז אויך צוגע-שטאַנען גלאָוואַצקי. געלאָפּען זענען פיר קאווקאַזער, גלאָוואַצקי און דער קאַטאַרוזשיק ביילין, וואָס האָט דערנאָך געשפּילט אַ שרעקליכע ראָל אין גלאָוואַצקיס לעבען.

נאָכ'ן אַנטלויפּען פון טורמע האָט זיך ביילין אָפּגעטיילט פון דער פאַרטיע און אַוועק וואַנדערן אַליין. די איבעריגע פינף האָבען געמאַכט פון באַלקעס אַ מין שיפּעל און זיך אַוועקגעלאָזט איבער דעם טאַטערשען ים-אויסגוס.

—שווימען מיר. פלוצלונג האָט זיך בעוויזען אַרויך. זעהען מיר אַ דאַמפּערל. מען האָט אונז בעמערקט. דער פּאָליצמייסטער יאָגט אונז. הייסט עס, אַז עס געהט נישט. וואַרטען מיר אויף אונזער גורל, די לואאַליעס וואַרפען, שליידערן אונז. געלעגען אויף די באַלקעס אַ ברעזענטענער פידושאַק. האָט איהם דער ווינד אַראָפּגעכאַפט און אַריינגעוואַרפען אין וואַסער. וויל איך איהם בעקומען מיט'ן שטעקען. ערשט אַנעכטיגער טאָג—דאָס וואַסער האָט איהם אַוועקעטראָגען. געהט צו דער דאַמפּער. „גיט זיך אונ-טער!“ שרייט דאָמבראַווסקי. נו, טהוען מיר דאָס, וואָס מען טהוט אין אַזאַ מינוט: מיר שטעלען זיך אויף די קנייה. האָט מען אונז אַרויפגענומען אויפ'ן דאַמפּער. „אָבער פאַרוואָס האָט איהר אַ מענשען אין וואַסער אַריינגעוואַרפען?“ פרעגט דער פּאָליצמיי-סטער. „וואַסער מענשען?“ „שפאַרט זיך נישט—זאָגט ער,—איך האָב אַליין געזעהן, ווי אַ מענש איז אין וואַסער אַריינגעוואַרפען געוואָרען. אָט דער, אָט דער רוס האָט איהם גאָך מיט'ן שטע-קען צוגעטרונקען.“ „אָבער דאָס איז דאָך נישט קיין מענש, נאָר אַ פידושאַק.“ „זאָל זיין אַזוי—זאָגט ער—מיר וועלען שוין זעהן. איך האָב אַליין בעמערקט.“ ברענגט מען אונז אין טורמע. אַנ-טלאָפּען זענען זעקס און געבראַכט האָט מען פינף. ביילין פעהלט. „וואו איז ביילין?“—פרעגט מען. שווערען מיר זיך מיט כל השבועות, אַז ביילין האָט זיך אָפּגעטיילט און אַוועק אַליין. גלויבט מען נישט—דער פּאָליצמייסטער אַליין האָט געזעהן, ווי גלאָוואַצקי



האָט אַ מענשען אין וואָסער אַריינגעוואָרפֿען און נאָך צוגעשרוּן-  
קען מיט'ן שטעקען."

אָדער אַ פּראָצעס, און גלאַוואַצקי האָט דער'הרג'עט ביילינ'ען  
בשעת'ן אַנטלויפֿען פון טורמע.

— צוויי יאָהר אין קייטען זיין איך, ווי אַ שווערער פער-  
ברעכער, אונטער דער אויספאָרשונגס-מאַכט, ביז וואָסען עס וועט  
זיין אַסוד, אַ משפט. וואָרט איך אָדער אויף דער תליה, אָדער  
אויפֿן קנוט — מען וועט אויף טויט פערשמיסען. שווער איך  
מיך מיט כל השבועות שבעולם דער נאָטשאַלסטוואָ, לאַכט מען:  
"אַט ביילין וועט קומען פון יענער וועלט, דעמאָלט וועט מען  
דיך בעפרייען. קיין אַנדער מיטעל איז נישטאָ."

נאָר פּלוצלונג, אין יאָהר 1904 ברענגט די שיף אויף סאָ-  
פּאָלין ביילינ'ען. ביילינ'ען איז געלונגען אַריינצוקריגען זיך אין  
רוסלאַנד. דאָרט איז ער אָבער אַריינגעפּאַלען, האָט ער געזאָגט,  
אַז ער איז אַ בראַדיאַגע, געדענקט נישט זיין נאָמען און איז  
איצט געקומען אויף קאַטאָרגע, ווי אַ בראַדיאַגע, אויף 1½ יאָהר.  
האָט זיך געוואָרפֿען גלאַוואַצקי צו ביילינ'ען:

— זאָג, ווער דו ביזט. איך האָב דאָך אויף זיך אַ פּראָצעס,  
אַז איך האָב דיך דער'הרג'עט.

זאָגט זיך ביילין אָב.

— ניין. וואָס לוינט עס מיר צו בייטען אַנדערטהאַלבען  
יאָהר אויף אַלאַנגען טערמין און נאָך אויף קנוט.

זענדט זיך גלאַוואַצקי צו דער קאַטאָרגע:

— ברידערלעך! נעהמט זיך אָן! איהר ווייסט דאָך, אַז  
דאָס איז ביילין!

אָבער ביילין, וואָס האָט געהאַט אַ ביסעל געלד, האָט און-  
טערגעקויפט די אינוואַנס און זיי, דידאָזיגע געזעצגעבער, ריכטער  
און תלינים, האָבען געמאָלדען:

— מיר וועלען דער'הרג'ענען, ווער עס וועט מסר'ן. אָנ-  
אַלטער מנהג: אויף אַ בראַדיאַגע זאָגט מען נישט אויס.

דעמאָלט, אַז ער האָט געזעהן, אַז דער סוף איז אַלצאיינס  
געקומען, איז ער אָדער צו נאָטשאַלסטוואָ:



—מען בעשולדיגט מיך, אז איך האָב דער'הרג'עט ביילינ'ען.  
אַבער ביילין לעבט דאָך. אָט איז ער!

האָט מען פּערגלייכט די בילדער, פונאנדערגעפרעגט די  
אַרעסטאַנטען און ביילין האָט זיך געמוזט מודה-זיין.

האָט מען דעם פּראָצעס וועגען מאָרד מבטל-געמאַכט און  
גלאַוואַצקי'ן האָט מען פאַר'ן אַנטלויפּען צוגע'משפּט צו עלף יאָהר  
„אויספּרובונגס" -טורמע און צו 65 קנט-שמיץ.

—בלויז פאַר זעקס טעג אַוועקגעהן! —זאָגט ער, און די  
אויגען פילען זיך איהם אָן מיט טרעהרען, דערמאָהנענדיג זיך  
אָן די פינפּאונזעכציג קנט-שמיץ.

פאַר'ן אַנטלויפּען האָט מען ביילינ'ען אויך מוסף-געווען  
דעם טערמין און שמיץ מיט'ן קנט, האָט ער בעשלאָסען זיך  
בוקס-צו-זיין.

—איך וועל נישט זשאַלעווען אַ צעהן קערבלעך, אַבער גלאַ-  
וואַצקי וועט נישט לעבען!

10 רובל אויף סאַכאַלין, וואו דער „איוואַן" באַלדאַנאָוו  
האָט דער'הרג'עט אַ קאָלאָניסט פאַר 60 קאָפּיקעס, און מען האָט מיר  
געזאָגט, אז ער האָט בעגאַנגען דאָס פּערברעכען „צוליב געלד".  
פאַר 10 רובל קאָן מען אויף סאַכאַלין אַנדינגען מערדער, וואָס  
זאָלען אויסקוילען אַ גאַנצע פאַמיליע.

פאַר 10 רובל האָבען זיך די איוואַנעס אָנגענומען אויפ-  
צוהענגען גלאַוואַצקי'ן אין אַ „פּערבאַרגענעס" ווינקעל. אַבער פאַר  
20 קאָפּיקעס האָט עמיצער אויסגעגעבען גלאַוואַצקי'ן די פּער-  
שווערונג פון די „איוואַנעס".

—וואָס האָב איך געזאָלט טהאָן? מסר'ן נאָטשאַלטטוואָ-  
איז אַן אונמעגליכע זאַך. אַזוי צי אַזוי, וועט מען מיך סיי-ווי-  
דער'הרג'ענען.

האָט זיך גלאַוואַצקי אָנגעגורט מיט אַ מעסער און נישט  
געדערעמעלט. איינמאָל, בשעת גלאַוואַצקי איז פאַרנאָכט געגאַנגען  
אין „פּערבאַרגענעס" ווינקעל, איז איהם בעפאַלען אַ באַנדע „אי-  
וואַנעס", און איינער פון זיי, סטעפּקע שיבייעוו, האָט איהם  
אַרייפּגעוואָרפען אַ שליף אויפ'ן האַלז. אַבער גלאַוואַצקי האָט

בעוויזען אָנצולאָפּען מיט איין האַנד דעם שטריק און מיט דער צווייטער האַנט ער אַריינגעהאַקט סטעפּקע'ן אַ מעסער אין בויך. די „איוואַנעס" האָבען געמאַכט פליטה.

—נו, וואָס, פּלבים?— האָט זיי גלאָוואַצקי נאָכגעשריען און געפרעגט:—הא, האָסטו דערשטיקט גלאָוואַצקי'ן, הונד איינער!

אַ רציחה אין טורמע! געקומען נאָטשאַלסטוואָ. דעם גוסס'ן סטעפּקע'ן האָט מען אַוועקגעטראָגען אין שפיטאַל. גלאָוואַצקי'ן האָט מען אַרעסטירט און אַריינגעזעצט אין אַ בעזונדער אָבטיילונג. דערווייל זענען די „איוואַנעס" געקומען צו זיך. האָבען זיי זיך אַלאָז געטהאָן צו זיין אָבטיילונג, וואו ער איז געזעסען אַ הילפלאָזער, אויסגעבראַכען די טהיר און געשלאָגען איהם צו טויט. מען האָט איהם אויסגעבראַכען אַ האַנד, צוהאַקט דעם שטע-רען, אָבגעשלאָגען די געדערם. צום גליק אָדער צום אומגליק איז אָנגעלאָפּען די וואַך און פון די צובונטעוועטע אַרעסטאַנטען האָט מען קוים אַרויסגעריסען גלאָוואַצקי'ן, אַ גע'חלש'טען. גלאָוואַצקי איז געבליבען אַ צוקאַלעטשעטער אויפ'ן גאַנצען לעבען. איהם איז שווער אפילו צו ריידען. ער האָט קיין אָטעם נישט.

די אויספאָרשונג האָבען געפיהרט אַווינע לייט, וואָס זע-נען לחלוטין אונגעקאַנט געווען מיט דעמדאָזיגען ענין. אַלס עדות זענען אויסגעפרעגט געוואָרען דיזעלבע „איוואַנעס", וואָס האָבען פערשטעהט זיך, „פערשאַטען" גלאָוואַצקי'ן.

—דער'הרג'עט פון פּעס!

און גלאָוואַצקי, וואָס האָט זיך בלויז פערטיידיגט, איז פער-משפט געוואָרען צו אייביגער קייטענטורמע און דרייסיג שמיץ מיט'ן קנוט. די שמיץ האָט מען נישט געגעבען. וואָס פאַר אַ שמיץ קאָן מען דאָרט געבען אַמאל-גוסס'ן? דער דאָקטאָר האָט קאָנסטאַטירט, אַז ער איז נישט פעהיג צו לייבשטראָף. אָבער זיצענדיג אין קייטענטורמע, בעדאָרף גלאָוואַצקי ציטערן טאָג און נאַכט, יעדע מינוט פאַר זיין לעבען. די „איוואַנעס" האָבען איהם פער'משפט צו טויט אי פאַר סטעפּקע'ן, אי פאַר ביילינ'צו.

—אָט האָבען מיר באמת אַ בעל-יסורים!—האָט מיר גע-  
זאָגט דער סמאָטריטעל פון טורמע, ה' קנאַכט.  
—אַבער וואָס טהוט איהר דערצו?  
—וואָס קאָן איך טהאָן? מען האָט אַזוי געפיהרט די אויס-  
פאַרשונג.

איך האָב מיך געווענדט צו די קאָטאָרושניקעס:  
—פאַרוואָס האָט איהר געשוויגען?  
—ווי-זשע אַנדערש? ווי קאָן מען זיך אַריינמישען, אַז די  
„איוואַנעס“ האָבען זיך אָנגעדונגען איהם צו דער'הרג'ענען, ווע-  
לען זיי איהם דער'הרג'ענען.  
ביילין ווערט געהאַלטען אין דער אייגענער טורמע. איך  
האָב גערעדט מיט איהם.  
—צוליב דיר האָט מען דאָך געקאָנט אויפהענגען אַב'אונ-  
שולדיגען מענשען. פאַרוואָס האָסטו אַליין נישט געזאָגט?  
—פאַר מיר האָט עס נישט געטויגט. איך האָב נישט וואָס  
צו טראַכטען וועגען אַנדערע. יעדער בעדאָרף טראַכטען פאַר  
זיך.

גלֶאָוואַצקי געהט נישט אַרויס פון זיין „נומער“. צו די  
געשפרעכען מיט מיר פלעגט מען איהם פיהרען איבער'ן טור-  
מע-הויף אונטער אַ וואָך. אַנישט, וואָלט מען איהם דער'הרג'עט.  
—אַ מעסער טראָג איך אויך שטענדיג מיט זיך. די „אי-  
וואַנעס“ וועלען מיר נישט מוחל-זיין סטעפּקע'ן. זיי האָבען גע-  
זאָגט, אַז זיי וועלען דער'הרג'ענען, וועלען זיי האַלטען וואָרט.  
אָט אַזוי לעב איך און וואָרט דערויף.

און אָט דער אומגליקליכסטער מענש אין דער וועלט, וואָס  
די קייטענטורמע האָט איהם פער'משפט צו טויט, האָט געבעטען,  
איך זאָל טהאָן אַ טובה נישט איהם, נאָר אַ צווייטען:  
—יענעם איז זעהר שווער.

דאָס איז געווען דעמאָלט, ווען איך האָב איהם געפרעגט,  
צי קאָן איך איהם מיט עפּיס העלפען.

## די ערשטע ק ט רגע-טעג.

יעדער האָט, וואָהרשיינליך, געהערט פון יענעם מנהג, וואָס בשעת דער אַרעסטאַנט טרעט-אַריין צום ערשטען מאָל אין דער קאָטאָרגע, ווערט ער שטאַרק צו'ממית'ט. די לאַנגווייליגע און פער-ביטערטע טורמע האָט געשלאָגען מכות-רצח די ניי-געקומענע אַרע-סטאַנטען.

צוליב וואָס פייניגט אַזוי די טורמע די ניי-געקומענע, וואָס אַז מען דערצעהלט וועגען דעם, שטעלען זיך די האָהר קאָפּיר? טיילווייז איז עס, ווי איך האָב שוין געזאָגט, פון לאַנגווייליגקייט, טיילווייז פון כעס צו אַלץ און אַלעמען און פונ'ם חשק אויסצו-גיסען כאָטש אויף עמיצען די גאָל, פון וועלכער דער מענטש ווערט דערשטיקט; אָבער טיילמאָל טהוט מען עס אויך פון אַ פראַקטישען טעם: מען מוז אויספרובען אַ מענטשען, צי וועט ער קאָנען אויסהאַלטען און נישט מסר'ן נאָטשאַלסטוואָ, אויב מען זאָל איהם אַפילו שלאָגען צו טויט. מען בעדאַרף דאָך עפּיס קאָנען דעם מענטשען, וואָס איז געקומען אין דער פאַמיליע אַריין: צי וועט מען זיך קאָנען פערלאָזען אויף איהם, ווי אויף אַ זיכערן חבר?

איך בין אַדורכגעגאַנגען אַלע סאַכאָלינישע טורמעס און קאָן זאָגען מיט פולשטענדיגער איבערצייגונג, אַז דער אַמאָליגער שרעקליכער מנהג צו פייניגען די אַרעסטאַנטען איז געוואָרען אַ לעגענדע. איצט איז עס שוין נישטאָ. דעמאָלט האָבען אומעטום געפייבט קנוט און רוט און דאָס האָט זיך אָפגעשפּיגעלט אויף די זיטען פון דער טורמע. איצט זענען די זיטען שוין ווייכערע. די יונגע קאָטאָרגע גאַפט, ווען דו פרעגסט זי: „האָט איהר



נאָך די און די מנהגים? און בלויז די זקנים פון דעם דערבי-  
נער אינוואַלידען-הויז האָבען געשמייכלט און געשקעלט מיט  
די קעפּ, בשעת איך האָב זיי דערמאָנט די אַמאָליגע מנהגים,  
פונקט ווי זיי וואָלטען זיך געטראָפּען מיט אַ גוטען אַלטען בע-  
קאַנטען.

—געווען, געווען דאָס אַלץ אַמאָל! ריכטיג.  
און זיי פלעגען גאַנץ גערן זיך אַוועקלאָזען אין לאַנגע  
מעשיות, וואָס אַ מענטש האָט זעהר ליב, בשעת ער הויבט אָן דער-  
זעהלען די איבערגעלעפטע צרות.  
אַבער די יונגע קאַטאַרגע קאָן אפילו נישט פערשטעהן דעם  
שכל פון אַזאַ מנהג:

—וואָס פאַר אַ פעולה האָט מען פון דעם?  
„פעולה“—דאָס איז דער אַלץ און תיו פון דער גאַנצער  
היינטיגער קאַטאַרגע. קיין וואונדער איז דאָס נישט: דער גרע-  
סטער טייל פון דער קאַטאַרגע זענען מערדער, וואָס האָבען גע-  
טויט צוליב רויב, ד. ה. מענשען, וואָס זענען בעגאַנגען דאָס  
פערברעכען צוליב אַ „פעולה“. און די זיטען, מנהגים און געזע-  
צען פון דידאָליגע לייט מוזען זיך אונטערוואַרפען די איבערי-  
גע: די דיסיפלינאַרע אַרעסטאַנטען, די קרבנות פון צופאַל, פון  
פאַמיליען-רייבענישען א. ד. גל.

„פעולה“—דאָס איז אַלץ. אַ קאַטאַרוזשיק, וואָס איז בע-  
גאַנגען אַ מאָרד אויף סאַכאַלין, האָט מיר דערזעהלט פון זיין  
פערברעכען און דערביי דערמאָהנט, אַז צוליב דעם אייגענעם  
מאָרד איז אַרעסטירט געוואָרען גאָר אַנ'אונשולדיגער קאָלאָניסט.  
—אַבער איך האָב איהם בעפרייט... וואָרום איך האָב פון  
איהם קיין שום פעולה נישט געהאַט אין דעמדאָיגען פראָצעס.  
און אַז ער וואָלט יאָ „געהאַט אַ פעולה“, וואָלט ער דעם  
אונשולדיגען אודאי פערפלאַנטערט אין דעם פראָצעס און די גאַנ-  
צע קאַטאַרגע וואָלט איהם פערשטאַנען:

—אַ מענטש בעדאַרף דאָך טראַכטען וועגען זיין „גוצען“.  
יעדער פאַר זיך.

—די גאַנצע „אויפנעהמונג“ פון אַ ניי-געקומענעם קאַטאַר-

זשניק בעשטעהט היינט דערין, וואָס די טורמע סטאַרעט זיך אַרויסצוציהען וואָס מעהר „נוצען“ פון איהם, דאָס הייסט זי בע-  
נוצט זיך מיט זיין אונדערפאַהרענקייט און נאָרט איהם אָב, אויף ווי-  
פיל זי קאָן.

דערצו האָט די קאַטאָרגע עטליכע שפילען, אין וועלכע  
מען קאָן נאָר שפילען מיט „נייע קאַטאָרזשניקעס“. אין אַ טיכע-  
לע, אין אַ צלמ'ל, אין אַ בייטעלע, אַ פינגערל, אין טווען, אין  
שוואַרץ און רויט.

אין דעמאָזיגען מין אויפנעהכונג איז פאַרהאַן אפילו עט-  
וואָס סימפּאַטישעס: דאָ ווערט בעשטראָפּט די תאוה צו אַ לייכט  
און זיכער פערדונסטעל, דער חשק אָבצוגעווינען ביים אייגענעם  
ברודער אויף זיכער.

די פאַרטיע, וואָס איז נאָר-וואָס געקומען אויף סאַכאַלין,  
האָט אויסגעהאַלטען קאַראַנטין, איז מעדיציניש אַרומגעקוקט גע-  
וואָרען, דערנאָך צוטיילט געוואָרען אַהן שום נוצען און צופאַסטונג  
אויף „געזונדטע“, „שוואַכע“ און אַווינע, „וואָס זענען גאָרנישט  
פעהיג צו דער אַרבייט“, און איז געבראַכט געוואָרען אין טורמע.  
נאָך פריהער, בשעת די פאַרטיע איז געזעסען איהרע 3-4  
טעג אין קאַראַנטין, האָט זיך די טורמע אויף פערשידענע אופנים  
דערקונדיגט וועגען איהם. צו איינעם איז מיט דער נייער פאַר-  
טיע געקומען אַ ברודער, צו אַ צווייטען—אַ מיטהעלפער, צום דרי-  
טען סתם אַנ'אַלטער חבר. די אַלע דאָזיגע לייט, ריזיקירענדיג מיט  
מיט קאַרצער און מיט ריטער, זענען געווען אין קאַראַנטין און  
זיך פיל-עס-איז נאָכגעפרעגט. די טורמע-תושבים, ריזיקירענדיג  
מיט'ן רוקען, זענען אַוועקגעלאָפּען אין קאַראַנטין און אַ שמעק  
געטהאָן. ווער פון די נייעקומענע אַרעסטאַנטען האָט געבראַכט  
מיט זיך אַ ביסעל געלד, ווער עס האָט זיך אָנגעלעבט דורך  
שפילען אין קאַרטען אָדער דורך שרייבען בריף און בקשות, און ווער  
עס האָט סתם מיטגעבראַכט געלד מיט זיך. דאָ דערגעהט מען  
פאָלץ: וויפיל די ה"ה פאַסאָזשירען האָבען געגעבען אויף פאַסחע

די זינגער-ארעסטאנטען, וויפיל עס איז געלונגען אויסצופעסען ביי די זייטיגע „פארן תלין“. און בשעת די גאנצע פארליע קומט אין טורמע אריין, ווייס שוין די טורמע פונ'ם גאנצען האב-און-גוטס פון די ארעסטאנטען און וועמען מען בעדארף דאפערן אויפ'ן אויג.

אין טורמע איז אזוי אויך איינג, און דאָ ווענען נאָך צו-געקומען נייע מענשען. מוז מען שלאָפען אונטער די נאָרעס. הויבען-אן די סטאַראַסטעס צו פערקויפען די בוסטן ערטער און דערביי, נאטירליך, רייסט מען אַרויס ביי די ניי-געקומענע אַסך מעהר, וויפיל עס קאָסט געוועהנליך אַ „גוט אָרט“ אין טור-מע. אויף די אויסגעהונגערטע זשיגאַנעס וואָקסט ביסלעכווייז אַב אַנייע הויט: זיי פערקויפען דאָס לעצטע, וואָס זיי איז געבלי-בען—דאָס אָרט אויף דער נאָרע—און אליין קריכען זיי אונטער דער נאָרע.

דער נייער קאטאָרושניק קאָן נאָך אלץ נישט קומען צו זיך, צו די רעיונות. ער איז דערשראָקען, צוטומעלט פון דער נייער סביבה, און ווייס נישט ווי צו געהן, ווי צו האַלטען זיך. ער זעהט נאָר איין זאך, אַז וואו מען זאָל זיך דאָ נישט אַ ריהר טהאָן, קאָסט געלד, אַז אָהן געלד ווערט מען פערפאַלען און אַז געלד מוז מען קריגען—עס מעג די וועלט אונטערגעהן. און אָט אין אַזאַ מינוט פאַקט מען איהם.

דער נייער אַרעסטאַנט זיצט אויף די נאָרעס און קומט מיט שרעק און נייגיר צו די מענשען, צווישען וועלכע איהם איז בעשערט צו לעבען לאַנגע, אָך, וואָסערע לאַנגע יאָהרען.

איבער'ן טורמע געהט זיך אום אַרחהות/דיגער אַרעסטאַנט-טעל פון אַרעסטאַנטען-לאַנד: פון דער בושלאַט-קעשענע שטעקט-אַרויס אַנ'עק פון אַ טיכעל, דער עק איז מיט אַ קניפּעל און אין קניפּעל איז, קענטיג, פאַרהאָן אַ מטבע.

אַ צווייטער אַרעסטאַנט, וואָס האָט פרייהער אַ וואָרף גע-טהאָן אַ גוט וואָרט דעם נייעם אַרעסטאַנט, גנב'עט זיך אונטער פאַוואַליע פון הינטען צום רחבות/דיגען אַרעסטאַנט, גיט דערביי ביטער אַ וואונק מיט די אויגען, פינדט-אַב דעם קניפּעל, נעמט-

ארויס די מטבע א פערציגער און לעגט אריין צוריק א קאפיקע. דער נייער ארעסטאנט, צו וועלכען דער געשיקטער יונג האט אונטערגעוואונקען, שמייכלט ווארים צו: „אָט אַ כּוואַט אַ יונג“.

— עי, פעטער! — שרייט דער געשיקטער יונג צום רחבות'— דיגען ארעסטאנט. — וואָס האָסטו דאָס פאַר אַזאַ אויסטערלישע קאָפּיקע, וואָס דו האָסט זי פערבונדען אין אַ טיכלעל? — וואָס פאַר אַ קאָפּיקע? — פרעגט גוטמוטיג דער רחבות'די- גער ארעסטאנט.

— אָט די קאָפּיקע, וואָס איז פערבונדען אין טיכלעל. שלים- מזל, רוח! כּאָלערע! האָט פערבונדען אַ קאָפּיקע און שפּאַצירט- אַרום!

— פערמאך שוין דאָרטען דעם פּיסק! שרייער מיינער! דאָס איז נישט קיין קאָפּיקע, נאָר אַ פערציגער. דער רחבות'דיגער ארעסטאנט בעהאַלט דעם עק פון טיכלעל אין קעשענע. דערחייל קלייבט זיך אַרום אַנ'עולם. — אַ פערציגער! — קרימט איהם איבער דער וואוילער יונג. — האָסטו דען אַמאָל געזעהן אַ פערציגער אין דיינע אויגען? האָט פערבונדען אַ קאָפּיקע און בלאָזט פון זיך: „אַ פערציגער!“ — אַך, דו אַזוינער און אַזוינער! — ווערט שוין ביז דער רחבות'דיגער ארעסטאנט. — וואָס ביזטו מיך מביש פאַר די אַלע הערן ארעסטאנטען? ווילסטו געהן אין געוועט? וועטען מיר זיך אויף צעהן קערבלעך, אַז דאָס איז אַ פערציגער. — אויף צעהן?

— נו, יא, אויף צעהן. וואָס, קיין געלד נישטאָ? דער עולם אַרום לאַכט.

— הער-נאָר, קיין צעהן קערבלעך האָב איך נישט. שטעל דו איין אַ רויטע מטבע, וועסטו מיר דערנאָך געבען אַ רובל! — רוימט-איין אויפ'ן אויער דער וואוילער יונג דעם נייעם ארע- סטאנט.

דער נייער ארעסטאנט קווענקעלט זיך. — דו שפּילסט דאָך אויף זיכער. האָסט דאָך אַליין געזעהן.



—שטעל-איין!—עצה'ט איהם דער עולם.  
און ביז וואנען עס געהען די אונטערהאַנדלונגען, ציהט  
מען אזוי ווי אָב דעם רחבות'דיגען אַרעסטאַנט דורך געשפּרע-  
כען, אַז יענער זאָל נישט בעמערקען.  
—אָט שטעלט ער פאַר מיר!—זאָגט דער וואוילער יונג  
און ווייזט-אָן אויף דעם נייעם אַרעסטאַנט. —לעג נאָר אַוועק אַ  
רויטען בילעט!

ביידע לעגען אַוועק צו צעהנרובלדיגע.  
—נעהם-אַרויס דאָס טיכעל! בינד אַליין פונאַנדער!—גיט  
מען איבער דאָס טיכעל דעם נייעם אַרעסטאַנט.  
יענער בינט-אויף דאָס טיכעל און ווערט טויט: אַ פער-  
ציגער!

—נא-זשע דיר! און ער זאָגט נאָך, דער לייהמענער קאָפּ-  
אַ קאָפּיקע! צעהל ווייטער נישט אין אַ פּרעמדער קעשענע יענעם  
קלינגערס.

—אַבער מען האָט דאָך געמאַכט אַ שווינדעל!—יאַמערט  
דער נייער אַרעסטאַנט און כאַפּט זיך פאַר'ן געלד.  
אַבער די צעהנרובלדיגע רייסט מען איהם אַרויס, און אויב  
ער גיט נישט, ממית'ט מען:

—פערשפילט-טאָ בעצאָהל. אַ כלל.  
ערשט דאָ כאַפּט ער זיך, אַז דער רחבות'דיגער אַרע-  
סטאַנט און דער וואוילער יונג-ביידע זענען איין באַנדע זשי-  
גאַנעס און שפילער.

דער „קונץ“ איז דאָ גאָר אַ פשוט'ער: דער רחבות'דיגער  
אַרעסטאַנט בעדאָרף נאָר אַבבינדען אין קעשענע דאָס קניפּעל,  
אַרויסנעהמען די קאָפּיקע און פערבינדען צוריק אַ פערציגער. איי-  
דער עס קומט אַ נייע פאַרטיע, איבט מען זיך ספּעציעל איין  
אין דערדאָזיגער „געשיקטקייט פון די הענד“.  
אין דער צווייטער קאָמער, ווידער, שפילט זיך דערווייל  
אָב אַנאַנדער סצענע.

—אָך, דו טאָטער נישט געטויפטער! פערשאַלטענער טאָ-  
טער!—שרייט אַנאַלטער אַרעסטאַנט פאַר עטליכע נייע אַרעסטאַנט-

טען אויף איינעם אַתמ'עוואַטען קאטאָרושניק, ביי וועלכען ער האָט נאָר-וואָס אונבעמערקטערהייד אָבגעשניטען אונטער'ן העמד דאָס צלמ'ל.

—וואָס בין איך דיר פאַר אַ טאָטער?— שרייט יענער צו-דיק. —איך בין אַ געטויפטער מענש און טראָג אַ צלם אויפ'ן האַלז.

—טראָגסט נישט קיין צלם, טאָטער!  
—ווי אַזוי טראָג איך נישט? וועטען מיר זיך אין פינף רובל.

—חברה!—ווענדט זיך דער אַרעסטאַנט צו די יונגע. —לאָ-מיר צונויפצומלען פינף רובל און אָנרייבען אַנאָז דעמדאָזי-גען באַבאָי.

אלע האָבען געזעהן, אַז דאָס צלמ'ל האָט מען אָבגעשני-טען און געלד אויף קאטאָרגע-אָי-אָי, ווי דאָס איז נויטיג. באַלד ווערען צוזאַמענגעקליבען פינף רובל.  
—שפילע-אָב דעם קאָלנער.

יענער שפילעט-אָב דאָס העמד, אויפ'ן האַלז-אַ צלם. דאָ בעשטעהט, נאָטירליך, דער גאַנצער קונץ דערין, וואָס דער אַרע-סטאַנט טראָגט צוויי צלמים.

די נייע אַרעסטאַנטען זענען צומישט, פאָדערן צוריק דאָס געלד: „ס'איז אַ שווינדעל!“ אָבער אַנטקעגען זיי געהט די גאַנ-צע טורמע מיט די פויסטען:

—צאָהל, אַז דו האָסט פערשפילט! אַ כּלל!  
מיר וועלען זיך לאָנג נישט אָבשטעלען אויפ'ן נייעם אַרע-סטאַנט, וואָס חור'ט-איבער, אַ פּערגאַפּטער, קוקענדיג אין זיין ביי-טעלע אַריין:

—ווי קאָן דאָס זיין? געווען צוואַנציג קערבלעך און איצט האָב איך צעהן? הייסט עס, אַז מען האָט גע'גנב'עט. אויב אַזוי, וועל איך מיך געהן קלאָגען.

—דו פרוב-נאָר! געה מסר'ן! מסור פאַסקודנער!  
מיט איהם האָט מען דורכגעמאַכט דאָס אייגענע שפיצעל, וואָס די גנבים ווייזען עפטער אויף די אַדעסער גאַסען און כּלל

אין אלע גרויסע שטעדט.

זאלפענאנד מיט'ן ארעסטאנט האבען זיי געפונען א בייטע-  
לע און באלד ווי זיי האבען זיך געוואלט נעהמען טיילען מיט'ן  
רוב, איז ארויסגעקראכען אזוי ווי פון דער ערד דער בעל-הבית  
פון בייטעלע.

— מיינס!

— דיינס, טא נעהם!

— ווארט-נאָר! אָבער וואו זענען אַהינגעקומען די צוויי  
זילבערנע רובלס? איך האָב דאָ געהאַט צוויי זילבערנע רובלס.

— מיר האָבען קיין זילבערנע רובלס נישט געזעהן.

— עי, דו לייגסט! וואָס איז דאָס פאַר אַ גנב'ענען! מען

האָט שוין גאָר אָנגעהויבען גנב'ענען ביי אייגענע?

— וואָס בילסטו, כּאָלערע! קאָנסט אונז אַרומזוכען.

דער אַרעסטאנט קעהרט-אויס די קעשענעס און ווייזט זיין  
בייטעלע. דאָס אייגענע מוז אויך טהאָן דער נייער אַרעסטאנט.

דער בעל-הבית פון די פלומר'שט-פערפאלענע זילבערנע

רובלס זוכט אין יענעמס בייטעלע, געפינט נישט, נאָטירליך, די

צוויי רובלס און גיט-אָב דאָס בייטעלע-צוריק.

— האָט מסתמא אַ צווייטער צוגענומען. האָט קיין פּעראיבעל

נישט, איצט זעה איך, אַז איהר זענט אַרענטליכע לייט...

און געהט אַוועק זוכען די פערלאָרענע צוויי רובלס.

דערנאָך אָבער, אַז דער נייער אַרעסטאנט יט אַ קוק אין

בייטעלע, זעהט ער, אַז בשעת יענער האָט דאָ געזוכט, זענען

פערשוואונדען געוואָרען צעהן רובל.

דאָ בעשטעהט ווידער די זאך אין שנעלקייט, אין גע-

שיקטקייט און אויך דערין, אַז בשעת דער רעוויזיע אין בייטע-

לע, זאָל עמיצער פון הינטען, פלומר'שט נישט-ווילענדיג, אַ שטויס

טהאָן דעם נייעם אַרעסטאנט, בפלל מאַכען אַ טומעל און צוויי-

גען דעם אַרעסטאנט, ער זאָל זיך אַ וויילע אָבקעהרן.

געהען מיר צו צו דער גרופע, וואָס שטעהט ארום שפי-

לער. דאָ שפילט מען אין אַ פינגערהויט. צוויי פינגערהויטען:

אונטער איינעם איז פארהאן אַ קיילעכעל, אונטער'ן צווייטען—גאָר-

נישט. דאָס ווערט געשפילט אויף אַ קלייניטשקען בענקעלע, וואָס ווערט ביים מיטאָג אַרויפגעשטעלט אויף די נאַרעס אָנשטאָט אַ טיש. דער שפילער רוקט-איבער מיט אַזאַ שנעלקייט די פינגער-הויטען, אַז עס איז לחלוטין אונמעגליך צו בעמערקען-אונטער וועלכען פון זיי ליגט דאָס קיילעכעל.

—איך קאָן פעררעהען, פערשנייען!—שרייט דער שפילער. —ווער שפילט!

—אַנ'איינבראָך צו דיין לייב און לעבען, רוח, שד, טיי-וועל! די ווייסע וועלט זעהט מען נישט צוליב דיר! פאַרטאָג האָט ער זיך שוין גענומען צום שפילען!—שרייט דער עולם אויפן שפילער.

—אָבער חאָס געהט עס דיר אָן? פערשאַלטענע חיה דו!—שרייט דער שפילער צוריק.

—דאָס געהט מיר אָן, ווייל דאָס איז נישט קיין פאַראַן-דעק! אָט וואָס!..

—וואָס ביזטו דאָס דאָ פאַר אַ פאַראַנדעק-מאַכער, הער-נאָר! מען האָט איהם גערופען אַהער פאַראַנדקעס מאַכען? אַ נייער העלד!

—אָבער דו האַווקע נישט! וועסט כאַפּען אין די צעהן, כאַלערע דו!..

—שווייג, איך וועל דיר דעם קאָפּ צוהאַקען!

—מען קאָן אַזוינע העלדען!

עס דאַכט זיך, אָט-אָט וועט מען אַראָבלאָזען די הענד אין די כאַלעוועס און מען וועט אָנהויבען אַרבייטען מיט „זשוליקעס“—מיט מעסערס. די פנימ'ער זעהען-אויס ווילד, צוהיצט, דער שפילער האָט גאָר פערגעסען אינ'ם שפיל. ער האָט זיך אויס-געדורעהט מיט'ן פנים צום בעליידיגער.

אָבער דאָ, אין טומעל, גיבען די אַרעסטאַנטען אַ קוק, אונ-סער וואָס פאַר אַ פינגער-הויט ליגט דאָס קיילעכעל.

—שטעל איין, שטעל-איין אַ צעהן-בלידיגע!—רוימען זיי איין אין אויער דעם יונגען, נישט פראַקטישען אַרעסטאַנט, וואָס געבען איהם האָט זיך אָנגעהויבען דאָס שפיל. —שטעל-איין. צו



וואָס זאָל מען איהם שאַנעווען! ביי אַלעמען געווינט ער אָב!  
 ניש'קשה, מען מעג איהם אויך. שטעל-אין אויף זיכער! אָט  
 אַזוי. בעהאַלט דאָס געלד אונטער דער קאָרט.  
 —אַבער גענוג שוין אייך, שדים!—שרייט מען שוין צו די,  
 וואָס קריגען זיך. —ווי מען רייסט זיך דאָס אַ ביסעל! וואָס ווילסטו?  
 דיר געפעלט נישט, טאָ געה דיר, און נישטאָ וואָס אַרויסצושלאָן—  
 גען פייער פון אַ מענשען. אַ מענש—אַ בראַנד, כלעבען!



דער קאָמפּאָזיטאָר פאַרעל קאַלעסקאָה, בעשולדיגט געוואָרען אין עטען מענשען פלייש.

דעם פראָטעסט־דעדיגען פיהרט מען אַוועק. דער שפילער, וואָס וואָרטשעט און וידעלט זיך נאָך, דרעהט זיך אום צום שפיל-בענקעלע.

—נו, וואָס הערט זיך דאָ!

—אַלץ אין אָרדנונג. דאָס געלד ליגט אונטער דער קאָרט.

נעהמט זיך דער שפילער פאַר די פינגער־הויטען.

—ניין, דאָס מעגסטו שוין לאָזען! עס דאַרף זיין אַזוי ווי

מען שמילט אַלעמאַל! דאָס שפיל שטעהט אַזוי. אָט אויף דעם

פינגער־הויט האָט ער איינגעשטעלט.

—אַבער איהר האָט דאָך מסתמא געזעהן, שדים!

—אויסער זשוליקעס און גנבים, האָט קיינער אין זיין לע-

בען גאָרנישט געזעהן. ניין, עס איז אין אָרדנונג. מען שפילט.

—אַבער אפשר האָט מען געשטעלט צופיל געלד?

—וויפיל עס ליגט אונטער דער קאָרט. עס איז שוין אין

אָרדנונג. דערויף שפילען מיר דאָך אויף „טונקעל“. האָסטו ליב

צו געווינען, הינטישער ביין דו, טאָ האָב ליב אויך צו צאָה-

לען!

—נו, זאָל שוין זיין ווי איהר ווילט. אויב דאָס איז אַ

כלל אַזא, בין איך מסכים. אָט דער פינגער־הויט, האָ?

—אָט דער, —בעשטעטיגט דער נייער אַרעסטאַנט.

דער שפילער הויבט-אויף דעם פינגער־הויט: אונטער'ן פינג-

גער־הויט איז לעדיג, שלעפט ער צו זיך דאָס געלד פון אונטער

דער קאָרט.

די זאך בעשטעהט דאָ ווידער אין געשיקטקייט, אין קאָנען

שנעל און אונבעמערקט, בשעת דער נייער אַרעסטאַנט איז אויפ-

גערעגט פונ'ם קריג, איבערצושטעלען דאָס קיילעכעל אונטער דעם

צווייטען פינגער־הויט.

דאָס שפיל אין „שוואַרץ-רויט" איז כמעט איינס-און-דאָסזעל-

בע. מען קלויבט-אויס לויט'ן פערלאנג: אָדער טיין אָדער אַנ-

דערע קאָרטען.

עס ליגען דריי טיין: צוויי שוואַרצע און איינע אַרוי-

טע. דער שפילער לעגט זיי איבער מיט אַזא מאימ'דיגער

שנעלקייט, אז מען קאָן בשום-אופן נישט כאַפּען, וואו ליגט די רויטע.

בשעת'ן שפילען פערטומעלט מען כלומר'שט דעם שפילער אָדער דורך אַ קריג אָדער מען זאָגט איהם עפּיס אָן. דער שפי- לער קעהרט זיך אָפּ, און בשעת מעשה נעהמט אַנ'אַרעסטאַנט און גיט אַ קוק, וואו עס ליגט די רויטע טויו און מאַכט אויף איהר אַ סימן מיט אַ בלייפּעדער.

—שטעל אויף דער קאָרט!—רוימט מען איין אין אויער דעם ניי-געקומענעם אַרעסטאַנט.

דער שפילער ענדיגט די מחלוקה אָדער דעם שמועס, נעהמט ער זיך ווידער שפילען, לעגט ער ווידער איבער די קאָרטען פון איין אָרט אויפ'ן צווייטען.

דער נייער אַרעסטאַנט שטעלט-אין אויף דער אָנגעוויזענער טויו. טיילמאָל שטעלט ער איין אַלץ, וואָס ער פערמאָגט: מיט אַמאָל וויל ער טאָפּעל רייכער ווערען. גיט מען איהם אַליין אויפדעקען די קאָרטען: דעקט ער אויף—שוואַרץ!

דאָ איז די אייגענע מעשה, וואָס אין די פריהערדיגע שפי- לען. דער שפילער בייט-אום די אָנגעצייכענטע רויטע טויו אויף אַ שוואַרצער, וואָס איז נאָך פריהער אויף דעמועלבען שטייגער אָנגעצייכענט און צוגעגרייט געוואָרען.

אזוי ווערען אָפּגענאָרט די-יעניגע, וואָס ווילען געווינען אויף זיכער.

און אָס לעגען זיך אין אַווענד די יונגע אַרעסטאַנטען אויף די באַרעס, טיילמאָל שטאַרק צוויימ'ט פאַר נישט וועלען צאָה- לען, און טראַכטען:

—דאָס זענען דיר אַ ביסעל מעגשען!

און דער שכן טרייסט:

—דערפאַר ביזטו איצט אַנ'עכטער אַרעסטאַנט. אַנ'אַרעסטאַנט,

ווי עס געהער צו זיין. אַלע זענען דורכגעגאַנגען דעם אייגע- נעם חדר. אזוי בעדאַרף זיין.

זיי זענען אַרומגעפליקט געוואָרען און דערפאַר זענען זיי עכטע קאָטאָרושניקעס. די קאָטאָרגע האָט פיינט אייגענטום און

אייגענטימער. זייער געלד שפאצירט איצט ארום איבער דער  
טורמע: היינט ביי דעם, מארגען ביי יענעם...  
מאנכע פון די נייע ארעסטאנטען טראכטען מיט אימה און  
שרעק, אז זיי וועט אויסקומען צו הונגערן און ליידען נויט.  
און אנדערע, ווידער, זענען שטארק פערביטערט און ווע-  
דען איינגעשלאפען מיט דער האפנונג, אז ווען-עס-איז וועלען  
זיי אויך אזוי ארומפליקען אביי-געקומענעם.

## אינטעליגענטע מענשען און סאכאל'ן.

האָט איהר ווען-עס-איז געזעהן דעם טויט אין די אויגען?  
דעמאלט וויסט איהר, אז „צייט“ איז נאָרישקייט, אז דער  
בעגריף וועגען „צייט“ איז אַנ'אויסגעטראַכטע זאַך, אז שעה'ן,  
מינוטען, סעקונדען עקזיסטירען גאָרנישט אויף דער וועלט.  
ביז וואָנען דאָס שיש-צינגעלע הויבט זיך אויף און גיט  
אַקבאַק, קאָנט איהר אַזויפיל איבערטראַכטען און איבערלעבען  
און איבערפיהלען, וויפיל איהר האָט נישט איבערגעטראַכט און  
איבערגעלעבט און איבערגעפיהלט פאַר אַיָהר צייט.  
אַיָהר קאָטאָרגע... דאָס זענען נישט קיין צוועלף חדשים,  
וואָס יעדער דאָטע 20 ברענגט אייך די פענסיע. דאָס זענען נישט  
קיין „פיר סעוואַנען“, ווי פאַר די וועלטליכע לייט. דאָס זענען  
נישט קיין 365 טעג—ווי פאַר אלעמען. דאָס זענען מיליאָנען  
מינוטען, וואָס פיל פון זיי—יעדע פון זיי איז לענגער פון אַני-  
אַיביגקייט.

קאָן מען דען פערטאָטען אָט די אלע „איוואַנעס“, כּרֵפֿי.



פּעס", "זשיגאַנעס", "כאַמעס", "משרתים"—סעראַנטען און בעת-  
מעשה זיך געפינען מיט זיי אויף איין שטאַפעל?  
וואָרום דאָס איז "אייער געזעלשאַפט!" וואָרום איהר שלאָפט  
נעבען זיי אויף נאָרעס, עסט צוזאַמען, אַרבייט צוזאַמען—איהר  
טיילט מיט זיי אינאיינעם אייער לעבען.  
יֵאָ, עס וואָלט נאָך גוט געווען "צו שטעהן אויף איין  
שטאַפעל".

ניין!

די קאָטאָרגע האָט פיינט אַ "באַרין".  
די קאָטאָרגע פּערהאַסט דעם "באַרין" פאַר זיין שוואַכקייט,  
פאַרוואָס ער איז נישט געוועהנט צו אַרבייטען.

—וואָס איז ער פאַר אַנ'אַרבייטער אין אַרטעל? ניר-בע-  
דאַרפּען פאַר איהם אַרבייטען.

איבער אַ באַרין חוּק'ט די קאָטאָרגע, ווייל ער האָט די  
געהענהייט צו היטען זיך פון שמוץ.

—ניין! ביזטו אַריינגעפאלען—טאָ לייד! נישטאָ זיך וואָס  
צו פיעסטען! אָט אַזאָ ביזטו איצט.

אַ "באַרין" טרויט נישט די קאָטאָרגע.

—ער וועט אַלץ פּערקויפּען, אַבי ער זאָל נאָר קאָנע  
ווערען אַ שרייבערל.

—"באַרין"!—די קאָטאָרגע האָט נישט קיין ערגערן, קיין  
מעהר פּערהאַסטערן נאָמען.

און אָט, בשעת איך טראַכט וועגען דער לאַגע פון דער  
אינטעליגענץ אויף קאָטאָרגע, ענטפלעקט זיך פאַר מיר אַ לאַנגע  
שורה שאַטענס.

באמת—שאַטענס!

אָט איז דער אומגליקליכער בראַדיאַגע סאַקאַלסקי.

אַ קראַנקער, אַנ'עפּילעפּטיקער, אַנ'אויסגעפייניגטער, אַנ'-  
אויסגעמוטשעטער.

איך ווייס זיין אמת'ע פאַמיליע, ער האָט זיך געלערנט אין  
אוניווערסיטעט.

—גאָט! וואָס האָב איך נישט געטהאָן, צו בעפרייען זיך

פון דעמדאָזיגען פערשאַלטענעם נאָמען. איך האָב געוואָלט דער-  
פאלען ביז זיי, איך זאָל נישט פיהלען, ליגענדיג אויף דער גאָ-  
רע, אַז פאַר דיר האָט מען מורא צו ריידען, אַז מען האָלט  
דיך, פאַר אַ פעררעטער, פאַר אַ מענשען, וואָס איז גרייט צו  
נסר'ן. ניין, עפּיס אַנאויסוואורף, עפּיס אַ „באַס“, ריידענדיג אויף  
אונזער קאָטאָרגע-לשון, וואָס קאָן פאַר אַ צעהנערל פערקויפּען  
זיך, אַנדערע, אַלץ, רופט דיך „באַרין“. און ער איז אפילו דער  
קאָטאָרגע געהנטער, איידער דו! און וואָס פאַר אַ קרבנות האָב  
איך זיי נישט געבראַכט. איך טרינק, ווי זיי. שפּיל אין קאָרטען,  
ווי זיי. מען האָט מיך בעשטימט פאַר אַ שרייבער, האָב איך צו-  
ליב זיי געפושערט, מען זאָל מיך דורכטרייבען. איך האָב זיי  
געוואָלט ווידען, אַז איך וויל קיין שום פריווילעגיעס נישט. איך  
פלעג מיך בעטייליגען אין זייערע שווינדלערישע שפיצלעך—אויס-  
ברענגען זיי די פאלשע אַסיגנאַציעס. איך פלעג זיי העלפּען  
אויסבעהאַלטען דידאָזיגע אַסיגנאַציעס. אַז מען האָט געכאַפט, האָב  
איך קיינעם נישט אַרויסגעגעבען. מיר עטעמט נאָך פאַר די קאָ-  
טאָרגע אויף לאַנגע, לאַנגע יאָהר. און פונדעסטוועגען בין איך  
אַ פערשטויסענער צווישען פערשטויסענע—איך בין אַ „באַרין“.

אַט דער סאָקאָלסקי! אַ מענש, וואָס האָט אַ סך געשפּילט,  
מיט אַ ברייטער רייכער ערודיציע, מיט אַווינע ליכטיגע געדאַנ-  
קען. איך פלעג מיט אַזאַ פערגעניגען שמועסען מיט איהם אַ גאַנ-  
צען פריהמאָרגען. איך—און פאַרוואָס נאָר איך!—ער פלעגט פער-  
געסען אָן זיין אַרעסטאַנטישען בושלאַט...

ער האָט ליב און קאָן דאָסטאַיעווסקי'ן. איך פלעג שמועסען  
מיט איהם וועגען דעם, אויף וויפיל די איצטיגע קאָטאָרגע איז  
ווייטער אַוועק פון דעם „טויטען הויז“; מיר פלעגען זיך שפּאַ-  
רען, היצען.

און פלוצלונג קומט צו מיר גאָר מיט אַ ווייזט דער סמאָ-  
טריטעל פון דער קאָלאָניע.

- נו-קאָ, ברודער, גיב מיר אַ לויף און זאָג דאָרטען, מען  
זאָל מיר איבערבייטען די פערד!—הייסט ער סאָקאָלסקי'ן.

—די מינוט, וואָסע וויסאָקאָבלאָגאָראדיע!

איך בין געווען פערשעמט, צוקלאַפּט, דערנידערט פאַר איהם, אויפגערגט בין איך געווען.

—פאַרוואָס האָט איהר עס עפּיס אַזוי? איהר האָט דאָך

איהם געטראָפּען ביי מיר, ער איז דאָך מיין גאַסט!

—גענוג אייך שוין צו זיין סענטימענטאַל מיט דידאַזיגע

פּלבים! נישט קיין שרעק, אַז ער וועט זיך דורכלויפּען! וואָס וועט עס איהם קאָסטען!

אַז סאָקאַלסקי האָט אַ „לויף“ געטהאָן, האָט ער נישט גע-

קאָנט קוקען אויף מיר און איך אויף איהם.

—עך! איהר האָט מיר בלויז פונאַנדערגעוועקט די וואונ-

דען מיט אייערע שמועסען. איך האָב מיך פאַר אַ מענשען דער-

פיהלט. אָבער דאָס טויג מיר נישט. געקומען צו אייך ווי אַ מענש,

אָבער אַוועקגעהן וועל איך...

—סאָקאַלסקי...

—איך בין אויף קיינעם נישט ביזן. אויף אייך? וואָס זענט

איהר דאָ שולדיג? האָט איהר עס דען געמאַכט? אויף איהם?

ער איז זיך נאָך ווייך בעגאַנגען, זיך נישט געזידעלט. וואָלט

ער מיר בעסער אין דערדאַזיגער מינוט געגעבען אין מאָר-

דע אַריין, איידער צו שיקען נאָך די פערד. דאָסטאַיעווסקי און

„גיב אַ לויף, ברודערל“.

סאָקאַלסקי איז אַוועק אין זיך, ווי עס געהט-אַוועק אין

איהר שאל די „שנעק, בשעת מען ריהרט זי אָן נישט פאַרזיכ-

טיג מיט אַ גראָבער האַנד.

מיר זענען געווען מיט איהם פריינד, ער האָט מיר אַ סך

מיטגעהאַלפּען בנוגע די קאָטאַרגע-ידיעות, אָבער אין לאַנגע

אַפּענהערציגע שמועסען פלעגט ער נישט אַריין.

—מען דאַרף נישט! איהר וועט אַוועקפּאַהרען און מיר וועט

זיין נאָך שווערער.

אַט איז קאָזיריעוו, אַנאָמגליקליך יונגעל מיט אויגען פון

אַ מענשען, וואָס טרינקט זיך.

ער איז פונדעסטוועגען דורכגעגאַנגען זעקס קלאַסען גימנאַזיע.

אַ זותן פון פערמעגליכע עלטערן. זיין פאַמיליע בעשטעהט פון

רייכע מאַסקווער סוחרים.

געווען אַ פרייוויליגער סאַלדאַט און פאַר'ן בעליידונגן דעם  
וועך-נאַטשאַלניק אַוועק אויף קאַטאַרגע אויף זעקס יאָהר און  
אַכט חדשים.

איצט זיצט ער אין קייטענטורמע פאַר עפּיס אַ .. גראַשענ-  
דיגען שווינדעל.

ער האָט אַזאַ עהרליך סימפּאַטיש געזיכט. איך ווייס יי-  
זעהר גוט, אַז ער איז שטענדיג גרייט זיך צו טיילען מיט'ן לעצ-  
טען. ער פלעגט זיך טיילען און טיילט זיך מיט די נויטבעדער-  
פטיגע.

און די אייגענע פערגעסען איהם אויך נישט. זיי שיקען  
איהם לפי-ערך גאַנץ היבש.

—און פלוצלונג גאָר אַ גראַשענדיגער שווינדעל!

—עך, באַרין!—האַבען מיר די מענשען, וואָס ווייסען גוט  
די זאָך, געזאָגט אָפּעהערציג. —שוין-זשע האָט ער עס געטהאָן  
פאַר זיך? די קאַטאַרגע האָט געצוואונגען, די קאַטאַרגע האָט  
בעדאַרפט דעם שווינדעל. האָט זי געהייסען—און ער איז געווען  
אַ שרייבער—האָט ער עס געטהאָן. פאַר זיך האָט ער עס גאָרנישט  
בעדאַרפט.

זיין צוקונפט איז אַ שווערע, אַ ביסערע.

די הוספה צו דער קאַטאַרגע וועט ער נישט אויסהאַלטען,  
ער וועט אַנטלויפען, וועט ער בעקומען שטיק, ווידער אַנטלויפען,  
נאָך אַ הוספה, אָהן אַ סוף, און וועט דאַרפען זיצען, כּסדר זיצען אין  
קייטענקורמע.

איבער וואָס קלעקט „איינער“ אַ קאָזירעוו.

אַז אַזוינע מענשען זענען אומגעקומען, דערטרונקען געוואָ-  
רען, זענען „אויבען אַוועק בלויז קלייניטשקע בלעזעלעך“.

מען איז גייסטיג אינגאַנצען אומגעקומען אויף אייביג.

אין דער קאָלאָניע ראָזשדעסטווענסקאָיע, אין אַלעטסאַנדע-

ראָוסקען קרייז איז פאַרהאַן אַ לעהרער, איינער אַ וו

אַ מענש, וואָס האָט זיך געלערנט אין איינער פֿון די פרי-  
ווילעגירטע לעהר-אַנשטאַלטען.



אויף קאטאָרגע האָט דערדאָזיגער מענש זיך אָנגעדונגען צו נעהמען אויף זיך אַ פּרעמדען מאָרד פאַר פינף רובל.

מען האָט בעדאָרפט האָבען אַ גאַנצע אויספאַרשונג, צו בעווייזען, אַז נישט ער איז בעגאַנגען דעם מאָרד.

איינע אַ הויכגעשטעלטע פּערזאָן, וואָס האָט איהם געקאָנט פּערזענליך אין פּעטערבורג, האָט, קומענדיג אויף סאַכאַלין, גע-וואלט איהם זעהן און זיך משתדל-זיין פאַר איהם אין פּעטער-בורג.

— בעדאָנקט איהם, — האָט וו, געפּעטען איהם איבערגעבען, — און בעט איהם, ער זאָל פּערגעסען וועגען דעם. שוין שפּעט. דאָרט טויג איך שוין נישט מעהר. זאָלען זיי מיך פּערגעסען דאָ.

איך האָב גענומען אַלס מוסטער פון מענשליכער ירידה אַ מסירה, אַ מאוס'ע געמיינע מסירה, וואָס בעשולדיגט צעהן אונ-שולדיגע מענשען, אייגענע ברידער און ענדיגט זיך... מיט דער פּקטה, מען זאָל איהם געבען אַנאָרט פון אַ שרייבערל פאַר 5 רובל אַ חודש.

דידאָזיגע מסירה איז געשריבען געוואָרען דורך אַ געוועזע-נעם אינושענער, וואָס מאַכט איצט פאַלש געלד.

און אָט איז אַ וואַלענטין, אַנאָלעטער וואַלענטין, וועלכען איהר אַפּלאָדירט אַזוי שטאַרק נאָכ'ן ענדיגען דעם פּערטען אָקט פון „פּויסט“.

— ווי דאָס איז שען! איידעלמוטיג! שען! וואָס קאָן זיין העכער, בפּבוד'יגער! אַ ברודער, וואָס נעהמט זיך אָן פאַר'ן כבוד פון דער שוועסטער!

דאָס איז אַ פּערברעכען, וואָס די געזעלשאַפט „פּאָדערט“ עס.

איהר פּאָדערט—טאָ זעהט, וואָס דערפון קומט-אַרויס. מיינ וואַלענטין האָב איך אויך געזעהן אויף די ברעטלעך—אויף די נאָרעס פון דער קייטענאָבטיילונג און דער אָנאָרער טורמע.

ער האָט זיך אויפּגעהויבען פאַר מיר מיט אַ פּערשוואַלענעם

פער'שפורטען פנים. ער האָט מיך בעגאָסען מיט'ן ריח פון אי-  
בערגעברענטען בראָנפּען.

ער איז אָנגעקלאָגט געוואָרען, שוין אויף קאָסטאַרגע, אין  
פילמאָליגען מאַכען און פערקויפּען פאַלשע דאָקומענטען.  
אַבער אָט דער מענש האָט דאָך...

מיט עטליכע—גאָנץ היבשע—יאָהרען צוריק איז מאַסקווע  
אויפטרויסעלט געוואָרען פון אַ שרעקליכען בלוטיגען אַקט, וואָס  
איז געשעהן אויף איינעם פון די בולוואָרען.

צו אַ פאַרבייגעהענדיגען יונגענמאַן איז צוגעגאַנגען אַ צוויי-  
טער, און אָהן אַ וואָרט צו ריידען האָט ער איהם אַוועקגעלעגט  
אויפ'ן אָרט דורך אַ שאָס פון אַ רעוואָלוער.

אין געריכט איז טאָקי נישט קלאָר געוואָרען. וואָס איז דאָ  
געווען די סבה פונ'ם מאָרד.

—פון פערביטערונג!—האָט קורץ געענטפערט דער בעשול-  
דיגסער און האָט נישט געוואָלט דערצעהלען די פרטים.

אַבער צווישען פובליקום האָט מען געשמועסט, אַז דער  
רוצח האָט זיך נוקם-געווען פאַר דעם בעפלעקטען כבוד פון זיין  
שוועסטער, אַז ער שווייגט אומישנע און וויל פערבאַרגען די  
חרפה פונ'ם מיידעל, אַז ער האָט אַרויסגערופען דעם פערפיהרער  
אויף אַ דועל, אַבער יענער האָט איהם נישט אָנגענומען. דעמאָלט  
האָט ער זיך בענוצט מיט'ן רעוואָלוער.

איך האָב מיך געטראָפּען מיט איהם אין דער האַלב-פינ-  
סטערער קייטענטורמע.

מען האָט איהם בעשולדיגט אין סטראַשען דעם געוועזענעם  
סמאָטריטעל—אַנאַריש סטראַשען שפור'ערהייד.

אויף קאָסטאַרגע גופא איז ער בעשולדיגט געוואָרען פאַר  
מאַכען עפטער פאַלש געלד.

—ווי אַזוי איז עס געשעהן?

—וואָס הייסט, ווי אַזוי? איך האָב גוט געצייכענט. פון  
לאַנגווייליגקייט האָב איך מיך געלערנט גראַווירען. די קאָסטאַרגע  
האָט דערזעהן, אַז איך קאָן גראַווירען, האָט זי פערלאָנגט, איך  
זאָל, טאָכען אַ דאָקומענט פאַר אַנ'אַנטלאַפּענעם, מאַכען אַ שטעמ-

פעל, אלץ, וואָס מען בעדאַרף. דאָס ערשטע מאָל האָב איך עס געמאַכט געצוואנגענערהייט... אָבער דערנאָך... דערנאָך איז זיך ביי מיר אַוועק... דריי דאָקומענטען האָב איך געמאַכט פאַר אַב־אויסגעריבענעם אַלטען גע'אָנב'עטען פוטערנעם היטעל... ווי אזוי פאַלען זיי?

שנעל. פערפענדיקליאַר, ווי אַ האַק אויפ'ן וואַסער. אין אַ יאָהר, אין צוויי ציטן, קאָנט איהר אפילו אויסער-ליך נישט דערקאָנען, אַז איהר שטעהט פאַר אַ מענשען, וואָס אויף זיין ברוסט קאָן מען אויפהענגען אַנאויפשריפט: „דאָ האָט אַמאָל געלעבט אַנאויטעליגענטער מענש“.

אָט איז גר-יעזו, וואָס איז גוט בעקאַנט אין אַדעס. וועט איהר אַ קוק טהאָן אויף דערדאָזיגער פיזיאָנאָמיע, וואָס איז שטענדיג צושלאָגען, צודראַפּעט און שטענדיג פערשוואַלען פון שכרות, וועט איך קיינמאָל נישט אַיינפאַלען, אַז נעבען אייך געפינט זיך אַ מענש, וואָס האָט נאָך מיט צוויי יאָהר צוריק געשפילט אַ גרויסע ראָל.

— איך בין, ווייסט איהר, געפאַלען און זיך אָבגעשלאָגען דאָס פנים! — פערטייטשט ער זיינע בלויע ביילען און ביילכעלעך. זיין געזעלשאַפט זענען ספעציאַליסטען-רויבער, עטילכע טור-מע-רמאים, פראַצענטיקעס.

קוקענדיג אויף דעמדאָזיגען מענשען, אויף זיין העזע'דיגע גאווה'דיגע האַלטונג, וועט איהר באַלד זאָגען:

— דאָס איז אַ טיפישער דרעה-קאָפּ, אַ דאָרפֿשרייבער!

הערענדיג וועגען די אַלע מאוס'ע און געמיינע זאַכען, וואָס ער האָט אָבגעטהאָן, וועגען נאָכמאַכען פאַלשע קוויטאַנציעס צו בעקומען בראַנפֿען, וועט איהר נישט גלויבען, אַז דערדאָזיגער מענש איז אַמאָל, נישט דאָס, וואָס מיט אַ צוויי יאָהר צוריק געווען אַ מענש מיט אַ שטעלונג און מיט זעהר אַ פיינער שטעלונג.

און אָט איז ק-ר, אַ געוועזענער אָפיציר, אַנאומגליקליכער ונגעל, וואָס איז בעגאַנגען אַ מאָרד אונטער דער ווירקונג פון זעהר אַ שווערער בעליידגונג.

בייט פערשיקען איהם אויף קאטארגע האָבען איהם די  
חברים פאָגעלעגט אַ געוויסע שטיצע, אָבער ער האָט זיך אָנגע-  
זאָגט.

דעם אומגליקליכען איז אַסך אויסגעקומען צו ליידען אויף  
סאכאלין.

ער איז געוואָרען אַ שרייבער אין דער קאנצעלאַריע פונ'ם  
אינזשענער און דאָרטען האָט אויך געאַרבייט און „געקעהרט מיט  
די פאַפירען“ דער פריהער-בעשריבענער ג.

די שכנות פון אַריינעם, נישט קיין פערדאָרבענעס יונגעל  
האָט ג. געהאַלטען פאַר אַ נישט בעקוועמע זאך, האָט ער איהם  
בערעדט פאַר'ן אינזשענער און איהם בעשולדיגט, אַז ער האָט  
זיך נישט גוט אָנגערופּען וועגען דעמאָניגען אינזשענער א. ד.  
גל. האָט דער אינזשענער געבעטען, מען זאָל אַריינזעצן ק.  
אויף אַ חדש אין דער קייטענטורמע.

אַ גאַנצען חדש צייט איז דער אומגליקליכער געזעסען אין  
דער געזעלשאַפט פון מערדער-רעציווידיסטען, אין דער געזעל-  
שאַפט פון די שווערסטע פערברעכער.

איצט האָט מען איהם אַרויסגענומען פון דאָרטען, ער איז  
געוואָרען פערוואַלטער אין דער אַלעקסאַנדראָווסקער ביבליאָטעק  
און אַלע זענען מיט איהם צופרידען.

ער איז אַ יונגעל אַ שטילער, אַ בעשיידענער און אַ שע-  
מעווידיגער. אָבער אונטער דערדאָזיגער „שטילקייט“ ליגט אַ טיפּע  
דראַמע, נאָגט אַ שווערע וואונד. קאָנסטו דען פערגעסען די פער-  
גאַנגענהייט? וועסטו דען אָבמעקען די זכרונות?

ער קומט-אום. ער טרינקט.  
און אין וואָס פאַר אַ געזעלשאַפט וועט איהר איהם בע-  
געבענען אין אַזוינע מינוטען!

עפּיס אַ בראַדיאָגע, אַדערזערטיר-גאָט חייס, וועגען וואָס  
זיי קאָנען דאָרטען ריידען אפילו שפור'ערהייד.  
וואָס פאַר אַ שייכות קאָן ער האָבען צו זיי?  
סיידען ער זאָל זיך צו זיי אַראַבלאָזען.  
—אָבער שוין-זשע קאָן מען נישט בלייבען אויף אַ געוויסער



הויך? נישט פאלען, נישט לעגען זיך מיטן פנים אין בלאַטע אריין?

איך האָב דיאָזיגע קשיא געשטעלט יענע מענשען, וואָס האָבען אויף זיך אליין איבערגעטראָגען די קאטאָרגע. — שוין-זשע קאָן מען זיך נישט האַלטען אָבערזונדערט פון אלעמען:

— אויף קאטאָרגע איז דאָס אונמעגליך. באלד וועט מען חושד-זיין: „מסתמא אַ מסור, אַז ער וויל מיט אונז נישט לעבען צוזאַמען, מסתמא ווילט זיך איהם ווערען עפּיס אַ נאַטשאַליק!“ דערנאָך בעליידגען זיי זיך סתם. זיי וועלען קאַליע מאַכען, פער'סמען יעדע מינוט, יעדע רגע פון לעבען. אויף יעדען טריט-און-שריט וועלען זיי אָנמאַכען עפּיס אַ צרה, און נישטאָ נאָך אַזוינע ערפינדער אין אָבטהאַן יענעם געמיינע שפיצלעך, ווי די אויסווארפען פון דער קאטאָרגע. אַט די אויסווארפען ווע-לען פשוט נישט לאָזען אָבכאַפען דעם אָטעם, אונטער'הנפּענדיג דערמיט די „שטאַרקע“ קאטאָרושניקעס. — נו, און צווינגען, אַז זיי זאָלען זיך בעציהען מיט דרך-ארץ, מיט סימפּאטיע?

— שווער. זיי האָבען צופיל פיינט, זיי פעראַכטען צופיל אַ „באַרין“. איך האָב, איבעריגענס, געהאַט אַ מיטעל! — האָט מיר דערצעהלט איינער אַנ'אינטעליגענטער מענש, וואָס איז פערשיקט געוואָרען פאַר אַ מאָרד. — איך פלעג זיי שרייבען בריף, בקשות, וואָס ביי זיי האָט עס אַ גרויסען ווערט. נאָטירליך, אָהן גע-צאָהלט. איך האָב מיך גערן געטיילט מיט זיי מיט מיינע קענט-נישען. יעדע קענטניש ווערט זעהר הויך געשעצט דורך דער קאטאָרגע, הגם צו די מענשען פון קענטניש בעציהט זי זיך, ווי דער המון, וואָס האָט, ווי אַ קינד, זעהר ליב עפעל און זידעלט דעם עפעלבוים, למאי ער איז אַזוי הויך. ביסלעכחייז האָט זיך מיר גענומען אויסווייזען, אַז איך הויב זיי אָן צו געפעלען. אָבער דאָ האָב איך מיך גראַד בעדאַרפט צוזאַמענשטויסען מיט געלערנ-טע פּראָדיאָגעס און „איוואַנעס“. ביי די ערשטע האָב איך צוגע-נומען אַ פערדינסטעל, שרייבענדיג בקשות אָהן געלד. די צווייטע

האָבען סתם נישט ליב, אַז אַצווייטער, אויסער זיי, זאָל האָבען אַ ווירקונג אין דער טורמע. פלעגט מען מיך בעליידיגען און אומנישטע אויפֿרעגען. מען האָט מיך אַפילו געוואָלט שלאָגען. מען האָט מיך בעטולדיגט אין מסירות, דערנאָך האָבען זיי טאָקי אויסגע-פיהרט, אַז די קאָטאָרגע זאָל מיר אויפהערען צו גלויבען. מען האָט זיי איבערצייגט, אַז איך שרייב כלומר'שט אָן די בקשה נישט אַזוי, ווי מען בעדאַרף און די הילצערנע קעפֿ האָבען גע-גלויבט. איך וועל אייך זאָגען בקיצור—איך ווייס נישט, מיט וואָס דאָס וואָלט זיך געענדיגט, ווען מען וואָלט מיך נישט אַרויסלאָ-זען צו דער צייט פון דער קייטענטורמע.

שוין-זשע „פאלען" אלע אינטעליגענטע מענשען? שוין-זשע זענען נישטאָ אַזעלכע, וואָס האַלטען זיך? פאַרהאַן.

ל-ג, וואָס האָט אַזאַ טרויעריגען שם אין גאַנץ רוסלאַנד, האָלט זיך גוט, אָבער ער איז אָבגעווען קאָטאָרגע ביי בעזונדע-רע בעדינגונגען, וועגען וועלכע איך וועל ריידען אויפֿן געהע-ריגען אָרט. עס ווייזט מיר אויס, אַז אַסך האָט איהם מיט-געהאַלפֿען אַ ליב גוט מיידעל, וואָס האָט איהם ליב בעקומען און איז מרוצה-געוואָרען צו טיילען איהר גורל מיט איהם. נאָך אַ יונגענמאַן האָב איך געזעהן, וואָס האָט זיך גע-האַלטען.

אָבער וואָס האָט עס געקאָסט? אַ גאַנץ לעבען! אַלעבען פון אַ יונג בליהענדיג שעה מי-דעד!

צו ראַטעווען איהם, האָט מען בעדאַרפט האָבען, אַז אַ יונג מיידעל, נאָך גאָר אַ קינד, מיט אַ שענער נשמה, מיט אַ זעל-טענעם האַרץ—אַז אַט דאָס מערקווירדיגע וועזען, נאָכדעם ווי זי האָט איהם ליב בעקומען, זאָל אַוועקוואַרפען די היים, די אייגע-נע, אַוועק נאָך איהם, חתונה-האַבען מיט איהם און ליידען אַזוי-פיל, וויפיל זי האָט געליטען, אָבזאָגען זיך פון אַלץ און זיך אַליין אַרויסטראָגען אַ פסק-דין:

—איך פער'משפט מיך אַליין צו אייביגער פערשיקונג, כדי

צו ראטעווען איהם.

צו ראטעווען אָט דעם יונג מאַן האָט מען בעדאַרפט בעגעהן אַ העלדענטאָט, האָט מען בעדאַרפט האָבען מסירת-נפש.

פאַר אַ פערברעכעריש לעבען איז אַוועק אַ יונג ריין שען לעבען אין דער פאַרם פון לויין.

אַ גוטע פרזי, וואָס האָט ליב ביז מסירת-נפש, קאָן אַרויס-ראטעווען דעם מענשען.

אַבער וואָס איז דאָס פאַר אַ פרייו?

פער'משפּט'ען זיך, אַנ'אונשולדיגע, צו קאטאָרגע, צו דער סאַמע שווערסטער קאטאָרגע: זעהן די יסורים און די דערנידערונג-גען פון דעם געליבטען מענשען.

— סאַכאָלין פאָדערט אַ לעבען פאַר אַ לעבען און גיט קיין שום הנחה נישט.

איך וועל נישט בעריהרען די פראַגע: „וועמען עס איז אַ סך געגעבען געוואָרען, פון דעם ווערט אויך פיל געמאָהנט.“  
מיין זאך איז נאָר צו דערצעהלען, ווי אַזוי עס ווערט גע-מאָהנט.

אַ סך. זעהר אַ סך.

שרעקליך איז נישט די שווערע אַרבייט, נישט די שלעכט-טע נאָהרונג, נישט דאָס פערלירען די רעכט, וואָס האָבען אין פלוג קיין שום בעדייטונג נישט.

שרעקליך איז דאָס, וואָס אייך, אַ מענשען, וואָס דענקט, פיהלט, זעהט און פערשטעהט, וואָס אייך מיט אייער נשמה-בענקשאַפט, מיט אייער צער נעהמט מען און מען וואַרפט-אַרויף אויף איין נאָרע מיט די „איוואַנעס“, „גלאָטעס“, „זשיגאַנעס“.

שרעקליך איז יענע פערצווייפלונג, וואָס כאַפט אייך אַרום אין דערדאָזיגער אַטמאָספערע פון מיסט און בלוט.

שרעקליך זענען נישט די קייטען.

שרעקליך איז אָט די פערוואַנדלונג פון אַ מענשען אין אַנ'אויסנאַרער, אין אַ מסור, אין אַ מאַכער פון פאַלש געלד.

שרעקליך איז די פערוואַנדלונג פון אַ וואַלענטין אין אַ

„מאכער פון פאלשע דאָקומענטן“ פאַר אַ געגנב'עטען אויסגע-  
ריבענע היטעל.

און וואָס פאַר אַ נאַטורען עס זענען אימגעקומען!

## טאלמע אויף סאַכאַלין.

דאָס איז געווען אין דער קאנצעלאַריע פון דער אלעקסאַנ-  
דראָווסקער טורמע. נאַרנאַכט, בשעת די קאטאַרושניקעס קומען  
צום טורמע-סמאָטריטעל מיט אַנקלאָגונגען און בקשות.  
—וואָס ווילסטו?

—וואָסע וויסאָקאָבלאַגאַראַדיע, צי קאָן מען מיר אַרויס-  
געבען דאָס שטאָף אָנשטאָט דעם בושלאָט\*?  
—ווי איז דיין פאַמיליע-נאָמען?  
—טאלמע.

איך האָב „איינזעטונקס“ מיינע אויגען אין דעמדאָזיגען  
גרויסען יונגענמאַן מיט'ן בלאָסען אָנגעדראָלען געזיכט, מיט די  
גוטע האַרציגע אויגען, מיט'ן קליין בערדעל, אין „ציוויל“-קליי-  
דער, מיט אַנאַרעסטאַנטישען כאַלאָט, אַרויפגעוואָרפען אויף די  
אַקסלען.

—מען קאָן נישט. אַזוי פיהרט זיך נישט, —האָט געזאָגט  
דער נאַטשאַליק פון טורמע.  
טאלמע האָט זיך פערנויגט און אַרויסגעגאַנגען. איך בין

\* אַזוי רופען די קאטאַרושניקעס זייער קירטקע



ארויס נאך איהם און לאנג נאכגעקוקט נאך דעמאָזיגען לעבע-  
דיגער רעטעניש.

ער איז געגאנגען איינגעבויגען. דער גרויער כאלאט מיט  
דער געלער לאטע האט זיך אומגעבאָמבעלט אויף זיין גרויסער  
משונה'דיגער פיגור, ווי אויף אַ הענגעהעלצל. ער איז דורכגע-  
גאנגען די גרויסע גאס, פערקירעוועט זיך רעכטס, אין די קליי-  
ניטשקע געסעלעך, וואו ער האט געוואוינט.

אַ צווייט מאל האָב איך מיך בעגעגענט מיט טאַלמע'ן אין  
האַפּען.

ער איז געווען אַהן דעם אַרעסטאַנטישען כאלאט. געטראָ-  
גען האָט ער אַ טונקעלען קאָסטיום, אַ ווייך העמדעל און אַ שוואַרץ  
היטעל.

מיר זענען געקומען אויף אַ דאַמפּער מיט איינעם פון די  
שיפּאַפּיצירען פון „יאַראָטלאָול“. צום אָפיציר איז באלד צוגע-  
גאנגען טאַלמע.

זיי זענען געווען בעקאַנט. טאַלמע'ן האָט מען געבראַכט  
אויף דער שיף „יאַראָטלאָול“.

— איך האָב צו אייך אַ בקשה. אָט איז די פאַקטור. מען  
האָט מיר געשיקט רויטען וויין פון פעטערבורג. אָבער איך, ווי...  
אַלע אינטעליגענטע און נישט אינטעליגענטע ווערגען זיך  
מיט דעם וואָרט „קאַטאַרוזשיק“ און זאָגען „אַרבייטער“.

— איך, ווי אַנ'אַרבייטער, קאָן איהם נישט אַראָבנעהמען.  
זענט אַזוי גוט און גיט איהם אַוועק דעם בעל-הבית פון רעסטאָ-  
ראַן. זאָל ער זיך נעהמען דעם וויין. איך שענק עס איהם. דער  
וויין איז, וואַהרשיינליך, זעהר אַ גוטער.

— אַ מאָדנער פּראַכט? — האָט דער אָפיציר געצויגען מיט  
די אַקסלען, בשעת טאַלמע איז אַוועקגעגאנגען פון אונז.  
אַ מאָדנער פּראַכט צו אַ מענשען, וואָס איז פערשיקט אויף  
קאַטאַרגע!

דערנאָך, אַז מיר האָבען זיך בעקאַנט, האָט מיר איינמאַל  
טאַלמע מיט שמחה מודיע-געווען:  
— איך האָב פון פעטערבורג בעקומען אַ טעלעגראַמע.

—עפּיס אַ פּרעהליכע בשורה?

—אַט איז עס.

איך געדענק זעהט גוט דעם אינהאַלט פון דער טעלעגראַ-  
מע: „די און די מענשען דערמאָהנען דרך ביים מיטאָג אין אַ  
רעסטאָראַן און טרינקען פאַר דיר לחיים“. אונטערגעשריבען איז  
זיין ברודער.



אַ האַטאָרושניק סרייבסט. ס'ד.

די טעלעגראַמע האָט צוויסגערופען אַ פריידיגען שטייכעל  
אויף טאַלמע'ס געזיכט, וואָס איז שטענדיג אומעטיג. זי האָט  
איהם צוואָנגס אויפגעמונטערט.

פערשידענע מענשען, און דורך פערשידענע מיטלען קאָ-  
נען זיי אויפגעמונטערט ווערען.

איך האָב מיך בעקאָנט מיט טאַלמע'ן אין דער קאָנטאָר  
פונ'ם אַלעקסאַנדראָווסקען שפּיטאַל, וואו ער איז געווען שרייבער.  
דעמאָזיגען ענין מוז איך עטוואָס אויפקלערן דעם  
לייענער.

די "קאָטאָרגע", אַזוי ווי מיר פערשטעהען זי, עקזיסטירט  
נישט כּמעט פאַר'ן אינטעליגענטען מענשען. אינטעליגענטע לייט  
אָדער "שררות", ווי עס רופט זיי מיט פּעראַכטונג און האָט די  
קאָטאָרגע, אַרבייטען נישט אין די שאַכטעס, שלעפּען נישט קיין  
באַלקעס פון די טייגעס, בויען נישט דעם וועג אין די גרויסע  
זומפּען פון די טונדרעס.

סאַכאַלין מיט זיינע אונזעהנליגע קאָנצעלאַריעס און פער-  
וואַלטונגען, נויטיגט זיך שרעקליך אין געפילדעטע לייט.

יעדער עטוואָס אינטעליגענטער מענש, קומענדיג אויף  
קאָטאָרגע, ווערט באַלד אַ שרייבער, אַ פּערוואַלטער פון דער מע-  
טאָראָלאָגישער סטאַנציע, אַ סטאַטיסטיקער א. ד. גל. און זיין  
קאָטאָרגע קומט ער אָב דורך זיין אַ שרייבער, אַלעהער אָדער  
אַ קאָרעקטאָר ביי דער סאַכאַלינישער דרוקעריי.

אויפ'ן ערשטען קוק בעשטעהט די גאַנצע קאָטאָרגע פון  
אינטעליגענטען מענשען דערין, וואָס ער ווערט פּערוואַנדעלט אין  
אַ געווענהליכען שרייבער.

אַבער דער אינטעליגענטער מענש האָט אויף סאַכאַלין גאָר  
אַנ'אַנדער קאָטאָרגע.

צונעהמענדיג ביי אייך אַלע רעכט, נעהמט מען ביי אייך  
אויך צו דעם מענשליכען שטאַלץ. נישט מעהר!

יעדער "טורמע-נאַטשאַלניק" פון די אַרויסגעיאָגטע פעלד-  
שערס קאָן אין אַליאָדע מינוט, לויט זיין אייגענעם רצון, אָהן  
שום דין און משפט, אַריינקאָטעווען אייך ביז 10 קוט-שמין אָדער  
ביז 30 ריטער.

לויט זיין ערשטען בעסטען קאָפּריו קאָן ער אַריינשרייבען

אין שטרעפֿוסורנאל: „פֿאַר נישט פֿאַלגען“—און מעהר בעדאָרף מען נישט.

און ער קאָן קאָטעווען פֿאַר דער ערשטער בעסטער קליי-ניגקייט, פֿאַר דאָס ערשטע בעסטע וואָרט פֿון עפֿיס אַ געהילף-סמאָטריטעל. אַנישטיג מענשעל דאָרטען, וואָס אפֿילו די קאָטאָר-בע זאָגט איהם פֿון פֿערזאָכטונג „דו“, פֿאַר דאָס ערשטע בעסטע וואָרט פֿון עפֿיס אַנאָדיראַטעל פֿון די געזעצזענע קאָטאָרושניקעס. איהר קאָנט אויסגעצייכענט ענדיגען אייער שרייב-קאָטאָר-גע—בעשיידען און פֿלייסיג; מען וועט מיט אייך זיין צופֿרידען, אָבער איהר בעדאָרפט זיך נאָר אָנבעגעגענען אויף דער גאָס מיט עפֿיס אַ טשינאָוויק, וואָס יענעם וועט אויסווייזען, אַז איהר האָט נישט גענוג דרך-ארצ'דיג אָדער שנעל אַראָפֿגעכאַפֿט פֿאַר איהם דאָס היטעל, און מען וועט אייך אַוועקזעצן אויף אַ חדש אָדער צוויי אין דער קייטענטורמע.

אַזוינע תביעות פֿון די ה"ה טשינאָוויקעס ווערען שטענ-דיג צופֿרידענגעשטעלט.

—און עס טהוט מיר באַנג דער מענש, אָבער איך זען איהם אַריין!—קומט אייך אויס עפֿטער צו הערען פֿון די טורמע-באַטשאַלניקעס. — איך זען אַריין, ווייל אַנישט וועט מען זאָגען, אַז איך „צולאָז“ די קאָטאָרגע.

און דערפֿאַר שרעקען זיך אַממעהרסטען די טשינאָוויקעס אויף סאַכאַלין.

און אַז וויל עפֿיס אַ קליין טשינאָוויקעל איינשמידען אַ מענשען אויף אַ חדש אָדער צוויי אין קייטען און אַוועקזעצן איהם אין אַ געזעלשאַפֿט פֿון אויסוואָרפען—און ער טהוט אַזוי. און איהר מוזט זיך אונטערגעבען דיִאָזיגע, וואָרום די „אַרע-סטאַנטישע געזעצען“, ווי אַזוי צו האַלטען און צו פֿיהרען זיך ווערען אַרויסגעגעבען דורך די סאַמע ערגסטע קאָטאָרושניקעס פֿון דער קייטענטורמע, דורך אויסוואָרפען פֿון אויסוואָרפען. וואָס נידע-ריגער דער מענש איז געפֿאַלען, אַלץ העכער שטעהט ער אין דער אַרעסטאַנטישער כביבה, און איהר מוזט איהם פֿאַלגען. די אינטעליגענטע מיינשען לעבען שטענדיג אונטער'ן דאָ-



מאָקוס-שווערד. אַט דאָס איז זייער „גאַנצע“ קאָטאָרגע. יאָהרענ-  
לאַנג האָלט מען נאָר אין איין ציטערן און פלאַטערן.  
און טאָקי דערפאַר בעגעגענט איהר שטענדיג מרה-שחורה-  
דיגע און נעבענדיגע פנימ'ער נאָר ביי די אינטעליגענטע קא-  
טאָרשניקעס.

און אַ סך פון זיי פאלען-אַריין אין „מרה-שחורה“, אין  
אַ שרעקליכער מרה-שחורה; פון אייביגען שרעק פּערהאַסען  
זיי זיך אליין, ווערען פּערצווייפעלט און הויבען-אָן טרינקען...  
און אויב איהר וועט זעהן אַנ'אינטעליגענטען מענשען,  
וואָס וואוינט שטענדיג אין טורמע און ווערט בעשטימט צוזאַמען  
מיט אַנדערע אויף קאָטאָרגע-אַרבייט,—איז דאָס שוין אַ פּערפאַלע-  
נער מענש, וואָס האָט פּערלאָרען זיין מענשליכע מאַה.  
זעלטען-ווער פון די אינטעליגענטע מענשען הויבען-אָן מיט  
טורמע אויף סאַכאַלין, אָבער אַ סך ענדיגען מיט איהר.  
קומענדיג אויף סאַכאַלין, איז מיט טאַלמע'ן געשעהן דאָס  
אייגענע, וואָס מיט אַלע געבילדעטע לייט. ער איז געוואָרען אַ  
שרייבער.

אין דער קאָנצעלאַריע פון שפיטאַל האָב איך מיך מיט  
איהם בעקאָנט. דאָ, אונטער דער אָנפיהרונג פון אויסגעצייכענטע  
גוטע מענשען, פון די סאַכאַלינישע דאָקטוירים, האָט ער לפי-  
ערך ניש'קשה געלעבט. מען איז געווען צופרידען מיט איהם,  
ווי מיט אַ שטילען אַרבייטסזאַמען און זעהר בעשיידענעם יונ-  
גענמאַן.

איך האָב געהאַט אַ מעגליכקייט צו דערקאָנען איהם בע-  
סער. איך פלעג זיין ביי איהם, ער פלעגט אַריינקומען צו מיר.  
עס פערשטעהט זיך, אַז זעהר אָפט פלעגט מען שמועסען  
פון זיין פּראָצעס. אָבער וואָס האָט ער געקאָנט זאָגען בייעס?  
ער פלעגט איבער'חזר'ען בלויז דאָס, וואָס ער האָט גערעדט  
אויפ'ן פּראָצעס.

ברייף, דעפּעשען פון רוסלאַנד פלעגען איהם אויפמונטערן  
און איהם געבען כאַטש אַ פונק פון האָפנונג. אָבער דאָס זענען נאָר  
געווען יענע און אַנדערע פונקען אין אַ געדיכטען חושך, וואָס נאָר

זיי פלעגט ווערען פֿינסטערער.

ער אליין, דאָכט זיך, האָט געהאַלטען זיין ענין פֿאַר „אַ פֿער-  
פּאַלענע זאַך“ שוין אויף שטענדיג, און בשעת איך האָב מיך גע-  
פֿרובֿט איהם טרייסטען: „אַ שרייבער, „גאָט וועט געבען“, האָט ער  
בלויז אַ מאַך געטהאָן מיט דער האַנד:

— ווי אַזוי?

אַניאָנטעליגענטער שטריך איז דאָס, וואָס בעת ער האָט  
גערעדט פֿון זיין אומגליק, האָט ער זיך נישט געקלאָגט נישט  
אויף די יסורים און נישט אויף דער נויט. ער האָט זיך נישט  
געקלאָגט אויפֿן פֿערפּאַלענעם לעבען, אָבער שטענדיג פֿלעגט ער  
זיך שרעקליך אויפֿרעגער, בשעת ער פֿלעגט ריידען וועגען דעם  
צוגענומענעם כבוד.

די פֿערקניפונג מיט'ן עבר איז ביי איהם הייליג. ער האָט  
נאָך יענע צייטונגען, וואו עטליכע זשורנאַליסטען האָבען זיך  
אַרויסגעזאָגט פֿאַר זיין אונשולדיגקייט. דאָס זענען צוהאַדערטע  
צייטונגען, וואָס פֿלעגען קענטיג אַסך מאָל געלייענט ווערען. אַז  
ער האָט זיי מיר געגעבען איבערצולייצען, האָט ער געבעטען:

— איך ווייס, איך ווייס, אַז איהר וועט זיי זעהר אָפֿהי-  
טען. איך בעט אייך, זענט נישט ביזו אויף מיר פֿאַר מיין בקשה.  
אָבער דאָך זאָל ביי אייך עפֿיס נישט פֿערפּאַלען געהן...

דאָס איז אַלץ, וואָס איז געבליבען. און וויפֿיל מאָל פֿלעגט  
עס, וואָהרשיינליך, איבערגעלייענט ווערען, הגם טאַלמע ווייס  
אויסוועניג אַלץ, וואָס דאָרטען שטעהט געשריבען. ער פֿלעגט  
באַלד אָהן אַ שום טעות אָנווייזען דעם שפּאַלט אָדער די שורה,  
וואו עס האָט זיך געפונען דער אָדער יענער אויסדרוק.

די פֿערקניפונג מיט דער געגענוואָרט—טאַלמע האָט מיר  
בעוויזען בריף פֿון זיין ווייב און איינער אַ ביטערעווא, אַ מאָדנע  
מידעל פֿון די האַלב-אינטעליגענטינס. בריף, וואָס האָבען געאָ-  
טעמט מיט עקזאַלטירטער ליבע צו טאַלמע'ס פּאַמיליע, און ווע-  
גען טאַלמעס ווייב האָט זי געשריבען, ווי וועגען אַ קינד:

„די גרויסער סאַשאַ (טאַלמעס ווייב) פֿיהרט זיך אויף  
נישט גוט: זי בענקט אַלץ, איז אומעטיג און קראַנק, אָבער דער

קליינער סאַשאַ איז פאַלקאָם געוונד. דער גרויסער סאַשאַ טהוט נאָר און טראַכט ווי אַזוי צו פאַהרען צו אייך, און איך וועל אויך פאַהרען צוזאַמען מיט זיי און וועל אייך זיין אַ דינסטמיי-דעל, אַניאַנקע, „אַלץ“.

טאַלמעס ווייב האָט איהם אויך אַלץ געשריבען, אַז זי קומט אינגיכען צופאַהרען.

ער פלעגט עפטער זאָגען:

—אַט, אַז דאָס ווייב וועט קומען, וועלען מיר זיך איינ-אַרדנען אַזוי און אַזוי...

אַבער אין זיין טאָן, מיט וועלכען ער פלעגט ריידען, פלעגט זיך שפירען, אַז ער גלויבט אַליין נישט אין דער ווייבס קו-מען.

אַ מענש האָט געגלויבט, געגלויבט און איז אַריינגעפאלען אין יאוש. און די אַלטע פראַגע האָט ער איבערגע'חור'ט אַזוי, מעכאַניש, על-פי-געווענהייט:

—אַט, זי וועט קומען...

אויף סאַכאַלין הערט מען עפטער:

—אַט, דאָס ווייב וועט קומען...

—אַט, מען וועט איבערקוקען מיין פראַצעס...

און מענשען ריידען דאָס יאָהרענלאַנג. מען מוז דאָך כאַטש האַבען אַ זכר פון האַפנונג אין דער נשמה. אַלץ. איז דאָס לייכ-טער.

און, צוקוקענדיג זיך צו די סאַכאַלינישע כאַראַנדקעס, האָט טאַלמע אַליין אַזוי ווי געקווינקעלט: איז דאָס גוט אָדער נישט גוט, אויב דאָס ווייב וועט קומען און ער פלעגט איהר שרייבען ברית, אַז זי זאָל זאָרגען וועגען איהר געוונד: „אויב דו פיהלסט זיך נישט אינגאַנצען, זאָלסטו נישט טראַכטען פון קומען. בעסער צו-וואַרטען.

און דער איינדרוק, וואָס טאַלמע האָט געמאַכט? דאָס איז דער איינדרוק פון אַ מענשען, וואָס טרינקט זיך אָהן אַ געשריי, אָהן אַ שום קרעכץ, וואָס ווייס, אַז ער האָט נישט פון וואַנען צו וואַרטען אויף הילף, וואָס וויפיל דו זאָלסט נישט שרייען,

וועט זיך קיינער נישט הערען.

אזא איינדרוק פלעגט ער אויך מאַכען אויף אנדערע.

—טאלמע געפעלט מיר נישט!—פלעגט מיר זאָגען דער דאָקטאָר, וואָס טאלמע האָט געאַרבייט אונטער זיין אָנפירונג. דערדאָזיגער דאָקטאָר פלעגט טאלמע'ן זעהן יעדען טאָג אין האָט, גאָט צו דאַנקען, איבערגעזעהן אַ סך קאַטאַרושניקעס אויף זיין לעבען. —מיט יעדען טאָג ווערט ער אַלץ אָפּאַטישער און אָפּאַטי-שער, ער פאַלט-אַריין אין מרה-שחורה. דאָס איז אַ שלעכטער סימן, בשעת מען בעמערקט עס ביי אַרעסטאַנטען: אזא מענטש קאָן נאָך אַמאָל אַ טאָך טהאָן אויף זיך מיט דער האַנד. און דאָ איז שוין אַלץ געענדיגט.

אַ קלייניטשקער, אָבער וועדליג סאַכאָלין-זעהר אַ בעדייטענ-דיגער פּרט.

אז איך בין אַריין צו טאלמע'ן, האָט זיך מיר דאָס ערשטע געוואָרפען אין די אויגען אַריין אַ האַרמאָניק, וואָס איז געלעגען אויפ'ן בעט. דאָס איז אַ שלעכטער סימן, ווען אַנ'אינטעליגענטער מאַן אויף סאַכאָלין שאַפט זיך איין אַ האַרמאָניק.

דאָס הייסט, אז ער איז קרוב צו מרה-שחורה.

פריהער הויבט זיך אָן מיט'ן געוועהנליכען טריבען שפיל אויף דער האַרמאָניק אין די לאַנגע סאַכאָרינישע אָווענדען, ווען אונטער'ן פּענסטער וויינט און קלאָגט די זאָווערוכע. דערנאָך וויינט זיך אויפ'ן טיש בראָנפען, און ווייטער...

אין יענער צייט, בשעת איך האָב איהם געזעהן, האָט ער זיך נאָך געשטאַרקט, נישט געטרונקען, הגם דער יאוש האָט איהם שוין אַרומגעכאַפט.

געוואוינט האָט ער נישט אַליין: ער האָט בעוואוינט צוויי קלייניטשקע קאַמערלעך און איינע פון זיי אָפּגעגעבען:

—אַ חבר!—האָט ער מיר קורץ דערקלערט.

פון דער זייט האָב איך מיך דערוואוסט, וואָס דאָס איז פאַר אַ חבר. אַ קבצן פון קבצן-לאַנד, אַ געוועזענער אָפיציר, וואָס איז פערשיקט געוואָרען פאַר בעדיידיגען דעם נאַטשאַליק. „בע-גראָבען-פערגעסען“. פון רוסלאַנד האָט איהם קיינער גאָרנישט



געשריבען, קיינער האָט איהם גאַרנישט צוגעשיקט. דער עלענ-  
דער האָט נישט געקאָנט קריגען עפּיס אַ בעשעפטיגונג, אַ לעקציע  
אָדער אַ פּריוואַטע קאָרעספּאָנדענץ. און איהם איז אויסגעקומען  
איינס פון די צוויי: אָדער שטאַרבען אויף דער גאַס—מיט'ן קאַ-  
זיאַנעם „פּאַיעק“, וואָס ווערט אַרויסגעגעבען די קאַטאַרוזשניקעס,  
קאָן מען נישט אויסקומען—אָדער בעטען, מען זאָל אַריינזעצען  
אין טורמע.

צום גליק, האָט זיך טאַלמע דערוואוסט פון זיין לאַגע און  
גענומען איהם צו זיך. דערמיט האָט ער איהם ממש געראַטע-  
וועט פון אַ גרויסער נויט.

— אַ גוטער מענש, אַ בעשיידענער, אַ סימפּאַטישער, נאָר  
זעהר אַנ'אומגליקליכער, — האָט מיר טאַלמע דערקלערט.  
טאַלמע האָט איהם אינגאַנצען אויסגעהאַלטען.

און טאָקי דערפאַר האָט טאַלמע געבעטען דעם טורמע-נאָ-  
שטאַלניק, אַז יענער זאָל איהם בעסער אַרויסגעבען דאָס שטאָף  
אַנשטאָט דעם בושלאַט. ער האָט געוואָלט בעקליידען דעם חבר.  
— זיין בושלאַט האָט ער שוין צוטראַגען און איך בעדאָרף

בעקומען אַ נייעם. וועט מען אַרויסגעבען אַ נייעם, אָבער מיינער  
זעט זיין צו-גרויס פאַר'ן חבר. האָב איך געבעטען, מען זאָל מיר  
אַרויסגעבען דאָס שטאָף, וואָלט מען איהם דאָ אויפגענייהט.

טאַלמע איז געקומען צו מיר, אָבער נישט וועגען זיין  
אייגענעם ענין, נאָר וועגען אַ צווייטען, אַנ'אַפּיציר, וואָס איז  
אויך פּערשיקט געוואָרען פאַר'ן בעליידגען אַ נאָשטאַלניק און איז  
נאָר-וואָס געקומען אויף סאַכאַלין.

— איהר זענט מיט אַלעמען בעקאַנט, אפשר קאָנט איהר  
בעטען, מען זאָל איהם עפּיס בעסער איינאַרדענען. זעהר אַ גוטער,  
סימפּאַטישער מענש.

ווייסט איהר, בשעת אַ מענש טרינקט זיך, דעמאָלט טראַכט  
ער נישט פון אַנדערע.

און קוקענדיג אויף דעם מענשען, וואָס האָט געפונען צייט  
צו טראַכטען פון אַנדערע, בשעת ער טרינקט זיך, — האָב איך,  
נישט-וויילענדיג, אַ טראַכט געטהאָן:

אַבער דאָס איז ער טאָקי?

אמת, איך האָב געזעהן גענוג מערדער, וואָס האָבען זיך געטיילט מיט'ן לעצטען ביסען אַפילו מיט קעין אין דער קייטענ-טורמע. מענשען, וואָס זענען דאָרט געזעסען, האָבען פערזיכערט, אַז דאָרט „איז אַלצאיינס, צי אַ מענש שטאַרבט, צי אַ הונד". יעדער פון זיי האָט געהאַט אויף דער נשמה עטליכע דער'הרג'ע-טע מענשען, אַבער דער פון זיי, וואָס וואָלט דער'הרג'עט די קאָץ, וואָלט געטויט געוואָרען דורך די חברים. דער קאָץ האָבען זיי געזשאַלעוועט.

אַבער דאָס איז נישט געווען קיין ליבע, נאָר סענטימענט-טאָליטעט.

סענטימענטאָליטעט איז מאַרגאַרין פון ליבע. צווישען די מערדער האָב איך געזעהן אַ סך סענטימענטאַל-לע מענשען, אַבער גוטע, אמת גוטע מענשען—קיין איינעם נישט. אַבער דער איינדרוק, וואָס איז אין מיר פערבליבען פון טאַלמער, איז טאָקי באמת דער, —אַז איך האָב געזעהן זעהר אַ גוטען מענשען.

## פֿערברעכער און פֿערברעכענס.

—האַבען „זיי" חרטה?

די אַלע, וואָס זענען נאָהנט צו דער קאָטאָרגע און וואָס צו זיי האָב איך מיך געווענדט מיט דערדאָזיגער פראַגע, האָבען מיר געענטפערט, ווער מיט כּעס, ווער מיט עכטער בעדויערונג, אַבער שטענדיג איינס-און-דאָטזעלבע.

—ניין.

—פאַר דער גאַנצער צייט, וואָס איך בין דאָ, האָב איך צווישען די אַלע פערברעכער, וואָס איך האָב געזעהן—און געזעהן האָב איך זיי טויזענדער ווייז—בעגעגנט בלויז איינעם, וואָס האָט ווירקליך חרטה-געהאַט און וואָס האָט דורך ליידען געוואָלט אויס-קויפּען זיין חטא. אָבער עס איז אַ ספק, צי איז גאָר יענער געווען אַ פערברעכער, —האָט געזאָגט דאָקטאָר פאָדדובסקי, וואָס האָט פער-וואַלטעט מיט דער מעדיצינישער אַבטיילונג אויף סאַכאַלין. דאָס איז געווען אַנ'אַלטער מאַן, וואָס איז פערשיקט געוואָ-רען פאַר די כאַלערע-בונטען.

בשעת דער אונטערזוכונג האָט איהם דער דאָקטאָר פער-שריבען אין די „שוואַכע“.

— שטעה-נאָר, פעטער, —האָט איהם דער אַלטער אָבגע-שטעלט, —דו טהו דאָס נישט. וואָרום ווי אַזוי וועל איך קאָנען אַבאַרבייטען פאַר מיין חטא?

—וואָס פאַר אַ חטא האָסטו בעגאַנגען?

—מיר האָבען אַ דאָקטאָר מיט שטיינער דער'הרג'עט, פער-וואָרפען מיט שטיינער. און איך האָב אויך אַ וואָרף געטהאָן אַ שטיין.

—און דו האָסט געטראָפּען?

—דאָס ווייס איך שוין נישט. נישט געזעהן, וואו דער שטיין איז געפאַלען. אָבער דאָך האָב איך געוואָרפען אַ שטיין. זאָגען פונדעסטוועגען, אַז זיי זאָלען גאָר אינגאַנצען נישט פיהלען קיין חרטה, איז אַ ריויקע.

זיי דריקען עס נישט אויס. דאָס—יאָ.

דער קאָטאָרזשניק איז, ווי אַ סך ליידענדיגע מענשען, קודם-כל שטאַלץ ביי זיך. יעדען אויסדרוק פון חרטה, פון בעדויערונג וואָלט ער געהאַלטען פאַר אַ שוואַכקייט, וואָס ער וואָלט זיך דער-נאָך נישט מוחל-געווען און איבערהויפט וואָלט עס איהם די קא-טאָרגע קיינמאָל נישט מוחל-געווען.

און שוין-זשע רעכענען מיר זיך נישט מיט די מיינונגען פון איבערצייגונגען פון יענער געזעלשאַפט, אין וועלכער עס

קומט אונז אויס צו לעבען?

דער יונגעל נעגעל, וואָס איז בעגאנגען אַ געמיינ פער-  
ברעכען, אַ מערדער, אַ חיה, וואָס מען האָט מיר איהם רעקאָמענד-  
דירט, ווי איינעם פון די גרעסטע אויסווארפען אין דער גאַנצער  
קאָסטאַרגע-אַט דער מערדער האָט געיאָמערט, געוויינט ווי אַ קינד,  
דערצעהלענדיג מיר, אויג-אויף-אויג, וועגען דעם, וואָס איהם האָט  
געבראַכט צו בעגעהן דאָס פערברעכען. און מיר איז אויסגעק-  
מען איהם צו טרייסטען, ווי אַ קינד, דערלאנגען איהם וואָסער,  
גלעטען איהם פאַר'ן קאָפּ, אַרופען איהם מיט צערטליכע נעמען.  
און איך געדענק, ווי איינער פון די ה'ה טשינאָווינקעס,  
וואָס איז צופעליג אַריינגעגאנגען אין צימער, האָט ממש גע-  
גאָפּט.

איך געדענק, ווי ער האָט זיך פערלאָרען.  
—וואָס האָט איהר געטהאָן מיט אונזער נעגעל?—האָט ער  
מיך דערנאָך געפרעגט, שטאַרק פערוואנדערט.  
אַבער מען האָט בעדאַרפט אַ קוק טהאָן אויף נעגעל'ס פנים  
אין יענע געזעהלטע מינוטען, ווען דער טשינאָווינק איז געווען  
אין צימער.

ווי ער האָט געשלונגען די טרעהרען, ווי האָט ער זיך  
אַנגעשטרענגט צו דערשטיקען אין זיך דאָס געוויין.  
—איהר זאָגט קיינעם נישט „וועגען דעם“,—האָט ער מיך  
געבעטען ביים שיידען זיך, וואָרום אַז זיי וועלען זיך דערוויי-  
סען אויף קאָסטאַרגע, וועלען זיי פון מיר לאַכען, די ה'ה...  
אַט דאָס איז טיילמאָל די סבה פון דערדאָזיגער „קאָלטער  
רוהיגער בעציהונג צום פערברעכען“.

נישט אַלעמאָל איז נישטאָ קיין טראַגעדיע דאָרט, וואו עס  
פעהלען טראַגישע זשעסטען.  
פינסטער איז די נשמה פון פערברעכער, און עס איז נישט  
לייכט אַריינצוקוקען אין איהר, וואָס דאָרט טהוט זיך אויפ'ן  
דעק.

אין דער וואוינונג פון אַנ'אינטעליגענטען מערדער האָט גע-  
צויגען מיין אויפמערקזאַמקייט אַ גרויס בילד, וואָס דער בעל-



הבית האָט געמאַכט. דאָס בילד איז געהאַנגען אויף אַן אָנזע-  
העוודיגען אָרט.

דאָס בילד האָט פאַרגעשטעלט מיט זיך אַ טריבען צפון-  
פּייזאַזש. אומעטיגע יעגל-בויםער מיט אַראָבערהאַנגענע צווייגען.  
אין מיטען—דריי שטיינער, אָנגעלעגט איינע אויף די אַנדערע.  
—וואָס איז דאָס פאַר אַ מרה-שחורה'דיג בילד?—האָב איך  
געפרעגט.

—דאָס איז אַ פּייזאַזש, וואָס האָט זיך מיר איינגעשניטען  
אין זכרון אַריין! אויף דעם אָרט איז געשעהן זעהר אַ טראַג-  
שע זאַך.

דאָס איז געווען דער אייגענער אָרט, וואו דער בעל-הבית  
פון הייז צוזאַמען מיט'ן חבר האָבען אויף שטיקלעך צושניטען  
זייער קרבן.

וואָס איז דאָס? אַ פּאָזע! אָדער אַ קראַנקהאַפּטער ווילען—  
אייביג, אַלע מינוט צו קראַצען די נאָגענדיגע וואונד, נישט לאָ-  
זען זיך איהר פּערהיילען?

איז דאָס אַ פּאָזע אָדער אַ שטראָף, וואָס דער פערברעכער  
האָט אויסגעטראַכט פאַר זיך—אָט דאָס בילד, וואָס הענגט שטענ-  
דיג אויף די אַוידען?

איך ווייס נישט, צי חרטה אָדער שרעק, אָדער פערצווייפ-  
לונג צוליב דעם בעגאַנגענעם פערברעכען נעסטיגען זיך שטענ-  
דיג אין דער נשמה פון דעם פערברעכער.

גלויבט זיי נישט, אָז זיי בעציהען זיך פלומר'שט רוהיג  
צו זייער פערברעכען.

וואַסילי וואַסיליעוו, וואָס האָט דער'הרג'עט, נאָכ'ן אַנטלוי-  
פען, זיין חבר און זיך גענעהרט מיט זיין פלייש, ווערט געהאַל-  
טען פאַר איינעם פון די מעהר רוהיגע און גלייכגילטיגע מער-  
דער.

—איהר הערט נאָר, ווי ער דערצעהלט, ווי אַזוי ער האָט  
אויסגעשניטען שטיקלעך פלייש און געמאַכט פון זיי אַ זופ צו-  
זאַמען מיט יונגער פאָקשיווע, וואָס ער האָט אַריינגעלעגט צו-  
ליב'ן טעם".

— ווען איך וואלט מיך נישט געשראקען פאר'ן ים! —  
האט ער אויסגעשריען מיט פערצווייפונג. דערצעהלענדיג אויך  
מיר וועגען דעם זוף פון מענטליכען פלייש אין דער פאקטי-  
ווע, — ווען איך וואלט מיך נישט געשראקען פאר'ן ים, וואלט  
איך אנטלאפען עק וועלט! איך האב אבער מורא פאר'ן ים...  
איך וואלט אדוועק, אז קיינער וואלט מיך נישט זעהן... פון זיך  
וואלט איך אדוועק.

און וואס פאר אַנ'אימה פאר'ן פערברעכען האט זיך גע-  
פיהלט אין טאָן פון דעמדאָזיגען שרעקליכען מענטשן.  
נישט אומזיסט איז ער נאָכ'ן פערברעכען אַראָב פון זינען.  
גלויבט נישט די „פרעהליכע“ מעשיות וועגען פערברעכען.  
טיילמאָל איז עס בלויז אַ רעזולטאַט פון נישט קאָנען אויס-  
פרעגען.

יֵאָ, געוויס, אויב איהר וועט אַזוי, „וואויל-יונגעריש“ אַ  
פרעג טהאָן:  
— אַ נו-קאָ, ברודערל, דערצעהל אַקאָרשט ווי אַזוי דו האָסט  
דער'הרג'עט!

דעמאָלט וועט איהר הערען אַ מעשה, פול בעריהמעריי און  
פאָזע.

וועגען פאָדוליאַכאָוו, וואָס האָט דער'הרג'עט די פאָמיליע  
אַרצימאָוויטש, האָט מען מיר געזאָגט, אַז אונגעוועהנליך גערן  
און אונגעוועהנליך חוצפה'דיג דערצעהלט ער פון זיין פער-  
ברעכען.

ער חוק'ט איבער זיינע קרבנות און רעדט וועגען זיי  
שטענדיג אין „מעחרצאָהל“.

— דער הער אַרצימאָוויטש האָבען געלאָפען וואָט טאַק-ס  
און די מאַדאַם אַרצימאָוויטש וואָט טאַק-ס. פון אָנהויב האָב איך  
זיי דער'הרג'עט, דערנאָך בין איך געגאַנגען טויטען די מאַדאַם  
אַרצימאָוויטש מיט זייער קינד. „סודאַרינאַ“, זאָג איך א. אַז. וו.  
צוויי טעג האָב איך געשמעסט מיט פאָדוליאַכאָוו, אמת,  
מיט אַ הפסקה פון עטליכע טעג, — די נערווען וואָלטען נישט  
אויסגעהאַלטען, אַזוי „שווער“ איז דערדאָזיגער מענטש.

איך האָב איהם אויפּמערקזאַם אויסגעפרעגט וועגען זיין  
אָנזען לעבען, געדולדיג אויסגעהערט די קלענסטע פרטים פון  
זיין קינדהייט און יונגעליאַהרען, וואָס זענען אינטערעסאַנט און  
טייער נאָר פאַר איהם אַליין. איך בין אַריין אין יעדער קליי-  
ניגקייט פֿון זיין לעבען.

און נאָכדעם, אַז ער איז דערגאַנגען צו זיין אַכזריות'די-  
גען פערברעכען, איז אין זיין דערזעהלונג שוין נישט געווען קיין סימן  
פון „הער“, שוין נישט געווען די איראָנישע „מעהרצאָהל“, בע-  
ריהמעריי און פּאָזע.

איך וועל קיינמאָל נישט פערגעסען דעמאָזיגען אָווענד.  
מיר זענען געזעסען זאַלבענאַנד, נאָהנט אָנגענויגט צו  
איינאַנדער. ער האָט גערעדט שטיל, פונקט ווי ער וואָלט מורא-  
געהאַט, אַז עמיצער הערט דידאָזיגע שרעקליכע דערזעהלונג, און  
זי האָט זיך איהם גאָרנישט לייכט געגעבען.  
פון מאַנכע קלייניגקייטען איז אפילו איהם געווען שווער  
צו ריידען. דידאָזיגע קלייניגקייטען פלעגט ער שטענדיג פערשוויי-  
גען אין זיינע פרעהליכע מעשיות.

אמת, דאָס זענען שוין געווען איין מאָל קלייניגקייטען!  
איך האָב געפיהלט, ווי אַלץ שווימט מיר פאַר די אויגען—  
און אַז אָט וועל איך אַנידערפאַלען אין חלשות.  
און בלויז דער ווילען נישט אַרויסצעווייזען פאַר אַ קא-  
טאָרושניק מיין שוואַכקייט האָט מיך אָפּגעהאַלטען אויסצושרייען:  
—וואַסער!

איך האָב מיך דאָך גענויטיגט אין דער מיינונג פון דער  
קאָטאָרגע, וואָרום איך בין דאָך געקומען זי אויספאַרשען.  
איך געדענק, ווי איך האָב, נאָך איינעם פון דידאָזיגע  
פרטים, זיך אַ בויג געטהאָן אויפֿן רוקען, כמעט אומגעפאַלען אין  
פאָטעל, ווי מיר איז פעהראַקט געוואָרען דער אָטעם, און אַ  
קלאַנג, גיכער עהגליך צו אַ זיפֿף האָט זיך מיר אַרויסגעריסען  
פון האַרצען.

—אָט זעהט איהר, באַרין, איהר קאָנט אפילו נישט הע-  
רען!—האָט פאָלליאָגאָו געזאָגט.

איך האָב אַ קוק געטהאָן אויף איהם: ער האָט אויך אויס-  
געזעהן ווי אַ מת.

פארהאן דערצעהלונגען, וואָס זענען ציניש ווערליך זייער  
גענוגצייטיק, אָבער קיין רוהיגע דערצעהלונגען זענען נישטאָ.  
ניין!

איך האָב אַסך ווי'ס געהערט, נישט קיין דערצעהלונגען,  
בזיר בפירוש ווי'ס, ווען די פערברעכער פלעגען מיר אַלץ דער-  
צעהלען און טיילמאָל מיט אַ פאַרב אויפ'ן פנים מיר געענטפערט  
אויף די סאמע דעליקאטסטע פראגען, וואָס זיי איז אפילו נישט  
רעכט צו שטעלען. אַסך ווי'ס אַווינע האָב איך אויס-  
געהערט אויג-אויג-אויג, ביי פערמאכטע טהירען. זיי זענען  
עפער גערעדט געוואָרען אין דער-שטיל, אַז קיינער זאָל נישט  
הערען די „סודות פון דער קאטאָרגע“, וועלכע ווערען מיר דער-  
צעהלט.

די פערברעכער האָבען זיך שטענדיג געסטאַרעט אויסצו-  
ווייזען רוהיג. אָבער זיי האָבען זיך נאָר געסטאַרעט.  
מען האָט גאָר נישט בעדאַרפט זיין קיין בעזונדערער פי-  
זאָנאָמיסט, צו זעהן, ווי עס רעגען זיי אויף די דאָזיגע זכרונות  
און ווי זיי סטאַרען זיך צו דערשטיקען, בעהאַלטען די דאָזיגע  
אויפּרעגונג.

די געווענהליכע פאָזע פון אַ פערברעכער, בשעת ער דער-  
צעהלט די פרטים פון זיין פערברעכען, איז אַזאָ:

ער ויצט צו אייך מיט'ן זייט, קוקט ערגעץ אין אַ ווינקל  
און דרעהט עפּיס אונבעוואוסטזיניג אין די הענט, אויף זיינע  
ליפּען ליגט אַ געמאכטער, געוואונגענער שמיכלעך, די אויגען  
ברענען מיט עפּיס אַ שלעכטען פיבערליכען פייער.

ביי מאַנכע בייט זיך דער פאַרב פון פנים, עס צוקען  
די באַק-מוסקולען און דער קול קלינגט ווי אַ פערשטיקטער.  
נאָך צעהן מינוט דערצעהלען זעהט כמעט יעדער אויס מיד,  
דערשלאָגען, אָנגעשוואַכט.

און איך האָב געהערט מעשיות און געזעהן פערברעכער,  
וואָס אפילו אַ פאָלוליאַכאָו זעהט-אויס קעגען זיי ווי „אַנאַנאַס-  
בן-פּאָלוליאַכאָו“.



גער". מיר האָט לעסניקאָוו דערצעהלט, ווי אַזוי ער האָט אויס-  
געשטאַכטען צוויי פאַמיליעס: פון 5 און 6 מענטשען. פּראָכאָראָוו-  
מעלניקאָוו האָט דערצעהלט, ווי אַזוי האָט ער גע'הרג'עט קינדער.



ה' צו 5 קאָסטאָרעוויטש.

מען האָט מיר דערצעהלט, ווי אזוי מען פלעגט פונאנדערנר בען קברים. מענשען, וואָס זענען געשטאַנען אויפ'ן עשאַפֿט און דערהערט די בענגעדיגונג נאָר דע-אַלט, ווען דער שליף האָט זיך געפֿאַמפֿעלט אַרום דער נאָז-אַזוינע מענשען האָבען מיר דערצעהלט זייערע איינדרוקען.

געשפּרעכען „צווישען זיך“ וועגען די אייגענע פֿערברע-  
כענס-דאָס איז די געוועהנליכע בעשעפטיגונג אויף דער קא-  
טאָרגע.

—פשוט אַנ'אימה!—האָבען מיר געזאָגט אינטעליגענטע מענ-  
שען, וואָס האָבען זיך בעטייליגט אין די עקספעדיציעס אויסצו-  
פֿאַרשען די אינוועל.—ליגסט אין אַווענד און הערסט זיך צו ווע-  
גען וואָס עס שמועסען די קאָטאָרושניקעס — מינע טרע-  
גער און בעגלייטער. הערסטו נאָר איין זאך: „איך האָב אזוי  
דער'הרג'עט און איך אזוי“...

אַבער וועגען וואָס אַנדערש האָט די קאָטאָרגע צו ריידען?  
אין דער געגענוואָרט איז גאָרנישטאָ, רעדט מען וועגען עבר.

קומט אַ נייער אַרעסטאַנט, פֿרעגט איהם קיינער נישט  
פֿאַרוואָס.

—פֿאַרוואָס?

דאָס איז נישט אין מאָדע. קיינער וויל נישט ברעכען זיין  
שטאָלץ. קיינער וויל נישט אַרויסווייזען זיינע „שוואַכקייטען“—  
נייגיריגקייט.

אַ שמועס „וועגען דעם“ ווערט פֿערפיהרט ערשט אין עט-  
ליכע טעג אַרום פֿאַוואָליע, פון דער זייט: דער, וואָס פֿרעגט,  
הויבט-אָן דערצעהלען אזוי „ביי אַ געלעגענהייט“, פֿאַרוואָס ער  
איז געקומען און אין מיטען שמועס גיט ער זיך אזוי, נישט ווי-  
לענדיג, אַ פֿרעג:

—און דו, פֿאַרוואָס?

אַלעמאָל מיט אַזאָ טאָן, אין וועלכען עס קלינגט: „וויל-  
סטו, זאָג, און ווילסטו נישט, אַרט מיך אויך נישט!“

און דעמאָלט ווערט מיט גרויס אינטערעס אויסגעהערט די  
דערצעהלונג פֿונ'ם ניי-געקומענעם.

דאָרף מען דאָך וויסען, וואָס פאַר אַ מענש איז דאָס גע-  
קומען אין דער פאַמיליע, אויף וואָס ער איז פעהיג, צי קאָן  
ער זיין אַ גוטער חבר, ווען מען וועט מאַכען פליטה אָרער בן-  
געהן צוזאַמען אַ פערברעכען.

מיט בעריהמעריי, מיט פאָזע, מיט גאווה דערצעהלען נאָר  
וועגען זייערע פערברעכענס די „איוואַנעס“.

איך זערהמאָהן מיך, אַ שטייגער, אָן שקאַלניקן, אַ פערברע-  
כער-רעציווידיסט, וואָס האָט זיך מיט אַלע כחות געסטאַרעט צו  
ווערען אַ „איוואַן“.

ער האָט שוין אויף סאַכאַלין דער'הרג'עט דעם דענשטשיק  
פון אַ קאַפּעלמייסטער.

דער'הרג'עט חוצפה'דיג, מעשה-חיה, אין מיטען העלען טאָג.  
זיך דערוואוסט, אַז דער קאַפּעלמייסטער „בעדאָרף האָבען  
געלד“, איז ער געקומען צו איהם אין שטוב, בשעת ער איז  
נישט געווען, פערטויבט מיט אַ קלאַפּ פון אַנ'אייזען דעם דעם-  
שטשיק, אַראָפּגעשלעפט איהם אין קעלער און גענומען שעכטען.  
דאָס דינע אויסגעשליפטע קיך-מעסער האָט זיך געבויגען  
און איז נישט אַריין אין גוף.

דעמאָלט האָט שקאַלניק איבערגעקעהרט זיין קרבן מיט'ן  
פנים אַראָפּ, האָט אַרויפגעהויבען דאָס גראָבע העמד פון זעלנע-  
רישען לייווענד, דורכגעשניטען אַ קליין וואונדעל און פאַוואָליע  
און שטיל אַריינגעביהרט אַהין דאָס מעסער סאַמע ביז'ן הענד-  
טעל.

אין דער אייגענער צייט איז עמיצער אַריין צום קאַפּעל-  
מייסטער, האָט ער דערהערט, אַז מען דרעהט זיך עפּיס אין קעלער  
און האָט פערשטאַנען, אַז דאָס איז נישט קיין גלאַטע זאַך. איז ער  
אַרויסגעלאָפּען און געמאַכט אַ גוואָלד.

און גראָד איז צו דער צייט פאַרבייגעפאָהרען דער גו-  
בערנאַטאָר, האָט ער געהייסען, מען זאָל איהם אַרעסטירען.

שקאַלניק איז זעהר שטאַלץ מיט זיין פערברעכען און מיט  
דעם, וואָס דער „גובערנאַטאָר אליין“ האָט איהם אַרעסטירט און  
מיט דעם, וואָס לויט דער מיינונג פון דער קאַטאָרגע, האָט אויף





הערען דעם קול פון דעמדאזיגען מענשען. און דאָ איז גראַד  
אויסגעקומען מיין אָרט אויף דער נאַרע אַקוראַט נעבען זיינער.  
ער האָט געשלאָפּען ביים ברעג און איך דערביי. כאַפּ איך  
מיך איינמאָל אויף פון אַ שטאַרקען שטויס, זעה איך—דער לאַמפּ  
האָט זיך נעפונען אַקוראַט איבער אונזערע ערטער—סמירנאָוו  
שטעהט נעבען דער נאַרע. דאָס פנים איז בלאַס, פונקט ווי מיט  
קרייד אויסגעשמירט, די אויגען שרעקליכע, ברייט-אָפּענע און,  
דאָס גאַנצע פנים דריקט-אויס אימה.

„נישט געה-צו—רעדט ער,—נישט געה-צו... איך וועל דער-  
הרג'ענען... נישט געה-צו... פלאַטערט מיט'ן גאַנצען גוף און  
דער קול איז אַזא, אַז די האָהר שטעלען זיך פון פחד... האָב  
איך מיך דערשראָקען. „סמירנאָוו,—זאָג איך,—וואָס איז מיט דיר?  
מיט וועמען רעדסטו?“ אָן דאָרטען איז ער,—רעדט ער,—אָן דאָר-  
טען,—אָן איז ער... אינגאַנצען אין בלוט... ווי עס פלייצט דאָס  
בלוט פון האַלז... ער געהט, ער געהט... אַהער געהט ער... נישט  
געה-צו...“ האָט ער זיך געכאַפּט אָן מיר, האַלט זיך, די הענד  
זענען קאַלט ווי אייז... עס קלאַפּט איהם אַ צאָהן אָן אַ צאָהן  
און איך טרויסעל מיך אויך פון פחד... „גאָט איז מיט דיר! ווע-  
מען זעהסטו?“ „ער, ער. דער לעצטער מיינער...“—שעפטשעט  
ער. אָבער בערוהיג זיך. לאָז, איך וועל דיר ברענגען וואַסער!  
ניין, ניין, געה נישט אַוועק... געה נישט אַוועק... אַנישט וועט  
ער... ער...“ אַזוי האָב איך געמוזט צוגעהן מיט איהם צוזאַמען  
צו דעם עמער וואַסער. ער האַלט זיך אָן מיר, קוקט זיך אַרום  
ווי אַ ווילדער, האָט מורא מיך אַבצולאָזען אויף אַ טריט פון זיך.  
האָב איך איהם געגעבען וואַסער, איז ער געקומען צו זיך. האָט  
ער געבעטען, איך זאָל איהם לאָזען אויף מיין אָרט. ביים ברעג  
האָט ער מורא-געהאַט צו ליגען און איך האָב מיך געלעגט נעה-  
טער צו איהם. „איך שרעק מיך“—זאָגט ער. „אָבער פאַרוואָס  
לאַכסטו פון זיי בייטאָג?“—פרעג איך. איך לאַך טאַק דעריבער,  
ווייל מיר איז שרעקליך. זיי געהען צו מיר ביינאַכט. סטאַרען  
איך מיך בייטאָג צו זיין אַ העלד, מאַך איך קוראַזש.  
דאָס בעריהמען זיך מיט'ן פערברעכען—טיילמאָל איז דאָס

בליו אַגעשריי, אַ פערצווייפעלטער יאָמער, מיט וועלכען מען  
ווייל פערטומלען דעם קול פון געוויסען.  
די נשמה פון פערברעכער איז אים, אויף וועלכען עס  
איז קיינמאָל נישט שטיל.  
אַמאָל האָט זיך דאָ פונאַנדערגעשפילט אַ שרעקליך געוויסער,  
איצט בעוועגען זיך נאָך די כוואַליעס.

## די פֿערברעכער און דאָס געריכט.

(פון די סאַכאָלינישע בעאַבאַכטונגען).  
אַט איז אַ געביט! די האָהר שטעלען זיך קאפּיר!  
—גאָט, און דאָס זענען בירגער, וואָס ווייסען נישט די  
געזעצען און קאָנען נישט געבען קיין געהעריגען ענטפער??  
אפילו די מעהר פראַקטישע פון זיי, וואָס האָבען געזעהן  
אַוועלט—אפילו די פערשטעהען אויך נישט, וואָס עס ווערט גע-  
טהאָן אין געריכט.  
איך האָב זיי געבעטען, זיי זאָלען מיר איבערגעבען דעם  
אינהאַלט פון דעם פראַקטוראַרס רעדע—דאָס, דאָכט זיך, האָבען  
זיי דאָך בעדאַרפט הערען, —אַבער גאָט, וואָס אַ נאַרישקייט האָבען  
זיי מיר אויסגעשאַטען.  
איבער, צום ביישפּיל, האָט מיך פערזיכערט, אַז דער פראַ-  
קטוראַר האָט אָנגעוויזען אויף די „זאָליכע בעווייזען“ און גע-  
פאָדערט, אַז מיט איהם, מיטן פערברעכער, זאָל מען זיך אויך  
בעגעהן אַזוי, ד. ה. מען זאָל איהם דער'הרג'ענען און זיין גוף  
צושניידען אויף שטיקער.

דער גרעסטער טייל פון די „אויסגעצייכענטע“ פערברע-  
כער זענען מגזם די בעדייטונג פון זייער פערברעכען און ריכ-  
טען זיך אויף טויטשטראָף.

—אָבער לויט'ן געזעץ קומט עס איין נישט.  
—ווער ווייס!

אָבער געהענדיג אויף אַזא שטיקעל אַרבייט, האָט מען זיך  
יאָ בעדאָרפט דערקונדיגען וועגען דעם

די אונבעקאַנטע לאַגע, דאָס וואַרטען, דאָס זיצען אין איי-  
צעלקאַמער מאַכט קאַליע זיי די בערווען און רופט אין זיי אַרויס  
עפּיס אַזוינס, וואָס איז עהנליך צו אַ פערפאַלגונגסמאַניע.  
אַלע קלאָגען זיי זיך, אַז דאָס איז „נישט יושר'דיג“.

דער פערברעכער איז אַרומגערינגעלט מיט פיינד: דער  
סלעדאָוואַטעל האָט זיי פיינט און וויל זיי טהאַן אַרעה, דער  
פּראָקוראַר איז אויפגעבראַכט אויף זיי, די עדות זענען אונטער-  
געקויפט אָדער צוגעלערנט דורך דער פאַליציי, די ריכטער בצייהען  
זיך פאַרטייאיש.

אַ סך האָבען מיר דערצעהלט, אַז מען האָט זיי געוואַלט  
פערמאַרען נאָך ביז'ן געריכט.

—דערלויבט מיר איין צו זאָגען, אַז מען האָט מיך גע-  
וואַלט דערשטיקען!

—דאָס הייסט?

—מען האָט מיך אַריינגעזעצט אין איינצעלקאַמער, אַז קיי-  
נער זאָל נישט זעהן. מען האָט קיינעם נישט צוגעלאָזט. עסען  
האָט מען געגעבען דאָס ערגסטע, עפּיס—אומישנע אַנידערגעזעצט  
מיך געבען „יענע ערטער“. געמיינט, אַז איך וועל דערשטיקט  
ווערען.

די לעגענדעס פון די „אַמאָליגע צייטען“ פון די אַמאָלי-  
גע פאַראַנדקעס האָבען זיך שטאַרק איינגעקריצט אין זכרון פון  
אונזער פאָלק.

בלויז דערמיט קאָן מען דערקלערן אַזוינע ווילדע משונה'-  
דיגע מעשיות:

— כטחילה האז דער סמאטריטעל אַרעסטירט, די בעל-הבית' טע\*) אָבער וי האָז איהם צוגעזאָגט, אז זי וועט איהם דריי יאָהר זיין אומזיסט אַקעכין, האָט ער זי אַרויסגעלאָזט. דערנאָך האָט שוין נאָטשאַלטס יאָ בעמערקט, האָט מען זי ווידער אַריינ-גע'ישב'ענט.

„דאָס סיסטעם פון פאַרמעלע בעווייזען“ איז אויך טיף איינגעפלאַנט געוואָרען אינ'ם בעוואוסטזיין פון פאָלק און משונה איבערגעדערהט זיין פאַרשטעלונג וועגען דער גערעכטיגקייט פון משפט.

—מען האָט מיך נישט ריכטיג פער'משפט! גלאַט אזוי!— זאָגט איין אפטער אַ פערברעכער.

—אָבער דו זאָגסט דאָך, אז דו האָסט דער'הרג'עט.

—דער'הרג'ענען האָב איך טאַקי דער'הרג'עט, אָבער קיי-נער האָט נישט געזעהן. קיין עדות נישט געווען, ווי אזוי האָ-בען זיי געקאָנט דערווייזען? נישט על-פי-דין!

און טאַקי צוליב דעם עקשנ'ענען זיך פיל אין געריכט, זענען זיך נישט מודה, און גראַד ווען זיי וואָלטען זיך מודה-געווען, וואָלטען זיי זיך אַסך, נאַטירליך, פערלייכטערט זייער גורל.

איך געדענק ווי אין דוע האָט מיר אַנ'אַלטער פאָטער-מערדער דערזעהלט זיין געשיכטע.

דאָס האַרץ איז צוריסען געוואָרען הערענדיג, וואָס פאַר אַ מין שרעקליכע פאַמיליען-דראַמע, וואָס פאַר אַ מין איבערליכע קאָטאָרגע האָט ער בעדאַרפט פריהער איבערלעבען, איידער ער, אַנ'אַלטער, אַ פאָטער פון אַ פאַמיליע, האָט בעדאַרפט געהן דער'-הרג'ענען דעם אייגענעם טאָטען.

מען האָט איהם קיין שום פערלייכטערונג נישט געגעבען שוין-זשע האָבען זיך געקאָנט געפינען אַ 12 געשוואָרענע ריכטער, וואָס זיי האָט נישט געריהרט דיזאָזיגע אויפריכטיגן

(\*) עס האַנדעלט זיך וועגען אַ בעל-הבית'טע, וואָס האָט אַנגעדונגען אַז

אַרצייטער ער זאָל בעגעהן דעם מאָרד.



אָפּענהערציגע מעשה, אָט די שווערע דערצעהלונג?

—אָבער איך האָב מיך נישט מודה-געווען!

—פאַרוואָס האָסטו גלייך אָפּענהערציג נישט געזאָגט אַלץ.

דאָס ווייב, דער זוהן, די שנור, די שכנים—זיי אַלע זענען דאָך געווען אין געריכט און האָבען געקאָנט בעשטעטיגען דיינע ווער-טער.

—דאָס איז טאַקי אַזוי. געמיינט, עס וועט גאָרנישט זיין,

וויבאלד אַז קיין עדות זענען נישט געווען.

אַ בעזונדערס שווערען רושם מאַכען די פויערים—די רו-סישע דאָרפסלייט.

ביי אַזוינעם וועסטו אפילו נישט באַלד דערגעהן, ווי אַזוי

מען האָט איהם גע'משפט: מיט געשוואַרענע אָדער אָהן געשוואַ-רענע.

—זענען נעזעסען קעגען דיר אין געריכט 12 מענשען?

—קעגענאיבער?

—יאָ, יאָ, קעגענאיבער! 12 אָט אַזוי און צוויי אָט אַזוי—

צוזאַמען פערצעהן.

—אָבער ווער האָט זיי געצעהלט. רעכטס, אָט אַזוי, זענען

אַ סך מענשען געזעסען. שררות. באַרישניעס... וואָרט! וואָרט!

דערמאָהנט ער זיך—אמת, און קעגענאיבער איז מען געזעסען

און אַלץ אַרויסגעגאַנגען און אַריינגעגאַנגען. געהען-אַריין, געהען-

אַרויס, געהען ווידער אַריין. אָט די, מיינט איהר?

—אָט, אָט, טאַקי די מיין איך! דאָס זענען דאָך געווען

דיינע אמת'ע ריכטער!

—נו, זאָג, איך בעט דיך! אַבי איך האָב געמיינט, אַז

דאָס זענען אַזוינע סוחרים. אנטעירעסירען זיך.

די מעהרהייט קאָן אפילו נישט ענטפערן אויף דער פראַגע,

צו וי האָט געהאַט אַ פערטיידיגער.

—האָסטו אַ פערטיידיגער, אַנ'אדוואָקאַט, מיין איך, געהאַט?

—האָב איך געפרעגט אַ פויערל, וואָס האָט זיך געקלאָגט,

אַז מען האָט איהם „אונשולדיג“ פער'משפט.

—אדוואָקאַט? נייע טוטי. די מייניגע האָבען געוואָלט נעה-

מען איינעם אין שענק, האָט ער געבעטען צו-טייער. נישט געהאַט  
אַזויפיל געלד.

—ווערט! אָבער מען האָט דאָך דיר בעשטימט אַנ'אָדוואָ-  
קאַט. אומזיסט, פערשטעהסט, אימזיסט. און אַנ'אָמט'ער אָדוואָ-  
קאַט. נישט קיין שענק-אָדוואָקאַט.

—טאָק טאָטישאַן, געזעסען. אַ שענער שררה. אַנ'אָנגעזעהע-  
נער. דער מונדיר פונאָדערגעשפילעט. געהט אַזוי פריי, מיט קו-  
ראָזש.

אפנים, דער געריכטס-פריסטאָוו.

—נו, און נעבען איהם? אין שטאָדטישע שוואַרצע קליי-  
דער און טראָגט אַזאָ ווייט זילבערן צייכענדעל?

דאָס פויער'ל דערפרעהט זיך—ער האָט זיך דערמאָהנט.

—אַזאָ צאָפלענדיגער? נישט קיין הויכער!

—נו, דאָס קאָן איך שוין נישט וויסען, צי אַ הויכער, צי

נישט. ער האָט עפּיס גערעדט, דער צאָפלענדיגער?

—דער צאָפלענדיגער, מיינסטו? לאָז, איך וועל מיך דער-

מאָהנען. געבאלאָקעט. באַלד ווי דער פראָקוראָר האָט געענדיגט,

האָט ער אָנגעהויבען. זעהר הויך האָט גערעדט דער פראָקוראָט,

פעסט. געבעטען אַלץ, מען זאָל מיך אויף אייביג, אונטער דער

ערד. „אין וואָרצל בעדאָרף מען איהם“, האָט ער געזאָגט.

—נו, גוט, דאָס איז דער פראָקוראָט. אָבער דער צאָפלענ-

דיגער וואָס האָט געזאָגט?

—ער האָט אויך עפּיס גערעדט. אָבער דעם אמת—איך

האָב נישט געהערט. צו וואָס הערען איהם?

—סטייטש, ער איז דאָך געווען דיין פערטיידיגער, דיין

אָדוואָקאַט!

—וואָס רעדסטו! אַבי איך האָב געמיינט, אַז ער איז פון

די שררות, פון די ריכטער.

—אָבער פריהער, פאַר'ן געריכט איז ער געווען ביי דיר

אין טורמע?

—ווער? דער צאָפלענדיגער?

—דער צאָפלענדיגער!

—נישט געווען! אי, געווען! אי, נישט געווען! געווען! —  
 דערמאָהנט ער זיך צולעצט. —ריכטיג. געווען איין מאָל. געפרעגט  
 צי איך האָב עדות. וואָס פאַר אַ עדות האָב איך אָבער געקאָנט  
 האָבען? מיר זענען מענשען אַרימע? מיר קאָנען נישט אָנדינגען  
 קיין עדות.

איז פאַרהאָן נאָך עפּיס אַווייטנס, וואָס זאָל זיין אונבעהאַל-  
 פענער דערפון?

מען בעדאַרף זאָגען דעם אמת, עס שאַדט נישט, אַז די  
 ה"ה פערטיידיגער זאָלען זיך מעהר אויפּמערקזאַם בעציהען צו  
 זייערע קליענטען „לויט דער בעשטימונג“.

אַ סך אַווייטע קאָנען נישט אין פנים ביז'ן געריכט זייער  
 אייגענעם אַדוואָקאַט...

### קאָנאָוואַלאָוואַס קאַטאַרגע-אַרבייט

—איז שולדיג די פויערטע אַנאָ קאָנאָוואַלאָוואַ, אַלט 20  
 יאָהר, דערין, וואָס זי האָט מיט אַ פרייהער בעדאָכטער פונה און  
 צוזאַמען מיט נאָך אַנדערע מענשען דער'הרג'עט איהר אייגענעם  
 מאָן דורך דערשטיקען?

—יאָ, שולדיג.

קאָנאָוואַלאָוואַן האָט מען פער'משפט צו 20 יאָהר קאַטאַר-  
 גע-אַרבייט.

און מען שיקט זי אויף סאַכאָלין.

אין אָדעס ווערט זי אַריינגעזעצט אין אַ שיף פון פרייווי-  
 ליבען פלאַט.

—דאָס איז אַ באַבע פון ערשטען סאָרט!  
—וועט זיין אַ גוטער וועג!— איז זיך פאַראויס מחיה די  
קאָמאָנדה.

אין רויטען ים קומט מען אַריין צווישען די טראַפיקעס,  
וואו דאָס בלוט פלאַמט-אויף, ווי שפירט.  
די פרויענאָבטיילונג ווערט פערוואַנדעלט אין אַ שווימענדי-  
גען שאַנדהויז.

—מען קאָן גאָרנישט העלפען!—זאָגען די קאָפיטאָנעס.—ווי-  
פיל דו זאָלסט זיך נישט ראַנגלען דערמיט, איז אַלץ אַנעכטיגער  
טאָג. דורך די לייזענדטענע רעהרען, וואָס זענען געמאַכט גע-  
וואָרען איינצודריקען די לופט, לאָזען זיך אַראָב די כלבים צו די  
פרויען אין זייער אָבטיילונג.

דאָס איז שוין אַ געווענהליכע ערשיינונג, און אויב דאָס  
איז נישטאָ, זענען די קאָטאָרושניצעס ממש ברוגז.

די שיף „אַרסאָלדאָול“ האָט איבערגעפיהרט די קאָטאָרושני-  
צעס פון אַלעקסאַנדראָוסקען פּאָסט אין קאָרסאַקאָוסקען פּאָסט.  
דער עלטער אָפּזייר, ה' ש, אַ מענש, וואָס איז אין זיין דינסט  
זעהר אַ שטרענגער, האָט צו זיך גענומען די שליסלען פון דער  
פרויענאָבטיילונג און האָט זיי אפילו נישט געטרויט די יונגערע  
געהילפען.

אויף דער שיף „איז גאָרנישט געשעהן“.  
און אָט, בשעת מען האָט אַרויסגעזעצט די קאָטאָרושניצעס  
אויף דער באַרושע אין קאָרסאַקאָוסק, האָבען זיי זיך גענומען  
זידלען מיט די ערגסטע ווערטער:

—איחר אַזוינע און אַזוינע! מאָנאַלען בעדאַרפט איחר זיין!  
ווייבער געפיהרט—און גאָרנישט! מען. האָט אונז געפיהרט פון  
אָדעס—אָט וואָס מען האָט אונז געטהאָן!

די פרויען האָבען פערלאָרען אַ פערדינסטעל, אויף וועל-  
כען זיי האָבען פריהער שטאַרק געהאַפט און זענען געווען ביין.  
די קאָמאָנדה שלעפט צו זיי געלד, באַנפּען, פאַבריקען,  
פּרוכטען, טיכלעך, שטאַפען, וואָס זי קויפט אין די האַפּענס.



די יונגע מאַכען געשעפטען. די אלטע אָרדנען-אײן די בע-  
קאַנטשאַפטען.

אין דער פרויענאָבטיילונג זידעלט מען זיך אויף וואָס די  
וועלט שטעהט, שרעקליכע בלוטיגע מעשיות ווערען דערצעהלט,  
מען קאַקעטירט מיט די שענע קליידער.

געפאַלענע פרויען, פראָפעסיאָנעלע פערברעכערינס, קרבנות  
פון אומגליקליכע צופאַלען, פרויען, וואָס זענען אויסגעוואַקסען  
אין די שטענדישע שאַנדהייזער, פויערטעס, וואָס פאַהרען צום  
מאָן.—דאָס אַלץ איז צונויפגעוואָרפען אין אײן קופע—אין אַ  
שרעקליכער עקעלאַפּטער קופע. פונקט ווי לעבעדיגע מיט טויטע  
זענען צוזאַמענגעוואָרפען געוואָרען אין אײן גרוב.  
מאַנכע האַלטען זיך נאָך.

אַט די הונגעריגע עהרליכקייט, וואָס ווערט בעזידעלט און  
אויסגעלאַכט, זיצט אין ווינקעל און קוקט מיט אונגערנדיגער קנאה,  
ווי אַלץ אַרום טרינקט, נאַשט, קאַקעטירט צווישען אײנאַנדער מיט  
די נייע קליידער.

די פרוי קוקט מיט שרעק:

—וואוהין בין איך אַריינגעפאַלען?

זי פערלירט דעם באַדען אונטער די פיס:

—וואָס בין איך איצט אַזוינס?

—בײַ ציילאָן האַלטען מאַנכע אויס, אָבער אין סינגאַפור  
געהען שוין אַרויס אַלע קאַטאַרושאַנקעס אויף דער פאַלוב אין  
זיידענע טיכעלעך. דאָס איז בײַ זיי דער העכסטער שיק! „אַך,  
איהר אַזוינע און אַזוינע! פראַנטעוועט בײַ זיך אין דער אָבטיי-  
לונג, אָבער אויף דער פאַלוב זאָלט איהר אַרויס אין אַרעסטאַנטישע  
קליידער!“—בעפעהלען די קאַפיטאַנען.

און אַט קומען די שיפען אין אַלעקסאַנדראָוסקער פּאָסט.  
דאָרט וואַרט מען שוין אויף דער שיף מיט דער ווייבער-

פראַכט.

די קאָלאָניסטען, די אַזויגערופענע „חתנים“ האָבען שוין  
אַבגעשלאָגען אַלע שוועלען אין דער קאַנצלאַריע.

—וואַשע וויסאָקאָבלאַגאַראַדיע, ווייזט-אַרויס אַ חסד אין גיט

מיר אַ מיטוואוינערין.

—דאָס האָט מען, ברודער, פריהער געגעבען ווייבער, איצט ווערט נאָר דערלויבט צו נעהמען.

—נו, דערלויבט מיר צו נעהמען אַ באַבע. אַלאיינס.

—אַבער אויף וואָס בעדאַרפסטו אַ באַבע? ביזט דאָך אַ שפור, אַקאָרטענשפילער!

—האָט רחמנות, וואָסע וויסאַקאָבלאגאַראַדיע, פאַר דער בעל-הבת'ישקייט.

די געבראַכטע ווייבער האָט מען פונאָדערגעטיילט.

די, וואָס זענען פרייוויליג געקומען מיט די קינדער, זע-נען געבליבען זיצען אין קאַראַנטין-שטאַהל. די קאַטאַרוזשניצעס האָט מען אַריינגעטריבען אין דער פרויענטורמע.

אונטער די פענסטער פון דער פרויענטורמע שפאַצירט מען אַרום.

די „חתנים“ קוקען זיך אויס „מיטוואוינערנס“ פון די ניי-געקומענע. די קאַטאַרוזשניצעס קוקען זיך אויס „מיטוואוינערס“. די קאַטאַרוזשניצעס זענען אויסגעפוצט. די חתנים געהען-אַרום מעשה-פראַנטען.

—אַ צוזאַמענגעשטעלטער מענש, מיט איין וואָרט!—לאַכען די פאַרבייגעהענדיגע קאַטאַרוזשניקעס פון דער „פרייער“ טורמע און דער קייטענטורמע.

דער „חתן“ איז על-פי-רוב צוזאַמענגעשטעלט: דאָס היטעל געליהען ביי אַ שכן, די שטיוועל ביי אַ צווייטען, די קורסקע ביי אַ דריטען, דאָס וואָהלענע העמד ביי אַ פערטען, די זשילעט ביי אַ פינפטען.

מאַנכע האַלטען אפילו אין די הענד אַ גרויסען האַרטאַניק-דער סאַמע העכסטער קאַלאָניסטען-שיק.

אייניגע האַבען זאָגאַר אַ קייטעלע איבער דער זשילעט.

אַלע האַלטען מחנות: לעקעלעך, ניס, סיצענע טיכעלעך.

—דערלויבט אייך מכבד-צו-זיין מיט ניס. ווי הייסט איהר?

—אַנא באַריסאָוונע!

—איהר זאָלט נאָר צו מיר געהן פאַר אַ מיטוואוינערין.

אנא באַריסאָווע. אלע טאָג קריגט איהר אַ מתנה. אָהן אַ מתנה וועט איהר זיך גאָרנישט לעגען אין בעט. וואָרום איהר האָט מיך מיט די אויגען דורכגענומען. איך האָב מיך זעהר אָנגעצונדען. — גוט. אלע רעדט איהר אַזוי, דערנאָך הייסט איהר אַר-בייטען.

— קיינמאָל אין לעבען נישט! שוין-זשע איז אויף סאָכאָ-לין אַזאָ מנהג פאַרהאָן, אַז די באַבע זאָל אַרבייטען? וועסט לע-בען ווי אַ דאָמע! איך וועל אַליין די פּאָדלאָגע וואַשען! נישט קיין לעבען, נאָר אַ יום-טוב! איהר וועט גאָט דאַנקען, וואָס איהר זענט געקומען אויף סאָכאָלין.

— אלע רעדט איהר אַזוי. האָט איהר אָבער אַ זייגער? מסתמא האָט איהר זיך אַזוי אָנגעטהאָן אַ קייטעלע.

— אַ זייגער האָבען מיר אלעמאָל. אַ פערמאַכט זייגערל. אַט איהר זעהט? עלף מיט פינפּאונצוואַנציג מינוט.

— אַ נאָ-קאָ, געהט נאָר אַדורך

דער „חתן“ מאַרשירט-פאַרביי

— איהר געהט עפּיס אַזוי ווי קרומלעך!

די קינפטיגע מיטוואָינערינס ברעכען זיך, חוּק'ן, לאַכען-אָב פון די „חתנים“.

די „חתנים“ שעמען זיך, זענען אין האַרצען ביז, אָבער אויסערליך זענען זיי זעהר העפליך.

דער מיושב'דיגער פויער פון אַנדריי-איוואָנאָוסקאָיע, וואָס איז געקומען אויף קאַטאַרגע צוליב אַ מאָרד בשעת אַ געשלעג, האָט דערלאָנגט נאָטשאַלסטוואָ אַ פאַפּיר, אין וועלכען ער בעט: „אַרויסגעבען מיר פון קאַזנאָ פאַר דער הויזוירטשאַפּט אַ באַבע און אַ בהמה“.

אין קאַנצעלאַריע האָט מען איהם געענטפערט:

— קיין בהמות זענען איצט אין קאַזנאָ נישטאָ, אַ באַבע קאַנסטו נעהמען.

געהט ער אַרום אונטער די פענסטער אַנ'ערנסטער, אַ גע-שעפּטליכער און בעקוקט די באַבעס. ווי מען קוקט אַרום די בהמות אויפ'ן מאַרק.

מיר וואָלטען געוואָלט עפּיס אַ ברייטערס. אַ פּויערטע. אַ  
פּוילערקע טויג מיר נישט. געווען ביי מיר אזא, האָט זי נאָר  
ברויט געקייט און בלוט איז איהר פון האַלז געגאַנגען. און אזוי



שיפען 5' קאטאָרושניקעס. געקומען איהן קאטאָרגע 5' אַר פּערגהאַלטיגונג.



איז זי אונזע קעניגשטאָרבען. איך ווייס אפילו נישט רעכט, ווי זי האָט דאָרט געהייסען. איהר נאָמען נישט בעקאנט. מיר וואָלטען געוואָלט אַ ברייטבייניגע. צו דער אַרבייט זאָל זי טויגען.

—איהר וועט אפשר געהן צו מיר פאַר אַ מיטוואַונערין?—  
פערניגט ער זיך פאַר אַ גראָבער בעיאָהרענטער, גרויער באַבע אויף איין אויג.

—נו, וואָס האָסטו?—פרעגט יענע און קוקט איהם אָן פער-  
דעכטיג מיט איין אויג. —אפשר האָט איהר גאָר אליין נישט וואָס צום פרעסען?

—פאַרוואָס האָב איך גאָרנישט? אַ פערד פאַרהאָן.

—אַ בהמה פאַרהאָן?

—קין בהמה איז נישטאָ. געבעטען צוליב'ן מיסט—האָט מען נישט געגעבען, אַ באַבע וויל מען געבען. אַ בהמה ערשט צו וואַסנע. קומט, אויב איהר ווילט.

—און חזירים האָסטו?

—אַ צוויי חזירים. אַ זעקס היהנער אויך!

—היהנער!—קרימט איהם איבער אַ קאָלאָניסט, אַ וואוילער

יונג און אַ פראַנט פון דער קאָלאָניע 1-טער אַרקאָן, וואָס ציי-  
כענט זיך אויס מיט קאָרטען שפילען. —ער דאַרף דען האָבען אַ  
באַבע? אַ פערד, אַ רוח בעדאַרפט ער האָבען! דו, באַבע, מיט איין  
אויג, געה צו איהם נישט! וועסט האָבען צרות. דו געה בע-  
סער צו אַזאָ, ווי איך! נו, וואָס, אַנאָ באָריסאָוונע, דער לויבט  
מיר איך צו פרעגען! ווילט איהר געהן לעבען אין דעם פרעה-  
ליכען ערקאָוסקאָיע? אָהן פלייש וועט איהר זיך צום טיש נישט  
זעצען. מיט אַ לעקעלעלע וועט איהר פערבייסען דאָס שנעפסעלע,  
און אַטיכעלעלע און אַ פאַרטוכעל. סעמיאָן אילאישט איז אַ מענש אַ  
לעבעדיגער! אַ דאָמע צום פערוויילען זיך זוכט ער—מעהר בע-  
דאַרף ער גאָרנישט.

אַמאָל וואָלט עמיץ פון די נישט חתונה-געהאַטע טשינגאָו-  
ניקעס גענומען צו זיך אַלט שטובמיידעל די שענע קאָנאָוואַלאָוואַ  
און וואָלט געצאָהלט פאַר איהר אין קאָנאָ דריי רובל אַ חודש.  
איצט אַבער איז עס פערוועהרט דורך דעם נייעם גובערנאַטאָר.

אַמאָל וואָלט מען פשוט אויסגערופען:

—קאָנאָוואָלאָוואָ!

—אייך.

—נעהם דיינע זאַלען, געה. דו ביזט אָפגעגעבען געוואָרען

אין מיכאילאָווסקאָיע צו דעם קאָלאָניסט פיאָטער פעטראָוו.

—אָבער איך וויל נישט.

—אָבער קיינער פרעגט דיך נישט, נעהם, נעהם דיינע זאַ-

כען און מאַרש. נישטאָ קיין צייט.

איצט, אַז זי זאָגט: „אייך וויל נישט“, ענטפערט מען

איהר:

—ווי דו ווילסט.

און מען לאָזט זי איבער אין טורמע.

די „מיטוואוינערנס“ וועלען אַוועק מיט די „חתנים“ און

אַליין וועט בלייבען קאָנאָוואָלאָוואָ אין דער גרויער, שטאַרער,

גרויסער לעדיגער קאַמער. און עס וועלען זיך ציהען טריבע

גרויע שטאַרע טעג.

—וואָלט מען מיך כאַטש גענומען וואַשען די פאָדלאָגע

צו אַ שניטאָווינק. אפשר נאָך אַ בחור. וואָלט מיר פרעהליכער

געווען.

אייך בין אייגמאָל אַריין אין דער פרויענטורמע.

דאָרט איז געזעסען אַדייטשקע מיט אַ זוּיגקינד.

זי האָט געוואוינט אַמאָל מיט'ן מאַן אין רעוועל, געהאַט

איהר „לאַפאָטשקע“ און געוואָלט פאַרגרעסערן דעם עסק.

—געווען אַ סך קינדער.

האָט זי אונטערגעצונדען דאָס געוועלבעל און אַוועק אויף

קאַטאָרגע.

זענען אַדע קינדער ביים מאַן געבליבען.

דאָ האָט זי געלעבט מיט אַ מיטוואוינער, געהאַט אַ קינד

מיט איהם. גראַד האָט זי זיך צוקריגט מיט'ן נאָדזראַטעל, יע-

נער האָט זיך געקלאָגט, האָט מען גענומען און אַריינגעזעצט זי

אין טורמע.

— ער זאגט, אז איך האב גע'גנב'עט. איך האב נישט גע'גנב'עט.

מיט א שרעקליך טריבען, מרה-שחורה'דיגען פנים איז זי נידעריגעגאנגען איבער דער קאמער, קיין ארט זיך נישט געפונען. זי האט געמיינט, אז איך געהער צו נאטשאלסטווא און גענומען וויינען:

— וואסע וויסאקאבלאגאראדיע! איך האב קיין מילך נישט!  
דאס קינד וועט אוועקשטארבען. פון דער באלאנדע האב איך פער-  
לארען די מילך. איך וואלט כאטש געגאנגען וואשען די פאדלא-  
גע ביי עמיצען, וואלט איך אויפ'ן וועג פערדינט...  
— וואס טהוט איהר?  
— איך...

און זי האט מיר אזוי פשוט און אפענהערציג אנגערופען די זאך, פון וואס זי פערדינט, אז איך האב נישט באלד פער-שטאנען.

וואס איז דאס? אומישנע ווייזט זי ארויס ציניזם, פער-בישערונג?

אבער זי קוקט אויף מיר מיט אזוינע הארציגע גוטע קלא-רע, כמעט קינדישע אויגען, אז וועגען ציניזם קאן גאר קיין רייד נישט זיין.

זי האט זיך פשוט אויסגעלערנט רוסיש אויף דער קאטאר-גע און האט אנגערופען יעדע זאך מיט איהר אמת'ען נאמען.  
— וואסע וויסאקאבלאגאראדיע? זאגט, אז מען זאל מיר כאטש אבלאזען אויף א שעה, אויף איין שעה!

און אזוי האבען זיך פאר קאנאוואלאוואן געצויגען לאנגע, אונעדליכע איינוואמע טעג. אין דער פרויענטורמע וואוינט קיי-נער נישט.

מען ברענגט אמאל א קאלאניסטין.  
— פארוואס האט מען דיר געבראכט אין טורמע?  
— צוגענייהט דעם מיטוואוינער  
— וואס הייסט צוגענייהט?  
— גענומען און דערשטיקן

—פֿאַרוואָס?

—צו וואָסער שוואַרציאָהר בעדאַרף איך איהם האָבען. איך  
וועל פערדינען, און ער וועט פער'שכור'ען.

—וואָלסטו זיך אפשר געקלאָגט אויף איהם פֿאַר נאַטשאַלסטוואָ?

—נאָ דיר אַ נייעס. צוליב יעדער קלייניגקייט דרעהען אַ

קאַפּ נאַטשאַלסטוואָ...

—און וואָס וועט איצט מיט דיר זיין?

—וואָס זאָל זיין! עס וועט זיין אַ סוד אין דערווייל וועט

מען האַלטען אין טורמע. דערנאָך וועט מען צוגעבען נאָך קא-

סאַרגע און זאָגעבען מיך צו אַ מיטוואוינער.

—פֿאַרוואָס זיצסטו?

—איך וויל נישט געהן צו אַ מיטוואוינער.

—נאַרישער קאַפּ! נו, טאָ זיך אין טורמע אויף דער ווא-

סערדיגער באַלאַנדע, ביז וואָנען דו וועסט נישט זאָגען: „איך

וויל געהן צו אַ מיטוואוינער!“ וועסט זאָגען, ברודערל, שרעק

זיך נישט.

מיט געוואַלט הייסט מען איצט נישט געהן צו אַ מיטוואוי-

נער, אָבער עס איז פֿאַרהאָן איין ברירה: פרייהייט אָדער טורמע.

עס איז זיך געוויס שווער פֿאַרצושטעלען, אַז קאָנאָוואַל-

וואַ זאָל זיך איינ'עקשנ'ען. קיינער שפּאַרט זיך נישט איין.

און אַט איז קאָנאָוואַלצוואַ ביי אַ קאָלאָניסט, מיט וועלכען

די האָט זיך צוזאַמענגערעדט.

געהט זי אַריין אין זיין לעדיגען, לחלוטין לעדיגען הייזעל.

דער „צוזאַמענגעשטעלטער“ מענש ווערט פלוצלונג פונאַנ-

דערגעלעגט אויף טיילען: די שטיוועל גיט ער אָב איין שכן,

די קורטקע—א צווייטען, דאָס לעדערנע היטעל—א דריטען.

און אויפ'ן באַנק זיצט פֿאַר איהר א מענש אָהן אַ העמד

אויפ'ן לייב.

—נו-ס, אונזער ליבהאַרציגע מיטוואוינערין, איצט וועט

איהר געהן אויף פֿאַרט.

—אויף וואָסער פֿאַרט?

—צום הער איוואַן איוואַנאָוויטש. איהר סהוט גיכער אָן אַ



טיכעל און אַ פאַרטוכעל. וואָרום דער הער איוואָן איוואָנאָוויטש  
וועט נישט וואַרטען. אַנאָנדערער וועט איהם אונטערשטעלען זיין  
מיטוואוינערין. און פרעסען בעדאַרפען מיר.

— וואָל איך דאָס אויף דיר אַרבייטען?

— דאָס איז שוין אַזאָ כלל אויף סאַכאַלין: אַזאָ אַ כלל. דערויף  
נעהמען מיר אַ מיטוואוינערין. אגב מעגט איהר זיין רוהיג. איך  
וועל אַוויפיל געלד אויסגעווינען אין שפילען, אַז איהר וועט  
אַרומגעהן ווי אַ פריצטע. אָבער איצט מוזט איהר שוין געהן.

— אָבער איך האָב דאָך דאָרט, אין רוסלאַנד, פאַר דאָס  
אייגענע דעם מאָן דער'הרג'עט!

— כע-כע! דאָרט אין רוסלאַנד! אַנאָנדער פאַראַנדעק. אָבער  
דאָ— וואָס איז דאָ? נו, דערשטיקט, וועט זיין אַנאָנדער מיט-  
וואוינע. אַלצאיינס. וואָרום איך האָב געזאָגט— קאַטאַרגע איזו האָ.  
מ, גיכער.

## די אומגליקליכסטע פֿון פֿרויען.

פֿונ'ם האַפֿען ביז'ן אַלעקסאַנדראָווסקען פּאָסט ליגט אַ שטרעקע  
פֿון אַ פּאָר וויאָרסט. דער וועג ציהט זיך דורך אַ וועלדעל. רעכטס און  
לינקס פֿון וועג, הינטער דער קאַנאַווע ציהט זיך די טייגע פֿון נאָ-  
דעלבויער, וואָס איז דאָ אויסגעהאַקט און גאַנץ זעלטען. אין  
די גריבער און טהאַלען ליגט נאָך שניי, אָבער אויף די בער-  
געלעך און אַרויסגערוקטע שטיקער ערד קריכט שוין אַרויס, דער

ווישער אויער. זיין געלב בלאַט קריכט פון דער ערד, צו-  
ניפגענויקעלט ווי אַ טוייבעלע און לאָזט זיך ברייט פונאַנדער,  
פונקט ווי עס וואָלט געוואָלט זאָגען: „קלייבט נחת, זעהט ווי  
אײַך, בערישער אויער, בין שען!“

—אך, צי אַלדי שוואַרציאָהר!—זאָגט איינער פון די טשי-  
גאָווינקעס, בשעת איך בין פאַרבייגעגאַנגען פאַרביי וועלדעל.—  
סאַשקע מעדוועדיעוואַ האָט שוין דאָ צולעגט איהר לאַגער, זעהט  
נאָך, און אַ פעהנדעלע באַמבעלט זיך. אך, חיה איינע! אין אַזאַ  
קעלט!

אויף איינעם פון די בוימער באַמבעלט זיך אַ שמוציגע  
שמאַקטע.

בעקענען זיך מיט סאַשקע מעדוועדיעוואַ—הייסט שטע-  
לען זיך אויף איינעם פון די סאַמע נידעריגסטע שטאַפלען פון  
מענשליכער ירידה.

סאַשקע מעדוועדיעוואַ איז אַ בעריהמטהייט פונ'ם אַלעקסאַנ-  
דראָוסקען פּאַסט. אַלע קאָנען זי און איהרע קליענטען זענען  
די קבצנים שבקבצנים פון דער קאַטאָרגע: באַלקעסטערעגער,  
האַלצטרעגער, קאַטאָרושניקעס, וואָס אַרבייטען אין די ציגעלניעס.  
אַלע פּעראַכטען סאַשקע מעדוועדיעוואַ. אפילו די סאַמע לעצ-  
טע פון די סאַכאָלינישע פרויען ריידען וועגען איהר מיט עקעל.  
פאַר דער פרוי האָט מען כלל נישט קיין גרויס דרך-ארץ אויף  
סאַכאָלין. געוועהנליך ווערען זיי זעהר נידעריג טיטולירט, אָבער  
פאַר סאַשקע'ן האָט מען גאָר אַ בעזונדער נאָמען, וואָס ווייטער  
פון דעם קאָן שוין די פּעראַכטונג נישט געהן.

סאַשקע איז אַלט אַיָהר 45, אַ פלאַך פנים, אויף וועל-  
כען מען קאָן נישט פערשטעהן, צי איז עס אַמאָל געווען כאַטש  
עטוואָס חנ'עווידיג. די אויגען—שטענדיג מוטנע. ווינד, קעלט,  
שלעכטע וועטערן האָבען „בעאַרבייט“ די הויט אויף איהר פנים,  
און די דאָזיגע הויט איז עהנליך צו פאַרמעט, אָנגעטהאָן איז  
סאַשקע, נאַטירליך, אין שמאַקטע.

ווינטער וואָלגערט זיך אַרום סאַשקע, וואָס איז שוין כמעט  
אַ זקנה, איבער די נאַכטהייער פון אַלעקסאַנדראָוסקער פאַרשטערט-

לען—אַט די שרעקליכע נאכטהייער, וואָס ווערען געהאַלטען דורך געוועזענע טורמע-מאַידאַנשטשיקעס. דידאַזיגע נאכטהייער זעהען-אויס ווי טורמעס. דיזעלבע אַלגעמיינע נאָרעס ביי די וועג, וואו עס שלאָפען צוזאַמען מאַנסביל, פרויען און קינדער. דאָ וואָגערט זיך אויך סאַשקע מעדוועדיעוואָ, „צוגרייטענדיג“ אויף מאָרגען אַ שנעפסעלע פאַר זיך.

אַבער באלד ווי עס הויבט אָן וועהען מיט דעם קאַלטען טריבען סאַכאַלינישען פריהלינג, בעזעצט זיך סאַשקע אין טייגע, נעבען דעם בעלעפטען וועג פון האָפען צום פאַסט. דאָ לעגט זי פונאַנדער איהר „לאָגער“ לויט דעם בילדערישען אויסדרוק פון די ה"ה טשינאַוויקעס און הויבט-אויף איהר פעהנדעל—אַ שטיקעל שמאַטקע אויף איינעם פון די בוימער.

דאָס איז איהר אַבגערעדטער צייכען. און עפטער וועט איהר זעהן אַזאַ סצענע. עס געהט זיך סתם אין דער וועלט אַריין עפּיס אַ קאַטאַרושניק פון דער „פרייער טורמע“, דערזעהט ער דאָס „פעהנדעל“ אויפ'ן בוים, קוקט ער זיך אַרום, צי איז קיינער נישטאָ, שפּרינגט דערנאָך אַריבער איבער'ן ראָוו און און ווערט נעלם אין דער טייגע.

און סאַשקע זיצט אַגאַנצען טאָג אויף דער וואַלד-וויזע, אַדערפראָהרענע, אַ צוציטערטע פון קעלט און וואַרט אויף געסט. פערבראַכט אַלעבען אין וואַלד, איז סאַשקע ווילד געוואָרען, און אזוי דערזעהט עפּיס אַ פרייען מענשען, נישט קיין קאַטאַרושניק, אַנטלויפט זי, פונקט ווי מיר וואַלטען אַנטלאָפּען, ווען מיר וואַל-טען זיך אַנגעטראָפּען מיט אַ קאַטאַרושניק. ווען סאַשקע'ן קומט-אויס צופעליג זיך אַנצוטערעפּען מיט עמיצען נאָז אויף נאָז, וואַרפט זי זיך אויף הינטען און דעמאָלט דריקען-אויס איהרע אויגען אַזאַ פחד, פונקט ווי מען וואַלט זי נאָר-וואָס צו'ממית'ט

די קאַנטריבוציע, וואָס זי געהמט פון איהרע דלפנים-געסט, וואַקעלט זיך פון צוויי ביז דריי קאַפּיקעס. פערדינט סאַשקע אַ סך פאַר אַ טאָג? אַ קאַפּיקע 20, און אין אַזוינע טעג, צום ביי-שפּיל, ווען די שאַכטעס-אַרבייטער ווערען אַרויסגעזענען „פראָ-צענטען“ פאַר די אַרויסבעקומענע און פערקויפטע קויהלען. דע-

מאָלט פערדינט סאַשקע בײַז פערציג קאָפּיקעס אַ טאָג.  
אָט דאָס איז סאַשקע מערוועדיעוואָ—דידאָזיגע נקבה, וואָס  
עקזיסטירט פאַר די דלפנים פון דער קאַטאָרגע.

מיינט איהר אפשר, אַז איהר האָט שוין דאָ בעריהרט  
מיט'ן פוס דעם לעצטען שטאַפּעל פון מענטליכער ירירה? ניין.  
דערדאָזיגער אַבגורנד האָט קיין גרונד נישט, און עס איז שווער  
צו זאָגען, וואו איז די ליניע, וואָס דער מענטש קאָן שוין נישט  
פאַלען נידעריגער פון איהר.

און אפילו סאַשקע האָט אַ מענשען, צו וועלכען זי קאָן  
זיך בעציהען מיט פערזאָנלעכע.

דאָס איז דער ברודיאָגע מאַטוועי, איהר „מיטוואַינער“.  
צו וואָס בעדאַרף איהם סאַשקע האָבען, איז שווער צו זאָגען.  
מעגליך, אַז דאָס איז אַינפאַכע אונבעוואוסטניג געוועזענע  
צו האָבען אַ „פריינד“ די בעציהונגען זייערע בעגרענצען זיך  
מסתמא בלויז דערמיט, וואָס זיי שלאָגען זיך.

פאַר דעם ברודיאָגע מאַטוועי איז סאַשקע אַ מיטעל צום  
לעבען.

פאַרנאָכט זיצט סאַשקע אין דער וואַלדוויזע און צעהלט  
איהר פרנסה פאַר'ן טאָג—16 קאָפּיקעס. נאָך אַ צוויי געסט און  
מען קאָן שוין געהן אין אַ פערוואָרפענעם שענקעל ערנען  
אויפ'ן מאַרק, און דאָרטען, אין אַ הינטער-הדריל, טרינקען לאַנג-  
זאַם, פאַיאָליע דורך די צייהן אַ גלעזעלע בראַנפּען, שטאַרק צו-  
מישט מיט וואַסער.

אין טייגע דערהערט זיך, ווי עס קנאַקען טרוקענע צוויי-  
גען. עמיצער געהט. סאַשקע הערט זיך צו פאַרויכטיג. די קנאַקעריי  
ווערט נעהנטער. צווישען די בוימער רוקט זיך מאַטוועי פאַמע-  
לעך, פאַרויכטיג, ווי אַ גנב. סאַשקע שפּרינגט תיכף אויף אויף  
די פיס און מאַכט פליטה אין וואַלד אַריין.

—סטאָפּ, כאָלערע!—שרייט מאַטוועי און וואַרפט זיך צו

איהר.

פון דעמדאָזיגען מאַנעוור פערשטעהט מאַטוועי, אַז ס'זי-  
שקע האָט געלד. און עס הויבט זיך אָן אַ לויפּעריי, אַ געזעץ אַ



געיעג פון אַ ווילד-געוואָרענעם מענשען נאָך אַ חיה אַ מענשען. אַ קאַמף צווישען צוויי ברואים דערפאַר, וויל אַיינער וועט היינט אויסטרינקען אַ גלעזעלע משקה.

סאַשקע לויפט אין טייגע אַריין, וויל זיך דאָרט בעהאַל-טען, דרעהט זיך צווישען די בוימער, ביז זי פערטשעפעט זיך אַן אַ וואָרצעל און פאַלט-אַנידער אויף דער ערד, אַנאָיסגעמו-טשעטע און אַ צושטאַכענע פון די נאָדעל-צווייגלעך. מאַטוועי לעגט זיך אַרויף אויף איהר, ברעכט איהר די ביינער און מאַכט גוואַלדען:

— אַהער גיב דאָס געלד!

— איך וועל נישט געבען! נישט געבען! — שרייט סאַשקע

און פערדריקט פעסט אין איהר פויסט די 16 קאָפּיקעס.

פון נאָו רינט איהר בלוט. מאַטוועי האָקט איהר מיט'ן פויסט איבער'ן פנים. אָבער סאַשקע עפענט נישט פונאָדער איהר פויסט. ברעכט איהר מאַטוועי די פינגער, דריקט זי מיט די קניה, דרעהט איהר די הענד, ביז זי עפענט-פונאָדער פון גרויס וועה-טאָג די פויסט. איצט האָט שוין מאַטוועי דאָס געלד.

אַ קלאַפּ געטהאָן זי נאָכאַמאָל, הויבט זיך מאַטוועי אויף אַ מידער. אָבער סאַשקע שפּרינגט-אויף אויגענבליקליך און כאַפּט איהם מיט די צייהן פאַר'ן האַנד, ווי אַ הונד. רייסט זי מאַטוועי אַב פאַר די האַהר, טוהט זי אַ שליידער אויף דער ערד און דערלאַנגט איהר מיט'ן כח אַ קלאַפּ מיט'ן פוס אין בויך אַריין:

— פּאָר-אוועק, כאַלערע!

סאַשקע פאַלט-אַנידער, ווי אַ טויטע. אַ צו'ממית'טע, אַ צו-בלוטיגטע קומט סאַשקע צו זיך, וואָרום עמיצער שטויסט זי מיט'ן פוס.

— וועסטו אויפשטעהן, צי וואָס. וויש זיך כאַטש אַרומ, פער-שאַלטענע וואָס דו ביזט. גיב נאָר אַ קוק, וואָס פאַר אַ פרעזן דו האָסט!

פאַר איהר שטעהט אַ „גאַסט“. סאַשקע נעהמט זיך אויסווי-שען די טרעהרען, דאָס בלוט און דעם שמוץ, וואָס זיי אַלע

צוואמען זענען אויסגעמישט אויף איהר פנים.  
 איך האב מיך נישט איינכאל געפרעגט, וואס זענען דאס  
 פאר א בעציהונגען. וואס איז איהר דערזאגער מאטועי?  
 א מיטוואויער? א פריינד? א מענטש, צו וועלכען זי איז געוועהנט  
 סאשקע האט עס אויסגעצייכענט בעשטימט אינ'ם שמועס.  
 מיט מיר:

— א שטענדיגער גולן!  
 און אזוי לעבט אויף דער וועלט סאשקע „מיט איהר שטענ-  
 דיגן גולן“.  
 און דאס גערט אויך אָנגערופען „לעבען“...

## דאָס גאַלדענע הענדטעל.

וונטאָג. פאַרנאַכט. נעבען דעם קליין ריין הייזעלע, וואָס  
 שטעהט נישט ווייט פונ'ם דערבינער אינוואלידען-הויז, איז א  
 טומעל און א געלעכטער. עס סקריפען די קארוסעלען, בעפונצט  
 מיט יעגל-צווייגען. עס גרימפעלט דער אָרקעסטער, וואָס בע-  
 שטעהט פון דריי פידלען און א פאלשען קלארנעט. די קאלאָניס-  
 טען טאַנצען אַ טראָפּאָק. אויף די ברעטלעך שטעהט אַ בראָדיאָגע,  
 וואָס טאַכט קונצען און כשוף: ער עסט ברענענדיגען פלאַקס און  
 ציהט-אַרויס פון נאָז פערשידענע סטענגעס. עס קנאַקען די קאָר-  
 קעס פון פלעיער קוואַס. פונ'ם קוואַס-געוועלבעל דערטראָגען זיך  
 שוור'ליכע קולות, פון די פענסטער פלייצט:  
 — באַרדאָים. שלום-געוואָרען, אַ רובל שמירעכטס.  
 די בעל-הבית'טע פון דעמאָזיגען קוואַסגעוועלבעל, שפיל-

הייזעל, קארוסעלען, טאנצקלאַסען, קרעטשמע און סאַכאַלינישען קאַפּע-שאַנטאָן איז די „פּויערטע פון די פּערשיקטע“—סאָפּיע בלומ-שטיין.

דאָס אַלרוסישע, כמעט אייראָפּעאישע בעריהמטע „גאַלדע-נע הענדטעל“.

אויף איהר פראָצעס האָט דער טיש מיט די זאַכליכע בע-וויזען געברענט פונ'ם באַרג רינגעלעך, בראַסלעטען, האַלזבענדער—עדות'טע, ווענדט זיך דער פאַרויצענדער צו איינער פון די געליטענע, בעווייזט, וואָסערע זאַכען האָט איהר דאָ. די דאָמע געהט צו מיט אַ פּערענדערטען פנים צו דעמאָ-זיגען באַרג.

די אויגען האָבען געברענט, די הענד האָבען געציטערט זי האָט איבערגעקוקט, אָנגעריהרט יעדע זאַך. דעמאָלט האָט זיך פון דער-הויך פון דער בעשולדיגונגס-באַנק דערהערט אַ חוזק'דיג קול:

—מאָדאָם, בערוהיגט זיך. רעגט זיך נישט אויף אזוי: דאָס זענען פאַלשע ברייאַנטען.

דערדאָזיגער עפּיזאָד איז מיר געקומען אויפ'ן זינען, בשעת איך בין זעקס אַזייגער אינדערפריה צום ערשטען מאל געגאַנגען צו-גאַסט צו דעם „גאַלדענעם הענדטעל“.

איך האָב געמיינט, אז איך ווען מיך בעגעגענען מיט שו, מיט בעקאָמבאַל אין אַ קליידעל.

מיט אַ שטאַרקער פּערברעכערישער נאַטור, וואָס נישט די קאַטאַרגע, נישט די איינצעל-קאַמער אין דער טורמע, נישט די קייטען, נישט דער פייף פון קוילען, נישט דער פייף פון רייטער האָבען זי נישט צובראָכען, מיט אַ פרוי, וואָס זייענדיג אין דער איינצעלקאַמער, האָט זי אויסגעטראַכט און צוזאַמענגעשטעלט פלע-נער, וואָס האָבען געשמעקט מיט בלוט...

און... איך האָב נישט-ווילענדיג געמאַכט אַ שריט צוריק, בשעת עס איז מיר אַרויסגעגאַנגען אַנטקעגען אַנאָגעפאַרבטע זקנה, אין אַזשור-זאַקען, אין אַנאַלטעטשקען קאַפּאָט, מיט פּרע-טעניעס אויף קאָקעטעריע און מיט געפאַרבטע האָהר-לאַקענדלעך.

—שוין-זשע איז דאָס „די ו“

זי האָט אויסגעזעהן אַזוי יתומ'דיג אין איהר אָריינען פון מיט די געפאַרבעטע וואָהר. גרויע האָהר מיט איינגעפאלענע באַ- קען וואָלטען נישט געמאַכט אַזאַ איינדרוק. צו וואָס דאָס אַלץ?

נעבען איהר איז געשטאַנען אַ הויכער, געזונדער, פּאַס- טער שענער מאַן—ווי עס קאָן זיין שען אַ שטאַרקע חיה—איהר „מיטוואוינער“, דער קאַטאָרושניק באַגדאַנאָוו. איז אַלץ קלאָר געוואָרען...

אַט די רויטע פאַרבען אויפ'ן פנים בעדאַרפען אויס- ווייזען, ווי די פרישע פאַרבען אין דער יוגענד.

בלובשטיין האָט מיך געבעטען זיצען.

מען האָט אונז דערלאָנגט טיי און ביסקוויט.

ניך נעהם מיך נישט אָן צו בעשטימען, וויפיל זי איז איצט אַלט. מיר איז קיינמאָל נישט אויסגעקומען צו זעהן פרויען, וואָס קוילען האָבען זיי געפּייפט איבער די קעפּ, פרויען, וועל- כע מען האָט געשמיסען. שווער צו בעשטימען די יאָהרען אַ מענשען, וואָס האָט איבערגעלעבט אַזוינע מינוטען.

זי זאָגט, אַז זי איז אַלט פינפּאונדרייסיג יאָהר, אָבער וואָס פאַר אַ פּופציגיהריגע פרוי וואָלט זי געווען, ווען זי וואָלט נישט זאָגען, אַז זי איז אַלט פינפּאונדרייסיג יאָהר.

אויף סאַכאַלין געהען מאַסען לעגענדעס וועגען איהר אַרום. עס האָלט זיך שטאַרק די מיינונג, אַז דאָס איז נישט „דאָס גאָל- דענע הענדטעל“, אַז דאָס איז גאָר אַ „פערביטענע“, אַנ'אונטער- געשטעלטער פאַרשוין, וואָס איז אָבגעווען דאָ קאַטאָרגע, בשעת דאָס אמת'ע „גאָלדענע הענדטעל“ טהוט זיך אינבעמערקט איהר אַרבייט אין רוסלאַנד.

אפילו די טשינאווינקעס, אַז זיי האָבען זיך דערוואוסט, אַז איך האָב געזעהן און געדענק די פאַרטערעטען פונ'ם „גאָלדענעס הענדטעל“, וואָס זענען געמאַכט געוואָרען נאָך פאַר איהר פּראָ- צעס, האָבען מיך נאָכדעם, ווי איך האָב מיך מיט איהר געזעהן, אַ פרעג געטהאָן:



—נו, וואָס? טאָק די אייגענע?

—יאָ דאָס זענען די שריים פון יענער!

מען קאָן זי דאָך דערקענען, נישט-געקוקט אויף דער שרעק-ליכער פערענדערונג.

בלויז די אויגען זענען געבליבען דיזעלבע. אָט די וואונ-דערליכע, אונגעהויער-סימפאטישע, סאָמעטענע, אויסדריקליכע אוי-גען. אויגען, וואָס האָבען גערעדט אַזוי, אַז זיי האָבען געקאָנט אויסגעצייכענט לייגען.

איינער אַנ'ענדלעכער, וואָס האָט בערייזט סאַכאַלין, האָט זיך אָנגערופען מיט אונגעווענהליכער התפעלות וועגען „דעם גאָלדענעם הענדטעל“, אַז זי איז זעהר געבילדעט און „וועלטליך“ און אַז זי קאָן גוט פרעמדע שפּראַכען, זי רעדט דייטש.

אַבער איך מיינ נישט, אַז זאָגען „בענעטאַזש“, אָנשטאַט „בעלעטאַזש“ זאָל זיין אַ ראיה צו איהרע גרויסע קענטנישען אין פראַנצויזיש, אַז זי זאָל זיין היבש געבילדעט און וועלטליך. לויט איהר אַרט ריידען איז דאָס אַ פשוט'ע בעל-הבית'עלע, אַ קליין-קרעמערין.

און, כלעבען, פאַר מיר איז דאָס אַרעטעניש, ווי האָבען עס איהרע קרבנות געקאָנט זי אָננעהמען דאָ פאַר אַ בעריהמטע אַרטיסטין און דאָ פאַר אַנ'אַריסטאָקראַטישע אלמנה. אַבער איבערגעלעבט האָט זי אויך אַזויפיל, וויפיל זי האָט אויפגעטהאָן.

איהר פערברעכערישע נאַטור האָט זיך נישט אונטערגעגעבען, האָט זי זיך פערביסען געדאַנגעלט און בעוויזען, אַז די שטרענגע מיטלען זענען גאַרנישט ווערט, בשעת מען וויל אויסבעסערן פערברעכערישע נאַטורען.

2 יאָהר און 8 חדשים איז דידאָזיגע פרוי געווען פער-שמידט אין האַנדקייטען.

איהרע שוואַכע אויסגעטריקענטע דינע הענד, ווי ריטלעך, אָהן אַ שום מוסקולאַטור, זאָגען אייך, וואָס דאָס איז פאַר אַ שטראָף.

מיט דער רעכטער האַנד קאָן זי נאָך קוים עפּיס טהאָן,

אָבער אז זי וויל אויפהויבען די לינקע האַנד, מוז זי נעמען צו-הילף די רעכטע.

דער שאַרפער וועהטאָג אין דעם זאָקסעל ביי דער לינקער האַנד לאָזט איהר נישט רוהען נישט בייטאָג און נישט ביינאָכט. זי קאָן זיך אליין נישט איבערדרעהען פון איין זייט אויף דער צווייטער, זי קאָן זיך נישט אויפהויבען אויפ'ן געלעגער.

און, כלעבען, ווי אַ שרעקליכען קאַלאַמבור האָט געקלונגען דאָס קלאָגען זיך פונ'ם „גאַלדענעם הענדטעל" אויף דער אויס-געטריקענטער האַנד.

מען האָט זי געשמיסען—און ווי עס דריקען זיך אויס די הערן רעצענוענטען—„וועט די ערינערונג וועגען דעמדאָיגען ספעק-טאָקל פערבלייבען נאָך לאַנג אין זכרון פון די שפילער און צו-שויער." אַלע—סיי די, וואָס האָבען אויסגעפיהרט די דאָזיגע שטראָף און סיי די צושויער-אַרעסטאַנטען—קאָנען נאָך עד-היום נישט דערמאָהנען אָהן אַ שמייכל, ווי אזוי מען האָט געשמיסען דאָס „גאַלדענדטעל"...

ביי דערדאָזיגער ערינערונג שמייכלט אפילו קאָמליציוו, „וואָס שמייכלט קיינמאָל נישט, וואָס איז די אימה און עקעל פון דער קאָטאָרגע, דער סאַמע שרעקליכסטער פון אַלע תלינים. —אודאי געדענק איך. צוואַנציג האָב איך איהר געגעבען. —זי זאָגט, אַז מעהר.

—דאָס ווייזט איהר אויס אזוי, —שמייכלט קאָמליציוו. —איך געדענק זעהר גוט, וויפיל. דאָס האָב איך איהר געגעבען צוואַנ-ציג אזוי, אַז זיי האָבען געקאָנט איסחוייען ווי צווייהונדערט. מען האָט זי בעשטראָפט אין דעם ניינטען נומער פון דער אַלעקסאַנדראָוסקער טורמע.

געווען זענען דערביי אַלע, אָהן אַנ'אויסנאַהם, אי די, וואָס מוזען צוליב דער טרויעריגער נויטווענדיגקייט זיין דערביי און צו-זעהן די דאָזיגע שרעקליכע העסליכע סצענע, אי יענע, וואָס האָ-בען דאָ גאָרנישט וואָס צו טהאָן און וואָס קומען פון נייגיריגקייט. אינ'ם נומער, וואו עס קאָנען אַריינגעהן אַ מענשען הונ-דערט, זענען דאָסמאָל געווען ביי אַ דרייהונדערט מאָן. „די

גרויסע צאָהל אַרעסטאַנטען זענען אַרױפגעקראָכען אויף די נאָ-  
רעס: „זיי זאָלען בעסער זעהן.“ און די שטראָף איז אויסגעפיהרט  
געוואָרען צווישען ציינישע וויצלעך און ווערטלעך פון די קאָ-  
טאָרזשניקעס. יעדער געשריי פון דער אומגליקליכער האָט אַרױס-  
גערופען אַ דונער-געלעכטער ביים עולם.

— קאָמליעוו, שיט, שמיר נישט!

זיי האָבען געשריען דאָס אייגענע, וואָס זיי האָבען גע-  
שריען צו די תלינים, בשעת מען האָט זיי בעשטראָפט.  
אַבער קאָמליעוו'ן האָט מען נישט בעדאָרפט דערוואַרימען  
דורך אויסגעשרייען.

אַנ'אַרטיסט, אַ ווירטואַז און אַ ליבהאַבער פון זיין זאָך, האָט  
ער „געלעגט רוט אין רוט“ אַזוי, אַז דאָס בלוט האָט אַרױסגע-  
שפריצט פון אונטער'ן שמיץ.

אין מיטען דער שטראָף איז בלובשטיין געפאלען אין  
חלשות. דער פעלדשער האָט זי אַבגעמינטערט, געגעבען צום  
שמעקען ספירט—און מען האָט ווייטער געקאָטעוועט.  
בלובשטיין האָט זיך קוים אויפגעהויבען פון דער „קאָבילע“  
און אַוועק אין איהר איינצעלקאָמער.

אַבער אפילו אין איהר איינצעלקאָמער האָט זי אויך פון קיין  
רוה נישט געוואוסט.

— פלעג איך מיך נאָר עטוואָס בערוהיגען, פלעגט מען מיך  
באַלד אַרױסרופען: סאָנקע דאָס „גאָלדענע הענדטעל“. מיינסטו—שוין  
מסתמא אַ נייע צרה. ניין. ווייטער פאָטאָגראַפירען.  
דאָס פלעגט געטהאָן ווערען צוליב דעם אַרטיגען פאָטאָ-  
גראַף, וואָס האָט געמאַכט אַ סך געלד, פערקויפּענדיג די פאָטאָ-  
גראַפיעס פונ'ם „גאָלדענעם הענדטעל“.

מען פלעגט זי אַרױספיהרען אויפ'ן טורמע-הויף. אַרום  
איהר פלעגט מען אַרומשטעלען אַ דעקאָראַציע.

מען פלעגט זי אַוועקשטעלען נעבען דעם שמידאייזען, דער-  
ביי פלעגט זיין שמידען מיט האַמערס, נאָדזיראַטעלעס, און דער  
אַרטיגער פאָטאָגראַף פלעגט אַראָבנעהמען אַ מין סצענע, ווי אַזוי  
מען פערשמירט אין קייטען דאָס „גאָלדענע הענדטעל“.



דידאזיגע פאטאגראפיעס פלעגן פערקויפט ווערן אין די צעהנדליגער אויף די אלע שיפען, וואס פלעגן קומען אויף סאטמאר.

—אפילו אויף די אויסלענדישע שיפען פלעגט מען אויך קויפן. —אומעטום האט מען זיך אינטערעסירט מיט איהר, —האט מיר דערקלערט דער פאטאגראף, וואס האט מיר געבראכט א גאנצען צעהנדליג פאטאגראפיעס, וועלכע שטעלען-פאר, ווי מען שמידט זי.

—צו וואס האט איהר מיר געבראכט אזויפיל?

—אט מתנות פאר בעקאנטע. אלע ריזענדע נעהמען זיי שטענדיג צעהנדליגער ווייז.

דידאזיגע פאטאגראפיעס זענען מערקוירדיגע פאטאגראפיעס. און די מערקוירדיקייט זיערע ליגט דערין, וואס סאפיע בלוב-שטיין איז „גארישט עהנליך צו זיך“. וויפיל אונבעהאלפענעם גרימזאָרן דריקט-אויס דאס פנים. מיט וואס פאר א מין גאל און פערביטערונג זענען אָנגעפילט די געזיכטס-שטריכען! זי האט פערביטען די ליפ, פונקט ווי זי וואלט מיט אלע כחות איינגע-האלטען דאס זידעלוואָרט, וואס וויל איהר צראַכפאלען פון דער צונג. וואס פאר א מין בילד פון מענשליכער דערנידערונג!

—האט מען מיך דאס א ביסעל געמוטשעט מיט דידאזיגע פאטאגראפיעס, —זאגט סאפיע בלובשטיין.

א ספעציאליסטין אינ'ם ענין פון פליטה-מאכען, איז זי אנטלאָפּען מיט איהר איצטיגען מיטוואוינער—מיט באַגדאָנאָו'ן.

—אָבער שוין נישט געווען די אמאָליגע כחות, —זאגט זי מיט א ביטערן שמייכל. —געווען קראַנק. קאָן איך נישט געהן איבער'ן וואַלד. זאָג איך באַגדאָנאָו'ן: „נעהם מיך אויף די הענד, וועל איך אָברוהען“. האט ער מיך גענומען אויף די הענד, איז אליין אויך אויסגעמאטערט געוואָרען. קיין פה נישטאָ. „לאָ-מיר זיך צוועצען, —זאגט ער, —און אָברוהען א ביסעל“. האָבען מיר זיך אַנידערגעזעצט אונטער אַ בויס. און אין וואַלד איז אַ רעש, אַ געפילדער. עס קנאָקען די אַלטע צווייגען. מען יאָגט אונז... מען רינגעלט אונז אַרום...



באלד ווי זי איז אנטלאָפּען, האָט מען זיך געלאָפּט. האָט מען זי תיכף גענומען נאָכיאָגען.

איין אַטראַד האָט געטריבען די אנטלאָפּענע איבער'ן וואַלד. דער סמאָטריטעל מיט דרייסיג סאָלדאַטען איז געשטאַנען ביים ברעג וואַלד. פּלוצלונג האָט זיך בעוויזען פון וואַלד אַרויס אַ פיגור אין אַ זעלבערשען שינעל.

— שים!

דרייסיג ביקטען האָבען געגעבען אַ זאַלפּ, אָבער אין דער אייגענער מינוט איז די פיגור צוגעפאלען צו דער ערד. דרייסיג קוילען האָבען דורכגעפייט איבער איהר קאָפּ.

— שיסט נישט! שיסט נישט! איך גיב מיך אונטער! — האָט זיך דערהערט אַ פערצווייפּעלטער פרויען-קול.

דער „סאָלדאַט“ האָט זיך געוואָרפען צום סמאָטריטעל און געפאלען פאַר איהם אויף די קנייה.

— הרגעט מיך נישט!

דאָס איז געווען דאָס איבערגעטהאָנענע „גאָלדענע הענדטעל“. מיט וואָס בעשעפטיגט זי זיך אויף סאַכאַלין?

אין אַלעקסאַנדראָווסק, אין אָנאַר אָדער אין קאַרסאַקאָווסק, אין די אַלע שטעטלעך, וואָס זענען ווייט איינס פונ'ם צווייטען אויף הונדערטער וואָרסטען — אומעטום קאָן מען סאָנקען „דאָס גאָלדענע הענדטעל“.

די קאטאַרגע שטאָלצירט אַזוי ווי מיט איהר. זי האָט זי אפילו נישט ליב, אָבער דאָך בעציהט זי זיך צו איהר מיט דרך-ארץ.

— אַ באַבע, אָבער אַ קאָפּ!

איהר וואונדערליכער טאַלענט צו אָרגאַניזירען פערשידענע פערברעכערישע מעשים איז אויך דאָ נישט געגאַנגען לאיבוד.

די גאַנצע קאטאַרגע האַלט, אַז זי איז די הויפטשולדיגע אינ'ם מאָרד פון רייכען קרעמער ניקיטין און אין דער גנבה פון 56 טויזענד רובל ביי יורקאָווסקי'ן. די אויספאַרשונג פון

די ביידע פערברעכענס האָט געגעבען אַ סך חשדים געגען בלובשטיין,  
אַבער קיין איין בעווייז נישט!

אַבער דאָס איז געווען פריהער!

—איצט זענען די סאָפיע איוואַנאָווע קראַנק און זיי בע-  
שעפטיגען זיך נישט מעהר מיט קיין שום זאַכען,—האָט מיר דער-  
קלערט באַגדאַנאָוו, איהר מיטוואוינער.

אַפיציעל ווערט זי גערעכענט פאַר אַנ'אייגענטימערין פון  
אַ קוואַטערעלבעל.

זי מאַכט גרויסאַרטיגען קוואַס, האָט איינגעאַרדענט אַ קא-  
רוסעל, צוזאַמענגעשטעלט אַנ'אַרקעסטער פון פיר קאַלאַניסטען,  
אַבערפונען אווישען די בראַדיאַגעס עזיס אַ פּאָקסניק און גיט  
פאַרשטעלונגען, טענק, הוליאַנקעס.  
נישט-אַפיציעל...

—ווייס דער שוואַרציאַהר, וואָס זי טהוט,—האָט מיר גע-  
זאָגט דער סמאַטריטעל פון דער קאַלאַניע.—גאַנץ סאַכאַלין ווייס,  
אַז זי האַנדעלט מיט בראַנפּען, מאַכסטו אַבער אַ רעוויזיע, גע-  
פינסטו גאַרנישט, אויסער פלעשלעך מיט קוואַס.

אַלע ווייסען אויך, אַז זי קויפט און פערקויפט גע'גנב'עטע  
זאַכען, אַבער סיי די טאַג-רעוויזיעס און סיי די נאַכט-רעוויזיעס  
האַבען קיין שום רעזולטאַט נישט געגעבען.

אַט אַזוי ראַנגעלט זי זיך פאַר'ן לעבען, פאַר אָט דאָס  
אונגליקליך לעצט שטיקעלע פערברעכעריש לעבען.

זי שלאָגט זיך ווי אַ פיש אין וואַסער, טהוט-אַב פל דבר  
אסור, צו פערדינען צום לעבען פאַר זיך און כאַר איהר מיטוואוי-  
נער, ער זאָל האַבען מיט וואָס צו שפילען.

איהר אינטימסטער טרוים איז—אומקעהרן זיך צוריק קיין  
רוסלאַנד.

זי האָט מיך פערוואַרפען מיט פראַגען וועגען אָדעס.

—איך מיינ, אַז מען קאָן שוין מסתמא איצט נישט דער-  
קענען דיראָזיגע שטאָדט.

און אַז איך האָב איהר דערצעהלט, האָט זיך איהר אַרויס-  
געריסען אַ שווערער זיפץ.

—פונקט ווי איהר וואָלט מיר דערצעהלט פון אַ נייער וועלט... כאָטש מיט איין אויג אַ קוק טהאָן...

—סאָפיע איוואַנאָוונע האָבען שוין נישט וואָס צו קומען קיין רוסלאַנד, —האָט באַגדאָנאָוו איבערגעשלאָגען אינמיטען. —זיי האָבען דאָרט איצט נישט וואָס צו טהאָן.

דערדאָזיגער „מאָן פון דער בעריהמטהייט“ איז פאַר דער צייט פון מיין בעזוך נישט אָפגעטראָטען אויף אַ מינוט. ער האָט נאָכגעשפּירט יעדעס וואָרט פון זיין מיטוואוינערין, פונקט ווי ער וואָלט זיך געשראָקען, זי וואָל נישט ריידען אַזוינע זאַכען, וואָס מען בעדאַרף נישט.

עס האָט זיך געפיהלט, אַז צוליב איהם קאָן זי נישט ריי-דען, אַז ער דריקט זי ווי בליי און אַז זי דערעדט עפּיס נישט. —איך בעדאַרף אייך עפּיס זאָגען—האָט זי מיר איינמאַל, בשעת מיינעם אַ בעזוך, אַ שעפטשע געטהאָן. באַגדאָנאָוו איז גראָד אַרויס אויף אַ מינוט אין אַ צווייטען צימער.

און טאַקי אין דעם אַייגענעם טאָג איז געקומען צו מיר איהר „קאָנפידענט“, דער אייביגער קאָטאָרושניק-אינוואַליד ק. —סאָפיע איוואַנאָוונע בעשטימט אייך אַ ראַנדעוואו, —האָט ער זיך צולאָכט. —איך וועל אייך אָפּפיהרען און האַלטען וואָך, באַגדאָנאָוו וואָל זי נישט פאַקען.

איך האָב מיך בעגעגענט מיט איהר אין אַ הינטערגעסעל. —איך דאַנק אייך, וואָס איהר זענט געקומען. איך בעט אייך, איהר וואָלט מיר ענטשולדיגען, וואָס איך האָב אייך בעאונ-רוהיגט. איך האָב אייך געוואָלט עפּיס זאָגען, אָבער פאַר איהם קאָן מען נישט. איהר האָט דאָך געזעהן, וואָס דאָס איז פאַר אַ מענש. האָב איך דען געהאַט געשעפטען מיט אַזוינע מענשען? אָבער איצט... אַ גראָבער, נישט געבילדעטער מענש. אַלץ, וואָס איך פערדין, פערשפּילט ער און פערהוליעט. שלאָגט, פייניגט מיך...! נאָר וואָס איז דאָ צו ריידען וועגען איהם.

אויף די אויגען האָבען זיך איהר בעווייזען טרעהרען.

—וואָלט איהר איהם אפשר אַוועקגעוואָרפען.

—איך קאָן נישט. איהר ווייסט דאָך, מיט וואָס איך בע-

שעפטיג מיך? עסען, טרינקען דארף מען. קאָן מען דען ביי מיי-  
נאָ געשעפטען אויסקומען, אָהן אַ מאַנסביל? איהר ווייטט דאָך.



דאָס גאלדענע הענדעל סאָפיע בלומשטיין.



וואָס פאַר אַ מענשען מיר האָבען דאָ. אָבער פאַר איהם האָט מען מורא. פאַר אַפעהרציגער קאָן ער דער'הרג'ענען וועמען איהר ווילט. איהר זאָגט, אַוועקגעהן פון איהם... ווען איהר וואָלט געוואוסט, איך האָב זי נישט אויסגעפרעגט. איך האָב געוואוסט, אַז באַגאַנאָוו איז געווען איינער פון די בעשולדיגטע אין ניקיטנס מאָרד און אין דער גנבה ביי יורקאָוסקי'ן.

איך האָב געקוקט אויף דערדאָזיגער אומגליקליכער פרוי, וואָס טרעהרען זענען איהר אַרויסגעטראָטען אויף די אויגען, ווען זי האָט זיך דערמאָהנט אין די איבערגעטראָגענע בעליידיונגען. וואָס איז דאָ מעהר: געוועהנליכע צוגעפונדענקייט אָדער אַ געפּיחל פון יד-אחת, אַז מען האָט צוזאַמען אָבגעטהאָן אַ שטיקעל אַר-בייט?

—איהר האָט מיר עפּיס געוואָלט זאָגען?

זי האָט באלד געענטפערט:

—וואָרט, נאָר, וואָרט-נאָר, לאָמיר קומען צו זיך... איך האָב שוין אַזוי לאַנג נישט גערעדט וועגען דעם... איך האָב נאָר גע-טראַכט, אַלץ געטראַכט, אָבער ריידען האָב איך מיך נישט דער-וועגט. ער לאָזט נישט... געדענקט איהר, איך האָב געזאָגט, אַז מיר וויל זיך קיין רוסלאַנד... איהר וואָלט איראזי געקאָנט מיינען, אַז ווייטער וועגען דידאָזיגע עסקים... איך בין אָבער שוין אַלט, איך האָב שוין מעהר קיין כח נישט... איך וואָלט נאָר געוואָלט זעהן די קינדער...

און ביי דעם וואָרט האָבען זיך איהר גענומען גיסען די טרעהרען ווי באָב.

—איך האָב דאָך צוויי טעכטער. איך ווייס אָבער נישט, צי זיי לעבען אָדער נישט. איך האָב פון זיי קיין שום ידיעה נישט. זיי מוזען זיך מסתמא שעמען מיט אַזאַ מאַמען און אפשר זענען זיי געשטאַרבען... וואָס איז מיט זיי? איך ווייס נאָר, אַז זיי זענען אַרטיסטקעס. אין דער אָפּערעטקע. גאָט אין הימעל! געוויס, ווען איך וואָלט געווען דאָרטען, וואָלטען מיינע טעכטער קיינמאָל נישט געווען קיין אַרטיסטקעס.

אָבער נישט איילט מיט'ן שמייכלען איבער דערדאָזיגער

פערברעכערין, וועלכע וויינט דערויף, וואָס איהרע טעכטער ווע-  
נען אַרטיסטקעס.

קוקט זיך נאָר צו, וויפיל ליידען עס דריקען-אויס איהרע  
אויגען.

— איך ווייס, וואָס עס טרעפט מיט דיאָזיגע אַרטיסטקעס,  
אָבער איך וואָלט נאָר וועלען וויסען, צי זיי לעבען אָדער נישט.  
זוכט זיי אָפּ, דערוויסט זיך, וואו זיי זענען. פערגעסט מיך נישט  
דאָ, אויף סאַכאַלין. גיט מיר צו וויסען. דעפעשירט מיר. כאַטש  
בלויו דאָס— צי זיי לעבען, מיינע קינדער, אָדער נישט... איך  
האָב שוין, קיין סך נישט צו לעבען. וויל איך כאַטש וויסען  
פאַר'ן טויט וואָס איז געוואָרען מיט מיינע קינדער— צי זיי לע-  
בען... און אפשר זענען זיי געשטאָרבען... דאָ וועל איך קיינמאָל  
נישט וויסען, נישטאָ ביי וועמען צו פרעגען, מיט וועמען צו  
ריידען...


קיין ראָקאמבאָל אין אַ קליידעל איז שוין די נישט געווען.  
נעבען מיר האָט געוויינט אַנאַלטע מיטער איבער איהרע  
אומגליקליכע קינדער.

די טרעהרען, צוזאַמענגעמישט מיט די פאַרבען, האָבען אין  
מוציגע שטראָמען גערונען איבער איהרע צוקנייטשטע באַקן.  
אַ, פערשאַלטענע אינוועל, וואו עס איז פאַרהאָן אַזויפיל  
צער !

## פאַלוליאַכאַוו.

די רציחה אין לוגאַנסק, וואו די גאַנצע פאַמיליע אַרצימאָ-  
וו'טש איז אויסגעשאַכטען געוואָרען— איז איינס פון די שרעקליכ-

סטע פערברעכענס פאַר דער לעצטער צייט.  
מיט דער כּונה צו בערויבען זענען געטויט געוואָרען: דער



מיטגליד פון דער געריכטספאלאטע ארצימאָוויטש, זיין ווייב, זייער אַכט־הריגען זוהן, דער סטרוזש און די קעכין.

מען האָט מיך מתרה-געווען, אז פּאָלליאַכאָוו מאַכט „אַ וואונדערליך סימפּאָטישען איינדרוק“ און דאָך האָב איך קיינמאָל נישט איבערגעלעבט אַזאַ שרעקליכע צוטרויסלונג, ווי דאָסמאָל, ווען איך האָב דערוועהן פּאָלליאַכאָוו'ן.

—מען האָט געבראַכט פּאָלליאַכאָוו'ן פון דער קייטענטור-מע!—האָט געמאָלדען דער נאָדויראַטעל.  
—זאָל ער אַריין.

איך האָב געמאַכט עטליכע שריט צו דער טהיר—אַנטקעגען דעם „בעריהמטען“ רוצח און אָבגעטראָטען צוריק.

אין טהיר האָט זיך בעוויזען אַ יונגע־רמאַן פון מיטעלער וואַקס מיט קאַשטאַנען-ברוינע האָהר, מיט אַ קליין בערדעל, מיט סימנים פון אָנגעבוירענער גראַציע, אפילו אונטער די אַרעסטאַנט-טישע קליידער און מיט ברוינע וואונדערליך-שענע אויגען.

איך האָב קיינמאָל נישט געזעהן קיין ווייטערע, קיין האַר-ציגערע אויגען.

—איהר זענט... פּאָלליאַכאָוו?—האָב איך נישט-ווילענדיג געגאַפּט.

—יאָ-ס!—האָט ער געענטפּערט און זיך פערנויגט.

און אַ קול האָט ער געהאַט אויך אַזאַ ווייכען, אַן אָנגענעה-מען, אַ סאַמעטענעם, אַ גוטען און אַ האַרציגען. אויך אַזאַ כּשופּ-דיגער, ווי זיינע אויגען.

אין זיין גאַנג, אין זיין ווייכער עלאַסטישער גאַנג, איז גע-לעגען עפּיס פון אַ קאַץ.

פּאָלליאַכאָוו געהערט צו דער צאָהל „עכטע פערברעכער“, צו די אמת'ע ראַטען-פערברעכער, וואָס אפילו איך סאַבאַלין זע-זען זיי וועניג פאַרהאַן. דאָס זענען עכטע דעמאָנס צווישען מענ-שען, טיגרעס צווישען חיות.

איך האָב לאַנג און אַסך דערנאָך געשמעסט מיט פּאָלו-ליאַכאָוו'ן, און איך האָב מיך בשום אופן נישט געקאָנט בעפרייען פון אַ מין סימפּאָטיע-געפיהל צו איהם, וואָס דערדאָזיגער מענטש



האַט דערוועקט אין מיר. איך האָב מיך דערמאָהנט אָן אַנאָפּי-ציר פון וולאָדיוואָסטאָק, וואָס האָט זיך איינגעלעבט מיט אַטי-גערל, ווי מיט אַ קאַץ, און ער האָט געוויינט מיט ביטערע טרעה-רען, ווען דאָסדאָזיגע טיגערל איז אויסגעוואָקסען און מען האָט איהם בעדאַרפט דערשיסען.

פּאָלוליאַכאָווס קול גיסט זיך אין נשמה אַריין, זיינע אוי-גען פער'כשוּפֿען אייך, פון איהם וועהעט מיט אַוויפּיל האַרציג-קייט. און אַסך צייט בעדאַרף מען האָבען, מען זאָל זיך כאַפּען, אַז דערדאָזיגער מענש איז אָנגעפּראָפּט בלוז מיט סענטימענטאַלי-טעט, און נישט מיט געפּיהלען.

אַבער באלד ביים ערשטען איינדרוק, וואָס ער מאַכט אויף אייך, פּיהלט איהר צו איהם פולען צוטרוי, און איך פערשטעה, פאַר וואָס די אונגליקליכע פרוי אַרצימאָוויטש האָט זעהר פערטרויליך גערעדט מיט איהם, בשעת ער איז אַריין צו איהר אין צימער, און האָט זיך גאַרנישט געשראַקען פאַר איהם.

— אַזאַ מענש קאָן דען דער'הרג'ענען ?

פּאָלוליאַכאָוו איז נאָך נישט אַלט קיין דרייסיג יאָהר. ער איז אויסגעוואָקסען אין דער איבערצייגונג, אַז ער וועט לעבען רייך. געהאָדעוועט האָט ער זיך ביי אַ פעטער, אַנאָלטען רייכען סוחר, וואָס פלעגט איהם שטענדיג זאָגען :

— וועל איך אַוועקשטאַרבען, איז דאָס אַלץ דיינס.

פּאָלוליאַכאָוו האָט זיך נישט לאַנג געלערנט אין אַ שול, אַבער די אמת'ע דערציהונג וואָט ער בעקומען אין שאַנדהויז. צוגענומען איהם פון דער שול, האָט איהם דער פעטער אַוועקגעשטעלט אין קראָם, ער זאָג זיך פון קינדווייז-אָן צוגע-וועהנען צו מסחר. האָבען די פריקאָזטישקעס אָנגעהויבען קאַליע מאַכען דעם בעל-הבית פלימעניק, פדי זיי זאָל זיין הענדטיגער צו גנב'ענען.

צו 12 יאָהר האָט מען איהם שוין אָנגעהויבען שלעפּען אין די שאַנדהויזער. פּאָלוליאַכאָוו איז געווען אַ שענער יונגעל און טרויען האָבען איהם געצערטעלט און געבאַלעוועט. — געוויס, האָב איך זיי נישט בעדאַרפט. אַבער איך האָב

ליב געהאט צו געהן אהין. אלע טאָג פלעגן די פריקאזטשיקע-  
זאָגען, אז היינט גריסט דין די און די און בעט, מיר וואָס  
לען דין ברענגען אהין.

דעם יונגעל איז דאָס זעהר געפעלען געווען, און ער פלעגט  
שלעפען פון קאסע, צו געהן אהין.

—מוזיק, טענץ, פרויען—דאָס האָב איך זעהר ליב!—זאָגט  
פאָלוליאַכאָוו מיט אַ שמייכל.

אָזוי זענען אַוועק אַ יאָהר פינף. פֿרי די פריקאזטשיקעס  
זאָלען אויפהערען צו גנב'ענען, האָט דער פעטער גענומען אין  
געשעפט אַריין אַ קאַסירין. פאָלוליאַכאָוו האָט פערפיהרט דאָסדאָ-  
זיגע יונגע מיידעל און זי האָט אָנגעהויבען גנב'ענען פאַר איהם.

—פלעג איך מיך צו'חנפה'ענען צו איהר: נעהם, נעהם פון  
קאסע. פלעגט זי גנב'ענען פאַר מיר, פלעג איך געהן אהין, צו  
מינע און איבערקעהרען דאָרט אַוועלט.

פון דערדאָזיגער קאַסירין האָט פאָלוליאַכאָוו אָנגעהויבען  
צו האַסען פרויען.

—פאַר זייער שוואַכקייט, פשוט אַ חרפה! אַלץ, וואָס דו  
וויילסט, יודלען זיי טהאָן, גיב זיי נאָר אַ קוש. פונקט ווי חיות.  
פרויען זענען איהם אינגיכען נמאס-געוואָרען.

—געפעלט זי דיר, חנפה'סטו זיך צו צו איהר, דערנאָך  
אַבער הויבט-קאָן עקלען פון איהר. אויך אַזאָ בלאָטע, ווי אַלץ.  
פונקט ווי הינד: אָנגעבראַכען די ביינער, אַבער עטוואָס אַ גלעט  
געטהאָן, און דאָס לאַשטשעט זיך פון דאָסניי.

ביי פאָלוליאַכאָוו'ס אויסערליכקייט קאָן מען גלויבען אין  
זיין גרויסען און שנעלען ערפאָלג ביי פרויען.

—און נמאס זענען זיי מיר אַבער לעבען אָהן זיי, פיהל איך,  
קאָן איך אויך נישט. צוקאכט בין איך געווען אויף זיי.

פאָלוליאַכאָוו האָט געהאָט גרויס פערגעניגען צו פייניגען,  
מיטשען, אָנטהאָן יסורים די אלע פרויען, וואָס פלעגן זיך פער-  
ליבען אין איהם.

אַז ער איז אַלט געוואָרען אַכטצעהן יאָהר, האָט זיך דער  
פעטער געכאַפט, אַז מען בע'גנב'עט איהם, האָט ער אַרויסגע-

טריבען די קאסירין און אדורכגעיאָגט פּאָלוליאַכאָו'ן פון שטוב.  
האָט זיך פּאָלוליאַכאָו פשוט אַריינגעלאָזט אין גנבות, אָבער  
„נאָך נישט געקאָנט די מלאכה“, האָט מען איהם קירצליך גע-  
פּאַקט און אַריינגע'ישב'ענט אין טורמע. דאָס איז געווען פאַר  
איהם אַ מין אוניווערזיטעט.

— דאָ האָב איך דערזעהן אַזוינע מענשען, וואָס מיר איז  
גאַרנישט געקומען אויפ'ן זינען, אַז אַזוינע זענען פאַרהאַן אויף  
דער וועלט. וואָס האָב איך פריהער, איידער דער פעטער האָט  
מיך אַדורכגעטריבען, גע'גנב'עט! אויף ברויט און אויף קוואַס! און  
דאָ, קאָן מען זאָגען, האָט זיך פאַר מיר געעפענט אַ גאַנצע וועלט.  
מען קען גנב'ענען און לעבען. און דאָס גאַנצע לעבען וועט בע-  
שטען פון שמחות און פערגעניגען.

פון טורמע איז פּאָלוליאַכאָו אַרויס מיט אַ סך בעקאָנט-  
שאַפטען, מיט ידיעות פון דער גנבים-פּראָפעסיע, און פון דע-  
מאָלט-אַן איז זיין לעבען אַוועק אויף איין-און-דעמוזעלבען שטיי-  
גער: נאָך אַ געלונגענער גנבה אַוועק אין שאַנדהויז, געהוילעט  
דאָרטען; אין איהם פלעגט זיך פערליבען עפּיס אַ מיידעל, פלעגט  
ער ווערען איהר „קאָטער“. יעדע קאָפּיקע פלעגט זי איהם אַוועק-  
געבען. געבעטען, גע'גנב'עט פאַר איהם געלד. פלעגט איהם דער-  
נאָך דאָס מיידעל גמאס-ווערען, פלעגט ער ווידער געהן אויף אַ  
„בוטער גנבה“, פעהוילען דערנאָך דאָס געלד אין אַ צווייטען  
שאַנדהויז און זיך פערדרעהען מיט אַנ'אַנדער מיידעל.  
דערביי בעדאַרף מען בעמערקען, אַז פּאָלוליאַכאָו טרינקט  
כמעט גאַרנישט.

— נו, איז מיר דאָס לעבען געפעלען געוואָרען. אַלץ אַרום  
איז פעהליך, מען הוילעט און נישטאָ קיין שום זאָרג אויפ'ן קאָפּ.  
דו געהסט-אַרום ווי אין טשאַד. זיי טרינקען און דו ביזט שכור?  
דאָסדאָזיגע טשאַד-לעבען פלעגט פון צייט-צו-צייט איבער-  
געריסען ווערען און ער פלעגט אַריינגע'ישב'ענט ווערען אין  
טורמע פאַר אַ פערדאכט אין אַ גנבה.

— און פריהער, פּאָלוליאַכאָו, זענט איהר בעגאַנגען אַ

מאָרד!



— איין מאל נאָר, צופעליג. ציינאָכט איז דאָס געוועזן, בשעת אַ נישט געראַטענער גנבה. מען האָט זיך געיאָגט נאָך מיר. האָבען זיי שוין אַלע אויפגעהערט, אָבער איין סטרוש איז מיר אַלץ נאָכגעלאָפּען. איך דורך אַראָוי, ער דורך אַראָוי, איך דורך אַפאַרקאָן, ער דורך אַפאַרקאָן. „וויאָס, שרייט ער, — וועסט זיך נישט אַרויסדרעהען“, בין איך אַריין אין גריהמצאָרן. אָט אַ כּאָלערע! איך האָב דאָך נישט גע'גנב'עט, טאָ וואָס ווילסטו נאָך? ניין, ער מוז אַריינזעצן אַ מענישען. האָב איך איהם בוגעלאָזט נעהנטער. אַרעוואָלוער האָב איך געהאַט — אָהן איהם האָב איך זיך פון אָרט נישט געריהרט — האָב איך זיך אומגעקעהרט און אויסגעשאַסען. האָט ער אַ מאַך געטהאָן מיט די הענד און אַ פּאַל געגעבען... דערנאָך האָב איך געלייענט אין צייטינג, אַז עפּיס אַ סטרוש איז דער'הרג'עט געוואָרען דורך אַנ'אומבעקאַנ-טען פערברעכער. דאָ האָב איך מיך ערשט דערוואוסט, ווי ער הייסט. נישט ער האָט מיך געקאָנט, נישט איך איהם. אָבער ער האָט מיך געוואָלט אַריינזעצן אין טורמע, האָב איך איהם דער'הרג'עט. וואָלט איך געהאַט דערפון עפּיס אַ פעולה, גאָרנישט! אַ וואונדערליכע וועלט! איינער יאָגט זי סתם נאָך אַ צווייטען, און דער צווייטער דער'הרג'עט סתם דעם ערשטען. פונקט ווי ווילדע וועלף.

דאָסדאָזיגע „וועלפישע לעבען“ איז פּאָלוליאַכאָוו'ן נמאס-געוואָרען.

— מען דאַרף בעקומען 25 טויזענד און אָנהויבען לעבען ווי אַ מענש. איך האָב אָנגעהויבען בענקען נאָכ'ן מסחר — וואָלט מען דאָך אָבער געכאַפט, פּאָלוליאַכאָוו? — פאַרוואָס געכאַפט? אין אַ פרעמדער שטאָדט, אויף אַ פרעמדען פּאַספּאָרט, אַלץ וואָל זיין פּשר שבּפּשר — קאָן מען לע-בען, וועניג מענשען לעבען אַזוי אין רוסלאַנד? מיר אין די טור-מעס ווייסען דאָס בעסער!

— אָבער פאַרוואָס בלויז 25 טויזענד?

— אַזוי האָב איך שוין בעשלאָסען — 25 טויזענד!  
אָט די „עכטע ראַסען-פערברעכער“ זענען מערקווירדיגע.



אליינהיפנאָטיווער. אַריין אין קאָפּ אַ פאַנטאַסטישע ציפער, אַ שטייגער, 25 טויזענד רובל, לעבען זיי שוין אונטער דעמדאָזי-גען היפנאָז. האָבען זיי אַ קלענערע סומע:  
--ניין. איך בעדאַרף האָבען צום איינאַרדנען זיך 25 טוי-זענד.

און אזוי לעבען זיי און אַרבייטען בלויז אונטער דער ווירקונג פון דעמדאָזיגען היפנאָז. צוליב איהם וועלען זיי פאַר-קין זאך אין דער וועלט זיך נישט אָבשטעלען.  
--פלעגט איהר, פאָלוליאַכאָוו, נעהמען אַמאָל גרויסע טו-מעס אריף?

--אויף קליינע סומעס פלעג איך נישט געהן. איך פלעג זוכען געלד, אָבער נישט סתם שלעפּען, וואָס עס זאָל קומען צו דער האַנד. איך פלעג נעהמען טויזענדער.  
--נו אויף וואָס פלעגט איהר זיי פטר'ן?  
--איך פלעג אַרומפאָרען איבער די שטעדט און פערהו-ליען.

--פאַרוואָס האָט איהר נישט געקליבען בעסער, ביז עס וואָלט זיך אָנגעזאַמעלט אַ סומע פון 25 טויזענד?  
--קיין געדולד נישט געווען. איך האָב סתם קיין שום גע-דולד נישט צו קיין זאך. אָבער איך האָב בעשלאָסען: נעהמען 25 טויזענד רובל און מיט אַמאָל איבערבייטען דעם שטייגער לעבען. אונגעדולדיגקייט--דאָס איז זייער אַ כאַראַקטעריסטישער שטריך. זיי זענען אונגעדולדיג אין אַלץ, אפילו ביים בעגעהן אַ פערברע-כען. צוליב אונגעדולדיגקייט בעגעהן זיי, לויט זייער שטאַנד-פונקט, מאַסען פעהלערן. צוליב וועלכע זיי פאלען דערנאָך אַריין. איך ווייס, צום ביישפּיל, דעם מאָרד פונ'ם באַנקיר ליוושיץ אין אָדעס.

די רוצחים זענען געווען אין זעהר אַ גינסטיגער לאַגע. צווי-שען האָט זיך געפונען אַ ספּעציאַליסט צו עפענען קאַטעס, וואָס איז געריהמט צווישען גנבים, וואָס האָט זיך קונה-שם געווען דורך זיינע מעשים אין רוסלאַנד, טערקיי, רומעניען, גריכענלאַנד, מצרים.

דידאָזיגע לייט זענען געקומען גנב'ענען אפילו אָהן גע-  
צהר. זיי האָבען געקאָנט עפענען די קאָסע, אַרױסנעהמען דאָס  
גלד, פערשליסען די קאָסע צוריק און אַוועקגעהן. די דינער-  
שאַפט איז געווען מיט זיי יד-אחת. אָבער דער אַלטער באַנקיר  
איז דאָסמאָל לאַנג נישט איינגעשלאָפען און געלייענט אַ בוך.  
און די מערדער האָבען זיך געוואָרפען אויף איהם, דערשטיקט  
זייהם „און אַנטלאָפען געוואָרען, נישט אַגריהרענדיג אפילו די  
קאָסע. דער „ספעציאַליסט“ האָט זיך דערשראָקען פאַר'ן מאַרד  
און איז אַנטלאָפען דער ערשטער.

— פאַרוואָס האָט איהר דער'הרג'עט דעם אַלטען?—דאָס איך  
געפרעגט דעם דערשטיקער טאָמילינע'ן.

— קיין געדולד שוין נישט געהאַט. איז אַלץ. נישט איינ-  
געשלאָפען. — האָט טאָמילין געענטפערט און געדריקט מיט די  
אַקסלען.

און אין דער צייט, ווען פאָלוליאַכאָו האָט געברענגט פון  
אונגעדולט, זיך קיין אָרט נישט געפונען, געוואָרפען זיך פון איין  
שטאָרט אין אַ צווייטער און „אין חלום געזעהן אפילו אַנאָדער  
לעבען און אַנאָיגען געשעפט“—אין דער אייגענער צייט איז ער  
זיך צונויפגעקומען מיט אַ יונגער דינסט פיראַושקאָוואַ און מיט'ן  
רויבער קאָזייעוו, וואָס פלעגט אויך געהן אויף גרויסע גנבות.

פאָלוליאַכאָו האָט געוואוינט מיט פיראַושקאָוואַ אין איי-  
נער פון די דרום-שטעדט, און קאָזייעוו פלעגט אַרומפאָהרען און  
אויסקוקען, צי מען קאָן נישט מאַכען ערגעץ אַרעכטע מטבע.  
זיין אָט בעקומט פאָלוליאַכאָו אַדעפּעש פון קאָזייעוו'ן, פון לר-  
גאַנסקי:

— „קומט ביידע צופאָהרען. פאַרהאָן אַ סוחר. מען קאָן  
עפענען אַ געשעפט“.

די אַרצימאָויטשעס האָט אַוועקגע'הרג'עט דער אייגענער  
שאַנק, וואָס דער פערשטאַרבענער אַרצימאָויטש האָט עפּיס גראָד  
פלוצלונג אויסגעשריבען.

דער עולם אין לוגאַנסק האָט שטאַרק געשמועסט וועגען  
דער געקויפטער קאָסע. מען האָט געשמועסט, אַז אַרצימאָויטש

הָאָט בעקומען אַ געוואָלטיגע ירושה.

—אָנישט, צו וואָס בעדאַרף ער קאָסעס קויפֿען? אַלע קי-  
מען-אויס אָהן קאָסעס און ער גאָר אין מיטען דעריבען, אַ קאָסע.  
לוגאַנסק האָט אויך גענוי בעשטימט די סומע פֿון דער  
ירושׂה: 70 טויזענד רובל.

דידאָזיגע קלאַנגען זענען דערגאַנגען צו קאָזיעוויץ, וואָס  
איז געקומען אין לוגאַנסק אַשמעק טהאָן: „צי איז עפֿיס דאָ  
פֿאַרהאָן?“ און ער האָט תּיכף דעפֿעשירט פֿאַלוליאַכאָוויץ.

אַלץ איז געווען גינסטיג פֿאַר'ן פֿערברעכען.

די אַרצימאָוויטשעס האָבען אַקוראַט צו דער צייט אָבגע-  
זאָגט דאָס דינסטמיידעל. און אין דער קליינער שטאָדט איז עס  
באַלד בעקאַנט געוואָרען די געקומענע גנבים. פֿאַלוליאַכאָוויץ האָט  
זיי צוגעשיקט פֿיראַזשקאָוואָן. יענע האָבען זי צוגענומען.

—און פֿיראַזשקאָוואָ איז געווען גרייט צו געהן אין פֿייער

און אין וואָסער פֿאַר מיר.

האָט פֿיראַזשקאָוואָ געדינט ביי די אַרצימאָוויטשעס און  
פֿאַלוליאַכאָוויץ מיט קאָזיעוויץ האָבען געוואוינט אין שטאָדט, ווי  
צוויי געקומענע סוחרים, וואָס ווילען עפֿענען עפֿיס אַ געשעפֿט.

איז עס געווען אַרציחה מיט אַ פֿאַראויס-בעשטימטער כּונה  
אָדער—ווי דאָס געשיהט אָפט—אַ רויב-אַקט, וואָס האָט זיך אונ-  
געריכטערהייט פֿערענדיגט מיט אַ מאָרד?

—מען בעדאַרף נישט זאָגען קיין ליגען. איך האָב באַלד  
געזעהן, אַז אָהן אַ „פֿערברעכען“ וועט מען דאָ נישט אויסקומען:  
צופֿיל מענשען אין שטוב, קאָזיעוויץ האָט עפֿטער געזאָגט: „אפשר  
זאָלען מיר אַוועקפֿאַהרען? ס'וועט גאָרנישט זיין!“ אָבער איך  
האָב מיך איינגעשפֿאַרט: „ווען וועסטו נאָך קאָנען פֿאַקען 70  
טויזענד רובל?“

פֿיראַזשקאָוואָ פלעגט עפֿטער לויפֿען שטילערהייט צו פֿאַ-  
לוליאַכאָוויץ:

—דער באַרין צעהלט געלד, אַז ער געהט צו דער קאָסע,  
פֿערשפֿאַרט ער די טהיר. האָב איך מיך אַמאָל אַריינגערוקט אַהין,  
אַזוי ווי איך וואָלט דאָרט עפֿיס בעדאַרפט נעהמען, האָט ער אַ

ברום געטהאָן: „וואָס דרעהסטו זיך דאָ אַרום! אַרײַם פון דאָנען!“ קענטיג, אַז זיי האָבען אַסך געלד. די קעבין און דער סטרוש זאָגען אויך, אַז אַסך. די שליסלען ליגען שטענדיג ביי איהר. געהט זי שלאָפען, לעגט זי זיי אַנידער אָנטער'ן שיסען. אויף די בעלי-הבתים האָט פיראַזשקאָוואַ קיין גוטס נישט גערעדט.

—די פריצ'טע איז אַ גוטע. אָבער דער באַרין זאָל גאָט אויסהיטען. איז עפּיס נישט אַזוי, מאַכט ער קולות און זידעלט זיך. אַ גאַנצען טאָג לויף איך אַרום און סטאַרע זיך, אָבער ער מאַכט גוואַלדען און זידעלט זיך מיט מאַוס'ע ווערטער אָהן אַ שום סבה.

—דאָס בלוט פלעגט מיך אויפּקאָכען פון דיִדאָזיגע מעשיות! —דערצעהלט פּאָלוליאַכאָוו. —איך האָב מיך קיינמאָל נישט געזי-דעלט מיט אַזוינע ווערטער... פון פּאָלוליאַכאָוו'ן האָט באמת קיינער אין טורמע נישט געהערט אַ מאַוס זידעל-וואָרט.

—איך האָב פיינט די מענשען, וואָס זידלען זיך! איך האָב עס טיילמאָל בעמערקט ביי דיִדאָזיגע טיפישע „עכטע“ פערברעכער. בעזיצט עמיץ פון זיי עפּיס אַ גוטע מידה, עקט זיך די וועלט. דעמאָלט פּאָדערן זיי, אַז די גאַנצע וועלט זאָל אויך בעזיצען דיִדאָזיגע מידה, און טאָמער האָט זי, חלילה, עמיצער נישט, זעהט עס זיי אויס, ווי אַ שרעקליך, אונפּערגיב-ליך פערברעכען: „וואָס איז דאָס פאַר אַ מענש?“

—פאַרוואָס זידעלט ער מענשען? אַ מיידעל דינט, אַרבייט און ער זידעלט זי. דערפאַר, וואָס זי איז קלענער פון דיר, זידעלטו זי? מענשען פאַר מענשען האַלסטו נישט?

פּאָלוליאַכאָוו האָט ביי אַלעמען אויסגעפרעגט, וואָס איז דאָס פאַר אַ מענש דער אַרצימאָוויטש און האָט, אפּנים, מיט שמחה געהערט, אַז דאָס איז אַ גראָבער מענש.

אין פלוג האָט ער זיך אויפּגעהעזעט געגען אַרצימאָוויטש'ן. פּאָלוליאַכאָוו האָט זיך אפשר געשראָקען פאַר זיין אייגענער גוטס-קייט. מיט איהם איז שוין געווען אַזא פאַל. אַ בעוואָפּענטער האָט



עד זיך איינמאָל ביינאַכט אַריינגעריסען אין אַ פרעמדער וואוי-  
נונג מיט דער כונה אויסצושעכטען די גאַנצע פאַמיליע.

—אָבער עס האָט מיר באַנג געטהאָן. איך האָב מיך עפּיט  
געשראַקען צוצושטערען אַ פרעמד לעבען. צו וואָס זאָל איך אונ-  
שולדיגע מענשען דער'הרג'ענען?

האָט ער בעדאַרפט אויסגעפינען עפּיס אַ „הטא“ אויף אַר-  
צימאָוויטש'ן, פיינט האָבען איהם.

—נו, און אז פיראַזשקאָוואַ און אַלע וואָלטען זאָגען, אז אַר-  
צימאָוויטש איז אַ גוטער מענש, וואָלטו איהם דער'הרג'עט?

—איך ווייס נישט... אפשר... און מעגליך, אז די האַנד  
וואָלט זיך גאָרנישט אויפגעהויבען...

—נו, גוט. אַרצימאָוויטש איז געווען אַ מענש אַ גראָבער.  
אָבער די איבעריגע מענשען זענען דאָך געווען גוטע... טאָ פאַר-  
וואָס זיי?

—זיי שוין דערנאָך... אז מען פאַלט-אַריין אין גרימצאָרן...  
איינעם דער'הרג'עט, בעדאַרף מען אויך די איבעריגע... אָבער פון  
איהם האָט מען בעדאַרפט אָנהויבען.

ערב דעם מאָרד, אין אַווענד, האָט פאָלוליאַכאָו אַרומגע-  
בלאָנקעט פאַרביי אַרצימאָוויטשעס הויז.

—איך האָב געוואָלט אַ קוק טהאָן אין אַ לאַדען-שפאַלט:  
אַליין זעהן דעם פלאַן פון די חדרים.

אין דער אייגענער צייט איז אַרצימאָוויטש אַרויס פון זיין  
הויפטהירעל.

—האָב איך מיך בעהאַלטען.

דערזעהן אינדערפינסטער, ווי אַ מענש האָט דורכגעשלייכט,  
האָט אַרצימאָוויטש אַ געשריי געטהאָן:

—וואָס פאַר אַ זשוליקעס דרעהען זיך דאָ אַרום?

און אַרויסגעוואָרפען אַ מאוס זידעלוואָרט.

האָט ער גערעכענט, אז אין דערדאָזיגער מינוט געפינט זיך  
ביי אַ צוויי טריט פון איהם זיין מערדער און אז אַט דער וואָק-  
לענדיגער מערדער בעדאַרף נאָר האָבען איין טראָפּענדעל-ער  
זאָל זיך קאָנען אינגאַנצען בעשליסען?

—אַלצאיינס, ווי ער וואָלט מיר דערלאָנגט איבער דער  
מאָרדע!—נאָגט פאָלוליאַכאָוו.—מיך האָט אפילו אָנגעהויבען טרוי-  
סלען פון קעלט. ער ווייס דאָך נישט, ווער עס געהט און צו  
וואָס מען געהט—און שוין זידעלס ער זיך. וויל בעליידיגען. און  
טאָקי דאָ האָב איך איהם פיינט בעקומען, ווי אַ בלוטיגען שונא.  
פאָלוליאַכאָוו האָט זיך אומגעקעהרט פון זיין אויסשפירונג  
מיט דעם פעסטען בעשלוס צו דער'הרג'ענען אַרצימאָוויטש'ן  
און נישט שפעטער פון מאָרגען.

—איצט איז עס מיר שוין געווען לייכט צו טהאָן.  
פיראָזשקאָוואַ האָט נאָך פרייהער בעקענט דעם סטרוזש מיט  
פאָלוליאַכאָוו'ן און קאָזייעוו'ן.

קאָזייעוו, וואָס האָט נאָך אַלץ גערעכענט, אַז דאָ ווערט  
צוגעגרייט בלויז אַ גנבה, האָט „פערוואָרפען אַ נעץ“—זי וויל  
דער סטרוזש אפשר צוהעלפען. יענער איז מרודה-געוואָרען.

—מיר האָט שטענדיג געעקעלט פון דעמדאָזיגען סטרוזש!—  
נאָגט פאָלוליאַכאָוו,—נו, מיר זענען פרעמדע מענשען. אָבער איהם  
טרויט מען זיך אָן אין אַלץ. דינט ביי מענשען און איז קאָפּא-  
בעל צו טהאָן געגען זיי, וואָס מען וויל: זאָג איהם נאָר עפּיס  
צו. דאָס איז שוין איין מאָל אַ פאָלק;

—נו, און פיראָזשקאָוואַ? פיראָזשקאָוואַ האָט דאָך אויך גע-  
דינט און די אַרצימאָוויטשעס האָבען איהר אויך געטרויט?  
—האָט מיר טאָקי פון פיראָזשקאָוואַ'ן אויך געעקעלט. מיר  
האָט פון אַלעמען געעקעלט... זי איז אפילו געגאָנגען פון ליבע,  
אָבער דאָס איז אויך מאוס. וואָס איז דאָס פאַר אַ מענש? גיסט  
איהם אַ גלעט, וועט ער זיך וואַרפען אויף וועמען דו ווילסט.  
דאָס איז שוין נישט קיין מענש, נאָר אַ הונד.

אין דעם אַווענד פון דער רציחה איז אַרצימאָוויטשעס  
סטרוזש איינגעלאָדען געוואָרען צו די „געקומענע סוחרים“ אין  
געסט. מען האָט געשמועסט וועגען דער גנבה. דער סטרוזש  
האָט געהאַקט בראָנפען איין גלאָז נאָכ'ן צווייטען און זיך גע-  
ריהמט, אַז אַלץ ווענדט זיך אָן איהם.“ זיי האָבען איהם גע-  
וואָלט אָנשכור'ען ביז חלשות, ביז טויט.

—אָבער עס האָט מיר שוין צופיל געעקעלט פון איהם.  
א כאַכאַל איז ער געווען, געהאַט אַ שלעכטע אויסשפראַך. „כאַ“  
און „כאַ“. אַ בעריהמער. דאָס פנים בלאַס, די אויגען מוטנע.  
דער שליים רינט איהם. גיסט בראַנפּען און גיסט און רייסט די  
ווארשט מיט שמוציגע הענד. עס האָט מיר שרעקליך געעקעלט  
פון איהם.

שווער זיך פאַרצושטעלען יענעם „עקעל צו מענשען“, וואָס  
עס שפירען דידאָזיגע עכטע פערברעכער. און ווי זיי קוקען דאָס  
נאָך אויף יעדער עולה פון מענשען. און ווי וועניג בעדאַרף מען  
דאָס האָבען, אַז אַ מענש זאָל אַרויסרופען אין זיי עקעל.  
—זיצט ער אַזוי אַנטקעגען מיר. קוק איך אויף איהם:  
עפּיס אַ מין עגדיש זיצט! דעם קאָפּ האָט ער אַזוי פּערוואָרפּען!  
האַב איך נישט אויסגעהאַלטען. צאַפּ—פאַר'ן האַלז פשוט פון  
עקעל דערשטיקט.

דער סטרוזש האָט זיך נאָר אַ „צאַפעל געטהאָן אַ פאַר  
מאַל“. קאָזייעו איז אויפגעשפרונגען און האָט אפילו אויסגעשריען  
פון אַזאַ מין פלעצליכען אַקט.  
—האָט מען אָנגעהויבען, בעדאַרף מען ענדיגען!—האָט איהם  
פאַלוליאַכאָו געזאָגט.

האַבען זיי אַריינגעשלעפט דעם סטרוזש אין שטאַהל אַריין.  
פאַלוליאַכאָו האָט אָנגעגאַסען בראַנפּען—פאַר זיך און קאָזייעוין.  
—געפרובט טרינקען, אָבער נישט געקאָנט. ס'האָט געשמעקט  
מיט סטרוזש. אָבער דער בידנער קאָזייעו איז ווייס, ווי קרייד.  
זאָג איך איהם: טרינק! קלאַפען זיינע צייהן אין גלאַז. אויסגע-  
טרונקען, זאָג איך: „קום“, געגעבען איהם אַ האַק און אַליין  
אויך גענומען.

שווייגענדיג זענען זיי צוגעגאַנגען צו אַרצימאָוויטשעס הויז.  
ביים הויפטהירעל האָט געוואַרט אויף זיי פּיראַזשקאָוואַ.  
—זיי האָבען זיך שוין געלעגט. אָבער איר ווייס נישט, צי  
זיי שלאָפען שוין.

י איז נאָכאַמאָל אַריין אין שטוב, זיך צוגעהערט און  
אַרויסגעגאַנגען:

— געהט!

— און איך הער, ווי איהר קלאפט א צאָהן אָן א צאָהן.  
האָב איך זי אַרומגענומען, אַ קוש געטהאָן. געוואָלט איהר צוגע-  
בען מעהר קוראָזש. „שרעק זיך נישט, זאָג איך, נאַרעלע“. טרוי-  
סעלט זי זיך אויפ'ן גאַנצען לייב, אָבער דעם האַלז האָט זי  
מיר אַרומגעכאַפּט ווי מיט צוואַנגען. „מיט דיר, — זאָגט זי, — איז  
מיר קיין זאך נישט שרעקליך“. מיר האָבען קיין וואָרט נישט  
גערעדט וועגען דעם, און דאָך האָבען מיר אַלע פערשטאַנען,  
אַז מיר געהען דאָ אַלעמען אויסשעכטען.

פאָלוליאַכאָו איז געגאַנגען פאַראַויס. הינטער איהם קאָ-  
ויעוו. נאָך קאָויעוו'ן — פיראָזשקאָוואַ.

— מען האָט געהערט, ווי קאָויעוו'ן קלאַפט דאָס האַרץ.  
אין קאָרידאָר איז וואָרם, אָבער אין די פיס איז קאַלט: פער-  
געסען צו פערמאַכען די טהיר. די פיס ווערען ממש ווי איז  
און גאָר. די וואוינונג פון די פערשטאַרבענע הערן אַרצימאָוויטש  
האָט אַזא פלאַן...

פאָלוליאַכאָו האָט טאַקי אַזוי געזאָגט: „פערשטאַרבענע“  
און האָט מיר אָנגעצייכענט אויף אַ פאַפיר דעם פלאַן פון דער  
וואוינונג: ער האָט געוואוסט יעדעס ווינקעלע לויט דעם, ווי  
פיראָזשקאָוואַ פלעגט איהם דערצעהלען.

פון קאָרידאָר זענען זיי אַריין אין אַ קליין צימערל, וואָס  
האָט פונאַנדערגעטיילט די שלאָפצימערן פון מאַן און ווייב. רעכטס  
איז געווען אַרצימאָוויטשעס עלאַצימער. לינקס האָט געשלאָפען  
זיין ווייב מיט'ן זוהן.

פאָלוליאַכאָו האָט געוואוסט, אַז אַרצימאָוויטש שלאָפט מיט'ן  
קאָפּ צום פענסטער.

— פינסטער. מען זעהט גאָרנישט. און אין קאָפּ טאַנצט אַ  
מחשבה: „נאָר נישט פערלירען עפּיס“. אָנגעטאַפט מיט'ן פוס די  
בעט, זיך פערמאַסטען...

דער ערשטער קלאַפּ האָט געטראָפען אין קישען. אַרצי-  
מאָוויטש האָט זיך אויפגעכאַפּט, געזאָגט: „ווער“ אָדער „וואָס“...



פאלוליאכאוו האט אויפ'ן קול דערלאנגט מיט'ן האק א צווייט מאל.

— עס האט א קנאק געטהאן, פונקט ווי איך וואלט צוהאקט א שייטעל האלץ.

פאלוליאכאוו האט זיך צוגעשטעלט. קיין שום קלאנג. גע-  
ענדיגט.

— ארויסגעבאנגען אינ'ם מיטעלסטען צימער. זיך צוגעהערט.  
ביי דער מאדאם ארצימאוו'טש אין שלאפצימער איז שטיל. מען  
שלאפט. איך הער נאר ווי ארום מיר קלאפט עפס, ווי א זיי-  
גער. דאס קלאפט קאזיעו'ס הארץ. „שטעה דא—שעפטשע איך  
איהם—היט“. אָנגעטאפט אין דערפֿינסטער פֿיראָזשקאָוואַס האַנד—  
א קאלטע האַנד. „פֿיהר מיך אין קיך אַריין“. אַריין אין קיך.  
דאָרט איז ליכטיג, ווי בייטאָג. די לבנה שלאָגט אין פענסטער.  
**מען** קאָן ליענען. איך האָב זיך אַרומגעקוקט. זעה איך: אַ בעט,  
**אויפ'ן** קישען דער קעכינס שוואַרצער קאָפּ. זי ליגט מיט'ן פנים  
צום וואַנד און כראָפעט אַזוי. אויפגעהויבען די האַק—אַבער עפֿיס  
אַרומנות איז מיר בעפֿאלען. „פֿאָרוואָס?“ טראַכט איך. און פֿונקט  
ווי אַבאָנדערער וואָלט מיין האַנד אַראָבגעלאָזט. אַ קלאָפּ—און  
נישט. מעהר קיין כראָפען. און די לבנה איז אַזוי ליכטיג... זעה  
איך, ווי איבער'ן קישען האָט זיך צושפּרייט אַ גרויסער, גרויסער  
שוואַרצער פֿלעק... האָב איך מיך אומגעקעהרט און אַוועק אין  
שטוב.

פאלוליאכאוו האט אראָבעוואָרפען דעם פערבלוטיגטען אַר-  
מיאָק. אויסגעווישט זיך מיט איהם די הענד, אָנגעצונדען אַ ליכט  
און אָהן דער האַק אַריין צו דער פרוי ארצימאוו'טש אין צימער.  
— מען האָט בעדארפט, זי זאל עפענען די קאָטע. דער  
שלאָס איז געווען מיט אַ סעקרעט.

פֿרוי אַרצימאָוו'טש אָדער מאַדאָם אַרצימאָוו'טש, ווי פֿאלוליאַ-  
כאָוו רופֿט זי די גאַנצע צייט, האָט זיך אויפגעכאַפט באַלד ווי  
ער איז אַריין אין צימער.

— מאַדאָם, שרייט נישט,—האָט איהר פֿאלוליאַכאָוו געוואָ-

רענט.



געוואָרען אַזש קאָמיש די זאַך. „נו, זאָג איך, — וועמעס קונצען  
דאָס זאָלען נישט זיין, איז שוין אייך איצט אַלצאיינס. אָבער  
זענט אַזוי גוט, שטעהט-אויף, נעהמט די שליסלען און געהט עפע-  
נען די אייזערנע קאַסע.“ „וואוהין, — זאָגט זי, — וועל איך געהן,  
אַנאַקעטע?“ און טאַקי דאָ האָט זי בעמערקט, אַז דאָס העמד  
איז איהר בון די אַקסלען אַראָבגעפאַלען, האָט זי זיך פערדעקט  
מיט דער קאָלדרע. און געווען איז זי אַזאָ שענע, אַזאָ רוחיגע  
און אַנאַגעזעהענע. „גיט מיר, — זאָגט זי, — דאָס קאַפּטעלע.“ גיב  
איך איהר דאָס קאַפּטעלע. האָט זי עס אָנגעטראָגן, זיך פערשפי-  
ליעט. „ברענגט מיר, — זאָגט זי, — די קאַסע אַהער. זי איז נישט  
קיין שווערע.“ דאָ האָט זיך אויפגעכאַפט דאָס קינד, אַזוי אַינ-  
גלע פון אַיָהר אַכט אָדער ניין. אויפגעשפרונגען אין בע-  
טל. „מאַמע, — פרעגט ער, — ווער זענען זיי?“ און זי צו איהם:  
„שריי נישט, — זאָגט זי, — און שרעק זיך נישט. וועסט אויפוועקען  
דעם טאַטען. דאָס זענען געקומען מענשען פון געריכט.“ איך האָב  
געהייסען קאָזייעוין שטעהן און היטען און אַליין בין איך אַוועק  
ברענגען די קאַסע. נעבען איהר בעט אַוועקגעשטעלט. „עפענט!“  
זאָג איך. האָט זי זיך אַנידערגעזעצט אין בעט, געעפענט — אַזאָ  
רוהיגע, שמועסט אַלץ מיט מיר. און דאָס יונגעלע, קוקענדיג אויף  
איהר, האָט זיך אויך גאָר פעררוהיגט. „מאַמע! — זאָגט ער, — איך  
ויל אַנאַפעלע.“ „גיט איהם, — זאָגט זי, — אַנאַפעלע.“ „גיב!“ זאָג  
איך צו קאָזייעוין. דאָ, אויפ'ן טיש, אין ווינקעל איז געשטאַנען  
אַטעלער מיט מאַרמעלאַד און מיט עפעל — אַזעקס-זיבען עכעל  
געווען. האָט מיר קאָזייעוין דערלאָנגט דעם טעלער. האָב איך  
אויסגעקליבען אַנאַפעל און דערלאָנגט דעם יונגעלע: „עסט!“  
און מאַרמעלאַד איהם געגעבען. מאַדאם אַרצימאָוויטש האָט גע-  
עפענט די קאַסע. אָט, — זאָגט זי, — איז אונזער גאַנץ פערמעגען.“  
און אין קאַסע — אַנדערטהאַלבען טויענד רובל געלד און אין וויי-  
קעל ליגען אַ דרייהונדערט רובל. „דאָס, — זאָגט זי, — איז קאָזיאָנע  
געלד.“ עס ליגט נאָך אויך דאַמען-ציהרונג: רינגעלעך, אוי-  
רינגלעך. „און וואו זענען, — פרעג איך, — די זיבעציגטויענד?“ קוקט  
זי מיך אָן. „וואָסערע זיבעציגטויענד?“ „און די ירושה?“ וואָ-



סער ירושה?" דער אָטעם האָט מיך אַזש פּערנאָפּט. „אין שטאָדט רעדט מען דאָך". „אך—זאָגט זי—איהר גלויבט אין דערדאָזיגער נאַרישקייט?" פון דער הויט בין איך געשפרונגען. „מאָדאָס—זאָג איך,—בעסער זאָגט דעם אמת. וואו איז דאָס געלד? איהר וועט ערגער מאַכען!" „כאָטש הרג'עט מיך,—זאָגט זי—נישטאָ מעהר קיין געלד". דאָ האָב איך מיך אַליין שיער נישט צוואַמערט. דער קאָפּ האָט געשווינדעלט. אָבער איך זעה דאָך, אַז זי זאָגט דעם אמת. אַז עס איז דאָ אַנאָיזערנע קאָסע, טאָ צו וואָס זאָל מען נאָך ערגעץ אַנדערש בעהאַלטען דאָס געלד? „גיט!"—זאָג איך. און זי איז אַזאָ רוהיגע: נעהמט—אַרויס דאָס געלד, דער-לאַנגט. „די זאַכען,—זאָגט זי,—ראַט איך אייך נישט צו נעהמען. מיט דיִדאָזיגע זאַכען וועט איהר נאָר אַריינפאַלען". „אַלץ,—זאָג איך,—גיט. שרעקט זיך נישט". האָט זי אפילו גענומען דערקלערן, וויפיל עס קאָסט יעדע זאַך און ווען דער מאַן האָט עס איהר געשענקט. איך האָב געגאָפּט פון איהר רזשיגקייט. מיר שפּאַלט זיך דער קאָפּ—און זי איז רוהיג. בין איך ווידער אַוועק אין די צימערן, אויפגעפּראַכען איין טיש, אַ צווייטען. „ניין,—טראַכט איך,—וואו קאָן דאָ נאָך זיין געלד? איצט בעדאַרף מען אַוועקגעהן". האָב איך גענומען די האַק, בעהאַלטען אונטער דער קורטקע און ווידעראַטאָל אַריין אין שלאָפּצימער. און זי שמייכלט אפילו. „נו, וואָס?—פרעגט זי—גלויבט איהר שוין איצט, אַז מעהר איז נישטאָ קיין געלד?" און מיר האָט זיך אַזוי נישט געהאַלט זי דער'הרג'ענען... אָבער די ריזיקע איז דאָך געווען גרויס. איך האָב געטראַכט, אַז וויבאַלד מיר האָבען דער'הרג'עט אַזאָ מענשען און מען חעט כאַפּען, וועט קיין שום רחמנות נישט גילטען פאַר אונז, וועט מען אונז זיכער אויפהענגען.

—איין פּראָגע, פּאָלליאַכאָוו. איהר האָט גערעכענט, אַז מען וועט אייך אויפהענגען און פונדעסטוועגען האָט איהר רי-זיקירט?

געמיינט, אַז מען וועט נישט כאַפּען! זוך דעם ווינד אין פּעלד!

וויפיל איך האָב נישט געזעהן עכטע פּערברעכער, האָבען



אלע זיך געריכט, אז מען וועט זיי אויפהענגען, זיכער אויפהען-  
גען און אויף דער פראגע, צו וואָס האָבען זיי דאָס געטהאָן,  
ענטפערן זיי אלע איין ענטפער:

—געווען זיכער, אז מען וועט נישט כאַפּען, ווי אזוי וועט  
מען כאַפּען? מען כאַפט נאָר נאָראַנים!  
צו בעוואונדערן די זיכערקייט און לייכטזין, מיט וועלכען  
עס צייכענען זיך אויס דידאָזיגע לייט.

—געה איך אַרום אין צימער אויף-און-אַב—דערצעהלט וויי-  
טער פאָלוליאַכאָו, —און עס טהוט מיר אזוי באַנג די באַריניע,  
אזוי באַנג. עס האָט מיך זעהר געריהרט איהר דרייטקייט. זי  
ליגט און שמועסט מיט קאזייעוין. קאזייעוין שטיקט זיך מיט די  
ווערטער און זי גאָרנישט, פרעגט איהם אַלץ אויס וועגען סטרוזש:  
„דאָס האָט ער איין אונטערגעשיקט?“ וואָלט איך נישט געטראַכט,  
אז מען וועט מיך הענגען, וואָלט איך זי, דאָכט זיך, נישט דער-  
הרג'עט. נו, אָבער דאָס אייגענע לעבען איז בילכער. בין איך  
צוגעגאָנגען פון הינטען, אז זי וואָל נישט זעהן און זיך פער-  
מאָסטען. מיט איין קלאַפּ דער'הרג'עט. דאָס יונגעלע איז אויפ-  
געשפרונגען אין זיין בעטעלע. דאָס מיילכעל געעפּענט, די הענד  
אויסגעצויגען. די אויגען זענען געוואָרען אזוינע גרויסע. בין איך  
צו איהם...

פאָלוליאַכאָו האָט זיך פעהעלטען.

—דערצעהלען ווייטער? נישט-געלונגען אַ קלאַפּ געטהאָן...  
—ווי דו ווילסט...

—נו, אז שוין אָנגעהויבען, בעדאָרף מען אַלץ... אַ האַק  
געטהאָן איהם מיט דער האַק. געוואָלט נאָכאַמאָל—האָט זיך די  
האַק אויפגעהויבען צוזאַמען מיט'ן יונגעל: די האַק איז פעהעל-  
טען געוואָרען אין שאַרבען... דאָס בלוט האָט מיר אין פנים אַ  
גאָס געטהאָן. הייס בלוט... פונקט ווי אויפגעזאָדען וואַסער... האָט  
מיך אָבגעפריהט...

איך האָב קוים געכאַפט דעם אַטעם. ווען נישט דער שרעק  
ארויסצעהייערן זיך שוואַך פאַר אַ פערברעכער, וואָלט איך אַ גע-  
שריי געטהאָן: „וואַסער!“ איך האָב געפיהלט, ווי אַלץ שווימט

מיר פאַר די אויגען אַזעק.

—אָט זעהט איהר, באַרין, אייך איז אויך נישט גוט גע-  
וואָרען...—האַב איך דערהערט פּאָלוליאַכאָוו שטילען קול.  
ער איז געזעסען נעבען מיר, בלאַס ווי קרייד, מיט מאָדנע  
אויגען, קוקענדיג ערגעץ אין ווינקעל אַריין. די באַקען האָבען  
איהם געציטערט און געצוקט.

מיר האָבען געשמועסט שפעט אין אָווענד זאָלבענאָנד אין  
דער טורמע-קאַנצלאַריע. און איך האָב אויך, ווי פּאָלוליאַכאָוו,  
געקוקט מיט שרעק אין טונקעלען ווינקעל אַריין.

—געווען שרעקליך!—האַט פּאָלוליאַכאָוו צולעצט געזאָגט נאָך  
אַ לאַנגען שטילשווייגען און איבערגעפיהרט מיט'ן האַנד איבער  
די האָהר. —אָט דאָס יונגעל קומט מיר צו חלום נאָך איצט אפילו.  
קיינער חלומ'ט זיך מיר נישט, דאָ יונגעל—יאָ...

—צוליב וואָס האָט מען בעדאַרפט הרג'ענען דאָס יונגעל?  
—פון רחמנות.

און פּאָלוליאַכאָוו געזיכט איז ווידער געוואָרען האַרציג  
און גוט.

—איך האָב געטראַכט וועגען איהם, בשעת איך בין אַרום-  
געגאַנגען איבער'ן צימער. לאָזען איהם לעבען אָדער נישט? נו,  
וואָס, —טראַכט איך, —ווי וועט ער קאָנען לעבען, ווען אויף זיינע  
אויגען האָט מען דער'הרג'עט זיין מוטער? האָב איך אויך איהם...  
עס האָט באַנג געטהאָן... דאָ האָט אין מיר יעדער אָדער גענו-  
מען ריידען!.. איך בין אַזוי אויפגערעגט געוואָרען, אַז איך האָב  
שוין נישט געוואוסט, וואָס איך טהו. געוואלט אַלעמען דער'הרג'ע-  
נען. אַרומגעלאָפען אין מיטען צימער מיט אַנ'אויפגעהויבענער  
האַק, „על-פי-שכל, —זאָג איך—האַב איך איצט אייך אַלעמען בע-  
דאַרפט דער'הרג'ענען. קיין עדות זאָלען נישט זיין. זעהט איהר,  
זיפיל מענשען איך האָב אַוועקגעלעגט פאַר גאָרנישט. דערמיט  
זאָל זיין געענדיגט: נישט אַרויסגעבען איינאַנדער. מען זאָל זיך  
האַלטען פעסט צווישען איינאַנדער און נישט אַרויסריידען זיך.  
איך האָב אַ קוק געטהאָן אויף קאַזיייעווי: ווייס ווי דער טויט  
איז ער און פיראָזשקאָוואַ שטעהט און שאַקעלט זיך, ווי אַ גרע-

זעל. האָט מיר עפּיס באַנג געטהאָן אויף איהר און איך האָב  
זי אַרומגענומען. און אָנגעהויבען קושען. יעדעס אָדערל האָט אין  
מיר דעמאָלט געפלאַטערט. קיינמאָל, דאָכט זיך, האָב איך קיינעם  
אַזוי נישט געקושט!

אַט דער רוצח, מיט אַפנים, אויסגעשמירט אין בלוט, וואָס  
נעהמט-אַרום זיין מיידעל אין אַ הויז, פערלעגט מיט גע'הרג'עטע  
מענשען—ווען דאָס וואָלט נישט געווען אַ שרעקליכער אמת, וואָלט  
עס אויסגעוויזען ווי אַ שרעקליך מעשה'לע.

—און ליב האָב איך זי דעמאָלט געהאַט, און רחמנות האָב  
איך צו איהר געשפּירט, רחמנות...

—גו, און וואו איז זי איצט, פּיראַזשקאָוואַ?—האָב איך איהם  
געפרעגט.

—דער שוואַרציאָהר ווייס זי, וואו זי איז! זי איז דאָ ער-

גען אויף סאַכאַלין!

—זי אינטערעסירט דיך נישט?

—אַ האָר נישט.

אַבער פּיראַזשקאָוואַ האָט, אויס ליבע צו פאָלוליאַכאָוואַ,  
צו קיינעם נישט געוואָלט געהן אַלס מיטוואוינערין, איז זי אַוועק-  
געשיקט געוואָרען אין אַ ווייטען ישוב—אויף הונגער און בויט.

אין דער אייגענער נאָכט איז פאָלוליאַכאָו, פּיראַזשקאָוואַ  
און קאָזייצוו פערשוואונדען געוואָרען פון לוגאַנסק. זיי האָבען  
געלעבט אויף פאָלשע פאַספּאָרטען. און דער פאָליציי וואָלט קיינ-  
מאָל נישט געלונגען צו געפינען די רוצחים, ווען אַרצימאָוויטשעס  
שטיפוהן וואָלט זיך נישט גענומען פאַר דער זאַך.

דער יונגערמאַן, וואָס האָט זיך געשטעלט פאַר אַ ציד צו  
כאַפען די רוצחים פון זיין מוטער און שטיפפאָטער, האָט בע-  
רייזט עטליכע דרום-שטעט און אומעטום געזוכט. אַנ'איבערגע-  
טהאָנענער, האָט ער בעזורט שאַנדהייזער, זיך צוגיפגעקומען מיט  
טונקעלע פאַרשוינען.

און אָט האָט ער אין אַ שאַנדהויז אין ראָסטאָוו דערהערט  
וועגען עפּיס אַ רוצח, וואָס האָט פערהוליעט געלד, פערקויפט  
צירוג און שפּור'ערהייד דערמאָהנט לוגאַנסק.



און לויט זיין אָנווייזונג, האָט מען דעמדאָזיגען רובח אַרעסטירט.

דאָס איז געווען קאָזייעוו.  
קאָזייעוו איז געווען צוטרויסעלט, צוטרָגנען דורך דער שרעקליכער רציחה. ער האָט געוואָלט אָנהויבען אַ ניי לעבען. ער האָט געוואָלט אַוועקוואַרפען „זיין פאָך“ און ווערען אַ שפּיאָן. אָט דער חלום אַוועקצעוואַרפען די „פּראָפעסיע“ און ווע-רען אַ סיסטעם-איז אַ גאַנץ געוועהנליכע דערשיינונג ביי פּראָ-פעסיאָנעלע פערברעכער.

עפטער כאַפט מען זיי אויף דערדאָזיגער ווענדקע.  
— ביזט אַ פעהיגער, אַ געשיקטער יונג, קאָנסט די אַלע חברה-לייט, וועסטו ביי אונז זיין אַנאַגענט.  
— פונקט ווי פיש—טפשים!—זאָגט פאָלוליאַכאָוו מיט אַ פער-אַכטונג-שמיכעלע. — געכאַפט איין פיש אויפ'ן הענגעל, קריכט דער צווייטער אויף דעמדאָזיגען הענגעל.

— טאָ פאַרוואָס גלויבען זיי?  
— וואָס זאָלען זיי אַנדערש טהאָן, אַז נישט גלויבען? אַ מענש האָט זיך פערבלאָזשעט אין וואַלד און זעהט, אַז ער קאָן נישט אַרויסקריכען. דאָ גלויבט שוין דער מענש יעדען, וועמען ער טרעפט אין וועג. אפשר וויל איהם גאָר יענער אַוועקשלע-פען טיפער אין וואַלד און דער'הרג'ענען? אָבער דער מענש געהט, וואָרום קיין אויסוועג איז סיי-ווי נישטאָ.

זיך פערבלאָזשעט אין פערברעכענס, האָט קאָזייעוו געגלויבט, אַז מען וועט איהם מוחל-זיין און ער וועט בלייבען אַ סיסטעם. און ער האָט אַרויסגעגעבען פאָלוליאַכאָוו'ן און פיראַזשקאָוואַ'ן; ער האָט אָנגעוויזען, וואו זיי צו זוכען און איז אַליין געווען איבערצייגט, אַז פאַר'ן דער'הרג'ענען אַריכטער וועט מען זיכער אויפהענגען.

„חבר“ איז, ווי זיי זאָגען, אַ „גרויס וואָרט“ צווישען פער-ברעכער סיי אויף דער פרייהייט און סיי אויף סאַכאָלין. אַרויס-געבען אָדער דער'הרג'ענען אַ חבר איז דער גרעסטער חטא, וואָס קאָן נאָר געבען.



—אָבער איתר חָטָט דאָך אויך דער'הרג'עט?  
 —דאָס איז אַ צעהנטע זאך. מיר האָבען אַנדערע דער-  
 הרג'עט. אָבער ער—אַ חבר.  
 אַרויסגעבען אַ חבר איז אויך אַזא פערברעכען, ווי דער-  
 הרג'ענען איהם. דערפאר קומט טויטשטראף.  
 און אַט האָט מען פאָלליאכאָו'ן מיט קאזיייעוון אַריינגע-  
 זעצט אין איין קאַמער און פערשלאָסען.  
 —נו, וואָס וואָניע, וואָס זאָל איך איצט טהאָן מיט דיר?  
 האָט פאָלליאכאָו איהם געפרעגט.  
 קאזיייעו האָט געשוויגען.

—ער האָט געציטערט אויפ'ן גאַנצען לייב. זיצען מיר  
 און שווייגען. איך קוק אויף איהם מיט אַלע אויגען—ער קוקט  
 אין ווינקעל אַריין. מען האָט געבראַכט דעם מיטאָג—האָט ער  
 זיך נישט צוגעריהרט. זעקס אַ זייגער אָווענדברויב. ער ריהרט  
 זיך נישט צו. שוין נאָכט געוואָרען. איך לעג זיך שוין אין בעט.  
 אָבער איך שלאָף נישט. און ער זיצט. אויסגעמוטשעט, אַט פאַלט  
 ער אַנידער, אָבער ער האָט מורא צו שלאָפען. טאָמער וועל  
 איך איהם דער'הרג'ענען אין שלאָף. האָב איך רחמנות געקראָ-  
 גען אויף איהם, דאָס האָרץ איז מיר ווייכער געוואָרען. פערמאָך  
 איך די אויגען—כלמרשט: איך שלאָף און כראָפע. איך כראָפע  
 קיינמאָל נישט אין שלאָף און האָב פיינט צו הערען, ווי אַנדע-  
 רע כראָפען—עס עקעלט מיר דעמאָלט פון מענשען און דאָ כראָ-  
 פע איך אומישנע, ער זאָל זיך בערוהיגען. הער איך—ער לעגט  
 זיך אַנידער און שלאָפט איין, ווי אַ שטיין. אינדערפריה בין איך  
 אויפגעשטאַנען פריהער פון איהם, טהו איך אַ קוק—פונקט ווי  
 אַ קינד וואָלט געשלאָפען. דערלאַנג איך איהם אַ שטויס: „שטעה-  
 אויף, וואָניע“! שפרינגט ער אויף, גלאַצט מיט די אויגען און  
 גאַפט. קוקט זיך אַווי אַרום. „דו לעבסט! דו לעבסט!“—זאָג איך.  
 איך האָב מיך אפילו פונאָדערגעלאָכט. „אַט וואָס, וואָניע. גע-  
 טהון אַ נאַרישקייט נישט? וואָס צו ריידען. נישט? וואָס צו ריי-  
 דען איצט וועגען דעם, וואָס איז געווען, נאָר וועגען דעם, וואָס  
 וועט ויין—ביידע צוזאַמען! פערשטאַנען? געווען חברים, דאַרפֿען

מיר אויך ווייטער בלייבען חברים. פערשטאנען? ער האָט זיך אַזש צעוויינט.

—און אַזוי בין איך אויף קאָטאָרגע געקומען. וואָלט איך זיי דעמאָלט דער'הרג'עט ביי די הערן אַרצימאָוויטש אין שטוב, וואָלט גאָרנישט געווען! — האָט ער אָבגעזיפצט. — איך האָב אָבער רחמנות געהאַט אויף זיי און דערפאַר בין איך אַריינגעפאלען אין קאָטאָרגע.

דער פראָצעס פון אַרצימאָוויטשעס רוצחים האָט געמאַכט אַ שרעקליכען רושם. פאָלוליאַכאָוו האָט זיך געהאַלטען מיט אונ- געהערטען ציניזם. דערצעהלענדיג וועגען דער רציחה, האָט ער ממש חזק געמאַכט איבער זיינע קרבנות, זיך בעריהמט מיט זיין רוהיגקייט און גלייכגילטיגקייט.

—די גאַל האָט מיך גענומען. איהר וועט אויפהענגען? טאָ נאָט אייך!

פאָלוליאַכאָוו האָט די גאַנצע צייט געוואָרט אויף טויט- שטראָף.

—בשעת אַלע זענען אויפגעשטאַנען און מען האָט אָנגעהויבען לייענען דעם פסק-דין, האָט מיר דער קאָפּ גענומען שווינדלען. איך האָב אפילו אַ צוק געטהאָן מיט'ן קאָפּ, פונקט ווי דאָס שטריקעל וואָלט זיך מיר געבאַמבעלט פאַר'ן פנים. אָבער איך טראַכט מיר: „האַלט זיך, ברודער, פאָלוליאַכאָוו. אויב אַוועקגעהן פון דער דאָזיגער וועלט, איז אַוועקגעהן.“ און איך האָב מיר געסטאַרעט צו שמייכלען.

אַז מען האָט דורכגעלייענט אויף— „קאָטאָרגע-אַרבייט“, האָט פאָלוליאַכאָוו „אפילו זיינע אייגענע אויערן נישט געגלויבט“.

—איך קוק אַרום מיר און פערשטעה גאָרנישט. בין איך טויב געוואָרען? שלאָף איך? אַרויס פון סוד, פונקט ווי איך וואָלט מיך פון דער תליה אָבגעריסען. פון דער לופט האָט זיך מיר אפילו פערדרעהט דער קאָפּ און עס האָט מיר געקעהרט צום ברעכען.

בשעת מען האָט די פערברעכער געפיהרט צווישען אַנ'ערס מענשען פון געריכט, האָט זיך פלוצלונג דערהערט אַ שאַס. אַר-

צימאָוויטשעס שטיפּוזהן איז אַרויסגעשפרונגען פון עולם און האָט פון דער-נאָהנט אַויסגעשאַסען אין פּאָלוליאַכאַו'ן פון אַרעוואָל-ווער.

—אַבער אין דער מינוט האָב איך מיך אַ וואָרף געטהאָן צווישען עולם.

די קויל איז פאַרבייגעפּלויגען.

—שוין אַזאַ פאַרט (מזל)!—שמייעלט פּאָלוליאַכאַו.

דעם שיסער האָט מען געכאַפט און פּאָלוליאַכאַו, באַלד ווי מען האָט איהם געבראַכט אין טורמע אַריין, האָט תּיכּף גע-נומען פּאָדערן דעם סמאָטריטעל און האָט געמאָלדען, אַז מען זאָל בעפרייען אַרצימאָוויטשעס שטיפּוזהן.

—וואָרום איך האָב צו איהם קיין שום פרעטענויעס נישט.

—וואָס האָסטו זיך אַזוי געזאָרגט וועגען איהם? האָסט גע-

וואָלט בעווייזען, אַז דו ביזט איידעל?

—וואָס קאָן דאָ זיין פאַר אַ איידעלקייט?—האָט פּאָלוליאַ-

כאַו געדריקט מיט די אַקסלען.—איך האָב דער'הרג'עט זיין מו-

טער, האָט ער מיך געוואָלט דער'הרג'ענען. אויף זיין אָרט וואָלט

איך אויך אַזוי געטהאָן.

אַז מען האָט געפיהרט פּאָלוליאַכאַו'ן און קאָזייעוון אויף

סאַכאַלין, האָט מען זיי געהאַלטען בעוונדער. אַלע אַרעסטאַנטען

האָבען געזאָגט:

—פּאָלוליאַכאַו וועט צונייען (דער'הרג'ענען) קאָזייעוון.

אַבער דאָס איז נישט געשעהן. זיי זענען געווען פון דאָס-

ניי „חברים“.

—צו וואָניע'ן האָב איך קיין שום פּעס נישט געשפירט.

צוזאַמען געאַרבייט, צוזאַמען אין אַ צרה אַריינגעפאַלען, בעדאַרף

מען אויך צוזאַמען געהן.

אַט דאָס בעדערפניש צו האָבען עמיצען אַ נאָהנטען ווערט

אונגעווער שטאַרק דערוועקט אין יענע קאָטאָרשניקעס, וואָס

טראָגען אַ האַרץ קעגען אַלץ און אַלעמען. בלויז אין די אינסטי-

טוטען „פּערגעטערט“ מען אַזוי איינאַנדער, ווי אויף קאָטאָרגע.

עס דערגעהט ביי קאָמישע און ריהרענדיגע זאַכען. בשעת

מען אנטלויפט, מען געפינט זיך אין טייגע, קאָן אַ קאָטאָרשניק, וואָס איז אליין האַלב אַ טויטער פון הונגער, אָבערען זיין חבר דעם צווייטען האַלבן ביסען ברויט. ער געהט אליין און גיט זיך אונטער, אַבי מען זאָל אויפהויבען דעם קראַנק-געוואָרענעם אָדער פערוואַנדעטען חבר. טעגווייז טראָגט ער אויף די הענד זיין אָבערשוואַכטען חבר, קוים וואָס די נשמה האַלט זיך אין איהם, אָבער דעם חבר טראָגט ער אויף די הענד, מאַכט אַ פאַר טריט, קאָן זיך נישט אָבאַטעמען, זעצט זיך צו—און טראָגט ווייטער, נעהמט ווייטער אויף די הענד. און אזוי הונדערטער וואָרטס, דורך אַ ווילדער טייגע, וואָס מען קאָן זי נישט דורכ-געהן.

אַ „מערדער פון פינף מענשען“—דאָס האָט קיין שום בע-טרעף נישט פאַר דער קאָטאָרגע.  
—דאָרטען זענען מיר אלע העלדען. בעזיי אָבער דאָ, צו דו ביזט אַ העלד.

די רציחה, וואָס ווערען בעגאַנגען אויף דער פרייהייט, געהען אויף קאָטאָרגע נישט אין חשבון. די קאָטאָרגע ווערט נישט בחפּעל, ווען דו זאָגסט: „דראַג'עט אזויפיל און אזויפיל מענשען“. די קאָטאָרגע פרעגט נאָר:

—אָבער וויפיל האָסטו גענומען?

און אויב אַ מענש האָט גענומען וועניג, לאַכט די קאָטאָר-גע איבער אַזאַ מענשען, ווי זי לאַכט פון אַ מערדער אויט אוי-פערן, אויס נאָמה, בכלל פון טפשים.

—ליימענע קעפּ! געגאַנגען אויף אַ „פערברעך“ אָהן אַנאָי-טערעס“.

דערפאַר ווערט שטאַרק געשעצט דאָס אַלץ, וואָס ווערט בעגאַנגען אויף קאָטאָרגע.

דערפאַר ווערט שטאַרק געשעצט דער מענש, וואָס האָט זיך בעזויגען העזידיג צום שטרענגען סמאָטריטעל. אַזאַ איז אַ גאַנצער אויטאָריטעט ביי דער קאָטאָרגע און מען האַלט פון איהם אַ סך מעהר, איידער פון עפּיס אַ „בעריהמטען“ רוצח. פאַר דער קאָטאָרגע זענען נישטאָ קיין בעריהמטע רוצחים. ווען אויף דער



נאָרע, נעבען דיר, ליגט פאַשטישענקאָ, וואָס איז לויט'ן אָפיציעלע  
זושפון בעגאנגען 32 רציחות:

פּאָלוליאַכאָוו, וואָס האָט ביים געריכט אויף אַלעמען אָנג-  
וואָרפען אַנ'אימה, האָט אויף קאָטאָרגע קיין שום בעטרעף נישט  
געהאַט.

—פינף מענשען דערהרג'עט און וואָס האָט ער גענומען—אַ  
חרפה צו זאָגען!

איהם האָט עטוואָס געראַטעוועט דער אומשטאַנד, וואָס ער  
האָט דער'הרג'עט אַ ריכטער.

—אויפ'ן שטריקעל, זנאָטשעט, געגאַנען.

—דאָס האָט אַרויסגערופען עטוואָס דרך-אָרץ צו איהם. די  
קאָטאָרגע שעצט יענע, וואָס ריזיקירען אַזוי און שרעקט זיך נאָר  
פאַר יענע, וואָס האָבען אליין פאַר קיין זאָך קיין מורא נישט.  
בשעת איך בין געווען אויף סאַכאַלין, איז פּאָלוליאַכאָוו  
געווען זעהר חשוב ביי די קאָטאָרושניקעס. פון זיין פליטה-מאַכען  
האָט מען גערעדט מיט דער גרעסטער אַכטונג.

—אַט דאָס איז אַ מענש!

דאָס אַנטלויפען איז פאַרגעקומען אונגעהויער דרייט, העזה'-  
דיג, העלדיש.

פּאָלוליאַכאָוו מיט קאָזייעוין און נאָך דריי אַרעסטאַנטען  
זענען אַנטלאָפּען אין מיטען העלען טאָג פאַר אַלעמען אין די  
אויגען.

—געלעגט זיך שלאָפען אָנהויב אָווענד, האָב איך אַ שעפ-  
טשע געהאַן קאָזייעוין: „וואַניע, מאָרגען געהען מיר אָוועק.“ „ווי?"  
פרעגט ער. „שווייג, זאָג איך—און זיי יעדע מינוט געגרייט.  
אָדער מיר וועלען אָוועקגעהן, אָדער מיר וועלען צוזאַמען שטאַר-  
בען.“ „נו, מילא—שעפטשעט ער,—וואוהין—דו, אַהין—איך.“

פינף אַרעסטאַנטען צוזאַמען מיט'ן וואַכסאָלדאַט האָבען זיך  
געפונען אויף דער אַרבייט גאָר אין אַבעלעבטען אָרט ביים גרויסען  
אויסגעפאָהרענעם וועג, סאַמע נעבען דעם אַלעקסאַנדראָווסקען  
פּאַסט. דאָס איז נישט געווען אַ צייט פון מאַכען פליטה און די  
אַרעסטאַנטען פון דער קייטענטורמע זענען געוועזען אָהן קייטען.  
אויפ'ן וועג זענען געוועזען אַ סך מענשען, טשינאָוויקעס זענען

נאכאנאנד געפאָהרען אַהין און צוריק. סאָלדאטען זענען פאַרביי  
געפאָהרען פלוצלונג האָט זיך פאָלולאָאכאָי געוואָרפען אויפ'ן  
וואַכסאָלדאט. מיט איין קלאַפּ אַ שללידער געטהאָן איהם אויף  
דער ערד, אַרויסגעריסען ביי איהם דעם ביקס און אויסשרייענ-  
דיג: „וואַניע, געה-אַוועק!“ זיך אַ וואָרף-געטהאָן אין וועלדעל  
אַריין.

דאָס האָבען געזעהן אַ סך מענשען, וואָס האָבען זיך גע-  
געפונען אויפ'ן וועג. מען האָט געמאַכט אַ ליאַרם. פון דאָנען איז  
נישט ווייט צום פאָסט—און אין עטליכע מינוט  
אַרום האָט זיך די אָנגעלאָפענע קאָמאַנדע צושאָטען איבער'ן  
וואַלד.

און אַט אין דעם מאָמענט, בשעת די סאָלדאטען האָבען  
זיך פערטיפט אין וואַלד, האָבען זיך אויפ'ן שפיץ פון אַ דער-  
בייאַגען נאָקעטען באַרג בעוויזען פינף פוגורען, וואָס זענען גע-  
גאַנגען אין דער געוועהנליכער בראָדיאַגע-אַרדנונג איינער הינטער  
דעם צווייטען. דער ערשטער איז געגאַנגען מיט אַ ביקס אויפ'ן  
אַקסעל. דאָס איז געווען פאָלוליאָכאָו מיט זיינע חברים.

אויפ'ן וועג זענען בשעת מעשה געשטאַנען טשינאָוויקעס.  
קיין ביקסען האָבען זיי נישט געהאַט, מיט אַ רעוואָלווער-שאָס  
האַט מען נישט געקאָנט דערגרייכען, און אויף די אויגען פון  
נאַטשאַלסטוואָ, אויף די אויגען פונ'ם גאַנצען אַלעקסאַנדראָוויסקען  
פאָסט זענען די בראָדיאַגעס דורכגעגאַנגען דורך אַנ'אַפענעם  
אַרט, אַראָב אויף יענער זייט באַרג און נעלם-געוואָרען אין  
טייגע.

דער גאַנצער אַלעקסאַנדראָוויסקער פאָסט איז געווען אי-  
בערגעשראָקען.

—אַז מען וועט שוין נעהמען אַנטלויפען אין מיטען העלען  
טאָג אונטער אַ וואַכסאָלדאט!

די טשינאָוויקעס זענען געווען שרעקליך פערבייטערט גע-  
גען די אַנטלאָפענע. די בראָדיאַגעס—און נאָך מיט אַ ביקס—האָ-  
בען געהאַלטען אין אימה גאַנץ אַלעקסאַנדראָוויסק. מען האָט  
מורא-געהאַט אַרויסצופאָהרען.

—אז זיי וועלען כאַפּען, וועלען זיי נישט דורכלאָזען!  
די טורמע האָט זיך ממש געצאָפּעלט; נישט געווען קיין  
אַנדערע מחשבות און קיין אַנדערע געשפרעכען:  
—וואָס הערט זיך?

אַ טאָג צעהן האָט מען גאַרנישט געהערט. די טורמע,  
וואָס טאַנצט פון שמחה, בשעת עמיץ מאַכט גליקליך די פליטה,  
איז איצט געווען אויפ'ן זיבעטען הימעל:

—נו, זיי זענען שוין אַוועק! זוך דעם ווינד אין פעלד!  
אַבער אַנדערע האָבען געברענגט פון כּעס:  
—ווי, און דאָס וועט זיי טאַקי גלאַט אָבגעהן?

דערנאָך איז געקומען אַ ידיעה, אז צווישען די בערג, אין  
קאמישעוו האָט מען דער'הרג'עט קאָזייעוויץ.

אז מען האָט איהם געפאַלמעסט, האָט מען, אויסער די  
וואונדערן, געפונען אויף איהם אַ סך קערפּערליכע בעשעדיגונגען.  
פּאָלויאַכאָוו האָט דערצעהלט, ווי אַזוי מען האָט איהם  
דער'הרג'עט.

צווישען די בערג, אין קאמישעוו, אויפ'ן וועג פון אַלעק-  
סאַנדראָווסקער פּאָסט קיין דערבינסק, בעהאַלטען זיך עפּטער אַנ-  
טלאָפּענע. אז מען פּאָהרט פאַרביי דאָסדאָזיגע אָרט, נעהמט מען  
געווענהליך אַרויס דעם רעוואָלווער. דער וועג לאָזט זיך אַראָב  
אין אַ טיפען טהאַל און געהט צווישען קוסטעס. רעכטס און  
לינקס הויבען זיך משופּע'דיגע בערג, און אויף די שפיצען בערג  
וואַקסען וועלדער.

מיט דעמדאָזיגען געדערהטען טהאַל, צווישען די משופּע'-  
דינע בערג זענען געגאַנגען די ברעדיאַגעס. פאַראויס איז גע-  
גאַנגען קאָזייעוו, הינטער איהם פּאָלויאַכאָוו.

פלוצלונג האָט זיך דערהערט אַ שאַס פון הינטער די קוס-  
טעס אויפ'ן וועג. האָט זיך פּאָלויאַכאָוו בעהאַלטען הינטער אַ  
סאָסנע און געוואַרט פון רגע צו רגע אויף נאָך אַ נייעם שאַס.  
אַבער מען האָט נישט בעמערקט.

—הער איך קולות אונטער'ן באָרג. גיב איך אַ קוק  
פון הינטער דער סאָסנע, זעה איך, ווי אונטען ליגט קאָזייעוו.



און צאפעלט זיך, וואָרפט זיך—ער וויל אויפשטעהן און קאָן נישט' אַרום איהם שטעהען מענשען. וואָניע קרעכצט.—טרינקען.—שרייט ער,—האָט רחמנות, גיט מיר אַ ביסעל וואָסער... וועסט אַזוי אויך, זאָגען זיי, אַוועק'פּאַר'ן'...

ביז'ן אַווענד זענען די פיר בראָדיאָגעס געזעסען הינטער די בוימער און דערנאָך אַוועק ווייטער. נישט אַזוי שנעל האָט מען בעקומען אַ ידיעה וועגען זיי. זיי זענען אַריין טיף אין טייגע און געגאַנגען, אויסגעצעהרטע, הונגעריגע, געגאַנגען גלייך, פאַראַויס, דאָרט, וואו קיין מענשליכער פוס האָט נאָך נישט גע- טראָטען. דעם ביקס האָט מען בעדאָרפט אַוועקוואַרפען: נישט געווען קיין פח צו שלעפּען איהם. און צולעצט איז מען, אויס- געמוטשעטע, אַרומגעפליקטע פון די בוימער און אויף בלוט צו- ביסענע פון די פליגען אין טונדרע, געקומען אין דעם ישוב וויאָלוי.

—קומען מיר אַזוי פאַר'ן ישוב, שטעהט אַ פאַסטוך און פאַשעט דריי קיה. געהען מיר צו צו איהם, אַזוי און אַזוי: „אפּשר קאָנסטו אונז עפּיס געבען צום עסען". ווערט ער צו- שראָקען און הויבט זיך אָן צו צאָפלען ווי אַ בלאַט. זאָגען מיר איהם: „שרעק זיך נישט, מיר וועלען דיר גאָרנישט טהאָן. זעהסט דאָך, וואָס פאַר אַ מראה מיר האָבען. ווי אַזוי מיר זעהען אויס". האָט ער זיך בערוהיגט. „גוט,—זאָגט ער,—צו האַלבען טאָג וועל איך אַריינטרייבען די קיה אין דאָרף אַריין, וועל איך אייך ברענגען ברויט. און איהר זאָלט אויף מיר דאָ וואַרטען". צו האַלבען טאָג איז ער אַוועק, זיצען מיר און וואַרטען. אָבער פלוצלונג דערהערען מיר, ווי עס לויפען די קאָלאָניסטען,—ווער מיט אַ ביקס (זיי זענען אויך יעגער), ווער מיט אַ קאָצערע און מען שרייט און מען מאַכט מיט די הענד, און פאַראַויס לויפט אונזער פאַסטוך און ווייזט-אָן מיט דער האַנד אויף אונזערע קוס- טעס. דאָס האָט ער, דער כלב, אָנשטאָט צו ברענגען אונז ברויט, אויפגעהויבען דעם גאַנצען ישוב, דערפאַר, אפּנים, האָבען מיר אויף איהם רחמנות געהאַט און נישט צוגענייהט. וואָלטען מיר



איהם צוגענייט, וואָלטען מיר געקאָנט קוילען אַ בהמה'לע, וואָל-טען מיר געהאַט פלייש וויפיל מען בעדאַרף—און גענוג. האָט ער אָבער גענומען און אויפגעהויבען דעם גאַנצען ישוב אויף אונז. „בראַדיאַגעס, זאָגט ער,—זענען געקומען, הונגעריג זענען זיי, עסען ווילען זיי“... און וויבאַלד זיי זענען הונגעריג, בע-דאַרף מען זיי דער'הרג'ענען. וואָרום אַ הונגעריגער מענטש קאָן אַוועקקוילען אַ בהמה. און דאָ גראָד נישט לאַנג האָבען בראַדיאַ-געס באַמט געקוילעט אַ בהמה ביי זיי. זענען זיי געווען זעהער צוקאָכט אויף די בראַדיאַגעס. „שלאָג זיי, די אַזוינע און אַזוינע, ביז טויט!“.. דערהערט אַזאַ מעשה, האָבען מיר באַלד געמאַכט די פליטה. האָט איינער אויסגעשאַסען און דורכגעלעכערט מיר די האַנד, פונקט ווי מען וואָלט מיר מיט אַלע כחות אַ קלאַפּ געגעבען—און איך בין אנידערגעפאַלען.

די קויל איז אַדורכגעגאַנגען די לינקע האַנד ביי דעם

**בית.**

—יענע, ווידער, האָבען זיך באַלד אַנידערגעדעגט אויף דער ערד. מיר גיבען זיך אונטער,—שרייען זיי,—שלאָגט אונז נישט!“ פונדעסטוועגען האָט מען גע'ממית'ט צו טויט. „קוילעט ווייטער נישט קיין פרעמדע בהמות!“ שרייען זיי, פונקט ווי חיות. מען-שען האָבען זיי גאָרנישט געטהאָן און זיי שלאָגען... —האָט איהר זיך אַזוי אונטערגעגעבען אָהן אַ שום ווי-

**דערשטאַנד?**

—וואָס קאָן דאָ זיין פאַר אַ ווידערשטאַנד? און דעם אמת געזאָגט, איז אויף די קאָלאָניסטען אויך אַ רחמנות. אין סיביר, זאָגט מען, זענען גאָר אַנדערע פאַראַנדקעס. דאָרט געהט דער בראַדיאַגע צום פויער גאַנץ זיכער. דער סיבירישער פויער וועט איהם שטענדיג אַרויסטראָגען ברויט, וואָרום ער האָט אַליין ברויט. און דאָ? סאַקאלין, מיט איין וואָרט. דאָ הונגערט מען. גיט ער זיין אייגענעם זוהן אַ שטיקעל ברויט, פאַלט איהם איין דאָס האַרץ, וואָרום ער קאָן אַליין שטאַרבען פון הונגער. זיין גרעסטער שונא איז דעריבער דער בראַדיאַגע. קומט אַ הונגעריגער צו אַ הונ-געריגען, שרעקט ער זיך איבער אויף טויט: וועה, יענער איז

נאך הונגעריגער פון מיר און קאָן מיר נאָך אודאי אוועקקוידען דאָס בהמה'לע. און וואָס טויג אַ קאָלאָניסט אָהן אַ בהמה ? גאָר-נישט. ער פערלירט זיין איינציגען שטיקעל ברויט. און דערנאָך צו הל' נאָך אין קאָנאָ פאַר דער בהמה. אָס אַזוי ווערט אינגאָנ-צען אַתל פון אַ בעל-הבית'שקייט. דאָ האָט זיך אַ קאָלאָניסט אויפגעהאַנגען, ווייל מען האָט איהם אוועקגעקוילעט דאָס בהמה'-לע. נו, ממית'ן זיי, ווייל זיי זענען נאָך הונגעריגער פון אונז. —ליג איך אַזוי, דאָס בלוט גיסט מיר, און אי איך בין אין בעס אויף זיי, אי איך האָב רחמנות... זיי טהוען מיר באַנג, דידאָזיגע קאָלאָניסטען... ארחמנות...

—ארחמנות! דערדאָזיגער מאַטיוו קלינגט שטענדיג אין פאָליליאַכאָוס מעשיות, און פאָליליאַכאָוו האָט דאָך דער'הרג'עט מיט אַ האַק אַנ'אַכט-יעהריג קינד.

און אַז ער זאָגט דאָס וואָרט „רחמנות“, דריקט-אויס זיין פנים גוטסקייט און האַרציגקייט. ער אַליין ווערט געריהרט דורך זיין גוטסקייט.

—נו, און אין גאָט גלויבט איהר?—פרעג איך איינמאָל פאָ-לוליאַכאָוו'ן.

—ניין! איך האַלט מיט דאָרווינ'ען!—ענטפערט ער.

—וואָס? איהר קאָנט דאָרווינ'ען?

—דאָס איז שוין דאָ, אין טורמע. „דער קאָמף פאַר דער עקזיסטענץ“ הייסט עס. אַ מענש עסט אַ פויגעל, דער פויגעל עסט אַ פליגעל, און דאָס פליגעל עסט עמיץ אַ צווייטען. אַזוי געהט עס. דער „קרייזלויף פון שטאָפּען“ הייסט עס. און דער מענש עסט דעם פויגעל נישט דערפאַר, ווייל ער איז אויף איהם ביז, נאָר דערפאַר, וואָס ער וויל עסען. און ווי עס פיהלט זיך דערפון דער פויגעל—וועגען דעם טראַכט ער נישט: ער וויל עסען—עסט ער. און דער פויגעל טראַכט אויך נישט, זיי אַזוי עס פיהלט זיך דערביי דאָס פליגעל. דער פויגעל טראַכט אויך נאָר פון עסען. און אַזוי אַלע. איינער כאַפט אַ מענשען, וואָס האָט איהם גאָרנישט געטהאָן. דער צווייטער פאַקט-אַריין אין טורמע אַ מענשען, וואָס האָט איהם אויך קיין שום שלעכטס נישט

געטהאָן. דער דריטער הרג'עט אַ מענשען. קיינער איז אויף קיי-  
נעם נישט ביז. נישט מעהר, יעדער וויל עסען. און יעדער סטאָ-  
רעט זיך וועגען עסען, אַזוי ווי ער קאָן. און דאָס ווערט אָנגער-  
פּען „קאָמף פאַר דער עקוויסטענץ.“

—נו, גוט, פּאָלוליאַכאָוו. מיר וועלען האַלטען מיט דאָר-  
ווינ'ען. אָבער וואָס איז מיט דער טעאָריע פון צופאַסטונג? בע-  
דאָרף דאָך דער מענש, לעבענדיג צווישען מענשען, זיך צופאַסען  
פון דור צו דור צו די בעדינגונגען, פאַרערונגען און געזעצען  
פון כלל?

—צופאַסען זיך?—האָט זיך פּאָלוליאַכאָוו פערטראַכט. נישט  
צו אַלץ קאָן מען זיך צופאַסען. צו קאָטאָרגע, למשל, וועסטו זיך  
נישט צופאַסען. איך מיינ אַזוי, אַז דער מענש לאָזט זיך צופאַ-  
סען נאָר צו יענע זאַכען. וואָס זענען איהם ליב. אָבער אַז מען  
זאָל זיך וועלען צופאַסען צו עפּיס אַנדערש, מוז מען האָבען גע-  
דולד. אָט איך האָב נישט קיין געדולד. דיראָזיגע „טעאָריע פון  
צופאַסען זיך“, ווי איהר זאָגט, טויג זיך נישט פאַר מיר.  
אַזוי רעדט וועגען דעם „הער דאָרויף“ דערדאָזיגער מענש,  
וואָס האָט פערשטאַנען דאָרווינ'ען פון אַ וועלפישען שטאַנד-  
פונקט.

—זאָגט מיר, אויב איהר ווילט מיר נאָר זאָגען דעם אמת,—  
האָט ער מיר איינגמאָל געפרעגט,—פון דאָנען קיין אַמעריקאַ  
איז ווייט?

איך האָב איהם געבראַכט אַ מאַפּע.

ער האָט לאַנג געקוקט אין דער מאַפּע, אויסגעמאַסטען מיט  
אַ פּאַפּירל, מיט'ן מאַסשטאַב, דעם גרויסען אָקעאַן און סיביר און  
דערנאָך אַ שמייכעל געטהאָן.

—יא, נישט דאָס קומט-אַרויס. וועסטו געהן אַהער—איז  
וואָסער. וועסטו געהן אַהער—איז יבשה. און יבשה, בשעת זי איז  
אַ סך, איז אַלצאיינס. וועסטו אָננעהמען אַ מויל וואָסער אָדער דו  
וועסט עסען ערד פון הונגער—איין שוואַרציאָהר! וועסטו געהן  
רעכטס—איז דער טויט, וועסטו זיך פערנעהמען לינקס—איז דער  
טויט און וועסטו בלייבען אויפ'ן אָרט, איז אויך דער טויט!



פונקט ווי אין אַ מעשה'לע אַריינגעפאלען. אָבער נישט אַ גאָר אַזוינע שרעקליכע מעשה'לעך, — האָט ער זיך צולאָלט.

אָט דאָס איז פּאָלליאָכאָוו, וואָס איז נאָך גאָר אַ יונגעל אַרויסגענומען געוואָרען פון דער שטאָדט-שול, וואָס רעדט וועגען דאָווינ'ען, וואָס האָט אויף זיין לעבען דער'הרג'עט זעקס מענ-שען און דערמאָהנט כסדר דאָס וואָרט רחמנות.

אַז מען האָט פּאָלליאָכאָוו'ן געפיהרט פון כאַרקאָוו, איז געשעהן אַזאָ פאַל.

אויפ'ן וואָקאַל האָט זיך געפונען אַ קרובה פון די פער-שטאַרבענע אַרצימאָוויטשעס. זי האָט נישט געוואוסט, אַז מיט דערדאָזיגער פאַרטיע ווערט אויך געשיקט דער מערדער פון איהרע קרובים.

אַז די פאַרטיע איז אַדורכגעגאַנגען צווישען פובליקום, האָט דער עולם, ווי דער שטייגער איז, גענומען שמועסען אויף דער-דאָזיגער טעמע:

— וויפיל אונשולדיגע מענשען געהען דאָ?

— אָט דאָס יונגע פויערל, דהיינו. איך געה אין געוועט — האָט געזאָגט אַרצימאָוויטשעס קרובה, — אַז ער איז אַנ'אונשולדי-גער. איהר גיט נאָר אַ קוק אויף איהם. קאָן מען דען זיין אַ פערברעכער מיט אַזאָ מין געזיכט! מען קאָן אפשר אַ פּרעג טהאָן, פאַרוואָס ער ווערט פערשיקט?

— זאָגט מיר, איך בעט אייך, ווער איז אַזוינס דערדאָזי-גער? — האָט אַ בעקאַנטער געפרעגט ביי אַנ'אָפּיציר פון דער וואָך. — אָט דער? דאָס איז פּאָלליאָכאָוו, וואָס האָט דער'הרג'עט די אַרצימאָוויטשעס...

די קרובה פון די אונגליקליכע איז געפאלען אין חלשות. אַז איך האָב דעמדאָזיגען צפּיזאָד דערצעהלט פּאָלליאָכאָוו'ן, האָט ער זיך פערטראַכט.

— וואַרט-נאָר... וואַרט-נאָר... איך דערמאָהן מיך... בשעת מען האָט אונז געטריבען, האָט עפּיס אַ פרוי געמאַכט קולות און איז אַנידערגעפאלען. איך האָב מיך נאָך דעמאָלט אומגעקעהרט און אַ קוק געטהאָן... און איך האָב גאַרנישט בעמערקט... מאַלע



וואָס זיי שרייען... איך האָב געמיינט עמיצענס אַ קרובה אָדער...  
פאָלוליאַכאָו האָט אַ שמייכלעל געטהאָן:  
— אָדער איינע פון „מיינע געוועזענע“ מאַכט גוואַלדען.  
אַ סך האָב איך זיי געהאַט אין כאַרקאָו!

### דער ספעציאַליסט.

זיט אַ יאָהר זיבען צוריק איז אין אָדעס בעגאַנגען געוואָן—  
דען אַ גרויס פערברעכען.

דער אַלטער באַנקיר ליוושיץ איז געפונען געוואָרען אַ  
דערשטיקטער אין בעט, גע'גנב'עט האָט מען גאָרנישט. די איי-  
גענע קאסע מיט'ן געלד, וואָס איז געשטאַנען אינ'ם צימער, איז  
נישט אָנגעריהרט געוואָרען. אין קיך האָט זיך געשטיקט מיט'ן  
אָטעס דאָס שטובמיידעל לאה קאַמינקער, מיט געפונדענע הענד  
און פיס און מיט אַ פערשטאָפטען מויל.

זי האָט דערצעהלט, אַז ביינאַכט האָבען זיך אַריינגעריסען  
מענשען אין מאַסקעס, וואָס האָבען געזאָגט, אַז זיי וועלען זי דער'-  
הרג'ענען, אויב זי וועט שרייען, האָבען זי געפונדען, אַ וואָרף-  
געטהאָן און אַוועק אין די ווייטערדיגע צימערן. וואָס דאָרט איז  
געשעהן, ווייס זי נישט.

האָט זיך אָנגעהויבען אַ זוכעגיש, וואָס וועגען דעם זענען  
דערנאָך אויפ'ן פראָצעס דערצעהלט געוואָרען שרעקליכע זאַכען.  
איינער, וואָס איז אַרעסטירט געוואָרען על-פי-חשד, האָט זיך  
אויפגעהאָנגען אין צירקעל.

נאָך אַ לאַנגען אומזיסטען זוכען איז, צולעצט, געלונגען  
קלאָר צו מאַכען, אַז אויפ'ן באַנקיר ליוושיץ האָט געשאַרפט די  
צייהן אַ באַנצע באַנדע. איינער אַ טאָמילין, אַ רוצח, וואָס האָט

שוין אַ סך מענשען דער'הרג'עט, נאָך וועלכען מען האָט זיך שוין געיאָגט מיט געוועהר אין די הענד! זיין געליבטע לוצקער, וואָס איז, לויט איהר פאָך, אַ גנב'טע! געווען אויך דער בראַדיאָגע און רוצח לואָוו! אַנ'אלמנה, וואָס האָט געהאַנדעלט מיט גע'גנב'ווע-סע זאַלען. אין דער באַנדע האָט זיך אויך בעטייליגט דאָס שטוב-מיידעל קאַמינקער, וואָס האָט געעפּענט די רוצחים די טהיר און, ווי מען האָט אָבעגמאַכט, האָט זי געשפּילט די ראָל פון אַ גע-בונדענער.

אַבער משונה איז אויסגעקומען דאָס, וואָס די רוצחים האָ-בען נישט אָנגעריהרט די קאַסע.

זיי האָבען עס דערקלערט דערמיט, וואָס דער „ספעציאַליסט אויפצוברעכען קאַסעס“, פּאַוולאָפּולאָ, וואָס איז איינגעלאָדען גע-וואָרען אין דער באַנדע, האָט זיך בשעת'ן מאָרד איבערגעשראָ-קען און אַנטלאָפּען.

האָט מען גענומען זוכען פּאַוולאָפּולאָ'ן  
האָט זיך אַרויסגעשטעלט, אַז פון יענער צייט אָן איז ער  
געגאַנגען נאָך איין פערברעכען.

פּאַוולאָפּולאָ איז אַריינגעפּאַלען ביים בערויבען אַ קאָנא-טשיסטטוואָ ערגעץ אין קרים. געקומען פון אַווענד אין קאָנא-טשיסטטוואָ, האָט ער ביינאַכט אויפגעבראַכען די קאַסע, אָנגע-שאַטען זיך פולע קעשענעס מיט געלד און געוואָרט, אַז זיינע חברים זאָלען עפּענען די טהירען. דערהערט, אַז מען עפּענט די טהירען, איז פּאַוולאָפּולאָ צוגעגאַנגען מיט אָנגעשלאָגענע קעשע-נעס געלד. די טהירען זענען געעפּענט געוואָרען—אַבער פּאַוולאָפּו-דאָ האָט פּלוצלונג דערוועהן פּאַליציי.

—איינער פון מיינע מיטהעלפער, אַ כלב, האָט אַרויסגעגע-בען!—זאָגט פּאַוולאָפּולאָ מיט אַ קרעכץ.

מען האָט איהם פער'משפט און ער איז אַוועקגעשיקט גע-וואָרען קיין סיביר.

—אַבער אין דער אייגענער צייט האָבען די פּלבים, וואָס האָבען לייושיגען, אַליכטיגען גן-עדן זאָל ער האָבען!—דער'-הרג'עט, מיך ווידער אַרויסגעגעבען. די גאַנצע קאָריערע מיר

מיר אַוועקגע'פטר'ט.

— וואָס פאַר אַ קאַריערע?

— איך האָב שוין געהאַט אַ „טוישער“. אַלץ איז שוין גע-  
ווען אין דער בעסטער אָרדנונג. באלד ווי איך וואָלט געקומען  
אויפ'ן אָרט, וואָלט איך תיכף אַוועקגעפאַהרען קיין אויסלאַנד,  
צום ביישפּיל, און וואָלט זיך באלד גענומען צו מיין אמת'ען  
פּאָך.

— צו וואָס פאַר אַ פּאָך?

— קאַסעס אויפברעכען!

און פאַוולאָפּולאָ זאָגט עס אַרויס מיט אַ זיפּין.  
אין דעם וואָרט „קאַסעס“ הערט זיך זאָגאַר אַ מין צערט-  
ליכקייט, פונקט ווי דער נאָמען פון אַ געליבטער פרוי.  
פאַוולאָפּולאָ איז אומגעקעהרט געוואָרען פון וועג, געבראַכט  
געוואָרען אין אַדעס און אָט זענען געשטעלט געוואָרען פאַר'ן  
געריכט: קאַמינקער, אַ מאָגערע בע'אהרענטע פרוי, וואָס האָט די  
גאַנצע צייט געוויינט און געציטערט; לואָו, אַ גבור אַ יונג מיט  
אַנ'אַפּאַטישען בליק, וואָס האָט די גאַנצע צייט בעטראַכט דעם  
באַלקען, די ווענד, דאָס פובליקום, די ריכטער און האָט זיך  
לחלוטין נישט אינטערעסירט דערמיט, וואָס קומט-פאַר, פונקט ווי  
איהם וואָלט עס נישט אָנגעגאַנגען; די יודישע פרוי לוצקער, וואָס  
קיפט-אויף גע'גנבעטע זאַכען און וואָס האָט די גאַנצע צייט גע-  
שריען: „איך בין נישט שולדיג! איך בין נישט שולדיג!“ זי איז  
נאָך גאָר אַ יונגע און איז אַמאָל, קענטיג, געווען זעהר אַ שענע.  
איצט איז זי אין טורמע טויב געוואָרען און געגאַנגען אויף קו-  
ליעס. זי האָט באלד געמאָלדען דעם געריכט:

— איך בעט, מען זאָל מיך נישט אַנידערזעצען נעבען טאָ-

מילינ'ען—ער וועט מיך דער'הרג'ענען.

טאָמילין, וואָס איז שוין פאַר דערזאָזיגער צייט אַ סך מאל  
גע'משפט און פער'משפט געוואָרען צו קאַטאָרגע, איז גע-  
זעסען אין קייטען זעהר אַ רוהיגער, האָט קורץ, אָבער קלאָר  
און דייטליך דערקלערט דעם געריכט ווי אַזוי די זאַך איז פאַר-  
געקומען.

און דערביי איז אויך געזעסען אין קייטען דער גריך פאון-  
לאפולא, א מענש זעהר א בעוועגליכער, פון מיטעלע יאָהרען, וואָס  
איז שוין אויך פער'משפט געווען צו קאטאָרגע. ער האָט שרעק-  
ליך אינטערעסירט דאָס פובליקום, די ריכטער, די געשוואָרענע.  
—פריהער האָט איהר מיך געקאָנט?—פרעגט ער ביי אַנ-  
ערדות—א פריסטאָוו, וואָס איז א ספעציאַליסט אין אויסגעפינען פער-  
ברעכער.

—ניין, נישט בעגעגענט.

—און דער נאָמען „פאָן“ איז אייך בעקאָנט?

—נו, אודאי!

דער ערדות האָט אפילו אַרויסגעוויזען אַ מין ררך-ארץ.

פאָן—דאָס איז פאָולאָפּולאָס פאָן-נאָמען.

צווישען די גנבים האָט פאָולאָפּולאָ בעקומען דעם צונאָ-  
מען „פאָן“ פאַר זיין געווענהייט צו אַ גוטען, ברייטען און ריי-  
כען לעבען, פאַר זיין געהן מעשה-פראָנט און לעבען אַ טאָג.  
—צו דרייסיג רובל אַ העמדעלע געטראָגען!—האָט פאָולאָ-  
פּולאָ געקרעכצט אויף סאַכאַלין.—שפינוועבס, און נישט קיין לי-  
ווענד.

דעם נאָמען „פאָן“ האָט פאָולאָפּולאָ אויך בעקומען דער.

פאַר, וואָס ער פלעגט בלויז געהן אויף גרויסע ריווגע גנבות.

—מיין פאָן—איז אַ באַנק, אַ קאָנטאָר. צו פריוואַטע מענ-  
שען פלעג איך אויך אַמאָל געהן פראַקטיקירען, אָבער צו זעהר  
רייכע.

צו פריוואַטע מענשען „לאָזט ער זיך אַראָב“. מיט אַ קליי-

נער „פראַקטיק“ האָט זיך פאָולאָפּולאָ אינגאָנצען נישט בעשעפטיגט.

„פאָן“ האָט מען איהם נאָך גערופען אויך דערפאַר, וואָס

ער האָט זיך בעצייגען מיט גרויע גאווה און חשד צו דער גאָנ-

צער באַנדע גנבים. מענשען פון זיין פראַסעסיע און זיין געזעל-

שאַפט, וואָס מען האָט זיי געקאָנט אַכטען, האָט פאָולאָפּולאָ גע-

האָט אַ דריי-פיר.

—פאַרהאָן איינער אַזא אין מאַסקווא. מיט די איבעריגע

האָב איך מיך געטראָפּען אין אויסלאַנד.



דער נאָמען „פאָן“ האָט געקלונגען אין גאַנץ רוסלאַנד. ער  
איז געווען בעקאַנט אין רומעניען, טערקיי, גריכענלאַנד, מצרים.  
— איבערהויפט אין מורח! — דערקלערט פאָן די געשוואַרענע.  
בשעת די פאָליציי-לייט האָבען דאָס אַלץ דערצעהלט פאָרן  
געריכט וועגען פאָן-פאָולאָפּולאָן, האָט ער זיך אויפגעהויבען פון  
אַרט, און קלינגענדיג מיט די קייטען, האָט ער מיט'ן פינגער אַ  
טייטעל געטהאָן אויף זיין אייגען האַרץ:

— איך בין דאָס פאָן!

די אַלטע ריכטער האָבען דערנאָך דערצעהלט, אַז זיי האָ-  
בען נאָך קיינמאָל נישט געזעהן אַזאַ מין אַריגינעלען אָנגעקלאָג-  
טען, ווי ער.

פאָולאָפּולאָ האָט זיך געווענדט צו אַנ'עדות—דעם פער-  
שטאַרבענעם ליוושיצעס אַ ווהן:

— זאָגט, איך בעט אייך, קאָנט איהר די קאָסע פון אייער  
פערשטאַרבענעם פאָטער?

— יאָ, איך האָב זי נאָך אויך איצט.

— זי האָט אַזאַ און אַזאַ פאָרם? די מאַרקע אַזאַ און אַזאַ?  
— יאָ.

— דער שלאָס האָט אַזאַ און אַזאַ סעקרעט? און זי עפענט  
זיך אַזוי און אַזוי?

פאָולאָפּולאָ האָט איבערגעגעבען די סאַמע קלענסטע פרטים  
פון אַלע קאָסע-סעקרעטען.

— יאָ, יאָ, יאָ.

— זאָגט, וואָס בעדאַרף מען טהאָן, אַז די קאָסע זאָל גע-  
עפענט ווערען אָהן אַ קלאַנג?

— כּלעבען... איך ווייס נישט...

— דערמאָהנט אייך גוט, אין איין זייט איז דאָרט דאָ אַזאַ  
מין קנאַפּקע. אַז איהר וועט זי אַ דריק טהאָן, וועט זיך די קאָסע  
עפענען אָהן שום קלאַנג.

— אין יענער זייט, זאָגט איהר?

— יאָ, יאָ, איילט זיך אָבער נישט. דערמאָהנט אייך. דאָרט  
בעדאַרף זיין אַזאַ מין קנאַפּקע.

—יא: טאקי אמת! פארהאן אזא מין קנאפּקע. וואָס אז מען דריקט זי צו, עפענט זיך ווירקליך די קאסע אָהן אַ שום קלאַנג!—דערמאָהנט זיך דער עדות.

—זעהט איהר!—ווענדט זיך פאָוולאָפּולאָ צום געריכט.—איך קאָן בעסער זיין קאסע, איידער ער אליין.

פאָוולאָפּולאָ האָט אינגאָנצען אָבגעלייקענט זיין אַנטיילנעה-מען אין דער רציחה. ער האָט עס אפילו אין דער מחשבה נישט געהאַט.

—שוין-זשע בין איך פעהיג אויף אזא נאַרישקייט!—שרייט ער אויס הייס, מיט איבערצייגונג.—צו וואָס טויג עס מיר? איך האָב, גאָט צו דאַנקען, מיין אייגענעם פאָך!

אזוי טאָקי געזאָגט, גאָט צו דאַנקען. און ער האָט אזוי אָפט און מיט אזא היץ דערמאָהנט דאָס וואָרט „פאָך“, אז דער פאַרויצער האָט סוף-כל-סוף אַ פרעג געטהאָן:

—וועגען וואָס פאַר אַ פאָך רעדט איהר דאָס?

—קאסיאָי לאַמאַטי! (\*)

א—

—איך טראָג אפילו קייטען פאַר מיין פאָך!—זאָגט פאָוולאָ-פּולאָ מיט שטאַלץ, פונקט ווי ער וואָלט בעקומען זעהר אַ גרויסע, אויסגייכנונג.—איהר האָט געהערט, מען קאָן מיר אפילו אי אויסלאַנד. פאַר מיין פאָך האָב איך אפילו סיביר בעקומען!

—איך, הערן געשוואָרענע, בין אויך אזא גנב, ווי זי: אָבער מיין פאָך איז אַנ'אנדערער,—דערקלערט ער די געשוואָרע-נע.—מיר ווערען געטיילט אויף פערשידענע פאָכען. דער האָט אַזא, יענער האָט אַנ'אנדערן. איינער איז אַ קעשענע-גנב, וועט ער שוין נישט געהן גנב'ענען פוטערס דורך גאָס-טהירען—דאָס איז שוין נישט זיין פאָך. דערויף זענען שוין פאָרהאן „פאַראַדני-קעס“. אַ פאַראַדניק, ווידער, וועט נישט געהן בע'גנב'ענען די פאַסאָזשירען אין צוג. וואָרום דאָס איז נישט זיין פאָך. דערויף

(\*) קאסעס אויפברעכען.

זענען דא צוג-גנבים. יעדע זאך האט זיך איהר ספעציאליסט. איך, למשל, בין א ספעציאליסט אויפצוברעכען קאסעס.

—וועל איך געהן הרג'ענען! איך!—האט ער א פאטש גע-  
טהאן מיט די הענד און זיין פנים האט אויסגעדריקט בעדויערונג  
איבער די מענשען, וואס זענען פעהיג משער-צו-זיין אזא נא-  
רישקייט.—צו וואס זאל איך עס טהאן? איך פלעג דאך עפענען  
קאסעס, בשעת דער בעל-הבית פלעגט זיצען אין דערבייאגען  
צימער, און קיינער האט גארנישט געהערט.

פאולאפולא זאגט קיינמאל נישט ברעכען א קאסע, נאר  
אלעמאל דריקט ער זיך אויס ווייך: „עפענען“. ברעכען א קאסע  
איז נאריש, עפענען בעדארף מען זי.

—איך וואלט די קאסע געעפענט, דאס געלד צוגענומען און  
וואלט מיר אוועקגעגאנגען—ליווישין וואלט זיך גארנישט אויפגע-  
כאפט אפילו! און דא גאר נא-דיר—איך וועל געהן הרג'ענען א  
מענשען.

—אבער דאך זאגט איהר,—האקט-איבער דער פארויצער  
זיין מענה-לשון—אז איהר האט געהאט א רעוואלווער מיט זיך.  
—און נישט נאר א רעוואלווער—א קינזשאל אויך!—שרייט-  
אויס מיט ברען פאולאפולא.—דאס זענען דאך עפס כלבים! און  
איך האב ביי זיך א זייגער, פינגערלעך און א גאלדענעם פארט-  
ציגאר, בעדארף איך דאך האבען ביי זיך געוועהר צוליב זיי.  
זיי האבען דאך מיר געקאנט דער'הרג'ענען ביים צוטיילען זיך.  
און ליוויש'עס מארד איז באמת פארגעקומען אזוי:

קיין מארד האט מען נישט פערטראכט. מען האט נאר גע-  
וואלט בערויבען, די גאנצע מאכערין איז געווען א יובעלירין,  
וואס קויפט-אויף די גע'גנב'טע זאכען. פון איהר בעקאנטער, וואס  
האט געהייסען קאמינקער, האט זי געהערט, אז דער בעל-הבית  
האלט דאס גאנצע געלד אינדערהיים, האט זי זיי „צונויפ-  
געפיהרט“ מיט איהרע בעקאנטע, מיט די ראפירער טאמילינען  
און לואאוין, וואס פלעגן איהר פערקויפען די אנגעראברטע  
זאכען. אבער ווי אזוי עפענט מען די קאסע? זאל מען אליין  
עפענען די קאסע, בשעת מען ווייס נישט, ווי אזוי דאס ווערט

געטהאָן, קאָן מען אויפהויבען די גאַנצע שטוב אויף די פיס.  
האַט זיך די קאָמפּאַניע בעניצט מיט'ן בעריהמטען ספעציאַליסט,  
מיט'ן פּאַן, וואָס איז גראַד געקומען „געשעפטליך“ קיין אָדעס.  
זי האָט איהם פאַרגעלעגט, ער זאָל זיך בעטייליגען.

דער „פּאַן“ איז אַוועק אויף דאָס שענע שטיקעל אַרבייט  
מיט זיין געווענהליכער פּאַרויכטיגקייט. ער האָט געהייסען קאָ-  
מינקער'ן, זי זאָל קאַליע מאַכען אַ שלאָס, און איהם רופען אלס  
שלאָסער. געקומען פלומר'שט מעשה-שלאָסער אין שטוב אַריין,  
האַט ער בעטראַכט דעם פלאַן פון די צימערן און, פאַרבייגע-  
הענדיג, געכאַפט אַ קוק אויף דער קאַסע.

—איך בעדאַרף נאָר איין קוק טהאָן אויף אַ קאַסע, און  
איך פערשטעה זי שוין—די קאַסע, האָב איך באַלד געזעהן, איז  
נישט קיין שווערע. אין דער פראַקטיק האָב איך שוין געהאַט  
עטליכע קאַסעס אַווינע.

פאַולאָפּלאַ האָט מודיע-געווען דער קאָמפּאַניע:

—אַ לייכטער ענין!

נאָר ער האָט מתרה-געווען:

—איהר זאָלט אָבער וויסען—אָהן נאָרישקייטען, אויף אַ  
נאָרישקייט געה איך נישט. און מען בעדאַרף דאָס נישט. לויט-  
שיץ וועט גאָרנישט הערען, ווי איך וועל עפענען די קאַסע.  
אויף קאָטאָרגע האָט עס מיר אויך טאָמלין בעשטעטיגט.  
—אַזאָ אָבמאָך, אין באמת געווען. דאָס איז דאָך עפּיס אַ  
שררה, אַ פּאַן, אַ נישט-ריהר-מיך-אָן.

אין דעם בעשטימטען טאָג אין אַווענד האָט קאָמינקער גע-  
עפענט די טהיר פון די הויפּטשיגען און אין קיך איז אַריין  
לואוואָ, טאָמילין, לוצקער אין מענערשע קליידער—טאָמילין האָט  
לוצקער'ן נישט אָבגעלאָזט פון זיך אויף אַ שריט. פאַולאָפּלאַ  
מיט די „נויטיגע אינסטרומענטען“ איז אויך אַריין.

ליווישיץ האָט נאָך נישט געשלאָפען. די קאָמפּאַניע האָט  
געוואַרט אין קיך. מען האָט געטרונקען בראַנפּען—„צוגעבען זיך  
מוט“—אַלע האָבען געטרונקען, אויסער פאַולאָפּלאַ. ער האָט  
מורא-געהאַט, מען זאָל איהם, נישט אָנשכור'ן.



דער שלעכטער, אכזריות'דיגער און ווילדער טאָמילין איז  
אָבער שוור געוואָרען און דאָס וואָרטען האָט איהם אויפגערעגט.  
פאָולאָפּולאָ האָט זיך אָנגעהויבען בעאונרוהיגען און האָט מתרה-  
געווען:

—זאָלט איהר זשע געדענקען—אָהן נאַרישקייטען!

—רעכט! אָבעטאָכט! אָבער שווייג שוין!

קאָמינקער איז זיך געגאָנגען צוהערען:

—דאָכט זיך, איינגעשלאָפען. ס'איז שטיל.

מען האָט זי געבונדען, פּערהאַקט איהר דאָס מויל, אַוועק-  
געלעגט אין בעט און אַרויסגעגאַנגען.

פאָולאָפּולאָ האָט בעדאַרפט אויפרייסען די קאָסע. לואָוו,  
טאָמילין, לוצקער האָבען בעדאַרפט האַלטען וואָך.

איז מען שטיל אַריינגעגאַנגען אין צימער, וואו עס שטעהט  
די קאָסע.

אין דעם שכנות'דיגען צימער, אין לייושיצעס שלאָפּצימער,  
איז אָבער געווען ליכטיג.

דער אַלטער איז געלעגען אין בעט און געלייענט אַ בוך.

די ראַבירער האָבען איינגעהאַלטען דעם אָטעם.

אַזוי זענען אַוועק עטליכע מינוט. לוצקער, טאָמילין, לואָוו,  
פאָולאָפּולאָ זענען געשטאַנען און זיך נישט דערוועגט צו אָטעמען.  
און דער אַלטער שיקער האָט זיך אויפ'ן סאַמע רוהיגסטען אופן  
געלייענט.

—אַזוי ווי עטליכע שעה זענען אַריבער! נישט געווען מיט  
וואָס צו אָטעמען!—זאָגט פאָולאָפּולאָ.

אָבער טאָמילין האָט פּלוצלונג נישט אויסגעהאַלטען. ער  
האָט זיך געוואָרפען אין שלאָפּצימער און לואָוו נאָך איהם.

ביי פאָולאָפּולאָ'ן זענען אונטערגעהאַקט געוואָרען די פיס.  
דער אַלטער האָט נאָר אויפגעהויבען דעם קאָפּ. נישט בע-

וויזען אפילו אויסצושרייען. טאָמילין האָט אַרויפגעוואָרפען אַ  
שטריקעל. לואָוו האָט געכאַפט פאַר'ן צווייטען עק. פּערצויגען.

אַ כראָפּעניש. דער אַלטער איז געווען טויט.

דעמאָלט האָט זיך טאָמילין אומגעקעהרט צו פאָולאָפּולאָ'ן.

—אזא פנים האב איך נאך אין מיין לעבען קיינמאל נישט  
געזעהן!—זאגט דער פאן.

האט ער זיך געווארפען צו דער טהיר.  
האט איהם לואאו פערשטעלט דעם וועג.  
—און די קאסע?

פאולאפולא האט ארויסגעכאפט א רעוואלווער:  
—דעם קאפ וועל איך דיר צוהאקען אויף שטיקער!  
דער רוצח האט זיך אָבגעקעהרט און פאולאפולא—רוף  
איהם קנאקניסעל.

—מיר האבען זיך אלע דעמאלט דערשראקען, —דערצעהלט  
לואאו.

סטאמילין איז געווען שרעקליך. ער איז אריין אין גרימ-  
צארן. געקומען אין קיר, האט ער זיך אנידערגעזעצט אויף דער  
געבונדענער קאמינקער, און אז יענע האט זיך גענומען דרעהען  
אונטער איהם, האט ער איהר דערלאנגט אזא קנאק אין קאפ,  
אז זי האט פערלאָרען דאָס בעוואוסטזיין.

לוצקער און לואאו האבען זיך געצאפעלט.

—זיי האבען געמיינט, אז ער וועט אדעמען דער'הרג'ע-

נען.

לוצקער האט איהם אויף די קניה געבעטען רחמים.

—אָבער בערוהיג זיך! בערוהיג זיך.

ער איז קוים געקומען צו זיך.

אָט אזוי איז געשעהן דער מאָרד.

—אין אזא מין נאָרישקייט זיך אַריינגעפלאַנטערט! מיט אזוי-  
נע אויסווארפען זיך פערבונדען!—האט זיך איינמאל, אין אַ שמועס  
אויף סאָכאַלין, פאולאפולא געשלאָגען אין קאפ אַריין און אין  
זיינע ווערטער האט זיך געפיהלט אמת'ע פערצווייפלונג. —הא?  
אין אַ מאָרד זיך אַריינגעפלאַנטערט! אין אַ מאָרד, בשעת איך האב  
מיר מיין פאך...

די געשוואָרענע האָבען פאָולאפולאָן נישט געגלויבט און  
מען האט איהם פער'משפט ווי אַנאַנטיילנעהמער אין אַ מאָרד

מיט א פאראויס-בעשטימטער כונה צוגלייך מיט טאמילינ'ען און  
ליוואנ'ן.

פאולאפולא האט נאך געהויבען מיט די אקסלען און בע-  
דאנקט זיין אדוואקאט לויט בעשטימונג—דעם איצט פערשטאָר-  
בענעם וואַכאוויטש.

—איך דאנק אייך פאר אייער פערטיידיגונג. און דאָס,  
וואָס מען האָט מיך פער'משפט, איז נישט אייער שולד. די גע-  
שוואַרענע ריכטער האָבען אונז נישט פערשטאַנען.  
אַט אַזא איז געווען „דער פאן“.

איך האָב קיינמאָל נישט געקאָנט פאָקען פאולאפולא'ן אויף  
סאכאלין. קומסט אין דער אלעקסאַנדראָוסקער „פרייער“ טורמע.  
—פאולאפולא איז דאָ ?

—ביי דער אַרבייט. אין דער דאמפמיהל.  
געהסטו אַהין.

—פאולאפולא איז אַוועק.

האָב איך איהם געזוכט אינדערפריה, אין אַווענד—און בשום  
אופן נישט געקאָנט געפינען.

איינמאָל האָב איך מיך אַזוי אַרומגעבלאָנקעט איבער דער  
טורמע. האָט זיך אויף מיר פלוצלונג אַ וואָרף געטהאָן—בולשטעב-  
ליך אַ וואָרף געטהאָן—עפּיס אַ קאווקאַזער, וואָס איז פערשיקט גע-  
וואָרען פאר עטליכע מאָרדען—בלוט-נקמה. ער האָט געהאַט עפּיס  
תביעות: ער האָט אָנגעגעבען פראָשעניעס אין מען האָט איהם  
נישט געענטפערט, און איצט האָט ער עס געפאָדערט ביי מיר:  
—ענטפער !

אומזיסט האָב איך איהם איבערצייגט, אַז איך בין נישט  
קיין נאַטשאַלסטוואָ. דער קאווקאַזער האָט גאָרנישט געוואָלט הע-  
רען און זעהן.

—קאָך ניצ נאַטשאַלסטוואָ ? פאַרוואָס נישט קיין נאַטשאַל-  
סטוואָ ? אויף שמיסען איז דאָ נאַטשאַלסטוואָ, און אויף ענטפערן  
אויף אַ גערעכטער זאך איז נישטאָ קיין נאַטשאַלסטוואָ !

די אויגען ברענען :

—אנ'ענטפער גיב! דווא גאדא זשיאָאָס. מעהר ווילען מיר  
נישט וואַרטען.

עפּיס אַ שטאַרקע האַנד האָט איהם אָבגעשטויסען.  
—איך וועל אַקאָרשט מיט איהם אַ שמועס סהאָן אויף מיין  
שטייגער!

פאַר מיר איז געשטאַנען אַ געזונדער קאַטאַרושניק, מיט די  
הענד ביי די זייטען; דאָס לעדערנע היטעל אויף אַ זייט. דאָס  
העמד מיט אַ קרומען אויסגענייטען קראַגען. דער כאַלאַט אויף  
איין אַקסעל—קוים וואָס ער האַלט זיך. זעהט-אויס ווי אַ טיפּיטער  
„איוואָן“. דאָס איז געווען די טורמע-בעריהמטהייט אַ. אַנ'איוואָן,  
וואָס האָט נישט נאָכגעגעבען אַפילו פאַטריב'ען\*).

—אַ פּ-פּאָוואָלטע, איך וועל אייך פרעגען, ווער זענט איהר  
אַזוינס, אויב איהר זענט נישט קיין נאָטשאַלסטוואָ?  
—וואָס האָט עס צו דיר? איך פרעג דאָך דיך אויך נישט,  
ווער דו ביזט!

—נעם-ס! פּאָוואָלטע-ס!

און האָט מיר מיט אַ חוצפה'דיגער מינע פערשטעלט דעם  
וועג.

—אויב איהר זענט, ווי איהר זאָגט, נישט קיין נאָטשאַל-  
סטוואָ, טאָ אויף וואָס פאַר אַ רעכט בעזוכט איהר די טורמע? אַ?  
אַרום שטעהט אַנ'ערום אַרעסטאַנטען. מען וואַרט, מיט וואָס  
וועט זיך עס ענדיגען.

די לאַגע איז געווען אַ קריטישע. אַנסטראַשען זיי מיט  
נאָטשאַלסטוואָ, מיט אַנקלאָגען זיי, איז אַזוי גוט, ווי פערלירען  
די גאַנצע סימפּאָטיע ביי די אַרעסטאַנטען, זאָל גאָט אויסהיטען.  
נאָכגעבען, ווידער, איז אַזוי גוט, ווי פערשעמען זיך, פאַלען אין  
די אויגען פון דער טורמע. פערשעמען איהם מיט עפּיס—זאָל

(\*פאַטריב - א טורמע-סטאַטיסטעל, וואָס האָט געהאַלטען די גאַנצע קאָסטורע

אין דער-מורא. דערנאָך דער'היגעט געהאָרען דורך די אַרעסטאַנטען.



גאָט אויסהיטען! אַ מענש האָט געכאַפט אַזויפיל שמיץ, כּדי ער זאָל זיך גיך דערשלאָגען צו דעם כּבוד פון אַנן, „איוואָן“. און דאָ זאָל ער דאָס אַלץ אַראַבלאָזען און קאַליע מאַכען דעם גאַנצען רייץ אין די אויגען פון דער גאַנצער טורמע. מען האָט בע-דאַרפט געפינען עפּיס אַ מיטעל, עפּיס אַזאַ מיטעל, אַז מיר ביי-דע זאָלען נישט ליידען און עס זאָל נישט פאַלען אונזער כּבוד. מיר איז געקומען אין קאָפּ אַריין אַנצושרייען אויף איהם ווי געהעריג:

—מאָלטשאַט! דאָס היטעל אַראַב! ווי אַזוי דערוועגסטו זיך מיט מיר צו ריידען אין אַזאַ טאָן? וואָס מיינסטו זיך, אַז איך בין דיר נאָטשאַלטשוואָ, צי וואָס, וואָס דו רעדסט מיט מיר אין היטעל און נאָך מיט חוצפה דערצו? נאָטשאַלטשוואָ בין איך דיר? (דער איוואָן בעדאַרף נאָר זיין חוצפה'דיג מיט נאָטשאַלטשוואָ).

דער עולם האָט גענומען קיינען פון געלעכטער.

„איוואָן“—דערנאָך האָט ער זיך מיר מודה-געווען:—איך האָב אָנגעהויבען אַזוי פון גאווה און דערנאָך האָב איך איינגע-זעהן, אַז איך טהו אַ נאַרישקייט—איז לכתחילה מטושטש-געוואָ-רען. דערנאָך האָט ער זיך אַליין דערפרעהט מיט דעמדאָזיגען אויסוועג, גענומען לאַכען און אַראַבגענומען דאָס היטעל.

—וויבאַלד אַז נישט קיין נאָטשאַלטשוואָ—האָבען מיר פאַר-איין דרך-ארץ! מיט דעם גרעסטען פּערגעניגען! וויבאַלד אַז נישט קיין נאָטשאַלטשוואָ, בין איך שולדיג!

אַלע זענען געווען צופרידען מיט אַזאַ פרידליכען טוף און האָבען געלאַכט, און צווישען די לאַלענדיגע פּנימער האָב איך דערזעהן אַ פאַר בעקאָנטע לעבעדיגע ברענענדיגע אויגען, שוואַר-צע ווי קאַרשען און צונויפגעדריקט פון לאַכען אין שפּעל-טעלעך.

—ווי איז דיין פאַמיליע?

—פאַולאָפּולאַ.

—א! דער בעריהמטער „פאַן“! איך האָב דאָך דיר גע-בראַכט אַ גרוס פון דיין אַדוואָקאָט, דעם הער וואַכאָוויטש. דער פּערשטאַרבענער וואַכאָוויטש האָט מיר ווירקליך גע-

בעטען פאר'ן אוועקפאָהרען צו גריסען, אויב איך וועל איהם זעהן, זיין אַריגינעלען קליענט.

פאָולאָפּולאָ האָט גענומען שיינען פון שמחה. איצט האָבען אלע גענומען קוקען מיט גרויס דרך-ארץ אויף דעם בעריהמטען מאַן, וואָס מענשען פון רוסלאַנד געדענקען איהם.

—אַך, ווי איהר האָט מיך אַרויסגעהאַלפּען! איהר קאָנט עס זיך גאָרנישט פאַרשטעלען!—האָט מיר דערנאָך פאָולאָפּולאָ געזאָגט. —אויף צעהן פראָצענט האָט זיך אויפגעהויבען מיין חשיבות.

פון דעם טאָג אָן האָט זיך אָנגעהויבען אונזער בעקאָנט-שאַפט. אַז איך פלעג קומען אין דער אלעקסאַנדראָווסקער „פריי-ער“ טורמע, פלעגט מען מיך שטענדיג בעגלייטען זאלבענאָנד—פאָולאָפּולאָ, וואָס פלעגט אַלעמען דערקלערען, אַז פאַר מיר בע-דאַרף מען זיך נישט שרעקען צו טרינקען בראַנפּען, שפּיטלעך אין קאַרטען א. ד. גל. און א., וואָס האָט געהאַלטען פאַר זיין חוב מיך אָבצוהיטען.

—מאַלע וואָס פאַר אַ דוראַק עס קאָן אייך מאַכען אַ סקאַנדאַל. דאָס איז דאָך מיר איין מאָל אַ פּאָלק. מיט איין וואָרט—אַנאַרעסטאַנט.

אויף סאַכאַלין בעקומען די טשינאַווינסקעס אויף אויפגעזא-מעלטען געלד די טעלעגראַמעס פון דער „רוסישער אַגענטור“, וואָס ווערען אָבגעדרוקט אין דער אַרטיגער דרוקעריי. איך פלעג נעהמען אַנאַבזוג, און פאָולאָפּולאָ פלעגט יעדען טאָג קומען צו מיר איבערלייענען די טעלעגראַמעס. אין יענער צייט איז געווען די גריכיש-טערקישע מלחמה.

פלעגט ער אָנזאָטלעך די נאָז מיט זיין גאָלדענער פענסנע, וואָס האָט זיך וואונדערליך געפאַסט צום אַרעסטאַנטישען בושלאַט, פלעגט נעהמען לייענען און צושאַקלען דערביי מיט'ן קאָפּ:

—צא! צא! צא! נאַשיך ביוטי! ביוטי גרעקאָוו! ביוטי!

ער פלעגט זיין אומעטיג, פערזאָרגט און טיילמאָל פלעגט ער אַריינפאַלען אין אַ מין ווילדען גרימצאָרן:

—אונזערע מיניסטאַרען טויגען אויף כפרות! מיניסטאַרען!

צו וואָס זיי האָבען דערפיהרט: נאָ סטאָ מי טעפּערי וואָיעוואָס  
מאָיעם! דאָס האָט אַלץ דיאַלניסי אָנגעמאַכט!

און איינמאַל האָט ער געזאָגט:

— צוליעב דעמאָזיגען דיאַלניסי בין איך אויף קאָטפּרגע!

— וואָס הייסט עס?!

— פאַולאָפּולאַ איז נישט מיין אמת'ע פאַמיליע. איך בין

פון אַטען בין איך. איך האָב אַ ברודער אַנאַרוואָקאט אין אַטען.

אַבער אין דער יוגענד האָב איך מיך אַראָבגעשלאָגען פון גליי-

כען וועג. אזוי וואָלט איך געווען אַ גוטער מעכאַניקער. אָבער

אז איך בין עלטער געוואָרען, האָב איך בעשלאָסען צו ווערען

אַ מענטש. האָב איך געוואָרט, עס זאָל קומען דער געזעצליכער

טערמין נאָך מיינע גריכישע פראָצעסען—און איך האָב מיר גע-

קויפט ערד. געלד האָב איך געהאַט אַ סך. און דאָ האָבען אונ-

זערע מיניסטאָרען פערפיהרט אַזאַ פאַליטיק—צום שטאַרבען. מיר

זענען אינגאנצען פעראַרימט געוואָרען. שרעקליכע שטייערן. אויף

די פעלדער—נישט געראַטען. חובות—לרוב. איז דאָס אַלץ אַזעק

פון אויקציאָן. אָבער איך בין געוועהנט צו לעבען. האָב איך ווי-

דער זיך געמוזט נעהמען צום אויפברעכען קאָסעס. אַט בין איך

געקומען אויף סאַכאַלין צוליב אונזערע מיניסטאָרען.

טיילמאַל פלעגט ער ריידען און אין זיין קול פלעגט זיך

הערען אַזאַ בענקשאַפט, וואָס פלעגט פשוט אָנכאַפּען ביי דער

בשמה.

— וואָס, סאַכאַלין? נישט דאָס מוטשעט מיך, וואָס איך בין

אויף סאַכאַלין, נאָר דאָס, וואָס איך בין ווייט פון גריכענלאַנד.

וואָס הערט זיך דאָרט? אַרים, אַרים גריכענלאַנד!

טיילמאַל פלעגט ער זאָגען:

— ווען מען וואָלט מיך לאָזען. איך וואָלט געוואָרען אַ וואָ-

לאַנטער. וואָלט מען מיר כּאָטש געלאָזט שטאַרבען פאַר גריכענ-

לאַנד!

און אז ער פלעגט ריידען וועגען גריכענלאַנד, פלעגט זיך

אין זיין קול הערען אזויפיל צערטליכקייט און ליבע צו זיין

לאַנד.

איצט איז שוין פאולאפולאָ אָבגעווען זיין קאטאָרגע, וואָס  
איז דורך די מאַניפעסטען פערקלענערט געוואָרען, און איך קאָן  
איבערגעבען דעמדאָזיגען שמועס:  
— פאולאפולאָ, האָב איך איהם איינמאָל געפרעגט, — טאָר-  
וואָס זענט איהר קיינמאָל נישט אין מיהל.



„דער אָנאָרער מענשענפּרעסער“ גובאַר.



— איך קום גאָר קיינמאָל נישט אַהין. איך האָב גאָר קיין-  
מאָל קיין קאָטאָרגע נישט פּערוואַלט. די קאָטאָרגע-אַרבייטען טהוען  
נאָר יענע, וואָס האָבען קיין געלד נישט.  
— ווי אַזוי?

— גאָר פשוט, מען דינגט זיך אָן אַ צווייטען. טהוט ער  
אַב זיין אַרבייט און מיינע.  
— צאָהלט איהר טייער?

— אַ צעהנערל אַ טאָג. מיר לוינט עס, איך פּערדין מעהר.  
— מיט וואָס בעשעפטיגט איהר זיך?

— איך האַנדעל אין טורמע מיט אַלטע זאַכען, איך פּערלייח  
געלד אויף פּראָצענט.

— נעהמט איהר אַ סך פּראָצענט?

— איך פּערלייח די שפּילער, ווי דער שטייגער איז, ביז  
די העהנער, אויף איין מעת-לעת. הונדערט פּראָצענט אַ מעת-  
לעת. אַ גוטער פּראָצענט! — האָט ער געשמייכלט.

דער „פאָן" איז אויך דאָ פּערבליבען אַנצורייסטאַקראַט: אַ  
פּראָצענטניק אין טורמע איז זעהר אַ חשוב'ע פּערזאָן. פּאַטולאַפּ-  
לאָ, ווי איך האָב מיך איבערצייגט, האָט פשוט אויסגעוויגען די  
גאַנצע טורמע.

ער האָט געהאַט געלד און היבש געלד. ווי אַלע קאָטאָר-  
זשניקעס, האָט ער געהאַט זיין טרוים:

— גאָט וועט געבען, וועל איך נאָך נישט אַזוי לעבען!  
אויף דער פרייהייט וועל איך מיך ווידער נעהמען צו מיין ספּע-  
ציאַליטעט.

פון זיין ספּעציאַליטעט האָט ער, אַזוי ווי מן גריכענלאַנד,  
גערעדט מיט היץ, מיט ברען, מיט ליבע.

— ווי, איהר האָט זיך געלערנט אויפברעכען קאסעס, צי

וואָס?

— אויפּפּענען, נישט ברעכען.

— נו, אויפּפּענען.

— נו געוויס! אין די רוהיגערע מינוטען פלעג איך קויפּען

אַנציווערנע קאסעס און פלעג מיך פּראַקטיקירען אויף איהר.

ער האָט מיט אונגעווענהייטען ברען דערזעהלט, ווי אזוי מען בעדארף דאָס טהאָן, געצייכענט, געוויזען.  
— איינבאָל האָב איך מיך אין אלעקסאַנדריע, אין יעגופעט, דריי חדשים צייט געמוטשעט איבער מילנערס אַ קאָסע. נישט געקאָנט זי עפענען. אָט אַ קאָסע! איינער וועט זי נישט קאָנען עפענען. זאָלבערדיט—וועניגער וועט מען גאָרנישט מאַכען. און מען בעדארף ברענגען אַ זעכצעהן פּוד אינסטרומענטען. הויבסט-אָן אַרבייטען אַרום איהר אָהן פּראַקטיק, נעהמט זיך טרוי-טלען דאָס גאַנצע הויז. מען קאָן זי נאָר נעהמען פּונם הינטער-ווענדטעל. אזוי ווי איך זעה אייך, זענט איהר נישט פון יענע לייט, וואָס שאַפען זיך איין אייווערנע קאָסעס. נאָר אויב גאָט וועט אייך העלפען, זאָלט איהר קויפען נאָר מילנערס!—האָט זיך פּאָולאָפּולאָ צולאָכט.

יאָ! און איהר וועט קומען זי עפענען?

—איך? פאַר וועמען האָלט איהר מיך? אָט וואָס איך וועל אייך זאָגען: איך וועל נישט נאָר נישט קומען,—עס וועט צו אייך קיין איין גנב נישט קומען—אויב איך וועל נאָר זיין אין יענער שטאָדט. זיי האָבען דרך-ארץ פאַר'ן פּאָן. דער פּאָן וועט זאָגען „טשעפּע נישט“,—וועט מען נישט טשעפּען און איהר טראַכט נאָר וועגען מיר אַזאַ מין זאך. אַי-אַי-אַי!  
ער האָט זיך באַמח בעליידיגט.

—נו, גוט, פּאָולאָפּולאָ, איהר זענט אַ מענש „מיט יושר“, אַ געפילדעטער, אָבער איז עס אייך נישט מאַס, איז דאָס נישט קיין עבירה צוצונעהמען ביי מענשען זייער האָב-און-גוטס?  
פּאָולאָפּולאָ האָט אַ קוק געטהאָן אויף מיר אַ פּערגאָפּטער. —האָב איך דען עפּיס צוגענומען ביי אַרימע מענשען, וואָס האָבען מיט זייער פּראַצע זיך געמאַכט אַ שטיקעל פּערמעגען? איך האָב אַרימע אַליין שטענדיג אויסגעהאָלפּען. איך נעהם שטענדיג, ווי איהר ווייסט, נאָר ביי רייכע.  
—נו, און רייכע?

—איז עס דען זייער פּערמעגען? גלויבט מיר, אַ שויוען-דער קאָן מען נאָך פאַלען דורך אייגענער פּראַצע. אָבער אַ מיל-

יאָן קאָן מען נישט אָנלעבען מיט די אייגענע הענד, נאָר דורך פרעמדע. דאָס אַלץ איז פרעמדס. זיי לעבען דורך פרעמדער פראָצע. לעב איך אויך אַזוי!—האָט ער זיך צולאַכט.—און דער-צו, אויב איינער האָט געלד אין אַב'אייזערנער קאסע, האָט ער ערגעץ אנדערש נאָך געלד. דאָס לעצטע נעהם איך ביי איהם נישט צו.

—הערט, פאָולאָפּולאָ, איהר האָט סתם ליב אויפצופענען אַ קאסע!—האָב איך איהם איינמאַל בעמערקט.—איהר האָט סתם ליב דיאָזיגע מלאכה.

—איך האָב ליב!—האָט ער רוהיג געענטפערט.—יעדע אַר-בייט בעדאַרף מען ליב האָבען. נאָר דעמאָלט וועסטו זיין אַ קינסטלער.

אַזאָ מאָדנער מענש.

אַז איך בין אַוועקגעפאָהרען פון סאַכאַלין, איז פאָולאָפּולאָ געקומען מיך בעגלייטען צום האַפּען. ער האָט מיך געבעטען, איך זאָל איהם צושיקען די געשיכטע פון גריכישען קריג אין דער גריכישער שפראַך.

—איהר רייזט אַ סך. אויב איהר וועט ווען עס איז זיין אין גריכענלאַנד, זאָלט איהר גריסען מיין אַרימע ליבע היימאַט פון איהר זוהן.

און אויף זיינע אויגען האָבען זיך בעוויזען טרעהרען.

—זענט געוונד, פאָולאָפּולאָ!

—צום ווידערזעהן!—האָט ער מיר אויסגעבעסערט, כּיטרע

אַ וואונק געטהאָן און גענומען שמיכלען.

## די באַראָנעסע היימברוק.

דאָס איז איינע פון מיינע סאַמל טרויעריגסטע סאַכאַליינע-  
שע נרינערונגען.

—די באַראָנעסע? די באַראָנעסע באַזיט ביי אונז בולקעס,  
גיט לעקציעס און נייט קליידער!—האַט מען מיר געזאָגט אין  
דער קאַלאָניע ריקאָוסקאַיע.

ביים שוועל פון הייזעל האָט מיר געטראָפּען אַ הויכע מאָ-  
גערע פרוי מיט אויסדריקליכע אויגען. וויפיל איז זי אַלט?  
כלעבען, עס איז שווער צו בעשטימען די יאָהרען פון אַ פרוי  
אויף קאַטאָרגע. סאַכאַלין, וואָס נעהמט-אַב ביים מענשען אַלץ,  
וואָס ער האָט עפּיס גוטעס אין זיך, נעהמט קודם-כל צו די יו-  
גענד און דאָס געוונד.

אין האָב מיר פאַרגעשטעלט.

—באַראָנעסע היימברוק!—האַט זי געענטפערט און בעטאָנט  
דעם טיטול, וואָס זי האָט פערלאָרען.

„דער פראָצעס פון דער באַראָנעסע היימברוק, וואָס ווערט  
בעשולדיגט אין אונטערצינדען“, האָט אַרויסגערופען אַ סך טומעל  
אין פעטערבורג. דאָס איז געווען אַ „קלינגענדיגער“, אַ „בעריהמ-  
טער“ פראָצעס.

אין דער געשיכטע פון פרויענבילדונג אין רוסלאַנד וועט  
דער נאָמען פון דער באַראָנעסע פערנעהמען אַ בעשיידען, אָבער  
זאָגנענעזעהן אָרט. דאָס איז זי געווען די ערשטע, וואָס האָט  
גענומען אַרבייטען פאַר דער פראָפעסיאָנעלער בילדונג פון פרויען  
אין רוסלאַנד. זי איז געווען די ערשטע, וואָס האָט געעפּענט  
אַ פראָפעסיאָנעלע שול פאַר פרויען.

זעהר אַ געבילדעטע, וואָס האָט געהערט צו אַ גוטען קרייז,



פון אַ פיינער פאַמיליע, אָבער מיט וועניג מיטלען צום לעבען, האָט זיך די יונגע פרוי מיט גרויס היץ אָבערגעבען דער אידעע. — מען בעדאַרף לערנען די פרוי, זי זאל קאָנען לעבען דורך איהר אייגענער אַרבייט. מען בעדאַרף זי אויסבילדען אינאָם קאָמף פאַר'ן קיום.

די זאך איז אַוועק גוט. די באַראַנעסע האָט געאַרבייט, געלערנט אַרבייטען אַנדערע און זיך ווי-עס-איז דורכגעשלאָסן אין לעבען.

— געווען אָבער לאַגווייליג צו לעבען אַזיין! — דערצעהלט זי מיט אַנאָומעטיגען שמייכל. — אַרבייטסט, אַרבייטסט, קאָסטט זיך, צאָפעלט זיך, און דערנאָך ביזטו אינגאַנצען איינזאַם. קיין שום נאָהנטע נשמה נישטאָ אַרום. די אייגענע... אָבער די אייגענע האָבען געקוקט אויף מיר מיט אונזערן, זיי האָבען זיך אפילו געשעמט מיט מיינע אונטערנעמונגען.

האָט זי זיך בעקאָנט מיט עפּיס אַ דימיסיאָנירטען אָפיציר, זענען זיי איינאַנדער געפעלען געוואָרען, זיך דערנאָך ליב בע-קומען און עס האָט זיך אָנגעהויבען אַנאָינטים לעבען צווישען זיי. האָט דער עולם גענומען „מורמלען“.

— שרעקליך נישט בעקוועם. פאַר די קרובים נישט בעקוועם און פאַר אַנאָנפיהרערין פון אַ שול...

האָט מען בעדאַרפט חתונה-האָבען. ער האָט אויך בלוז געטראַכט דערפון. אָבער זיינע געשעפטען זענען געווען צרה'דיגע און פערפלאַנטערטע. ער האָט זיך ביי עמיצען בעדאַרפט אויס-קויפען — און קיין געלד איז נישט געווען.

— ווייסטו וואָס? — האָט ער איהר איינמאַל אַ זאָג געטהאָן. — מיר האָבען אַנאָיסוועג. די אַסעקוראַנץ-פרעמיע פאַר דיין מע-בעל... אויב מען זאל אונטערצינדען...

— דו ביזט משוגע געוואָרען?

— קיינער וועט נישט וויסען. צו דיר וועט עס גאָרנישט בעלאַנגען. דו גיב נאָר דיין הסכמה. אָהן דיר וועט עס געטהאָן יווערען. איך האָב דערויף אַ מענשען... האָט זי פראָטעסטירט. ער האָט אָבער איבערצייגט: „ווע-

ניג מענשען טהוען אזוי אין פעטערבורג, קיין שום ריווקע נישטאָ, אַז „דאָס מענשעל וועט עס שוין מאַכען“, „דאָס איז ביי איהם נישט צום ערשטען מאל“.

—דו וועסט זיך אַוועקפּאָהרען אין טעאַטער. וועסט גאָר דערביי נישט זיין.

סוף-כל-סוף האָט ער איהר געגעבען די ברירה:  
—קיין אַנדער אויסוועג, ווייסטו אַליין, איז נישטאָ. אזוי לעבען ווייטער קאָנען מיר נישט. בעדאַרפסטו אָדער מרוצה-ווערען אויף אַנאָ מין קאָמבינאַציע, אָדער צווישען אונז איז אַלץ גע-ענדיגט.

ער האָט זיך געבעטען ביי איהר רחמים, פערשוואַרען זי מיט זייער ליבע.

איז זי מרוצה-געוואָרען.

—גוט. טהו, ווי דו ווילסט.

איינמאל איז זי אַוועקגעפּאָהרען אין טעאַטער, און אז זי האָט זיך צוריקגעקעהרט, האָט געברענט איהר וואוינונג.  
עס איז געפאלען אַ חשד, האָט מען איינגעפונען, אז מען האָט דאָ אומישנע אונטערגעצונדען. די באַראָנעסע היימברוק מיט איהר געליבטען זענען אַרעסטירט געוואָרען. אין טורמע האָבען זיי געפונען אַ מיטעל, ווי אזוי זיך דורכצושרייבען.


דער פראָצעס האָט זי געצויגען צוויי טעג. די באַראָנעסע האָט בעדאַרפט זיכער בעפרייט ווערען. קיין בעווייזן, אז זי האָט געוואוסט פון דעם צוגעגרייטען פערברעך, איז נישט געווען. איינמאל בשעת אַ הפסקה, האָט איהר מיטהעלפער זיך גע-ווענדט צו איהר מיט אַ פראַגע:

—אויב מען וועט מיך פערשיקען, וועסטו געהן מיט מיר קיין סיביר?

—וואָס נאָך? דאָס איז טאַקי זעהר נויטיג.

—טאַקי אזוי, מיט דידאָזיגע ווערטער געענטפערט!—וואָנט די באַראָנעסע.—פון אַ מין צו-להלכעים! נאָ-זשע דיר! דערפאַר, וואָס דיינע געשעפטען זענען פערפלאַנטערט, בעדאַרף איך איצט ליידען?

—וועסטו נישט געהן? זעהר גוט.  
האַז ער איבערגעגעבען דעם געריכט אַ צעטעלע, וואָס זי  
האַט איהם געשיקט, זיצענדיג אין טורמע:  
—„אויב דער סלעדאָוואַטעל וועט דיר זאָגען, אַז איך האָב  
מיך כלומר'שט מודה-געווען, זאָלסטו נישט גלייבן. איך האָב



דער „צעריהומטער“ מאַסקווער רוצה ניקאַלאַי חיקמאַדאָב.

מיך נישט מודה-געווען אין גארנישט. זיי זיך אויך נישט מודה.  
 קיין שום ספק שוין נישט געווען. ביידע וועגן בעשולדיגט  
 געוואָרען.

—אויסוואורף! פאַרוואָס האָסטו עס געטהאָן?—האַט זי איהם  
 געפרעגט ביי דער הפסקה. נאָכ'ן ווערדיקט פון די געשוואָרענע.  
 —איצט ווייס איך, לפחות, אז דו וועסט קיין אַנדערן  
 נישט געהערן. מיר וועלען צוזאַמען אוועק און צוזאַמען זיין.  
 מען האָט איהם געשיקט אויף קאַטאַרגע קיין סיביר און  
 זי—קיין סאַכאַלין.

אינ'ם פּאָסט דוע איז מען פשוט מטרעטשט געווען:  
 —וואָס טהוט מען מיט אַ קאַטאַרוזשיצע-באַראָנעסע?  
 זי וועט דאָך נישט וועלען געהן פאַר אַ מיטוואוינערין צו  
 אַ קאַלאָניסט.  
 —מען האָט מיך געשיקט אויף קאַטאַרגע, אָבער נישט  
 דערויף.

מאַנכע טשינאַוויקעס האָבען זי געפרובט נעהמען צו זיך  
 אַלס דינסט.  
 אָבער ביי דעם ערשטען צערטליכען זשעסט איז זי אָבגע-  
 שפּונגען אין דער זייט.

—איהר קאָנט מיר הייסען אַרבייטען, אָבער דאָס קאָנט  
 איהר מיך נישט צווינגען צו טהאָן.  
 קיין פּרויענטורמע איז נישטאָ.  
 אָבערבען זי מיט געוואָלט פאַר אַ מיטוואוינערין צו אַ  
 קאַלאָניסט:

—דאָך אַ באַראָנעסע... עפּים נישט בעקוועם.  
 און אומזיסט האָבען די ווייבער פון די ה"ה טשינאַוויקעס  
 פּערזיכערט:

—וואָס איז זי פאַר אַ באַראָנעסע? וואָס איז דאָ מיט איהר  
 צו מאַכען מחזקות? אַ קאַטאַרוזשיצע!  
 די פּראָצע ווייבער פון די טשינאַוויקעס האָבען באַלד  
 פיינט ב' קומ'ן די „שטאַלצע פרוי“



ה. דאָרשע ווייטש.

—וואָס פאַר אַ באַקאַנטע? נישטאָ דאָ, מוטערשע, קיין  
באַקאַנטעס!



געוועזענע קאטאיוושינקעס, וואָס דערנידערן זייערע טעג אין מוש-קאנים.

אָבער זי איז דאָך געווען די איינציגע שניידערין אויף  
סאָבאַלין! דאָך די איינציגע, וואָס קאָן אויפגייהען אַ קלייד, ווי  
געהעריג, „לויט דער פעטערבורגער מאָדע“. מען מוז פאָרט אָן-  
קומען צו איהר, און דאָס האָט שרעקליך אויפגערגעט די  
ווייבער פון די ה"ה טשינאוויקעס.

—אָבער געווען דאָך צווישען זיי אַזוינע, וואָס זענען זיך  
בעגאָנגען מיט זייערע דינסטען לפי-ערך העפליך, און מיט טיר  
נישט!—דערמאָהנט מיט אַ שמיכלעל די „קאָטאָרושניצע-באַראָנעסע“,—  
מען רופט מיר, קום איך, טרעף איך אויף אַ שאַרף פון אַמעסער.  
עטוואָס נישט אַזוי, נישט נאָך איהר געשמאַק, עפּיס אַ פאַלדעלע,  
אַ בויגעלע, הויבט זי באַלד אָן טופען מיט די פיס, שרייען: „דו  
ביזט אַ באַראָנעסע? האָ? אַ באַראָנעסע? אַ קאָטאָרושניצע ביזטו!  
אָהן שום רעכט! פערשטעהסט? בלייבסטו שטעהן, שוויגסטו און  
שמיכלעלט.“

און דער פעראַכטונגס-שמיכלעל, מיט וועלכען זי דערמאָהנט  
וועגען דעם, איז וואַהרשיינליך אויך דעמאָלט געווען אויף איהר  
געזיכט.

י ווייבער פון די טשינאוויקעס זענען גאָר אַרויס פון  
די כלים פון אַזאַ מין שמיכלעל.  
—באַלד לויפען זיי מסר'ן די מאַנען. איך שווייג און זיי  
שרייען: „נעהמט-צו די כלב'טע!“

איהר לעפען איז איינגעאַרדענט געוואָרען אַזוי. די טשי-  
נאוויקעס האָבן אַ מאַך געטהאָן אויף איהר מיט דער האַנד:  
זאָל זי לעפען, ווי זי וויל! געהט זי צו אַלדי שוואַרציאָהר.“ די  
ווייבער פון די טשינאוויקעס האָבען גאָט געבעטען:  
—וואָלט מען כאָטש אַ רעכטע שניידערין צוגעשיקט פון  
רוסלאַנד.

אָבער אַזאַ איז נישט געווען, האָט מען פּעשטעלט ביי דער  
באַראָנעסע, זי געזידעלט מיט די ערגסטע ווערטער, געמאָלט  
מנט גראָטענס און געשריען:  
—וואָס-זשע בעדאָנקסטו נישט? האָ? איז דיר וועניג? ביזט  
ניכט צופרידען? אַ באַראָנעסע ביזטו? האָ?

די שווייגענדיגע באַראָנעסע איז זיי פשוט געווען אַ דאָרן אין אריג, די ווייבער פון די טשינאָוויקעס.

—איהר קאָנט זיך נישט פאַרשטעלען, וואָס דאָס איז פאַר אַ כאַלערע, פאַר אַנ'אויסוואורף, דידאָזיגע „באַראָנעסע“!—דער-צעהלט מיר איינע. —אַמאָל ווילסטו רחמנות-האָבען אויף איהר. כאָטש זי איז אַ קאָטאַרושניצע, פונדעסטוועגען פאַרט אַ רחמנות גיטטו איהר אַ בעשטעלונג, זי זאָל נישט פג'ר'ן פון הונגער, ווילסט אפילו טהאָן פאַר איהר עפיס. טויג עס איהר נישט. וואָ-רום זי איז גרויס ביי זיך. זי וויל גאָרנישט ריידען! וואָלט זי כאָטש אַ וואָרט אויסגערעדט, בשעת זי ברענגט די בעשטעלונג, ווילסט נישט? און אַ מינע מאַכט זי, פונקט ווי זי וואָלט דיר אַ טובה געטהאָן. זי איז דאָך עפיס אַ באַראָנעסע! ווי אזוי קאָן זי מיט דיר ריידען! עפיס אַ קליין נשמה'לע, אַ כאַלערע! ביי יע-דען וואָרט וויל זי אַ שטאָך טהאָן. זאָגסטו איהר אַ וואָרט וועגען דעם קלייד, ענטפערט זי באַלד: „ענטשולדיגט, מאַדאָם, אין פע-סערבורג טראָגט מען אזוי.“ זי איז דאָך עפיס פון פעסערבורג, עפיס אַ באַראָנעסע, האָט זי דאָך אַלץ געזעהן, וויס זי דאָך אַלץ, אָבער איך וואָס? אָבער איך בין דאָך אַ טשינאָוויקס אַ אייב! אַ ווייב פון דיין גאטשאַליק! אַנ'עהרליכע פרוי! און דו ביזט אַ קאָטאַרושניצע, אַ פערשיקטע, אַ פערברעכערין, אַנ'אונ-טערצינדערין!.. דאָס וויל זי נישט פערשטעהן.

אזוי האָט זיך געציגען די קאָטאַרגע פון דער באַראָנעסע. געאַרבייט פאַר גראַשענס, זיך ווי-עס-איז דורכגעשלאָגען, געלעבט און... געשוויגען.

—געמיינט, אז איך חל מיד אָבעוועהנען!—דערמאָהנט מיט אַ שמייכל די באַראָנעסע.

פון איין זייט—קאָטאַרושניקעס, „שפאָנקע“, מיטחאווינערין—וואָס פאַר אַ שייכות צו זיי קאָן האָבען אַ יונגע אינטעליגענטע פרוי? פון דער צווייטער זייט—די ווייבער פון די טשינאָוויקעס, וואָס אַז מען דערזעהט זיי פון דערווייטען, בעדאָרף מען אי-בערלויפען אויף דער אַנדער זייט.

—באלד „דו“. זידלעריי. „באַראָנעסע“.



—אזוי האָב איך געלעבט צווישען הימעל און ערד. די שפּאַנקע וואָרפט-פּאַר, חוּק'ט: „באַראָנעסע:“ די היגע אינטע-ליגענץ וואָרפט-פּאַר, חוּק'ט: „באַראָנעסע!“.

צולעצט איז דאָס געוואָרען אזוי אונדערטרעגליך, אז די באַראָנעסע איז אַוועק אַלס מיטוואוינערין צו איינעם אַ פעלדשער, וואָס איז פערשיקט געוואָרען פאַר'ן דער'הרג'ענען דאָס ווייב. פאַרט אַ מענש, וואָס איז עטוואָס אינטעליגענטער פון די אַנדערע. זי איז אַוועק אָהן ליבע.

—איהר קאָנט איהם. קאָן מען איהם ליב האָבען? אָבער עס איז שוין זעהר גודנע געווען, אַ שווערע בענקעניש בעפאַ-לען. און ער האָט געשוואָרען מיט כל השבועות, אז ער וועט זיך אויסבעסערן.

אָבער דאָ זענען אַלע געשפּרונגען פון נקמה-תענוג. —האָ? וואָס? צום פעלדשער אַלס מיטוואוינערין אַוועק? אָט איז אויך אַ באַראָנעסע! אַ באַראָנעסע! כאַ-כאַ-כאַ!

—גאָר אַ פערפאַלענער מענש?—האָט מיר דאָס ווייב פון אַ גרויסען טשינאָוויק געזאָגט מיט עקעל און בעדויערונג. —ס'איז אפילו פערדראָסיג, וואָס זי האָט אַמאָל אַזא טיטול געטראָגען! צו וואָס זי איז דערגאַנגען? מיט'ן פעלדשער האָט זי זיך פער-פלאָנטערט! דערנאָך האָט מען זיי פונאַנדערגעשיידט—שמוץ, וואָס פאַר אַ מין שמוץ!

וועגען דעמאָזיגען פעלדשער איז מיר שוין אויסגעקומען צו דערמאָהנען.

אַ שמוציגער הויפּען פעסט, וואָס רופט ביי אַלעמען אַרויס עקעל. נישטאָ קיין שום עקעלדיגערע בעשעפעניש פאַר דעמאָ-זיגען בייניגען מאָן מיט אַנ'עקספּאַניאַלקע אונטער'ן ליפּ, אויף וועלכער עס איז געווען אַנאַשטעקענדיגע וואונד—קיין עקעל-דיגערער פון איהם האָב איך נישט געזעהן אויף גאַנץ סאָכאַלין. —אָט איז אַנ'עקזעמפליאַרעלע!—האָט מיר דער דאָקטאָר געזאָגט, אָנווייזענדיג אויף איהם פאַר איהם אין די אויגען.—האָסטו שוין ווידער איינגעהאַנדעלט עפּיס אַ קליין מיידעלע? —פאַרהאַן אַנ'עקזעמפליאַרל!— איז ביים פעלדשער צו-



שוואומען דער פעטער גלאַנציגער פרצוף.  
 ער פראַקטיקירט אינדערשטיל. עקספלאַטירענדיג די עס-  
 הארצישע קאָלאָניסטען און לקח'נט רפואות—און אַלץ וואָס ער  
 פערדינט, פטר'ט ער אויף „זאָכעלעך“, אויף עקזעמפליארעלעך.  
 „שטיבעלעך“—ער האָט לב קליינע „מיידעלעך“.  
 די אינטעליגענטע פרוי איז אינגיכען נאָס-געוואָרען דעם  
 פעלדשער.

—איך האָב מיך נאָך פערשוואַנגערט פון איהם!—דערמאָהנט  
 די באַראָנעסע מיט אַ מין עקעל-פּיבער. —גאָט אין הימעל, וואָס  
 דאָ איז געשעהן! וואָס איך פערדין, שלעפט ער אַוועק צו קוי-  
 פען מיידעלעך. אין שטוב פלעגט ער זיי ברענגען צו שלעפען.  
 געהסטו—אַוועק פון שטוב און קומסט צוריק—כאַפּסטו איהם ביי  
 זיינע געמיינע פערברעכענס. געהסטו אַרויס אין הויף—ער איז  
 מיט זיי דאָרט אין שטאַל. אַהיים פלעגט ער קומען אַ צו'הרג'ע-  
 טער, אַ צו'מית'טער... האָב איך איהם אַרויסגעטריבען. געהט ער  
 נישט. „די שטוב—שרייט ער—איז מיינע“. פאַר דער נאַטשאַלסטוואָג  
 האָב איך מיך אויף איהם נישט געקלאָגט. גאָט אין הימעל!  
 וויפיל הרפה און בושע! אַלע לאַכען: „בו, וואָס, באַראָנעסע,  
 איהר קריגט זיך מיט אייער פעלדשער? וואָלט איהר בעסער  
 שלום-געוואָרען מיט איהם! האָ? ער איז דאָך אַן אינטעליגענטער  
 מענש!“ מיט געוואָלט האָב איך מיך פונאַנדערגעבונדען מיט  
 איהם.

דער פעלדשער איז אַוועק, די באַראָנעסע איז געבליבען  
 מיט אַ קינד פון איהם.

אַ מאָדנע משונה'דיגען איינדרוק האָב איך געהאַט, בשעת  
 איך פלעג זיצען „צוגאָסט“ ביי דערדאָזיגער קאָטאָרושניצע-באַ-  
 ראָנעסע, וואָס איז שוין איצט געווען אַ קאָלאָניסטין.  
 טיר פלעגען זיצען אין אַ קליין שמאַל צימערל מיט אַ ריי-  
 נעם געלעגער, בעצוגען מיט אַ דעקע פון גרויען אַרעסטאַנטישען  
 געוואַנד.

אויפ'ן פענסטער איז געשטאַנען אַ בלומענטעפּעל, אויפ'ן קאַמאָד  
 אונטער'ן לאָכט, איז געלעגען אַ סערוועטל, אויסגענייהט פון שטיק-

לעך שטאָף. דאָס האָט פונדעסטוועגען צוגעגעבען עפּיס אַ היימ-ליכקייט דעם טונקעלען קלייניטשקען צימערל. געווען קענטיג, אַז דאָ וואוינט אַ מענש, וואָס איז צוגעוועהנט צו אַ געוויסען קאָמפּאָרט.

ריידענדיג מיט מיר, האָט די באַראָנעסע גערויכערט, גע-לאָשען די טרייבלעך אָן טיש און איבערגעלאָזט זיי טאָקי דאָ, אויפ'ן מיטען טיש אין אַ קופּע אַש און בעת מעשה געשפּייט אויפ'ן מיטען פּאָדלאָגע. און דערפון האָט געוועהעט מיט עפּיס אַ מין היימלאָ-זיגקייט, מיט סאָכאָלינישען דלות, מיט קאָטאָרגע, וואו עס איז נישטאָ קיין שום ווייבליכקייט.

אַז אין צימער איז אַריין אַנ'אַרבייטער, אַ קאָטאָרושניק, וואָס העלפט איהר צו אין דער בעקעריי, האָט זי אָנגעהויבען ריידען מיט מיר אויף פּראַנצויזיש. איהר פּראַנצויזיש איז וואונדערליך שפּען, עלעגאַנט. יענער מחיה'דיגער, שענער, עלעגאַנטער, ליטע-ראַרישער פּראַנצויזישער לשון, אויף וועלכען עס ריידען גוט-דערציגענע רוסישע מענשען. און דערנאָך, אַז מיר האָבען פון דאָסניי גערעדט רוסיש, האָט זי אליין נישט בעמערקענדיג, גע-רעדט מיט'ן קאָטאָרגע-לשון:

— איהם מוזט דאָך אַנערקענען, אַז איך קאָן נישט געהן אויף פּאַרט... פערדינסט דורך שווערער פּראַצע און ציטערסט: די שפּאַנקע קאָן דיך נאָך אַמאָל צונייען.

אַזאַ משונה'דיגען איינדרוק האָט אויף מיר געמאַכט דידאָ-זיגע טוישונג פון דעם גרויסאַרטיגען פּראַנצויזיש מיט דער קאָ-טאָרגע-ושאַרגאָן ביי אַ פּרוי, וואָס האַלט זיך פיבערליך אָן איהר טיטעל „באַראָנעסע“, וואָרום עס וואָרפט זי אין שרעק פונם נאָמען „קאָטאָרושניצע“.

איך האָב מיך געקאָנט מיט דער באַראָנעסע אין אַ שווע-רער צייט פאַר איהר.

עטוואָס פריהער איז אין דער קאָלאָניע ריקאָווסקאָיע פאַר-געקומען אַ „מוראדיגער פּאַל“, און די באַראָנעסע האָט געציטערט, מען וואָלט זי אויך נישט „פּערשיטען“.

— איינמאָל איז צו איהר געקומען אַ יונגערמאַן, דער בראָ-

דיאגע טומאַנאָוו, וואָס איז בעשטימט געוואָרען אין ריקאָזוסקאָיע פאַר אַ שרייבער אין דער פּאָליציי און האָט זיך פאַרגעשטעלט: — פירשט צוזאָ און צוזאָ.

ער איז ווירקליך געווען אַ פירשט, — האָט מיך פערזיכערט די באַראָנעסע. — איך ווייס נישט, וואָס האָט איהם געצוואונגען אָבצוואַגען זיך פון זיין נאָמען און ווערען אַ בראַדיאַגע — ער פלעגט וועגען דעם נישט וועלען ריידען. אַ מענטש אַ דערציגע-נער, זעהר אַ געבילדעטער, אַ קלוגער, אָבער שרעקליך גערווע-איש, גערוועאיש ביז קרענקליכקייט...

ער האָט געבעטען, זי זאָל איהם דערליבען אַריינצוקומען צו איהר — די באַראָנעסע האָט דערליבט, און טומאַנאָוו פלעגט קומען צו איהר אַלע טאָג, באַלד ווי ער פלעגט ענדיגען די אַר-בייט אין דער קאַנצלאַריע.

אין גאָט ווייס, צי צווישען זיי איז עפּיט געווען, אָבער עס איז זיכער, אַז דידאָזיגע צוויי מענשען, וואָס זענען געווען פון גלייכער בילדונג, פון אַ גלייכען קרייז, האָט געציגען צו איינאַנדער. זיי האָבען געהאַט עהנליכע מיינונגען, געמיינזאַמע אינטערעסען, אפילו בעקאַנטע, פון פעטערבורג.

די באַראָנעסע זאָגט, אַז זי:

— פלעגט אַברוהען מיט דער נשמה אין דידאָזיגע שמועסען. פלוצלונג טרעפּען דאָ, אויף סאַכאַלין, אַ יונגענמאַן, אַ דערצוי-גענעם, אַ ליבען — איהר בעקלערט נאָר, וואָס דאָס איז! און ער פלעגט זאָגען:

— איהר ווייסט, בשעת איך רייד מיט אייך, ווייזט מיר אויס, אַז קיין קאַטאַרגע איז נישטאָ און קיין בראַדיאַגע-לעבען איז נישטאָ, אַז מיר זיצען ביידע ערגעץ אין פעטערבורג...

אָבער פלוצלונג קומט טומאַנאָוו זעהר אַ צורדערטער, ממש אויסער זיך איז ער. דער טשינאָוויק ג. האָט איהם אומזיסט-אומנישט — אַ בייזער, וואָס ער האָט נעכטען פערשפילט אין קאָר-טען — אויסגעוידעלט איהם און בעת-מעשה אָנגערופען „געמיינער מענטש און אויסחאָרף“.

— איך קאָן דאָס אַזוי נישט לאָזען! — האָט טומאַנאָוו גע-



זאגט און זיך שרעקליך אויפגערעגט. — מען קאן מיך שטייטן דער-  
פאר, ווייל איך בין א בראדזאגע, אבער „געמיינער מענטש און  
אויסוואורף“ טאָר מיך קיינער נישט רופען. איך בין קיינמאל  
נישט געווען קיין „געמיינער מענטש און קיין אויסוואורף“. איך  
בין דעריבער אַוועק אויף קאַטאַרגע, ווייל איך בין נישט „געמיי-  
נער“ נישט קיין אויסוואורף“. דאָס וועל איך אַזוי נישט לאָזען!  
— אַזאָ האָב איך איהם קיינמאל נישט געזעהן, — זאָגט די

באַרענעסע.

א יונגערמאַן, א נערוועאישער, א הייסער, וואָס האָט בע-  
שלאָסען אַזוי נישט איבערצולאָזען דעם נאַטשאַלניקס בעליידיגונג...  
אויף סאַכאַלין... דער באַרענעסע איז איינגעפאלען דאָס האַרץ...  
— איך האָב מיך שוין אַזוי אויך פאַר איינעם בעצאָהלט.  
גענוג פאַר מיר!

זי האָט געזאָגט טומאַנאָוו:

— איהר ווילט עפּיס טהאָן — לאָזט מיך צורוח. געהט-אַוועק  
פון מיר. געהט שוין אַוועק. איך וויל פון גאַרנישט וויסען, איך  
וויל נישט אומקומען...

— פערזאָגט איהר מיך אויך? איהר אויך?

— געהט-אַוועק פון מיר, אויב איהר זענט אַנאַרענטליכער  
אַנשטענדיגער מענטש.

— נו, גוט...

טומאַנאָוו איז אַוועק און אין אַווענד איז גאַנץ ריקאָוו-  
סקאַיע געשטעלט געוואָרען אויף די פיס: טומאַנאָוו האָט געמאַכט  
אַנאַפּאַל אויפ'ן לעבען פון שטינאָוויק ג.

טומאַנאָוו איז געקומען אין דער וואוינונג פון א צווייטען  
שטינאָוויק, ביי וועלכען ג. האָט געהאַקט אין קאַרטען; דאָרט  
האָט ער געבעטען, מען זאָל איהם אַרויסרופען ג. וועגען א  
„נויטיגען ענין“, און בשעת יענער איז אַרויס אין קיך, האָט ער  
זיך פערנויגט און געזאָגט:

— איך בין אייך געקומען בעדאַנקען דערפאַר, וואָס איהר  
האָט מיר געגעבען אַ נייעם ראַנג — איהר האָט מיך אָנגערופען  
„געמיינער און אויסוואורף“.



ג. וואָס האָט גאָר פּערגצשען וועגען דער אינדערפריהענ-  
דיגער נאָרשקייט—ווי קאָן מען אויף סאַכאלין געדענקען יעדען  
מענשען, וואָס ווערט אויסגעזידעלט פאַר'ן טאָג—האָט נישט גע-  
הערט און נישט פּערשטאַנען וועגען וואָס דאָ האַנדעלט זיך, און  
האָט געענטפערט:

—גוט, גוט. איך בין נישט ברוגז אויף דיר. געה. וועסט  
דערנאָך בעטען ענטשולדיגונג...

—ניין, נישט שפעטער, נאָר איצט!—האָט טומאַנאָוו גע-  
זאָגט, אָנגעשטעלט אַנטקעגען ג. דעם רעוואָלוצער און אַ דריק  
געטהאָן דאָס צינגעלע.

דער רעוואָלוצער האָט זיך פּערהאַקט. טומאַנאָוו איז אַנט-  
לאָפּען אין קיך. דאָרט געפּרובט זיך נעהמען דאָס לעבען און  
אויסגעשאַסען זיך אין שלייף אַריין. אָבער דער רעוואָלוצער האָט  
זיך ווידער פּערהאַקט.

טומאַנאָוו'ן האָט מען געכאַפּט: די אומשטענדען זענען גע-  
ווען אַזוינע משונה'דיגע: דער רעוואָלוצער איז אינגאנצען געווען  
אָנגעלאָדען מיט צוויי קוילען.

—די איבעריגע האָבן איך אַרויסגענומען. איך האָב נאָר  
בעדאַרפט האָבען צוויי קוילען!—דערקלערט טומאַנאָוו.

טומאַנאָוו האָט משונה געפּלאַנטערט מיט דער צונג. האָט  
מען איהם אַוועקגעשיקט אינ'ם פּאָסט אלעקסאַנדראָוסקאָיע, וואו ער  
איז דערנאָך מעדיציניש בעטראַכט געוואָרען. עס האָט זיך אַרויס-  
געוויזען, אַז טומאַנאָוו איז משוגע.

אָבער אין יענער צייט האָט מען נאָך גאָרנישט געוואוסט  
פון טומאַנאָוו'ס גייסטיגער קראַנקהייט און אַלע טשינאָוויקעס האָ-  
בען איינשטימיג געפּאָדערט, מען זאָל איהם „רעכט בעשטראַף-  
פּען“, דאָס הייסט אויפהענגען—די קאַטאַרגע זאָל זיך דערשרע-  
קען און די באַראָנעסע היימברודק האָט זיך געבעטען רחמים,  
מען זאָל עפּיס טהאָן פאַר טומאַנאָוו'ן.

—איך בעשולדיג מיך אַליין. אפשר האָבען מיינע ווערטער  
געווינקט אויף איהם, אין אַזאָ מינוט האָט ער זיך ווירקליך דער-  
פיהלט זעהר איינזאַם. אָבער זאָגט אַליין, וואָס האָב איך געקאָנט

טהאָן? אַ מענש וויל טהאָן נאָט ווייס וואָס-טאָ ווי אַזוי האָב  
אײַך געקאָנט מיט איהם ריידען? דעמאָלט וועל איך דאָך אויך  
אומקומען! און פאַרוואָס נאָר איך? ווען איך וואָלט געווען אליין,  
וואָלט איך וועגען זיך אפשר נישט געטראַכט, אָבער מיין קינד-  
וואָס וואָלט מיט איהם געוואָרען? קאָן איך דען ריזיקירען מיט  
איהם?

אַט דאָס קינד פון אַ נישט-געליבטען פערזאָנלעכען מענשען—  
איז אַליין, וואָס די באַראַנעסע האָט אין לעבען.  
מיט אַ פֿיבער פון עקעל דערמאָהנט זי וועגען איהר שוואַג-  
נערשאַפט פון פערלשער, אָבער זי האָט שרעקליך ליב דאָס  
קינד.

אַ פינף-יאהריג, שוואַך, קרענקליך, שקראַפעליש יונגעלע,  
פאַר וועלכען זי אַרבייט, קריכט פון דער הויט אַלע טאָג, קנעט  
טייג, ברענט זיך ביים אויווען, אַריינזעצענדיג דאָס ברויט,  
זייהט קליידער פאַר גראַשענס די ווייבער פון טשינאַוויקעס, און  
לערנט פראַנצויזיש מיט דעם גלח'ס קינדער.  
זי האָט ליב און קאָן אָהן טרעהרען נישט קוקען אויף  
איהר קינד.

—זיי רופען איהם אויך „באַראָן“. פון די טשינאַוויקעס-  
קינדער טרייבט מען איהם. ער מוז זיך שפילען מיט דער שפאַג-  
קע...

זי האָט ליב דאָס קינד און די ליבע איהרע איז פול מיט  
שרעק:

—דאָס וואָקסט דאָך אַ קינפטיגער רוצח!— וואָגט זי מיט  
שרעק. —איהר גיט נאָר אַ טראַכט, פון וועמען ער שטאַמט! נאָטיר-  
ליך, מיך האַלט איך נישט פאַר אַ פערברעכערישע נאָטור. וואָס  
זיין איך פאַר אַ פערברעכערין! אָבער איהר גיט נאָר אַ קוק אויפֿן  
פאָטער. אַ רוצח, אַ האַלבער משוגענער, אַ נואף. איהר ווייסט דאָך  
וואָס פאַר אַ מעשה מיט איהם איז נישט לאַנג פערלאָפען צוליב  
זיין אויסגעלאָסענקייט: איך האָב דאָך נאָך איהם בעדאַרפט אויסקוי-  
פען: די לעצטע 20 רובל אַוועקגעגעבען, מען זאָל איהם אין  
זאָרמע נישט אַריינזעצען. איך האָב געגעבען, ווייל דאָס קינד

רופט איהם דאָך פאַפּאָ, ווען זיי טרעפּען זיך, אגב זאָל מען דעם קינד נישט אויפּוואַרפען: „דיין טאַטע זיצט אין טורמע“.. און דערביי וואָס קאָן פון איהם אַרויסקומען דאָ, אויף סאַכאַלין וואָס האָט ער פאַר די אויגען? אַלע טאָג רציחות, זנות, שמוץ, קאָ-טאָרגע. אָט גיט נאָר אַ קוק, אין וואָס זיי שפּילען זיך—זיי שפּילען אין תּלינים, אין תּליות. אַתּלין איז ביי זיי אַ העלד, אַבּאָייביגער קאַטאַרוזשיק—אַ העלד. איהר פרעגט נאָר ביי אַ נייַ-יעהריגען יונגעל וואָס איז אַזוינס טורמע? „אַנאַרט, וואו מען גיט צו עסען“! וואו איז בעסער—אין טורמע, צי אויף דער פּרייהייט? „אודאי אין טורמע—אין דער קאַלאָניע קאָן מען שטאַר-בען פון הונגער!“ דאָס אַלץ זויגט איין אין זיך דאָס יונגעל פון קינדווייז-אָן. די טורמע איז ביי איהם אַ געוועהנליכע, אונפּער-מיידליכע זאָך, אַ קאַריערע. וואָס קאָן פון איהם אַרויסקומען? דאָס אייגענע, וואָס פון די איבעריגע! אַרועה! איך האָדעווע דאָך איהם פאַר דער קאַטאַרגע, פאַר דער קאַטאַרגע האָדעווע איך! אַ קינפטיגער רוצח! אָבער דערווייל, דערווייל איז ער אַ קליינשטקער, ער האָט נאָך קיין שום שלעכטס נישט אין זיך, ער איז נאָך אַ קינד, ווי אַלע...

און פאַר מיר האָט זי אין אַ מיין היסטערישער אַטאַק גע-קושט מיט טרעהרען אויף די אויגען איהר יונגעלע, וואָס איז געקומען אַהיים אַווינענדיגער—מען האָט איהם נאָר-וואָס פּער-יאָגט פון דעם קרייז-נאַטשאַלניקס קינדער און גערופּען „באַראָן-—מאַמע, הייס נישט, מען זאָל מיך רופּען באַראָן!  
הייס נישט“.

אָוועקפאַהרענדיג פון ריקאָווסקאָיע, האָב איך מיך בעשלאָ-סען אַ פרעג צו טהאָן די באַ-אַנעסע ביים לעצטען בעוון, בשעת זי האָט מיך בעגלייט צו דער טהיר:

נו, און יענער... מיט וועלכען איהר זענט גע'משפט גע-וואָרען... פון יענעם האָט איהר קיין שום ידיעות נישט?  
ער איז אין סיביר, האָט אויך געענדיגט זיין טערמין, ווי איך און געוואָרען אַ קאַלאָניסט. ער האָט געשריבען, אַז ער ליידט גרויס נויט. האָב איך איהם געשיקט אַ ביסעל געלד—אזוי, גראַ-

שענס דארטען. ער האָט, נעפען, אַ זעהר שווערע קאָטאָרגע גע-  
האַט. נישט לאַנג האָב איך בעקומען נאָך אַ ברייף, ער איז קראַנק,  
קלאַנג זיך, בעט, איך זאָל איהם שיקען אַ מיסעל געלד...

—און איהר?

—איך וועל שיקען.

איך האָב איהר אַ קוש געטראָגן אין האַנד און אַוועק.

—האַ? פון וואָנען? פון דער פריינדין, פון דער באַראָ-

נעסע?—האַט מיך בעגעגענט אויפ'ן וועג דער טורמע-סמאָטרי-

טעל.—זי האָט אַ גרויסע שוואַכקייט צו מענער, די פאָדלע באַבע!

מיטן פעלדשער געהאַט געשעפטען. טומאַנאָיו, ווייס איך, האָט

זיך אויך געשלעפט צו איהר. זי האָט דאָ, מסתמא, די לעצטע

20 רובל פאַר'ן פעלדשער בעצאָהלט: דער ליבער פריינד איז,

נעפען, אַריינגעפאלען אין אַנ'אומגליק. זי האָט אפילו טומאַנאָיין

אין טורמע שטילערהייט ווייס ברויט געשיקט. און צו איהר זי-ל-

טען פריינד שיקט זי די גאַנצע צייט געלד. איך ווייס דאָס סוף

דער פאַסט. זי האָלט זיי אַלעמען אויס. זי האָט זעהר ליב

זאָרם, די פאָדלע. דריי האָט זי שוין געהאַט! אַ צולאָזענע!

דערפאַר, וואָס זי איז אַ צולאָזענע, איז זי אויך קאָטאָרגע אַוועק—

זוליב אַ געליבטען!..

## דער זיידעניו פֿון דער רוסישער קאָטאָרגע.

ליבער, גוטער, בראַווער זיידעניו, רוהסט איצט אויפ'ן קא-  
טאָרגע-בית-עולם, אינעם פאַסט אַלעקסאַנדראָווסק, אונטער אַ צלם  
אָהן אַ נאָמען, שלאָפסט איצט מיט אַ שטילען אייביגען שלאָף, וואָס  
קומט דיר איצט צו חלום נאָך דיין לאַנגען יסורים'דיגען לעבען.



מאטוועי וואסיליעוויטש סאָקאלאָו איז, דער זיידע פון דער  
רוסישער קאטאָרגע.

אויף קאטאָרגע איז נישטאָ קיין עלטערער פאר איהם. ער  
איז אַפגעווען:

—פופציג יאָהר ריינע קאטאָרגע!

און נאָך פאָרגעשטאָנען:

—איך בעדאָרף, ברודער, לעבען דריי לעבענס, —פלעגט  
מאטוועי וואסיליעוויטש וואָנען און שמייכלען אָהן צייהן. —איך בין,  
ברודער, פער'משפט צו דריי אייביגע קאטאָרגעס.

אַ מענש, וואָס איז דריי מאל פער'משפט געוואָרען צו איי-  
ביגער קאטאָרגע.

נאָך איינער אַזא איז נישטאָ אין גאַנץ קאטאָרגע.

לויט'ן געזעץ בעדאָרף מען אַזא שרעקליכען פערברעכער  
האַלטען דאָס גאַנצע לעבען אין דער קייטענטורמע, און אויב ער  
געהט ערגעץ, בעדאָרף מען איהם שיקען נישט אַנדערש, ווי אין  
דער בעגלייטונג פון אַ וואַך מיט אַ ביקס.

אַבער מאטוועי וואסיליעוויטש סאָקאלאָו האָט געמעגט לע-  
בען אינ'ם סטאַלאַרישען אַרבייטס-הויז אָהן שום השגחה.  
ער פלעגט שלאָפען אויפ'ן אַרבייטסטיש, זומער און ווינ-  
טער איינגעוויקעלט אינ'ם האַלבען פעלצעל, ציטערענדיג מיט זיין  
אַלטען גוף.


—איך רעב נאָר מיט בראָנפּען! שטעהסט-אויף אינדערפריה,  
זענען הענד און פיס פערגליווערט און נישטאָ מיט וואָס צו  
אַטעמען. טרינקסטו-אויס אַ טעצעלע בראָנפּען—און ביזט פון דאָס-  
ניי אַ מענש. איך בין, וואַשע וויסאָקאָבלאָגאָראָדיע, אַ געבוירענער  
שפור!

—מאטוועי וואסיליעוויטש קאָן דערפאַר נישט אַרבייטען,  
ווייל ער טרינקט לאַק. —פלעגען חווק'ען איבער איהם די איבע-  
ריגע קאטאָרשניקעס, וואָס פלעגען אַרבייטען מיט איהם אינ-  
איינעם.

—וואָס הייסט—לאַק?

—דאָס טרינק איך, ווען איך האָב נישט קיין בראָנפּען!—שמיי-

כעלט דער זיידעניו. — דער לאק זעצט זיך אָב, אונטען איז מוט.  
 בע, אָבער פון אויבען איז ריינער שפירט. צומיש איך איהם מיט  
 יואסער און טרינק. ריינער בראָנפֿען. צולויפט זיך עס איבער די



פאטויע וואַטיליעוויטש סאָקאלאָוו, דער זיידע פֿון דער רוסישער קאטאָרגע.

אָדערלעך צוויי ווי אַ פייערל. עס ווערט וואַרים אין די הענד און פיס. קום איך צו זיך.

אין אינוואַלירען-הויז האָט דער אַלטער נישט געוואָלט געהן.

—וואָס בין איך פאַר אַ אינוואַליר? איך בין אַ מענש אַ בעל-מלאכה, איך קאָן אַרבייטען.

אָבער אַרבייטען האָט ער אויף די עלטערע יאָהרען נישט געקאָנט. ער האָט זיך צוויי „אַרומגעבאַמבעלט“.

נאָך אַ סטאַלער איז ער געווען אַ פינער, אַ גרויסאַרטיגער, דערפאַר האָבען איהם אין אַלע טורמעס אַלע סמאָטריטעלעס ליב געהאַט. אָבער דערפאַר איז איהם אויך געווען ערגער, בשעת ער פלעגט אַנטלויפֿען. צוזאָ גוטער סטאַלער אַנטלאָפֿען—נישט-ווי לענדג ווערסטו ביזן.

אין דער צייט, בשעת איך האָב איהם געקאָנט, האָט ער געוואוינט אינעם אַרבייטס-הויז, אָבער ער האָט שוין נישט געפאַר-בייט און גערופֿען האָבען איהם אַלע נישט אַנדערש ווי זיידענדיג אָדער מיט זיין פאַטערנאָמען און אַלע האָבען זיך צו איהם גע-צויגען מיט גרויס דרך-אָרץ: שוין צופיל האָט זיך דערדאָזיגער מענש אויסגעליטען.

אַלץ, וואָס ער האָט געקאָנט, האָט ער זיך אויסגעלערנט אויף קאָטאָרגע. אויסער דער קאָטאָרגע, האָט ער גאָרנישט גע-זעהן אין לעבען. און די צייט האָט ער געטיילט אויף צוויי פּע-ריאָדען: „ביז די עשאַפֿאַטען“ און נאָך די עשאַפֿאַטען.

אָנדערש האָט ער נישט געקאָנט בעשטימען די צייט. —דאָס איז נאָך געווען ביז די עשאַפֿאַטען. בשעת קיין עשאַפֿאַטען זענען נאָך נישט געווען! עשאַפֿאַטען זענען שוין דערנאָך געווען!—פלעגט ער בעשטימען די שוין לאַנג פֿערגאַנגענע צייטען.

—דאָס איז שוין געווען נאָך די עשאַפֿאַטען! ווען מען האָט שוין איינגעפֿיהרט די עשאַפֿאַטען!—פלעגט ער בעשטימען די מעהר נעהנטערע צייטען.

אויף קאָטאָרגע איז ער געקומען נאָך פאַר דער פאַנשטשיונע-צייט.

— ביז די עשאפטען?

— וואו? מען פלעגט נאך דעמאלט שמיסען מיטן קוט.

דאס איז פאר איהם אויך געווען א פערקאד.

— די שטעמפלען האט מען ערשט דערנאך איינגעפיהרט.

דאס איז ווידער א צייט-בעשטימונג.

ער איז געווען פון די לייב-פריערס, פון אריינער סוחר-.

שער פאמיליע, וואס האט געוואוינט אין יעדלע אויף א בעזונ-.

דער שטיקעל ערד. צו קאטארגע איז ער פערמישט געווארע

דערפאר, וואס ער האט דער'הרגעט א מיידעל.

— אפימיע האט מען דאס מיידעל גערופען. אפימיע איז

געווען א שענע. אבער זיך בין אויך געווען א יונג נישט צו

פערזינדיגען.

און מאטוועי וואסיליעוויטש פלעגט שמיכלען, דערמאנהענ-.

דיג, ווי אזוי ער איז געווען אין דער יוגענד.

— א פייער יונג געווען, אבער א שוור געווען, א נאך

און אנ'עזות-פנים. נו, האבען מיר זיך פערפלאנטערט מיטן מיי-.

דעל. „אפימיע, — זאג איך — ווילסט חתונה-האבען מיט מיר?“ איך

וויל! — זאגט זי. פאר איהר איז דאס א גוטער שוויך: אי איך

בין איהר געפעלען, אי פון א רייכער פאמיליע. נו, האבען מיר

זיך געפלאנטערט. אין אונזערע מקומות פלעגט מען אזוי זאגען:

דער חתן מיט דער פלה פלאנטערן זיך.

— אבער דו האסט זי, זיידעניו, ליב געהאט?

— איך זאג, שרעקליך ליב געהאט! נו, אודאי, ליב געהאט

אזוי, ווייל איך בין געווען א נאך. זיך אונגעפלאנטערט - בעדארף

מען חתונה-האבען. ווילען אבער טאטע-מאמע גארנישט הע-

רען. ווארום דער עלטערער ברודער האט אויך אזוי חתונה-גע-

האט, ווי איך. ער האט זיך אויך פריהער מיטן ווייב געפלאנ-

טערט און דערנאך חתונה-געהאט. זאגען טאטע-מאמע: „פאר

קיין אופן נישט. וואס איז דאס אזוינס? א צווייטער ווען וועט אויך

חתונה-האבען מיט אונז מיידעל? חרפות און בושות! אלע זיין

וועלען גאר חתונה-האבען מיט ליובאוויטצעס! בשום אופן נישט!“

די משפחה איז געווען א רייכע, אלע גרויסע בעל-גאווה'ניקעס.



וויל מען נישט הערען און זעהן. פֿרוב איך אַזוי אָדער אַנדערע  
זאָלסט זיך נישט דערוועגען! זעהט זי, אַז זי קאָן מיט מיר  
נישט חתונה-האַבען, האָט זי מיך אָנגעהויבען טרייבען פֿון זיך:  
„אויף פֿפרות בעדאַרף איך דין!“ און האָט אָנגעהויבען פֿער-  
ברענגען מיט אַנדערע. מיר, הייסט עס, אויף צו-להכעיס. אָט  
זאָלען אַלע זעהן. וואָרום די משפּחה מיינע פֿלעגט זאָגען אויף  
איהר: „מיט מאַטוועיע“ האָט זי געפֿירט געשעפטען, און איצט  
וויל די פֿעל אַריינקריכען צו אונז אין דער משפּחה!“ טאָ נאָט,  
זעהט, ווי איך בעדאַרף האָבען אייער מאַטוועיע. אָבער איך  
בין אויף די ווענד געקראָכען, אויף די ווענד געקראָכען! איך  
האָב אָנגעהויבען שפּור'ען—פֿון דעם טאָקי אָנגעהויבען שפּור'ען.  
אין אונזערע קאַנטען פֿלעגען פֿחורים מיט מיידלעך זיך גליטשען  
פֿון די בערג. קום איך איינמאָל אויפֿן באַרג, זעה איך: זי  
גליטשט זיך מיט אַנאָדערן פֿון באַרג—מען האָלט זיך אין איין  
גליטשען. שפּור'ליך בין איך געווען. טראַכט איך: איך וועל  
איהם דער'הרג'ענען און מיר וועט גאָרנישט זיין! אָט אַזאָ שוטה  
בין איך געווען. אַזאָ זאָך זאָל מיר פֿלוצלונג איינפֿאלען: אַ מענ-  
שען דער'הרג'ענען און מיר וועט גאָרנישט זיין.

און מאַטוועיע וואַסיליעוויטש שאַקעלט-צו מיט'ן קאָפּ און  
לאַכט פֿון דעם יונגענמאַן, וואָס האָט פֿערטראַכט אַזאָ נאָרישקייט.  
—בין איך אַוועק אַהיים, גענומען דעם ביקס פֿון דער  
וואַנד, קום צוריק און הויב מיך אָן צילעווען: פֿו-ו-ו! שרייט-אויס  
אַפּימיע נישט מיט איהר קול און פֿאלט אויף דער ערד. געפֿאַ-  
לען און געשטאַרבֿען. געוואָלט האָב איך דערשיסען איהם, נאָר  
געטראָפֿען האָב איך איהר. נישט געכאַפט מיט די שפּור'ע אויגען.  
דאָ האָט מען מיר געפֿונדען די הענד. און דער טאָטע מיט דער  
טאָמען—אַ ליכטיגען גן-עדן זאָלען זיי האָבען—און די ברידער  
און די קרובים—אַלע, אַלע האָבען זיך פֿון מיר אָפּגעזאָגט. די  
משפּחה איז געווען אַ רייכע, אַלע בעל-גאווה/ניקעס—און פֿלוצלונג  
אַזאָ חרפה. האָ?? אַנאָסטראָזשניק! ווען זיי וואָלטען עפּיס גע-  
עבען, קאָן זיין, אַז זיי וואָלטען מיר פֿערלייכטערט, אָבער זיי  
האָבען זיך איינגע'עקשניט מיט די הענד און פֿיס: „מיר ווילען

נישט קאנען דעם אָסטראָנאָמיק, זאָגען זיי. ער האָט אונז פער-  
שעמט אויס'ן גאַנצען לעבען. "האָט מען מיך גע'משפּט: צעהן  
שמיץ מיט'ן קנוט און קאטאָרגע. געשמיסען האָט מען מיך שוין  
אין מאָסקווע. דאָ האָב איך ערשט געזעהן מאָסקווע, בשעת מען  
האָט מיך געפיהרט אויף דער קאנע-גאַס. אַ שענע שטאָדט, אַפנים,  
אַבער זי איז מיר אין האַלז נישט געקראָכען. מען האָט מיך  
אַנידערגעזעצט אויף אַ וואָגען מיט'ן רוקען צום פערד, און אוועק-  
געפיהרט. און אַרום—אַנ'עולם מענשען! אַנ'עולם מענשען! יונג-  
לעך לויפּען נאָכ'ן וואָגען, גלאַצען מיט די אויגען און טייטלען  
אויף מיר מיט די פינגער. ווייסט נישט וואוהין צו קוקען. קרע-  
מער געהען-אַרויס פון זייער קראָמען, גלאַצען מיט די אויגען.  
אַנדערע וואַרפען געלד אין וואָגען. דער תלין יצט מיט מיר אין  
וואָגען, קלויבט-צונויף. „פאַר דיר, זאָגט ער, איז דאָס." איך פער-  
נויג מיך. און אַזוי האָט מען מיך געבראַכט אויף דער קאנע-  
גאַס. דער טאָג איז געווען אַ מאַרק-טאָג, עולם—קאָפּ אויף קאָפּ.  
דעמאָלט זענען נאָך נישט געווען קיין עשאַפּאַטען. עשאַפּאַטען  
האָט מען ערשט דערנאָך איינגעפיהרט — אָנצעוואַרפען מעהר  
בושה. אַבער דעמאָלט האָט מען נאָך נישט מבוה-געווען—מען  
פלעגט פשוט אוועקלעגען און אָבשמיסען. האָט מען מיך אוועק-  
געלעגט, און דער תלין האָט מיך גענומען האַקען איבער דעם  
נאַקעטען רוקען! אַ סך מאל האָט מען מיך געשמיסען: געשמי-  
סען מיט רימענס און מיט שטעקלעך און ריטער און קאָמליעס,  
אַבער צום קנוט קומט עס נישט.

און אַט דער מענש, וואָס האָט בעקומען אויף זיין וועלט  
טויזענד שמיץ פון רימענס און שטעקענס און ריטער, אָהן אַ  
צאָהל און אָהן אַ רעכנונג, האָט אין פופציג יאָהר אַרום אויפגע-  
ציטערט, דערמאָהנענדיג די צעהן שמיץ מיט'ן קנוט! וואָס זענען  
דאָס געווען פאַר אַ שמיץ?

—געמיינט, אַז איך וועל נישט לעבען! פונקט ווי מען  
וואָלט מיך געשמיסען אַ יאָהר צייט. און דער עולם שיט און שיט  
געלד. האָט מען מיך אַראָפּגענומען פון דער קאַבילע, אין שפי-  
טאַל אוועקגעלעגט און דאָרט בין איך ווי-עס-איז געקומען צו די

כחות. דערנאך האָט מען מיך אַוועקגעשיקט מיט'ן עטאָפּ אויף קאַזאַרגע. שווער איז מיר אין יענער צייט געווען. וואָלט איך נאָנטש בראַנפּען געהאַט. אָבער וואו קריגט מען בראַנפּען? איך האָב קיין מלאכה גישט געקאָנט און פּערדינען איז נישטאָ וואו. זאָגט מיר אַ חבר: „וויילסט, וועט זיין געלד. וואָסער געלד דו וויילסט, אפילו גרויס געלד. מיר וועלען אַליין מאַכען!“ אָבער איך בעדאַרף נאָר בלויז בראַנפּען. איז ער מיך מכבד, און מיר מאַכען געלד. האָט מען אונז געכאַפט און פּער'משפט צו שמיץ מיט פּאַלקעס, מחמת ער איז געווען דער אָנהויבער, האָט מען איהם צוגע'משפט אָהן דער הילף פון אַ דאָקטאָר און מיך—מיט דער הילף.

—וואָס הייסט—אָהן דער הילף?

—אַזוי פלעגט מען זיך אַמאָל נוהג-זיין. מען שטעלט-אויס סאָלדאַטען אין צוויי שורות מיט פּאַלקעס, מען פינדט-צו צו אַ וואָגען און מען פיהרט. און זיי מיט די פּאַלקעס איבער'ן רוקען—רררראָו! רררראָו! און מען פיהרט אַזוי לאַנג, ביז וואָגען דו בעקומסט נישט די גאַנצע פּאַרציע, וואָס מען האָט דיר צו-גע'משפט. ער ליגט שוין אַ טויטער, און מען שיט נאָך אַלץ—רררראָו! רררראָו! ווייל אָהן דער הילף פון אַ דאָקטאָר. און אויב מיט דער הילף, געהט דערביי דער דאָקטאָר. זעהט ער, אַ מענש הויבט-אָן צו חלש'ען, זאָגט ער: „האַלט!“ גיט אַ שמעק טהאָן שפירט און דערנאָך הויבט מען אָן פון דאָסניי. ער נעהמט פאר דער האַנד, גיט אַ קוק אויפ'ן זיגער: „מען קאָן, זאָגט ער, געבען נאָך אַ מאה!“ אָבער אַז ער זעהט, אַז דער מענש האַלט שוין זעהר שלעכט, האַלט ער תיכף אָב דאָס שמייסען און שיקט אַוועק דעם מענשען אין שפיטאַל אַריין. ליגט יענער אין שפיטאַל, קומט אַ ביסעל צו די כחות, פיהרט מען איהם ווידער אַמאָל אַרויס צום שמייסען. און אַזוי כסדר, ביז ער בעקומט נישט זיין פּאַרציע. מיין חבר, אַ ליכטיגען גן-עדן וואָל ער האָבען,—דער איז באַלד געשטאַרבן אָהן דער הילף פון אַ דאָקטאָר. אָבער מיט האָט מען, ווי דו זעהסט, געקאָטעוועט אַ גאַנץ יאָהר, ביז איך האָב נישט בעקומען די צוגע'משפט'ע פּאַרציע, אַזוי בין איך



אָנאָנץ יאָהר געלענען אין שפיטאָל. פלעג איך נאָר קומען צו די פחות, פלעגט מען מיך ווידער צימבלען.  
דערנאָך האָט מאַטוועי וואָס ליעוויטש בעקומען אַנ'אונזעהנ-ליגע צאָהל פאַלקעס, ריטער און רימענס.  
—אויפ'ן גראָז פלעג איך אַלץ געהן!—זאָגט ער מיט אַ שמיכלעך.

—וואָס הייסט „אויפ'ן גראָז“?

—אַזוי, ווינטער איז נאָך ניש'קשה, באַמבעלט מען זיך אין טורמע, אָבער אַז עס קומט וויאָסנע-צייט, ווילט זיך אויפ'ן גראָז, מאַך איך פליטה. דרעה איך מיך זומער אַרום וואו עס מאַכט זיך, דינג מיך אָן פאַר אַנ'אַרבייטער צו איינעם. קומט אָבער דעם יעשען, הויבט מען ווידער אָן צו בענקען נאָך דער טורמע. געה איך צוריק צו די חברים. און דערפאַר בעקום איך באַלד אַ פאַר-ציע אָדער מיט'ן רימען אָדער מיט ריטער, און דער טערמין ווערט פערלענגערט.

און דורך דידאָוגע פליטה'ס „אויפ'ן גראָז“ האָט מאַטוועי וואָס ליעוויטש זיך אָנגעלעבט דריי אייביגע קאַטאַרגעס.  
—און די מאַניפעסטען האָבען דיר גאַרנישט אַראָבגעגעהן?  
—וואָסערע מאַניפעסטען? איך האָב דריי אייביגע קאַטאַרגעס.  
אַלץ, וואָס איז פאַרגעקומען אויף דער וועלט, האָט זיך אַדורכגעטראָגען פאַרביי דעמדאָוגען מענשען, וואָס האָט נאָר געקאָנט די טורמע, רימענשמין און ריטער. און אַזוי האָט ער געלעבט: זומער האָט ער געבענקט נאָך דער פרייהייט און חערבסט-צייט האָט ער זיך אומגעקעהרט אין טורמע.  
—טונדעסטוועגען גיט מען צו עסען!

אויסער די אינזעהליגע פליטה'ס, האָט מאַטוועי וואָס ליע-וויטש קיין שום פערברעכען נישט בעגאַנגען. אַ מענש איז ער זעהר אַנ'עהרליכער: די טשינאָוויקעס אַליין פלעגען איהם גע-בען געלד—צו קויפען מאַטעריאַלען און ער האָט קיינמאָל נישט פערברויכט קיין קאַפיקע דערפון.

—אָבער אַנטלויפען—יא. און נאָר וויאָסנע-צייט. און אַלץ צוליב'ן בראָנפּען! אַניכטערער—איז גאַרנישט, אָבער שפור איך



מ'זאגט, איז די ערשטע זאך: אנטלויפן. אנטלויף איך, שכור  
מ'זאגט און פאל-אריין! אשכור בין איך, וואסע וויסאקאבלע-  
גאראדיע!

צוליב בראנפן איז אויך ארויס אברוגז אוישען מיר און  
מאטוועי וואסיליעוויטשין.

מיר זענען געווען גרויסע פריינד. וויפיל מאָל, אַנאָיס-  
געמטשעטער פון סאַכאַלינישען דלות, פון דער סאַכאַלינישער  
פערצווייפלונג, פלעג איך מ'ך פרעגען: איז נאָך פאַרהאַן אַ מאָס  
צו מענשליכען ליידען און מענשליכע ירידה? און מורה-האָבענ-  
דיג, איך זאָל נישט אַראָפּ פון זינען דורך די אַלע שרעקען, פלעג  
איך אַוועק צו דעמאָנזגען אַלטען, און אונטער די נישט איילי-  
גע רייד פונם זקן פלעג איך אַברוהען מיט דער נשמה. ער  
האַט אַלץ איבערגעלעבט, אַלץ איבערגעטראָגען און דער אַלטער  
זקן האָט געקוקט אויף אַלץ און אַלץ דערמאָהנט מיט אַ גוטמ-  
טיגען שמייכל. וויפיל מאָל האָב איך, קוקענדיג אויף דעמאָנז-  
גען ליבען האַרציגען שמייכלעל פון אַ מענשען, וואָס זיין נשמה  
און גוף זענען געפייניגט געוואָרען אין משך פון אַ האַלבען  
יאָרהונדערט, זיך געפרעגט:

איז דען פאַרהאַן אַ גרענעץ צו דער האַרציגקייט און גוטס-  
קייט און מילדקייט פון דער מענשליכער נשמה?

אונזער פריינדשאַפט פלעגט אונטערגעהאַלטען ווערען דורך  
קליינע טובות'לעך: יעדען פריהמאָרגען פלעגט מאַטוועי וואָסי-  
ליעוויטש קומען צו מיר אין קיך אַריין און דאָס שטובמיידעל  
פלעגט איהם געבען אַ טעצעלע—~~דער אַנאָיס אַ טעצעלע~~ דאָס איז  
שוין געווען זיין מאָס—שנאָפּס.

פרעג איך איינמאָל:

—געווען דער זיידע?

—ניין, —ענטפערט דאָס שטובמיידעל, —ער איז שוין עטלי-

כע טעג נישט געווען.

געה איך אַוועק געוואָהר ווערען: אפשר איז ער קראַנק.  
געוואָרען? אָבער מאַטוועי וואָסיליעוויטש האָט מ'ך גענעגענט  
נישט-ניחאדיג און טרוקען.

—אָפּער זאָג, וואָס איז דאָס אַזוינס?  
—אַ, ווייס איך! אַז דו האָסט געקאָנט פאַר מיר, אַנאַל-  
טען, זשאַלעווען אַ טעצעלע בראַנפּען, איז וואָס איז דאָ צו ריי-  
דען...  
שטעלט זיך אַרויס, אַז דאָס שטובּמידעל, אַ נאַרישע און

שלעכטע באַבע, האָט עפּיס פּלוצלונג, אָנשטאָט דעם געוועהנלי-  
כען, טעצעלע בראַנפּען, דערלאַנגט מאַטוועי וואַסיליעוויטשין אַ  
קליין קעלישאַקל.  
—אַלע טרינקען פון אַ קעלישאַקל, און דו ביזט גאָר אַ גאַנ-  
צער פּריץ!

מאַטוועי וואַסיליעוויטש האָט זיך אָבגעזאָגט און אַוועק.  
—דאָס גאַנצע לעבען האָב איך פון אַ טעצעלע געטרונקען!  
און האָט בעשלאָסען, אַז איך זשאַלעווע איהם בראַנפּען.  
—מאַטוועי וואַסיליעוויטש, איך שווער דיר ביי גאָט, אַז  
איך האָב נישט געוואוסט דערפון! דו קום צוגעהן, איך וועל  
דיר שטעלען פערטלען גאַנצע, גלעזערווייז וועסטו טרינקען—אַבי צו  
געזונד!

—ניין, וואָס איז דאָ... געזשאַלעוועט... אַ טעצעלע בראַנפּען  
געזשאַלעוועט... און איך לייד צוליב איהם, צוליבן בראַנפּען דאָס  
גאַנצע לעבען... אויף קאַטאַרגע... און דו האָסט מיר געזשאַלע-  
וועט אַ טעצעלע...

און דער אַלטער האָט געהאַט טרעהרען אויף די אויגען.  
ער האָט גאָרנישט געוואָלט קוקען אויף מיר.  
אַז ער האָט דערפיהלט—עס דערנעהנטערט זיך דער טויט,  
איז מאַטוועי וואַסיליעוויטש געקומען אין אַלעקסאַנדראָוסקער  
לאַזאַרעט און געפרעגט אויפ'ן הויפטדאָקטאָר, ל. וו. פאָדובסקי.  
—שטאַרבען בין איך צו דיר געקומען. דו זאָלסט מיר  
יענץ... די אויגען זאָלסטו מיר אַליין פערמאַכען, לעאָניד וואַסי-  
ליעוויטש!

—וואָס רעדסטו, אַלטעטשקער! וועסט נאָך היי-יאָהר געהן  
אויפ'ן גראָו.  
—ניין ברודער, אויפ'ן גראָו וועל איך שוין מעהר נישט געהן.

—וואָס איז מיט דיר, מאַטוועי וואַסיליעוויטש? פאַרוואָס  
 ביזטו ברוגז אויף מיר?  
 —אַט, כ'ווייס.. שוין גאָרנישט...



יאָנדטעצערב און זיין פֿרוי.

—וואָס טהוט דיר וועה, האָ?

—ניין, מיר טהוט גאַרנישט וועה. אָבער איך פיהל, אַז עס רוקט זיך דער טויט. זאָלסטו מיר שוין יענץ... אַוועקלעגען צו זיך און אַליין די אויגען פערמאַכען, לעאָניד וואַסיליעוויטש! דעם אַלטענס רצון איז דערפילט געוואָרען.

דער אַלטער איז אָבעגעלעגען צוויי טעג אין לאַזאַרעט. די בעציהונג צו איהם איז געווען זעהר אַ וואַרימע און ער איז שטיל און אַחן יסורים אַוועקגעשטאַרבען, פונקט ווי ער וואָלט איינגעשלאָפען—פון עלטער-שוואַכקייט. און ביי זיינע לעצטע מי-נוטען איז געווען ל. וו. פאָדובסקי, וואָס האָט איהם צוגעמאַכט די אויגען.

אַזוי איז געשטאַרבען דער זיידע „פון דער רוסישער קאַ-טאָרגע“.

איינמאָל האָט דער דאָקטאָר נ. ס. לאַבאַן געגעבען מאַ-טוועי וואַסיליעוויטש'ן פאַפיר, טינט און פעדער.

—זיידע, דו געדענקסט אַזויפיל! וואָס וואָלט דיר געקאָסט, ווען דו וואָלט זיך אַנידערגעזעצט אין אַ פרייער מינוט און פערציכענט אַלץ, וואָס דו געדענקסט. דיין לעבענס-בעשרייבונג. —נו, וואָס מיינט איהר! מיט פערגעניגען!—איז מאַטוועי וואַסיליעוויטש מרוצה-געוואָרען און אויף מאָרגען געבראַכט צוריק דעם טינט און פעדער און אַ פערטעל פאַפיר, פערשריבען פון איין זייט.

—אַט האָב איך אָנגעשריבען.

—וואָס?

—די לעבענס-בעשרייבונג.

און ער האָט דערלאָנגט דאָס פערטעל פאַפיר. די לעבענסבעשרייבונג פונ'ם קאַטאַרוזשיק מאַטוועי וואַסיליעוויטש סאָקאָלאָוו. פער'משפט צו דריי אייביגע קאַטאַרגעס. ריינע קאַטאַרגע אָבעגעווען 50 יאָהר. בעקומען:

10 שמיץ מיט'ן קנוט.

מיט'ן קנוט—כך וכך אלפים.



פאלקעס—כך ויך אלפים.  
 —די גאנצע לעבענסבעשרייבונג ?  
 —די גאנצע.

### מ'רעדער-דיכט'ר

לאסענער, וואָס איז אין פראַנקרייך געטויט געוואָרען פאַר  
 נאָפּאָלען III, איז געווען איינער פון די סאַמע גרויזאַמסטע  
 רוצחים און צאָרטעסטע דיכטער.

זיין ליבסטע בעשעפטיגונג איז געווען פאַעזיע. זיין בע-  
 שעפטיגונג בכלל—רציחות מיט דער פונד צו בערויבען. ער האָט  
 זיך „ספעציאַליזירט“ אויף יובעלירען.

לאסענער פלעגט אַריינגענאָרען דעם יובעלירער אין אַ  
 אַ פריהער-צוגעגרייטער וואוינונג אונטער דעם אויסרייך, אַז ער  
 האָט ביליג צו פערקויפֿען ברייאַנטען, וועלכע ער האָט פלומר'שט  
 בעקומען אויף אַ טונקעלען אופן.

געוועהנליך פלעגט ער נישט דורכקומען מיט'ן פרייז, און אַז  
 דער יובעלירער פלעגט אַראָפּגעהן פון די טרעפּ, פלעגט איהם  
 לאסענער מיט דער קונסט און גענויאַגקייט פון אַנאַטאָמיקער,  
 געהענדיג פון הינטען, אַריינלאָוען אין מאַרכעל אַריין אַ דין און  
 שאַרף שפילקעלע.

דער קרבן פלעגט אָהן שום קרעכצען און געשרייען אַני-  
 דערפאַלען אויף די הענד פון זיין מיטהעלפער, אַ יונג, וואָס איז  
 צוויסגענומען געוואָרען פון די פאַריווער שאַנדהייזער, וואָס פלעגט  
 שטענדיג געהן פאַראויס, צו עפענען פלומר'שט די טהיר.

אין דעם „מוזיי פאר בלי-זין צו פערברעכענס“, צווישען פרעסאייזענס, העק, שענע דאמישע קאפ-שפילקעלעך, ווידענע שנירלעך פון קארסעטען און גראַבע שטריק, איז פארהאן א „קעצעל“, לאסערנעס א געציג.

דאָס קעצעל בעשטעהט פון א שטילעט, לאַנג און דין, ווי שפילקע, און שאַרף, ווי אַנְאַהל, וואָס איז אַריינגעסלאָן אין אַ שטיקעל האַלץ „צו האַלטען מיט דער האַנד“.

לאַסענער האָט געלערנט אַנאַטאָמיע און האָט אַליין ערפונ-דען דאָס קעצעל אַריינצולאָזען אין מאַרכעל אַריין.

אַט דאָס מיטעל צו דער'הרג'ענען האָט ער געהאַלטען פאַר דאָס בעסטע פון אַלע „צוליב זיין ריינקייט“. ער האָט שרעקליך פיינט געהאַט „בלוט און בכלל שמוץ“. און אַז ער פלעגט דער'הרג'ענען, פלעגט ער זיך שרעקען בלויז פאַר איין זאַך--פאַר איינשמוצען זיך.

לויט זיין פאַרטרעט איז דאָס געווען אַנְאַטאָמיער דזשענ-טעלמען מיט זעהר פיינע אַריסטאָקראַטישע געזיכטס-שטריכען, גי-כער עהנליך צו דעם אַנגלאַ-זאַקסישען טיפ, איידער צום פראַנ-צויזישען.

ער איז געווען אַ בלאַנדער מיט געקרייזעלטע האַהר, מיט שענע, געפוצטע באַקענבאַרדען און קאַלטע רעהיגע בלויע אויגען. מען האָט איהם געקאָנט אָננעהמען פאַר אַנְאַטעטען לאָרד, יעדענ-פאַלס פאַר אַ מענשען פון דער געזעלשאַפט, אָבער בשום אופן נישט פאַר אַ רוצח. די כראָניקערס פון יענער צייט זענען מוסף, אַז לאַסענערס הענד, וואָס האָבען געדינט צו רציחות, האָבען לויט זייער שענקייט און רייץ געקאָנט קאָנקורירען מיט פרויען-הענטלעך.

אַז מען האָט לאַסענער'ן געכאַפט, האָט ער מיט דער העכסטער רעהיגקייט דערצעהלט אַלע פרטים פון זיינע רציחות, אפילו פון יענע, אין וועלכע מען האָט איהם נישט חושד-געווען און האָט אַרויסגעגעבען זיין מיטהעלפער, הגם דערין איז ניש, געווען קיין שום נויטווענדיגקייט. אָבער לאַסענער האָט פעהאַסט דאָזיגע „שמוציגע חיה“, וואָס פלעגט זיך אָנרינגען צו הרג'ענעט

און האָט איינגעפונען, אז יענער איז ווערט גילאָטינירט צו  
זערען.

אין יענע שטרענגע צייטען האָט געהערשט אַנאַטוריות'די-  
גער מנהג: די פער'משפט'ע פלעגען בייזיין ביי דער מעסע, וואָס  
פלעגען געזאָגט ווערען נאָך זיי, ווי נאָך טויטע.  
לאַסענערס מיטהעלפער, בעגעגענדיג זיך מיט איהם אין  
דער קירך, האָט זיך געוואָרפען אויף לאַסענער'ן, צו דערשטיקען  
איהם. ערב דער טויטשטראָף! לאַסענער האָט זיך מיט עקעל אָב-  
געקעהרט.

פאַר דער גאַנצער צייט, וואָס די מעסע איז געגאַנגען און  
זייערע נעמען זענען דערמאָהנט געוואָרען, ווי נעמען פון טויטע,  
האָט לאַסענערס מיטהעלפער געוויינט אויפ'ן קול, איז אַנידער-  
געפאלען, געשלאָגען מיט'ן קאָפּ אין דער פּאָדלאָגע. „אַבער דער  
פרייער דענקער לאַסענער“, ווי עס שרייבט דער כראָניקער, — איז  
דערביי געווען ווי זעהר אַ גוט - דערצויגענער אויסלענדער ביי אַ  
תפילה פון אַ פרעמדער רעליגיע. קאלט, נייגיריג און מיט דרך-  
ארץ.

דער גלח, וואָס איז געקומען צו איהם מיט דעם לעצטען  
טרייסט-וואָרט, האָט פערבראַכט אין לאַסענערס קאַמער עטליכע  
שעה און איז אַרויס אַנאָיפגערגטער און אַ צורודערטער, זאָ-  
בענריג:

— גיכער וועט לאַסענער מאַכען אַ גלח פאַר אַנאָפיקורס,  
איידער דער גלח וועט אַ וואַקעל טהאָן לאַסענערס געדאַנקען.  
די מענשליכע ערפינדערישקייט האָט אויפ'ן געביט פון  
אכזריות קיין שום גרענעץ נישט. זי האָט ערפונדען אַ גרעסערע  
שטראָף, איידער דער טויט: זי האָט ערפונדען דאָס וואָרט צו  
אויפ'ן טויט.

בשעת מען האָט דעם מיטהעלפער, אַ האַלב-טויטען פון  
שרעק, אוועקגעלעגט אויף דער גילאָטינע, האָט לאַסענער, וואָס  
איז געשטאַנען אויפ'ן עשאַפּאַט, געמאַכט אַ בעוועגונג פאַראַויס,  
פונקט ווי ער וואָלט געוואָלט זעהן, ווי אַזוי מען כאַפט אַראָב  
דעם קאָפּ.

—לאַסענער, מען קאָן מיינען, אַז איהר פאָוירט!—האָט איהם בעמערקט דער גלח.

—איך דאַנק אייך, איהר זענט גערעכט!—האָט זיך לאַסענער מיט דרך-ארץ פערנויגט און זיך אָפּגערוקט.

ער איז רוהיג צוגעגאַנגען צו דער גילאָטינע, רוהיג אַני-דערגעלעגט זיין קאָפּ אין דער האַלבקיילעכיקער עפענונג, אָבער דאָ איז זיך דער מול גרויזאַם בעגאַנגען מיט לאַסענער'ן.

די האַק פון דער גילאָטינע איז געבליבען הענגען און נישט-געקוקט אויף די אַלע בעמיהונגען פון תלין, האָט זי זיך נישט געוואָלט אַראָפּלאָזען.

אַזוי איז אַוועק אַ האַלבע מינוט.

דעמאלט האָט לאַסענער אומגעקעהרט דאָס פנים צום תלין און אַ געשריי געטהאָן:

—חיה דו!

און לאַסענערס פנים, ווי עס דערצעהלען די בייגעוועזענע-נע, האָט אין דעמאָנישן מאָמענט אויסגעזעהן שרעקליך.

אַט אַזוי איז לאַסענער, וואָס האָט מאַס געלעבט און גע-קאַנט אָבער שוין שטאַרבען.

זיינע לידער, וואָס זענען אַרויס גאָלדן טויט, האָבען גע-האַט גרויס ערפאָלג און דער עולם האָט זיי שטאַרק געקויפט.

לאַסענער דער רוצח איז געטויט געוואָרען און עס האָט אָפּגעלעבט לאַסענער דער דיכטער, וואָס איז געוואָרען אונ-שטערבליך.

עס האָט זיך אַרויסגעוויזען, אַז אַט דער אכוריות'דיגסטער צווישען רוצחים האָט געהאַט אַ צאָרטע ווייכע ווייבליכע נשמה.

זיינע לידער זענען געווען שוין לויט דער פאָרם און צערטליך-פער'חלומ'ט לויט'ן אינהאַלט.

פאָר'ן טויט האָט ער זיך געווענדט צו בלומען, וואָס ווע-לען אויסוואַקסען אויף זיין קבר...

ווי קאָן מען פערציניגען דידאָזיגע צוויי קאָנטראַסטען? אכוריות און ווייכקייט, צערטליכקייט און סענטימענטאַליטעט!



סענטימענטאליטעט! אַט דערמיט לָזט זיך דערקלערען די  
רעטעניש.

אויב אפילו „גאונות און רציחה“ קאָמט זיך נישט צוזאַמען—  
לעבען, לעבען זיך אָפּער אויסגעצייכענט גוט צוזאַמען—סענטימענט-  
טאליטעט און אכזריות.

זאטע מענשען זענען טיילמאָל גראָב אין זייער גוטסקייט,  
אָפּער סענטימענטאַלע מענשען צייכענען זיך אויס על-מי-רוב מיט  
זכריות.

---

# אין וואַנדער-לעבען

דער פֿערטרוימטער און שטימונגספֿולער גאָרעליק האָט אַ סך געזעהן און האָט פֿון דעם געזעהענעם געשאַפֿען זעהר אינטערעסאַנטע און אינהאַלטס-רייכע ריזע-בילדער און אַרטיקלען. גאָרעליק איז שוין גוט בעקאַנט אין דער יודישער גאָס און ער בויטיגט זיך נישט אין קיין רעקלאָממעס. דער ליכטהאַפֿער פֿון יודיש, דער יודישער לע-זער וועט זיכער געהן צו גאָרעליק'ס בוך, האו ער וועט זעהן, ווי אַזוי עס לעבט זמן איגענער ברודער אין פֿרעמד דע לענדער, האו ער וועט זיך בעקאַנען מיט פֿערשידענע יודישע פֿלל-טהוער, אינטערעסאַנטע פֿערזענליכע קיטען א. ד. בל. גאָרעליק גיט דאָ אויך איבער די פֿאַרביגע לאַנדשאַפֿטען פֿון דער שווייץ, האָט זענען געשריבען מיט אַ קרעפֿטיגער האַנד. אויף די זיטלעך פֿון גאָרעליקס בוך אָסעמט דער מענטש און די נאַטור מיט לעבען, און דערין ליעגט דער ריז פֿון בוך.

עלעגאַנט אַרויסגעגעבען

סערלאג .א. גומליך

מ. י. לערמאנמאוו

דער העלד

פון אונזער צייט


יודיש: ד. קאסער.

דער יודישער לעזער איז נאך גארנישט בעקאנט מיט דעם גרויסען דיכטער מ. י. לערמאנמאוו, וואס איז אזוי יונג און טראגיש אדעקגעשטארבען, מיטנעמענדיג מיט זיך אין קבר אריין זיין מעכטיגען טאלענט. אבער דאס, וואס לערמאנמאוו האט איבערגעלאזט, איז שוין גענוג, אז זיין נאמען זאל בלייבען אונשטערבליך. און אונשטערבליך איז זיין ראטען דער העלד פון אונזער צייט, וואס לייכנט זיך היינט צו טאג און וואס פאנגט דעם לעזער מיט זיין טיעפען געדאנק, מיט זיין בארטער מעלאנאליע און שטילען ריז. אזא ראטען ווערט געלייגעט און איבערגע- געלייגעט און יעדעס מאל געלייגט מען אין איהם נייע שטריכען און נייע געדאנקען, היינט צו טאג, וואס ווערט קינמאל נישט אויסגעשעפט

עלעגאנט ארויסגעבען









*Presented to the*  
*LIBRARY of the*  
UNIVERSITY OF TORONTO

from  
the library of  
the late  
Samuel Lazar Kagan



3 1761 07368010 0